

ਸਭ ਹਕ ਰਖਵੇਂ ਟੀਕਾਕਾਰ ਦੇ ਹਨ

20/EE

ਨਾਵੀਂ

ੴ ਸਤਿਗੁਰਪ੍ਰਸਾਦਿ ॥

ਪੋਥੀ

# ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸਟੀਕ

ਸੁਰਬਾਣੀ ਭਾਵ ਪ੍ਰਕਾਸ਼

ਜਿਸ ਵਿਚ

ਸੰਸਾਰਕ ਭਾਵਾਂ ਤੋਂ ਪ੍ਰਮਾਣਕ ਉਚੀਆਂ ਚੋਟੀਆਂ ਦੀਆਂ ਬਾਤਾਂ  
ਨੂੰ ਬਹੁਤ ਚੰਗੀ ਤਰ੍ਹਾਂ ਖੋਲਿਆ ਹੈ।

ਟੀਕਾਕਾਰ

ਸ੍ਰੀ ਦਸਮ ਗ੍ਰੰਥ ਸਾਹਿਬ ਜੀ ਸਟੀਕ, ਦਸਮੇਸ਼ ਖਾਲਸਾ, ਸ਼ਹੀਦ ਖਾਲਸਾ,  
ਸ਼ੇਰ ਖਾਲਸਾ, ਸੂਰਬੀਰ ਖਾਲਸਾ, ਮਹਾਰਾਜ ਖਾਲਸਾ, ਤਵਾਰੀਖ  
ਗੁਰੂ ਕਾ ਬਾਗ, ਭਾਈ ਗੁਰਦਾਸ ਜੀ ਦੀਆਂ ਵਾਰਾਂ ਤੇ  
ਕਬਿੱਤ ਸਟੀਕ ਆਦਿਕ

ਪ੍ਰਕਾਸ਼ਕ

## ਗਿਆਨੀ ਬਿਸ਼ਨ ਸਿੰਘ

ਪਿੰਡ ਲੱਖਵਾਲ ਡਾਕਖਾਨਾ ਅਜਨਾਲਾ ਜ਼ਿਲ੍ਹਾ ਅੰਮ੍ਰਿਤਸਰ

ਹਰ ਇਕ ਪੁਸਤਕਾਂ ਵਾਲੇ ਤੇ ਹਰ ਇਕ ਸ਼ਹਿਰ ਤੋਂ ਪ੍ਰਾਪਤ ਹੈ







20/EE

Prof. Dr. Harnam Singh Shah  
Principal Project Investigator  
U.G.C. Research Project on Sikhism  
605, Sector 16, Chandigarh.







ੴ ਸਤਿਗੁਰ ਪ੍ਰਸਾਦਿ ॥

# ੮ ਗੁਰਬਾਣੀ ੮ ਭਾਵ ਪ੍ਰਕਾਸ਼

੩੪੨ ਸੀ/੨  
ਕਿਪਾ ਭਰਵੇ  
ਫੰਡਿੰਗ ਸ/੩੩  
੧੯੫੩

ਸ਼੍ਰੀਮਤੀ ਨਿਯਮ ੩੧੨  
ਭੀ/੩੩  
੮੨੨੨੦, ੧੯੫੭.

Prof. Harman Singh Shani, M.A.  
EDITOR, PUNJAB UNIVERSITY  
PUBLICATION BUREAU, LUDHIANA.  
CHANDIGARH

ਗੁਰਮਤੀ ਬਿਸ਼ਨ ਸਿੰਘ

ਖਾਲਸਾ ਕਾਲਜ, ਅਮ੍ਰਿਤਸਰ

ਸਤੰਬਰ ੧੯੫੪

ਕੀਮਤ ੫)



## ਗੁਰਬਾਣੀ ਭਾਵਾਰਥ ਦਾ ਤਤਕਰਾ

ਅਰਦਾਸ	੪੪-੬੮-੨੩੧
ਅਕਲ ਸੋਰ ਗਈ	੬੭
ਅਕਾਲੀ ਲਹਿਰ	੧੧੧
ਆਟਾ	੨੫੬-੨੬੪
ਇਹ ਸਲੋਕ ਆਦਿ ਅੰਤਿ ਪੜ੍ਹਣਾ	੬੬
ਇਸਤ੍ਰੀ	੮੮-੯੩
ਸਫਲ ਜੀਵਣ	੧੭੭
ਸੱਚਾ ਸੋਦਾ (ਵਣਜ)	੬
ਸਰੀਰ ਦੇ ਸਭ ਇੰਦਰੇ ਸੁਤੇ ਪਏ	੫੫
ਸਰੀਰ ਤਾਣੀ	੭੧-੨੭੦
ਸਭ ਤਰ ਗਏ	੧੬੮
ਸਹੰਸਰ ਨਾਮਾ	੧੮੧
ਸਾਧ ਦੀ ਧਰਤੀ	੨੫੭
ਸਿਮਰਨ ਤੇ ਨਾ ਸਿਮਰਨ	੩੭
ਸਿਧ ਗੋਸਟ	੧੪੮
ਸਿਧੇ ਰਸਤੇ ਤੁਰੋ	੨੦੭
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ (ਗੁਰੂ ਹੈ)	੨੭੨
ਸੁਖ ਕਿਉਂ ਨਹੀਂ	੬੬
ਸੰਸਾਰ ਸਮੁੰਦਰ	੧੬
ਸੰਤਾਂ ਦਾ ਨਿਵਾਸ ਥਾਂ	੫੭-੧੦੧
ਸੰਤ ਨਿੰਦਕ	੧੩੬
ਸੰਤ ਲੱਛਣ	੧੭੪
ਦੇਖੋ ਫੁਟ ਨੋਟ	੨੦੮
ਦੇਖੋ ਫੁਟ ਨੋਟ	੨੧੦
ਹਰਿ ਪ੍ਰੀਤੀ	੨੨-੨੬-੮੪
ਹਰਿ ਧਨ	੧੩੪
ਹਰਿ ਦਰਸਨ	੧੩੫
ਹਾਥੀ ਮਨ ਸੋਰ ਗਿਆ	੧੦੫
ਹੁਕਮ	੧੧੧
ਕਰਮ ਕੇਹੜੇ ਕਰਕੇ ਮਿਲਦਾ ਹੈ	੨੮
ਕੁਆਰੀ (ਘਰਬਾਰੀ)	੨੬੭
ਕਾਰ ਸੇਵਾ (ਹਰਿਮੰਦਰ)	੧੨੨



ਕਾਰ ਵਿਚ ਰਬ ਚੇਤੇ	੧੫੪
ਕੋਈ ਕਿਸੇ ਦਾ ਨਹੀਂ	੪੬
ਕੋਈ ਸਹਾਈ ਹੈ ?	੧੧੮
ਕੌਣ ਵਡਾ	੫੮
ਖੇਡ ਔਖੀ ਹੈ	੫੮
ਖਾਧਾ ਪੈਧਾ ਚੰਗਾ ਹੈ	੧੧੪
ਗਰੀਬ ਤੇ ਜੋਰਾਵਰ	੨੬੯
ਗਲਾਂ ਨਾਲ ਚੰਗੀਆਂ	੪੩
ਗੁਰ ਰਸ	੧੧੫
ਗੁਰ ਮਹਿਮਾ	੬੬
ਗੁਰ ਗੀਤੀ	੭੫
ਗੁਰੂ ਦਾ ਗੁਰੂ	੧੫੦
ਗੋਤਮ ਤਪਾ	੨੨੧
ਚਲਣਹਾਰ	੨੬
ਚੂਹੜੀਆਂ (ਆਸ਼ਾ ਤ੍ਰਿਸ਼ਨਾ)	੪੩
ਚੰਗੇ ਕੰਮਾਂ ਨੂੰ ਧਿਰਕਾਰ ਕਿਉਂ ?	੯੪
ਜਵਾਨੀ (ਪਰਾਹੁਣਾ)	੮
ਜ਼ਮੀਨ ਬੀਜਣੀ	੧੨੬
ਜਨਮ ਮਰਨ ਨਹੀਂ	੧੭੧
ਜੀਵਣ ਸਵਾਰੋ	੧੦੬
ਜੀਅ ਤੇ ਜਮ	੧੨੩
ਡਰ ਵਿਚ (ਪ੍ਰਮੇਸ਼ਤ ਦੇ)	੧੬੭
ਤ੍ਰਿਸ਼ਨਾ ਛੱਡੋ	੫੪
ਤੀਰਥੀਂ ਸੁਖ ਨਹੀਂ	੯੯
ਤੀਰਥ ਯਾਤਰਾ	੨੦੨
ਤਾਤ ਪਰਾਈ	੨੨੦
ਦੇਹ ਤੇ ਜੀਵਾਤਮਾ	੧੮
ਦੁਨੀਆ ਕੀ ਕਰਦੀ ਹੈ	੧੪੦
ਧੜਾ	੭੯
ਧਰਮ ਜੁਧ (ਸੂਰਮਾ)	੧੯੭
ਨਾਮ ਧਨ	੧੬੬
ਨਿਰਯਤਨ ਮਿਲਿਆ	੧੧੬
ਨਿਹਚਲ ਕੌਣ ਹੈ	੧੯੨
ਨਿੰਮਰਤਾ	੨੫੦



ਪਦ ਅਰਥ ਬੁਝੋ	੬੫
ਪਦਾਰਥ ਨਾਸਵੰਤ	੧੦੮
ਪਿੰਗਲ ਪਰਬਤ	੧੩੨
ਬਾਬਰ ਦੀ ਕਥਾ	੧੦੨
ਬੁਢੇਪਾ	੧੨੦--੧੨੫
ਬਿਦਰ ਭਗਤ	੧੬੮
ਬਿਖੇ ਰਸ	੧੨੭
ਬੇਮੁਖ	੭੦
ਭਗਵੰਤ ਭਜੋ	੬੬
ਮਸਤਕ ਭਾਗਨਾ	੧੭੭
ਮਨ ਵਸ ਹੋ ਜਾਵੇ ਤਾਂ ਹੋਰ ਇੰਦਰੇ ਕੀ ਹਨ	੨੪੩
ਮਨੁਖ ਦੀ ਕਾਰ ਲੇਖੇ ਬਿਨਾਂ	੧੨੦
ਮਾਲਕ ਦਾ ਉਪਕਾਰ	੧੩੮
ਮ੍ਰਿਤ ਮੰਡਲ	੧੨੮
ਮ੍ਰਿਤ ਹਸੇ ਸਿਰ	੧੩੧
ਮਾਇਆ ਪਰਬਲ	੮੫--੧੧੭
ਮੁਕਤੀ	੧੬੬
ਮੂਲ ਮੰਤ੍ਰ ਤੇ ਗੁਰ ਮੰਤ੍ਰ	੨੧੨
ਲਾਲ ਰੰਗ	੧੩੦
ਲੇਖਾ ਦੇਣਾ ਪੈਣਾ ਹੈ	੧੮੦--੧੬੪
ਲੋਕਾਂ ਦੀਆਂ ਵਡਿਆਈਆਂ	੧੨੬
ਵਡਿਆਈਆਂ ਵਿਚ ਸੁਖ ਨਹੀਂ	੧੦੦
ਵਣਜਾਰਨ	੪੬
ਵਾਹੁ ਵਾਹੁ ਸਚੇ ਪਾਤਿਸ਼ਾਹ	੧੫੧
ਵਾਗੀ (ਜੀਅ) ਹੈ	੬
ਵਿਵਾਹ (ਗੁਰਮੁਖਾਂ ਦਾ)	੪੨--੭੩
ਵਾਹਿਗੁਰੂ	੨੩੦
ਵੈਰੀ ਕੋਈ ਨਹੀਂ ਹੈ	੬੨
ਰਸੀਏ (ਗੁਰਬਾਣੀ ਦੇ)	੪
ਰਬ ਮਿਠਾ ਹੈ	੩੧
ਰਾਤ ਸੌਂਕੇ ਬੀਤੀ	੪੮
ਰਾਖਾ ਹਰੀ ਹੈ	੫੦--੫੨
ਰਾਗੀ ਤੇ ਗੁਰੂ	੮੨



੧ ਓ ਸਤਿਗੁਰ ਪ੍ਰਸਾਦਿ ॥

ਨਾਵੀਂ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸਟੀਕ' ਦੀ ਪੋਥੀ

# ਗੁਰਬਾਣੀ ਭਾਵ ਪ੍ਰਕਾਸ਼



ਜੋ ਜੋ

ਸੰਸਾਰਕ ਭਾਵਾਂ ਤੋਂ ਪ੍ਰਮਾਰਥ ਅੰਤੀਵ ਅਤੀਤ ਅੰਧੇ ਚਮਤਕਾਰੇ  
ਹਨ ਜੈਸੇ ਗੁਰੂ ਕਉ ਚਾਰੇ ਸਾਰਦੂਲ। ਕਉਡੀ ਕਾ ਲਖ ਹੁਆ  
ਮੂਲ। ਇਹ ੬੦ ਸਾਲ ਦੀ ਖੋਜ ਹਨ।



ਟੀਕਾਕਾਰ:-

ਗਿਆਨੀ ਬਿਸ਼ਨ ਸਿੰਘ

ਪਿੰਡ ਲਖੂਵਾਲ, ਡਾਕਖਾਨਾ ਅਜਨਾਲਾ, ਜ਼ਿਲਾ ਅਮ੍ਰਿਤਸਰ।

ਸ: ਬੁਧ ਸਿੰਘ ਜੀ ਦੇ ਸ੍ਰੀ ਗੁਰਮਤ ਪ੍ਰੈਸ ਅਮ੍ਰਿਤਸਰ ਵਿਖੇ ਛਪਿਆ।  
ਪ੍ਰਿੰਟਰ- ਗਿਆਨੀ ਮਹਿੰਦਰ ਸਿੰਘ 'ਰਤਨ'



## ਗੁਰਬਾਣੀ ਭਾਵ ਪ੍ਰਕਾਸ਼ ਦੀ ਭੂਮਿਕਾ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸਟੀਕ ਜੋ ਅੱਠਾਂ ਪੋਥੀਆਂ ਵਿਚ ਮੈਂ ਕੀਤਾ ਹੈ, ਉਨ੍ਹਾਂ ਅੱਠਾਂ ਪੋਥੀਆਂ ਵਿਚ ਕੁਛ ਅਜੇਹੇ ਸ਼ਬਦ ਹਨ ਜੋ ਮੈਂ ਛੋਟੀ ਉਮਰ ਵਿਚ ਲਿਖੇ ਸਨ। ਹੁਣ ਮੈਨੂੰ ਬਿਧ ਉਮਰ ਵਿਚ ਗੁਰੂ ਸਾਹਿਬ ਦੇ ਭਾਵ ਦਾ ਅਨੁਭਵ ਹੋ ਗਿਆ ਹੈ। ਮੈਂ ਹੁਣ ਉਹ ਸਾਧ ਸੰਗਤ ਦੀ ਦਿਆਲਤਾ ਨਾਲ ਜੋ ਸੋਝੀ ਹੋਈ ਹੈ ਇਸ ਪੋਥੀ ਵਿਚ ਪ੍ਰਕਾਸ਼ਤ ਕਰਦਾ ਹਾਂ, ਜੈਸੇ:-

੧. ਬਾਬਾ ਜੀ ਆਖਦੇ ਹਨ ਕਿ ਇਕ ਪਾਸ ਬਹੁਤ ਸਾਰਾ ਆਟਾ ਹੈ। ਇਕਨਾ ਪਾਸ ਲੂਣ ਨਹੀਂ ਹੈ ਪਰ ਪਤਾ ਨਹੀਂ ਲਗਦਾ ਦੋਹਾਂ ਵਿਚੋਂ ਅਗੇ ਪ੍ਰਲੋਕ ਵਿਚ ਜਾਕੇ ਮਾਰ ਕਿਸ ਖਾਣੀ ਹੈ।

੨. ਚਿਕੜ ਵਿਚ ਆਟਾ ਡਿਗ ਪਿਆ ਹੈ ਮੈਨੂੰ ਕੁਛ ਹਥ ਨਹੀਂ ਆਇਆ। ਪੀਹਦਿਆਂ ਪੀਹਦਿਆਂ ਜੋ ਮੈਂ ਚਬ ਲਿਆ ਉਹ ਮੈਨੂੰ ਲਾਭ ਹੋਇਆ। ਚਿਕੜ ਕੀ ਹੈ। ਆਟਾ ਕੀ ਹੈ। ਪੀਹਣਾ ਕੀ ਹੈ। ਲਾਭ ਕੀ ਹੈ।

੩. ਸਾਧ ਕੌਣ ਹੈ। ਧਰਤੀ ਕੇਹੜੀ ਹੈ। ਚੋਰ ਕੇਹੜੇ ਹਨ। ਭਾਰ ਕੀ ਹੈ। ਲਾਭ ਕੀ ਹੈ।

੪. ਕੁਆਰੀ ਕੌਣ ਹੈ। ਚਾਉ ਕੇਹੜਾ ਹੈ। ਵਿਆਹ ਕੇਹੜਾ ਹੈ। ਮਾਮਲਾ ਕੀ ਹੈ। ਫੇਰ ਕੁਆਰੀ ਹੋਣ ਲਈ ਆਖਣਾ ਕੀ ਹੈ। ਕੁਆਰੀ ਹੋਣਾ ਕੀ ਭਾਵ ਰਖਦਾ ਹੈ। ਭਾਵ ਮੈਂ ਹੁਣ ਜਨਮ ਵਿਚ ਨ ਆਵਾਂ ਜੇ ਜਨਮ ਵਿਚ ਆਵਾਂਗੀ ਤੇ ਤਾਂ ਹੀ ਮੁੜ ਕੁਆਰੀ ਹੋਣਾ ਸਿਧ ਹੁੰਦਾ ਹੈ।



੫. ਪਹਿਲਾਂ ਪੁਤ ਦਾ ਜੰਮਣਾ ਤੇ ਫੇਰ ਮਾਂ ਦਾ ਜੰਮਣਾ ਕੀ ਭਾਵ ਹੈ ।

੬. ਗਾਂ ਨੂੰ ਸ਼ੇਰ ਚਾਰਦਾ ਹੈ ਕੀ ਭਾਵ ਹੈ ।

੭. ਸਮੁੰਦਰ ਵਿਚ ਇਕ ਬੂੰਦ ਹੈ ਤੇ ਬੂੰਦ ਵਿਚ ਸਮੁੰਦਰ ਕੀ ਭਾਵ ਹੈ ।  
ਹਾਥੀ ਦਾ ਰਤਾਬ ਤੇ ਬੈਲ ਦਾ ਜੋੜੀ ਵਜਾਉਣਾ ਕੀ ਭਾਵ ਹੈ । ਆਸ ਪਾਸ  
ਤੁਲਸੀ ਦਾ ਬੂਟਾ ਵਿਚ ਬਨਾਰਸ ਦਾ ਕੀ ਭਾਵ ਹੈ ।

੮. ਮੇਰੀ ਅਕਲ ਪਹਿਲੇ ਅਧਮ ਚੰਡਾਲਣੀ ਭਾਵ ਬਹੁਤ ਹੀ  
ਖਰਾਬ ਸੀ ਲੋਕਾਂ ਨੂੰ ਐਵੇਂ ਗੰਦੀਆਂ ਮੰਦੀਆਂ ਗਲਾਂ ਆਖਦੀ ਫਿਰਦੀ  
ਸੀ ਹੁਣ ਬਹੁਤ ਉਤਮ ਬ੍ਰਾਹਮਣ ਵਤ ਹੋ ਗਈ ਹੈ ।

੯. ਗਜ ਨਵ ਗਜ ਦਸ ਦਾ ਕੀ ਭਾਵ ਹੈ ।

੧੦. ਇਕ ਕੁਤੀ ਨੂੰ ਯਾਂ ਵਹਗੀ ਦਸ ਕੇ ਫੇਰ ਸਾਡੇ ਘਰ ਦੀ ਚੱਕੀ  
ਚੋਟਦੀ ਹੈ ਫੇਰ ਸੋਟਾ ਨ ਪਵੇ, ਆਖਿਆ ਹੈ, ਕੀ ਭਾਵ ਹੈ ।

੧੧. ਹੇ ਦਰਿਆ ਤੂੰ ਕੰਢਿਆਂ ਨੂੰ ਨ ਢਾਹ, ਕੀ ਭਾਵ ਹੈ । ਤੂੰ ਲੇਖਾ  
ਦੇਣਾ ਹੈ, ਕੀ ਭਾਵ ਹੈ । ਭਾਵ, ਹੇ ਜ਼ੋਰਾਵਰ ਆਦਮੀ ਤੂੰ ਗਰੀਬਾਂ ਨੂੰ ਦੁਖ  
ਨ ਦੇਹ ਤੈਨੂੰ ਰਬ ਨੇ ਪੁਛਣਾ ਹੈ । ਫੇਰ ਬਾਬੇ ਨੇ ਇਹ ਗਲ ਆਖਕੇ ਸ਼ੋਕ  
ਕੀਤਾ ਕਿ ਮਤਾਂ ਕਿਤੇ ਗਰੀਬਾਂ ਵਿਚ ਭੁਲ ਨ ਹੋਵੇ ਉਹ ਸਵੇਰੇ ਉਠ ਕੇ  
ਭਜਨ ਨ ਕਰਦੇ ਹੋਣ, ਇਸ ਲਈ ਰਬ ਨੇ ਓਨਾਂ ਨੂੰ ਜ਼ੋਰਾਵਰ ਵਲੋਂ ਸਜ਼ਾ  
ਦਿਤੀ ਹੈ, ਭਾਵੇਂ ਇਹ ਗਲ ਜੋ ਮੈਂ ਮਾੜੀ ਸਮਝੀ ਹੈ ਕਿਤੇ ਚੰਗੀ ਹੀ ਨ  
ਹੋਵੇ, ਇਸ ਲਈ ਜਿਧਰ ਰਬ ਦੀ ਰਜ਼ਾ ਹੈ ਓਧਰ ਹੀ ਦਰਿਆ ਤੁਰਿਆ  
ਜਾਵੇ ਭਾਵ ਉਹ ਜਲ ਜੋ ਜ਼ਾਲਮ ਗਰੀਬਾਂ ਨੂੰ ਮਾਰਦਾ ਹੈ ਆਪੇ ਹੀ ਰਬ  
ਨਿਖੇੜਾ ਕਰੇਗਾ, ਆਦਿ ।

### ਗੁਰਮਤੀ ਬਿਸ਼ਨ ਸਿੰਘ

ਜੁਨ ੧੯੫੪}

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਟੀਕਾ ਕਾਰ)  
ਪਿੰਡ ਲਖੂ ਵਾਲ, ਭਾਕਖਾਨਾ ਅਜਨਾਲਾ,  
ਜ਼ਿਲਾ ਅਮ੍ਰਿਤਸਰ





## ਗੁਰਬਾਣੀ ਦੇ ਰਸੀਏ

ਈਸਵੀ ੧੮੯੦ ਤੋਂ ੧੯੫੪ ਤਕ

ਇਸ ਸਮੇਂ ਦੇ ਅੰਦਰ ਅੰਦਰ ਜੋ ਜੋ ਮੇਰੇ ਨਾਲ ਮਿਲ ਵਰਤਣੀਏ ਗਿਆਨੀ, ਵਿਦਵਾਨ, ਸਰਦਾਰ, ਖੋਜੀ, ਪਾਠਕ, ਉਪਦੇਸ਼ਕ, ਕੀਰਤਨੀਏ, ਪਰਚਾਰਕ, ਪ੍ਰੀਸ਼ਾਨੀਯ, ਆਦਰਨੀਯ, ਵਿਚਾਰਨੀਯ, ਸਰਧਕ, ਗੁਰਬਾਣੀ ਦੇ ਰਸੀਏ, ਕਦਰਵਾਨ ਹੋਏ ਹਨ, ਉਹ ਇਹ ਪ੍ਰਸਿਧ ਪ੍ਰਸਿਧ ਹਨ:-

- ੧ ਸ੍ਰੀ ਮਾਨ ਸੰਤ ਅਤਰ ਸਿੰਘ ਜੀ ਤਿਆਗੀ, ਤਪੀਏ, ਰਸੀਏ, ਅੰਤ ਪਰਚਾਰਕ ਪੈਦਲ ਤੁਰਕੇ ਹਜ਼ੂਰ ਸਾਹਿਬ ਦੇ ਦਰਸ਼ਨ, ਕਾਨਫਰੰਸ ੧੯੧੦ ਤੋਂ ੩੦ ਤਕ ਵਡੇ ਵਡੇ ਸਮਾਗਮਾਂ ਵਿਚ ਉਚੀ ਥਾਂ ਬੈਠ ਕੇ ਸੁਧ ਗੁਰਬਾਣੀ ਦਾ ਕੀਰਤਨ ਕਰਨ ਵਾਲੇ ।
- ੨ ਸ: ਧਰਮ ਸਿੰਘ ਗੁਰੂ ਨਾਨਕ ਵਿਦਿਆ ਭੰਡਾਰ ਦੇ ਧਾਨੀ, ਮਹਾਂਦਾਨੀ ।
- ੩ ਗਿਆਨੀ ਠਾਕਰ ਸਿੰਘ ਗੁਰੂ ਕੇ ਬਾਗ ਵਿਚ ੪੦ ਸਾਲ ਸੂਰਜ ਪਰਕਾਸ਼ ਦੀ ਕਥਾ ਕਰਨ ਵਾਲੇ, ਪਲਟਣਾ, ਰਸਾਲਿਆਂ, ਰਾਜਿਆਂ, ਮਹਾਰਾਜਿਆਂ ਦੇ ਬੁਲਾਏ ਹੋਏ ਜਾ ਕੇ ਅਨੰਦ ਕਾਰਜ ਤੇ ਮਹਾਨ ਸਭਾ ਦੇ ਜਤੇਂਦ੍ਰ ।
- ੪ ਭਾਈ ਦਿਤ ਸਿੰਘ ਗਿਆਨੀ ਗੁਰੂ ਘਰ ਦੀਆਂ ਕੁਰੀਤੀਆਂ ਕਦਣ ਵਾਲੇ ।
- ੫ ਰਾਗੀ ਹੀਰਾ ਸਿੰਘ ਕਾਨਫਰੰਸ ਦੇ ਸਮਾਗਮਾਂ ਵਿਚ ਰਸ ਭਰੀ ਸੁਰ ਨਾਲ ਕੀਰਤਨ ਕਰਨ ਵਾਲੇ ।
- ੬ ਸ: ਵਿਸਾਖਾ ਸਿੰਘ ਬਾਰਾਂ ਖੰਡਾ ਦਿਲੀ, ਗੁਰ ਸਿਖਾਂ ਨਾਲ ਹੱਸ ਕੇ ਮਿਲਨ ਵਾਲੇ ।
- ੭ ਗੁਰਮੁਖ ਸਿੰਘ ਜਵਾਹਰ ਸਿੰਘ, ਸਿੰਘ ਸਭਾ ਦੇ ਮੋਢੀ ਖਾਲਸਾ ਕਾਲਜ ਓਰੀਐਂਟਲ ਕਾਲਜ ਦੇ ਬਾਨੀ ।
- ੮ ਸ: ਸੁੰਦਰ ਸਿੰਘ ਖਾਲਸਾ ਕਾਲਜ ਦੇ ਪਹਿਲੇ ਬਾਨੀ ।
- ੯ ਸ: ਹਰਗੋਸ਼ ਸਿੰਘ ਅਟਾਰੀ ਗੁਰਬਾਣੀ ਦੀ ਕਥਾ ਕਰਨ ਵਾਲੇ ।
- ੧੦ ਸ: ਮੇਹਰ ਸਿੰਘ ਚਾਵਲਾ ਲਾਹੌਰ ਸਿਖ ਪਰਚਾਰਕਾਂ ਦੇ ਆਦਰਨੀਯ ।
- ੧੧ ਸ: ਖੜਕ ਸਿੰਘ ਅਕਾਲੀ ਲਹਿਰ ਦੇ ਮੁਖੀ ਬਾਨੀ ।
- ੧੨ ਸਾ: ਤਾਰਾ ਸਿੰਘ ਅਕਾਲੀ ਲਹਿਰ ਦੇ ਦੰਗੇ ਬਾਨੀ ।



- ੧੩ ਸ: ਧਰਮ ਅਨੰਤ ਸਿੰਘ ਗੁਰਬਾਣੀ ਦੇ ਖੋਜੀ ।  
 ੧੪ ਗੰਗਾ ਸਿੰਘ ਚੰਗੇ ਉਪਦੇਸ਼ਕ ।  
 ੧੫ ਗੁਰਬਖਸ਼ ਸਿੰਘ ਪ੍ਰੀਤ ਲੜੀ ਸਿਖ ਧਰਮ ਸੁਧਾਰਕ ।  
 ੧੬ ਪ੍ਰੋਫੈਸਰ ਤੇਜਾ ਸਿੰਘ ਗੁਰਬਾਣੀ ਦੇ ਖੋਜੀ ।  
 ੧੭ ਬਾਵਾ ਹਰਕਿਸ਼ਨ ਸਿੰਘ ਸਚੇ ਸਿਖ ।  
 ੧੮ ਭਾਈ ਜੋਧ ਸਿੰਘ ਗੁਰਬਾਣੀ ਦੇ ਖੋਜੀ ।  
 ੧੯ ਭਾਈ ਕਾਨ ਸਿੰਘ ਕਰਤਾ ਮਹਾਨ ਕੋਸ਼ ।  
 ੨੦ ਸੰਤ ਤੇਜਾ ਸਿੰਘ ਸੰਤ ਅਤਰ ਸਿੰਘ ਦੇ ਪ੍ਰੇਮੀ ।  
 ੨੧ ਬਾਬੂ ਤੇਜਾ ਸਿੰਘ ਜੀ ਭਸੰਤ ਖੋਜੀ ।  
 ੨੨ ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਗੁਰਬਾਣੀ ਖੋਜੀ ।  
 ੨੩ ਭਾਈ ਸਾਹਿਬ ਭਾਈ ਅਰਜਨ ਸਿੰਘ ਜੀ ਬਾਗੜੀਆਂ ਖੋਜੀ ।  
 ੨੪ ਰਾਜਾ ਦਲਜੀਤ ਸਿੰਘ ਇਤਿਹਾਸਕ ਖੋਜੀ ।  
 ੨੫ ਸਰ ਜੁਗਿੰਦਰ ਸਿੰਘ ਖੋਜੀ ।  
 ੨੬ ਪੂਰਨ ਗੁਰ ਸਿਖ ਪਰਮ ਪ੍ਰੇਮੀ ਸਰਦਾਰ ਬਹਾਦਰ ਸਰਦਾਰ ਮੋਹਨ  
 ਸਿੰਘ ਸਾਹਿਬ ਰਈਸ ਆਜ਼ਮ ਰਾਵਲ ਪਿੰਡੀ, ਵਰਤਮਾਨ ਬਾਰਾਂਦਰੀ  
 ਕੋਠੀ ਨੰ: ਅਠ ਪਟਿਆਲਾ ।  
 ੨੭ ਭਾਈ ਪ੍ਰਤਾਪ ਸਿੰਘ ਗਿਆਨੀ ਪਰੋਫੈਸਰ ਚੀਫ ਕਾਲਜ ਲਾਹੌਰ, ਸ੍ਰੀ  
 ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪ੍ਰਸਿਧ ਲਖਾਰੀ ਜੋ ਆਪ ਦੀ ਲੇਖਨੀ ਦੁਆਰਾ  
 ਲਿਖਿਆ ਹੋਇਆ ਵਡਾ ਬਾਬਾ ਸ੍ਰੀ ਹਰਿ ਮੰਦਰ ਦੇ ਅੰਦਰ ਉਪਰ ਅਖੰਡ  
 ਪਾਠ ਸਮੇਂ ਪ੍ਰਕਾਸ਼ ਹੁੰਦਾ ਹੈ ।  
 ੨੮ ਸ੍ਰੀ ਮਾਨ ਸ: ਬੁਧ ਸਿੰਘ ਜੀ ਸ੍ਰੀ ਗੁਰਮਤ ਪ੍ਰੈਸ ਅਮ੍ਰਿਤਸਰ,  
 ਗੁਰਬਾਣੀ ਦੀ ਸੁਧ ਛਪਾਈ ਕਰਨ ਵਿਚ ਲਾਸ਼ਾਨੀ ।





ੴ ਸਤਿ ਗੁਰ ਪ੍ਰਸਾਦਿ ॥

# ਗੁਰਬਾਣੀ ਭਾਵ ਪ੍ਰਕਾਸ਼

ਸਿਰੀ ਰਾਗੁ ਮਹਲਾ ੧

( ਭਲੇ ਕੰਮ ਕਰੋ )

ਵਣਜੁ ਕਰਹੁ \*ਵਣਜਾਰਿਹੋ ਵਖਰੁ ਲੇਹੁ ਸਮਾਲਿ ॥ ਤੈਸੀ ਵਸਤੁ  
ਵਿਸਾਹੀਐ ਜੈਸੀ ਨਿਬਹੈ ਨਾਲਿ ॥ ਅਗੈ ਸਾਹੁ ਸੁਜਾਣੁ ਹੈ ਲੈਸੀ

\*ਇਸ ਸ਼ਬਦ ਵਿਚ ਜੀਵ ਨੂੰ ਸਿਖਿਆ ਹੈ 'ਤੇ ਕੰਮਤੇ ਵਿਸਾਰ ਜਿਨੀ  
ਕੰਮੀ ਨਾਹਿ ਗੁਣ' ਯੁਪਿਸ਼ਟਰ ਨੇ ਭੀਸ਼ਮ ਤੋਂ ਅੰਤ ਨੂੰ ਪੁਛਿਆ ਕਿ ਮਹਾਰਾਜ  
ਜੀ ! ਕੋਈ ਸਿਖਿਆ ਦਿਓ । ਭੀਸ਼ਮ ਨੇ ਆਖਿਆ ਬਚਾ ! ਤੂੰ ਦਿਨ ਨੂੰ ਉਹ  
ਕੰਮ ਨ ਕਰੀਂ ਜੋ ਰਾਤ ਨੂੰ ਨੀਦ ਨ ਆਵੇ ਤੇ ਰਾਤ ਨੂੰ ਉਹ ਕੰਮ ਨ ਕਰੀਂ  
ਜੋ ਦਿਨੇ ਸ਼ਰਮ ਸਾਰ ਹੋਣਾ ਪਵੇ ।

'ਪ੍ਰਾਣੀ ਤੂੰ ਆਇਆ ਲਾਹਾ ਲੈਣ । ਲਗਾ ਕਿਤ ਕੁਫਕਤੇ ਸਭ  
ਮੁਕਦੀ ਚਲੀ ਰੈਣ ।'

ਬਾਬਾ ਜੀ ਆਖਦੇ ਹਨ ਕਿ ਹੇ ਆਦਮੀ ਤੂੰ ਦੁਨੀਆਂ ਉਤੇ ਲਾਭ  
ਲੈਣ ਆਇਆ ਹੈ ਪਰ ਕੇਹੜੇ ਮਾੜੇ ਕੰਮ ਵਿਚ ਤੂੰ ਲਗਾ ਹੋਇਆ ਹੈ ਜੋ  
ਰਾਤ ਰੂਪ ਤੇਜੀ ਉਮਤ ਬੀਤਦੀ ਜਾਂਦੀ ਹੈ ।

'ਤੇਣਿ ਗਵਾਈ ਸੋਇਕੈ ਦਿਵਸ ਗਵਾਇਆ ਖਾਇ । ਹੀਰੇ ਜੈਸਾ ਜਨਮ  
ਹੈ ਕਉਡੀ ਬਦਲੈ ਜਾਇ । ਇਸ ਧਤਤੀ ਮਹਿ ਤੇਰੀ ਸਿਕਦਾਰੀ । ਅਵਰ ਜੇਨਿ  
ਤੇਰੀ ਪਨਿਹਾਰੀ । ਇਸ ਪਉੜੀ ਤੇ ਜੋ ਨਰ ਚੂਕੈ ਮੋ ਆਇ ਜਾਇ ਦੁਖ  
ਪਾਇਦਾ ।'

ਬਾਬਾ ਜੀ ਨੇ ਜੀਵ ਨੂੰ ਇਹ ਉਪਦੇਸ਼ ਦਿਤੇ ਹੋਏ ਹਨ ਪਰ ਜੀਵ  
ਮਾਇਆ ਦੇ ਵਸ ਹੋਇਆ ਕੁਛ ਸਮਝਦਾ ਨਹੀਂ ਹੈ । ਅੰਤ ਨੂੰ ਪਛਤਾਂਦਾ  
ਹੈ ਮੋ ਜੀਵ ਨੂੰ ਸਤ ਸੰਗ ਦੀ ਲੋੜ ਹੈ । ਸਤ ਸੰਗ ਕਰਕੇ ਇਹ ਮਾਇਆ  
ਦੇ ਛੁਟ ਸਕਦਾ ਹੈ ।



ਵਸਤੁ ਸਮਾਲਿ ॥ ੧ ॥ ਭਾਈ ਰੇ ਰਾਮੁ ਕਹਹੁ ਚਿਤੁ ਲਾਇ ॥  
 ਹਰਿ ਜਸੁ ਵਖਰੁ ਲੈ ਚਲਹੁ ਸਹੁ ਦੇਖੈ ਪਤੀਆਇ ॥ ੧ ॥  
 ਰਹਾਉ॥ ਜਿਨਾ ਰਾਸਿ ਨ ਸਚੁ ਹੈ ਕਿਉ ਤਿਨਾ ਸੁਖੁ ਹੋਇ ॥ ਖੋਟੈ  
 ਵਣਜਿ ਵਣਜਿਐ ਮਨੁ ਤਨੁ ਖੋਟਾ ਹੋਇ ॥ ਫਾਹੀ ਫਾਥੇ ਮਿਰਗ  
 ਜਿਉ ਦੂਖੁ ਘਣੇ ਨਿਤ ਰੋਇ ॥ ੨ ॥ ਖੋਟੇ ਪੋਤੈ ਨਾ ਪਵਹਿ ਤਿਨ  
 ਹਰਿ ਗੁਰ ਦਰਸੁ ਨ ਹੋਇ ॥ ਖੋਟੇ ਜਾਤਿ ਨ ਪਤਿ ਹੈ ਖੋਟਿ ਨ  
 ਸੀਝਸਿ ਕੋਇ ॥ ਖੋਟੇ ਖੋਟੁ ਕਮਾਵਣਾ ਆਇ ਗਇਆ ਪਤਿ  
 ਖੋਇ ॥ ੩ ॥ ਨਾਨਕ ਮਨੁ ਸਮਝਾਈਐ ਗੁਰ ਕੈ ਸਬਦਿ ਸਾਲਾਹ  
 ॥ ਰਾਮ ਨਾਮ ਰੰਗਿ ਰਤਿਆ ਭਾਰੁ ਨ ਭਰਮੁ ਤਿਨਾਹ ॥ ਹਰਿ ਜਪਿ  
 ਲਾਹਾ ਅਗਲਾ ਨਿਰਭਉ ਹਰਿ ਮਨ ਮਾਹ ॥ ੪ ॥ ੨੩ ॥

ਹੇ ਜੀਵੋ! ਗੁਰਾਂ ਦੀ ਸੇਵਾ ਬਪਾਰ ਕਰੋ ਤੇ ਉਸ ਸੇਵੇ ਦਾ ਲਾਭ  
 ਸੰਭਾਲ ਲਵੋ। ਉਹ ਵਸਤੂ ਖਰੀਦੋ ਜੇਹੜੀ ਤੁਹਾਡੇ ਨਾਲ ਨਿਭੇ, ਭਾਵ ਨਾਲ  
 ਜਾਵੇ ਅਤੇ ਪ੍ਰਲੋਕ ਵਿਚ ਸਹਾਇਤਾ ਕਰੇ। ਅਗੇ ਉਹ ਵਾਹਿਗੁਰੂ ਸਿਆਣਾ  
 ਹੈ। ਜਿਸ ਤਰਾਂ ਦੀ ਤੁਸੀਂ ਵਸਤੂ ਲੈ ਜਾਵੋਗੇ, ਉਹ ਸਾਂਭ ਲਵੋਗਾ, ਉਸਦੇ  
 ਅਨੁਸਾਰ ਉਸਦਾ ਤੁਹਾਨੂੰ ਫਲ ਦੇਵੇਗਾ। ਹੇ ਭਾਈ! ਚਿੱਤ ਲਾਕੇ ਵਾਹਿਗੁਰੂ  
 ਦਾ ਜਾਪ ਕਰੋ। ਵਾਹਿਗੁਰੂ ਦੇ ਜੱਸ ਦਾ ਸੇਵਾ ਲੈ ਚਲੋ, ਵਾਹਿਗੁਰੂ ਦੇਖਕੇ  
 ਭਰੋਸਾ ਕਰੇਗਾ। ਜਿਨ੍ਹਾਂ ਪਾਸ ਸੱਚੀ ਰਾਸ ਨਹੀਂ ਉਨ੍ਹਾਂ ਨੂੰ ਸੁਖ ਕਿਸਤਰਾਂ  
 ਹੋਵੇਗਾ? ਖੋਟੇ ਵਣਜ ਵਣਜਣ ਨਾਲ ਮਨ ਤਨ ਖੋਟਾ ਹੁੰਦਾ ਹੈ।  
 ਜਿਸ ਤਰਾਂ ਹਰਨ ਫਾਹੀ ਵਿਚ ਫਸਿਆ ਹੋਯਾ ਹੁੰਦਾ ਹੈ, ਇਸੇ  
 ਤਰਾਂ ਜਨਮ ਮਰਨ ਰੂਪ ਫਾਹੀ ਵਿਚ ਫਸੇ ਹੋਏ ਜੀਵ ਨੂੰ ਫੜਾ ਦੁਖ ਹੁੰਦਾ  
 ਹੈ ਅਤੇ ਰੋਜ਼ ਹੀ ਰੋਂਦਾ ਹੈ। ਖੋਟੇ ਰੂਪਏ ਵਾਂਗ ਖੋਟੇ ਜੀਵ ਵਾਹਿਗੁਰੂ ਦੇ  
 ਖਜ਼ਾਨੇ ਵਿਚ ਨਹੀਂ ਪੈਂਦੇ ਅਤੇ ਨਾ ਹੀ ਉਨ੍ਹਾਂ ਨੂੰ ਵਾਹਿਗੁਰੂ ਰੂਪ ਗੁਰਾਂ ਦਾ  
 ਦਰਸ਼ਨ ਹੁੰਦਾ ਹੈ। ਖੋਟਿਆਂ ਦੀ ਕੋਈ ਜਾਤੀ ਪੰਗਤੀ ਇਜ਼ਤ ਨਹੀਂ, ਖੋਟ  
 ਕਰਕੇ ਕੋਈ ਵੀ ਕਲਯਾਨ ਸੁਖੀ ਨਹੀਂ ਹੁੰਦਾ। ਖੋਟਿਆਂ ਨੇ ਖੋਟ ਹੀ ਕਮੋਣਾ  
 ਹੈ, ਆਉਣ ਜਾਣ ਵਿਚ ਹੀ ਇਜ਼ਤ ਖੋਈ ਜਾਂਦੀ ਹੈ, ਭਾਵ ਇਜ਼ਤ ਨਾਸ  
 ਕਰ ਲੈਂਦੇ ਹਨ। ਗੁਰੂ ਜੀ-ਗੁਰਾਂ ਦੇ ਸਬਦ ਦੀ ਸਲਾਹ ਨਾਲ, ਭਾਵ ਉਪਦੇਸ਼  
 ਦੀ ਸਿਖਿਆ ਨਾਲ ਇਸ ਮਨ ਨੂੰ ਸਮਝਾਈਏ। ਵਾਹਿਗੁਰੂ ਦੇ ਪ੍ਰੇਮ ਵਿਚ  
 ਰੱਤਿਆਂ ਹੋਯਾਂ ਨੂੰ ਨਾ ਜਨਮ ਦਾ ਭਾਰ ਹੈ ਅਤੇ ਨਾ ਉਨ੍ਹਾਂ ਦੇ ਚਿਤ ਵਿਚ



ਭਰਮ ਹੈ। ਵਾਹਿਗੁਰੂ ਨੂੰ ਜਪਣਾ ਬਹੁਤ ਲਾਭਵੰਦਾ ਹੈ, ਜਿਸਦੇ ਮਨ ਵਿਚ ਵਾਹਿਗੁਰੂ ਹੈ, ਉਹ ਨਿਰਭੈ ਹੈ।

ਸਿਰੀ ਰਾਗੁ ਮਹਲਾ ੧ ਘਰੁ ੨

( ਜਵਾਨੀ ਪਰਾਹੁਣਾ ਹੈ )

ਧਨੁ ਜੋਗਨੁ ਅਰੁ ਫੁਲੜਾ ਨਾਠੀਅੜੇ ਦਿਨ ਚਾਹਿ ॥ ਪਬਣਿ  
ਕੇਰੇ ੫੩ ਜਿਉ ਢਲਿ ਢਲਿ ਜੁਮਣਹਾਰ ॥੧॥ ਰੰਗੁ ਮਾਣਿ ਲੈ  
ਪਿਆਰਿਆ ਜਾ ਜੋਬਨੁ ਨਉਹੁਲਾ ॥ ਦਿਨ ਬੋੜੜੇ ਥਕੇ ਭਇਆ  
ਪੁਰਾਣਾ ਚੋਲਾ ॥੧॥ ਰਹਾਉ ॥ ਸਜਣ ਮੇਰੇ ਰੰਗੁਲੇ ਜਾਇ  
ਸੁਤੇ ਜੀਰਾਣਿ ॥ ਹੰਤੀ ਵੰਞਾ ਡੁਮਣੀ ਹੋਵਾ ਝੀਣੀ ਬਾਣਿ ॥੨॥  
ਕੀ ਨ ਸੁਣੇਹੀ ਗੋਰੀਏ ਆਪਣ ਕੰਨੀ ਸੋਇ ॥ ਲਗੀ ਆਵੈ  
ਸਾਹੁਰੈ ਨਿਤ ਨ ਪੇਈਆ ਹੋਇ ॥੩॥ ਨਾਨਕ ਸੁਤੀ ਪੇਈਐ ਜਾਣੁ  
ਵਿਰਤੀ ਸੰਨਿ ॥ ਗੁਣਾ ਗਵਾਈ ਗੰਠੜੀ ਅਵਗੁਣ ਚਲੀ ਬੰਨਿ  
॥੪॥੨੪॥

ਧਨ, ਜੁਆਨੀ ਅਤੇ ਇਹਨਾਂ ਦੀ ਖੁਸ਼ੀ ਵਾ ਇਹ ਫੁਲ ਵਾਂਗੂੰ ਹਨ।  
ਚਾਰ ਦਿਨ ਦੇ ਪਰਾਹੁਣੇ ਹਨ। ਚੁਪੌਤੀ ਬੂਟੀ ਦੇ ਪਤਿਆਂ ਵਾਂਗੂੰ ਢਲਕੇ  
ਡਿਗਕੇ ਇਹ ਜੋਬਨ ਧਨ ਜਾਣ ਵਾਲੇ ਹੋ ਜਾਂਦੇ ਹਨ। ਹੇ ਪਿਆਰਿਆ!  
ਜਿੰਨਾਂ ਚਿਰ ਤੇਰਾ ਨਵਾਂ ਜੋਬਨ ਹੁਲਾਰੇ ਮਾਰਦਾ ਹੈ, ਉਨਾਂ ਚਿਰ ਵਾਹਿਗੁਰੂ  
ਦੀ ਭਗਤੀ ਦਾ ਅਨੰਦ ਲੈਕੇ ਰੰਗ ਮਾਣ ਲੈ। ਤੇਰਾ ਚੋਲਾ ਪੁਰਾਣਾ ਹੋਣ  
ਵਿਚ ਬੋਝੇ ਦਿਨ ਰਹਿ ਚਲੇ ਹਨ, ਭਾਵ ਬੋਝੇ ਦਿਨਾਂ ਨੂੰ ਬੁਢਾ ਹੋ ਜਾਣਾ ਹੈ।  
ਮੇਰੇ ਸੱਜਣ ਬੜੇ ਅਨੰਦ ਮਾਣਨ ਵਾਲੇ ਮਸਾਣ ਭੂਮਿਕਾ ਜੰਗਲਾਂ ਵਿਚ  
ਜਾ ਸੁਤੇ ਹਨ। ਮੈਂ ਵੀ ਦੁਖੀ ਹੋਇਆ ਹੋਇਆ ਦੇ ਮਨਾ ਚਲਿਆ ਜਾਵਾਂਗਾ  
ਬਰੀਕ ਭੀਕ ਬਾਣੀ ਕਰਕੇ ਰੋਂਦਾ ਹਾਂ। ਹੇ ਜੀਵ ਰੂਪ ਗੋਰੀਏ ਚੰਗੀਏ  
ਇਸਤੀਏ! ਤੂੰ ਆਪਣਿਆਂ ਕੰਨਾਂ ਵਿਚ ਇਹ ਸੋਇ ਕਿਉਂ ਨਹੀਂ ਸੁਣਦੀ?  
ਵ ਸੋਇ- ਉਹ ਉਪਦੇਸ਼ ਮੇਰਾ। ਤੂੰ ਮੌਤ ਵਲ ਭੱਜੀ ਆਉਂਦੀ ਹੈਂ ਰੋਜ਼ ਹੀ,  
ਤੈਨੂੰ ਇਹ ਪੇਕਾ (ਲੋਕ) ਨਹੀਂ ਮਿਲਨਾ, ਭਾਵ ਇਸ ਲੋਕ ਦੇ ਅਨੰਦ ਹਮੇਸ਼ਾਂ  
ਨਹੀਂ, ਤੂੰ ਭਜਨ ਛਡਕੇ ਮੌਤ ਵਲ ਕਿਉਂ ਆਉਂਦੀ ਹੈਂ? ਵਾ ਸ਼ੁਰੂਰ ਤੂੰ ਸਾਹੁਰੇ  
ਆਵੇਂਗੀ, ਭਾਵ ਮਰੇਂਗੀ, ਹਮੇਸ਼ਾਂ ਤੂੰ ਪੇਕੇ ਨਹੀਂ ਰਹਿਣਾ। ਗੁਰੂ ਜੀ  
ਆਖਦੇ ਹਨ, ਹੇ ਜੀਵੇ! ਇਸ ਲੋਕ ਵਿਚ ਸੁਤੇ ਹੋਇਓ! ਇਹ ਜਾਣ ਲੈ



ਤੁਹਾਨੂੰ ਕਰੁਤੀ ਪਾੜ ਲੱਗੀ ਹੋਈ ਹੈ । ਭਾਵ ਮਨੁਖ ਜਨਮ ਵਿਚ ਗਾਫਲ ਹੋਣਾ ਹੀ ਕਰੁਤੀ ਸੰਨ ਲੱਗੀ ਹੋਈ ਹੈ । ਤੂੰ ਗੁਣਾਂ ਦੀ ਗੰਢ ਗਵਾ ਦਿੱਤੀ ਹੈ ਅਤੇ ਔਗੁਣਾਂ ਨੂੰ ਬੰਨ੍ਹਕੇ ਤੁਰ ਚਲੀ ਹੈ ।

(ਜੀਵ ਵਾਗੀ ਹੈ)

ਸਿਰੀ ਰਾਗੁ ਮਹਲਾ ੫ ਘਰੁ ੨

ਗੋਇਲਿ ਆਇਆ ਗੋਇਲੀ ਕਿਆ ਤਿਸੁ ਡੰਫੁ ਪਸਾਰੁ ॥  
ਮੁਹਲਤਿ ਪੁੰਨੀ ਚਲਣਾ ਤੂੰ ਸੰਮਲੁ ਘਰਬਾਰੁ ॥੧॥ ਹਰਿ ਗੁਣ  
ਗਾਉ ਮਨਾ ਸਤਿਗੁਰੁ ਸੇਵਿ ਪਿਆਰਿ ॥ ਕਿਆ ਥੋੜੜੀ ਬਾਤ  
ਗੁਮਾਨੁ ॥੧॥ ਰਹਾਉ ॥ ਜੈਸੇ ਰੈਣਿ ਪਰਾਹੁਣੇ ਉਠਿ ਚਲਸਹਿ  
ਪਟਭਾਤਿ ॥ ਕਿਆ ਤੂੰ ਰਤਾ ਗਿਰਸਤ ਸਿਉ ਸਭ ਫੁਲਾ ਕੀ  
ਬਾਗਾਤਿ ॥੨॥ ਮੇਰੀ ਮੇਰੀ ਕਿਆ ਕਰਹਿ ਜਿਨਿ ਦੀਆ ਸੋ ਪ੍ਰਭੁ  
ਲੋੜਿ ॥ ਸਰਪਰ ਉਠੀ ਚਲਣਾ ਛਡਿ ਜਾਸੀ ਲਖ ਕਰੋੜਿ ॥੩॥  
ਲਖ ਚਉਰਾਸੀਹ ਭ੍ਰਮਤਿਆ ਦੁਲਭ ਜਨਮੁ ਪਾਇਓਇ ॥ ਨਾਨਕ  
ਨਾਮੁ ਸਮਾਲਿ ਤੂੰ ਸੋ ਦਿਨੁ ਨੇੜਾ ਆਇਓਇ ॥

( ਦੇਹ ਤੇ ਜੀਵਾਤਮਾ )

ਸਿਰੀ ਰਾਗੁ ਮਹਲਾ ੫

ਤਿਚਰੁ ਵਸਹਿ ਸੁਹੇਲੜੀ ਜਿਚਰੁ ਸਾਥੀ ਨਾਲਿ ॥ ਜਾ ਸਾਥੀ  
ਉਠੀ ਚਲਿਆ ਤਾ ਧਨ ਖਾਕੂ ਰਾਲਿ ॥੧॥ ਮਨਿ ਬੈਰਾਗੁ  
ਭਇਆ ਦਰਸਨੁ ਦੇਖਣੈ ਕਾ ਚਾਉ ॥ ਧੰਨੁ ਸੁ ਤੇਰਾ ਬਾਨੁ ॥੧॥  
ਰਹਾਉ ॥ ਜਿਚਰੁ ਵਸਿਆ ਕੰਤੁ ਘਰਿ ਜੀਉ ਜੀਉ ਸਭਿ  
ਕਹਾਤਿ ॥ ਜਾ ਉਠੀ ਚਲਸੀ ਕੰਤੜਾ ਤਾ ਕੋਇ ਨ ਪੁਛੈ ਤੇਰੀ  
ਬਾਤ ॥੨॥ ਪੇਈਅੜੈ ਸਹੁ ਸੇਵਿ ਤੂੰ ਸਾਹੁਰੜੈ ਸੁਖਿ ਵਸੁ ॥  
ਗੁਰਮਿਲਿ ਚਜੁ ਅਚਾਰੁ ਸਿਖੁ ਤੁਧੁ ਕਦੇ ਨ ਲਗੈ ਦੁਖੁ ॥੩॥  
ਸਭਨਾ ਸਾਹੁਰੈ ਵੰਞਣਾ ਸਭਿ ਮੁਕਲਾਵਣ ਹਾਰ ॥ ਨਾਨਕ ਧੰਨੁ  
ਸੋਹਾਗਣੀ ਜਿਨ ਸਹੁ ਨਾਲਿ ਪਿਆਰੁ ॥ ੫ ॥ ੨ ॥ ੯੩ ॥



ਹੇ ਦੇਹ ! ਤੂੰ ਉਤਨਾਂ ਚਿਰ ਸੁਖੀ ਵਸਦੀ ਹੈਂ, ਜਿੰਨਾਂ ਚਿਰ ਜੀਵ  
ਸਾਥੀ ਤੇ ਨਾਲ ਰਹਿੰਦਾ ਹੈ । ਜਦੋਂ ਤੇਰਾ ਸਾਥੀ ਜੀਵ ਉਠਕੇ ਚਲਿਆ  
ਜਾਵੇਗਾ, ਤਾਂ ਹੇ ਦੇਹ ! ਤੂੰ ਮਿੱਟੀ ਵਿਚ ਹਲ ਹੁਲ ਜਾਵੇਂਗੀ । ਹੇ ਮਨ ਜਿਨ੍ਹਾਂ  
ਨੂੰ ਵਾਹਿਗੁਰੂ ਦੇ ਦਰਸ਼ਨ ਵੇਖਣ ਦਾ ਮਨ ਵਿਚ ਬੜਾ ਚਾਉ ਹੋਇਆ ਹੈ,  
ਉਹਨਾਂ ਦੇ ਮਨ ਵਿਚ ਸੰਸਾਰ ਤੋਂ ਵੇਰਾਗ ਹੋਇਆ ਹੈ, ਤਾਂ ਉਹ ਵੇਰਾਗ  
ਵਾਲੇ ਇਕੁਰ ਉਸਤਤੀ ਕਰਦੇ ਹਨ, ਜੇਹੜਾਂ ਤੇਰਾ ਥਾਂ ਸਤ ਸੰਗ ਜਾਂ ਵੇਕੁੰਠ  
ਹੈ, ਸੋ ਪੰਨ ਹੈ । ਜਿੰਨਾਂ ਚਿਰ ਪਤੀ ਰੂਪ ਜੀਵ ਆਦਮੀ ਦੇ ਰਿਦੇ ਰੂਪ ਘਰ  
ਵਿਚ ਫਸਿਆ ਹੈ, ਉਤਨਾਂ ਚਿਰ ਆਈਏ ਜੀ ਆਈਏ ਜੀ ਸਾਰੇ ਆਖਦੇ  
ਹਨ । ਜਦੋਂ ਪਤੀ ਜੀਵ ਉਠਕੇ ਚਲਿਆ ਜਾਵੇਗਾ, ਤਾਂ ਤੇਰੀ ਕੋਈ ਗੱਲ  
ਨਹੀਂ ਪੁਛੇਗਾ । ਇਸ ਲਈ ਹੇ ਜੀਵ ਰੂਪ ਇਸਤ੍ਰੀ ਤੂੰ ਪੇਕੇ ਵਿਚ ਪਤੀ  
ਦੀ ਸੇਵਾ ਕਰ, ਭਾਵ ਪ੍ਰਮੇਸ਼ਰ ਨੂੰ ਯਾਦ ਰੱਖ ਕਿਉਂਕਿ ਸਾਹੁਰੇ ਘਰ ਪੁਲੋਕ  
ਵਿਚ ਜਾਕੇ ਤੂੰ ਸੁਖੀ ਰਹੇਂਗੀ, ਭਾਵ ਬਹੁਤ ਸੁਖ ਪਾਵੇਂਗੀ । ਗੁਰਾਂ ਦੇ ਨਾਲ  
ਮਿਲਕੇ ਚੰਗੇ ਕੰਮ ਸਿਖ ਫਿਰ ਤੈਨੂੰ ਕਦੀ ਦੁਖ ਨਹੀਂ ਲਗੇਗਾ ।

(ਦੇਹ ਵਿਚੋਂ ਜੀਵ ਨਿਕਲ ਗਿਆ ਹੈ ਸੋ ਦੇਹ ਨੂੰ ਆਖਦੇ ਹਨ)

ਆਸਾ ਮਹਲਾ ੫ ਦੁਤਕੇ ੯

ਉਨਕੈ ਸੰਗਿ ਤੂ ਕਰਤੀ ਕੇਲ ॥ ਉਨਕੈ ਸੰਗਿ ਹਮ ਤੁਮ  
ਸੰਗਿ ਮੇਲ ॥ ਉਨਕੈ ਸੰਗਿ ਤੁਮ ਸਭੁ ਕੋਊ ਲੋਚੈ ॥ ਓਸੁ ਬਿਨਾ  
ਕੋਊ ਮੁਖੁ ਨਹੀ ਜੋਚੈ ॥੧॥ ਤੇ ਬੈਰਾਗੀ ਕਹਾ ਸਮਾਏ ॥ ਤਿਸੁ  
ਬਿਨੁ ਤੁਹੀ ਦੁਹੇਰੀ ਰੀ ॥੧॥ ਰਹਾਉ ॥ ਉਨਕੈ ਸੰਗਿ ਤੂ ਗਿਹ  
ਮਹਿ ਮਾਹਰਿ ॥ ਉਨਕੈ ਸੰਗਿ ਤੂ ਹੋਈ ਹੈ ਜਾਹਰਿ ॥ ਉਨਕੈ ਸੰਗਿ  
ਤੂ ਰਖੀ ਪਪੋਲਿ ॥ ਓਸੁ ਬਿਨਾ ਤੂੰ ਛੁਟਕੀ ਹੋਲਿ ॥੨॥ ਉਨ  
ਕੈ ਸੰਗਿ ਤੇਰਾ ਮਾਨੁ ਮਹਤੁ ॥ ਉਨ ਕੈ ਸੰਗਿ ਤੁਮ ਸਾਕੁ  
ਜਗਤੁ ॥ ਉਨ ਕੈ ਸੰਗਿ ਤੇਰੀ ਸਭ ਬਿਧਿ ਥਾਟੀ ॥ ਓਸੁ ਬਿਨਾ  
ਤੂੰ ਹੋਈ ਹੈ ਮਾਟੀ ॥੩॥ ਓਹੁ ਬੈਰਾਗੀ ਮਰੈ ਨ ਜਾਇ ॥  
ਹੁਕਮੈ ਬਾਧਾ ਕਾਰ ਕਮਾਇ ॥ ਜੋੜਿ ਵਿਛੋੜੇ ਨਾਨਕ ਥਾਪਿ ॥  
ਅਪਨੀ ਕੁਦਰਤਿ ਜਾਣੈ ਆਪਿ ॥੪॥੩੧॥੮੨॥

ਹੇ ਦੇਹ ! ਤੂੰ ਉਸ ਚੇਤਨ ਦੇ ਨਾਲ ਰਲਕੇ ਅਨੰਦ ਕਰਦੀ ਸੀ ਉਸ  
ਦੇ ਨਾਲ ਰਲਕੇ ਹੀ ਤੇਰਾ ਸਾਰਿਆਂ ਹਮਾਂ ਤੁਮਾਂ ਨਾਲ ਮੇਲ ਸੀ । ਜਦੋਂ



ਤਕ ਤੇਰਾ ਉਹਦੇ ਨਾਲ ਮੇਲ ਸੀ ਓਦੋਂ ਤਕ ਤੈਨੂੰ ਹਰ ਕੋਈ ਚਾਹੁੰਦਾ ਸੀ  
 ਉਸਤੋਂ ਬਿਨਾਂ ਤੇਰੇ ਨਾਲ ਕੋਈ ਮੂੰਹ ਨਹੀਂ ਜੋੜਦਾ ਹੈ। ਹੇ ਦੇਹ ! ਓਹ  
 ਚੇਤਨ ਉਦਾਸੀ ਰਹਿਣ ਵਾਲਾ ਹੈ ਤੇਰੇ ਵਿਚ ਕਦੋਂ ਜਾਂ ਕਿਸ ਵੇਲੇ ਜਾਂ  
 ਕਿਸ ਵਾਸਤੇ ਆਕੇ ਮਿਲਦਾ ਹੈ। ਹੇ ਦੇਹੀ ! ਉਸ ਬਿਨਾਂ ਤੂੰ ਬਹੁਤ ਦੁਖੀ  
 ਰਹਿੰਦੀ ਹੈਂ। ਹੇ ਦੇਹ ! ਉਹ ਜੀਵ ਤੇ ਪ੍ਰਾਣਾਂ ਦੇ ਨਾਲ ਰਲ ਕੇ ਤੂੰ ਇਸ  
 ਸਰੀਰ ਘਰ ਵਿਚ (ਮਾਹਰ) ਪ੍ਰਧਾਨ, ਵੱਡੀ ਬਣੀ ਹੋਈ ਸੀ, ਉਸਦੇ ਨਾਲ  
 ਰਲਕੇ ਤੂੰ ਸਾਰਿਆਂ ਵਿਚ ਪ੍ਰਗਟ ਹੋਈ ਹੋਈ ਸੀ। ਉਸਦੇ ਨਾਲ ਰਲਕੇ  
 ਰਹਿਣ ਕਰਕੇ ਤੂੰ ਪਾਲ ਕੇ ਰਖੀ ਹੋਈ ਸੀ ਉਸ ਤੋਂ ਬਿਨਾਂ ਤੂੰ ਵਖਰੀ  
 ਹੋਈ ਹੋਈ ਰੁਲ ਗਈ ਹੈਂ। ਉਸਦੇ ਨਾਲ ਰਹਿਣ ਕਰਕੇ ਤੇਰਾ ਆਦਰ  
 ਵੱਧਣ ਬਣਿਆਂ ਹੋਇਆ ਸੀ ਉਸ ਕਰਕੇ ਹੀ ਤੇਰਾ ਸਾਰੇ ਸੰਸਾਰ  
 ਵਿਚ ਸਾਕਾਂ ਨਾਲ ਮੇਲ ਸੀ ਜਾਂ ਸਾਕ-ਮੇਲ ਸੀ। ਉਸ ਦੇ ਨਾਲ ਰਹਿਣ  
 ਕਰਕੇ ਤੇਰੀ ਸਾਰੀ ਚੀਜ਼ੀ ਬਣੀ ਹੋਈ ਸੀ ਉਸ ਤੋਂ ਬਿਨਾਂ ਤੂੰ ਮਿਟੀ  
 ਹੋ ਗਈ ਹੈਂ। ਉਹ ਚੇਤਨ ਵੇਰਾਗੀ ਮਰਦਾ ਜੰਮਦਾ ਨਹੀਂ ਹੈ ਹੁਕਮ ਦਾ  
 ਬੰਧਾ ਹੋਇਆ ਜੀਵ ਬਣਕੇ ਸਾਰੇ ਕੰਮ ਕਰਦਾ ਹੈ। ਗੁਰੂ ਜੀ, ਇਸ ਦੇਹੀ  
 ਵਿਚ ਮਿਲਣਾ ਤੇ ਵਿਛੜਣਾ ਇਕੁਰ ਬਾਪਣਾ ਭਾਵ ਟਕਾਉਣਾ ਪ੍ਰਾਣਾਂ  
 ਦਾ ਆਪ ਹੀ ਪਰਮੇਸ਼ਰ ਕਰਦਾ ਹੈ ਅਤੇ ਆਪਣੀ ਮੁਕਤੀ ਨੂੰ ਆਪ ਹੀ  
 ਜਾਣਦਾ ਹੈ।

ਦੇਹ ਤੇ ਜੀਵ ਆਤਮਾ ਦਾ ਹਾਲ ਹੈ। ਜੀਵ ਨੂੰ ਜੋਗੀ ਇਸ ਕਰਕੇ ਆਖਿਆ  
 ਗਿਆ ਹੈ ਕਿ ਇਹ ਜੂਨੀਆਂ ਵਿਚ ਫਿਰਦਾ ਰਹਿੰਦਾ ਹੈ।

## ਮਾਰੂ ਸੋਲਹੇ ਮਹਲਾ ੫

ੴ ਸਤਿਗੁਰ ਪ੍ਰਸਾਦਿ ॥

ਸੰਗੀ ਜੋਗੀ ਨਾਰਿ ਲਪਟਾਣੀ ॥ ਉਰਤਿ ਰਹੀ ਰੰਗ ਰਸ ਮਾਣੀ ॥

ਕਿਰਤ ਸੰਜੋਗੀ ਭਏ ਇਕਤ੍ਰਾ ਕਰਤੇ ਭੋਗ ਬਿਲਾਸਾ ਹੇ ॥ ੧ ॥

ਜੇਹੜਾ ਜੀਵ ਜੋਗੀ=ਸਰੂਪ ਤੋਂ ਉਦਾਸ ਹੈ ਉਹ ਦੇਹ ਦਾ ਸੰਗੀ  
 ਬਣਿਆ ਹੋਇਆ ਹੈ ਅਤੇ ਉਸ ਦੇ ਨਾਲ ਦੇਹ ਰੂਪ ਇਸਤ੍ਰੀ ਚੰਬੜੀ ਹੋਈ  
 ਹੈ। ਰਸਾਂ ਦੇ ਅਨੰਦ ਨੂੰ ਲੈਂਦੀ ਹੋਈ ਫਸੀ ਹੋਈ ਹੈ। ਕੀਤੇ ਹੋਏ ਕਰਮਾਂ  
 ਦੇ ਅਨੁਸਾਰ ਕਠੇ ਹੋਏ ਹਾਂ। ਆਪੋ ਵਿਚ ਦੀ ਮਿਲਕੇ ਭੋਗ ਬਿਲਾਸ



ਕਰਦੇ ਹਾਂ।

ਜੋ ਪਿਰੁ ਕਰੈ ਸੁ ਧਨ ਤਤੁ ਮਾਨੈ ॥ ਪਿਰੁ ਧਨਹਿ ਸੀਗਾਰਿ ਰਖੈ  
ਸੰਗਾਨੈ ॥ ਮਿਲਿ ਏਕਤ੍ਰ ਵਸਹਿ ਦਿਨੁ ਰਾਤੀ ਪ੍ਰਿਉ ਦੇ ਧਨਹਿ  
ਦਿਲਾਸਾ ਹੇ ॥੨॥

ਜੋ ਕੁਛ ਮਾਲਕ ਜੀਵ ਕਰਦਾ ਹੈ ਉਸ ਨੂੰ ਦੇਹ ਰੂਪ ਇਸਤੀ ਛੇਤੀ  
ਨਾਲ ਹੀ ਮੰਨ ਲੈਂਦੀ ਹੈ ਅਤੇ ਜੀਵ ਰੂਪ ਮਾਲਕ ਦੇਹ ਰੂਪ ਇਸਤੀ ਨੂੰ  
ਸੰਗਾਰ ਕਰਕੇ ਨਾਲ ਹੀ ਰਖਦਾ ਹੈ। ਦਿਨੇ ਰਾਤ ਮਿਲਕੇ ਕਠੇ ਹੀ ਵਸਦੇ  
ਹਾਂ। ਪ੍ਰਿਉ=ਮਾਲਕ ਦੇਹ ਇਸਤੀ ਨੂੰ ਰੋਜ਼ ਹੀ ਦਿਲਾਸਾ ਧੀਰਜ ਦੇਂਦਾ  
ਹੈ, ਜੋ ਆਖਦਾ ਹੈ ਤੈਨੂੰ ਮੈਂ ਖਾਣ ਪੀਣ ਦਾ ਘਾਟਾ ਨਹੀਂ ਰਹਿਣ ਦੇਂਦਾ ਹਾਂ।

ਧਨ ਮਾਰੈ ਪ੍ਰਿਉ ਬਹੁ ਬਿਧਿ ਧਾਵੈ ॥ ਜੋ ਪਾਵੈ ਸੋ ਆਣਿ ਦਿਖਾਵੈ ॥  
ਏਕ ਵਸਤੁ ਕਉ ਪਹੁਚਿ ਨ ਸਾਕੈ ਧਨ ਰਹਤੀ ਭੂਖ ਪਿਆਸਾਹੇ ॥੩॥

ਜਦੋਂ ਦੇਹ ਇਸਤੀ ਮੰਗਦੀ ਹੈ ਤਾਂ ਜੀਵ ਮਾਲਕ ਬਹੁਤ ਤਰਾਂ ਕਰਕੇ  
ਦੇੜਦਾ ਹੈ। ਜੋ ਕੁਛ ਮਾਲਕ ਨੂੰ ਪ੍ਰਾਪਤ ਹੁੰਦਾ ਹੈ ਉਹ ਇਸਤੀ ਨੂੰ ਆਕੇ  
ਵਿਖਾਂਦਾ ਹੈ। ਇਕ ਆਤਮ ਵਸਤੂ ਨੂੰ ਪੁਜ ਨਹੀਂ ਸਕਦੇ ਇਸੇ ਲਈ  
ਇਸਤੀ ਭੁਖੀ ਰਹਿੰਦੀ ਹੈ ਅਤੇ ਮਾਲਕ ਤਿਹਾਇਆ ਰਹਿੰਦਾ ਹੈ।

ਧਨ ਕਰੈ ਬਿਨਉ ਦੋਉ ਕਰ ਜੋਰੈ ॥ ਪ੍ਰਿਅ ਪਰਦੇਸਿ ਨ ਜਾਹੁ  
ਵਸਹੁ ਘਰਿ ਮੋਰੈ ॥ ਐਸਾ ਵਣਜੁ ਕਰਹੁ ਗ੍ਰਿਹ ਭੀਤਰਿ ਜਿਤੁ  
ਉਤਰੈ ਭੂਖ ਪਿਆਸਾ ਹੇ ॥੪॥

ਇਸਤੀ ਦੋਵੇਂ ਹਥ ਜੋੜਕੇ ਇਹ ਬੇਨਤੀ ਕਰਦੀ ਹੈ, ਹੇ ਪਿਆਰੇ!  
ਪ੍ਰਦੇਸ ਨੂੰ ਨ ਜਾਓ। ਮੇਰੇ ਹੀ ਘਰ ਵਿਚ ਵਸੋ ਭਾਵ ਦੇਹ ਜੀਵ ਆਤਮਾ  
ਦਾ ਵਿਛੋੜਾ ਕਦੀ ਨਹੀਂ ਚਾਹੁੰਦੀ ਹੈ। ਕੋਈ ਇਕਰ ਦਾ ਘਰ ਦੇ ਵਿਚ  
ਰਹਿਕੇ ਹੀ ਵਪਾਰ ਕਰੇ ਜਿਸ ਕਰਕੇ ਮੇਰੀ ਭੁਖ ਦੂਰ ਹੋ ਜਾਵੇ ਅਤੇ ਤੇਰੀ  
ਤੇਹ ਲਬ ਜਾਵੇ ਭਾਵ ਪ੍ਰਮੇਸਰ ਦਾ ਭਜਨ ਕਰ।

ਸਗਲੇ ਕਰਮ ਧਰਮ ਜੁਗ ਸਾਧਾ ॥ ਬਿਨੁ ਹਰਿ ਰਸ ਸੁਖ ਤਿਲੁ  
ਨਹੀ ਲਾਧਾ ॥ ਭਈ ਕ੍ਰਿਪਾ ਨਾਨਕ ਸਤ ਸੰਗੇ ਤਉ ਧਨ ਪਿਰ  
ਅਨੰਦ ਉਲਾਸਾ ਹੇ ॥੫॥

ਇਸ ਜਗ ਵਿਚ ਸਾਰਿਆਂ ਕਰਮਾਂ ਧਰਮਾਂ ਨੂੰ ਜੀਆਂ ਨੇ ਕੀਤਾ ਹੈ।  
ਪਰ ਪ੍ਰਮੇਸਰ ਦੇ ਨਾਮ ਰਸ ਤੋਂ ਬਿਨਾਂ ਸੁਖ ਤਿਲ ਭਰ ਵੀ ਨਹੀਂ ਲੱਭਾ ਹੈ।



ਗੁਰੂ ਜੀ, ਜਦੋਂ ਸਤ ਸੰਗ ਦੇ ਵਿਚ ਕਿਰਪਾ ਹੋਈ ਤਾਂ ਦੇਹ ਰੂਪ ਇਸਤੀ ਨੂੰ  
ਅਨੰਦ ਅਤੇ ਪਤੀ ਜੀਵ ਨੂੰ ਹੁਲਾਸ ਹੋਇਆ।

ਧਨ ਅੰਧੀ ਪਿਰੁ ਚਪਲੁ ਸਿਆਨਾ ॥ ਪੰਚਤਤੁ ਕਾ ਰਚਨੁ ਰਚਾਨਾ ॥

ਜਿਸੁ ਵਖਰੁ ਕਉ ਤੁਮ ਆਏਹੁ ਸੇ ਪਾਇਓ ਸਤਿਗੁਰਪਾਸਾਹੇ। ੬।

ਦੇਹ ਰੂਪ ਇਸਤੀ ਅੰਨੀ ਭਾਵ ਬਿਸਮਝ ਹੈ ਅਤੇ ਮਾਲਕ ਚੰਚਲ ਤੇ  
ਸਿਆਣਾ ਹੈ। ਪੰਜਾਂ ਤਤਾਂ ਦਾ ਬਣਾਉ ਬਣਾਇਆ ਹੋਇਆ ਹੈ, ਹੇ ਭਰਾ !  
ਜਿਸ ਸੇਵੇ ਨੂੰ ਲੈਣ ਵਾਸਤੇ ਤੁਸੀਂ ਸੰਸਾਰ ਵਿਚ ਆਏ ਹੋ ਸੇ ਜਿਸਨੇ ਓਹ  
ਸੇਵਾ ਪਾਇਆ ਹੈ, ਗੁਰੂ ਦੇ ਪਾਸ ਰਹਿਣ ਕਰਕੇ ਹੀ ਪਾਇਆ ਹੈ।

ਧਨ ਕਹੈ ਤੂ ਵਸੁ ਮੈ ਨਾਲੇ ॥ ਪ੍ਰਿਅ ਸੁਖ ਵਾਸੀ ਬਾਲ ਗੁਪਾਲੇ ॥

ਤੁਝੈ ਬਿਨਾ ਹਉ ਕਿਤਹੀ ਨ ਲੇਖੈ ਵਚਨੁ ਦੇਹਿ ਛੋਡਿ ਨਜਾਸਾਹੇ। ੭।

ਇਸਤੀ ਆਖਦੀ ਹੈ ਹੇ ਪਿਆਰੇ ਸੁਖਵਾਸੀ ! ਬਾਲ=ਨਵੀਂ ਉਮਰ ਵਾਲੇ  
ਜੁਆਨ ਅਤੇ ਗੁਪਾਲ=ਇੰਦੀਆਂ ਦੀ ਪਾਲਣਾ ਕਰਨ ਵਾਲੇ ਜਾਂ ਦੁਨੀਆਂ  
ਧਰਤੀ ਨੂੰ ਪਾਲਣ ਵਾਲੇ ਤੂੰ ਮੇਰੇ ਨਾਲ ਹੀ ਵਸ, (ਜਾਂ ਬਾਲ ਗੁਪਾਲ ਇਕ  
ਮੁਹਾਵਰਾ ਹੈ ਜਿੱਕਰ ਪਾਣੀ ਧਾਣੀ ਰੋਟੀ ਰਾਟੀ ਇਸ ਨੂੰ ਵਿਆਕਰਣ  
ਵਿਚ ਸਾਰਥਕ ਤੇ ਨਿਰਾਥਕ ਸ਼ਬਦ ਆਖਦੇ ਹਨ) ਹੇ ਮਾਲਕ ਮੈਂ ਤੇਰੇ  
ਬਿਨਾ ਕਿਸੇ ਵੀ ਲੇਖੇ ਨਹੀਂ ਹਾਂ ਮੈਨੂੰ ਤੂੰ ਬਚਨ ਦੇਹ ਜੋ ਮੈਂ ਤੈਨੂੰ ਛੱਡਕੇ  
ਕਦੀ ਨਹੀਂ ਜਾਵਾਂਗਾ।

ਪਿਰ ਕਹਿਆ ਹਉ ਹੁਕਮੀ ਬੰਦਾ ॥ ਓਹੁ ਭਾਰੇ ਠਾਕੁਰੁ ਜਿਸੁ

ਕਾਣਿ ਨ ਛੰਦਾ ॥ ਜਿਚਰੁ ਰਾਖੈ ਤਿਚਰੁ ਤੁਮ ਸੰਗਿ ਰਹਣਾ ਜਾ

ਸਦੇ ਤਾ ਉਠਿ ਸਿਧਾਸਾ ਹੇ ॥੮॥

ਮਾਲਕ ਨੇ ਆਖਿਆ ਮੈਂ ਤਾਂ ਹੁਕਮ ਦਾ ਬੰਦਾ ਹਾਂ ਭਾਵ ਪਰਾਏ ਵੱਸ ਹਾਂ  
ਜਿਸ ਦਾ ਮੈਂ ਦਾਸ ਹਾਂ ਓਹ ਵਡਾ ਭਾਰਾ ਮਾਲਕ ਹੈ ਅਤੇ ਉਸਨੂੰ ਕਿਸੇ ਦੀ  
ਖੁਸ਼ਾਮਤ ਤੇ ਅਧੀਨਤਾ ਨਹੀਂ ਹੈ ਭਾਵ ਓਹ ਆਪੇ ਹੀ ਆਪ ਤੇ ਲੋੜ ਤੋਂ  
ਬਿਨਾ ਹੈ। ਹੇ ਪਿਆਰੇ ਜਿਤਨਾ ਚਿਰ ਰਖੇਂਗਾ ਮੈਂ ਉਤਨਾ ਚਿਰ ਤੇਰੇ ਨਾਲ  
ਰਹਿਣਾ ਹੈ। ਜਦੋਂ ਸਦੇਂਗਾ ਉਸ ਵੇਲੇ ਉਠਕੇ ਚਲਿਆ ਜਾਵਾਂਗਾ।

ਜਉ ਪ੍ਰਿਅ ਬਚਨ ਕਹੇ ਧਨ ਸਾਚੇ ॥ ਧਨ ਕਛੂ ਨ ਸਮਝੈ ਚੰਚਲਿ

ਕਾਚੇ ॥ ਬਹੁਰਿ ਬਹੁਰਿ ਪਿਰਹੀ ਸੰਗੁ ਮਾਰੈ ਓਹੁ ਬਾਤ ਜਾਨੈ ਕਰਿ

ਹਾਸਾ ਹੇ ॥੯॥



ਜਦੋਂ ਮਾਲਕ ਨੇ ਇਸਤ੍ਰੀ ਨੂੰ ਸਚੇ ਬਚਨ ਆਖ ਦਿਤੇ ਉਸ ਵੇਲੇ ਚੰਚਲ  
ਇਸਤ੍ਰੀ ਕਚੇ ਸੁਭਾਉ ਕਰਕੇ ਕੁਛ ਵੀ ਨਹੀਂ ਸਮਝੀ । ਮੁੜ ਮੁੜ ਮਾਲਕ  
ਦਾ ਮੰਗ ਹੀ ਮੰਗਦੀ ਹੈ ਭਾਵ ਪਤੀ ਦੇ ਨਾਲ ਰਹਿਣਾ ਚਾਹੁੰਦੀ ਹੈ, ਉਸ  
ਗੱਲ ਨੂੰ ਤਾਂ ਹਾਸਾ ਕਰਕੇ ਜਾਣਦੀ ਹੈ ।

ਆਈ ਆਗਿਆ ਪਿਰਹੁ ਬੁਲਾਇਆ ॥ ਨਾ ਧਨ ਪੁਛੀ ਨ ਮਤਾ  
ਪਕਾਇਆ ॥ ਉਠਿ ਸਿਧਾਇਓ ਛੂਟਰਿ ਮਾਟੀ ਦੇਖੁ ਨਾਨਕ  
ਮਿਥਨ ਮੋਹਾਸਾ ਹੇ ॥੧੦॥

ਜਦੋਂ ਪ੍ਰੇਮੇਸਰ ਦੀ ਆਗਿਆ ਆਈ ਤਾਂ ਪਤੀ ਜੀਵ ਨੂੰ ਬੁਲਾਇਆ ਗਿਆ ।  
ਨ ਇਸਤ੍ਰੀ ਨੂੰ ਪੁਛਿਆ ਗਿਆ ਨ ਪਤੀ ਨੇ ਕੁਛ ਮਤਾ ਪਕਾਇਆ ਭਾਵ  
ਕੁਛ ਸਲਾਹ ਨ ਕੀਤੀ । ਗੁਰੂ ਜੀ, ਜਦੋਂ ਜੀਵ ਉਠ ਕੇ ਚਲਿਆ ਗਿਆ ਤਾਂ  
ਦੇਹ ਛੂਟੜ ਹੋਕੇ ਮਿਟੀ ਵਿਚ ਮਿਲ ਰਈ । ਸਾਰਿਆਂ ਪਦਾਰਥਾਂ ਦੀ  
ਆਸਾ ਅਤੇ ਸਰਬੰਧੀਆਂ ਦਾ ਮੋਹ ਝੂਠਾ ਹੀ ਵੇਖਿਆ ਹੈ ।

ਰੇ ਮਨ ਲੋਭੀ ਸੁਣਿ ਮਨ ਮੇਰੇ ॥ ਸਤਿਗੁਰੁ ਸੇਵਿ ਦਿਨੁ ਰਾਤਿ  
ਸਦੇਰੇ ॥ ਬਿਨੁ ਸਤਿਗੁਰ ਪਚਿ ਮੂਏ ਸਾਕਤ ਨਿਗੁਰੇ ਗਲਿ  
ਜਮ ਫਾਸਾ ਹੇ ॥੧੧॥

ਹੇ ਮੇਰਿਆ ਮਨਾ ਲੋਭੀਆ ਤੂੰ ਸੁਣ ਅਤੇ ਮੇਰੇ ਬਚਨਾਂ ਨੂੰ ਮੰਨ । ਦਿਨ ਰਾਤ  
ਸਦੇਰੇ ਭਾਵ ਹਰ ਵੇਲੇ ਸਤਿਗੁਰਾਂ ਦੀ ਸੇਵਾ ਕਰ । ਗੁਰੂ ਦੇ ਉਪਦੇਸ਼ ਬਿਨਾਂ  
ਮਨਮੁਖ ਸੜਕੇ ਮਰ ਗਏ ਹਨ ਉਨਾਂ ਨਿਗੁਰਿਆਂ ਦੇ ਗਲ ਵਿਚ ਜਮ ਫਾਹ  
ਪਾਂਦਾ ਹੈ ।

ਮਨਮੁਖਿ ਆਵੈ ਮਨਮੁਖਿ ਜਾਵੈ ॥ ਮਨਮੁਖਿ ਫਿਰਿ ਫਿਰਿ ਚੋਟਾ  
ਖਾਵੈ ॥ ਜਿਤਨੇ ਨਰਕ ਸੇ ਮਨਮੁਖਿ ਭੋਗੈ ਗੁਰਮੁਖਿ ਲੇਪੁ ਨ  
ਮਾਸਾ ਹੇ ॥੧੨॥

ਮਨਮੁਖ ਜੰਮਦਾ ਹੈ ਮਨਮੁਖ ਮਰਦਾ ਹੈ । ਮਨਮੁਖ ਮੁੜ ਮੁੜ ਕੇ ਜਮਾਂ ਦੀਆਂ  
ਦੋਟਾਂ ਖਾਂਦਾ ਹੈ । ਜਿਤਨੇ ਨਰਕ ਹਨ ਸੇ ਸਾਰੇ ਮਨਮੁਖ ਹੀ ਭੋਗਦਾ ਹੈ  
ਗੁਰਮੁਖ ਨੂੰ ਤਾਂ ਰਤਾ ਭਰ ਵੀ ਲਾਗ ਨਹੀਂ ਹੈ ।

ਗੁਰਮੁਖਿ ਸੋਇ ਜਿ ਹਰਿ ਜੀਉ ਭਾਇਆ ॥ ਤਿਸੁ ਕਉਣੁ ਮਿਟਾਵੈ  
ਜਿ ਪ੍ਰਭਿ ਪਹਿਰਾਇਆ ॥ ਸਦਾ ਅਨੰਦੁ ਕਰੈ ਆਨੰਦੀ ਜਿਸੁ ਸਿਰ  
ਪਾਉ ਪਇਆ ਗਲਿ ਖਾਸਾ ਹੇ ॥ ੧੩ ॥



ਗੁਰਮੁਖ ਉਹ ਹੈ ਜੋ ਪ੍ਰਮੇਸਰ ਨੂੰ ਚੰਗਾ ਲਗਾ ਹੈ, ਜੇਹੜਾ ਮਾਲਕ ਨੇ ਪਹਿਰਾਇਆ ਹੈ ਭਾਵ ਭਗਤੀ ਵਾਲਾ ਕੀਤਾ ਹੈ, ਜਸ ਰੂਪ ਪੁਸ਼ਾਕਾ ਪਹਿਰਾਇਆ ਹੈ ਉਸ ਨੂੰ ਕੋਣ ਦੂਰ ਕਰਦਾ ਹੈ। ਜਿਸ ਦੇ ਦਿਲ ਅੰਦਰ ਪ੍ਰੇਮ ਰੂਪ ਜਾਂ ਗਿਆਨ ਰੂਪ ਖਾਸਾ=ਚੰਗਾ ਸਿਰੋਪਾਉ ਪਿਆ ਹੈ ਉਹ ਸਦਾ ਹੀ ਅਨੰਦ ਨੂੰ ਭੋਗਦਾ ਹੋਇਆ ਅਨੰਦ ਵਾਲਾ ਰਹਿੰਦਾ ਹੈ।

ਹਉ ਬਲਿਹਾਰੀ ਸਤਿਗੁਰ ਪੂਰੇ ॥ ਸਰਣਿ ਕੇ ਦਾਤੇ ਬਚਨ ਕੇ ਸੂਟੇ ॥ ਐਸਾ ਪ੍ਰਭੁ ਮਿਲਿਆ ਸੁਖਦਾਤਾ ਵਿਛੁੜਿ ਨ ਕਤਹੀ ਜਾਸਾ ਹੇ ॥੧੪॥

ਮੈਂ ਪੂਰੇ ਗੁਰੂ ਤੋਂ ਬਲਿਹਾਰ ਜਾਂਦਾ ਹਾਂ, ਜੇਹੜੇ ਆਸਰੇ ਦੇ ਦਾਤੇ ਹਨ ਭਾਵ ਨਿਆਸਰਿਆਂ ਨੂੰ ਆਸਰਾ ਦੇਣ ਵਾਲੇ ਹਨ ਅਤੇ ਬਚਨ ਦੇ ਸੂਰਮੇ ਭਾਵ ਜੇਹੜਾ ਬਚਨ ਕਰਦੇ ਹਨ ਮੈਂ ਪੂਰਾ ਕਰਦੇ ਹਨ, ਉਸ ਤੋਂ ਹਾਰਦੇ ਨਹੀਂ ਹਨ ਭਾਵ ਬਹੁਤੀ ਸ਼ਕਤੀ ਵਾਲੇ ਹਨ। ਜਿਸ ਨੂੰ ਇਕੁਰ ਦਾ ਮਾਲਕ ਸੁਖਾਂ ਦਾ ਦਾਤਾ ਮਿਲਿਆ ਹੈ, ਉਹ ਕਿਤੇ ਵੀ ਵਿਛੜਕੇ ਨਹੀਂ ਜਾਂਦਾ ਹੈ।

ਗੁਣ ਨਿਧਾਨ ਕਿਛੁ ਕੀਮ ਨ ਪਾਈ ॥ ਘਟਿ ਘਟਿ ਪੂਰਿ ਰਹਿਓ ਸਭ ਠਾਈ ॥ ਨਾਨਕ ਸਰਣਿ ਦੀਨ ਦੁਖ ਭੰਜਨ ਹਉ ਰੇਣ ਤੇਰੇ ਜੋ ਦਾਸਾ ਹੇ ॥੧੫॥੧॥੨॥

ਉਹ ਗੁਣਾਂ ਦਾ ਖਜ਼ਾਨਾ ਹੈ ਉਸਦੀ ਕੀਮਤ ਨਹੀਂ ਪਾਈ ਜਾਂਦੀ ਹੈ, ਜੇਹੜਾ ਪ੍ਰਮੇਸਰ ਸਾਰਿਆਂ ਥਾਵਾਂ ਵਿਚ ਹੈ ਉਹੋ ਹੀ ਸਾਰਿਆਂ ਘਟਾਂ ਘਟਾਂ ਵਿਚ ਭਰਿਆ ਹੋਇਆ ਹੈ। ਗੁਰੂ ਜੀ, ਹੇ ਗਰੀਬਾਂ ਦੇ ਦੁਖਾਂ ਨੂੰ ਨਾਸ ਕਰਨ ਵਾਲਿਆ ਪ੍ਰਮੇਸਰ! ਅਸੀਂ ਆਪ ਦੀ ਸ਼ਰਨ ਹਾਂ, ਅਸੀਂ ਏਹੋ ਹੀ ਬੇਨਤੀ ਕਰਦੇ ਹਾਂ ਕਿ ਹੇ ਮਾਲਕਾ ਜੇਹੜੇ ਤੇਰੇ ਦਾਸ ਹਨ ਅਸੀਂ ਉਨਾਂ ਦੇ ਚਰਨਾਂ ਦੀ ਧੂੜ ਹੋ ਰਹੀਏ।

ਗਉੜੀ ਚੇਤੀ ਮਹਲਾ ੧ ॥ ਅੰਮ੍ਰਿਤ ਕਾਇਆ ਰਹੈ ਸੁਖਾਲੀ ਬਾਜੀ ਇਹੁ ਸੰਸਾਰੋ ॥ ਲਬੁ ਲੋਭੁ ਮੁਚੁ ਕੂੜੁ ਕਮਾਵਹਿ ਬਹੁਤੁ ਉਠਾਵਹਿ ਭਾਰੋ ॥ ਤੂੰ ਕਾਇਆ ਮੈ ਰੁਲਦੀ ਦੇਖੀ ਜਿਉ ਧਰ ਉਪਰਿ ਛਾਰੋ ॥੧॥

{ ਮੁਚ=ਬਹੁਤ । ਛਾਰੋ=ਸੁਆਹ । ਕੋਈ ਮੋਇਆ ਹੋਇਆ ਵੇਖਕੇ }  
{ ਦੇਹ ਤੇ ਜੀਵ ਦਾ ਆਪੋ ਵਿਚ ਪ੍ਰਸ਼ਨੋਤਰ ਵਰਣਨ ਕੀਤਾ ਹੈ । }



ਜੀਵ ਆਖਦਾ ਹੈ-ਹੇ ਦੇਹ ! ਤੂੰ ਆਪਣੇ ਆਪਨੂੰ ਨ ਮਰ ਜਾਣ ਵਾਲੀ ਮੰਨ ਕੇ  
ਸੁਖੀ ਰਹਿੰਦੀ ਹੈ, ਇਹ ਸੰਸਾਰ ਤਾਂ ਬਾਜੀਗਰ ਦੀ ਬਾਜੀ ਵਤਗਾ ਹੈ, ਭਾਵ  
ਸੁਠਾ ਹੈ। ਚੰਗੇ ਖਾਣੇ ਖਾਣ ਦਾ ਬਹੁਤ ਲਾਲਚ ਤੇ ਪਦਾਰਥ ਕੋਠੇ ਕਟਨ ਦਾ  
ਲੋਭ ਅਤੇ ਸੁਠਿਆਂ ਕੰਮਾਂ ਨੂੰ ਮੁਚ=ਬਹੁਤ ਕਮਾਵਣਾ ਕਰਦੀ ਹੈਂ ਅਤੇ ਪਾਪ  
ਰੂਪ ਭਾਰ ਸਿਰ ਉਤੇ ਉਠਾਉਂਦੀ ਹੈਂ। ਹੇ ਕਾਇਆ ! ਮੈਂ ਤੈਨੂੰ ਇਕੁਰ ਜੁਲਦੀ  
ਵੇਖਿਆ ਹੈ, ਜਿਸ ਤਰਾਂ ਧਤਤੀ ਉਤੇ ਮਿਟੀ ਉਡਦੀ ਫਿਰਦੀ ਹੈ।

ਸੁਣਿ ਸੁਣਿ ਸਿਖ ਹਮਾਰੀ ॥ ਸੁਕ੍ਰਿਤ ਕੀਤਾ ਰਹਸੀ ਮੇਰੇ ਜੀਅੜੇ  
ਬਹੁੜਿ ਨ ਆਵੈ ਵਾਰੀ ॥ ੧ ॥ ਰਹਾਉ ॥

ਦੇਹ ਆਖਦੀ ਹੈ-ਹੇ ਪਿਆਰੇ ! ਤੂੰ ਮੇਰੀ ਕੰਨਾਂ ਨਾਲ ਸਿਖਯਾ ਸੁਣ, ਦੰਗਾ  
ਕੰਮ=ਪੁੰਨ ਕੀਤਾ ਹੋਇਆ ਤੇਰੇ ਨਾਲ ਰਹੇਗਾ। ਮਨੁਖਾ ਜਨਮ ਦੀ ਵਾਰੀ  
ਫੇਰ ਨਹੀਂ ਆਵੇਗੀ।

ਹਉ ਤੁਧੁ ਆਖਾ ਮੇਰੀ ਕਾਇਆ ਤੂੰ ਸੁਣਿ ਸਿਖ ਹਮਾਰੀ ॥ ਨਿੰਦਾ  
ਚਿੰਦਾ ਕਰਹਿ ਪਰਾਈ ਸੁਠੀ ਲਾਇਤਬਾਰੀ ॥ ਵੇਲਿ ਪਰਾਈ  
ਜੋਹਹਿ ਜੀਅੜੇ ਕਰਹਿ ਚੋਰੀ ਬੁਰਿਆਰੀ ॥ ਹੰਸੁ ਚਲਿਆ ਤੂੰ  
ਪਿਛੈ ਰਹੀਏਹਿ ਛੁਟੜਿ ਹੋਈਅਹਿ ਨਾਰੀ ॥ ੨ ॥

ਚਿੰਦਾ=ਉਸਤਤੀ। ਜੋਹਹਿ=ਵੇਖੇ। ਹੰਸ=ਜੀਵ। ਵੇਲਿ=ਇਸਤੀ। ਜੀਵ  
ਆਖਦਾ ਹੈ-ਹੇ ਮੇਰੀ ਕਾਇਆ ! ਮੈਂ ਤੈਨੂੰ ਆਖਦਾ ਹਾਂ ਤੂੰ ਮੇਰੀ ਸਿਖਿਆ  
ਨੂੰ ਸੁਣ। ਤੂੰ ਪਰਾਈ ਨਿੰਦਿਆ ਅਤੇ ਉਸਤਤੀ ਕਰਦੀ ਹੈਂ ਅਤੇ ਸੁਠੀਆਂ  
ਚੁਗਲੀਆਂ ਕਰਦੀ ਹੈਂ। ਦੇਹ ਆਖਦੀ ਹੈ-ਹੇ ਜੀਵ ! ਤੂੰ ਪਰਾਈਆਂ  
ਇਸਤੀਆਂ ਆਦਿਕ ਪਰਾਈਆਂ ਕਈ ਵਸਤੂਆਂ ਨੂੰ ਵੀ ਵੇਖਦਾ ਹੈਂ ਅਤੇ  
ਚੋਰੀਆਂ ਬੁਰਿਆਈਆਂ ਕਰਦਾ ਹੈਂ। ਜੀਵ ਆਖਦਾ ਹੈ-ਹੇ ਦੇਹ ! ਜਦੋਂ ਮੈਂ  
ਚਲਿਆ ਜਾਵਾਂਗਾ ਤੂੰ ਪਿਛੇ ਇਕੁਰ ਰਹਿ ਜਾਵੇਂਗੀ ਜਿਕੁਰ ਛੁਟੜ ਇਸਤੀ  
ਹੁੰਦੀ ਹੈ ਭਾਵ ਤੇਰਾ ਆਦਰ ਨਹੀਂ ਰਹੇਗਾ।

ਤੂੰ ਕਾਇਆ ਰਹੀਅਹਿ ਸੁਪਨੰਤਰਿ ਤੁਧੁ ਕਿਆ ਕਰਮ ਕਮਾਇਆ  
॥ ਕਰਿ ਚੋਰੀ ਮੈ ਜਾ ਕਿਛੁ ਲੀਆ ਤਾ ਮਨਿ ਭਲਾ ਭਾਇਆ ॥

ਹਲਤਿ ਨ ਸੋਭਾ ਪਲਤਿ ਨ ਢੋਈ ਅਹਿਲਾ ਜਨਮੁ ਗਵਾਇਆ॥੩॥  
ਹੇ ਕਾਇਆ ! ਤੂੰ ਸੰਸਾਰ ਸੁਫਨੇ ਵਿਚ ਰਹੀ ਹੈਂ, ਇਸ ਵਿਚ ਰਹਿਕੇ ਤੂੰ ਕੀ  
ਕੰਮ ਕੀਤਾ ਹੈ ਭਾਵ ਭੈੜੇ ਕੰਮ ਕੀਤੇ ਹਨ। ਜਦੋਂ ਵੇਰੀ ਆਦਿਕ ਪਾਪ  
ਕਰਕੇ ਜੋ ਕੁਛ ਮੈਂ ਲੈ ਆਯਾ ਸੇ ਤੇਰੇ ਮਨ ਵਿਚ ਬੜਾ ਚੰਗਾ ਲੱਗਾ। ਤੇਰੀ



ਗੁਰਮੁਖ ਉਹ ਹੈ ਜੋ ਪ੍ਰਮੇਸਰ ਨੂੰ ਚੰਗਾ ਲਗਾ ਹੈ, ਜੇਹੜਾ ਮਾਲਕ ਨੇ ਪਹਿਰਾਇਆ ਹੈ ਭਾਵ ਭਗਤੀ ਵਾਲਾ ਕੀਤਾ ਹੈ, ਜਸ ਰੂਪ ਪੁਸ਼ਾਕਾ ਪਹਿਰਾਇਆ ਹੈ ਉਸ ਨੂੰ ਕੋਣ ਦੂਰ ਕਰਦਾ ਹੈ। ਜਿਸ ਦੇ ਦਿਲ ਅੰਦਰ ਪ੍ਰੇਮ ਰੂਪ ਜਾਂ ਗਿਆਨ ਰੂਪ ਖਾਸਾ=ਚੰਗਾ ਸਿਰੋਪਾਉ ਪਿਆ ਹੈ ਉਹ ਸਦਾ ਹੀ ਅਨੰਦ ਨੂੰ ਭੋਗਦਾ ਹੋਇਆ ਅਨੰਦ ਵਾਲਾ ਰਹਿੰਦਾ ਹੈ।

ਹਉ ਬਲਿਹਾਰੀ ਸਤਿਗੁਰ ਪੂਰੇ ॥ ਸਰਣਿ ਕੇ ਦਾਤੇ ਬਚਨ ਕੇ ਸੂਟੇ ॥ ਐਸਾ ਪ੍ਰਭੁ ਮਿਲਿਆ ਸੁਖਦਾਤਾ ਵਿਛੁੜਿ ਨ ਕਤਹੀ ਜਾਸਾ ਹੇ ॥੧੪॥

ਮੈਂ ਪੂਰੇ ਗੁਰੂ ਤੋਂ ਬਲਿਹਾਰ ਜਾਂਦਾ ਹਾਂ, ਜੇਹੜੇ ਆਸਰੇ ਦੇ ਦਾਤੇ ਹਨ ਭਾਵ ਨਿਆਸਰਿਆਂ ਨੂੰ ਆਸਰਾ ਦੇਣ ਵਾਲੇ ਹਨ ਅਤੇ ਬਚਨ ਦੇ ਸੂਰਮੇ ਭਾਵ ਜੇਹੜਾ ਬਚਨ ਕਰਦੇ ਹਨ ਮੈਂ ਪੂਰਾ ਕਰਦੇ ਹਨ, ਉਸ ਤੋਂ ਹਾਰਦੇ ਨਹੀਂ ਹਨ ਭਾਵ ਬਹੁਤੀ ਸ਼ਕਤੀ ਵਾਲੇ ਹਨ। ਜਿਸ ਨੂੰ ਇਕੁਰ ਦਾ ਮਾਲਕ ਸੁਖਾਂ ਦਾ ਦਾਤਾ ਮਿਲਿਆ ਹੈ, ਉਹ ਕਿਤੇ ਵੀ ਵਿਛੁੜਕੇ ਨਹੀਂ ਜਾਂਦਾ ਹੈ।

ਗੁਣ ਨਿਧਾਨ ਕਿਛੁ ਕੀਮ ਨ ਪਾਈ ॥ ਘਟਿ ਘਟਿ ਪੂਰਿ ਰਹਿਓ ਸਭ ਠਾਈ ॥ ਨਾਨਕ ਸਰਣਿ ਦੀਨ ਦੁਖ ਭੰਜਨ ਹਉ ਰੇਣ ਤੇਰੇ ਜੋ ਦਾਸਾ ਹੇ ॥੧੫॥੧॥੨॥

ਉਹ ਗੁਣਾਂ ਦਾ ਖਜ਼ਾਨਾ ਹੈ ਉਸਦੀ ਕੀਮਤ ਨਹੀਂ ਪਾਈ ਜਾਂਦੀ ਹੈ, ਜੇਹੜਾ ਪ੍ਰਮੇਸਰ ਸਾਰਿਆਂ ਥਾਵਾਂ ਵਿਚ ਹੈ ਉਹੋ ਹੀ ਸਾਰਿਆਂ ਘਟਾਂ ਘਟਾਂ ਵਿਚ ਭਰਿਆ ਹੋਇਆ ਹੈ। ਗੁਰੂ ਜੀ, ਹੇ ਗਰੀਬਾਂ ਦੇ ਦੁਖਾਂ ਨੂੰ ਨਾਸ ਕਰਨ ਵਾਲਿਆ ਪ੍ਰਮੇਸਰ! ਅਸੀਂ ਆਪ ਦੀ ਸ਼ਰਨ ਹਾਂ, ਅਸੀਂ ਏਹੋ ਹੀ ਬੇਨਤੀ ਕਰਦੇ ਹਾਂ ਕਿ ਹੇ ਮਾਲਕਾ ਜੇਹੜੇ ਤੇਰੇ ਦਾਸ ਹਨ ਅਸੀਂ ਉਨਾਂ ਦੇ ਚਰਨਾਂ ਦੀ ਧੂੜ ਹੋ ਰਹੀਏ।

ਗਉੜੀ ਚੇਤੀ ਮਹਲਾ ੧ ॥ ਅੰਮ੍ਰਿਤ ਕਾਇਆ ਰਹੈ ਸੁਖਾਲੀ ਬਾਜੀ ਇਹੁ ਸੰਸਾਰੇ ॥ ਲਬੁ ਲੋਭੁ ਮੁਚੁ ਕੂੜੁ ਕਮਾਵਹਿ ਬਹੁਤੁ ਉਠਾਵਹਿ ਭਾਰੇ ॥ ਤੂੰ ਕਾਇਆ ਮੈ ਰੁਲਦੀ ਦੇਖੀ ਜਿਉ ਧਰ ਉਪਰਿ ਛਾਰੇ ॥੧॥

{ ਮੁਚ=ਬਹੁਤ । ਛਾਰੇ=ਸੁਆਹ । ਕੋਈ ਮੋਇਆ ਹੋਇਆ ਵੇਖਕੇ }  
{ ਦੇਹ ਤੇ ਜੀਵ ਦਾ ਆਪੋ ਵਿਚ ਪ੍ਰਸ਼ਨੋਤਰ ਵਰਣਨ ਕੀਤਾ ਹੈ। }



ਸੁਣਿ ਮੂਰਖ ਮੰਨ ਅਜਾਣਾ ॥ ਹੋਗੁ ਤਿਸੈ ਕਾ ਭਾਣਾ ॥੧॥ਰਹਾਉ॥

ਹੇ ਬੇਸਮਝ ਮੂਰਖ ਮਨ ! ਤੂੰ ਸੁਣ । ਜੇਹੜਾ ਉਸ ਪ੍ਰਮੇਸ਼ਰ ਦਾ ਹੁਕਮ ਹੈ, ਉਹੋ ਹੀ ਹੁੰਦਾ ਹੈ ।

ਸਾਹੁ ਹਮਾਰਾ ਠਾਕੁਰੁ ਭਾਰਾ ਹਮ ਤਿਸਕੇ ਵਣਜਾਰੇ ॥ ਜੀਉ ਪਿੰਡੁ  
ਸਭ ਰਾਸਿ ਤਿਸੈ ਕੀ ਮਾਰਿ ਆਪੇ ਜੀਵਾਲੇ ॥੬॥੧॥੧੩॥

ਜੇਹੜਾ ਸਾਡਾ ਮਾਲਕ ਹੈ, ਉਹ ਬੜਾ ਭਾਰਾ ਸਾਹੂਕਾਰ ਹੈ, ਅਸੀਂ ਜੀਵ ਸਾਰੇ ਉਸਦੇ ਵਣਜਾਰੇ ਹਾਂ । ਜੀਵ ਤੇ ਇਹ ਸਰੀਰ ਸਭ ਉਸ ਦੀ ਰਾਸ ਹੈ, ਉਹ ਆਪੇ ਹੀ ਮਾਰਦਾ ਹੈ, ਆਪੇ ਹੀ ਜੀਵਾਲਦਾ ਹੈ ।

ਗਉੜੀ ਚੇਤੀ ਮਹਲਾ ੧ ॥ ਅਵਰ ਪੰਚ ਹਮ ਏਕ ਜਨਾ ॥ ਕਿਉ  
ਰਾਖਉ ਘਰ ਬਾਰੁ ਮਨਾ ॥ ਮਾਰਹਿ ਲੁਟਹਿ ਨੀਤ ਨੀਤ ਕਿਸੁ  
ਆਗੈ ਕਰੀ ਪੁਕਾਰ ਜਨਾ ॥੧॥

ਹੋਰ ਕਾਮ ਆਦਿਕ ਵੇਰੀ ਪੰਜ ਜਣੇ ਹਨ ਅਤੇ ਮੈਂ ਕੱਲਾ ਆਦਮੀ ਹਾਂ ਹੇ ਮਨਾ ! ਵਿਕਾਰਾਂ ਪਾਸੋਂ ਆਪਣਾ ਘਰ ਬਾਰ ਕਿਸਤਰਾਂ ਰੱਖਾਂ ਭਾਵ ਘਰ=ਰਿਦਾ, ਬਾਰ=ਇੰਦ੍ਰੇ । ਗੁਣਾਂ ਰੂਪ ਧਨ ਨੂੰ ਰੋਜ਼ ਮਾਰਦੇ ਲੁਟਦੇ ਹਨ, ਅਸੀਂ ਦਾਸ ਕਿਸ ਦੇ ਅਗੇ ਪੁਕਾਰ ਕਰੀਏ ਭਾਵ ਅੰਦਰੋਂ ਅੰਦਰੀ ਲੁਟੀਂਦੇ ਜਾਈਦਾ ਹੈ, ਇਹ ਦੁਖ ਕਿਸ ਦੇ ਅਗੇ ਆਖੀਏ ?

ਸ੍ਰੀ ਰਾਮ ਨਾਮਾ ਉਚਰੁ ਮਨਾ ॥ ਆਗੈ ਜਮਦਲੁ ਬਿਖਮ ਘਨਾ  
॥੧॥ ਰਹਾਉ ॥

ਬਿਖਮ=ਔਖਾ । ਘਨਾ=ਬਹੁਤਾ । ਹੇ ਮਨ ਸ੍ਰੀ ਰਾਮ ਨਾਮ ਦਾ ਉਚਾਰਨ ਕਰ, ਨਹੀਂ ਤਾਂ ਅਗੇ ਜਮ ਦਾ ਲਸ਼ਕਰ ਬਹੁਤ ਔਖਾ ਕਰਨ ਵਾਲਾ ਹੈ ।

ਉਸਾਰਿ ਮੜੋਲੀ ਰਾਖੈ ਦੁਆਰਾ ਭੀਤਰਿ ਬੈਠੀ ਸਾਧਨਾ ॥ ਅੰਮ੍ਰਿਤ  
ਕੇਲ ਕਰੇ ਨਿਤ ਕਾਮਣਿ ਅਵਰਿ ਲੁਟੇਨਿ ਸੁ ਪੰਚ ਜਨਾ ॥੨॥

ਸਾਧਨਾ=ਇਸਤ੍ਰੀ । ਦੇਹ ਰੂਪ ਮੜੀ ਜਾਂ ਮੱਟੀ ਜਾਂ ਮੱਟ ਜੋ ਰਹਿਣ ਦੀ ਥਾਂ ਹੁੰਦਾ ਹੈ, ਉਸ ਵਰਗੀ ਛੋਟੀ ਮੱਟੀ ਬਣਾ ਕੇ ਨੌ ਰਸਤੇ ਸਰੀਰ ਦੇ ਨੌ ਦਰਵਾਜ਼ੇ ਰਖੇ ਹਨ, ਇਸ ਥਾਂ ਦੇ ਵਿਚ ਜੀਵ ਰੂਪ ਇਸਤ੍ਰੀ ਬੈਠੀ ਹੈ । ਸਰੀਰ ਥਾਂ ਨੂੰ ਅੰਮ੍ਰਿਤ=ਨਾ ਮਰਨ ਵਾਲਾ ਮੰਨ ਕੇ ਕਾਮਣਿ=ਜੀਵ ਰੂਪ ਇਸਤ੍ਰੀ ਰੋਜ਼ ਹੀ ਕੇਲ=ਅਨੰਦ ਬਿਲਾਸ ਕਰਦੀ ਹੈ ਅਤੇ ਪੰਜ ਕਾਮ ਆਦਿਕ ਜਣੇ ਰੋਜ਼ ਹੀ ਰਾਤ



ਸੰਗਤ ਕਰਕੇ ਮੈਂ ਇਸ ਲੋਕ ਵਿਚ ਵੀ ਸੋਭਾ ਨਹੀਂ ਲਈ ਹੈ ਅਤੇ ਪੁਲੋਕ  
ਵਿਚ ਵੀ ਮੈਨੂੰ ਕੋਈ ਵੇਈ ਭਾਵ ਚੰਗੀ ਥਾਂ ਬਹਿਣ ਨੂੰ ਨਹੀਂ ਮਿਲੀ ਹੈ,  
ਮੈਂ ਬਿਆਰਥ ਹੀ ਜਾਂ ਸੁੰਦਰ ਜਨਮ ਗਵਾ ਲਿਆ ਹੈ।

ਹਉ ਖਰੀ ਦੁਹੇਲੀ ਹੋਈ ਬਾਬਾ ਨਾਨਕ ਮੇਰੀ ਬਾਤ ਨ ਪੁਛੈ  
ਕੋਈ ॥੧॥ ਰਹਾਉ ॥

ਗੁਰੂ ਜੀ—ਦੇਹ ਆਖਦੀ ਹੈ ਹੇ ਬਾਬਾ! ਹੁਣ ਮੈਂ ਬੜੀ ਹੀ ਦੁਖੀ ਹੋਈ ਹਾਂ,  
ਤੇ ਵਿਛੋੜੇ ਕਰਕੇ ਮੇਰੀ ਕੋਈ ਵਾਤ ਵੀ ਨਹੀਂ ਪੁਛਦਾ।

ਤਾਜੀ ਤੁਰਕੀ ਸੁਇਨਾ ਰੁਪਾ ਕਪੜ ਕੇਰੇ ਭਾਰਾ ॥ ਕਿਸਹੀ ਨਾਲਿ  
ਨ ਚਲੇ ਨਾਨਕ ਝੜਿ ਝੜਿ ਪਏ ਗਵਾਰਾ ॥ ਕੂਜਾ ਮੇਵਾ ਮੈ ਸਭ  
ਕਿਛੁ ਚਾਖਿਆ ਇਕੁ ਅੰਮ੍ਰਿਤੁ ਨਾਮੁ ਤੁਮਾਰਾ ॥੪॥

(ਸੰਸਾਰ ਦੀ ਹਾਲਤ ਗੁਰੂ ਜੀ ਦੱਸਦੇ ਹਨ) ਤੁਰਕ ਅਸਥਾਨ ਕਾਬਲ ਕੰਧਾਰ  
ਆਦਿਕ ਦੇ ਤਾਜੀ=ਘੋੜੇ ਅਤੇ ਸੋਨਾ ਚਾਂਦੀ ਕਪੜਿਆਂ ਆਦਿਕਾਂ ਦੇ ਭਾਰ=  
ਅਕੱਠੇ ਗੱਭੇ ਲੱਦੇ ਹੋਏ। ਗੁਰੂ ਜੀ—ਇਹ ਸਾਰੇ ਪਦਾਰਥ ਕਿਸੇ ਦੇ ਨਾਲ ਵੀ  
ਨਹੀਂ ਗਏ ਹਨ, ਮੈਂ ਚੰਗੀ ਤਰਾਂ ਨਿਸਚੇ ਕੀਤਾ ਤੇ ਆਖਿਆ ਹੈ ਕਿ ਇਹਨਾਂ  
ਵਿੱਚ ਲਗਕੇ ਮੂਰਖ ਆਦਮੀ ਝੜ ਝੜ ਕੇ ਡਿੱਗ ਪਏ ਹਨ ਭਾਵ ਨਾਸ ਹੋ  
ਗਏ ਹਨ। ਮਿਸਹੀ ਆਦਿ ਮਿੱਠਾ ਮੇਵਾ ਪਿਸਤਾ ਸਉਗੀ ਆਦਿਕ ਮੈਂ ਸਭ  
ਕੁਛ ਚਾਖਿਆ ਹੈ; ਹੇ ਪ੍ਰਮੇਸ਼ਵਰ! ਇਕ ਤੇਰਾ ਨਾਮ ਹੀ ਅੰਮ੍ਰਿਤ ਰੂਪ ਮਿੱਠਾ  
ਹੈ ਭਾਵ ਹੋਰ ਸਾਰੇ ਪਦਾਰਥ ਮਾੜੇ ਤੇ ਕੌੜੇ ਹਨ, ਕਿ ਇਕ ਤੇਰਾ ਨਾਮ ਮਿੱਠਾ  
ਮੇਤ ਤੋਂ ਰਹਿਤ ਕਰਨ ਵਾਲਾ ਹੈ।

ਦੇ ਦੇ ਨੀਵ ਦਿਵਾਲ ਉਸਾਰੀ ਭਸਮੰਦਰ ਕੀ ਢੇਰੀ ॥ ਸੰਚੇ ਸੰਚਿ  
ਨ ਦੇਹੀ ਕਿਸਹੀ ਅੰਧੁ ਜਾਣੈ ਸਭ ਮੇਰੀ ॥ ਸੋਇਨ ਲੰਕਾ ਸੋਇਨ  
ਮਾੜੀ ਸੰਪੈ ਕਿਸੈ ਨ ਕੇਰੀ ॥੫॥

ਪੱਕੀਆਂ ਡੂੰਘੀਆਂ ਨੀਂਹਾਂ ਦੇ ਦੇ ਕੇ ਕੰਧਾਂ ਉਸਾਰੀਆਂ ਹਨ, ਓਹ ਇਕੁਰ ਦੇ  
ਮਕਾਨ ਤਾਂ ਸੁਆਹ ਦੀ ਢੇਹੀ ਹਨ ਭਾਵ ਸਰੀਰ ਨਾਸਵੰਤ ਹਨ। ਪਦਾਰਥਾਂ  
ਨੂੰ ਕਠਿਆਂ ਕਰਦਾ ਹੈ ਤੇ ਕਠਿਆਂ ਕਰਕੇ ਕਿਸੇ ਨੂੰ ਨਹੀਂ ਦੇਂਦਾ ਹੈ, ਬਿਸਮਝ  
ਆਦਮੀ ਜਾਣਦਾ ਹੈ ਕਿ ਸਾਰੀ ਮਾਇਆ ਮੇਰੀ ਹੀ ਹੈ। ਜਿਸ ਰਾਵਨ ਦੀ  
ਸੋਨੇ ਦੀ ਲੰਕਾ ਤੇ ਸੋਨੇ ਦੀ ਅਟਾਰੀ ਸੀ, ਉਸ ਦੀ ਨ ਬਣੀ, ਇਸ ਲਈ  
ਇਹ ਸਮਝਣਾ ਚਾਹੀਦਾ ਹੈ ਕਿ ਇਹ ਸਾਰੀ ਸਮੱਗਰੀ ਕਿਸੇ ਦੀ ਨਹੀਂ ਹੈ।



ਜਿਉ ਮਛੀ ਤਿਉ ਮਾਣਸਾ ਪਵੈ ਅਚਿੰਤਾ ਜਾਲੁ ॥ ੧ ॥ ਰਹਾਉ ॥

ਹੇ ਭਰਾ ਇਸੇ ਤਰ੍ਹਾਂ ਕਾਲ ਦਾ ਜਾਲ ਸਿਰ ਉਤੇ ਸਮਝੋ । ਜਿਸ ਤਰ੍ਹਾਂ ਮੱਛੀ ਹੈ, ਉਸੇ ਤਰ੍ਹਾਂ ਮਨੁੱਖਾਂ ਨੂੰ ਸਮਝੋ ਅਚਾਣਚੱਕ ਹੀ ਜਾਲ ਆਕੇ ਪੈ ਜਾਵੇਗਾ, ਭਾਵ ਤੁਹਾਨੂੰ ਖਬਰ ਨਹੀਂ ਹੋਣੀ ਕਾਲ, ਜਾਲ ਵਿਚ ਫਸਾ ਲਵੇਗਾ ।

ਸਭੁ ਜਗੁ ਬਾਧੇ ਕਾਲ ਕੋ ਬਿਨੁ ਗੁਰ ਕਾਲੁ ਅਫਾਰੁ ॥

ਸਚਿ ਰਤੇ ਸੇ ਉਬਰੇ ਦੁਬਿਧਾ ਛੋਡਿ ਵਿਕਾਰ ॥

ਹਉ ਤਿਨਕੈ ਬਲਿਹਾਰਣੈ ਦਰਿ ਸਚੈ ਸਚਿਆਰ ॥੨॥

ਏਸੇ ਤਰ੍ਹਾਂ ਸਾਰਾ ਜਗਤ ਕਾਲ ਨੇ ਬੰਨਿਆਂ ਹੋਇਆ ਹੈ, ਗੁਰਾਂ ਦੀ ਕਿਰਪਾ ਬਿਨਾਂ ਕਾਲ ਅਫਾਰ = ਅਮੋੜ ਹੈ, ਭਾਵ ਕਿਸੇ ਦਾ ਹਟਾਇਆ ਹੋਇਆ ਹਟਦਾ ਨਹੀਂ ਹੈ । ਜਿਨ੍ਹਾਂ ਆਦਮੀਆਂ ਨੇ ਦ੍ਰੇਤ ਭਾਵਨਾ ਅਤੇ ਕਾਮ ਆਦਿਕ ਵਿਕਾਰ ਛੱਡ ਦਿਤੇ ਹਨ, ਉਹ ਸੱਚੇ ਵਿੱਚ ਰਤੇ ਹਨ ਅਤੇ ਕਾਲ ਤੋਂ ਬਚ ਗਏ ਹਨ । ਮੈਂ ਉਹਨਾਂ ਤੋਂ ਬਲਿਹਾਰ ਜਾਂਦਾ ਹਾਂ ਜੇਹੜੇ ਸਚੇ ਦੇ ਦਰਵਾਜ਼ੇ ਉਤੇ ਸਚੇ ਹਨ ।

ਸੀਚਾਨੇ ਜਿਉ ਪੰਖੀਆ ਜਾਲੀ ਬਧਿਕ ਹਾਥਿ ॥

ਗੁਰਿ ਰਾਖੇ ਸੇ ਉਬਰੇ ਹੋਰਿ ਫਾਥੇ ਚੋਰੀ ਸਾਥਿ ॥

ਬਿਨੁ ਨਾਵੈ ਚੁਣਿ ਸੁਟੀਅਹਿ ਕੋਇ ਨ ਸੰਗੀ ਸਾਥਿ ॥੩॥

ਜਿਸਤਰਾਂ ਸੀਚਾਨੇ = ਬਾਜ ਪੰਛੀਆਂ ਨੂੰ ਮਾਰ ਲੈਂਦਾ ਹੈ, ਅਤੇ ਜਿਸਤਰਾਂ ਬਧਿਕ = ਸ਼ਿਕਾਰੀ ਝੀਉਰ ਆਦਿਕ ਚੋਰਾਂ ਵਿਖਾਕੇ ਜਾਲੀ ਹੱਥਾਂ ਵਿਚ ਲੈਕੇ ਪਸਾਰ ਦੇਂਦਾ ਹੈ, ਉਸੇ ਤਰ੍ਹਾਂ ਕਾਲ ਰੂਪ ਸ਼ਿਕਾਰੀ ਨੇ ਵਿਸ਼ਿਆਂ ਦੀ ਚੋਗ ਖਿਲਾਰੀ ਹੈ, ਅਤੇ ਮੇਹ ਰੂਪ ਫਾਹੀ ਪਸਾਰੀ ਹੈ, ਉਸ ਵਿਚ ਜੀਵ ਰੂਪ ਪੰਛੀ ਫਸਦੇ ਹਨ । ਜੇਹੜੇ ਗੁਰਾਂ ਨੇ ਬਚਾਏ ਹਨ, ਉਹ ਬਚ ਗਏ ਹਨ, ਭਾਵ ਉਸ ਫਾਹੀ ਦੇ ਫਸਣ ਵਲੋਂ, ਉਹੋ ਹੀ ਮੋਤ ਵਲੋਂ ਬਚ ਗਏ ਹਨ, ਅਤੇ ਵਿਸ਼ਿਆਂ ਦੀ ਚੋਗ ਨਾਲ ਮਨਮੁਖ ਫਸ ਗਏ ਹਨ । ਪਰਮੇਸ਼ਰ ਦੇ ਨਾਮ ਤੋਂ ਬਿਨਾਂ ਮਾੜਿਆਂ ਕਰਮਾਂ ਵਾਲੇ ਨੂੰ ਚੁਣ ਚੁਣ ਕਰਕੇ ਨਰਕਾਂ ਵਿਚ ਸੁੱਟਿਆ ਜਾਂਦਾ ਹੈ, ਜਾਂ ਜਾਵੇਗਾ । ਉਹਨਾਂ ਦਾ ਸੰਗੀ ਇਸ ਲੋਕ ਵਿੱਚ ਅਤੇ ਸਾਥੀ ਉਸ ਲੋਕ ਵਿਚ ਕੋਈ ਨਹੀਂ ਹੋਵੇਗਾ ਜਾਂ ਜੇਹੜੇ ਇਥੋਂ ਦੇ ਸੰਗੀ ਹਨ, ਉਹ ਅੱਗੇ ਉਥੋਂ ਦੇ ਸਾਥੀ ਨਹੀਂ ਹੋਣਗੇ ।

ਸਚੇ ਸਚਾ ਆਖੀਐ ਸਚੇ ਸਚਾ ਥਾਨੁ ॥

ਜਿਨੀ ਸਚਾ ਮੰਨਿਆ ਤਿਨ ਮਨਿ ਸਚੁ ਧਿਆਨੁ ॥



ਦਿਨੇ ਧਰਮ ਧਨ ਨੂੰ ਲੁੱਟੀ ਜਾਂਦੇ ਹਨ, ਲੁਟੇਨਿਸੁ=ਲੁਟਦੇ ਨੇ ਓਹ ਜਾਂ ਰਾਤ ਨੂੰ ਲੁਟਦੇ ।

ਦਾਹਿ ਮੜੋਲੀ ਲੂਟਿਆ ਦੇਹੁਰਾ ਸਾਧਨ ਪਕੜੀ ਏਕ ਜਨਾ ॥

ਜਮ ਡੰਡਾ ਗਲਿ ਸੰਗਲੁ ਪੜਿਆ ਭਾਗ ਗਏ ਸੇ ਪੰਚ ਜਨਾ ॥੩॥

ਜਦੋਂ ਜਮਾਂ ਨੇ ਦੇਹ ਥਾਂ ਨੂੰ ਆ ਕੇ ਢਾਹਿਆ ਤਾਂ ਦੇਹੁਰਾ ਜੇਹੜਾ ਪ੍ਰਾਣਾਂ ਵਾਲਾ ਸਰੀਰ ਸੀ ਭਾਵ ਲਿੰਗ ਜੀਵ ਪ੍ਰਾਣਾਂ ਵਾਲਾ ਵਿਚੋਂ ਕੱਢ ਲਿਆ, ਓਹ ਜੇਹੜੀ ਜੀਵ ਰੂਪ ਇਸਤ੍ਰੀ ਸੀ, ਓਹ ਏਕਜਨਾ=ਕੱਲੀ ਫੜੀ ਗਈ ਜਾਂ ਜਮ ਦੇ ਜਣਿਆਂ ਨੇ ਕੱਲੀ ਫੜ ਲਈ । ਜਦੋਂ ਜਮਦੂਤ ਡੰਡਾ ਮਾਰਨ ਲੱਗੇ ਅਤੇ ਗਲ ਵਿਚ ਸੰਗਲ ਪਿਆ ਤਾਂ ਜੇਹੜੇ ਪੰਚ ਜਣੇ ਕਾਮ ਆਦਕ ਸੀ ਓਹ ਦੌੜ ਗਏ ।

ਕਾਮਣਿ ਲੋੜੈ ਸੁਇਨਾ ਰੁਪਾ ਮਿਤ੍ਰ ਲੁੜੇਨਿ ਸੁਖਾਧਾਤਾ ॥ ਨਾਨਕ

ਪਾਪ ਕਰੇ ਤਿਨ ਕਾਰਣਿ ਜਾਸੀ ਜਮ ਪੁਰਿ ਬਾਧਾਤਾ ।੪।੨।੧੪।

ਇਸਤ੍ਰੀ ਸੋਨੇ ਚਾਂਦੀ ਨੂੰ ਚਾਹੁੰਦੀ ਹੈ ਅਤੇ ਮਿਤ੍ਰ ਪਦਾਰਥਾਂ ਨੂੰ ਖਾਇਆ ਲੁੜੇਨਿ=ਚਾਹੁੰਦੇ ਹਨ । ਗੁਰੂ ਜੀ—ਇਹ ਆਦਮੀ ਤਿਨ੍ਹਾਂ ਦੇ ਵਾਸਤੇ ਪਾਪ ਕਰਦੇ ਹਨ, ਉਹ ਸੰਗੀ ਨਹੀਂ ਹੋਣਗੇ, ਇਸ ਲਈ ਪਾਪੀ ਜੀਵ ਜਮ ਦੀ ਪੁਰੀ ਨੂੰ ਬੱਧਾ ਹੋਇਆ ਚਲਾ ਜਾਵੇਗਾ ।

(ਜੀਵ ਮਛੀ ਸੰਸਾਰ ਸਮੁੰਦਰ)

\* ਸਿਰੀ ਰਾਗੁ ਮਹਲਾ ੧

ਮਛਲੀ ਜਾਲੁ ਨ ਜਾਣਿਆ ਸਰੁ ਖਾਰਾ ਅਸਰਾਹੁ ॥

ਅਤਿ ਸਿਆਣੀ ਸੋਹਣੀ ਕਿਉ ਕੀਤੇ ਵੇਸਾਹੁ ॥

ਕੀਤੇ ਕਾਰਣਿ ਪਾਕੜੀ ਕਾਲੁ ਨ ਟਲੈ ਸਿਰਾਹੁ ॥੧॥

ਮਛੀ ਨੇ ਜਾਲ ਨੂੰ ਨਹੀਂ ਜਾਣਿਆਂ ਹੈ, ਕਿ ਇਹ ਮੇਰੇ ਫਸਾਉਣ ਵਾਲਾ ਹੈ ਅਤੇ ਸਰ=ਸਮੁੰਦਰ ਖਾਰਾ ਤੇ ਭੁੰਘਾ ਹੈ ? ਬੜੀ ਸਿਆਣੀ ਅਤੇ ਸੋਹਣੀ ਸੀ, ਕਿਸਤਰਾਂ ਭਰੋਸਾ ਕੀਤਾ । ਭਰੋਸਾ ਕਰਨ ਦੇ ਸਬਬ ਫੜੀ ਗਈ ਹੈ, ਕਾਲ ਸਿਰ ਉੱਤੇ ਨਹੀਂ ਟਲਦਾ ਹੈ ।

ਭਾਈ ਰੇ ਇਉ ਸਿਰਿ ਜਾਣਹੁ ਕਾਲੁ ॥

\*ਸੰਸਾਰ ਸਮੁੰਦਰ ਹੈ ਜਿਸ ਦਾ ਨ ਪਤਾ ਹੈ ਕਿ ਆਦ ਕੀ ਹੈ ਅਤੇ ਅੰਤ ਕੀ ਹੈ ਤੇ ਜੀਵ ਮੱਛੀ ਹੈ ।



ਗੁਰ ਕਾ ਸਬਦੁ ਅਪਾਰੁ ॥੨॥

ਤੂੰਹੀਂ ਸਜਣ ਉਪਕਾਰੀ ਮਿਤ੍ਰ ਹੈਂ, ਤੂੰਹੀਂ ਸਿਆਣਾ ਹੈਂ ਤੂੰ ਆਪ ਹੀ ਮਿਲਾਉਣ ਵਾਲਾ ਹੈਂ, ਜਿਸਦੇ ਅੰਤ ਦਾ ਪਾਰਾਵਾਰ ਨਹੀਂ ਹੈ, ਉਸ ਨੂੰ ਗੁਰ ਸਬਦੀਆਂ ਗੁਰਮੁਖਾਂ ਨੇ ਸਲਾਹਿਆ ਹੈ। ਜਿਥੇ ਗੁਰੂ ਦਾ ਉਪਦੇਸ਼ ਲੈਂਦੇ ਅਪਾਰ ਪ੍ਰਮੇਸ਼ਰ ਵਿਚ ਨਿਸ਼ਚਾ ਹੋਯਾ ਹੈ ਓਥੇ ਕਾਲ ਨਹੀਂ ਪੁੱਜ ਸਕਦਾ।

ਹੁਕਮੀ ਸਭੇ ਉਪਜਹਿ ਹੁਕਮੀ ਕਾਰ ਕਮਾਹਿ ॥ ਹੁਕਮੀ ਕਾਲੈ ਵਸਿ ਹੈ ਹੁਕਮੀ ਸਾਚਿ ਸਮਾਹਿ ॥ ਨਾਨਕ ਜੋ ਤਿਸੁ ਭਾਵੈ ਸੋ ਥੀਐ ਇਨਾ ਜੰਤਾ ਵਸਿ ਕਿਛੁ ਨਾਹਿ ॥੮॥੪॥

ਪ੍ਰਮੇਸ਼ਰ ਦੇ ਹੁਕਮ ਵਿਚ ਸਾਰੇ ਜੀਵ ਪੈਦਾ ਹੁੰਦੇ ਹਨ ਅਤੇ ਹੁਕਮ ਵਿਚ ਹੀ ਕਾਰ ਕਮਾਉਂਦੇ ਹਨ। ਹੁਕਮੀ ਦੇ ਹੁਕਮ ਨਾਲ ਹੀ ਕਾਲ ਦੇ ਵੱਸ ਹੋਏ ਜੰਮਦੇ ਮਰਦੇ ਹਨ ਅਤੇ ਹੁਕਮ ਨਾਲ ਹੀ ਸਚੇ ਵਿਚ ਮਿਲ ਜਾਂਦੇ ਹਨ। ਗੁਰੂ ਜੀ—ਜੇ ਉਸ ਪ੍ਰਮੇਸ਼ਰ ਨੂੰ ਭਾਉਂਦਾ ਹੈ ਓਹੋ ਹੀ ਹੁੰਦਾ ਹੈ, ਇਹਨਾਂ ਵਿਚਾਰਿਆਂ ਆਦਮੀਆਂ ਦੇ ਵਸ ਕੁਛ ਨਹੀਂ ਹੈ।

(ਪ੍ਰੀਤੀ ਕਰੋ)

ਸਿਰੀ ਰਾਗੁ ਮਹਲਾ ੧

ਹੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਜਲ ਕਮਲੇਹਿ ॥ ਲਹਰੀ ਨਾਲਿ ਪਛਾੜੀਐ ਭੀ ਵਿਗਸੈ ਅਸਨੇਹਿ ॥ ਜਲ ਮਹਿ ਜੀਅ ਉਪਾਇਕੈ ਬਿਨੁ ਜਲ ਮਰਣੁ ਤਿਨੇਹਿ ॥੧॥

ਹੇ ਮਨ ! ਵਾਹਿਗੁਰੂ ਦੇ ਨਾਲ ਇਸ ਤਰ੍ਹਾਂ ਦੀ ਪ੍ਰੀਤੀ ਕਰ ਜਿਸਤਰ੍ਹਾਂ ਪਾਣੀ ਨਾਲ ਕਮਲ ਦੀ ਹੁੰਦੀ ਹੈ। ਪਾਣੀ ਆਪਣੀਆਂ ਲਹਿਰਾਂ ਨਾਲ ਮੁੜ ਕੇ ਆਪਣੇ ਉਤੇ ਉਲਟਾ ਪੁਲਟਾ ਕੇ ਮਾਰਦਾ, ਭਾਵ ਡੇਗਦਾ ਸੱਟਾਂ ਲਾਉਂਦਾ ਹੈ ਤਾਂ ਵੀ ਫੁੱਲ ਖਿੜਿਆ ਰਹਿੰਦਾ ਹੈ, ਪਾਣੀ ਦੇ ਨਾਲ ਇਸ ਤਰ੍ਹਾਂ ਦਾ ਪ੍ਰੇਮ ਹੈ। ਪਾਣੀ ਵਿਚ ਕੋਲ ਫੁੱਲਾਂ ਰੂਪ ਜੀਆਂ ਨੂੰ ਪੈਦਾ ਕਰਕੇ ਤੇ ਫਿਰ ਵੀ ਓਹਨਾਂ ਨੂੰ ਜਲ ਵਿਚ ਹੀ ਰਖਦਾ ਹੈ, ਓਹਨਾਂ ਦਾ ਪਾਣੀ ਬਿਨਾਂ ਮਰਨਾ ਹੁੰਦਾ ਹੈ, ਇਕੁਰ ਹੀ ਜੇਹੜੇ ਆਦਮੀ ਵਾਹਿਗੁਰੂ ਦੇ ਨਾਮ ਵਿਚ ਪ੍ਰੀਤੀ ਕਰਦੇ ਹਨ ਓਹਨਾਂ ਨੂੰ ਭਾਵੇਂ ਅਨੇਕਾਂ ਦੁਖ ਵੀ ਹੋਣ ਤੇ ਤਾਂ ਵੀ ਓਹ ਆਪਣੇ ਕਰਮਾਂ ਦਾ ਫਲ ਜਾਣਕੇ ਖੁਸ਼ੀ ਰਹਿੰਦੇ ਹਨ, ਪ੍ਰਮੇਸ਼ਰ ਨੂੰ ਕਿਸੇ ਤਰ੍ਹਾਂ ਦਾ ਦੋਸ਼ ਨਹੀਂ ਦੇਂਦੇ ਹਨ, ਆਪਣੇ ਜੀਵਣ ਦਾ ਆਸਰਾ ਉਸ ਨੂੰ ਜਾਣਦੇ ਹਨ, ਉਸ ਦੇ ਮਨ ਤੋਂ ਭੁੱਲ ਜਾਣ ਨੂੰ ਮਰਨਾ ਮੰਨਦੇ ਹਨ।



\*ਮਨਿ ਮੁਖਿ ਸੂਚੈ ਜਾਣੀਅਹਿ ਗੁਰਮੁਖਿ ਜਿਨਾ ਗਿਆਨੁ ॥੪॥

ਉਸ ਪ੍ਰਮੇਸ਼ਰ ਸੱਚੇ ਦਾ ਸੱਚਾ ਨਾਮ ਭਰੋਸਾ ਕਰਕੇ ਜਪੀਏ ਸਦਾ ਆਖਦੇ ਰਹੀਏ ਨਾਮ ਜਪਣ ਨਾਲ ਉਸ ਵਾਹਿਗੁਰੂ ਦਾ ਸੱਚਾ ਬਾਂ ਸੁਰਗ ਜਾਂ ਸੁਖ, ਸਾਧ ਸੰਗਤ, ਮਿਲ ਜਾਂਦਾ ਹੈ। ਜਿਨ੍ਹਾਂ ਨੇ ਸੱਚਾ ਨਾਮ ਮੰਨਿਆ ਹੈ, ਉਹਨਾਂ ਦੇ ਮਨ ਵਿਚ ਸਚੇ ਵਾਹਿਗੁਰੂ ਦਾ ਧਿਆਨ ਹੈ। ਜਿਨ੍ਹਾਂ ਨੂੰ ਗੁਰਾਂ ਦੁਆਰੇ ਗਿਆਨ ਹੋਇਆ ਹੈ, ਉਹ ਆਦਮੀ ਮਨ ਕਰਕੇ ਅਤੇ ਮੂੰਹ ਕਰਕੇ ਵੀ ਪਵਿਤਰ ਜਾਣੇ ਜਾਂਦੇ ਹਨ, ਭਾਵ ਮਨ ਵਿਚ ਤੇ ਮੂੰਹ ਵਿਚ ਚੰਗੇ ਖਿਆਲ ਹੁੰਦੇ ਹਨ।

ਸਤਿਗੁਰ ਅਗੈ ਅਫਦਾਸਿ ਕਰਿ ਸਾਜਨੁ ਦੇਇ ਮਿਲਾਇ ॥ਸਾਜਨਿ ਮਿਲਿਐ ਸੁਖੁ ਪਾਇਆ ਜਮਦੂਤ ਮੁਏ ਬਿਖੁ ਖਾਇ ॥ ਨਾਵੈ ਅੰਦਰਿ ਹਉ ਵਸਾ ਨਾਉ ਵਸੈ ਮਨਿ ਆਇ ॥੫॥

ਸਤਿਗੁਰਾਂ ਅੱਗੇ ਬੇਨਤੀ ਕਰ ਜੇ ਤੈਨੂੰ ਪ੍ਰਮੇਸ਼ਰ ਸੱਜਣ ਨਾਲ ਮਿਲਾ ਦੇਣ। ਜਿਨ੍ਹਾਂ ਨੂੰ ਸੱਜਣ ਮਿਲਿਆ ਹੈ, ਉਹਨਾਂ ਨੇ ਸੁਖ ਪਾਇਆ ਹੈ ਉਹਨਾਂ ਵਲੋਂ ਜਮਦੂਤ ਵਿਹੁ ਖਾ ਕੇ ਮਰ ਗਏ ਹਨ, ਭਾਵ ਉਹਨਾਂ ਨੂੰ ਦੁਖ ਹੋਇਆ ਹੈ, ਜਮ ਭਗਤਾਂ ਦੇ ਨੇੜੇ ਨਹੀਂ ਆਉਂਦੇ ਹਨ। ਇਹ ਆਪ ਪ੍ਰਮੇਸ਼ਰ ਨੇ ਆਖਿਆ ਹੈ, ਕਿ ਮੈਂ ਨਾਮ ਦੇ ਵਿਚ ਵਸਦਾ ਹਾਂ, ਜੇਕਰ ਆਦਮੀਆਂ ਦੇ ਅੰਦਰ ਮੇਰਾ ਨਾਮ ਆ ਕੇ ਟਿਕ ਜਾਂਦਾ ਹੈ, ਤਾਂ ਮਿਲਦਾ ਹਾਂ।

ਬਾਬੁ ਗੁਰੂ ਗੁਬਾਰੁ ਹੈ ਇਨੁ ਸਬਦੈ ਬੂਝ ਨ ਪਾਇ ॥ ਗੁਰਮਤੀ ਪਰਗਾਸੁ ਹੋਇ ਸਚਿ ਰਹੈ ਲਿਵ ਲਾਇ ॥ ਤਿਥੈ ਕਾਲੁ ਨ ਸੰਚਰੈ ਜੋਤੀ ਜੋਤਿ ਸਮਾਇ ॥੬॥

ਗੁਰਾਂ ਦੀ ਕਿਰਪਾ ਬਿਨਾਂ ਅਗਿਆਨ ਹਨੇਰਾ ਹੈ, ਉਪਦੇਸ਼ ਬਿਨਾਂ ਸਮਝ ਨਹੀਂ ਪਾਈ ਜਾਂਦੀ ਹੈ, ਜੇਹੜੇ ਗੁਰਸਿਖਿਆ ਲੈਣ ਵਾਲੇ ਹਨ, ਉਹਨਾਂ ਨੂੰ ਚਾਨਣ ਹੋਇਆ ਹੈ, ਭਾਵ ਉਹ ਸਚੇ ਗਿਆਨ ਵਿਚ ਬ੍ਰਿਤੀ ਲਗਾ ਰਹੇ ਹਨ। ਉਥੇ ਉਨ੍ਹਾਂ ਦੇ ਪਾਸ ਕਾਲ ਨਹੀਂ ਸੰਚਰੈ = ਪੁਜ ਸਕਦਾ ਕਿਉਂ ਜੋ ਪ੍ਰਮੇਸ਼ਰ ਦੀ ਜੋਤ ਵਿਚ ਉਹਨਾਂ ਦੀ ਜੋਤਿ ਮਿਲ ਗਈ ਹੈ।

ਤੂੰ ਹੈ ਸਾਜਨੁ ਤੂੰ ਸੁਜਾਣੁ ਤੂੰ ਆਪੇ ਮੇਲਣਹਾਰੁ ॥ ਗੁਰ ਸਬਦੀ ਸਾਲਾਹੀਐ ਅੰਤੁ ਨ ਪਾਰਾਵਾਰੁ ॥ ਤਿਥੈ ਕਾਲੁ ਨ ਅਪੜੈ ਜਿਥੈ

\*ਮਨ ਤੇ ਮੂੰਹ ਕਰਕੇ ਸੁੱਚੇ ਹਨ। ਇਸ ਤੋਂ ਸਿਧ ਹੁੰਦਾ ਹੈ ਕਿ ਅਰਬਾਂ ਤੋਂ ਬਿਨਾਂ ਅਖੰਡ ਪਾਠ ਕਰਨਾ ਔਖਾ ਹੈ।



ਬੱਦਲ, ਉਪਦੇਸ਼ ਬਰਖਾ, ਸਤਸੰਗ ਤਾਲ । ਟਿੱਬੇ ਘਰਬਾਰੀ ਲੋਕ ਚੰਗੇ  
ਸਿਖ, ਸਿਰਾਂ ਧੜਾਂ ਦੀ ਬਾਜੀ ਲਾਕੇ ਵਾਹਿਗੁਰੂ ਨੂੰ ਮਿਲਨ ਦਾ  
ਜਤਨ ਕਰਦੇ ਹਨ ।

ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਜਲ ਦੁਧ ਹੋਇ ॥

ਆਵਟਣੁ ਆਪੇ ਖਵੈ ਦੁਧ ਕਉ ਖਪਣਿ ਨ ਦੇਇ ॥

ਆਪੇ ਮੇਲਿ ਵਿਛੁੰਨਿਆ ਸਚਿ ਵਡਿਆਈ ਦੇਇ ॥੪॥

ਹੇ ਮਨ ! ਹਰੀ ਦੇ ਨਾਲ ਇਸਤਰਾਂ ਦੀ ਪ੍ਰੀਤੀ ਕਰ ਜਿਸ ਤਰਾਂ ਦੀ ਪਾਣੀ  
ਦੀ ਦੁਧ ਦੇ ਨਾਲ ਹੁੰਦੀ ਹੈ । ਪਾਣੀ ਅੱਗ ਦਾ, ਤਾ, ਜੋ ਦੁਧ ਦੇ ਕੜ੍ਹਣ ਨਾਲ  
ਹੁੰਦਾ ਹੈ, ਉਸਦਾ ਦੁਖ ਆਪ ਹੀ ਖਵੈ=ਸਹਾਰਦਾ ਹੈ ਅਤੇ ਦੁਧ ਨੂੰ ਖਪਣ  
ਨਹੀਂ ਦੇਂਦਾ ਹੈ, ਭਾਵ ਮੁੱਕਣ। ਇਕੁਰ ਹੀ ਭਗਤ ਭਾਣਾ ਮੰਨਕੇ ਦੁਖ ਸਹਾਰਦੇ  
ਹਨ, ਭਾਣੇ ਨੂੰ ਹਟਾ ਕੇ ਦੁਖ ਦੇ ਸਮੇਂ ਚਿਤ ਦੀ ਸਹਾਇਤਾ ਕਰਨ ਵਾਸਤੇ  
ਯਾਦ ਨਹੀਂ ਕਰਦੇ ਹਨ, ਭਾਵ ਸੁਖ ਨਹੀਂ ਮੰਗਦੇ ਹਨ । ਭਗਤਾਂ ਦਾ ਗੁਣ  
ਪੜ੍ਹਕੇ ਦੇਖੋ, ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਦੁਖ ਵੇਲੇ ਸਹਾਇਤਾ ਨਹੀਂ  
ਮੰਗੀ ਹੈ । ਉਹਨਾਂ ਸਿਖਾਂ ਵਿਛੜਿਆਂ ਹੋਇਆਂ ਨੂੰ ਵਾਹਿਗੁਰੂ ਆਪਣੇ ਨਾਲ  
ਮੇਲਕੇ ਮੁਕਤੀ ਰੂਪ ਸੱਚੀ ਰੂਪ ਵਡਿਆਈ ਦੇਂਦਾ ਹੈ ।

ਰੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਚਕਵੀ ਸੂਰ ॥

ਖਿਨੁ ਪਲੁ ਨੀਦ ਨ ਸੋਵਈ ਜਾਣੈ ਦੂਰਿ ਹਜ਼ੂਰਿ ॥

ਮਨਮੁਖਿ ਸੋਝੀ ਨਾ ਪਵੈ ਗੁਰਮੁਖਿ ਸਦਾ ਹਜ਼ੂਰਿ ॥੫॥

ਹੇ ਮਨ ! ਇਸਤਰਾਂ ਦੀ ਹਰੀ ਦੇ ਨਾਲ ਪ੍ਰੀਤੀ ਕਰ ਜਿਸਤਰਾਂ ਦੀ ਚਕਵੀ  
ਦੀ ਸੂਰਜ ਦੇ ਨਾਲ ਹੁੰਦੀ ਹੈ । ਉਹ ਚਕਵੀ ਥੋੜਾ ਜੇਹਾ ਚਿਰ ਵੀ ਨੀਂਦ  
ਭਰਕੇ ਨਹੀਂ ਸੌਂਦੀ ਹੈ, ਬੜੀ ਦੁਖੀ ਰਹਿੰਦੀ ਹੈ, ਸੂਰਜ ਚੜ੍ਹਨ ਬਿਨਾਂ ਭਾਵੇਂ  
ਚਕਵੀ ਪਾਸ ਹੀ ਕਿਤੇ ਪਿੰਜਰੇ ਵਿਚ ਪਿਆ ਹੋਵੇ, ਪਰ ਫਿਰ ਵੀ ਦੋਵੇਂ ਪਿੱਠ  
ਜੋੜਕੇ ਬੈਠਦੇ ਹਨ ਤੇ ਤਾਂ ਵੀ ਉਸਨੂੰ ਦੂਰ ਜਾਣਦੀ ਹੈ, ਭਾਵ ਪਿੰਜਰੇ ਵਿਚ  
ਪਿਆ ਭੀ ਰਾਮਚੰਦ੍ਰ ਜੀ ਦਾ ਸਰਾਪ ਨਹੀਂ ਟਲਦਾ ਹੈ, ਇਕੁਰ ਹੀ ਸਿਖ ਨੂੰ  
ਗੁਰੂ ਤੋਂ ਬਿਨਾ ਭਾਵੇਂ ਪ੍ਰਮੇਸ਼ਰ ਪਾਸ ਹੀ ਹੈ, ਫਿਰ ਵੀ ਦੂਰ ਜਾਣਦਾ ਹੈ ।  
ਮਨਮੁਖਾਂ ਨੂੰ ਵਾਹਿਗੁਰੂ ਦੀ ਸਮਝ ਨਹੀਂ ਪੈਂਦੀ ਹੈ, ਗੁਰਮੁਖ ਵਾਹਿਗੁਰੂ ਨੂੰ  
ਸਦਾ ਪਾਸ ਵੇਖਦੇ ਹਨ ।

ਮਨਮੁਖਿ ਗਣਤ ਗਣਾਵਣੀ ਕਰਤਾ ਕਰੇ ਸੁ ਹੋਇ ॥ ਤਾਕੀ  
ਕੀਮਤਿ ਨਾ ਪਵੈ ਜੇ ਲੋਚੈ ਸਭੁ ਕੋਇ॥ ਗੁਰਮਤਿ ਹੋਇ ਤ ਪਾਈਐ



ਮਨ ਰੇ ਕਿਉ ਛੂਟਹਿ ਬਿਨੁ ਪਿਆਰ ॥ ਗੁਰਮੁਖਿ ਅੰਤਰਿ ਰਵਿ  
ਰਹਿਆ ਬਖਸੇ ਭਗਤਿ ਭੰਡਾਰ ॥ ੧ ॥ ਰਹਾਉ ॥

ਹੇ ਮਨ ! ਪ੍ਰੇਮ ਤੋਂ ਬਿਨਾਂ ਕਿਸਤਰਾਂ ਛੁੱਟੇਂਗਾ । ਜੇਹੜਾ ਆਦਮੀ ਗੁਰਾਂ ਤੋਂ  
ਪੁਛ ਕੇ ਮਨ ਦੇ ਅੰਦਰ ਪ੍ਰੇਮਸਰ ਦਾ ਭਜਨ ਕਰਦਾ ਹੈ, ਜਾਂ ਭਜਨ ਹੀ ਅੰਦਰ  
ਜਿਸਦੇ ਮਿਲਿਆ ਹੋਇਆ ਹੈ, ਉਸ ਨੂੰ ਵਾਹਿਗੁਰੂ ਆਪਣੀ ਭਗਤੀ ਦਾ  
ਖਜ਼ਾਨਾ ਬਖਸ਼ਦਾ ਹੈ ।

ਹੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਮਛਲੀ ਨੀਰ ॥  
ਜਿਉ ਅਧਿਕਉ ਤਿਉ ਸੁਖ ਘਣੇ ਮਨਿ ਤਨਿ ਸਾਂਤਿ ਸਰੀਰ ॥  
ਬਿਨੁ ਜਲ ਘੜੀ ਨ ਜੀਵਈ ਪ੍ਰਭੁ ਜਾਣੈ ਅਭ ਪੀਰ ॥੨॥

ਹੇ ਮਨ ! ਹਰੀ ਦੇ ਨਾਲ ਇਸ ਤਰ੍ਹਾਂ ਦੀ ਪ੍ਰੀਤੀ ਕਰ, ਜਿਸਤਰਾਂ ਮੱਛੀ ਦੀ  
ਪਾਣੀ ਦੇ ਨਾਲ ਹੁੰਦੀ ਹੈ । ਜਿਸ ਜਿਸ ਤਰ੍ਹਾਂ ਪਾਣੀ ਬਹੁਤਾ ਹੁੰਦਾ ਜਾਂਦਾ ਹੈ  
ਓਸੇ ਓਸੇ ਤਰ੍ਹਾਂ ਸਰੀਰ ਵਿਚ ਬਹੁਤ ਹੀ ਸੁਖ ਮਨ=ਮੰਨਦੀ ਹੈ ਅਤੇ ਅੰਦਰ  
ਦੇ ਦਿਲ ਵਿਚ ਸ਼ਾਂਤੀ ਮੰਨਦੀ ਹੈ । ਪਾਣੀ ਬਿਨਾਂ ਇਕ ਘੜੀ ਵੀ ਨਹੀਂ  
ਜਿਉਂਦੀ ਹੈ, ਪਾਣੀ ਬਿਨ ਮੱਛੀ ਦੇ ਵਿਛੋੜੇ ਦੀ ਰਿਦੇ ਦੀ ਪੀੜਾ ਨੂੰ ਪ੍ਰੇਮਸਰ  
ਹੀ ਜਾਣਦਾ ਹੈ, ਇਕੁਰ ਹੀ ਗੁਰ ਸਿੱਖਾਂ ਦੀ ਸਤਿਸੰਗਤ ਦੁਆਰਾ ਗੁਰੂ  
ਪ੍ਰੇਮਸਰ ਨਾਲ ਪ੍ਰੀਤੀ ਹੈ, ਸਿੱਖ ਦੀ ਅਕਲ ਮੱਛੀ ਹੈ, ਸਤਸੰਗ ਪਾਣੀ ਹੈ ।

ਹੇ ਮਨ ਐਸੀ ਹਰਿ ਸਿਉ ਪ੍ਰੀਤਿ ਕਰਿ ਜੈਸੀ ਚਾਤ੍ਰਿਕ ਮੇਹ ॥  
ਸਰਭਰਿ ਥਲ ਹਰੀਆਵਲੇ ਇਕ ਬੂੰਦ ਨ ਪਵਈ ਕੇਹ ॥ ਕਰਮਿ  
ਮਿਲੈ ਸੋ ਪਾਈਐ ਕਿਰਤੁ ਪਇਆ ਸਿਰਿ ਦੇਹ ॥੩॥

ਹੇ ਮਨ ! ਹਰੀ ਦੇ ਨਾਲ ਇਸਤਰਾਂ ਦੀ ਪ੍ਰੀਤੀ ਕਰ ਜਿਸ ਤਰ੍ਹਾਂ ਦੀ ਪਪੀਹਾ  
ਬੱਦਲ ਨਾਲ ਕਰਦਾ ਹੈ । ਪਾਣੀ ਬਰਸਨ ਨਾਲ ਸਰ=ਤਾਲ ਭਰ ਜਾਂਦੇ ਹਨ,  
ਬਣ ਦੇ ਉਚੇ ੨ ਟਿੱਬੇ ਵੀ ਹਰੇ ਹੋ ਜਾਂਦੇ ਹਨ, ਪਰ ਜੇਕਰ ਪਪੀਹੇ ਦੇ ਮੂੰਹ  
ਵਿਚ ਇਕ ਸ਼ਾਂਤੀ ਬੂੰਦ ਨ ਪਵੇ ਤਾਂ ਉਸ ਦੇ ਲੇਖੇ ਕੇਹ=ਕਿਸ ਅਰਥ ? ਭਾਵ  
ਕਿਸ ਕੰਮ ਦੇ ਹਨ, ਭਾਵ ਫਿਰ ਇਕੁਰ ਦਾ ਮੀਂਹ ਵਰੁਨਾ ਉਸਦੇ ਭਾਣੇ ਕੁਛ  
ਨਹੀਂ ਹੈ । ਜੇਕਰ ਵਡੇ ਕਰਮ ਹੋਣ ਤੇ ਤਾਂ ਸ਼ਾਂਤੀ ਨਿਛੱਤ੍ਰ ਦੇ ਮਿਲ ਜਾਣ  
ਨਾਲ ਸ਼ਾਂਤੀ ਬੂੰਦ ਪਾਈ ਜਾਂਦੀ ਹੈ, ਨਹੀਂ ਤਾਂ ਬੱਦਲ ਦੀ ਪ੍ਰੀਤੀ ਨਾਲ  
ਪਿਆਰ ਪਿਆ ਹੋਣ ਕਰਕੇ ਪਪੀਹੇ ਦੇ ਪੁਕਾਰਦਿਆਂ ਹੋਇਆਂ ਮੱਥੇ ਉਤੇ  
ਸਿਰਿ ਦੇਹ=ਸਿਰ ਦੇ ਦੇਣ ਦਾ ਕਿਰਤੁ=ਕਰਮ ਪਿਆ ਭਾਵ ਲਿਖਿਆ ਹੈ  
ਭਾਵ ਦੁਖਦਾਈ ਹੈ । ਵਾਹਿਗੁਰੂ ਦੇ ਪਿਆਰਿਆਂ ਦਾ ਚਿਤ ਪਪੀਹਾ, ਗੁਰੂ



ਹੈ । ਸਬਦਿ=ਗੁਰਾਂ ਦੇ ਉਪਦੇਸ਼ ਦੇ ਭੇਦ=ਜਾਨਣ ਨਾਲ ਨਿਸਚਾ ਹੁੰਦਾ ਹੈ ਤਾਂ  
ਸੋਹੀ=ਉਸ ਪ੍ਰਮਾਤਮਾਂ ਨੂੰ ਆਪਣੇ ਅੰਦਰ ਵੇਖ ਲਈਦਾ ਹੈ । ਜਿਨ੍ਹਾਂ ਨੇ ਗੁਰਾਂ  
ਦੁਆਰੇ ਆਪਣੇ ਆਪ ਨੂੰ ਜਾਣਿਆਂ ਹੈ, ਉਹਨਾਂ ਨੇ ਹੋਰ ਕੀ ਕਰਨਾ  
ਕਰੇਣਾ ਹੈ, ਹੋਰ ਕੰਮ ਕਰਮ ਉਪਾਸ਼ਨਾ ਦੀ ਉਹਨਾਂ ਨੂੰ ਕੋਈ ਲੋੜ ਨਹੀਂ ਹੈ ।  
ਮਿਲਿਆ ਕਾ ਕਿਆ ਮੇਲੀਐ ਸਬਦਿ ਮਿਲੈ ਪਤੀਆਇ ॥

ਮਨਮੁਖਿ ਸੋਝੀ ਨਾ ਪਵੈ ਵੀਛੁੜਿ ਚੋਟਾ ਖਾਇ ॥

ਨਾਨਕ ਦਰੁ ਘਰੁ ਏਕੁ ਹੈ ਅਵਰੁ ਨ ਦੂਜੀ ਜਾਇ ॥੧੦॥੧੧॥

ਮਿਲਿਆਂ ਹੋਇਆਂ ਦਾ ਫੇਰ ਕੀ ਮੇਲਣਾ ਹੈ ਜੇਹੜੇ ਗੁਰ ਉਪਦੇਸ਼ ਵਿਚ  
ਪਤਿਆਕੇ, ਭਾਵ ਨਿਸਚਾ ਕਰਕੇ ਮਿਲੇ ਹੋਏ ਹਨ । ਮਨਮੁਖਾਂ ਨੂੰ ਸਰੂਪ ਦੀ  
ਸਮਝ ਨਹੀਂ ਪੈਂਦੀ ਹੈ, ਇਸ ਲਈ ਉਹ ਵਿਛੜ ਕੇ ਜਮ ਦੀਆਂ ਚੋਟਾਂ  
ਖਾਂਦੇ ਹਨ । “ਉਹ ਵਾਹਿਗੁਰੂ ਕਿਥੇ ਹੈ ?” ਗੁਰੂ ਜੀ-ਘਰੁ=ਸਰੀਰ ਦੇ  
ਦਰ=ਅੰਦਰ ਇਕ ਪ੍ਰਮਾਤਮਾਂ ਹੈ ਉਸਦੇ ਬਿਨਾਂ ਹੋਰ ਦੂਸਰੀ ਜਗਾ ਕੋਈ  
ਨਹੀਂ ਹੈ ।

(ਸਭ ਚਲਣਹਾਰ ਹੈ)

ਸਿਰੀ ਰਾਗੁ ਮਹਲਾ ੧ ਘਰੁ ੨

ਮੁਕਾਮੁ ਕਰਿ ਘਰਿ ਬੈਸਣਾ ਨਿਤ ਚਲਣੈ ਕੀ ਧੋਖ ॥ ਮੁਕਾਮੁ  
ਤਾ ਪਰੁ ਜਾਣੀਐ ਜਾ ਰਹੈ ਨਿਹਚਲੁ ਲੋਕ ॥੧॥

{ ਜਦੋਂ ਗੁਰੂ ਨਾਨਕ ਦੇਵ ਜੀ ਮੱਕੇ ਤੋਂ ਹੋਕੇ ਮਦੀਨੇ ਗਏ ਤਾਂ ਉਥੇ ਉਸ }  
{ ਵੇਲੇ ਮੁਹੰਮਦੀ ਕਬਰ ਨੇ ਗੁਰੂ ਜੀ ਨੂੰ ਝੁਕਕੇ ਸਲਾਮ ਕੀਤੀ, ਉਸ ਵੇਲੇ }  
{ ਜੋ ਕਾਜੀਆਂ ਮੁਸਲਮਾਨਾਂ ਨਾਲ ਪ੍ਰਸ਼ਨੋਤ੍ਰੀ ਹੋਈ ਉਹ ਅੱਗੇ ਹੈ । }  
ਏਥੇ ਸਦਾ ਬੈਠੇ ਰਹਿਣਾ ਮੰਨਕੇ ਅਤੇ ਆਪਣਾ ਘਰ ਜਾਣਕੇ ਅੰਨ੍ਹੇ ਆਦਮੀ  
ਚੁੱਪ ਕਰਕੇ ਬਹਿ ਰਹੇ ਹਨ, ਪਰ ਮੈਨੂੰ ਤਾਂ ਰੋਜ਼ ਚੱਲਣ ਦੀ ਬੜੀ ਚਿੰਤਾ ਹੈ,  
ਭਾਵ ਮਰ ਜਾਣ ਦਾ ਫਿਕਰ ਹੈ । ਟਿਕ ਰਹਿਣਾ ਤਾਂ ਚੰਗੀ ਤਰਾਂ ਜਾਣਿਆਂ  
ਜਾਂਦਾ ਹੈ ਜੇ ਲੋਕਾਂ ਦੀ ਰਚਨਾ ਇਸਥਤ ਰਹਿੰਦੀ ਹੋਵੇ ਭਾਵ ਜੇ ਦੋਦਾਂ ਲੋਕਾਂ  
ਨੇ ਥਿਰ ਨਹੀਂ ਰਹਿਣਾ ਹੈ, ਤਾਂ ਤੁਹਾਡਾ ਘਰ ਕਿਸਤਰਾਂ ਥਿਰ ਰਹੇਗਾ ।

ਦੁਨੀਆ ਕੈਸਿ ਮੁਕਾਮੇ ॥ ਕਰਿ ਸਿਦਕੁ ਕਰਣੀ ਖਰਚੁ ਬਾਧਹੁ  
ਲਾਗਿ ਰਹੁ ਨਾਮੇ ॥੧॥ ਰਹਾਉ ॥

ਦੁਨੀਆਂ ਕਿਸ ਤਰਾਂ ਇਸਥਤ ਰਹੇਗੀ ? ਭਾਵ ਨਹੀਂ ! ਇਸ ਲਈ  
ਵਾਹਿਗੁਰੂ ਦਾ ਭਰੋਸਾ ਰੱਖਕੇ ਚੰਗੀ ਕਰਨੀ, ਜਪ ਤਪ ਕਰੋ, ਨਾਮ ਨੂੰ ਜਪਣ



ਸਚਿ ਮਿਲੈ ਸੁਖੁ ਹੋਇ ॥੬॥

ਮਨਮੁਖ ਗਿਣਤੀ ਗਣਾਉਣੀ ਕਰਦੇ ਹਨ ਕਿ ਮੈਂ ਓਹ, ਇਹ ਭਲਾ ਕੰਮ ਕੀਤਾ ਹੈ, ਪਰ ਜੋ ਕਰਤਾ ਕਰਦਾ ਹੈ, ਓਹੋ ਹੀ ਹੁੰਦਾ ਹੈ। ਉਸ ਕਰਤੇ ਦੀ ਕੀਮਤ ਨਹੀਂ ਪਾਈ ਜਾਂਦੀ ਹੈ, ਜੇਕਰ ਕੋਈ ਮਿਲ ਕੇ ਚਾਹੇ ਵੀ ਤੇ ਤਾਂ ਵੀ। ਜਦੋਂ ਗੁਰਾਂ ਦੀ ਸਿਖਿਆ ਮਿਲੇ ਤੇ ਤਾਂ ਉਸਦੀ ਕੀਮਤ ਪਾਈਦੀ ਹੈ, ਓਹ ਸਚਾ ਹੈ, ਉਸਦੇ ਮਿਲਨ ਨਾਲ ਸੁਖ ਹੁੰਦਾ ਹੈ।

ਸਚਾ ਨੇਹੁ ਨ ਤੁਟਈ ਜੇ ਸਤਿਗੁਰੁ ਭੇਟੈ ਸੋਇ॥ ਗਿਆਨ ਪਦਾਰਥੁ ਪਾਈਐ ਤਿਭਵਣੁ ਸੋਝੀ ਹੋਇ ॥ ਨਿਰਮਲੁ ਨਾਮੁ ਨ ਵੀਸਰੈ ਜੇ ਗੁਣ ਕਾ ਗਾਹਕੁ ਹੋਇ ॥੭॥

ਮਿਲਨ ਦੇ ਵਿਚ ਸਚਾ ਪ੍ਰੇਮ ਹੀ ਕਾਰਣ ਹੈ ਜੇ ਓਹ ਸਤਿਗੁਰੂ ਮਿਲ ਜਾਣ ਤਾਂ ਸੱਚਾ ਪ੍ਰੇਮ ਨਹੀਂ ਟੁੱਟਦਾ ਹੈ। ਸਤਿਗੁਰਾਂ ਤੋਂ ਗਿਆਨ ਰੂਪ ਪਦਾਰਥ ਪਾਈਦਾ ਹੈ, ਉਸ ਗਿਆਨ ਨਾਲ ਤਿੰਨਾਂ ਲੋਕਾਂ ਵਿਚ ਪੂਰਨ ਰੂਪ ਪ੍ਰਮੇਸ਼ਰ ਦੀ ਸੋਝੀ ਹੁੰਦੀ ਹੈ। ਜੇਹੜਾ ਆਦਮੀ ਵਾਹਿਗੁਰੂ ਦੇ ਗੁਣਾਂ ਦਾ ਗਾਹਕ ਹੁੰਦਾ ਹੈ ਉਸ ਨੂੰ ਨਿਰਮਲ ਨਾਮ ਨਹੀਂ ਵਿਸਰਦਾ ਹੈ।

ਖੇਲਿ ਗਏ ਸੇ ਪੰਖਣੂ ਜੇ ਚੁਗਾਏ ਸਰ ਤਲਿ ॥ ਘੜੀ ਕਿ ਮੁਹਤਿ ਕਿ ਚਲਣਾ ਖੇਲਣੁ ਅਜੁ ਕਿ ਕਲਿ ॥ ਜਿਸੁ ਤੂੰ ਮੇਲਹਿ ਸੋ ਮਿਲੈ ਜਾਇ ਸਚਾ ਪਿੜੁ ਮਲਿ ॥੮॥

ਸਰ=ਸਮੁੰਦਰ, ਤਲਿ=ਥਾਂ, ਥੱਲੇ, ਟਾਪੂ।

ਜੇਹੜੇ ੨ ਜਾਨਵਰ ਸਮੁੰਦਰ ਟਾਪੂਆਂ ਵਿਚ ਚੁਗਾਏ ਸੀ ਸੋ ਓਹ ਰਾਜੇ ਭੋਗ ਬਿਲਾਸ ਕਰਦੇ ਹੋਏ ਚਲੇ ਗਏ, ਭਾਵ ਮਰ ਗਏ। ਇਕ ਘੜੀ ਮੁਹਤਿ=ਅੱਧੀ ਘੜੀ ਨੂੰ ਜ਼ਰੂਰ ਮਰਣਾ ਹੈ, ਅੱਜ ਕੱਲ ਦਾ ਖੇਡਣਾ ਹੈ, ਭਾਵ ਸੰਸਾਰ ਵਿਚ ਥੋੜੇ ਹੀ ਦਿਨ ਰਹਿਣਾ ਹੈ। ਜਿਸ ਨੂੰ ਵਾਹਿਗੁਰੂ ਮੇਲਦਾ ਹੈ ਸਚਾ ਪਿੜ=ਥਾਂ ਮਦਾਨ ਭਾਵ ਵਾਹਿਗੁਰੂ ਦੇ ਰਹਿਣ ਦੀ ਜਗ੍ਹਾ ਵਿਚ ਜਾਕੇ ਮਲਿ=ਮਿਲਦਾ ਹੈ ਜਾਂ ਜਗ੍ਹਾ ਨੂੰ ਜਾ ਮੱਲਦਾ ਹੈ।

ਬਿਨੁ ਗੁਰ ਪ੍ਰੀਤਿ ਨ ਉਪਜੈ ਹਉਮੈ ਮੈਲੁ ਨ ਜਾਇ ॥

ਸੋਹੰ ਆਪੁ ਪਛਾਣੀਐ ਸਬਦਿ ਭੇਦਿ ਪਤੀਆਇ ॥

ਗੁਰਮੁਖਿ ਆਪੁ ਪਛਾਣੀਐ ਅਵਰ ਕਿ ਕਰੇ ਕਰਾਇ ॥੯॥

ਗੁਰਾਂ ਬਿਨਾਂ ਨ ਪ੍ਰੀਤ ਪੈਦਾ ਹੁੰਦੀ ਹੈ ਅਤੇ ਨ ਹੰਕਾਰ ਰੂਪ ਮੈਲ ਹੀ ਜਾਂਦੀ



ਅਲਾਹੁ ਅਲਖੁ ਅਗੰਮ ਕਾਦਰੁ ਕਰਣਹਾਰੁ ਕਰੀਮੁ ॥

ਸਭ ਦੁਨੀ ਆਵਣ ਜਾਵਣੀ ਮੁਕਾਮੁ ਏਕੁ ਰਹੀਮੁ ॥੬॥

ਓਹ ਅੱਲਾ ਅਲੱਖ ਹੈ, ਅਗੰਮ ਹੈ, ਸਮਰੱਥ ਹੈ, ਕਰਨ ਵਾਲਾ ਹੈ, ਕਿਰਪਾ ਕਰਨ ਵਾਲਾ ਦਾਤਾ ਹੈ। ਸਾਰੀ ਦੁਨੀਆਂ ਆਉਣ ਜਾਣ ਵਾਲੀ ਹੈ, ਇੱਕ ਦਿਆਲੂ ਇਸ਼ਬਤ ਰਹਿਣ ਵਾਲਾ ਹੈ।

ਮੁਕਾਮੁ ਤਿਸਨੋ ਆਖੀਐ ਜਿਸੁ ਸਿਸਿ ਨ ਹੋਵੀ ਲੇਖੁ ॥

ਅਸਮਾਨੁ ਧਰਤੀ ਚਲਸੀ ਮੁਕਾਮੁ ਓਹੀ ਏਕੁ ॥੭॥

ਟਿਕਿਆ ਰਹਿਣ ਵਾਲਾ ਉਸ ਨੂੰ ਆਖਿਆ ਜਾਂਦਾ ਹੈ, ਜਿਸ ਦੇ ਸਿਰ ਉਤੇ ਲੇਖ ਨ ਹੋਵੇ, ਸੋ ਪੁੰਨ ਪਾਪ ਤੋਂ ਬਿਨਾਂ ਓਹ ਇੱਕ ਹਰੀ ਹੀ ਹੈ। ਅਕਾਸ਼ ਧਰਤੀ ਚਲੀ ਜਾਵੇਗੀ, ਥਿਰ ਉਹ ਇੱਕ ਅਕਾਲ ਪੁਰਖ ਹੈ।

ਦਿਨ ਰਵਿ ਚਲੈ ਨਿਸਿ ਸਸਿ ਚਲੈ ਤਾਰਿਕਾ ਲਖ ਪਲੋਇ ॥

ਮੁਕਾਮੁ ਓਹੀ ਏਕੁ ਹੈ ਨਾਨਕਾ ਸਚੁ ਬੁਗੋਇ ॥੮॥੧੭॥

ਦਿਨ ਤੇ ਸੂਰਜ ਵੀ ਚਲਿਆ ਜਾਵੇਗਾ, ਰਾਤ ਤੇ ਵੰਦ ਵੀ ਚਲਿਆ ਜਾਵੇਗਾ, ਲੱਖਾਂ ਤਾਰੇ ਵੀ ਚਲੇ ਜਾਣਗੇ, ਕੋਈ ਥਿਰ ਨਹੀਂ ਹੈ। ਗੁਰੂ ਜੀ--ਸੱਚ ਆਖਦੇ ਹਨ, ਇਕ ਓਹ ਥਿਰ ਹੈ।

(ਪਤਾ ਨਹੀਂ ਲਗਦਾ ਕਿ ਓਹ ਕਿਹੜੇ ਕਰਮ ਤੇ ਮਿਲਦਾ ਹੈ)

ਸਿਰੀ ਰਾਗੁ ਮਹਲਾ ੩

ਮਾਇਆ ਮੋਹ ਮੇਰੇ ਪ੍ਰਭਿ ਕੀਨਾ ਆਪੇ ਭਰਮਿ ਭੁਲਾਏ ॥ ਮਨਮੁਖਿ

ਕਰਮ ਕਰਹਿ ਨਹੀ ਬੂਝਹਿ ਬਿਰਥਾ ਜਨਮੁ ਗਵਾਏ ॥ ਗੁਰਬਾਣੀ

ਇਸੁ ਜਗ ਮਹਿ ਚਾਨਣੁ ਕਰਮਿ ਵਸੈ ਮਨਿ ਆਏ ॥੧॥

ਸਾਰਿਆਂ ਆਦਮੀਆਂ ਦਾ ਮਾਇਆ ਦੇ ਵਿਚ ਮੋਹ ਮੇਰੇ ਮਾਲਕ ਨੇ ਆਪੇ ਹੀ ਕੀਤਾ ਹੈ, ਮਾਇਆ ਵਿਚ ਲਗਾਕੇ ਆਪੇ ਹੀ ਆਦਮੀ ਭਰਮ ਵਿਚ ਭੁਲਾ ਦਿਤੇ ਹਨ। ਜੇਹੜੇ ਮਨਮੁਖ ਕਰਮ ਕਰਦੇ ਹਨ, ਓਹ ਓਹਨਾਂ ਦੇ ਫਲ ਨੂੰ ਨਹੀਂ ਜਾਣਦੇ ਹਨ, ਅਤੇ ਬਿਅਰਥ ਹੀ ਓਹਨਾਂ ਕਰਮਾਂ ਵਿਚ ਆਪਣੇ ਜਨਮ ਗਵਾਉਂਦੇ ਹਨ। ਇਸ ਲਈ ਗੁਰ ਉਪਦੇਸ਼ ਰੂਪ ਬਾਣੀ ਜੇਹੜੀ ਇਸ ਸੰਸਾਰ ਵਿਚ ਹੈ, ਓਹ ਗਿਆਨ ਰੂਪ ਚਾਨਣ ਦੇ ਕਰਨ ਵਾਲੀ ਹੈ, ਪਰ ਦੰਗਿਆਂ ਕਰਮਾਂ ਕਰਕੇ ਮਨ ਵਿਚ ਆ ਵੱਸਦੀ ਹੈ।



ਵਿਚ ਲੱਗੇ, ਪੁਲੋਕ ਵਿਚ ਜਾਣ ਦਾ ਇਹ ਖਰਚ ਬੰਨ੍ਹੇ ।

ਜੋਗੀ ਤ ਆਸਣੁ ਕਰਿ ਬਹੈ ਮੁਲਾ ਬਹੈ ਮੁਕਾਮਿ ॥

ਪੰਡਿਤ ਵਖਾਣਹਿ ਪੋਥੀਆ ਸਿਧ ਬਹਹਿ ਦੇਵ ਸਥਾਨਿ ॥੨॥

ਦੇਵ ਸਥਾਨ=ਪੁਰਗ, ਉਚੀ ਥਾਂ, ਸੁਮੇਰ ਪਰਬਤ ।

ਪ੍ਰਾਣਾਂ ਨੂੰ ਚੜ੍ਹਾਉਣ ਉਤਰਾਉਣ ਵਾਲੇ ਤਾਂ ਸਿੱਧ ਪਦਮ ਆਦਿਕ ਆਸਣ ਲਗਾਕੇ ਬੈਠਦੇ ਹਨ, ਅਤੇ ਇਸਥਤ ਮੰਨਦੇ ਹਨ ਅਤੇ ਮੁੱਲਾਂ ਮਸੀਤ ਵਿਚ ਬੈਠਦੇ ਹਨ । ਪੰਡਿਤ ਪੋਥੀਆਂ ਦਾ ਵਿਖਿਆਨ ਕਰਦੇ ਹਨ, ਗੋਰਖ ਆਦਿਕ ਸਿੱਧ ਆਪਣਾ ਮੁਕਾਮ ਕਰ ਕੇ ਸੁਮੇਰ ਪਰਬਤ ਉੱਤੇ ਬੈਠਦੇ ਹਨ ।

ਸੁਰ ਸਿਧ ਗਣ ਗੰਧਰਬ ਮੁਨਿ ਜਨ ਸੇਖ ਪੀਰ ਸਲਾਰ ॥

ਦਰਿ ਕੂਚ ਕੂਚਾ ਕਰਿ ਗਏ ਅਵਰੇ ਭਿ ਚਲਣਹਾਰ ॥੩॥

ਦੇਵਤੇ ਸਿੱਧ “ਸ਼ਿਵਜੀ ਦੇ ਗਣ” ਗਣ=ਨੰਦੀ, ਭ੍ਰਿਗੀ, ਦਾਸ ਆਦਿਕ ਗੰਧਰਬ=ਤੂੰਬਰ ਆਦਿਕ ਜੇਹੜੇ ਦੇਵਤਿਆਂ ਦੇ ਰਾਗੀ ਹਨ, ਮੁਨੀ, ਭਗਤ, ਸੇਖ, ਪੀਰ, ਸਰਦਾਰ ਸੋ ਓਹ ਸਾਰੇ ਕੂਚ ਦਰ ਕੂਚ ਕਰਕੇ ਭਾਵ ਇਕ ਦੂਸਰੇ ਦੇ ਮਗਰ ਮਗਰ ਚਲੇ ਗਏ ਹਨ ਹੋਰ ਜੇਹੜੇ ਬਾਕੀ ਹਨ, ਓਹ ਵੀ ਸਾਰੇ ਚੱਲਣ ਵਾਲੇ ਹਨ; ਭਾਵ ਸਾਰੇ ਮਰ ਜਾਣਗੇ ।

ਸੁਲਤਾਨ ਖਾਨ ਮਲੂਕ ਉਮਰੇਂ ਗਏ ਕਰਿ ਕਰਿ ਕੂਚੁ ॥

ਘੜੀ ਮੁਹਤਿ ਕਿ ਚਲਣਾ ਦਿਲ ਸਮਝੁ ਤੂੰ ਭਿ ਪਹੂਚੁ ॥੪॥

ਪਾਤਸ਼ਾਹ, ਖਾਨ, ਚਕਰਵਰਤੀ ਪਾਤਸ਼ਾਹ ਰਾਜਿਆਂ ਦੇ ਅਹਿਲਕਾਰ ਇਹ ਵੀ ਸਾਰੇ ਕੂਚ ਕਰ ਕਰ ਚਲੇ ਗਏ ਹਨ । ਘੜੀ ਦੋ ਘੜੀ ਨੂੰ ਚਲਣਾ ਹੈ, ਤੂੰ ਵੀ ਦਿਲ ਵਿਚ ਸਮਝ ਕਿ ਮੌਤ ਦੇ ਕੰਢੇ ਉੱਤੇ ਹਾਂ, ਆਪਣੇ ਆਪ ਨੂੰ ਪੁਜਿਆ ਹੋਇਆ ਸਮਝ ।

ਸਬਦਾਹ ਮਾਹਿ ਵਖਾਣੀਐ ਵਿਰਲਾ ਤ ਬੂਝੈ ਕੋਇ ॥

ਨਾਨਕੁ ਵਖਾਣੈ ਬੇਨਤੀ ਜਲਿ ਥਲਿ ਮਹੀਅਲਿ ਸੋਇ ॥੫॥

ਸਬਦਾਹ=ਇਸ ਸਬਦ ਵਿਚ ਜਾਂ ਸਾਰਿਆਂ ਸਬਦਾਂ, ਭਾਵ ਗੁਰਬਾਣੀ ਵਿਚ ਇਸ ਗੱਲ ਨੂੰ ਆਖਿਆ ਹੈ । ਜਾਂ ਸਾਰੀ ਦੁਨੀਆਂ ਸੜ ਜਾਣ ਵਾਲੀ ਹੈ ਇਸ ਗੱਲ ਨੂੰ ਆਖਿਆ ਹੈ, ਪਰ ਇਸ ਗੱਲ ਨੂੰ ਕੋਈ ਵਿਰਲਾ ਹੀ ਸਮਝਦਾ ਹੈ । ਗੁਰੂ ਜੀ—ਓਹ ਜੇਹੜਾ ਜਲਾਂ ਥਲਾਂ ਪਤਾਲਾਂ ਧਰਤੀ ਅਕਾਸ਼ ਸਾਰਿਆਂ ਥਾਵਾਂ ਵਿੱਚ ਇਸਥਤ ਵਾਹਿਗੁਰੂ ਹੈ, ਉਸ ਦੇ ਅੱਗੇ ਬੇਨਤੀ ਕਰ ਤੇ ਤਾਂ ਤੂੰ ਮੌਤ ਦੇ ਡਰ ਤੋਂ ਰਹਿਤ ਹੋਵੇਂਗਾ ।



ਦੈਂਤ ਦਾ ਪੁੱਤ, ਜੇਹੜੇ ਦੈਂਤ ਜੀਉਂਦਿਆਂ ਆਦਮੀਆਂ ਨੂੰ ਮਾਰਕੇ ਖਾਣ ਵਾਲੇ ਹਨ, ਜੇਹੜਾ ਓਹਨਾਂ ਦਾ ਪੁੱਤ ਪ੍ਰਹਿਲਾਦ ਭਗਤ ਸੀ, ਓਹ ਕਰਮ ਧਰਮ ਅਤੇ ਸੰਜਮ, ਧਿਆਨ, ਧਾਰਨਾ, ਸਮਾਧੀ ਆਦਿ ਕੁਛ ਵੀ ਨਹੀਂ ਜਾਣਦਾ ਸੀ, ਓਹ ਨਾਰਦ ਦੇ ਉਪਦੇਸ਼ ਕਰਕੇ ਇਕ ਵਿਸ਼ਨੂੰ ਬਿਨਾਂ ਦੂਜੇ ਭਾਉ ਨੂੰ ਨਹੀਂ ਜਾਣਦਾ ਸੀ ਇਕ ਵਿਸ਼ਨੂੰ ਦਾ ਹੀ ਧਿਆਨ ਧਰਦਾ ਸੀ, ਇਸ ਤੋਂ ਬਿਨਾਂ ਹੋਰ ਕੁਛ ਨਹੀਂ ਪੜ੍ਹਦਾ ਸੀ। ਸੋ ਇਕੁਰ ਦਾ ਪ੍ਰਹਿਲਾਦ ਭਗਤ ਗੁਰੂ ਨਾਲ ਮਿਲਕੇ ਸੁਧ ਹੋਇਆ ਰਾਤ ਦਿਨ ਨਾਮ ਦਾ ਹੀ ਉਚਾਰਨ ਕਰਦਾ ਸੀ। ਇਕ ਨਾਮ ਨੂੰ ਹੀ ਪੜ੍ਹਦਾ ਸੀ, ਇਕ ਨਾਮ ਨੂੰ ਹੀ ਸਮਝਦਾ ਸੀ, ਬਿਨਾਂ ਵਿਸ਼ਨੂੰ ਦੇ ਹੋਰ ਕਿਸੇ ਦੂਸਰੇ ਨੂੰ ਨਹੀਂ ਜਾਣਦਾ ਸੀ।

ਖਟੁ ਦਰਸਨ ਜੋਗੀ ਸੰਨਿਆਸੀ ਬਿਨੁ ਗੁਰ ਭਰਮਿ ਭੁਲਾਏ ॥  
ਸਤਿਗੁਰੁ ਸੇਵਹਿ ਤਾ ਗਤਿ ਮਿਤਿ ਪਾਵਹਿ ਹਰਿ ਜੀਉ ਮੰਨਿ  
ਵਸਾਏ ॥ ਸਚੀ ਬਾਣੀ ਸਿਉ ਚਿਤੁ ਲਾਗੈ ਆਵਣੁ ਜਾਣੁ  
ਰਹਾਏ ॥੫॥

੧ ਜੋਗੀ, ੨ ਸੰਨਿਆਸੀ, ੩ ਸਰੋਵੜੇ, ੪ ਵੈਰਾਗੀ, ੫ ਬੋਧੀ, ੬ ਜੰਗਮ ਇਹ ਛੇ ਦਰਸਨ=ਭੇਖ ਗੁਰਾਂ ਬਿਨਾਂ ਭਰਮ ਵਿਚ ਭੁੱਲੇ ਹੋਏ ਹਨ। ਸਤਿਗੁਰਾਂ ਦੀ ਸੇਵਾ ਕਰਨ, ਹਰੀ ਜੀ ਨੂੰ ਮਨ ਵਿਚ ਵਸਾਉਣ ਤਾਂ ਮੁਕਤੀ ਤੇ ਮਰਯਾਦਾ ਨੂੰ ਪੈਣ। ਜਦੋਂ ਗੁਰੂ ਉਪਦੇਸ਼ ਰੂਪ ਸਚੀ ਬਾਣੀ ਦੇ ਨਾਲ ਚਿਤ ਲੱਗੇਗਾ, ਭਾਵ ਮਿਲ ਜਾਵੇਗਾ ਤਾਂ ਜਨਮ ਮਰਨ ਤੋਂ ਰਹਿਤ ਹੋ ਜਾਵੇਗਾ।

ਪੰਡਿਤ ਪੜਿ ਪੜਿ ਵਾਦੁ ਵਖਾਣਹਿ ਬਿਨੁ ਗੁਰ ਭਰਮਿ ਭੁਲਾਏ॥  
ਲਖ ਚਉਰਾਸੀਹ ਫੇਰੁ ਪਇਆ ਬਿਨੁ ਸਬਦੈ ਮੁਕਤਿ ਨ ਪਾਏ॥  
ਜਾ ਨਾਉ ਚੇਤੇ ਤਾ ਗਤਿ ਪਾਏ ਜਾ ਸਤਿਗੁਰੁ ਮੇਲਿ ਮਿਲਾਏ ॥੬॥  
ਗੁਰਉਪਦੇਸ਼ ਬਿਨਾਂ ਭਰਮ ਵਿਚ ਭੁੱਲੇ ਹੋਏ ਪੰਡਿਤ ਵੀ ਪੜ੍ਹ ਪੜ੍ਹ ਕੇ ਕਿਆਰਬ  
ਝਗੜੇ ਹੀ ਕਰਦੇ ਹਨ। ਓਹਨਾਂ ਨੂੰ ਚਉਰਾਸੀ ਲੱਖ ਜੂਨ ਵਿਚ ਜਨਮ ਮਰਨ ਦਾ ਫੇਰਾ ਪਿਆ ਹੋਇਆ ਹੈ, ਗੁਰ ਉਪਦੇਸ਼ ਬਿਨਾਂ ਮੁਕਤੀ ਨਹੀਂ ਪਾਉਂਦੇ ਹਨ। ਜਦੋਂ ਪ੍ਰਮੇਸ਼ਰ ਸਤਿਗੁਰ ਦਾ ਮੇਲ ਮਿਲਾ ਦੇਣ ਤੇ ਤਾਂ ਨਾਮ ਦਾ ਯਾਦ ਕਰਨਾ ਹੁੰਦਾ ਹੈ ਜਦੋਂ ਨਾਮ ਨੂੰ ਯਾਦ ਕਰੇਗਾ ਤੇ ਤਾਂ ਮੁਕਤੀ ਨੂੰ ਪਾ ਲਏਗਾ।

ਸਤਸੰਗਤਿ ਮਹਿ ਨਾਮੁ ਹਰਿ ਉਪਜੈ ਜਾ ਸਤਿਗੁਰੁ ਮਿਲੈ ਸੁਭਾਏ ॥  
ਮਨੁ ਤਨੁ ਅਰਪੀ ਆਪੁ ਗਵਾਈ ਚਲਾ ਸਤਿਗੁਰ ਭਾਏ ॥ ਸਦ



ਮਨ ਰੇ ਨਾਮੁ ਜਪਹੁ ਸੁਖ ਹੋਇ ॥ ਗੁਰੁ ਪੂਰਾ ਸਾਲਾਹੀਐ ਸਹਜਿ  
ਮਿਲੈ ਪ੍ਰਭੁ ਸੋਇ ॥ ੧ ॥ ਰਹਾਉ ॥

ਹੇ ਮਨ ! ਤੂੰ ਪ੍ਰਮੇਸ਼ਰ ਦਾ ਨਾਮ ਜਪ, ਤੈਨੂੰ ਸੁਖ ਹੋਵੇਗਾ, ਪਰ ਪੂਰਿਆਂ  
ਗੁਰਾਂ ਨੂੰ ਪੁੱਛਕੇ ਵਾਹਿਗੁਰੂ ਨੂੰ ਸਲਾਹੀਏ ਤਾਂ ਸੁਭਾਵਕ ਹੀ ਓਹ ਮਾਲਕ  
ਆ ਮਿਲਦਾ ਹੈ ।

ਭਰਮੁ ਗਇਆ ਭਉ ਭਾਗਿਆ ਹਰਿ ਚਰਣੀ ਚਿਤੁ ਲਾਇ ॥  
ਗੁਰਮੁਖਿ ਸਬਦੁ ਕਮਾਈਐ ਹਰਿ ਵਸੈ ਮਨਿ ਆਇ ॥ ਘਰਿ  
ਮਹਲਿ ਸਚਿ ਸਮਾਈਐ ਜਮਕਾਲੁ ਨ ਸਕੈ ਖਾਇ ॥੨॥

ਉਸ ਗੁਰਬਾਣੀ ਕਰਕੇ ਜਦੋਂ ਹਰੀ ਦੇ ਚਰਨਾਂ ਦਾ ਧਿਆਨ ਚਿਤ ਲਾ ਕੇ  
ਕਰੀਦਾ ਹੈ, ਤਾਂ ਗਿਆਨ ਪ੍ਰਗਟ ਹੁੰਦਾ ਹੈ, ਤਾਂ ਮਾਇਆ ਦਾ ਭਰਮ ਦੂਰ ਹੋ  
ਜਾਂਦਾ ਹੈ, ਤਾਂ ਜਨਮ ਮਰਨ ਦਾ ਡਰ ਭੀ ਦੋੜ ਜਾਂਦਾ ਹੈ । ਜਦੋਂ ਗੁਰਮੁਖ ਹੋਕੇ  
ਗੁਰ ਉਪਦੇਸ਼ ਨੂੰ ਕਮਾਈਏ ਤਾਂ ਹਰੀ ਮਨ ਵਿਚ ਆ ਵਸਦਾ ਹੈ । ਸਰੀਰ  
ਵਿਚ ਭਾਵ ਮਨੁਖਾ ਜਨਮ ਕਰਕੇ ਵਾਹਿਗੁਰੂ ਵਿਚ ਸਮਾ ਜਾਈਦਾ ਹੈ, ਫਿਰ  
ਜਮ ਕਾਲ ਖਾ ਨਹੀਂ ਸਕਦਾ ਹੈ ।

ਨਾਮਾ ਛੀਬਾ ਕਬੀਰੁ ਜੁਲਾਹਾ ਪੂਰੇ ਗੁਰ ਤੇ ਗਤਿ ਪਾਈ ॥ ਬ੍ਰਹਮ  
ਕੇ ਬੇਤੇ ਸਬਦੁ ਪਛਾਣਹਿ ਹਉਮੈ ਜਾਤਿ ਗਵਾਈ ॥ ਸੁਰਿ ਨਰ  
ਤਿਨਕੀ ਬਾਣੀ ਗਾਵਹਿ ਕੋਇ ਨ ਮੇਟੈ ਭਾਈ ॥੩॥

ਨਾਮਦੇਵ ਛੀਂਬਾ, ਕਬੀਰ ਜੁਲਾਹਾ, ਪੂਰਿਆਂ ਗੁਰਾਂ ਦੇ ਨਾਲ ਮਿਲਕੇ ਇਹਨਾਂ  
ਵੀ ਮੁਕਤੀ ਪਾਈ ਹੈ । ਪ੍ਰਮੇਸ਼ਰ ਦੇ ਜਸ ਨੂੰ ਉਚਾਰਨ ਵਾਲੇ ਹੋ ਗਏ ਹਨ ਤੇ  
ਪ੍ਰਮੇਸ਼ਰ ਨੂੰ ਪਛਾਣਨ ਵਾਲੇ ਹੋ ਗਏ ਹਨ, ਭਰਮ ਹੰਕਾਰ ਦੂਰ ਹੋ ਗਏ, ਉਚ  
ਨੀਚ ਜਾਤੀਆਂ ਵੀ ਦੂਰ ਹੋ ਗਈਆਂ । ਦੇਵਤੇ ਆਦਮੀ ਓਹਨਾਂ ਦੀ ਬਾਣੀ  
ਨੂੰ ਗੀਂਦੇ ਹਨ, ਓਹਨਾਂ ਦੇ ਜਸ ਨੂੰ ਕੋਈ ਵੀ ਮਿਟਾ ਨਹੀਂ ਸਕਦਾ ਹੈ ਜਾਂ  
ਸੁਰ ਨਰ ਆਪਣੇ ੨ ਸਭਾ ਵਿਚ ਓਹਨਾਂ ਦੀਆਂ ਬਾਣੀਆਂ ਦੇ ਪ੍ਰਮਾਣ  
ਦੇ ਕੇ ਉਚਾਰਨ ਕਰਦੇ ਹਨ, ਕੋਈ ਵੀ ਓਹਨਾਂ ਦੇ ਪ੍ਰਮਾਣਾਂ ਨੂੰ ਮਿਟਾ  
ਨਹੀਂ ਸਕਦਾ ਹੈ ।

ਵੈਤ ਪੁਤੁ ਕਰਮ ਧਰਮ ਕਿਛੁ ਸੰਜਮ ਨ ਪੜੈ ਦੂਜਾ ਭਾਉ ਨ  
ਜਾਣੈ ॥ ਸਤਿਗੁਰੁ ਭੇਟਿਐ ਨਿਰਮਲੁ ਹੋਆ ਅਨਦਿਨੁ ਨਾਮੁ  
ਵਖਾਣੈ ॥ ਏਕੋ ਪੜੈ ਏਕੋ ਨਾਉ ਬੂਝੈ ਦੂਜਾ ਅਵਰੁ ਨ ਜਾਣੈ ॥੪॥



ਨਿਬਾਹਿ ਜੀਉ ॥੩॥

ਮੈਂ ਗੁਰਾਂ ਨੂੰ ਮਿਲਕੇ ਇੱਕ ਤੈਨੂੰ ਹੀ ਪਛਾਣਦਾ ਹਾਂ । ਮੈਂ ਤੇਥੋਂ ਬਿਨਾਂ ਦੂਸਰਾ ਕਾ = ਕੋਈ ਵੀ ਗਲ = ਬਚਨ ਚਿਤ ਵਿੱਚ ਨਹੀਂ ਜਾਣਦਾ ਹਾਂ । ਜਾਂ ਦੂਤ ਭਾਵਣਾ ਵਾਲਾ ਕਾਗਲ = ਕਾਗਜ਼ ਚਿਤ ਵਿੱਚ ਲਿਖਣ ਹੀ ਨਹੀਂ ਜਾਣਦਾ ਹਾਂ । ਹੇ ਮਹਾਰਾਜ ! ਤੂੰ ਮੈਨੂੰ ਇੱਕ ਭਗਤੀ ਰੂਪ ਕਾਰ ਵਿੱਚ ਲਾਇਆ ਹੈ, ਸੋ ਜਿਸਤਰਾਂ ਤੈਨੂੰ ਚੰਗਾ ਲਗਦਾ ਹੈ, ਉਸ ਤਰਾਂ ਹੀ ਮੇਰਾ ਨਿਰਬਾਹ ਕਰੋ ।

ਤੁਸੀ ਭੋਗਿਹੁ ਭੁੰਚਹੁ ਭਾਈਹੋ ॥ ਗੁਰਿ ਦੀਬਾਣਿ ਕਵਾਇ ਪੈਨਾਈਓ ॥ ਹਉ ਹੋਆ ਮਾਹਰੁ ਪਿੰਡ ਦਾ ਬੰਨਿ ਆਦੇ ਪੰਜਿ ਸਰੀਕ ਜੀਉ ॥੪॥

ਹੋਰਨਾਂ ਨੂੰ ਮੈਂ ਇਕੁਰ ਉਪਦੇਸ਼ ਕਰਦਾ ਹਾਂ, ਹੇ ਭਰਾਵੋ, ਗੁਰਮੁਖੋ ! ਤੁਸੀਂ ਵੀ ਪ੍ਰੇਮ ਅੰਮ੍ਰਿਤ ਨੂੰ ਜਾਂ ਪ੍ਰਮੇਸ਼ਰ ਦੇ ਅਨੰਦ ਨੂੰ ਆਪ ਖਾਓ, ਹੋਰਨਾਂ ਨੂੰ ਖਵਾਓ । ਭਾਵ ਆਪ ਭਜਨ ਕਰੋ, ਹੋਰਨਾਂ ਨੂੰ ਕਰਾਓ । ਗੁਰਾਂ ਨੇ ਮੈਨੂੰ ਸਤਿਸੰਗ ਰੂਪ ਸਭਾ ਵਿੱਚ ਭਗਤੀ ਰੂਪ ਪੁਸ਼ਾਕ ਪਹਿਨਾਈ ਹੈ । ਮੈਂ ਸਰੀਰ ਰੂਪ ਪਿੰਡ ਦਾ ਚੌਧਰੀ ਹੋਇਆ ਹਾਂ ਅਤੇ ਪੰਜਾਂ ਕਾਮ, ਕਰੋਧ, ਲੋਭ, ਮੋਹ, ਹੰਕਾਰ ਸ਼ਰੀਕਾਂ ਨੂੰ ਬੰਨ੍ਹਕੇ ਲਿਆਇਆ ਹਾਂ, ਭਾਵ ਪਹਿਲੇ ਮੇਰੇ ਨਾਲ ਸ਼ਰੀਕਾ ਕਰਦੇ ਸੀ, ਹੁਣ ਵੱਸ ਹੋ ਗਏ ਹਨ ।

ਹਉ ਆਇਆ ਸਾਮੈ ਤਿਹੰਡੀਆ ॥ ਪੰਜਿ ਕਿਰਸਾਣ ਮੁਜੇਰੇ ਮਿਹਡਿਆ ॥ ਕੰਨੁ ਕੋਈ ਕਢਿ ਨ ਹੰਘਈ ਨਾਨਕ ਵੁਠਾ ਘੁਘਿ ਗਿਰਾਉ ਜੀਉ ॥ ੫ ॥

ਹੇ ਮਾਲਕ ! ਮੈਂ ਆਪ ਦੀ ਸ਼ਰਣ ਆਇਆ ਹਾਂ । ਜੇਹੜੇ ਪੰਜ ਗਿਆਨ ਇੰਦ੍ਰ ਰੂਪ ਕਿਰਸਾਣ ਹਨ, ਸੋ ਓਹ ਆਪਨੇ ਮਿਹਡਿਆ = ਮੇਰੇ, ਮੁਜੇਰੇ = ਗ਼ੈਰ ਮਰੂਸੀ ਕਰ ਦਿੱਤੇ ਹਨ ਭਾਵ ਮੇਰੇ ਵਸ । ਹੁਣ ਓਹਨਾਂ ਵਿੱਚੋਂ ਕੰਨ = ਮੋਢਾ ਕੋਈ ਵੀ ਕੱਢ ਨਹੀਂ ਸਕਦਾ ਹੈ; ਭਾਵ ਜੇਹੜੇ ਪੰਜੇ ਗਿਆਨ ਇੰਦ੍ਰ ਮੇਰੇ ਨਾਲ ਵੈਰ ਕਰਦੇ ਸਨ, ਓਹ ਹੁਣ ਮੇਰੇ ਵੱਸ ਹੋ ਗਏ ਹਨ ਅਤੇ ਹੁਣ ਮੇਰੇ ਉੱਤੇ ਕੋਈ ਵੀ ਜ਼ੋਰ ਨਹੀਂ ਪਾ ਸਕਦਾ ਹੈ । ਗੁਰੂ ਜੀ- ਹੁਣ ਵੱਸਿਆ ਹੈ ਘੁਘ = ਬੜਾ ਭਰਿਆ ਹੋਇਆ ਸੰਘਣੀ ਵਸੋਂ ਵਾਲਾ ਮੇਰੇ ਦਿਲ ਰੂਪ ਪਿੰਡ ਭਾਵ ਮੇਰੇ ਰਿਦੇ ਵਿਚ ਦੰਗੇ ਗੁਣ ਆਏ ਹਨ । ਮੈਂ ਸੁਖੀ ਹੋਇਆ ਹਾਂ ।

ਹਉ ਵਾਰੀ ਘੁੰਮਾ ਜਾਵਦਾ ॥ ਇਕ ਸਾਹਾ ਤੁਧੁ ਧਿਆਇਦਾ ॥ ਉਜੜੁ ਬੇਹੁ ਵਸਾਇਓ ਹਉ ਤੁਧੁ ਵਿਟਹੁ ਕੁਰਬਾਣੁ ਜੀਉ ॥੬॥



ਬਲਿਹਾਰੀ ਗੁਰ ਅਪੁਨੇ ਵਿਟਹੁ ਜਿ ਹਰਿ ਸੇਤੀ ਚਿਤੁ ਲਾਏ । ੭।  
 ਹਰੀ ਦਾ ਨਾਮ ਸਤਸੰਗਤ ਵਿਚ ਪੈਦਾ ਹੁੰਦਾ ਹੈ ਭਾਵ ਰਿਦੇ ਵਿਚ ਪ੍ਰਗਟ ਹੋ  
 ਜਾਂਦਾ ਹੈ, ਜਦੋਂ ਸਤਿਗੁਰੂ ਮਿਲਦੇ ਹਨ ਤੇ ਤਾਂ ਸਿਖ ਸੋਹਣਾ ਹੁੰਦਾ ਹੈ ।

(ਸਾਰੇ ਸਾਕਾਂ ਨਾਲੋਂ ਮੈਨੂੰ ਰਬ ਮਿਠਾ ਹੈ)

ਸਿਰੀ ਰਾਗੁ ਮਹਲਾ ੫

ਪੈ ਪਾਇ ਮਨਾਈ ਸੋਇ ਜੀਉ ॥ ਸਤਿਗੁਰ ਪੁਰਖਿ ਮਿਲਾਇਆ  
 ਤਿਸੁ ਜੇਵਡੁ ਅਵਰੁ ਨ ਕੋਇ ਜੀਉ ॥੧॥ ਰਹਾਉ ॥

ਹੇ ਵਾਹਿਗੁਰੂ ! ਮੈਂ ਗੁਰਾਂ ਦੇ ਚਰਨਾਂ ਵਿਚ ਪੈਕੇ ਓਹਨਾਂ ਨੂੰ ਮਨਾਉਂਦਾ ਹਾਂ,  
 ਭਾਵ ਰਾਜੀ ਪ੍ਰਸੰਨ ਕਰਦਾ ਹਾਂ । ਜੇਹੜਾ ਸਤਿਗੁਰੂ ਸੱਤ ਪੁਰਖ ਹੈ, ਉਸ ਨੇ  
 ਵਾਹਿਗੁਰੂ ਨਾਲ ਮੈਨੂੰ ਮਿਲਾ ਦਿੱਤਾ ਹੈ, ਇਸ ਲਈ ਗੁਰੂ ਜਿਡਾ ਵਡਾ ਹੋਰ  
 ਕੋਈ ਨਹੀਂ ਹੈ ।

ਗੋਸਾਈ ਮਿਹੰਡਾ ਇਠੜਾ ॥ ਅੰਮ ਅਬੇ ਥਾਵਹੁ ਮਿਠੜਾ ॥

ਭੈਣ ਭਾਈ ਸਭਿ ਸਜਣਾ ਤੁਧੁ ਜੇਹਾ ਨਾਹੀ ਕੋਇ ਜੀਉ ॥੧॥

ਇਠੜਾ = ਪਿਆਰਾ, ਅੰਮ = ਮਾਤਾ, ਅਬੇ = ਪਿਓ ।

ਮੇਰਾ ਮਾਲਕ ਬੜਾ ਪਿਆਰਾ ਹੈ, ਮਾਂ ਪਿਓ ਇਹਨਾਂ ਸਾਰਿਆਂ ਥਾਵਾਂ ਨਾਲੋਂ  
 ਮੈਨੂੰ ਬੜਾ ਮਿਠੜਾ = ਮਿਠਾ, ਭਾਵ ਪਿਆਰਾ ਹੈ । ਭੈਣ ਭਰਾ ਅਤੇ ਸਾਰਿਆਂ  
 ਸਾਕਾਂ ਨਾਲੋਂ, ਭਾਵ ਜੇਹੜੇ ਮੇਰੇ ਮਿਤ੍ਰ ਹਨ ਓਹਨਾਂ ਸਾਰਿਆਂ ਵਿਚ ਉਸ  
 ਵਾਹਿਗੁਰੂ ਵਰਗਾ ਪਿਆਰਾ ਕੋਈ ਨਹੀਂ ਹੈ ।

ਤੇਰੈ ਹੁਕਮੈ ਸਾਵਣੁ ਆਇਆ ॥ ਮੈ ਸਤ ਕਾ ਹਲੁ ਜੋਆਇਆ ॥

ਨਾਉ ਬੀਜਣ ਲਗਾ ਆਸ ਕਰਿ ਹਰਿ ਬੋਹਲ ਬਖਸ

ਜਮਾਇ ਜੀਉ ॥੨॥

ਤੇਰੇ ਹੁਕਮ ਕਰਕੇ ਮਨੁੱਖਾ ਜਨਮ ਜਾਂ ਪ੍ਰੇਮ ਰੂਪ ਸੋਣ ਦਾ ਮਹੀਨਾ ਆਇਆ  
 ਹੈ । ਜੇਹੜਾ ਸੱਚ ਬੋਲਣ ਦਾ ਜਾਂ ਸਤਸੰਗ ਕਰਨ ਦਾ ਕੰਮ ਕਰਨਾ ਹੈ, ਇਹ  
 ਮੈਂ ਹਲ ਜੋਇਆ ਹੈ । ਹਰੀ ਦਾ ਨਾਮ ਜਪਣਾ ਇਹ ਬੀ ਬੀਜਣ ਲੱਗਾ ਹਾਂ,  
 ਹੇ ਮਹਾਰਾਜ ! ਤੇਰੇ ਭਰੋਸੇ ਕਰਕੇ ਆਪਣੀ ਬਖਸ਼ਿਸ਼ ਰੂਪ ਅੰਨ ਦਾ ਬੋਹਲ  
 ਜਮਾ ਕੀਤਾ ਹੈ ।

ਹਉ ਗੁਰ ਮਿਲਿ ਇਕੁ ਪਛਾਣਦਾ ॥ ਦੁਯਾ ਕਾਗਲੁ ਚਿਤਿ ਨ

ਜਾਣਦਾ ॥ ਹਰਿ ਇਕਤੈ ਕਾਰੈ ਲਾਇਓਨੁ ਜਿਉ ਭਾਵੈ ਤਿਵੈ



ਦਿੜਾਇਆ ॥ ਸਭ ਮੁਕਤੁ ਹੋਆ ਸੈਸਾਰੜਾ ਨਾਨਕ ਸਚੀ ਬੇੜੀ  
ਚਾੜਿ ਜੀਉ ॥੧੧॥

ਮੈਂ ਵਾਹਿਗੁਰੂ ਨੂੰ ਮਿਲਨ ਦੀਆਂ ਗੱਲਾਂ ਬਾਤਾਂ ਗੁਰਾਂ ਪਾਸੋਂ ਸੁਣਕੇ ਜਾਂ ਸੁਣਨ  
ਵਾਸਤੇ ਘਰ ਵਿਚ ਆਇਆ ਹਾਂ। ਗੁਰਾਂ ਨੇ ਮੈਨੂੰ ਨਾਮ ਦਾਨ ਇਸ਼ਨਾਨ  
ਕਰਨਾ ਦਿੱਤੁ ਕਰਾਇਆ ਹੈ, ਭਾਵ ਚੰਗਾ ਦਸਿਆ ਹੈ ਜਾਂ ਜਦੋਂ ਮੈਂ ਗੁਰਾਂ  
ਪਾਸੋਂ ਉਪਦੇਸ਼ ਸੁਣਕੇ ਆਯਾ ਤਾਂ ਮੈਨੂੰ ਹੋਰ ਵੀ ਨਾਮ ਜਪਨਾ, ਦਾਨ ਕਰਨਾ,  
ਦਿੱਤੁ ਕਰਾਇਆ ਹੈ। ਗੁਰੂ ਜੀ—ਸਾਰਾ ਸੰਸਾਰ ਮੇਰੇ ਪਾਸੋਂ ਜਾਂ ਗੁਰਾਂ ਦੁਆਰੇ  
ਸੱਚੀ ਬੇੜੀ ਉਤੇ ਚੜ੍ਹਕੇ ਸੰਸਾਰ ਤੋਂ ਮੁਕਤ ਹੋਇਆ ਹੈ ਭਾਵ ਭਗਤੀ ਕਰਕੇ  
ਪਾਰ ਹੋ ਗਿਆ ਹੈ।

ਸਭ ਸ੍ਰਿਸਟਿ ਸੇਵੇ ਦਿਨੁ ਰਾਤਿ ਜੀਉ ॥ ਦੇ ਕੰਨੁ ਸੁਨਹੁ  
ਅਰਦਾਸਿ ਜੀਉ ॥ ਠੌਕਿ ਵਜਾਇ ਸਭ ਡਿਠੀਆ ਤੁਸਿ ਆਪੇ  
ਲਇਅਨੁ ਛਡਾਇ ਜੀਉ ॥੧੨॥

ਸਾਰੀ ਦੁਨੀਆਂ ਰਾਤ ਦਿਨ ਤੇਰੀ ਸੇਵਾ ਕਰਦੀ ਹੈ। ਇਸ ਲਈ ਮੇਰੀ  
ਬੇਨਤੀ ਕੰਨ ਦੇਕੇ ਸੁਣੋ। ਹੋਰ ਸਾਰੀ ਦੁਨੀਆਂ ਮੈਂ ਠੌਕ ਵਜਾਕੇ ਵੇਖ ਲਈ  
ਹੈ, ਜਿਨ੍ਹਾਂ ਉਤੇ ਗੁਰੂ ਰਾਜੀ ਹੋਇਆ ਹੈ ਉਹਨਾਂ ਨੂੰ ਆਪ ਹੀ ਸੰਸਾਰ ਦੇ  
ਬੰਧਨਾਂ ਤੋਂ ਛੁਡਾ ਲਿਆ ਹੈ।

ਹੁਣਿ ਹੁਕਮੁ ਹੋਆ ਮਿਹਰਵਾਣ ਦਾ ॥ ਪੈ ਕੋਇ ਨ ਕਿਸੈ ਰਵਾਣਦਾ  
॥ ਸਭ ਸੁਖਾਲੀ ਵੁਠੀਆ ਇਹੁ ਹੋਆ ਹਲੇਮੀ ਰਾਜੁ ਜੀਉ ॥੧੩॥

ਹੁਣ ਕਿਰਪਾ ਕਰਨ ਵਾਲੇ ਵਾਹਿਗੁਰੂ ਦਾ ਹੁਕਮ ਮੇਰੇ ਦਿਲ ਵਿਚ ਟਿਕ  
ਗਿਆ ਹੈ, ਭਾਵ ਮੈਂ ਮੰਨ ਲਿਆ ਹੈ। ਹੁਣ ਜ਼ੋਰ ਨਾਲ ਮਗਰ ਪੈਕੇ ਕੋਈ  
ਵੀ ਕਿਸੇ ਨੂੰ ਰਵਾਣਦਾ=ਦਬਾ ਜਾਂ ਦੁਖੀ ਨਹੀਂ ਕਰ ਸਕਦਾ ਹੈ, ਭਾਵ ਜੇਹੜੇ  
ਪਹਿਲੇ ਮਾੜੇ ਗੁਣ ਚੰਗਿਆਂ ਗੁਣਾਂ ਨੂੰ ਘੇਰ ਲੈਂਦੇ ਸਨ, ਹੁਣ ਉਹ ਕੰਮ ਨਹੀਂ  
ਹੈ, ਹੁਣ ਉਹ ਭਗਤ ਗੁਣਾਂ ਵਾਲੇ ਮੁੱਖ ਨਾਲ ਵੱਸਦੇ ਹਨ। ਇਹ ਗਰੀਬੀ  
ਦਾ ਰਾਜ ਹੋਇਆ ਹੈ, ਭਾਵ ਨਿਮ੍ਰਤਾ ਧਾਰਨ ਵਾਲਿਆਂ ਨੂੰ ਸੁਖ ਹੋਇਆ ਹੈ।

ਝਿੰਮਿ ਝਿੰਮਿ ਅੰਮ੍ਰਿਤੁ ਵਰਸਦਾ॥ਬੋਲਾਇਆ ਬੋਲੀ ਖਸਮ ਦਾ  
॥ ਬਹੁ ਮਾਣੁ ਕੀਆ ਤੁਧੁ ਉਪਰੇ ਤੂੰ ਆਪੇ ਪਾਇਹਿ ਥਾਇ ਜੀਉ॥

ਗੁਰੂ ਰੂਪ ਬੱਦਲ ਲਗਾਤਾਰ ਨਾਮ 'ਉਪਦੇਸ਼' ਰੂਪ ਅੰਮ੍ਰਿਤ ਨੂੰ ਬਰਸਦਾ ਹੈ।  
ਮੈਂ ਮਾਲਕ ਪ੍ਰਮੇਸ਼ਰ ਦਾ ਬੁਲਾਇਆ ਹੋਇਆ ਬੋਲਦਾ ਹਾਂ, ਮੈਂ ਆਪ ਦੇ ਉਤੇ  
ਬਹੁਤ ਮਾਣ ਕੀਤਾ ਹੈ, ਤੂੰ ਆਪੇ ਹੀ ਮੇਰਿਆ ਕਰਮਾਂ ਨੂੰ ਲੇਖੇ ਵਿਚ ਪੈਂਦਾ ਹੈਂ।



ਹੇ ਮਹਾਰਾਜ ! ਮੈਂ ਤੇਰੇ ਉਤੇ ਦੀ ਮਨ ਬਾਣੀ ਸਰੀਰ ਕਰਕੇ ਬਲਿਹਾਰ  
ਸਦਕੇ ਜਾਂਦਾ ਹਾਂ । ਇਕ ਸਾਹ = ਦੈਤ ਤੋਂ ਬਿਨਾਂ ਪਾਤਸ਼ਾਹ ਵਾਹਿਗੁਰੂ ਜਾਂ  
ਲਗਾਤਾਰ ਸਾਹ ਨਹੀਂ ਲੈਂਦਾ ਹਾਂ, ਮੈਂ ਤੈਨੂੰ ਯਾਦ ਕਰਦਾ ਹਾਂ । ਤੂੰ  
ਉਜੜਿਆ ਹੋਇਆ ਪਿੰਡ ਵਸਾਉਣ ਵਾਲਾ ਹੈਂ, ਭਾਵ ਮੇਰਾ ਦਿਲ ਚੰਗੇ ਗੁਣਾਂ  
ਤੋਂ ਖਾਲੀ ਸੀ, ਤੂੰ ਚੰਗੇ ਗੁਣ ਦੇਕੇ ਵਸਾ ਦਿੱਤਾ ਹੈ, ਏਸੇ ਕਰਕੇ ਮੈਂ ਤੈਥੋਂ  
ਬਲਿਹਾਰ ਜਾਂਦਾ ਹਾਂ ।

ਹਰਿ ਇਨੈ ਨਿਤ ਧਿਆਇਦਾ ॥ ਮਨਿ ਚਿੰਦੀ ਸੋ ਫਲੁ ਪਾਇਦਾ ॥

ਸਭੇ ਕਾਜ ਸਵਾਰਿਅਨੁ ਲਾਹੀਅਨੁ ਮਨ ਕੀ ਭੁਖ ਜੀਉ ॥੨॥

ਹੇ ਹਰੀ ਪਿਆਰੇ ਮੈਂ ਤੈਨੂੰ ਰੋਜ਼ ਹੀ ਯਾਦ ਕਰਦਾ ਹਾਂ, ਜੋ ਮਨ ਵਿਚ ਚਾਹੁੰਦਾ  
ਹਾਂ, ਫਲ ਪਾ ਲੈਂਦਾ ਹਾਂ । ਆਪ ਨੇ ਮੇਰੇ ਸਾਰੇ ਕੰਮ ਸਵਾਰ ਦਿਤੇ ਹਨ ਅਤੇ  
ਮੇਰੇ ਮਨ ਦੀ ਤ੍ਰਿਸਨਾ ਰੂਪ ਭੁਖ ਵੀ ਸਾਰੀ ਲਾਹ ਦਿੱਤੀ ਹੈ ।

ਮੈ ਛਡਿਆ ਸਭੇ ਧੰਧੜਾ ॥ ਗੋਸਾਈ ਸੇਵੀ ਸਚੜਾ ॥ ਨਉਨਿਧਿ

ਨਾਮੁ ਨਿਧਾਨੁ ਹਰਿ ਮੈ ਪਲੈ ਬਧਾ ਛਿਕਿ ਜੀਉ ॥ ੮ ॥

ਮੈਂ ਸੰਸਾਰ ਦਾ ਸਾਰਾ ਧੰਧਾ ਛੱਡ ਦਿੱਤਾ ਹੈ, ਮੈਂ ਸੱਚੇ ਮਾਲਕ ਦੀ ਸੇਵਾ  
ਕਰਦਾ ਹਾਂ । ਹਰੀ ਮਾਲਕ ਦਾ ਨਾਮ ਖਜ਼ਾਨਾ ਨੇ ਨਿੱਧੀਆਂ ਦੇ ਦੇਣ ਵਾਲਾ ਹੈ ।  
ਸੋ ਮੈਂ ਖਿਚ ਕਰਕੇ ਭਾਵ ਦਿਲ ਵਿਚ ਨਿਸਚਾ ਕਰਕੇ ਪੱਲੇ ਬੰਨ੍ਹਿਆਂ ਹੈ, ਭਾਵ  
ਧਾਰਨ ਕੀਤਾ ਹੈ ।

ਮੈ ਸੁਖੀ ਹੂੰ ਸੁਖੁ ਪਾਇਆ ॥ ਗੁਰਿ ਅੰਤਰਿ ਸਬਦੁ ਵਸਾਇਆ ॥

ਸਤਿਗੁਰਿ ਪੁਰਖਿ ਵਿਖਾਲਿਆ ਮਸਤਕਿ ਧਰਿਕੈ ਹਬੁ ਜੀਉ ॥੯॥

ਜੇਹੜਾ ਸਾਰਿਆਂ ਸੁਖਾਂ ਵਿਚੋਂ ਉਤਮ ਸੁਖ ਆਤਮ ਸੁਖ ਹੈ ਉਹ ਮੈਂ ਪਾਇਆ  
ਹੈ । ਗੁਰਾਂ ਨੇ ਮੇਰੇ ਰਿਦੇ ਵਿਚ ਉਪਦੇਸ਼ ਵਸਾਇਆ ਹੈ । ਹੇ ਅਕਾਲ ਪੁਰਖ !  
ਸਤਿਗੁਰਾਂ ਨੇ ਮੱਥੇ ਉਤੇ ਕਿਰਪਾ ਰੂਪ ਹੱਥ ਨੂੰ ਰੱਖ ਕੇ ਤੈਨੂੰ ਵਿਖਾਲ ਦਿੱਤਾ ਹੈ ।

ਮੈ ਬਧੀ ਸਚੁ ਧਰਮਸਾਲ ਹੈ ॥ ਗੁਰਸਿਖਾ ਲਹਦਾ ਭਾਲਿ ਕੈ ॥

ਪੈਰ ਧੋਵਾ ਪਖਾ ਫੇਰਦਾ ਤਿਸੁ ਨਿਵਿ ਨਿਵਿ ਲਗਾ ਪਾਇ ਜੀਉ ॥

ਮੈਂ ਨਿਸਚੇ ਕਰਕੇ ਭਗਤੀ ਰੂਪ ਸੱਚੀ ਧਰਮਸਾਲਾ ਬੱਧੀ ਹੈ । ਗੁਰ ਸਿਖਾਂ  
ਨੂੰ ਸੇਵਾ ਕਰਨ ਵਾਸਤੇ ਖੋਜਕੇ ਲੱਭ ਲੈਂਦਾ ਹਾਂ ਜਾਂ ਗੁਰ ਸਿਖਾਂ ਨੂੰ ਲੱਭਕੇ  
ਸਿਖਿਆ ਲੈਂਦਾ ਹਾਂ । ਗੁਰ ਸਿਖਾਂ ਦੇ ਚਰਨਾਂ ਨੂੰ ਧੋਂਦਾ ਹਾਂ ਅਤੇ ਪੱਖਾ ਫੇਰਦਾ  
ਹਾਂ । ਝੁਕ ਝੁਕ ਕੇ ਉਹਨਾਂ ਦੀ ਪੈਰੀਂ ਲਗਦਾ ਹਾਂ ।

ਸੁਣਿ ਗਲਾ ਗੁਰੁ ਪਹਿ ਆਇਆ ॥ ਨਾਮੁ ਦਾਨੁ ਇਸਨਾਨੁ



ਹਨ, ਭਾਵ ਛੋਟਿਆਂ ਵਡਿਆਂ ਨਗਾਰਿਆਂ ਦਾ ਅਰਥ ਠੀਕ ਹੈ । ਭਲਵਾਨ ਅਖਾੜੇ ਵਿਚ ਉਤਰੇ ਹੋਏ ਦਾਅ ਲਾਉਣ ਨੂੰ ਫੇਰੀਆਂ ਲੈਂਦੇ ਹਨ । ਜਦੋਂ ਮੈਂ ਪੰਜ ਕਾਮ ਆਦਿਕ ਬੜੇ ਜੁਆਨ ਆਦਮੀ ਨਿਹਤੇ=ਦਬਾ ਭਾਵ ਵੱਸ ਕਰ ਲਏ ਤਾਂ ਗੁਰਾਂ ਨੇ ਮੇਰੀ ਪਿੱਠ ਉਤੇ ਥਾਪੀ ਦਿਤੀ, ਭਾਵ ਗੁਰੂ ਬਹੁਤ ਹੀ ਪ੍ਰਸੰਨ ਹੋਏ ।

ਸਭ ਇਕਠੇ ਹੋਇ ਆਇਆ ॥ ਘਰਿ ਜਾਸਨਿ ਵਾਟ ਵਟਾਇਆ॥

ਗੁਰਮੁਖਿ ਲਾਹਾ ਲੈ ਗਏ ਮਨਮੁਖ ਚਲੇ ਮੂਲੁ ਗਵਾਇ ਜੀਉ ॥

ਸਾਰਾ ਗੁਰਮੁਖੀ ਮਨਮੁਖੀ ਦਾ ਸੰਗ ਕੱਠਾ ਹੋਕੇ ਆਇਆ ਹੈ, ਭਾਵ ਮਨੁੱਖ ਜਨਮ ਤਾਂ ਸਾਰਿਆਂ ਨੂੰ ਬਰਾਬਰ ਹੀ ਮਿਲਿਆ ਹੈ । ਪਰ ਜਦੋਂ ਪ੍ਰਲੋਕ ਰੂਪ ਘਰ ਨੂੰ ਜਾਣਗੇ ਤਾਂ ਰਸਤਾ ਬਦਲਿਆ ਜਾਵੇਗਾ । ਜਿਸ ਤਰਾਂ ਜੇਹੜੇ ਭਲਵਾਨ ਹਾਰ ਜਾਂਦੇ ਹਨ, ਉਹ ਜਿੱਤਣ ਵਾਲਿਆਂ ਤੋਂ ਵਖਰੇ ਹੋਕੇ ਹੋਰ ਰਸਤੇ ਵਿਚ ਜਾਂਦੇ ਹਨ, ਭਾਵ ਗੁਰਮੁਖ ਮੁਕਤੀ ਦੇ ਰਸਤੇ ਜਾਂਦੇ ਹਨ ਅਤੇ ਮਨਮੁਖ ਜਮ ਰਸਤੇ ਵਿਚ ਜਾਂਦੇ ਹਨ । ਜੇਹੜੇ ਗੁਰਮੁਖ ਹਨ ਉਹ ਤਾਂ ਆਪਣੇ ਜਨਮ ਦਾ ਲਾਭ ਲੈ ਗਏ ਹਨ ਅਤੇ ਮਨਮੁਖ ਆਪਣੇ ਜਨਮ ਦੀ ਸਾਸਾਂ ਰੂਪ ਰਾਸ ਨੂੰ ਵੀ ਗਵਾ ਗਏ ਹਨ ।

ਤੂੰ ਵਰਨਾ ਚਿਹਨਾ ਬਾਹਰਾ ॥ ਹਰਿ ਦਿਸਹਿ ਹਾਜਰੁ

ਜਾਹਰਾ ॥ ਸੁਣਿ ਸੁਣਿ ਤੁਝੈ ਧਿਆਇਦੇ ਤੇਰੇ ਭਗਤ ਰਤੇ

ਗੁਣਤਾਸੁ ਜੀਉ ॥੨੦॥

ਹੇ ਮਹਾਰਾਜ ! ਤੂੰ ਚਹੁ ਵਰਨਾਂ ਚਿੰਨ੍ਹਾਂ, ਭਾਵ ਰੰਗਾਂ ਨਿਸ਼ਾਨਾਂ ਚੱਕਰਾਂ ਆਦਿਕਾਂ ਤੋਂ ਬਾਹਰਾ ਹੈਂ । ਤੂੰ ਪ੍ਰਗਟ ਹੀ ਪ੍ਰਮੇਸ਼ਰ ਪਾਸ ਦੀਹਦਾ ਹੈਂ । ਹੇ ਗੁਣਤਾਸ=ਗੁਣਾਂ ਦੇ ਸਮੁੰਦਰ ! ਤੇਰੇ ਭਗਤ ਤੈਨੂੰ ਤੇ ਤੇਰੇ ਜਸ ਨੂੰ ਸੁਣਕੇ ਤੇਰੇ ਵਿਚ ਹੀ ਰੱਤੇ ਰਹਿੰਦੇ ਹਨ ਅਤੇ ਹਰ ਵੇਲੇ ਤੈਨੂੰ ਹੀ ਯਾਦ ਕਰਦੇ ਰਹਿੰਦੇ ਹਨ ।

ਮੈ ਜੁਗਿ ਜੁਗਿ ਦਯੈ ਸੇਵੜੀ ॥ ਗੁਰਿ ਕਟੀ ਮਿਹਡੀ ਜੇਵੜੀ ॥

ਹਉ ਬਾਹੁੜਿ ਛਿੰਝ ਨ ਨਦਉ ਨਾਨਕ ਅਉਸਰੁ ਲਧਾ

ਭਾਲਿ ਜੀਉ ॥੨੧॥੨॥੨੯॥

ਹੇ ਵਾਹਿਗੁਰੂ ! ਮੈਨੂੰ ਜੁਗਾਂ ੨ ਵਿਚ ਆਪਣੀ ਸੇਵਾ ਦੇਹ ਗੁਰਾਂ ਨੇ ਮੇਰੀ ਵਾਸ਼ਨਾ ਜਾਂ ਜਨਮ ਮਰਨ ਦੀ ਫਾਹੀ ਕਟ ਦਿਤੀ ਹੈ । ਗੁਰੂ ਜੀ-ਮੈਂ ਫੇਰ ਸੰਸਾਰ ਰੂਪ ਛਿੰਝ ਵਿਚ ਨਹੀਂ ਨੱਚਾਂਗਾ, ਭਾਵ ਫੇਰ ਨਹੀਂ ਜੰਮਾਂਗਾ, ਇਸ ਮਨੁੱਖਾ ਜਨਮ ਸਮੇਂ ਵਿਚ ਮੈਂ ਤੈਨੂੰ ਗੁਰੂ ਦੁਆਰਾ ਖੋਜਕੇ ਲੱਭਿਆ ਹੈ, ਭਾਵ



ਤੇਰਿਆ ਭਗਤਾ ਭੁਖ ਸਦ ਤੇਰੀਆ ॥ ਹਰਿ ਲੋਚਾ ਪੂਰਨ  
ਮੇਰੀਆ ॥ ਦੇਹੁ ਦਰਸੁ ਸੁਖ ਦਾਤਿਆ ਮੈ ਗਲਿ ਵਿਚਿ  
ਲੈਹੁ ਮਿਲਾਇ ਜੀਉ ॥੧੫॥

ਤੇਰਿਆਂ ਭਗਤਾਂ ਨੂੰ ਸਦਾ ਤੇਰੀ ਭੁੱਖ ਰਹਿੰਦੀ ਹੈ, ਤੂੰ ਮੇਰੀਆਂ ਇੱਛਾਂ ਪੂਰੀਆਂ  
ਕਰਨ ਵਾਲਾ ਹੈਂ। ਹੇ ਸੁਖਾਂ ਦਿਆ ਦਾਤਿਆ ! ਮੈਨੂੰ ਦਰਸ਼ਨ ਦੇਹ ਅਤੇ ਮੈਨੂੰ  
ਗਲ ਨਾਲ ਮਿਲਾ ਲੈ, ਭਾਵ ਆਪਣੇ ਵਰਗਾ ਕਰ ਲੈ।

ਤੁਧੁ ਜੇਵਡੁ ਅਵਰੁ ਨ ਭਾਲਿਆ ॥ ਤੂੰ ਦੀਪ ਲੋਅ ਪਇਆਲਿਆ  
॥ ਤੂੰ ਥਾਨਿ ਬਨੰਤਰਿ ਰਵਿ ਰਹਿਆ ਨਾਨਕ ਭਗਤਾ ਸਚੁ  
ਅਧਾਰੁ ਜੀਉ ॥੧੬॥

ਮੈਂ ਤੇਰੇ ਜਿੱਤਾ ਹੋਰ ਕੋਈ ਨਹੀਂ ਲੱਭਿਆ ਜਾਂ ਵੇਖਿਆ ਹੈ। ਤੂੰ ਸੱਤਾਂ ਦੀਪਾਂ,  
ਸੱਤਾਂ ਪਤਾਲਾਂ ਵਿਚ ਪ੍ਰਕਾਸ਼ਦਾ ਹੈਂ, ਭਾਵ ਸਾਰਿਆਂ ਥਾਵਾਂ ਵਿੱਚ ਮਿਲਿਆ  
ਹੋਇਆ ਹੈਂ। ਗੁਰੂ ਜੀ—ਤੂੰ ਸਾਰਿਆਂ ਥਾਵਾਂ ਦੇ ਅੰਦਰਾਂ ਵਿੱਚ ਮਿਲਿਆ  
ਹੋਇਆ ਹੈਂ। ਹੇ ਸੱਚੇ ਪ੍ਰਮੇਸ਼ਰਾ ! ਭਗਤਾਂ ਨੂੰ ਤੇਰਾ ਹੀ ਆਸਰਾ ਹੈ।

ਹਉ ਗੋਸਾਈ ਦਾ ਪਹਿਲਵਾਨੜਾ ॥ ਮੈ ਗੁਰਮਿਲਿ ਉਚ  
ਦੁਮਾਲੜਾ ॥ ਸਭ ਹੋਈ ਛਿੰਝ ਇਕਠੀਆ ਦਯੁ ਬੈਠਾ ਵੇਖੈ  
ਆਪਿ ਜੀਉ ॥੧੭॥

ਮੈਂ ਵਾਹਿਗੁਰੂ ਮਾਲਕ ਦਾ ਪਹਿਲਵਾਨ ਹਾਂ। ਮੈਂ ਗੁਰਾਂ ਦੇ ਨਾਲ ਮਿਲਕੇ  
ਪ੍ਰੇਮ ਰੂਪ ਉਚਾ ਦੁਮਾਲਾ ਬੰਨ੍ਹਿਆਂ ਹੈ, (ਭਾਵ ਪਹਿਲਵਾਨਾਂ ਦੇ ਅਖਾੜੇ ਵਿੱਚ  
ਜੇਹੜਾ ਵਾਂਸ਼ ਦੇ ਉੱਤੇ ਜਿੱਤ ਦਾ ਸਿਰੇ ਪਾਉ ਬੰਨ੍ਹਿਆਂ ਹੋਇਆ ਹੁੰਦਾ ਹੈ ਅਤੇ  
ਓਹ ਝੁਲਾ ੨ ਕੇ ਵਿਖਾਉਂਦੇ ਹਨ, ਉਸਦਾ ਨਾਮ ਦੁਮਾਲਾ ਹੈ।) ਗੁਰਮੁਖ  
ਅਤੇ ਮਨਮੁਖ ਸਾਰੇ ਸੰਸਾਰ ਰੂਪ ਅਖਾੜੇ ਵਿਚ ਦੋਹਾਂ ਪਾਸਿਆਂ ਦੇ  
ਪਹਿਲਵਾਨਾਂ ਦੀ ਕਤਾਰ ਕੱਠੀ ਹੋਈ ਹੋਈ ਹੈ। ਜੇਹੜਾ ਦਯੁ = ਵਾਹਿਗੁਰੂ  
ਸਾਰਿਆਂ ਦਾ 'ਪ੍ਰੇਰਕ' ਸਦੇ ਬੁਲਾਉਣ ਵਾਲਾ ਤੇ ਛਿੰਝ ਪਾਉਣ ਵਾਲਾ  
ਹੈ ਸੋ ਓਹ ਆਪ ਵੇਖਰਾ ਹੋਕੇ ਬੈਠਾ ਵੇਖਦਾ ਹੈ।

ਵਾਤ ਵਜਨਿ ਟੰਮਕ ਭੇਰੀਆ ॥ ਮਲ ਲਬੇ ਲੈਦੇ ਫੇਰੀਆ ॥

ਨਿਹਤੇ ਪੰਜਿ ਜੁਆਨ ਮੈ ਗੁਰ ਥਾਪੀ ਦਿਤੀ ਕੰਡਿ ਜੀਉ ॥੧੮॥

ਮੂੰਹ ਨਾਲ ਜੇਹੜੇ ਸ਼ਬਦ, ਅਵਾਜ਼, ਬਚਨ ਹੁੰਦੇ ਹਨ, ਏਹੇ ਹੀ ਟੰਮਕ  
ਭੇਰੀਆ = ਤੂਤੀਆਂ ਆਦਿ ਚੰਮ ਦੇ ਮੜ੍ਹੇ ਹੋਏ ਢੋਲ ਆਦਿ ਵਾਂਗੇ ਵੱਜਦੇ



ਜੇ ਕੋ ਹੋਵੇ ਦੁਬਲਾ ਨੰਗ ਭੁਖ ਕੀ ਪੀਰ ॥

ਦਮੜਾ ਪਲੈ ਨਾ ਪਵੈ ਨਾ ਕੋ ਦੇਵੈ ਧੀਰ ॥

ਸੁਆਰਥੁ ਸੁਆਉ ਨ ਕੋ ਕਰੇ ਨਾ ਕਿਛੁ ਹੋਵੈ ਕਾਜੁ ॥

ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਤਾ ਨਿਹਚਲੁ ਹੋਵੈ ਰਾਜੁ ॥੨॥

ਜੇ ਕੋਈ ਬਹੁਤ ਮਾੜਾ ਹੋ ਜਾਵੇ ਅਤੇ ਨੰਗ ਭੁਖ ਦੀ ਵੀ ਬੜੀ ਪੀੜ ਰਹਿੰਦੀ ਹੋਵੇ। ਕਿਸੇ ਪਾਸਿਓਂ ਰੁਪਿਆ ਭੀ ਪੱਲੇ ਆਕੇ ਨ ਪਵੇ, ਨ ਕੋਈ ਉਸ ਨੂੰ ਧੀਰਜ ਦੇਣ ਵਾਲਾ ਹੀ ਹੋਵੇ ਅਤੇ ਓਹ ਆਪਣਾ ਕੰਮ ਆਪ ਵੀ ਨ ਸਵਾਰ ਸਕਦਾ ਹੋਵੇ। ਅਤੇ ਪਰਾਏ ਅਰਥ ਵੀ ਨ ਕਰ ਸਕਦਾ ਹੋਵੇ ਜਾਂ ਕੋਈ ਪਰਾਇਆ ਆਦਮੀ ਵੀ ਉਸ ਬਿਪਤਾ ਵਿਚ ਫਸੇ ਹੋਏ ਦਾ ਕੰਮ ਨ ਕਰ ਸਕਦਾ ਹੋਵੇ, ਸਰੀਰ ਦੀ ਕਮਜ਼ੋਰੀ ਕਰਕੇ ਸੇਵਾ ਆਦਿਕ ਕੁਛ ਵੀ ਨ ਹੋ ਸਕਦੀ ਹੋਵੇ, ਪਰ ਜੇਕਰ ਵਾਹਿਗੁਰੂ ਦਾ ਸਿਮਰਨ ਉਸ ਦੇ ਚਿਤ ਵਿਚ ਆ ਜਾਵੇ ਤਾਂ ਅਚੱਲ ਚੱਕਰਵਰਤੀ ਰਾਜ ਨੂੰ ਪੁੱਜ ਜਾਂਦਾ ਹੈ, ਭਾਵ ਉਸ ਨੂੰ ਰਾਜ ਮਿਲ ਜਾਂਦਾ ਹੈ।

ਜਾਕਉ ਚਿੰਤਾ ਬਹੁਤੁ ਬਹੁਤੁ ਦੇਹੀ ਵਿਆਪੈ ਰੋਗੁ ॥ ਗ੍ਰਸਤਿ ਕੁਟੰਬਿ ਪਲੇਟਿਆ ਕਦੇ ਹਰਖੁ ਕਦੇ ਸੋਗੁ ॥ ਗਉਣੁ ਕਰੇ ਚਹੁ ਕੁੰਟ ਕਾ ਘੜੀ ਨ ਬੈਸਣੁ ਸੋਇ ॥ ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਤਨੁ ਮਨੁ ਸੀਤਲੁ ਹੋਇ ॥੩॥

ਜਿਸਨੂੰ ਬਹੁਤ ਚਿੰਤਾ ਹੋਵੇ ਅਤੇ ਸਰੀਰ ਨੂੰ ਵੀ ਬਹੁਤ ਰੋਗ ਚੰਬੜਿਆ ਰਹਿੰਦਾ ਹੋਵੇ। ਓਹ ਕੋਈ ਗ੍ਰਹਿਸਤੀ ਟੱਬਰ ਦੇ ਦੁੱਖਾਂ ਵਿਚ ਬੜਾ ਲਪੇਟਿਆ ਹੋਇਆ ਹੋਵੇ, ਭਾਵ ਬਹੁਤ ਦੁੱਖ ਹੋਵੇ, ਕਦੀ ਪ੍ਰਤ੍ਰ ਆਦਿਕ ਜੰਮਣੇ ਦਾ ਅਨੰਦ, ਕਦੀ ਕਿਸੇ ਸਰਬੰਧੀ ਆਦਿਕ ਦਾ ਮਰਨਾ ਸ਼ੋਕ ਹੋਵੇ। ਚਹੁਆਂ ਕੁੰਟਾਂ ਵਿਚ ਭੌਂਦਾ ਫਿਰਦਾ ਹੋਵੇ, ਇਕ ਘੜੀ ਭਰ ਵੀ ਬਹਿਣਾ ਆਰਾਮ ਨਾਲ ਨ ਮਿਲਦਾ ਹੋਵੇ ਤੇ ਸੌਣਾਂ ਵੀ ਨ ਮਿਲਦਾ ਹੋਵੇ। ਜੇ ਵਾਹਿਗੁਰੂ ਦਾ ਸਿਮਰਨ ਉਸ ਦੇ ਚਿਤ ਵਿਚ ਆ ਜਾਵੇ ਤਾਂ ਉਸ ਦਾ ਤਨ ਮਨ ਠੰਢਾ ਹੋ ਜਾਂਦਾ ਹੈ।

ਕਾਮਿ ਕਰੋਧਿ ਮੋਹਿ ਵਸਿ ਕੀਆ ਕਿਰਪਨ ਲੋਭਿ ਪਿਆਰੁ ॥ ਚਾਰੇ ਕਿਲਵਿਖ ਉਨ ਅਘ ਕੀਏ ਹੋਆ ਅਸੁਰ ਸੰਘਾਰੁ ॥ ਪੋਥੀ ਗੀਤ ਕਵਿਤ ਕਿਛੁ ਕਦੇ ਨ ਕਰਨਿ ਧਰਿਆ ॥ ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਤਾ ਨਿਮਖ ਸਿਮਰਤ ਤਰਿਆ ॥੪॥



ਬਹੁਤ ਔਖਿਆਈ ਨਾਲ ਮਿਲਿਆ ਹਾਂ ।

(ਸਿਮਰਨ)

\*ਸਿਰੀ ਰਾਗੁ ਮਹਲਾ ੫

ਜਾਕਉ ਮੁਸਕਲੁ ਅਤਿ ਬਣੈ ਢੋਈ ਕੋਇ ਨ ਦੇਇ ॥

ਲਾਗੂ ਹੋਏ ਦੁਸਮਨਾ ਸਾਕ ਭਿ ਭਜਿ ਖਲੇ ॥

ਸਭੇ ਭਜੈ ਆਸਰਾ ਚੁਕੈ ਸਭੁ ਅਸਰਾਉ ॥

ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਲਗੈ ਨ ਤਤੀ ਵਾਉ ॥੧॥

{ ਸ੍ਰੀ ਗੁਰੂ ਅਰਜਨ ਦੇਵ ਜੀ ਵਾਹਿਗੁਰੂ ਦੇ ਨਾਮ ਸਿਮਰਨ ਦਾ ਫਲ }

{ ਤੇ ਨ ਸਿਮਰਨ ਦਾ ਨੁਕਸਾਨ ਕੀ ਹੈ ? ਦੱਸਦੇ ਹਨ । }

ਜਿਸ ਆਦਮੀ ਨੂੰ ਬਹੁਤ ਹੀ ਕੋਈ ਔਖਿਆਈ ਆ ਬਣੇ ਐਥੋਂ ਤਕ ਕੋਈ ਪਾਸ ਨ ਖਲੋਣ ਦੇਵੇ । ਦੁਸ਼ਮਣਾਂ ਦੇ ਇਕੱਠ ਮਾਰਨ ਵਾਲੇ ਹੋ ਜਾਣ ਅਤੇ ਸਾਰੇ ਸਾਕ ਵੀ ਛੱਡਕੇ ਭੱਜ ਜਾਣ । ਸਾਰਾ ਆਸਰਾ ਦੇਣ ਵਾਲਾ ਪਦਾਰਥ ਵੀ ਸਾਰਾ ਦੂਰ ਹੋ ਜਾਵੇ ਅਤੇ ਅਸਰਾਉ=ਆਸਰਾ ਦੇਣ ਵਾਲੇ ਵੀ ਚੁੱਕੇ=ਉਠਕੇ ਕਿਧਰੇ ਚਲੇ ਜਾਣ, ਭਾਵ ਜਿਨ੍ਹਾਂ ਪਦਾਰਥਾਂ ਤੇ ਆਦਮੀਆਂ ਦਾ ਕੁਛ ਭਰੋਸਾ ਸੀ, ਉਹ ਵੀ ਨਾਸ਼ ਹੋ ਜਾਣ । ਇਕੁਰ ਦੇ ਬਿਪਤਾ ਵਿਚ ਫਸਿਆਂ ਹੋਇਆਂ ਆਦਮੀਆਂ ਨੂੰ ਜੇ ਵਾਹਿਗੁਰੂ ਚਿਤ ਵਿਚ ਚੇਤੇ ਆ ਜਾਵੇ ਤਾਂ ਤੱਤੀ ਵਾ ਵੀ ਨਹੀਂ ਲੱਗ ਸਕਦੀ ਹੈ, ਭਾਵ ਕਿਸੇ ਤਰਾਂ ਦਾ ਵੀ ਦੁੱਖ ਨਹੀਂ ਲੱਗ ਸਕਦਾ ਹੈ, ਇਹ ਤਾਂ ਉਸਦੀ ਕਿਰਪਾ ਦਾ ਫਲ ਹੈ ।

ਸਾਹਿਬੁ ਨਿਤਾਣਿਆ ਕਾ ਤਾਣੁ ॥ ਆਇ ਨ ਜਾਈ ਬਿਰੁ ਸਦਾ

ਗੁਰ ਸਬਦੀ ਸਚੁ ਜਾਣੁ ॥੧॥ ਰਹਾਉ ॥

ਵਾਹਿਗੁਰੂ ਨਿਰਬਲਿਆਂ ਦਾ ਬਲ ਹੈ; ਫਿਰ ਉਹ ਕਿਸ ਤਰ੍ਹਾਂ ਦਾ ਹੈ ? ਜੰਮਦਾ ਮਰਦਾ ਨਹੀਂ ਹੈ, ਸਦਾ ਰਹਿਣ ਵਾਲਾ ਹੈ ਪਰ ਗੁਰ ਉਪਦੇਸ਼ ਨੂੰ ਸੱਚਾ ਜਾਨਣ ਨਾਲ ਮਿਲਦਾ ਹੈ ।

\*ਜੇਹੜੇ ਆਦਮੀ ਇਹ ਆਖਦੇ ਹਨ ਕਿ ਅਸੀਂ ਸਿਮਰਨ ਕਰਦੇ ਹਾਂ ਪਰ ਮਿਲਦਾ ਤੇ ਕੁਛ ਨਹੀਂ ਤੇ ਜੇਹੜੇ ਇਹ ਆਖਣ ਜੇ ਅਸੀਂ ਸਿਮਰਨ ਕੀਤਾ ਤਾਂ ਸਾਡਾ ਕੀ ਨੁਕਸਾਨ ਹੋਵੇਗਾ ਸਾਡਾ ਕੀ ਘਟ ਜਾਵੇਗਾ ਉਹਨਾਂ ਨੂੰ ਇਸ ਗੁਰਬਾਣੀ ਦੇ ਭਾਵ ਤੋਂ ਸਿਖਿਆ ਪ੍ਰਾਪਤ ਕਰਨੀ ਚਾਹੀਦੀ ਹੈ ।



ਭਜਨ ਬਿਨਾਂ ਸਭ ਬਿਅਰਥ ਹਨ ।

ਰਾਜ ਮਿਲਕ ਸਿਕਦਾਰੀਆ ਰਸ ਭੋਗਣ ਬਿਸਥਾਰ ॥

ਬਾਗ ਸੁਹਾਵੇ ਸੋਹਣੇ ਚਲੈ ਹੁਕਮੁ ਅਫਾਰ ॥

ਰੰਗ ਤਮਾਸੇ ਬਹੁ ਬਿਧੀ ਚਾਇ ਲਗਿ ਰਹਿਆ ॥

ਚਿਤਿ ਨ ਆਇਉ ਪਾਰਬ੍ਰਹਮੁ ਤਾ ਸਰਪ ਕੀ ਜੂਨਿ ਗਇਆ ।੬।

ਦੇਸਾਂ ਦਾ ਰਾਜ ਮੁਲਖਾਂ ਦੀਆਂ ਮਾਲਕੀਆਂ ਅਤੇ ਬਹੁਤ ਸਾਰੀਆਂ ਸਰਦਾਰੀਆਂ ਜਿਸ ਦੇ ਘਰ ਵਿਚ ਬਹੁਤ ਹੋ ਜਾਣ, ਅਤੇ ਅੱਗੇ ਪੁੱਤਾਂ ਪੋਤਰਿਆਂ ਤਕ ਆ ਜਾਣ ਅਤੇ ਚੰਗੇ ਚੰਗੇ ਸ਼੍ਰਾਦੀ ਰਸਾਂ ਨੂੰ ਪਦਾਰਥਾਂ ਨੂੰ ਜਾਂ ਵਿਸ਼ਿਆਂ ਨੂੰ ਬੜੇ ਬੜੇ ਵਿਸਤਾਰ ਨਾਲ ਭੋਗਣਾ ਕਰਦਾ ਰਹੇ । ਬਾਗ ਵੀ ਬੜੇ ਸੁੰਦਰ ਸੋਹਣੇ ਸੁਹਾਣੇ ਹੋਣ ਅਤੇ ਉਹਨਾਂ ਵਿਚ ਬੜੇ ੨ ਸੁੰਦਰ ਮੰਦਰ ਵੀ ਹੋਣ, ਹੁਕਮ ਅਯੋੜ ਚਲਦਾ ਹੋਵੇ, ਜਿਸ ਨੂੰ ਕੋਈ ਹਟਾ ਨ ਸਕਦਾ ਹੋਵੇ, ਤਰ੍ਹਾਂ ਤਰ੍ਹਾਂ ਦੇ ਕੋਤਰ ਤਮਾਸੇ ਬਹੁਤ ਤਰ੍ਹਾਂ ਦੇ ਉਤਸ਼ਾਹ ਇਹਨਾਂ ਵਿਚ ਲਗਾ ਹੋਇਆ ਹੋਵੇ । ਪਰ ਜੇ ਵਾਹਿਗੁਰੂ ਦਾ ਸਿਮਰਨ ਨਾ ਚੇਤੇ ਆਇਆ ਹੋਵੇ ਤਾਂ ਜ਼ਰੂਰ ਜਾਣੋ ਸਪ ਦੀ ਜੂਨ ਵਿਚ ਜਾ ਪੈਦਾ ਹੋਵੇਗਾ ਜਾਂ ਜਾ ਪਵੇਗਾ ।

ਬਹੁਤੁ ਧਨਾਢਿ ਅਚਾਰਵੰਤੁ ਸੋਭਾ ਨਿਰਮਲ ਰੀਤਿ ॥ ਮਾਤ ਪਿਤਾ ਸੁਤ ਭਾਈਆ ਸਾਜਨ ਸੰਗਿ ਪਰੀਤਿ ॥ ਲਸਕਰ ਤਰਕਸ ਬੰਦ ਬੰਦ ਜੀਉ ਜੀਉ ਸਗਲੀ ਕੀਤ ॥ ਚਿਤਿ ਨ ਆਇਓ ਪਾਰਬ੍ਰਹਮੁ ਤਾ ਖੜਿ ਰਸਾਤਲਿ ਦੀਤ ॥੭॥

ਬੜਾ ਧਨ ਚੰਗੇ ੨ ਕੰਮ ਕਰਨ ਵਾਲਾ ਹੋਵੇ ਅਤੇ ਸੋਭਾ ਵਾਲਾ ਹੋਵੇ ਅਤੇ ਚੰਗੀ ਸੁਹਾਵਣੀ ਰੀਤ ਵਾਲਾ ਹੋਵੇ । ਮਾਤ, ਪਿਤਾ, ਪੁੱਤ, ਭਰਾਵਾਂ ਸਜਨਾਂ ਨਾਲ ਵੀ ਬੜੀ ਪ੍ਰੀਤੀ ਹੋਵੇ । ਤਰਕਸ=ਤੀਰਾਂ ਦੇ ਭਥਿਆਂ ਨੂੰ ਬੰਨ੍ਹਣ ਵਾਲਾ ਲਸਕਰ=ਫੌਜ ਦਾ ਦਲ ਇਕੱਠ ਵੀ ਜੀ ਜੀ ਕਰਦਾ ਹੋਵੇ, ਹਾਜ਼ਰ ਹਾਂ, ਜੀ, ਜੀ, ਕਰਦਾ ਹੋਵੇ, ਬੰਦ ਹਥਿਆਰਾਂ ਨੂੰ ਬੰਨ੍ਹਕੇ ਸਾਰੇ ਬੰਦ=ਬੰਦਨਾ ਨਮਸਕਾਰ ਵੀ ਕਰਦੇ ਹੋਣ ਅਤੇ ਸਾਰੀ ਸੈਨਾ ਹੀ ਜੀ ਜੀ ਕਰਦੀ ਹੋਵੇ, ਜਾਂ ਸਾਰੀ ਦੁਨੀਆਂ ਆਦਰ ਕਰਦੀ ਹੋਵੇ । ਪਰ ਜੇ ਵਾਹਿਗੁਰੂ ਚਿਤ ਵਿਚ ਚੇਤੇ ਨ ਆਉਂਦਾ ਹੋਵੇ ਤਾਂ ਖੜ=ਲੈਜਾਕੇ ਰਸਾਤਲ=ਨਰਕ ਵਿਚ ਦਿਤਾ ਜਾਂਦਾ ਹੈ, ਭਾਵ ਪਾਇਆ ਜਾਂਦਾ ਹੈ ।

ਕਾਇਆ ਰੋਗੁ ਨ ਛਿਦ੍ਰਿਕਿਛੁ ਨਾ ਕਿਛੁ ਕਾੜਾ ਸੋਗੁ ॥ ਮਿਰਤੁ



ਕਾਮ, ਕਰੋਧ, ਮੋਹ ਇਹਨਾਂ ਵਿਕਾਰਾਂ ਦਾ ਵੱਸ ਕੀਤਾ ਹੋਇਆ ਜੇਹੜਾ ਸੂਮ ਧਨ ਨੂੰ ਵਿਹਾਰਾਂ ਜਾਂ ਚੰਗੇ ਕੰਮਾਂ ਵਿਚ ਆਪ ਲਾਉਣ ਵਾਲਾ ਨਾ ਹੋਵੇ ਅਤੇ ਧਨ ਦੇ ਲੋਭ ਵਿਚ ਹੀ ਪਿਆਰ ਹੋਵੇ, ਗੁਰੂ ਨੂੰ ਮਾਰਨਾ, ਗੁਰੂ ਨਾਲ ਬੁਰਾ ਕੰਮ ਕਰਨਾ, ਗਰੀਬ ਨੂੰ ਮਾਰਨਾ, ਚੋਰੀ ਕਰਨੀ, ਇਹਨਾਂ ਚਹੁਆਂ ਪਾਪਾਂ ਦੇ ਕਰਨ ਵਾਲਾ ਜੇਹੜਾ ਪਾਪੀ ਆਦਮੀ ਹੈ, ਇਹਨਾਂ ਚਹੁਆਂ ਪਾਪੀਆਂ ਦਾ ਸੰਗੀ ਵੀ ਇਹਨਾਂ ਦੇ ਬਰਾਬਰ ਪੰਜਵਾਂ ਪਾਪੀ ਹੁੰਦਾ ਹੈ, ਅਤੇ ਭਰੋਸਾ ਦੇਕੇ ਮਾਰਨਾ, ਜਾਂ ਕ੍ਰਿਤਘਨਤਾ ਨਾਲ ਮਾਰਨਾ ਏਹੋ ਜੇਹੇ ਹੋਰ ਵੀ ਅਨੇਕ ਪਾਪ ਉਨ=ਉਸਨੇ ਕੀਤੇ ਹੋਏ ਹੋਣ । ਅਸਰ=ਮਾੜਿਆਂ ਔਗੁਣਾਂ ਦਾ ਮਾਰਿਆ ਹੋਇਆ, ਭਾਵ ਭਰਿਆ ਹੋਇਆ ਜਾਂ ਦੈਂਤਾਂ ਦੇ ਬਰਾਬਰ ਜੀਵਾਂ ਨੂੰ ਮਾਰਨ ਵਾਲਾ ਵੱਡਾ ਡਾਕੂ ਵੀ ਹੋਵੇ । ਪੋਥੀ ਪੁਸਤਕ ਦਾ ਪੜ੍ਹਨਾ, ਗੀਤ=ਗੈਣ ਵਾਲਾ ਸਾਜ ਵਜਾਉਣਾ, ਜਾਂ ਸੰਗੀਤ ਆਦਿ ਦਾ ਪੜ੍ਹਨਾ ਕਵਿਤਾ ਦੇ ਪੁਸਤਕ ਜਿਨ੍ਹਾਂ ਕਵਿਤਾ ਦੇ ਛੰਦਾਂ ਵਿਚ ਵਾਹਿਗੁਰੂ ਦਾ ਜਸ ਭਰਿਆ ਹੋਇਆ ਹੋਵੇ, ਕਦੀ ਵੀ ਕੰਨਾਂ ਵਿਚ ਧਾਰਨ ਨ ਕੀਤਾ ਹੋਵੇ, ਭਾਵ ਸੁਣਿਆਂਹੀ ਨਾ ਹੋਵੇ, ਪਰ ਜੇ ਉਸ ਨੂੰ ਵਾਹਿਗੁਰੂ ਯਾਦ ਆ ਜਾਵੇ ਤਾਂ ਇਕ ਪਲ ਵਿਚ ਸਿਮਰਨ ਕਰ ਕੇ ਤਰ ਜਾਂਦਾ ਹੈ ।

ਸਾਸਤ ਸਿੰਮ੍ਰਿਤਿ ਬੇਦ ਚਾਰਿ ਮੁਖਾਗਰ ਬਿਚਰੇ ॥

ਤਪੇ ਤਪੀਸਰ ਜੋਗੀਆ ਤੀਰਥਿ ਗਵਨੁ ਕਰੇ ॥

ਖਟੁ ਕਰਮਾ ਤੇ ਦੁਗੁਣੇ ਪੂਜਾ ਕਰਤਾ ਨਾਇ ॥

ਰੰਗੁ ਨ ਲਗੀ ਪਾਰਬ੍ਰਹਮ ਤਾ ਸਰਪਰ ਨਰਕੇ ਜਾਇ ॥੫॥

੬ ਸਾਸਤ੍ਰ, ੨੭ ਸਿੰਮ੍ਰਿਤੀਆਂ, ੪ ਵੇਦ ਮੂੰਹ ਦੇ ਅੱਗੇ ਫਿਰਦੇ ਹੋਣ ਭਾਵ ਕੰਠ ਹੋਣ ਜਾਂ ਇਹ ਵੇਦ ਆਦਿਕ ਤਾਂ ਕੰਠ ਹੋਣ, ਅਤੇ ਚਾਰੇ ਪਾਸਿਆਂ ਵਲ ਫਿਰਦਾ ਵੀ ਹੋਵੇ, ਕੰਮਵੀ ਕਰਦਾ ਹੋਵੇ ਤਪੀਆਂ ਦਾ ਵੀ ਵਡਾ ਤਪੀਸਰ ਹੋਵੇ, ਜੋਗ ਨੂੰ ਸਾਧਨ ਵਾਲਾ ਹੋਵੇ, ਅਤੇ ਤੀਰਥਾਂ ਉਤੇ ਭੈਂਦਾ ਫਿਰਦਾ ਵੀ ਹੋਵੇ । ਛਿਆਂ ਕਰਮਾਂ ਤੋਂ ਭਾਵ ੧੨ ਕਰਮਾਂ ਨੂੰ ਕਰਦਾ ਵੀ ਹੋਵੇ, ੧ ਸੰਧਿਆ, ੨ ਇਸ਼ਨਾਨ, ੩ ਜਪ, ੪ ਹੋਮਯ ਗਰੀਬ ਪੂਜਾ, ੫ ਦੇਵਤਿਆਂ ਦੀ ਪੂਜਾ, ੬ ਵੇਦਾਂ ਦਾ ਪੜ੍ਹਨਾ, ੭ ਪੜ੍ਹਾਉਣਾ, ੮ ਜੱਗ ਕਰਨਾ, ੯ ਜੱਗ ਕਰੋਣਾ, ੧੦ ਦਾਨ ਦੇਣਾ, ੧੧ ਦਾਨ ਲੈਣਾ, ੧੨ ਨੁਕੇ ਨਾਕਰਾਂ ਦੀ ਪੂਜਾ ਵੀ ਕਰਦਾ ਹੋਵੇ । ਜੇਕਰ ਪ੍ਰਮੇਸ਼ਰ ਦੇ ਪ੍ਰੇਮ ਵਿਚ ਨਹੀਂ ਲਗਾ ਤਾਂ ਜ਼ਰੂਰ ਨਰਕ ਵਿਚ ਜਾ ਪਵੇਗਾ, ਭਾਵੇਂ ਪਿਛੇ ਦਸੇ ਕਰਮ ਚੰਗੇ ਵੀ ਹਨ, ਪਰ ਓਹ ਹੰਕਾਰ ਦੀ ਜੜ੍ਹ ਹਨ, ਬੜਿਆਂ ਬੜਿਆਂ ਨੂੰ ਦੁਖਾਂ ਵਿਚ ਪਾਂਦੇ ਹਨ, ਇਸ ਲਈ ਪ੍ਰਮੇਸ਼ਰ ਦੇ



ਹਰਿ ਦਰਗਹ ਬਾਹ ਲੁਡਾਏ ॥ ਲੇਖਾ ਧਰਮ ਰਾਇ ਕੀ ਬਾਕੀ  
ਜਪਿ ਹਰਿ ਹਰਿ ਨਾਮੁ ਕਿਰਖੈ ॥ ਮੁੰਧਿ ਇਆਣੀ ਪੇਈਅੜੈ  
ਗੁਰਮੁਖਿ ਹਰਿ ਦਰਸਨੁ ਦਿਖੈ ॥੧॥

{ ਹੁਣ ਸ੍ਰੀ ਗੁਰੂ ਰਾਮਦਾਸ ਜੀ ਪ੍ਰਮੇਸ਼ਰ ਦਾ ਛੰਤ=ਜੱਸ ਜਾਂ ਹੋਰ }  
{ ਅਲੌਕਿਕ ਰੀਤੀ, ਚਾਲ ਵਿੱਚ ਜੀਵ ਨੂੰ ਇਸਤੀ ਰੂਪ ਕਰਕੇ }  
{ ਪ੍ਰਸ਼ਨੋਤੀ ਦੁਆਰਾ ਆਖਦੇ ਹਨ ।

ਮੁੰਧ=ਇਸਤੀ । ਪਿਖੈ=ਵੇਖੇ । ਜੀਵ ਰੂਪ ਬੇਸਮਝ ਇਸਤੀ ਪੇਕੇ = ਮੰਸਾਰ  
ਵਿਚ ਹਰੀ ਪਤੀ ਦਾ ਦਰਸਨ ਕਿਸ ਤਰਾਂ ਦੇਖੇ ? ਜਦੋਂ ਹਰੀ ਆਪਣੀ  
ਕਿਰਪਾ ਦ੍ਰਿਸ਼ਟੀ ਕਰਦਾ ਹੈ ਤਾਂ ਗੁਰਾਂ ਦੁਆਰੇ ਸਾਹੁਰੇ = ਪ੍ਰਲੋਕ ਵਿੱਚ ਸੁਖ  
ਪਾਉਣ ਦੇ ਕਰਮਾਂ ਨੂੰ ਆਦਮੀ ਸਿਖਦਾ ਹੈ । ਸਾਹੁਰੇ=ਪ੍ਰਲੋਕ ਵਿਚ ਹਰੀ ਨੂੰ  
ਪਾਉਣ ਦੇ ਕੰਮ ਸਿਖਦਾ ਹੈ, ਭਾਵ ਗੁਰਾਂ ਦੁਆਰੇ ਹਰਿ ਹਰਿ ਨਾਮ ਦਾ ਸਦਾ  
ਜਾਪ ਕਰਦਾ ਹੈ । ਤਦੋਂ ਜੀਵ ਰੂਪ ਇਸਤੀ ਸੰਤ ਰੂਪ ਸਖੀਆਂ ਵਿਚ ਫਿਰਦੀ  
ਹੈ ਅਤੇ ਸੁਖ ਨਾਲ ਰੂਧੀ ਰੂਪ ਜਾਂ ਆਪਣੀਆਂ ਪ੍ਰਗਟ ਹੀ ਇਛਿਆਂ ਅਨੁਸਾਰ  
ਬਾਹਾਂ ਨੂੰ ਲਡਾਂਵਦੀ ਹੋਈ ਭਾਵ ਲਾਡ ਕਰਦੀ ਹੋਈ ਮਸਤ ਹੋਕੇ ਸਚ ਖੰਡ  
ਵਿਚ ਤੁਰਦੀ ਹੈ, ਭਾਵ ਓਹ ਜੀਵ ਰੂਪ ਇਸਤੀ ਪ੍ਰਲੋਕ ਵਿਚ ਬੜੀ ਸੁਖ  
ਅਨੰਦ ਨਾਲ ਰਹਿੰਦੀ ਹੈ । ਜੇਹੜਾ ਧਰਮਰਾਜਾ ਦਾ ਲੇਖਾ ਪੁੰਨ ਜਾਂ ਪਾਪ ਦੀ  
ਬਾਕੀ ਹੈ, ਉਸਨੂੰ ਵੀ ਹਰੀ ਹਰੀ ਨਾਮ ਜਪਕੇ ਕਿਰਖੈ=ਕੱਟ ਦਿਤਾ ਹੈ ।  
ਜੀਵ ਰੂਪ ਬਿਸਮਝ ਇਸਤੀ ਇਸ ਪੇਕੇ=ਲੋਕ ਵਿਚ ਗੁਰਾਂ ਦੁਆਰੇ ਹਰੀ  
ਦਾ ਦਰਸਨ ਵੇਖੇ ।

ਵੀਆਹੁ ਹੋਆ ਮੇਰੇ ਬਾਬੁਲਾ ਗੁਰਮੁਖੇ ਹਰਿ ਪਾਇਆ ॥ ਗਿਆਨੁ  
ਅੰਧੇਰਾ ਕਟਿਆ ਗੁਰ ਗਿਆਨੁ ਪ੍ਰਚੰਡੁ ਬਲਾਇਆ ॥ ਬਲਿਆ  
ਗੁਰ ਗਿਆਨੁ ਅੰਧੇਰਾ ਬਿਨਸਿਆ ਹਰਿ ਦਤਨੁ ਪਦਾਰਥੁ ਲਾਧਾ ॥  
ਹਉਮੈ ਰੋਗੁ ਗਇਆ ਦੁਖੁ ਲਾਭਾ ਆਪੁ ਆਪੈ ਗੁਰਮਤਿ ਖਾਧਾ ॥  
ਅਕਾਲ ਮੂਰਤਿ ਵਰੁ ਪਾਇਆ ਅਬਿਨਾਸੀ ਨਾ ਕਦੇ ਮਰੈ ਨ  
ਜਾਇਆ ॥ ਵੀਆਹੁ ਹੋਆ ਮੇਰੇ ਬਾਬੁਲਾ ਗੁਰਮੁਖਿ ਹਰਿ  
ਪਾਇਆ ॥ ੨ ॥

ਹੇ ਮੇਰੇ ਪਿਤਾ ਵਰਗੇ ਪਿਆਰੇ ਮੰਤੋ ! ਹੁਣ ਮੇਰਾ ਵਿਆਹ ਹੋਇਆ ਹੈ, ਅਤੇ  
ਮੈਂ ਗੁਰਾਂ ਦੁਆਰੇ ਵਾਹਿਗੁਰੂ ਵਰ ਨੂੰ ਪਾ ਲਿਆ ਹੈ । ਗੁਰਾਂ ਨੇ ਬਹੁਤ ਹੀ ਤੇਜ



ਨ ਆਵੀ ਚਿਤਿ ਤਿਸੁ ਅਹਿਨਿਸਿ ਭੋਗੈ ਭੋਗੁ ॥ ਸਭ ਕਿਛੁ  
ਕੀਤੇਨੁ ਆਪਣਾ ਜੀਇ ਨ ਸੰਕ ਧਰਿਆ ॥ ਚਿਤਿ ਨ ਆਇਓ  
ਪਾਰਬ੍ਰਹਮੁ ਜਮ ਕੰਕਰ ਵਸਿ ਪਰਿਆ ॥੮॥

ਨ ਕਾਇਆਂ ਨੂੰ ਰੋਗ ਹੋਵੇ ਨ ਕੁਛ ਦੋਸ਼ ਹੋਵੇ, ਨ ਕੋਈ ਬੁਰਨਾ ਹੋਵੇ, ਨ  
ਕਿਸੇ ਤਰਾਂ ਦਾ ਸ਼ੋਕ ਹੋਵੇ । ਮੌਤ ਤਾਂ ਉਸ ਨੂੰ ਯਾਦ ਹੀ ਨ ਹੋਵੇ ਰਾਤ ਦਿਨ  
ਭੋਗਾਂ ਨੂੰ ਭੋਗਦਾ ਰਹਿੰਦਾ ਹੋਵੇ । ਸਭ ਕੁਝ ਰਾਜ ਆਦਕ ਆਪਣਾ ਹੀ ਬਣਾ  
ਲਿਆ ਹੋਵੇ ਅਤੇ ਚਿਤ ਵਿਚ ਕਿਸੇ ਦੁਸ਼ਮਣ ਦੀ ਸ਼ੰਕਾ ਵੀ ਨ ਕਰਦਾ  
ਹੋਵੇ, ਨਿਸ਼ੰਗ ਹੋਵੇ, ਭਾਵ ਕਿਸੇ ਦਾ ਡਰ ਨਾ ਧਰਦਾ ਹੋਵੇ । ਪਰ ਜੇ ਉਸ ਨੂੰ  
ਵਾਹਿਗੁਰੂ ਚਿਤ ਚੇਤੇ ਨਹੀਂ ਆਇਆ ਤਾਂ ਜਮ ਦੇ ਦੂਤਾਂ ਦੇ ਵਸ  
ਜਾ ਪਿਆ ਹੈ ।

ਕਿਰਪਾ ਕਰੇ ਜਿਸੁ ਪਾਰਬ੍ਰਹਮੁ ਹੋਵੈ ਸਾਧੂ ਸੰਗੁ ॥ ਜਿਉ ਜਿਉ  
ਓਹੁ ਵਧਾਈਐ ਤਿਉ ਤਿਉ ਹਰਿ ਸਿਉ ਰੰਗੁ ॥ ਦੁਹਾ ਸਿਰਿਆ  
ਕਾ ਖਸਮੁ ਆਪਿ ਅਵਰੁ ਨ ਦੂਜਾ ਬਾਉ ॥ ਸਤਿਗੁਰ ਤੁਠੈ  
ਪਾਇਆ ਨਾਨਕ ਸਚਾ ਨਾਉ ॥੯॥੧॥੨੬॥

ਜਿਸ ਉਤੇ ਵਾਹਿਗੁਰੂ ਕ੍ਰਿਪਾ ਕਰਦਾ ਹੈ, ਉਸਨੂੰ ਸਾਧੂਆਂ ਦਾ ਸੰਗ ਮਿਲਦਾ  
ਹੈ । ਜਿਸ ੨ ਤਰਾਂ ਉਸ ਸਤਸੰਗ ਨੂੰ ਵਧਾਈਏ ਓਸੇ ਓਸੇ ਤਰਾਂ ਹੀ ਪ੍ਰਮੇਸ਼ਰ  
ਨਾਲ ਪ੍ਰੇਮ ਵਧਦਾ ਜਾਂਦਾ ਹੈ, ਬੁਰਿਆਂ ਭਲਿਆਂ ਦਾ ਜਿਨ੍ਹਾਂ ਦੇ ਪਿਛੇ  
ਕਬਨ ਹੈ, ਦੋਹਾਂ ਪਾਸਿਆਂ ਦਾ ਆਪ ਹੀ ਮਾਲਕ ਹੈ, ਇਸ ਤੋਂ ਬਿਨਾਂ ਹੋਰ  
ਦੂਸਰਾ ਥਾਂ ਕੋਈ ਨਹੀਂ ਹੈ । ਗੁਰੂ ਜੀ—ਉਸ ਸਚੇ ਮਾਲਕ ਦਾ ਨਾਮ ਜਦੋਂ  
ਗੁਰੂ ਪ੍ਰਸੰਨ ਹੁੰਦੇ ਹਨ ਤੇ ਤਾਂ ਮਿਲਦਾ ਹੈ, ਹੋਰ ਕਿਸੇ ਤਰਾਂ ਕਿਸੇ ਉਪਾ  
ਕਰਕੇ ਨਹੀਂ ਮਿਲਦਾ ਹੈ, ਜਦੋਂ ਸਚਾ ਨਾਮ ਮਿਲਦਾ ਹੈ ਤਾਂ ਮੁਕਤੀ  
ਹੁੰਦੀ ਹੈ ।

ਸਿਰੀ ਰਾਗੁ ਮਹਲਾ ੪ ਘਰੁ ੨ ਛੰਤ

੧ ਓ ਸਤਿਗੁਰ ਪ੍ਰਸਾਦਿ ॥ ਮੁੰਧ ਇਆਣੀ ਪੇਈਅੜੈ ਕਿਉ  
ਕਰਿ ਹਰਿ ਦਰਸਨੁ ਪਿਖੈ ॥ ਹਰਿ ਹਰਿ ਅਪਨੀ ਕਿਰਪਾ ਕਰੇ  
ਗੁਰਮੁਖਿ ਸਾਹੁਰੜੈ ਕੰਮ ਸਿਖੈ ॥ ਸਾਹੁਰੜੈ ਕੰਮ ਸਿਖੈ ਗੁਰਮੁਖਿ  
ਹਰਿ ਹਰਿ ਸਦਾ ਧਿਆਏ ॥ ਸਹੀਆ ਵਿਚਿ ਫਿਰੈ ਸੁਹੇਲੀ



ਜਪੇਹੀ ॥ ਨਾਨਕ ਅਗੈ ਉਤਮ ਸੇਈ ਜਿ ਪਾਪਾਂ ਪੰਦਿ ਨ ਦੇਹੀ॥੧॥  
 ਕੁਬੁਧਿ ਡੂਮਣੀ ਹੈ, ਕੁਦਇਆ ਕਸਾਇਣ ਹੈ, ਪਰਾਈ ਨਿੰਦਿਆ ਰਿਦੇ ਵਿਚ  
 ਚੂਹੜੀ ਹੈ ਅਤੇ ਕਰੋਧ ਚੰਡਾਲੀ ਨੇ ਲੁਟੀ ਹੈ । ਕਾਰਾਂ ਕਢੀਆਂ ਕੀ  
 ਕਰਨਗੀਆਂ ਜਾਂ ਏਹ ਚਾਰੇ ਹੀ ਨਾਲ ਬੈਠੀਆਂ ਹਨ । ਸਚ ਦਾ ਸੰਜਮ  
 ਕਰਣੀ ਦੀਆਂ ਕਾਰਾਂ ਨਾਮ ਦਾ ਜਪਣਾ ਨਾਉਣਾ ਚਾਹੀਦਾ ਹੈ । ਗੁਰੂ ਜੀ  
 ਅਗੇ ਗਏ ਉਤਮ ਉਹੋ ਹੀ ਜਾਣੇ ਜਾਂਦੇ ਹਨ ਜੇਹੜੇ ਪਾਪਾਂ ਦੇ ਰਸਤੇ ਪੈਰ  
 ਨਹੀਂ ਦੇਂਦੇ ।

(ਹਰ ਕੰਮ ਦੇ ਪਹਿਲੇ ਪਰਮੇਸ਼ਰ ਨੂੰ ਯਾਦ ਕਰੋ)

ਪਉੜੀ ॥

ਕੀਤਾ ਲੋੜੀਐ ਕੰਮੁ ਸੁ ਹਰਿ ਪਹਿ ਆਖੀਐ ॥ ਕਾਰਜੁ ਦੇਇ  
 ਸਵਾਰਿ ਸਤਿਗੁਰ ਸਚੁ ਸਾਖੀਐ ॥ ਸੰਤਾਂ ਸੰਗਿ ਨਿਧਾਨੁ  
 ਅੰਮ੍ਰਿਤੁ ਚਾਖੀਐ ॥ ਭੈ ਭੰਜਨ ਮਿਹਰਵਾਨ ਦਾਸ ਕੀ ਰਾਖੀਐ ॥  
 ਨਾਨਕ ਹਰਿ ਗੁਣ ਗਾਇ ਅਲਖੁ ਪ੍ਰਭੁ ਲਾਖੀਐ ॥੨੦॥  
 ਜੇਹੜਾ ਕੰਮ ਕਰਨਾ ਚਾਹੀਏ ਉਸ ਦੀ ਹਰੀ ਪਾਸ ਪਹਿਲੇ ਬੇਨਤੀ ਕਰੀਏ ।  
 ਕਾਰਜ ਸਵਾਰ ਦੇਂਦਾ ਹੈ, ਸੱਚਾ ਸਤਿਗੁਰੁ ਗਵਾਹ ਹੈ । ਸੰਤਾਂ ਦੇ ਨਾਲ  
 ਅੰਮ੍ਰਿਤ ਦਾ ਖਜ਼ਾਨਾ ਚਖੀਦਾ ਹੈ । ਹੇ ਡਰ ਨੂੰ ਦੂਰ ਕਰਨ ਵਾਲੇ ਵਾਹਿਗੁਰੂ !  
 ਦਾਸ ਦੀ ਲਾਜ ਰਖੋ । ਗੁਰੂ-ਜੀ ਹਰੀ ਦੇ ਗੁਣ ਗਾਈਏ ਅਲਖ ਪ੍ਰਭੂ ਨੂੰ  
 ਲਖ ਲਈਏ ॥ ੨੦ ॥

(ਮਰਦਾ ਕੋਈ ਨਹੀਂ)

ਗਉੜੀ ਮਹਲਾ ੧ ॥

ਪਉਣੈ ਪਾਣੀ ਅਗਨੀ ਕਾ ਮੇਲੁ ॥ ਚੰਚਲ ਚਪਲ ਬੁਧਿ ਕਾ  
 ਖੇਲੁ ॥ ਨਉ ਦਰਵਾਜੇ ਦਸਵਾ ਦੁਆਰੁ ॥ ਬੁਝੁ ਰੇ ਗਿਆਨੀ ਏਹੁ  
 ਬੀਚਾਰੁ ॥੧॥

{ ਇਕ ਪੰਡਤ ਜੋ ਗਿਆਨੀ ਕਹੇਂਦਾ ਸੀ, ਉਸਦਾ ਪਿਓ ਮਰ ਗਿਆ, }  
 { ਉਹ ਗੁਰੂ ਜੀ ਦੇ ਪਾਸ ਆਇਆ, ਗੁਰੂ ਜੀ ਸ਼ਬਦ ਉਚਾਰਿਆ । }  
 ਏਹ ਵਿਚ ਤਾਂ ਪੈਣ ਪਾਣੀ ਅੱਗ ਦਾ ਸਾਰਾ ਮੇਲ ਹੈ, ਚੰਚਲ ਮਨ ਤੇ  
 ਚਪਲ = ਚੰਚਲ ਅਕਲ ਦਾ ਹੀ ਸਾਰਾ ਖੇਲ = ਪਸਾਰਾ ਹੈ, ਭਾਵ ਇਹਨਾਂ  
 ਕਰਕੇ ਜੀਵ ਦਾ ਜਨਮ ਹੁੰਦਾ ਹੈ । ਸਰੀਰ ਦੇ ਨੌ ਦਰਵਾਜੇ ਖੁਲ੍ਹੇ ਹਨ ਅਤੇ



ਵਾਲਾ ਗਿਆਨ ਰੂਪ ਦੀਵਾ ਪ੍ਰਕਾਸ਼ਿਆ ਹੈ, ਉਸ ਕਰਕੇ ਮੇਰਾ ਅਗਿਆਨ ਰੂਪ ਹਨੇਰਾ ਕਟਿਆ, ਭਾਵ ਨਾਸ ਹੋ ਗਿਆ ਹੈ। ਜਦੋਂ ਗੁਰਾਂ ਦੁਆਰੇ ਗਿਆਨ ਰੂਪ ਦੀਵਾ ਬਲਿਆ ਤਾਂ ਅਗਿਆਨ ਰੂਪ ਅੰਧੇਰਾ ਦੂਰ ਹੋ ਗਿਆ। ਤਦੋਂ ਹਰੀ ਜੋ ਰਤਨ ਰੂਪ ਅਮੋਲਕ ਪਦਾਰਥ ਹੈ, ਸੋ ਲੱਭ ਲਿਆ ਹੈ। ਗੁਰਾਂ ਦੀ ਸਿਖਿਆ ਨਾਲ ਜਦੋਂ ਆਪ ਨੂੰ ਖਾਧਾ, ਭਾਵ ਆਪਣੇ ਆਪ ਨੂੰ ਸਮਝਿਆ ਤਾਂ ਹੰਕਾਰ ਰੋਗ ਦੂਰ ਹੋ ਗਿਆ ਅਤੇ ਜਨਮ ਮਤਨ ਰੂਪ ਦੁਖ ਦੂਰ ਹੋ ਗਿਆ। ਅਕਾਲ ਰੂਪ ਅਬਿਨਾਸ਼ੀ ਪਤੀ ਪਾਇਆ ਹੈ, ਨ ਕਦੀ ਮਰਦਾ ਹੈ ਤੇ ਨ ਕਦੀ ਜੰਮਦਾ ਹੈ।

(ਗੱਲਾਂ ਤਾਂ ਚੰਗੀਆਂ ਹਨ ਪਰ ਕੰਮ ਭੈੜੇ ਹਨ ਰਬ ਨੂੰ ਕੀਕੂੰ ਮਿਲਿਆ ਜਾਵੇ)

ਮਃ ੧ ॥

ਗਲੀਂ ਅਸੀ ਚੰਗੀਆ ਆਚਾਰੀ ਬੁਰੀਆਹ ॥

ਮਨਹੁ ਕੁਸੁਧਾ ਕਾਲੀਆ ਬਾਹਰਿ ਚਿਟਵੀਆਹ ॥

ਰੀਸਾ ਕਰਹਿ ਤਿਨਾੜੀਆ ਜੋ ਸੇਵਹਿ ਦਰੁ ਖੜੀਆਹ ॥

ਨਾਲਿ ਖਸਮੈ ਰਤੀਆ ਮਾਣਹਿ ਸੁਖ ਰਲੀਆਹ ॥

ਹੋਦੈ ਤਾਣਿ ਨਿਤਾਣੀਆ ਰਹਹਿ ਨਿਮਾਨਣੀਆਹ ॥

ਨਾਨਕ ਜਨਮੁ ਸਕਾਰਥਾ ਜੇ ਤਿਨਕੈ ਸੰਗਿ ਮਿਲਾਹ ॥੨॥

ਗਲੀਂ ਅਸੀ ਚੰਗੀਆਂ ਹਾਂ, ਪਰ ਕਰਤਬਾਂ ਕਰਕੇ ਤੁਰੀਆਂ ਹਾਂ। ਮਨੋ ਅਪਵਿਤ੍ਰ ਕਾਲੀਆਂ ਅਤੇ ਬਾਹਰੋਂ ਚਿਟੀਆਂ ਹਾਂ। ਰੀਸਾਂ ਓਨਾਂ ਦੀਆਂ ਕਰਦੀਆਂ ਹਾਂ ਜੋ ਵਾਹਿਗੁਰੂ ਦੇ ਦਰਵਾਜ਼ੇ ਤੇ ਖੜਕੇ ਸੇਵਦੀਆਂ ਹਨ। ਓਹ ਭਗਤ ਰੂਪ ਇਸਤ੍ਰੀਆਂ ਵਾਹਿਗੁਰੂ ਨਾਲ ਰਤੀਆਂ ਹੋਦੀਆਂ ਸੁਖ ਅਤੇ ਖੁਸ਼ੀਆਂ ਮਾਣਦੀਆਂ ਹਨ। (ਹੋਤੂ) ਬਲ ਦੇ ਹੁੰਦਿਆਂ ਹੀ ਓਹ ਨਿਬਲੀਆਂ ਅਤੇ ਨਿਮਾਣੀਆਂ ਹਨ।

(ਚੂਹੜੀਆਂ ਡੂਮਣੀਆਂ ਆਸਾ ਤ੍ਰਿਸ਼ਨਾ ਹਨ)

ਸਲੋਕ ਮਃ ੧ ॥

ਕੁਬੁਧਿ ਡੂਮਣੀ ਕੁਦਇਆ ਕਸਾਇਣ ਪਰ ਨਿੰਦਾ ਘਟ ਚੂਹੜੀ

ਮੁਠੀ ਕ੍ਰੋਧਿ ਚੰਡਾਲਿ ॥ ਕਾਰੀ ਕਢੀ ਕਿਆ ਥੀਐ ਜਾਂ ਚਾਰੇ

ਬੈਠੀਆ ਨਾਲਿ ॥ ਸਚੁ ਸੰਜਮੁ ਕਰਣੀ ਕਾਰਾਂ ਨਾਵਣੁ ਨਾਉ



ਜਾਤਾ ਨਦਰਿ ਨ ਆਇਆ ॥੪॥੪॥

ਮੈਂ ਨਹੀਂ ਮੋਇਆ ਹਾਂ, ਕਿਉਂ ਜੋ ਮੇਰੀ ਅਵਿਦਯਾ ਬਲਾ ਮਰ ਗਈ ਹੈ  
ਭਾਵ ਮੈਨੂੰ ਪ੍ਰਮੇਸ਼ਰ ਦਾ ਪਤਾ ਹੈ, ਇਸ ਲਈ ਮੈਂ ਉਪਰ ਲਿਖੀਆਂ ਗੱਲਾਂ ਨੂੰ  
ਸਮਝਿਆ ਹੈ। ਜੇਹੜਾ ਪ੍ਰਮੇਸ਼ਰ ਸਾਰਿਆਂ ਵਿਚ ਮਿਲਿਆ ਹੋਇਆ ਹੈ ਉਹ  
ਭੀ ਨਹੀਂ ਮੋਇਆ ਹੈ, ਭਾਵ ਸਾਖੀ ਚੇਤਨ ਨਹੀਂ ਮਰਦਾ ਹੈ, ਇਸ ਲਈ  
ਉਹ ਮੇਰੇ ਵਿਚ ਵੀ ਹੈ, ਇਸ ਲਈ ਮੈਂ ਨਹੀਂ ਮਰਾਂਗਾ। ਗੁਰੂ ਜੀ—ਜਦੋਂ  
ਗੁਰੂ ਨੇ ਸਾਨੂੰ ਵਾਹਿਗੁਰੂ ਦਾ ਦਰਸ਼ਨ ਵਿਖਾ ਦਿੱਤਾ ਤਾਂ ਸਾਨੂੰ ਮਰਦਾ ਜਾਂਦਾ  
ਕੋਈ ਨਜ਼ਰ ਨਹੀਂ ਆਇਆ ਹੈ, ਭਾਵ ਕੋਈ ਨਹੀਂ ਮਰਦਾ ਹੈ।

(ਕੋਈ ਕਿਸੇ ਦਾ ਨਹੀਂ)

ਗਉੜੀ ਚੇਤੀ ਮਹਲਾ ੧ ॥

ਕਤ ਕੀ ਮਾਈ ਬਾਪੁ ਕਤ ਕੇਰਾ ਕਿਦੂ ਥਾਵਹੁ ਹਮ ਆਏ ॥

ਅਗਨਿ ਬਿੰਬ ਜਲ ਭੀਤਰਿ ਨਿਪਜੇ ਕਾਹੇ ਕੰਮਿ ਉਪਾਏ ॥੧॥

ਕਿੰਬ=ਬੁਲਬੁਲਾ। ਭੀਤਰ=ਵਿਚੋਂ। ਨਿਪਜੇ=ਪੈਦਾ। ਚੀਨੇ=ਵੇਖੋ।  
ਨਾਗ=ਸੱਪ। ਬਿੰਬ=ਪੱਕੇ। ਤਟ=ਕਿਨਾਰੇ। ਪਟਣ=ਸ਼ਹਿਰ। ਕਾਤੀ=  
ਛੁਰੀ। ਜੇ ਵਿਚਾਰੀਏ ਤੇ ਤਾਂ ਕੀ ਕੋਈ ਕਿਸੇ ਦੀ ਮਾਂ ਹੈ ਕੀ ਕੋਈ ਕਿਸੇ ਦਾ  
ਪਿਓ ਹੈ ਜਾਂ ਕਦੋਂ ਦੇ ਮਾਤਾ ਪਿਤਾ ਹਨ ਅਤੇ ਕਿਸ ਥਾਂ ਤੋਂ ਅਸੀਂ ਤੁਸੀਂ  
ਸਾਰੇ ਆਦਮੀ ਆਏ ਹਾਂ, ਭਾਵ ਸਾਰਿਆਂ ਦਾ ਮਾਤਾ ਪਿਤਾ ਪ੍ਰਮੇਸ਼ਰ ਹੀ ਹੈ।  
ਅੱਗ ਤੇ ਪਾਣੀ ਆਦਿਕ ਤੱਤਾਂ ਤੋਂ ਬੁਦਬੁਦੇ ਵਾਂਗ ਪੈਦਾ ਹੋਏ ਹਾਂ ਜਾਂ ਮਾਂ ਦੇ  
ਪੇਟ ਦੀ ਅੱਗ ਵਿਚ ਜੇਹੜਾ ਮਾਤਾ ਪਿਤਾ ਦਾ ਰਕਤ ਬੀਰਜ ਹੈ ਉਸਦੇ  
ਬੁਲਬੁਲੇ ਤੋਂ ਪੈਦਾ ਹੋਏ ਹਾਂ। ਦੇਖੋ ਇਸ ਤਰ੍ਹਾਂ ਦੀ ਗੰਦੀ ਵਸਤੂ ਤੋਂ ਜੀਵਾਂ  
ਦੀ ਉਤਪਤੀ ਹੈ, ਫਿਰ ਇਹਨਾਂ ਨੇ ਇਹ ਵਿਚਾਰ ਨਹੀਂ ਕੀਤਾ ਹੈ ਕਿ ਸਾਨੂੰ  
ਵਾਹਿਗੁਰੂ ਨੇ ਕਿਸ ਕੰਮ ਲਈ ਪੈਦਾ ਕੀਤਾ ਹੈ ਭਾਵ ਮਨੁੱਖਾ ਜਨਮ  
ਭਜਨ ਵਾਸਤੇ ਦਿੱਤਾ ਹੈ ਜੋ ਭਜਨ ਤਾਂ ਅਸੀਂ ਕੀਤਾ ਹੀ ਨਹੀਂ ਹੈ।

ਮੇਰੇ ਸਾਹਿਬਾ ਕਉਣੁ ਜਾਣੈ ਗੁਣ ਤੇਰੇ ॥ ਕਹੇ ਨ ਜਾਨੀ  
ਅਉਗਣ ਮੇਰੇ ॥੧॥ ਰਹਾਉ॥

ਹੇ ਮੇਰੇ ਮਾਲਕਾ! ਤੇਰਿਆਂ ਗੁਣਾਂ ਨੂੰ ਕੌਣ ਜਾਣ ਸਕਦਾ ਹੈ ਅਤੇ ਮੇਰੇ ਅਉਗਣ  
ਨਹੀਂ ਕਥਨ ਕੀਤੇ ਜਾਂਦੇ ਹਨ ਭਾਵ ਤੇਰੇ ਗੁਣ ਦਿਅੰਤ ਹਨ, ਮੇਰੇ ਅਉਗਣ  
ਬੇਅੰਤ ਹਨ।



ਦਸਵਾਂ ਦਰਵਾਜ਼ਾ ਗੁਪਤ ਹੈ, ਓਏ ਗਿਆਨੀਆਂ ! ਇਸ ਵਿਚਾਰ ਦਾ  
ਸਮਝਣਾ ਕਰ, ਭਾਵ ਚੇਤਨ ਨੂੰ ਆਪਣਾ ਆਤਮਾ ਸਰੂਪ ਸਮਝਕੇ ਸੁਖ ਪਾ ।  
ਕਥਤਾ ਬਕਤਾ ਸੁਨਤਾ ਸੋਈ ॥ ਆਪੁ ਬੀਦਾਰੇ ਸੁ ਗਿਆਨੀ  
ਹੋਈ ॥੧॥ ਰਹਾਉ ॥

ਕਥਨ ਵਾਲਾ ਕਵੀਸ਼ਰ, ਬੋਲਣ ਵਾਲਾ ਪੰਡਤ, ਸੁਣਨ ਵਾਲਾ ਸ੍ਰੋਤਾ, ਓਹੋ ਹੀ  
ਚੰਗਾ ਹੈ, ਜੇਹੜਾ ਆਪਣੇ ਆਪ ਨੂੰ ਵਿਚਾਰੇ । ਓਹੋ ਹੀ ਗਿਆਨੀ ਹੁੰਦਾ ਹੈ,  
ਭਾਵ ਵਿਚਾਰ ਕਰਨ ਵਾਲਾ ਆਦਮੀ ਗਿਆਨੀ ਹੋ ਜਾਂਦਾ ਹੈ ਜਾਂ ਸਾਰੇ ਰੂਪ  
ਪ੍ਰਮੇਸ਼ਰ ਹੈ, ਇਹ ਵਿਚਾਰ ਕੇ ਗਿਆਨੀ ਹੁੰਦਾ ਹੈ ।

ਦੇਹੀ ਮਾਟੀ ਬੋਲੈ ਪਉਣੁ ॥ ਬੁਝੁ ਰੇ ਗਿਆਨੀ ਮੂਆ ਹੈ ਕਉਣੁ ॥

ਮੂਈ ਸੁਰਤਿ ਬਾਦੁ ਅਹੰਕਾਟੁ ॥ ਓਹੁ ਨ ਮੂਆ ਜੋ ਦੇਖਣਹਾਰੁ ॥੨॥

ਦੇਹ ਮਿੱਟੀ ਆਦਿਕ ਤੱਤਾਂ ਤੋਂ ਬਣੀ ਹੈ, ਇਸ ਲਈ ਜੜ੍ਹ ਹੈ, ਇਸਦੇ ਵਿਚ  
ਪੈਣ ਬੋਲ ਬੋਲਦਾ ਹੈ, ਭਾਵ ਸਾਰਿਆਂ ਇੰਦ੍ਰਿਆਂ ਨੂੰ ਪੈਣ (ਇੰਦ੍ਰ, ਵਾਕ) ਬੋਲ  
ਬੁਲਾਉਂਦਾ ਹੈ । ਹੇ ਗਿਆਨੀ ! ਇਸ ਵਿੱਚ ਸਮਝ ਕੌਣ ਮੋਇਆ ਹੈ ।  
(ਸੋ ਉਸ ਨੂੰ ਉਤਰ ਦੇਣਾ ਨਹੀਂ ਆਯਾ ਤਾਂ ਗੁਰੂ ਜੀ ਹੀ ਆਖਦੇ ਹਨ) ਜਿਸ  
ਦਾ ਬਿਅਰਥ ਹੰਕਾਰ ਕਰਦਾ ਸੀ, ਓਹ ਦੇਹ ਮਰ ਗਈ ਹੈ । ਜਿਸ ਵਿੱਚ  
ਬੜੀ ਪ੍ਰੀਤੀ ਕਰਦਾ ਸੀ ਓਹ ਦੇਹ ਮਰੀ ਹੈ । ਜੇਹੜਾ ਸਾਰੀਆਂ ਇੰਦ੍ਰਿਆਂ  
ਵਿਚ ਟਿਕਕੇ ਵੇਖਦਾ ਸੁਣਦਾ ਹੈ, ਓਹ ਚੇਤਨ ਸਾਖੀ ਨਹੀਂ ਮੋਇਆ ਹੈ ।

ਜੈ ਕਾਰਣਿ ਤਟਿ ਤੀਰਥ ਜਾਹੀ ॥ ਰਤਨ ਪਦਾਰਥ ਘਟ  
ਹੀ ਮਾਹੀ ॥ ਪੜਿ ਪੜਿ ਪੰਡਿਤੁ ਘਾਦੁ ਵਖਾਣੈ ॥ ਭੀਤਰਿ  
ਹੋਈ ਵਸਤੁ ਨ ਜਾਣੈ ॥ ੩ ॥

ਜਿਸਦੇ ਲੱਭਣ ਵਾਸਤੇ ਤੀਰਥਾਂ ਦੇ ਕੰਢੇ ਉਤੇ ਜਾ ਬੈਠਦੇ ਹਨ । ਓਹ ਰਤਨ  
ਰੂਪ ਪਦਾਰਥ ਚੇਤਨ ਪ੍ਰਮੇਸ਼ਰ ਸਾਰਿਆਂ ਦਾ ਮਾਲਕ ਸਰੀਰ ਦੇ ਦਿਲ ਦੇ  
ਅੰਦਰ ਹੀ ਹੈ । ਪੰਡਤ ਵੇਦਾਂ ਸ਼ਾਸਤ੍ਰਾਂ ਨੂੰ ਪੜ੍ਹ ਕੇ ਬਿਅਰਥ ਹੀ ਝਗੜੇ  
ਕਰਦੇ ਹਨ । ਦਿਲ ਦੇ ਅੰਦਰ ਸੱਚੀ ਵਸਤੂ ਪ੍ਰਮੇਸ਼ਰ ਹੈ, ਉਸਨੂੰ ਨਹੀਂ ਜਾਣਦੇ  
ਹਨ, ਇਸ ਲਈ ਪੜ੍ਹਨਾ ਬਿਅਰਥ ਹੈ ।

ਹਉ ਨ ਮੂਆ ਮੇਰੀ ਮੁਈ ਬਲਾਇ ॥ ਓਹੁ ਨ ਮੂਆ ਜੋ ਰਹਿਆ  
ਸਮਾਇ ॥ ਕਹੁ ਨਾਨਕ ਗੁਰਿ \*ਬ੍ਰਹਮੁ ਦਿਖਾਇਆ ॥ ਮਰਤਾ

\*ਭਾਈ ਮਨੀ ਸਿੰਘ, ਭਾਈ ਮਤੀ ਰਾਮ, ਭਾਈ ਦਿਆਲਾ, ਭਾਈ  
ਤਾਤੂ ਸਿੰਘ ਆਦਿਕ ਬ੍ਰਹਮ ਗਿਆਨੀਆਂ ਦੀਆਂ ਸਾਖੀਆਂ ਪੜ੍ਹੋ ।



ਨਾਨਕੁ ਹੁਕਮੁ ਪਛਾਣੈ ਸੁਖੁ ਹੋਵੈ ਦਿਨੁ ਰਾਤੀ ॥੬॥੫॥੧੭॥

ਮੇਰਾ ਜੀਆ ਕਾਮ ਆਦਕਾਂ ਦੀ ਅੱਗ ਨਾਲ ਤਪਾਇਆ ਹੋਇਆ ਜਾਂ ਅੱਗ ਦੇ ਬਰਾਬਰ ਤਪਦਾ ਹੈ । ਕਾਮ ਆਦਕਾਂ ਕਰਕੇ ਅਤੇ ਦਿਲ ਦੇ ਅੰਦਰ ਤ੍ਰਿਸ਼ਨਾ ਦੀ ਛੁਰੀ ਚਲਦੀ ਹੈ ਭਾਵ ਬੜਾ ਦੁਖ ਹੈ । ਗੁਰੂ ਜੀ-ਆਪ ਇਕੁਰ ਦੀ ਕਿਰਪਾ ਕਰੋ ਜੋ ਸਾਨੂੰ ਦਿਨ ਰਾਤ ਸੁਖ ਹੋਵੇ ਅਤੇ ਇਹ ਆਦਮੀ ਤੇਰੇ ਹੁਕਮ ਨੂੰ ਪਛਾਣ ਲਏ ਭਾਵ ਨਾਮ ਜਪੇ, ਪ੍ਰਣਵਤਿ=ਆਖਦੇ ਹਨ ।

ਗਉੜੀ ਬੈਰਾਗਣਿ ਮਹਲਾ ੧ ॥ ਹੈਣਿ ਗਵਾਈ ਸੋਇਕੈ ਦਿਵਸੁ ਗਵਾਇਆ ਖਾਇ ॥ ਹੀਰੇ ਜੈਸਾ ਜਨਮੁ ਹੈ ਕਉਡੀ ਬਦਲੇ ਜਾਇ ॥੧॥

ਹੈਣਿ=ਰਾਤ । ਅਨਤਾ=ਬਹੁਤਾ । ਅਨਤ = ਬਹੁਤ । ਅਨਤ = ਪ੍ਰਮੇਸ਼ਰ । ਰਾਤ ਸੌਂਕੇ ਗਵਾ ਦਿੱਤੀ ਹੈ, ਦਿਨ ਖਾ ਕੇ ਗਵਾ ਦਿੱਤਾ ਹੈ, ਹੀਰੇ ਵਰਗਾ ਅਮੋਲਕ ਜਨਮ ਮਿਲਿਆ ਹੈ, ਕੌਡੀ ਬਦਲੇ ਜਾਂਦਾ ਹੈ ਭਾਵ ਮਾਇਆ ਵੱਲ ਲਗ ਕੇ ਬਿਅਰਥ ਜਾਂਦਾ ਹੈ ।

ਨਾਮੁ ਨ ਜਾਨਿਆ ਰਾਮ ਕਾ ॥ ਮੂੜੇ ਫਿਰਿ ਪਾਛੈ ਪਛੁਤਾਹਿ ਰੇ ॥੧॥ ਰਹਾਉ ॥

ਹੇ ਮੂਰਖਾ ! ਤੂੰ ਪ੍ਰਮੇਸ਼ਰ ਦਾ ਨਾਮ ਨਹੀਂ ਜਾਣਿਆਂ ਹੈ, ਫਿਰ ਪਿਛੋਂ ਪਛੁਤਾਪ ਕਰਦਾ ਰਹੇਂਗਾ ।

ਅਨਤਾ ਧਨੁ ਧਰਣੀ ਧਰੇ ਅਨਤ ਨ ਚਾਹਿਆ ਜਾਇ ॥ ਅਨਤ ਕਉ ਚਾਹਨ ਜੋ ਗਏ ਸੇ ਆਏ ਅਨਤ ਗਵਾਇ ॥੨॥

ਪਾਤਸ਼ਾਹਾਂ ਦਾ ਤੇ ਸ਼ਾਹੂਕਾਰਾਂ ਦਾ ਬਹੁਤਾ ਸਾਰਾ ਧਨ ਧਰਤੀ ਵਿੱਚ ਧਰਿਆ ਜਾਂ ਦਬਿਆ ਹੋਯਾ ਹੈ, ਫਿਰ ਬੇਸਮਝ ਆਦਮੀ ਬਿਅੰਤ ਧਨ ਦੀ ਇੱਛਿਆ ਕਰਕੇ ਦੇਸਾਂ ੨ ਵਿਚ ਭੱਜੇ ਫਿਰਦੇ ਹਨ । ਬਹੁਤ ਧਨ ਨੂੰ ਜਾਂ ਹੋਰ ਧਨ ਨੂੰ ਜੇਹੜੇ ਲੈਣ ਨੂੰ ਗਏ ਹਨ, ਉਹ ਅਨਤ = ਅਨੰਤ ਪ੍ਰਮੇਸ਼ਰ ਨੂੰ ਗਵਾ ਆਏ ਹਨ, ਭਾਵ ਪ੍ਰਮੇਸ਼ਰ ਨਹੀਂ ਲੱਭਾ ਹੈ ।

ਆਪਣ ਲੀਆ ਜੇ ਮਿਲੈ ਤਾ ਸਭੁ ਕੋ ਭਾਗਨੁ ਹੋਇ ॥ ਕਰਮਾ ਉਪਰਿ ਨਿਬੜੈ ਜੇ ਲੋਚੈ ਸਭੁ ਕੋਇ ॥੩॥

ਜੇ ਆਪਣਾ ਲਿਆ ਹੋਇਆ ਭਾਵ ਜ਼ੋਰ ਨਾਲ ਧਨ ਮਿਲ ਜਾਵੇ ਤਾਂ ਹਰ ਕੋਈ ਸ਼ਾਹੂਕਾਰ ਹੋ ਜਾਵੇ । ਚੰਗਿਆਂ ਮਾੜਿਆਂ ਕਰਮਾਂ ਉਤੇ ਨਿਬੜਾ ਹੁੰਦਾ ਹੈ, ਜੇ ਹਰ ਕੋਈ ਏਹੋ ਹੀ ਚਾਹੇ ਕਿ ਮੈਨੂੰ ਇਹ ਮਿਲੇ ਤਾਂ ਕੁਛ ਨਹੀਂ ਮਿਲਦਾ ਹੈ ।



ਕੇਤੇ ਰੁਖ ਬਿਰਖ ਹਮ ਚੀਨੇ ਕੇਤੇ ਪਸੂ ਉਪਾਏ ॥ ਕੇਤੇ ਨਾਗ  
ਕੁਲੀ ਮਹਿ ਆਏ ਕੇਤੇ ਪੰਖ ਉਡਾਏ ॥੨॥

ਅਸਾਂ ਤੁਸਾਂ ਸਾਰਿਆਂ ਆਦਮੀਆਂ ਨੇ ਜੰਗਲ ਦੇ ਤੇ ਬਾਗਾਂ ਦੇ ਰੁੱਖ ਬ੍ਰਿਛ  
ਅਨੇਕਾਂ ਹੀ ਵੇਖੇ ਹਨ, ਭਾਵ ਜਨਮ ਧਾਰੇ ਹਨ ਅਤੇ ਅਨੇਕਾਂ ਹੀ ਵਾਰੀ ਪਸੂ  
ਹੋਕੇ ਪੈਦਾ ਹੋਏ ਹਾਂ। ਕਿਤਨੀ ਵਾਰੀ ਸੱਪਾਂ ਦੀ ਕੁਲ ਵਿਚ ਆਕੇ ਜੰਮੇ ਹਾਂ,  
ਕਿਤਨੀ ਵਾਰੀ ਖੰਭਾਂ ਵਾਲੇ ਪੰਛੀ ਬਣਾਕੇ ਉਡਾਏ ਗਏ ਹਾਂ।

ਹਟ ਪਟਣ ਬਿਜ ਮੰਦਰ ਭੰਨੈ ਕਰਿ ਚੋਰੀ ਘਰਿ ਆਵੈ ॥ ਅਗਹੁ  
ਦੇਖੈ ਪਿਛਹੁ ਦੇਖੈ ਤੁਝ ਤੇ ਕਹਾ ਛਪਾਵੈ ॥੩॥

ਸ਼ਹਿਰਾਂ ਵਿਚ ਜੇਹੜੀਆਂ ਹੱਟੀਆਂ ਹਨ ਅਤੇ ਪਕੇ ਮੰਦਰ ਹਨ, ਉਹਨਾਂ  
ਨੂੰ ਅਸੀਂ ਭੰਨਦੇ ਹਾਂ ਅਤੇ ਉਹਨਾਂ ਥਾਵਾਂ ਤੋਂ ਚੋਰੀ ਕਰਕੇ ਆਪਣੇ ਘਰ  
ਆਉਂਦੇ ਹਾਂ। ਹੇ ਪ੍ਰਮੇਸ਼ਰ ! ਤੂੰ ਅਗੋਂ ਵੀ ਵੇਖਦਾ ਹੈਂ ਅਤੇ ਪਿਛੋਂ ਵੀ  
ਵੇਖਦਾ ਹੈਂ, ਜਾਂ ਜੀਵ ਅਗੋਂ ਵੀ ਵੇਖਦਾ ਹੈ ਕਿ ਕੋਈ ਦੂਸਰਾ ਹੋਰ ਆਦਮੀ  
ਨ ਦੇਖਦਾ ਹੋਵੇ, ਪਰ ਜੇਹੜਾ ਤੂੰ ਸਾਰਿਆਂ ਥਾਵਾਂ ਵਿਚ ਦੇਖਦਾ ਹੈਂ, ਤੈਥੋਂ  
ਕਿੱਥੇ ਛੁਪਾ ਸੱਕਦਾ ਹੈ।

ਤਟ ਤੀਰਥ ਹਮ ਨਵਖੰਡ ਦੇਖੇ ਹਟ ਪਟਣ ਬਾਜਾਰਾ ॥ ਲੈਕੇ  
ਤਕੜੀ ਤੋਲਣਿ ਲਾਗਾ ਘਟ ਹੀ ਮਹਿ ਵਣਜਾਰਾ ॥੪॥

ਨੌਖੰਡ ਤੀਰਥਾਂ ਦੇ ਕੰਢੇ ਵੀ ਅਸਾਂ ਵੇਖੇ ਹਨ ਅਤੇ ਸ਼ਹਿਰਾਂ ਦੇ ਬਜਾਰਾਂ ਦੀਆਂ  
ਹੱਟੀਆਂ ਵਿੱਚ ਵੀ ਬੈਠ ਕੇ ਬਾਣੀਆਂ ਦੇ ਪੁਤ੍ਰ ਹੋਕੇ ਵੀ ਕਦੀ ਵੇਖਿਆ ਹੈ।  
ਤੱਕੜੀ ਲੈਕੇ ਤੋਲਣ ਹੀ ਲੱਗਾ ਰਿਹਾ ਮੈਂ ਜੀਵ ਹੀ ਵਣਜਾਰਾ ਹੋਇਆ ੨  
ਹਾਂ, ਜਾਂ ਦਿਲ ਵਿੱਚ ਵਣਜਾਰਾ।

ਜੇਤਾ ਸਮੁੰਦੁ ਸਾਗਰੁ ਨੀਰਿ ਭਰਿਆ ਤੇਤੇ ਅਉਗਣੁ ਹਮਾਰੇ ॥  
ਦਇਆ ਕਰਹੁ ਕਿਛੁ ਮਿਹਰ ਉਪਾਵਹੁ ਡੁਬਦੇ ਪਥਰ ਤਾਰੇ ॥੫॥

ਸਾਗਰ ਰਾਜਾ ਦੇ ਪੁੱਤਾਂ ਦਾ ਪੁੱਟਿਆ ਹੋਇਆ ਜਾਂ ਜੇਹੜਾ ਵੱਡਾ ਸਾਗਰ  
ਸਮੁੰਦਰ ਹੈ ਇਸ ਵਿੱਚ ਬਿਅੰਤ ਪਾਣੀ ਹੈ ਭਾਵ ਜਿਤਨਾ ਬਹੁਤਾ ਪਾਣੀ ਹੈ,  
ਇਤਨੇ ਸਾਡੇ ਵਿੱਚ ਔਗੁਣ ਹਨ, ਅਸੀਂ ਐਸੇ ਔਗੁਣਾਂ ਦੇ ਭਰੇ ਹੋਏ ਹਾਂ।  
ਦਯਾ ਕਰੋ, ਤੁਸੀਂ ਦਯਾ ਕਰਨ ਵਾਲੇ ਹੋ। ਸਾਡੇ ਉੱਤੇ ਮਿਹਰ ਪ੍ਰਗਟ ਕਰੋ,  
ਤੁਸੀਂ ਕਿਰਪਾ ਕਰਨ ਵਾਲੇ ਹੋ ਤੁਸਾਂ ਪੱਥਰਾਂ ਵਰਗੇ ਭਾਰੇ ਆਦਮੀ ਪਾਪੀ  
ਤਾਰੇ ਹਨ।

ਜੀਅੜਾ ਅਗਨਿ ਬਹਾਬਰਿ ਤਪੈ ਭੀਤਰਿ ਵਗੈ ਕਾਤੀ ॥ ਪ੍ਰਣਵਤਿ



ਰਹੇ । ਐਧਰ ਓਧਰ ਲੋਕ ਪੁਲੋਕ ਵਿੱਚ ਮੇਰਾ ਮਾਲਕ ਵੱਸਦਾ ਹੈ, ਉਸਨੂੰ ਮੈਂ  
ਅਕਲ ਰੂਪ ਬਾਹਾਂ ਪਸਾਰਕੇ ਮਿਲਾਂਗੀ ਭਾਵ ਮਿਲ ਜਾਵਾਂਗੀ ।

ਨਾਗਨਿ ਹੋਵਾ ਧਰ ਵਸਾ ਸਬਦੁ ਵਸੈ ਭਉ ਜਾਇ ॥ ਨਾਨਕ  
ਸਦਾ ਸੋਹਾਗਣੀ ਜਿਨ ਜੋਤੀ ਜੋਤਿ ਸਮਾਇ ॥੪॥੨॥੧੯॥

ਸੋਪਣੀ ਬਣਕੇ ਧਰਤੀ ਵਿੱਚ ਵੱਸਾਂ ਭਾਵ ਦੁਪ ਕਰਕੇ ਰਹਿਣ ਵਾਲੀ ਹੋਕੇ  
ਵੇਖਰੀ ਰਹਾਂ, ਗੁਫਾ ਬਣਾਕੇ ਚੁੱਪੇ ਵਾਂਗ ਹੇਠਾਂ ਜ਼ਮੀਨ ਦੇ ਜਾ ਵੱਸਾਂ ਅਤੇ  
ਪ੍ਰਮੇਸ਼ਰ ਵਿਚ ਮਨ ਟਿਕ ਜਾਵੇ ਅਤੇ ਜਨਮ ਮਰਨ ਦਾ ਡਰ ਜਾਂਦਾ ਰਹੇ ।

(ਹਰੀ ਰਾਖਾ ਹੈ)

ਗਉੜੀ ਬੈਰਾਗਣਿ ਮਹਲਾ ੪ ॥

ਜਿਉ ਜਨਨੀ ਗਰਭੁ ਪਾਲਤੀ ਸੁਤ ਕੀ ਕਰਿ ਆਸਾ ॥ ਵਡਾ  
ਹੋਇ ਧਨੁ ਖਾਟਿ ਦੇਇ ਕਰਿ ਭੋਗ ਬਿਲਾਸਾ ॥ ਤਿਉ ਹਰਿ ਜਨ  
ਪ੍ਰੀਤਿ ਹਰਿ ਰਾਖਦਾ ਦੇ ਆਪਿ ਹਥਾਸਾ ॥੧॥

ਜਿਸਤਰਾਂ ਮਾਂ ਪੁੱਤ ਦੀ ਆਸਾ ਕਰਕੇ ਗਰਭ ਦੀ ਪਾਲਣਾ ਕਰਦੀ ਹੈ ਭਾਵ  
ਪੇਟ ਦੀ ਰਖਿਆ ਕਰਦੀ ਹੈ ਮਾੜੀ ਭੈੜੀ ਵਸਤੂ ਨਹੀਂ ਖਾਂਦੀ । ਰਿਦੇ ਵਿਚ  
ਜਾਣਦੀ ਹੈ ਕਿ ਪੁੱਤ ਵੱਡਾ ਹੋਕੇ ਧਨ ਖੱਟਕੇ ਦੇਵੇਗਾ ਅਸੀਂ ਉਸ ਧਨ ਨਾਲ  
ਭੋਗ ਬਿਲਾਸ ਕਰਾਂਗੇ । ਭਾਵ ਸੁਖ ਨਾਲ ਖਾ ਕੇ ਅਨੰਦ ਨਾਲ ਸਮਾਂ  
ਬਿਤਾਵਾਂਗੇ; ਇੱਕੁਰ ਹੀ ਪ੍ਰਮੇਸ਼ਰ ਆਪਣਿਆਂ ਦਾਸਾਂ ਨੂੰ ਆਸਰਾ ਦੇਕੇ  
ਓਹਨਾਂ ਦੀ ਪ੍ਰੀਤੀ ਆਪਣੇ ਵਿੱਚ ਰਖਦਾ ਹੈ ਜਾਂ ਹੱਥ ਦੇਕੇ ਰਖਿਆ ਕਰਦਾ ਹੈ  
ਕਿਉਂ ਜੋ ਓਹ ਪ੍ਰੀਤੀ ਕਰਦੇ ਹਨ ।

ਮੇਰੇ ਰਾਮ ਮੈ ਮੂਰਖ ਹਰਿ ਰਾਖੁ ਮੇਰੇ ਗੁਸਈਆ ॥ ਜਨ ਕੀ  
ਉਪਮਾ ਤੁਝਹਿ ਵਡਈਆ ॥੧॥ ਰਹਾਉ ॥

ਹੇ ਰਾਮ ! ਹੇ ਪ੍ਰਮੇਸ਼ਰ !! ਮੇਰੇ ਮਾਲਕਾ, ਮੈਨੂੰ ਮੂਰਖ ਨੂੰ ਰੱਖ ਲੈ ਜੇਹੜੀ ਦਾਸ  
ਦੀ ਉਪਮਾ ਹੈ, ਏਹੋ ਹੀ ਆਪ ਦੀ ਵਡਿਆਈ ਹੈ ।

ਮੰਦਰਿ ਘਰਿ ਆਨੰਦੁ ਹਰਿ ਹਰਿ ਜਸੁ ਮਨਿ ਭਾਵੈ ॥ ਸਭ ਰਸ  
ਮੀਠੇ ਮੁਖਿ ਲਗਹਿ ਜਾ ਹਰਿ ਗੁਣ ਗਾਵੈ ॥ ਹਰਿ ਜਨੁ ਪਰਵਾਰੁ  
ਸਧਾਰੁ ਹੈ ਇਕੀਹ ਕੁਲੀ ਸਭੁ ਜਗਤੁ ਛਡਾਵੈ ॥੨॥

ਹੇ ਹਰਿਆਂ ਕਰਨ ਵਾਲਿਆ ਪ੍ਰਮੇਸ਼ਰ ਮੰਦਰ=ਸਰੀਰ ਤੇ ਘਰ=ਰਿਦਾ ਇਸ  
ਵਿੱਚ ਤਾਂ ਅਨੰਦ ਹੁੰਦਾ ਹੈ, ਜੇ ਜਸ ਮਨ ਵਿੱਚ ਚੰਗਾ ਲੱਗੇ ਸਾਰੇ ਰਸ ਮਿੱਠੇ



ਨਾਨਕ ਕਰਣਾ ਜਿਨਿ ਕੀਆ ਸੋਈ ਸਾਰ ਕਰੇਇ ॥ ਹੁਕਮੁ ਨ  
ਜਾਪੀ ਖਸਮ ਕਾ ਕਿਸੈ ਵਡਾਈ ਦੇਇ ॥੪॥੧॥੧੮॥

ਗੁਰੂ ਜੀ—ਜਿਸ ਪਰਮੇਸ਼ਰ ਨੇ ਸਾਰਾ ਕਰਣਾ=ਸੰਸਾਰ ਪੈਦਾ ਕੀਤਾ ਹੈ, ਉਹੋ  
ਹੀ ਖਾਣ ਪੀਣ ਦੀ ਖਬਰ ਲੈਂਦਾ ਹੈ। ਉਸ ਮਾਲਕ ਦਾ ਹੁਕਮ ਨਹੀਂ  
ਜਾਣਿਆਂ ਜਾਂਦਾ ਹੈ ਕਿ ਕਿਸ ਨੂੰ ਵਡਿਆਈ ਦੇਵੇਗਾ।

ਗਉੜੀ ਬੈਰਾਗਣਿ ਮਹਲਾ ੧ ॥ ਹਰਣੀ ਹੋਵਾ ਬਨਿ ਬਸਾ ਕੰਦ  
ਮੂਲ ਚੁਣਿ ਖਾਉ ॥ ਗੁਰਪਰਸਾਦੀ ਮੇਰਾ ਸਹੁ ਮਿਲੈ ਵਾਰਿ  
ਵਾਰਿ ਹਉ ਜਾਉ ਜੀਉ ॥੧॥

ਹਰਣੀ ਵਾਂਗ ਹੋਕੇ ਜੰਗਲ ਵਿੱਚ ਜਾ ਵੱਸਾਂ ਅਤੇ ਰੁੱਖਾਂ ਦੇ ਫਲ ਪੱਤ ਮੁੱਢ  
ਚੁਣਕੇ ਖਾਵਾਂ। ਪਰ ਗੁਰਾਂ ਦੀ ਕਿਰਪਾ ਨਾਲ ਮੇਰਾ ਪਤੀ ਮੈਨੂੰ ਮਿਲ ਜਾਵੇ  
ਤਾਂ ਮੈਂ ਵਾਰ ਵਾਰ ਜਾਂਦੀ ਹਾਂ, ਭਾਵ ਜੇ ਜੰਗਲਾਂ ਦੇ ਰਹਿਣ ਵਾਲੇ ਨੂੰ ਪ੍ਰਮੇਸ਼ਰ  
ਮਿਲ ਜਾਵੇ ਤੇ ਤਾਂ ਮੈਂ ਉਸ ਫਕੀਰ ਤੋਂ ਵਾਰੀ ਵਾਰੀ ਜਾਂਦੀ ਹਾਂ, (ਜੰਗਲ  
ਵਿਚ ਰਹਿਣ ਨਾਲ ਰੱਬ ਨਹੀਂ ਮਿਲਦਾ।)

ਮੈ ਬਨਜਾਰਨਿ ਰਾਮ ਕੀ ॥ ਤੇਰਾ ਨਾਮੁ ਵਖਰੁ ਵਾਪਾਰ ਜੀ  
॥ ੧ ॥ ਰਹਾਉ ॥

(ਚੰਗਿਆਂ ਸੰਤਾਂ ਦਾ ਜਾਂ ਚੰਗੀ ਅਕਲ ਦਾ ਆਖਣਾ ਹੈ) ਹੇ ਪ੍ਰਮੇਸ਼ਰਾ! ਮੈਂ  
ਤੇਰੇ ਨਾਮ ਦੀ ਬਪਾਰਨ ਹਾਂ ਅਤੇ ਜੇਹੜਾ ਤੇਰਾ ਨਾਮ ਸੋਦਾ ਹੈ ਮੈਂ ਉਸੇ ਦਾ  
ਬਪਾਰ ਕਰਦੀ ਹਾਂ।

ਕੋਕਿਲ ਹੋਵਾ ਅੰਬਿ ਬਸਾ ਸਹਜਿ ਸਬਦ ਬੀਚਾਰੁ ॥ ਸਹਜਿ  
ਸੁਭਾਇ ਮੇਰਾ ਸਹੁ ਮਿਲੈ ਦਰਸਨਿ ਰੂਪਿ ਅਪਾਰੁ ॥੨॥

ਕੋਕਲ ਵਾਂਗ ਹੋਕੇ ਅੰਬ ਉਤੇ ਵੱਸਾਂ ਭਾਵ ਸਤਸੰਗ ਵਿੱਚ ਜਾਵਾਂ ਅਤੇ ਸੁਭਾਵਕ  
ਹੀ ਸ਼ਾਂਤੀ ਨਾਲ ਪ੍ਰਮੇਸ਼ਰ ਦਾ ਵਿਚਾਰ ਕਰਾਂ। ਜਿਸ ਮਾਲਕ ਦਾ ਅਪਾਰ=  
ਤ੍ਰਿਅੰਤ ਰੂਪ ਦਰਸ਼ਨ ਹੈ, ਉਹ ਮੇਰਾ ਪਤੀ ਹੈ, ਉਸ ਨੂੰ ਮੈਂ ਜਤਨ ਤੋਂ ਬਿਨਾਂ  
ਹੀ ਮਿਲ ਜਾਵਾਂਗੀ ਭਾਵ ਜਪ ਤਪ ਬ੍ਰਤ ਤੀਰਥ ਦਾਨ ਕੁਛ ਨ ਕਰਨਾ ਪਵੇਗਾ।

ਮਛਲੀ ਹੋਵਾ ਜਲਿ ਬਸਾ ਜੀਅ ਜੰਤ ਸਭਿ ਸਾਰਿ ॥ ਉਰਵਾਰਿ  
ਪਾਰਿ ਮੇਰਾ ਸਹੁ ਵਸੈ ਹਉ ਮਿਲਉਗੀ ਬਾਹ ਪਸਾਰਿ ॥੩॥

ਮੱਛੀ ਬਣਕੇ ਠੰਢੇ ਪਾਣੀ ਵਿੱਚ ਵੱਸਾਂ, ਭਾਵ ਤਪ ਕਰਾਂ, ਸਾਰਿਆਂ ਜੀਆਂ ਦੀ  
ਖਬਰ ਲੈਣ ਵਾਲਾ ਜੇਹੜਾ ਮੇਰਾ ਮਾਲਕ ਹੈ, ਉਹ ਮੈਨੂੰ ਇਕੁਰ ਵੇਖਦਾ



ਸੰਗਤ ਦੇ ਕੇ ਸਾਨੂੰ ਕੀੜਿਆਂ ਭਾਵ ਦਾਸਾਂ ਨੂੰ ਉਚੇ ਥਾਂ ਗੱਦੀ ਉਤੇ ਬਹਾ ਕੇ ਰੱਖਿਆ ਹੈ । ਗੁਰੂ ਜੀ—ਮੇਰੇ ਵਰਗੇ ਦਾਸਾਂ ਦਾ ਗੁਰੂ ਧੰਨ ਧੰਨ ਹੈ, ਜਿਸਦੇ ਨਾਲ ਮਿਲਨ ਕਰਕੇ ਸਾਰੇ ਸੋਗ ਸੰਤਾਪ ਨਾਸ ਹੋ ਜਾਂਦੇ ਹਨ ।

(ਪ੍ਰਮੇਸਰ ਰਾਖਾ ਹੈ)

ਗਉੜੀ ਬੈਰਾਗਣਿ ਮਹਲਾ ੪ ॥ ਜਿਉ ਜਨਨੀ ਸੁਤੁ ਜਣਿ  
ਪਾਲਤੀ ਰਾਖੈ ਨਦਰਿ ਮਝਾਰਿ ॥ ਅੰਤਰਿ ਬਾਹਰਿ ਮੁਖਿ ਦੇ  
ਗਿਰਾਸੁ ਖਿਨੁ ਖਿਨੁ ਪੋਚਾਰਿ ॥ ਤਿਉ ਸਤਿਗੁਰੁ ਗੁਰੁ ਸਿਖ  
ਰਾਖਤਾ ਹਰਿ ਪ੍ਰੀਤਿ ਪਿਆਰਿ ॥੧॥

ਜਿਸ ਤਰਾਂ ਮਾਂ ਪੁਤ ਨੂੰ ਪੈਦਾ ਕਰਕੇ ਪਾਲਦੀ ਹੈ ਅਤੇ ਆਪਣੀ ਨਜ਼ਰ ਵਿੱਚ ਰਖਦੀ ਹੈ । ਅੰਦਰ ਬਾਹਰ ਫਿਰਦੀ ਹੋਈ ਮੂੰਹ ਵਿੱਚ ਮੰਮਾ ਰੂਪ ਤੁਟਕੀ ਦੇਂਦੀ ਹੈ ਅਤੇ ਛਿਨ ਛਿਨ ਵਿੱਚ ਹੱਥ ਨਾਲ ਪਿਆਰ ਦਿਲਾਸਾ ਦੇਂਦੀ ਅਤੇ ਪਾਲਦੀ ਹੈ । ਇਕੁਰ ਹੀ ਪੂਜਨੀਕ ਸਤਿਗੁਰੂ ਸਿਖਾਂ ਨੂੰ ਮਨ ਬਾਣੀ ਕਰਕੇ ਹਰੀ ਦਾ ਪਰੇਮ ਦੇਕੇ ਪ੍ਰੀਤ ਨਾਲ ਰਖਿਆ ਕਰਦਾ ਹੈ ।

ਮੇਰੇ ਰਾਮ ਹਮ ਬਾਰਿਕ ਹਰਿ ਪ੍ਰਭ ਕੇ ਹੈ ਵਿਆਣੇ ॥ ਧੰਨੁ ਧੰਨੁ  
ਗੁਰੁ ਗੁਰੁ ਸਤਿਗੁਰੁ ਪਾਧਾ ਜਿਨ ਹਰਿ ਉਪਦੇਸੁ ਦੇ ਕੀਏ  
ਸਿਆਣੇ ॥੧॥ਰਹਾਉ॥

ਹੇ ਮੇਰੇ ਰਾਮ—ਭਰਾ ਅਸੀਂ ਪਹਿਲੇ ਛੋਟੇ ਬੜੇ ਇਆਣੇ ਬਾਲਕ ਸਾਂ, ਜਦੋਂ ਹਰੀ ਮਾਲਕ ਦੇ ਬਣ ਗਏ ਤਾਂ ਮਨ ਤਨ ਕਰਕੇ ਧੰਨਤਾ ਯੋਗ ਜੇਹੜੇ ਪੂਜਨੀਕ ਸਤਿਗੁਰੂ ਵਡੇ ਪਾਂਧੇ ਹਨ, ਉਹਨਾਂ ਨੇ ਪ੍ਰਮੇਸਰ ਦਾ ਉਪਦੇਸ਼ ਦੇਕੇ ਸਾਨੂੰ ਸਿਆਣੇ ਕਰ ਲਿਆ ।

ਜੈਸੀ ਰਾਗਨਿ ਫਿਰੰਤੀ ਉਡਤੀ ਕਪਰੇ ਬਾਗੇ ਵਾਲੀ ॥ ਓਹ  
ਰਾਖੈ ਚੀਤੁ ਪੀਛੈ ਬਿਚਿ ਬਚਰੇ ਨਿਤ ਹਿਰਦੈ ਸਾਰਿ ਸਮਾਲੀ  
॥ ਤਿਉ ਸਤਿਗੁਰੁ ਸਿਖ ਪ੍ਰੀਤਿ ਹਰਿ ਹਰਿ ਕੀ ਗੁਰਸਿਖ ਰਖੈ  
ਜੀਅ ਨਾਲੀ ॥੨॥

ਜਿਸਤਰਾਂ ਕੁੰਜ ਚਿੰਟਿਆਂ ਕਪੜਿਆਂ, ਭਾਵ ਖੰਭਾਂ ਵਾਲੀ ਅਕਾਸ਼ ਵਿਚ ਉਡਦੀ ਫਿਰਦੀ ਹੋਈ, ਓਹ ਪਿੱਛੋਂ ਬਚਿਆਂ ਵਿਚ ਚਿੱਤ ਨੂੰ ਰੱਖਦੀ ਹੈ, ਰੋਜ਼ ਦਿਲ ਵਿਚ ਸਾਰ ਸੰਭਾਲਦੀ ਹੈ, ਭਾਵ ਖਬਰ ਰੱਖਦੀ ਹੈ । ਏਸੇ ਤਰਾਂ ਜੇਹੜਾ ਸਤਿਗੁਰੂ ਹੈ ਸਿਖ ਨੂੰ ਹਰਿ ਹਰਿ ਨਾਮ ਦੇ ਜਪਨ ਦੀ ਪ੍ਰੀਤੀ ਦੇਂਦਾ ਹੈ ਅਤੇ



ਮੰਹ ਵਿਚ ਤਾਂ ਲਗਦੇ ਹਨ ਜੋ ਪ੍ਰਮੇਸ਼ਰ ਦੇ ਗੁਣਾਂ ਨੂੰ ਗਾਵੇ। ਹੇ ਪ੍ਰਮੇਸ਼ਰਾ  
ਤੇਰਾ ਦਾਸ ਆਪ ਤਾਂ ਪਰਵਾਰ ਅਤੇ ਇੱਕੀ ਕੁਲਾਂ ਨਾਲ ਉਧਾਰ ਸਹਿਤ ਹੈ  
ਅਗੇ ਸਗੋਂ ਨਾਮ ਦਾ ਉਪਦੇਸ਼ ਦੇਕੇ ਸਾਰੇ ਜਗਤ ਨੂੰ ਛੁਡਾ ਲੈਂਦਾ ਹੈ।

ਜੋ ਕਿਛੁ ਕੀਆ ਸੋਹਰਿ ਕੀਆ ਹਰਿ ਕੀ ਵਡਿਆਈ ॥ ਹਰਿ  
ਜੀਅ ਤੇਰੇ ਤੂੰ ਵਰਤਦਾ ਹਰਿ ਪੂਜ ਕਰਾਈ ॥ ਹਰਿ ਭਗਤਿ  
ਭੰਡਾਰ ਲਹਾਇਦਾ ਆਪੇ ਵਰਤਾਈ ॥੩॥

ਜੋ ਕੁਝ ਕੀਤਾ ਹੈ ਸੋ ਸਭ ਪ੍ਰਮੇਸ਼ਰ ਨੇ ਹੀ ਕੀਤਾ ਹੈ ਇਹ ਸਾਰੀ ਪ੍ਰਮੇਸ਼ਰ ਦੀ  
ਹੀ ਵਡਿਆਈ ਹੈ, ਮੇਰੇ ਪਾਸੋਂ ਕੁਛ ਨਹੀਂ ਹੋ ਸਕਦਾ ਹੈ। ਹੇ ਪ੍ਰਮੇਸ਼ਰਾ ਸਾਰੇ  
ਆਦਮੀ ਤੇਰੇ ਬਣਾਏ ਹੋਏ ਹਨ ਤੂੰ ਸਾਰਿਆਂ ਵਿਚ ਵਰਤਦਾ ਹੈਂ ਅਤੇ ਪੂਜਾ  
ਕਰਾਉਂਦਾ ਹੈਂ। ਆਪ ਹੀ ਭਗਤੀ ਰੂਪ ਖਜ਼ਾਨੇ ਨੂੰ ਲੱਭਦਾ ਹੈਂ ਅਤੇ ਆਪ  
ਹੀ ਗੁਰੂ ਰੂਪ ਹੋਕੇ ਵਰਤਾਂਦਾ ਹੈਂ।

ਲਾਲਾ ਹਾਟਿ ਵਿਹਾਇਆ ਕਿਆ ਤਿਸੁ ਚਤੁਰਾਈ ॥ ਜੇ ਰਾਜਿ

ਬਹਾਲੇ ਤਾ ਹਰਿ ਗੁਲਾਮੁ ਘਾਸੀ ਕਉ ਹਰਿ ਨਾਮੁ ਕਢਾਈ ॥

ਜਨੁ ਨਾਨਕੁ ਹਰਿ ਕਾ ਦਾਸੁ ਹੈ ਹਰਿ ਕੀ ਵਡਿਆਈ ॥੪॥੨॥

ਕਢਾਈ=ਪ੍ਰਗਟ ਕਰਨਾ। ਮੈਨੂੰ ਦਾਸ ਗੁਲਾਮ ਨੂੰ ਜੇਹੜਾ ਤੂੰ ਸਤਸੰਗ ਰੂਪ  
ਚੌਟੀ ਤੋਂ ਖਰੀਦਿਆ ਹੈ ਉਸ ਦਾਸ ਦੀ ਉਸ ਮਾਲਕ ਦੇ ਅੱਗੇ ਕੀ ਚਤੁਰਾਈ  
ਹੈ ਭਾਵ ਮੈਂ ਤੇਰੇ ਅੱਗੇ ਕੀ ਬੋਲ ਸੱਕਦਾ ਹਾਂ। ਜੇ ਰਾਜ ਸਿੰਘਾਸਨ ਉਤੇ  
ਬਹਾਵੇਂ ਤੇ ਤਾਂ ਵੀ ਤੇਰੀ ਹੀ ਵਡਿਆਈ ਹੈ ਮੈਂ ਤੇਰਾ ਦਾਸ ਹਾਂ। ਜੇ ਘਾਹ  
ਖੇਤ੍ਰਣ ਭਾਹ ਵੇਵੇਂਗਾ ਤੇ ਤਾਂ ਵੀ ਤੇਰਾ ਹੀ ਨਾਮ ਪ੍ਰਗਟ ਕਰਾਂਗਾ ਕਿ ਮੈਂ  
ਪ੍ਰਮੇਸ਼ਰ ਦਾ ਦਾਸ ਹਾਂ। ਗੁਰੂ ਜੀ-ਮੈਂ ਤਾਂ ਪ੍ਰਮੇਸ਼ਰ ਦਾ ਦਾਸ ਹਾਂ ਇਸ ਲਈ  
ਹੇ ਪ੍ਰਮੇਸ਼ਰਾ! ਮੈਂ ਤੇਰੀ ਵਡਿਆਈ ਕਰਦਾ ਹਾਂ।

ਜੋ ਹਮਰੀ ਬਿਧਿ ਹੋਤੀ ਮੇਰੇ ਸਤਿਗੁਰਾ ਸਾ ਬਿਧਿ ਤੁਮ ਹਰਿ  
ਜਾਣਹੁ ਆਪੇ ॥ ਹਮ ਹੁਲਤੇ ਫਿਰਤੇ ਕੋਈ ਬਾਤ ਨ ਪੂਛਤਾ ਗੁਰ

ਸਤਿਗੁਰ ਸੰਗਿ ਕੀਰੇ ਹਮ ਥਾਪੇ ॥ ਧੰਨੁ ਧੰਨੁ ਗੁਰੂ ਨਾਨਕ ਜਨ

ਕੇਰਾ ਜਿਤੁ ਮਿਲਿਐ ਚੂਕੇ ਸਭਿ ਸੋਗ ਸੰਤਾਪੇ ॥੪॥੫॥੧੧॥੧੬॥

ਹੇ ਸਤਿਗੁਰੂ ਜੀ! ਜੇਹੜੀ ਜਿਸਤਰਾਂ ਦੀ ਮੇਰੀ ਬਿਧੀ ਹੁੰਦੀ ਸੀ, ਉਹ ਹਰ  
ਤਰਾਂ ਨਾਲ ਤੁਸੀਂ ਆਪ ਹੀ ਸਾਰੀ ਰੀਤੀ ਜਾਣਦੇ ਹੋ। ਅਸੀਂ ਰੁਲਦੇ ਫਿਰਦੇ  
ਸੀ, ਕੋਈ ਬਾਤ ਨਹੀਂ ਪੁਛਦਾ ਸੀ। ਹੇ ਪ੍ਰਜਨੀਕ ਗੁਰੂ ਜੀ! ਸਾਨੂੰ ਆਪਣੀ



ਜਰਾ = ਬੁਢੇਪਾ । ਮਰਾ = ਮਰਨਾ ਤਪਣਾ । ਸਿਰਤਿ = ਛਿਲਤ । ਹੇ ਭਰਾਓ !  
ਮਤ ਕੋਈ ਸਮਝੋ ਕਿ ਕਿਸੇ ਦੇ ਕੁਛ ਹੱਥ ਹੈ, ਸਾਰੇ ਆਦਮੀ ਉਸਦਾ  
ਕਰਾਇਆ ਕਰਦੇ ਹਨ, ਸਿਰਤਿ = ਬਹੁਤ ਨਿੱਕਾ ਕੰਡਾ ਜਾਂ ਅੱਧਾ ਸਿਰ  
ਦੁਖਦਾ ਅਤੇ ਸਰਾਪ ਦਾ ਲੱਗਣਾ ਜਾਂ ਸੱਪ ਆਦਿਕ ਦਾ ਵਢਣਾ ਸਭ ਪ੍ਰਮੇਸ਼ਰ  
ਦੇ ਵਸ ਹੈ, ਕੋਈ ਪ੍ਰਮੇਸ਼ਰ ਦੇ ਲਗਾਇਆਂ ਬਿਨਾਂ ਨਹੀਂ ਲਗ ਸਕਦਾ ਹੈ,  
ਭਾਵ ਕੋਈ ਦੁਖ ਨਹੀਂ ਦੇ ਸਕਦਾ ਹੈ । ਇਕੁਰ ਦਾ ਪ੍ਰਮੇਸ਼ਰ ਦਾ ਨਾਮ ਰੋਜ  
ਮਨ ਰਿਤ ਨਾਲ ਯਾਦ ਕਰੋ । ਗੁਰੂ ਜੀ--ਜੇਹੜਾ ਓੜਕ ਦੇ ਵੇਲੇ ਜਮਦੂਤਾਂ  
ਤੋਂ ਛੁਡਾ ਲਵੇ ।

(ਤਿਸ਼ਨਾ ਨੂੰ ਛੱਡੋ)

ਗਉੜੀ ਗੁਆਰੇਰੀ ਮਹਲਾ ੫ ॥ ਬਹੁ ਟੰਗ ਮਾਇਆ ਬਹੁ  
ਬਿਧਿ ਪੇਖੀ ॥ ਕਲਮ ਕਾਗਦ ਸਿਆਣਪ ਲੇਖੀ ॥  
ਮਹਰ ਮਲੂਕ ਹੋਇ ਦੇਖਿਆ ਖਾਨ ॥ ਤਾਤੇ ਨਾਹੀ ਮਨੁ ਤਿਪਤਾਨ ॥  
ਜੇਹੜੀ ਬਹੁਤਿਆਂ ਰੰਗਾਂ ਵਾਲੀ ਮਾਇਆ ਹੈ, ਓਹ ਬਹੁਤ ਵਿਧੀਆਂ ਕਰਕੇ  
ਸੁਖ ਦੇ ਵਾਸਤੇ ਦੇਖੀ ਹੈ, ਪਰ ਇਸ ਪਾਸੋਂ ਸੁਖ ਕਿਸੇ ਨੂੰ ਨਹੀਂ ਹੋਇਆ ਹੈ ।  
ਕਲਮ ਕਾਗਦ ਅਤੇ ਲਿਖਣ ਦੀ ਚਤਰਾਈ ਇਹ ਸਾਰੀ ਮਾਇਆ ਦੀ ਹੀ  
ਹੈ । ਮਹਰ ਤੇ ਮੁਲਕ ਦਾ ਰਾਜਾ ਤੇ ਖਾਨ ਹੋਕੇ ਵੀ ਵੇਖਿਆ ਹੈ, ਇਸ ਲਈ  
ਇਹਨਾਂ ਹਕੂਮਤਾਂ ਕਰਕੇ ਵੀ ਮਨ ਨਹੀਂ ਰਜਦਾ ਹੈ ।

ਸੇ ਸੁਖੁ ਮੋਕਉ ਸੰਤ ਬਤਾਵਹੁ ॥ ਤਿਸ਼ਨਾ ਬੂਝੈ ਮਨੁ ਤਿਪਤਾਵਹੁ  
॥੧॥ ਰਹਾਉ ॥

ਹੇ ਸੰਤੋ ! ਮੈਨੂੰ ਓਹ ਸੁਖ ਦੱਸੋ ਜਿਸਨੂੰ ਪਾਕੇ ਤਿਸ਼ਨਾ ਦੂਰ ਹੋ ਜਾਵੇ ਅਤੇ  
ਮਨ ਰੱਜ ਜਾਵੇ ।

ਅਸੁ ਪਵਨ ਹਸਤਿ ਅਸਵਾਰੀ ॥ ਦੋਆ ਚੰਦਨੁ ਸੇਜ ਸੁੰਦਰਿ  
ਨਾਰੀ ॥ ਨਟ ਨਾਟਿਕ ਆਖਾਰੇ ਗਾਇਆ ॥ ਤਾ ਮਹਿ ਮਨਿ  
ਸੰਤੋਖੁ ਨ ਪਾਇਆ ॥੨॥

ਪੈਣ ਵਰਗੇ ਚੱਲਣ ਵਾਲੇ ਘੋੜੇ ਅਤੇ ਹਾਥੀ ਦੀ ਅਸਵਾਰੀ ਵੀ ਕੀਤੀ ਹੈ  
ਅਤੇ ਚੰਦਨ ਦਾ ਅਤਰ ਚੋਇਕੇ ਸਰੀਰ ਉਤੇ ਮਲਿਆ ਹੈ ਅਤੇ ਬਹੁਤ ਹੀ  
ਸੁੰਦਰ ਰੂਪ ਵਾਲੀ ਇਸਤ੍ਰੀ ਸੇਜ ਉਤੇ ਮਿਲੀ ਹੈ । ਮਦਾਰੀਆਂ ਦੇ ਤਮਾਸ਼ਿਆਂ  
ਨੂੰ ਵੇਖਿਆ ਹੈ ਤੇ ਗਾਉਣ ਵਾਲਿਆਂ ਦੇ ਅਖਾੜਿਆਂ ਵਿਚ ਜਾਕੇ ਰਾਗ ਸੁਣੇ



ਗੁਰਸਿਖ ਨੂੰ ਜੀਅ ਦੇ ਨਾਲ ਰਖਦਾ ਹੈ ਭਾਵ ਰਖਿਆ ਕਰਦਾ ਹੈ ।

ਜੈਸੇ ਕਾਤੀ ਤੀਸ ਬਤੀਸ ਹੈ ਵਿਚਿ ਰਾਖੈ ਰਸਨਾ ਮਾਸੁ ਰਤੁ ਕੇਰੀ  
॥ ਕੋਈ ਜਾਣਹੁ ਮਾਸ ਕਾਤੀ ਹੈ ਕਿਛੁ ਹਾਥਿ ਹੈ ਸਭੁ ਵਸਗਤਿ ਹੈ  
ਹਰਿ ਕੇਰੀ ॥ ਤਿਉ ਸੰਤ ਜਨਾ ਕੀ ਨਰ ਨਿੰਦਾ ਕਰਹਿ ਹਰਿ  
ਰਾਖੈ ਪੈਜ ਜਨ ਕੇਰੀ ॥੩॥

ਰਤ = ਲਹੂ । ਗਤਿ = ਹਿੱਲਣਾ ਚੱਲਣਾ । ਕਾਤੀ = ਛੁਰੀ । ਜਿਸ ਤਰਾਂ ਦੰਦਾਂ  
ਰੂਪ ਕੈਂਚੀ ਤੀਹਾਂ ਬਤੀਆਂ ਦੰਦਾਂ ਦੀ ਹੈ ਭਾਵ ਕਿਸੇ ਦੇ ਤੀਹ ਕਿਸੇ ਦੇ ਬਤੀ  
ਦੰਦ ਹੁੰਦੇ ਹਨ, ਉਹਨਾਂ ਇਕੁਰ ਦੇ ਦੰਦਾਂ ਦੇ ਵਿਚ ਜੇਹੜੀ ਜ਼ਬਾਨ ਮਾਸ  
ਅਤੇ ਰਤ = ਲਹੂ ਦੀ ਬਣੀ ਹੋਈ ਭਾਵ ਬਹੁਤ ਕੂਲੀ ਹੁੰਦੀ ਹੈ ਉਸ ਨੂੰ  
ਪ੍ਰਮੇਸ਼ਰ ਰਖਦਾ ਹੈ ਭਾਵ ਇਕੁਰ ਦੇ ਕਰੜੇ ਦੰਦਾਂ ਵਿਚ ਨਰਮ ਜ਼ਬਾਨ ਨੂੰ  
ਬਚਾਉਂਦਾ ਹੈ । ਜੇਕਰ ਕੋਈ ਸਮਝੇ ਕਿ ਮਾਸ = ਜ਼ਬਾਨ ਅਤੇ ਕਾਤੀ =  
ਕੈਂਚੀ ਦੇ ਕੁਝ ਹੱਥ ਵਿਚ ਭਾਵ ਵਸ ਵਿਚ ਹੈ ਭਾਵ ਮਤੇ ਜ਼ਬਾਨ ਆਖੇ ਕਿ ਮੈਂ  
ਆਪਣੇ ਜ਼ੋਰ ਨਾਲ ਦੰਦਾਂ ਦੇ ਕੱਟਣ ਤੋਂ ਬਚਦੀ ਹਾਂ, ਭਾਵ ਮੈਂ ਆਪ ਹੀ  
ਬਚੀ ਰਹਿੰਦੀ ਹਾਂ ਅਤੇ ਮਤੇ ਇਹ ਦੰਦ ਹੀ ਆਖਣ ਕਿ ਸਾਡੇ ਵਿਚ ਜੇਹੜੀ  
ਜ਼ਬਾਨ ਹੈ ਅਸੀਂ ਇਸ ਨੂੰ ਨਹੀਂ ਕੱਟਦੇ ਵੱਢਦੇ ਹਾਂ, ਕਿਰਪਾ ਕਰਦੇ ਹਾਂ,  
ਇਹ ਸਾਰਾ ਝੂਠ ਸਮਝਣਾ ਇਹਨਾਂ ਦੰਦਾਂ ਤੇ ਜ਼ਬਾਨ ਦਾ ਹਿੱਲਣਾ ਚੱਲਣਾ  
ਸਾਰਾ ਪ੍ਰਮੇਸ਼ਰ ਦੇ ਵੱਸ ਹੈ । ਇਕੁਰ ਹੀ ਲੋਕ ਸੰਤਾਂ ਦੀ ਨਿੰਦਿਆ ਕਰਦੇ  
ਹਨ, ਪਰ ਹਰੀ ਆਪਣੇ ਸੰਤਾਂ ਦੀ ਪੈਜ = ਇੱਜਤ ਰੱਖਦਾ ਹੈ ।

ਭਾਈ ਮਤ ਕੋਈ ਜਾਣਹੁ ਕਿਸੀ ਕੈ ਕਿਛੁ ਹਾਥਿ ਹੈ ਸਭ ਕਰੇ  
ਕਰਾਇਆ ॥\* ਜਰਾ ਮਰਾ ਤਾਪੁ ਸਿਰਤਿ ਸਾਪੁ ਸਭੁ ਹਰਿ ਕੈ  
ਵਸਿ ਹੈ ਕੋਈ ਲਾਗਿ ਨ ਸਕੈ ਬਿਨੁ ਹਰਿ ਕਾ ਲਾਇਆ ॥ਐਸਾ  
ਹਰਿ ਨਾਮੁ ਮਨਿ ਚਿਤਿ ਨਿਤਿ ਧਿਆਵਹੁ ਜਨ ਨਾਨਕ ਜੋ ਅੰਤੀ  
ਅਉਸਰਿ ਲਏ ਛਡਾਇਆ ॥੪॥੭॥੧੩॥੫੧॥

\*ਕੋਈ ਪਖੰਡੀ ਸਾਧੂ, ਅਨਭੋਲ ਮਾਈਆਂ ਬੀਬੀਆਂ ਨੂੰ ਠੱਗਣ  
ਵਾਸਤੇ ਘਰਾਂ ਵਿਚ ਆਕੇ ਬੜਾ ਡਰਾਂਦੇ ਹਨ ਤੇ ਜੰਤ੍ਰਾਂ ਮੰਤ੍ਰਾਂ ਵਸ ਪ੍ਰੇਰਦੇ  
ਹਨ ਕਿ ਜੇ ਤੁਸੀਂ ਸਾਨੂੰ ਨਾ ਮੰਨੋਗੇ ਤਾਂ ਆਪ ਨੂੰ ਸਰਾਪ ਦਿਆਂਗੇ, ਪਰ ਗੁਰੂ  
ਜੀ ਆਖਦੇ ਹਨ--ਜੰਤ੍ਰ ਮੰਤ੍ਰ ਅਰ ਤੰਤ੍ਰ ਮੈਂ ਜੋ ਇਨ ਮੈਂ ਕੁਛ ਹੋਇ । ਹਜ਼ਰਤ  
ਹੋਇ ਆਪੇ ਫਿਰੇ ਮਾਂਗਤ ਫਿਰੇ ਨ ਕੋਇ ।



ਅਪਨੀ ਲਹੈ ॥੧॥ ਰਹਾਉ ॥

ਇਸ ਸਰੀਰ ਘਰ ਵਿਚ ਜਿਹੜਾ ਕੋਈ ਨੀਂਦ ਤੋਂ ਜਾਗਦਾ ਰਹਿੰਦਾ ਹੈ, ਉਹ ਆਦਮੀ ਆਪਣੀ ਵਸਤੂ ਨੂੰ ਸਾਬਤ ਲਭ ਲੈਂਦਾ ਹੈ ਭਾਵ ਉਹ ਆਪਣੇ ਪ੍ਰਮੇਸਰ ਨੂੰ ਮਿਲ ਪੈਂਦਾ ਹੈ।

ਸਗਲ ਸਹੇਲੀ ਅਪਨੈ ਰਸਮਾਤੀ ॥ ਗ੍ਰਿਹ ਅਪੁਨੇ ਕੀ ਖਬਰਿ  
ਨ ਜਾਤੀ ॥ ਮੁਸਨਹਾਰ ਪੰਚ ਬਟਵਾਰੇ ॥ ਸੂਨੇ ਨਗਰ ਪਚੇ  
ਠਗਹਾਰੇ ॥੨॥

ਸਾਰੀਆਂ ਸਖੀਆਂ ਭਾਵ ਇੰਦ੍ਰੀਆਂ ਆਪਣਿਆਂ ੨ ਸ਼ਾਦਾਂ ਵਿਚ ਮੱਤੀਆਂ ਹੋਈਆਂ ਹਨ। ਆਪਣੇ ਦਿਲ ਰੂਪ ਘਰ ਦੀ ਖਬਰ ਨਹੀਂ ਜਾਣੀ ਹੈ ਭਾਵ ਮੇਰੇ ਅੰਦਰੋਂ ਜੇਹੜਾ ਚੰਗਾ ਗੁਣ ਰੂਪ ਧਨ ਲੁੱਟਿਆ ਜਾਂਦਾ ਹੈ। ਕੌਣ ਲੁਟਦਾ ਹੈ? ਉਸਦਾ ਉਤ੍ਰ ਦੇਂਦੇ ਹਨ। ਲੁਟਣ ਵਾਲੇ ਪੰਜ ਕਾਮ ਆਦਿਕ ਧਾੜਵੀ ਹਨ। ਉਹ ਠੱਗਣ ਵਾਲੇ ਪੰਜ ਚੋਰ ਜਿਵੇਂ ਪਿੰਡ ਵਿਚ ਆਕੇ ਪੈਂਦੇ ਹਨ ਭਾਵ ਜਿਥੇ ਕੋਈ ਨ ਹੋਵੇ ਭਾਵ ਮਨਮੁਖਾਂ ਦੇ ਦਿਲ ਨੂੰ ਲੁਟਦੇ ਹਨ। 'ਉਹਨਾਂ ਤੋਂ ਕੀਕੂੰ ਬਚੀਏ?'

ਉਨ ਤੇ ਰਾਖੈ ਬਾਪੁ ਨ ਮਾਈ ॥ ਉਨ ਤੇ ਰਾਖੈ ਮੀਤੁ ਨ ਭਾਈ ॥  
ਦਰਬਿ ਸਿਆਣਪ ਨਾ ਓਇ ਰਹਤੇ ॥ ਸਾਧ ਸੰਗਿ ਓਇ ਦੁਸਟ  
ਵਸਿ ਹੋਤੇ ॥੩॥

ਉਹਨਾਂ ਤੋਂ ਮਾਤਾ ਪਿਤਾ ਵੀ ਨਹੀਂ ਰਖ ਸਕਦੇ ਹਨ। ਉਹਨਾਂ ਤੋਂ ਮਿੱਤ੍ਰ ਤੇ ਭਰਾ ਵੀ ਨਹੀਂ ਬਚਾ ਸਕਦੇ ਹਨ। ਧਨ ਚਤਰਾਈ ਕਰਕੇ ਵੀ ਉਹ ਰੁਕੇ ਨਹੀਂ ਰਹਿੰਦੇ ਹਨ। ਉਹ ਦੁਸ਼ਟ ਤਾਂ ਸੰਤਾਂ ਦੇ ਸੰਗ ਕਰਕੇ ਵਸ ਹੁੰਦੇ ਹਨ।

ਕਰਿ ਕਿਰਪਾ ਮੋਹਿ ਸਾਰੰਗ ਪਾਣਿ ॥ ਸੰਤਨ ਧੂਰਿ ਸਰਬ ਨਿਧਾਨ  
॥ ਸਾਬਤੁ ਪ੍ਰੀਤੀ ਸਤਿਗੁਰ ਸੰਗਿ ॥ ਨਾਨਕੁ ਜਾਗੈ ਪਾਰਬ੍ਰਹਮ  
ਕੈ ਰੰਗਿ ॥੪॥

ਜਿਸ ਤਰਾਂ ਪਪੀਹੇ ਦੀ ਪਾਣੀ ਨਾਲ ਪ੍ਰੀਤੀ ਹੁੰਦੀ ਹੈ, ਹੇ ਮਹਾਰਾਜ ਉਸ ਤਰਾਂ ਮੇਰੀ ਤੇਰੇ ਨਾਲ ਹੈ। ਹੇ ਪ੍ਰਮੇਸ਼ਰ ਤੂੰ ਮੇਰੇ ਉਤੇ ਕਿਰਪਾ ਕਰ। ਜੇਹੜੀ ਸੰਤਾਂ ਦੇ ਚਰਨਾਂ ਦੀ ਧੂੜ ਸਾਰੀਆਂ ਨਿਧੀਆਂ ਦਾ ਘਰ ਹੈ, ਉਹ ਮੈਨੂੰ ਦੇਹ। ਜੇਹੜੇ ਸਤਿਗੁਰਾਂ ਦੇ ਨਾਲ ਮਿਲ ਗਏ ਹਨ, ਉਹਨਾਂ ਦੀ ਸਰਧਾ ਜਾਂ ਪ੍ਰਾਣਾ ਰੂਪ ਰਾਸ ਸਾਬਤ ਬਚ ਗਈ ਹੈ, ਭਾਵ ਸਫਲੀ ਹੋਈ ਹੈ। ਗੁਰੂ ਜੀ—ਉਹ ਸਤਸੰਗੀ



ਹਨ । ਉਸ ਵਿਚ ਵੀ ਮਨ ਨੇ ਸੰਤੋਖ ਨਹੀਂ ਪਾਇਆ ਹੈ ।

ਤਖਤੁ ਸਭਾ ਮੰਡਨ ਦੋਲੀਚੇ ॥ ਸਗਲ ਮੇਵੇ ਸੁੰਦਰ ਬਾਗੀਚੇ ॥  
ਆਖੇੜ ਬਿਰਤਿ ਰਾਜਨ ਕੀ ਲੀਲਾ ॥ ਮਨੁ ਨ ਸੁਹੇਲਾ  
ਪਰਪੰਚੁ ਹੀਲਾ ॥੩॥

ਸਭਾ=ਰਾਜ ਦਰਬਾਰਾਂ ਵਿਚ ਤਖਤਾਂ ਉਤੇ ਅਤੇ ਗਲੀਚਿਆਂ ਦੇ ਫਰਸ਼  
ਵਿਛਾਕੇ ਮੰਡਨ = ਗਹਿਣੇ ਪਾਕੇ ਵੀ ਬੈਠਿਆ ਹਾਂ ਅਤੇ ਜਿਨ੍ਹਾਂ ਬਾਗੀਚਿਆਂ  
ਵਿਚ ਬਹੁਤ ਸਾਰੇ ਮੇਵੇ ਸੀ, ਇੱਕੁਰ ਦੇ ਸੁੰਦਰ ਬਾਗੀਚਿਆਂ ਦਾ ਵੀ ਮੈਲ  
ਕੀਤਾ ਹੈ । ਸ਼ਿਕਾਰ ਖੇਡਣ ਦੀ ਖ਼ੁਸ਼ੀ ਧਾਰੀ ਭਾਵ ਸੁਭਾ ਨੂੰ ਬਣਾਇਆ  
ਹੋਰ ਵੀ ਜੇਹੜੇ ਰਾਜਿਆਂ ਦੇ ਤਮਾਸ਼ੇ ਕੌਤਕ ਹੁੰਦੇ ਹਨ ਵੇਖੋ, ਪਰ ਮਨ ਸੁਖੀ  
ਨ ਹੋਇਆ, ਕੀ ਕਾਰਨ ਹੈ ? ਇਹ ਜੇਹੜਾ ਜਗਤ ਹੈ ਇਹ ਹੀਲਾ =  
ਦੁਖ ਰੂਪ ਹੈ ।

ਕਰਿ ਕਿਰਪਾ ਸੰਤਨ ਸਦੁ ਕਹਿਆ ॥ ਸਰਬ ਸੁਖ ਇਹੁ ਆਨਦੁ  
ਲਹਿਆ ॥ ਸਾਧ ਸੰਗਿ ਹਰਿ ਕੀਰਤਨੁ ਗਾਈਐ ॥ ਕਹੁ ਨਾਨਕ  
ਵਡਭਾਗੀ ਪਾਈਐ ॥੪॥

ਕਿਰਪਾ ਕਰਕੇ ਸੰਤਾਂ ਨੇ ਸਚ ਆਖਿਆ ਹੈ, ਜਿਤਨੇ ਕੁ ਵਿਹਾਰਕ ਸਾਰੇ ਸੁਖ  
ਹਨ ਅਤੇ ਆਤਮਾ ਅਨੰਦ ਹੈ, ਇਸ ਵਿਚ ਲਹਿਆ = ਜਾਣ ਲਿਆ ਹੈ ।  
ਹੇ ਭਰਾ ਸੰਤਾਂ ਦਾ ਮੰਗ ਕਰਕੇ ਹਰੀ ਦਾ ਜਸ ਗਾਈਏ । ਗੁਰੂ ਜੀ--ਪਰ  
ਵਡਿਆ ਪੁੰਨਾਂ ਭਾਗਾਂ ਨਾਲ ਸਤਸੰਗ ਪਾਈਦਾ ਹੈ ।

(ਸਭ ਸੁੱਤੇ ਹਨ)

ਗਉੜੀ ਗੁਆਰੇਰੀ ਮਹਲਾ ੫ ॥ ਨੈਨਹੁ ਨੀਦ ਪਰਦਿਸਟਿ  
ਵਿਕਾਰ ॥ ਸੂਵਣ ਸੋਏ ਸੁਣਿ ਨਿੰਦ ਵੀਚਾਰ ॥ ਰਸਨਾ ਸੋਈ  
ਲੋਭਿ ਮੀਠੈ ਸਾਦਿ ॥ ਮਨ ਸੋਇਆ ਮਾਇਆ ਬਿਸਮਾਦਿ ॥੧॥

ਅਖਾਂ ਵਿਚ ਏਹੋ ਹੀ ਭਾਰੀ ਨੀਂਦ ਹੈ ਜੇਹੜੀ ਪਰਾਈ ਇਸਤ੍ਰੀ ਦੇ ਵੇਖਣ  
ਵਿਚ ਵਿਕਾਰ ਨਾਲ ਨਜ਼ਰ ਕਰਨੀ ਹੈ । ਨਿੰਦਿਆ ਦੇ ਵਾਕ ਵਿਚਾਰ ਸੁਣਨ  
ਅੰਦਰ ਭਾਵ ਨਿੰਦਿਆ ਨੂੰ ਪ੍ਰੇਮ ਨਾਲ ਸੁਣਨਾ ਇਹ ਦੋਵੇਂ ਕੰਨ ਸੁੱਤੇ ਹੋਏ ਹਨ ।  
ਜਬਾਨ ਮਿਠਿਆਂ ਸ਼ਾਦਾਂ ਦੇ ਲੋਭ ਕਰਕੇ ਸੁਤੀ ਹੋਈ ਹੈ, ਮਨ ਮਾਇਆ ਦੀ  
ਅਸਚਰਜਤਾ ਵਿਚ ਸੁੱਤਾ ਹੋਇਆ ਹੈ ।

ਇਸੁ ਗ੍ਰਿਹੁ ਮਹਿ ਕੋਈ ਜਾਗਤੁ ਰਹੈ ॥ ਸਾਬਤੁ ਵਸਤੁ ਓਹੁ



ਉਸ ਸਤਸੰਗ ਵਿੱਚ ਅਨੰਦ ਤਾਂ ਬਿਅੰਤ ਹੀ ਹੈ, ਪਰ ਸੋਗ ਤੇ ਓਥੇ ਬੀਆ =  
ਪੈਦਾ ਹੀ ਨਹੀਂ ਹੁੰਦਾ। ਗੁਰੂ ਜੀ—ਓਹ ਸਤਸੰਗ ਰੂਪ ਘਰ ਮੈਨੂੰ ਗੁਰੂ  
ਨੇ ਦਿੱਤਾ ਹੈ।

(ਵੱਡਾ ਕੋਣ ਹੈ)

ਗਉੜੀ ਮਹਲਾ ੫ ॥ ਵਡੇ ਵਡੇ ਜੋ ਦੀਸਹਿ ਲੋਗ ॥ ਤਿਨ  
ਕਉ ਬਿਆਪੈ ਚਿੰਤਾ ਰੋਗ ॥੧॥ ਕਉਨ ਵਡਾ ਮਾਇਆ  
ਵਡਿਆਈ ॥ ਸੇ ਵਡਾ ਜਿਨਿ ਰਾਮ ਲਿਵ ਲਾਈ ॥੧॥ ਰਹਾਉ ॥  
ਜੇਹੜੇ ਲੋਕ ਵੱਡੇ ੨ ਦੀਹਦੇ ਹਨ, ਓਹਨਾਂ ਨੂੰ ਚਿੰਤਾ ਰੋਗ ਚੰਬੜਿਆ ਹੋਇਆ  
ਹੈ ਜਾਂ ਕਈ ਰੋਗ ਚੰਬੜੇ ਹੋਏ ਹਨ। ਮਾਇਆ ਦੀ ਵਡਿਆਈ ਕਰਕੇ ਵੱਡਾ  
ਕੋਈ ਨਹੀਂ ਹੈ, ਓਹ ਵੱਡਾ ਹੈ ਜਿਸ ਨੇ ਪ੍ਰਮੇਸ਼ਰ ਨਾਲ ਪ੍ਰੀਤੀ ਲਾਈ ਹੈ।  
ਭੂਮੀਆ ਭੂਮਿ ਉਪਰਿ ਨਿਤ ਲੁਝੈ ॥ ਛੋਡਿ ਚਲੈ ਤਿਸਨਾ  
ਨਹੀ ਬੁਝੈ ॥੨॥ ਕਹੁ ਨਾਨਕ ਇਹੁ ਤਤੁ ਬੀਚਾਰਾ ॥ ਬਿਨੁ  
ਹਰਿ ਭਜਨ ਨਾਹੀ ਛੁਟਕਾਰਾ ॥੩॥੪੪॥੧੧੩॥

ਜ਼ਿਮੀਂਦਾਰ ਧਰਤੀ ਉੱਤੇ ਰੋਜ਼ ਝਗੜਦੇ ਖਪ ਦੇ ਖਪਾਂਦੇ ਹਨ, ਛੱਡਕੇ ਮਰ  
ਜਾਂਦੇ ਹਨ, ਤਿਸਨਾ ਨਹੀਂ ਬੁਝਦੀ ਹੈ। ਗੁਰੂ ਜੀ—ਇਹ ਠੀਕ ਵਿਚਾਰਿਆ  
ਹੈ। ਪ੍ਰਮੇਸ਼ਰ ਦੇ ਭਜਨ ਬਿਨਾਂ ਬੰਧਨਾਂ ਤੋਂ ਛੁਟਕਾਰਾ ਨਹੀਂ ਹੈ।

(\*ਗੁਰ ਸਿੱਖੀ ਦੀ ਖੇਡ ਔਖੀ ਹੈ)

੧ ਓ ਸਤਿਗੁਰ ਪ੍ਰਸਾਦਿ ॥ ਰਾਗੁ ਗਉੜੀ ਮਹਲਾ ੯ ॥

{ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਮਹਾਰਾਜ ਦੇ ਸ਼ਬਦਾਂ ਵਿਚ ਵੇਰਾਗ ਵਾਲਾ}  
{ਮੁਕਤੀ ਦੇ ਰਸਤੇ ਖੜਣ ਵਾਲਾ ਉਪਦੇਸ਼ ਹੈ ਜਾਂ ਜਦੋਂ ਗੁਰੂ ਜੀ ਤੀਰਥ}  
{ਯਾਤਰਾ ਦੁਨੀਆਂ ਦਾ ਉਧਾਰ ਕਰਨ ਗਏ ਸਨ, ਉਸ ਵੇਲੇ ਬਹੁਤ ਸਾਧੂ}  
{ਗੁਰੂ ਜੀ ਦੇ ਨਾਲ ਸਨ ਅਤੇ ਜਿੱਥੇ ੨ ਕੋਈ ਹੋਰ ਸੰਤ ਮਿਲਿਆ ਓਨ੍ਹਾਂ}  
{ ਨੂੰ ਇਹ ਉਪਦੇਸ਼ ਹੈ। }

\*ਇਸ ਖੇਡ ਨੂੰ ਪਹਿਲੇ ਗੁਰੂ ਨਾਨਕ, ਫੇਰ ਗੁਰੂ ਅਰਜਨ, ਗੁਰੂ ਤੇਗ  
ਬਹਾਦਰ, ਗੁਰੂ ਗੋਬਿੰਦ ਸਿੰਘ, ਸਾਹਿਬਜ਼ਾਦਿਆਂ, ਮਾਤਾ ਗੁਜਰੀ, ਭਾਈ ਮਤੀ  
ਰਾਮ, ਭਾਈ ਵਿਆਲਾ, ਮਨੀ ਸਿੰਘ, ਤਾਰੂ ਸਿੰਘ, ਸਿੱਖ ਬੱਚਾ ਬੰਦੇ  
ਬਹਾਦਰ ਦੇ ਸਾਥੀਆਂ ਵਿਚੋਂ।



ਆਦਮੀ ਪ੍ਰਮੇਸ਼ਰ ਦੇ ਪ੍ਰੇਮ ਵਿੱਚ ਜਾਗਦੇ ਰਹਿੰਦੇ ਹਨ ।

ਸੋ ਜਾਗੈ ਜਿਸੁ ਪ੍ਰਭੁ ਕਿਰਪਾਲੁ ॥ ਇਹ ਪੁੰਜੀ ਸਾਬਤੁ ਧਨੁ  
ਮਾਲੁ ॥੧॥ ਰਹਾਉ ਦੂਜਾ ॥ ੨੦॥੮੯॥

ਜਿਨ੍ਹਾਂ ਉਤੇ ਮਾਲਕ ਕਿਰਪਾਲੂ ਹੋਇਆ ਹੈ, ਓਹ ਜਾਗਦੇ ਹਨ, ਇਹ ਗੁਣਾਂ  
ਰੂਪ ਰਾਸ ਜਿਸਦੇ ਵਿੱਚ ਧਨ ਮਾਲ ਬੜਾ ਹੈ, ਇਹ ਸਾਬਤ ਰਹਿ ਗਈ ਹੈ ।

(ਭਗਤਾਂ ਦੇ ਰਹਿਣ ਦਾ ਥਾਂ ਹੈ)

ਗਉੜੀ ਮਹਲਾ ੫ ॥ \*ਅਗਮ ਰੂਪ ਕਾ ਮਨ ਮਹਿ ਬਾਨਾ ॥  
ਗੁਰਪ੍ਰਸਾਦਿ ਕਿਨੈ ਵਿਰਲੈ ਜਾਨਾ ॥੧॥

ਜੇਹੜਾ ਅਗੰਮ ਰੂਪ ਪ੍ਰਮੇਸ਼ਰ ਹੈ, ਉਸਦਾ ਮਨ ਵਿੱਚ ਥਾਂ ਹੈ । ਪਰ ਗੁਰੂ ਦੀ  
ਕਿਰਪਾ ਨਾਲ ਉਸਨੂੰ ਕਿਸੇ ਵਿਰਲੇ ਨੇ ਜਾਣਿਆਂ ਹੈ ।

ਸਹਜ ਕਥਾ ਕੇ ਅੰਮ੍ਰਿਤ ਕੁੰਟਾ ॥ ਜਿਸਹਿ ਪਰਾਪਤਿ ਤਿਸੁ ਲੈ  
ਭੁੰਚਾ ॥੧॥ ਰਹਾਉ ॥

ਜੇਹੜੇ ਸੰਤ ਅੰਮ੍ਰਿਤ ਦੇ ਕੁੰਡ ਭਾਵ ਤਾਲ ਹਨ, ਉਹਨਾਂ ਦੀ ਕਥਾ ਸ਼ਾਂਤੀ ਵਾਲੀ  
ਹੈ । ਪਰ ਜਿਸਨੂੰ ਉਸ ਤਾਲ ਵਿਚੋਂ ਅੰਮ੍ਰਿਤ ਕਥਾ ਦਾ ਅਨੰਦ ਲੈਣ ਦਾ ਚੰਗਾ  
ਲੇਖ ਲਿਖਿਆ ਹੋਇਆ ਹੈ, ਓਥੋਂ ਉਸਨੇ ਉਸਨੂੰ ਲੈਕੇ ਭੁੰਚਾ = ਭੋਗਿਆ  
ਖਾਧਾ ਹੈ ।

ਅਨਹਤ ਬਾਣੀ ਬਾਨੁ ਨਿਰਾਲਾ ॥ ਤਾਕੀ ਧੁਨਿ ਮੋਹੇ ਗੋਪਾਲਾ ॥੨॥  
ਲਗਾਤਾਰ ਬਾਣੀ ਨਾਮ ਦੀ ਬੋਲੀ ਜਾਂਦੀ ਹੈ, ਰਾਜਿਆਂ ਆਦਿਕਾਂ ਦੇ ਥਾਂ ਤੋਂ  
ਓਹ ਥਾਂ ਵੱਖਰਾ, ਭਾਵ ਸੁੰਦਰ ਹੈ, ਉਸ ਬਾਣੀ ਦੀ ਅਵਾਜ਼ ਨਾਲ ਪਰਮੇਸ਼ਰ  
ਵੱਸ ਹੋ ਜਾਂਦਾ ਹੈ ।

ਤਹ ਸਹਜ ਅਖਾਰੇ ਅਨੇਕ ਅਨੰਤਾ ॥ ਪਾਰਬ੍ਰਹਮ ਕੇ ਸੰਗੀ ਸੰਤਾ ॥  
ਉਸ ਸਤਸੰਗ ਵਿੱਚ ਪ੍ਰਮੇਸ਼ਰ ਦੇ ਮਿਲਣ ਵਾਸਤੇ ਸੁਭਾਵਕ ਹੀ ਅਨੇਕ ਤਰਾਂ  
ਦੇ ਅਖਾੜੇ, ਭਾਵ ਜੋੜ ਮੇਲ ਹੁੰਦੇ ਹਨ, ਓਹ ਸੰਤ ਪ੍ਰਮੇਸ਼ਰ ਦੇ ਸੰਗੀ ਹਨ ।

ਹਰਖ ਅਨੰਤ ਸੋਗ ਨਹੀ ਬੀਆ ॥ ਸੋ ਘਰੁ ਗੁਰਿ ਨਾਨਕ ਕਉ  
ਦੀਆ ॥੪॥੩੫॥੧੦੪॥

\*‘ਬੇਗਮਪੁਰਾ ਸਹਿਰ ਕੋ ਨਾਉ’, ਦੇਖੋ ਇਸ ਸ਼ਬਦ ਵਿੱਚ ਗੁਰਮੁਖਾਂ ਦੇ  
ਉਚੇ ਅਸਥਾਨ ਦਾ ਵਰਣਨ ਹੈ ।



ਚੰਗੀਤਨਾਂ ਵਿਚਾਰ ਕਰਕੇ ਵੇਖ ਲਵੋ ਕਿ ਗੁਰ ਉਪਦੇਸ਼ ਬਿਨਾਂ ਛੁਟੀਦਾ ਨਹੀਂ ਹੈ। ਜੇ ਭਾਵੇਂ ਲਖਾਂ ਕਰਮ ਕਮਾਵੇ ਤਾਂ ਵੀ ਗੁਰ ਉਪਦੇਸ਼ ਬਿਨਾਂ ਅਗਿਆਨ ਰੂਪ ਹਨੇਰਾ ਹੀ ਰਹਿੰਦਾ ਹੈ।

ਅੰਧੇ ਅਕਲੀ ਬਾਹਰੇ ਕਿਆ ਤਿਨ ਸਿਉ ਕਹੀਐ ॥ ਬਿਨੁ

ਗੁਰ ਪੰਥੁ ਨ ਸੂਝਈ ਕਿਤੁ ਬਿਧਿ ਨਿਰਬਹੀਐ ॥ ੨ ॥

ਜੇਹੜੇ ਅਕਲ ਤੋਂ ਬਿਨਾਂ ਅੰਨ੍ਹੇ ਆਦਮੀ ਹਨ, ਉਹਨਾਂ ਨੂੰ ਕੀ ਆਖੀਏ। ਗੁਰ ਬਿਨਾਂ ਰਸਤਾ ਨਹੀਂ ਦੀਹਦਾ ਹੈ, ਉਹਨਾਂ ਨੂੰ ਕੋਈ ਕਿਸਤਰਾਂ ਨਿਰਬਾਹਵੇ ਭਾਵ ਤੇੜ ਪੁਚਾਵੇ ਜਾਂ ਸਮਝਾਵੇ।

ਖੋਟੇ ਕਉ ਖਰਾ ਕਹੈ ਖਰੇ ਸਾਰ ਨ ਜਾਣੈ ॥ ਅੰਧੇ ਕਾ ਨਾਉ

ਪਾਰਖੂ ਕਲੀ ਕਾਲ ਵਿਡਾਣੈ ॥ ੩ ॥

ਖੋਟਿਆਂ ਆਦਮੀਆਂ ਨੂੰ ਖਰਾ ਆਖਦੇ ਹਨ ਅਤੇ ਖਰਿਆਂ ਭਾਵ ਚੰਗਿਆਂ ਆਦਮੀਆਂ ਦੀ ਕਦਰ ਨਹੀਂ ਜਾਣਦੇ ਹਨ। ਜੇਹੜੇ ਅੰਨ੍ਹੇ ਆਦਮੀ ਹਨ ਉਨ੍ਹਾਂ ਦਾ ਨਾਮ ਪਰਖਣ ਵਾਲੇ ਸਮਝਦਾਰ ਰੱਖਿਆ ਹੋਇਆ ਹੈ। ਕਲਜੁਗ ਦੇ ਸਮੇਂ ਵਿਚ ਇਹ ਬੜੀ ਅਸਚਰਜ ਗੱਲ ਹੈ।

ਸੂਤੇ ਕਉ ਜਾਗਤੁ ਕਹੈ ਜਾਗਤ ਕਉ ਸੂਤਾ ॥ ਜੀਵਤ ਕਉ ਮੂਆ ਕਹੈ ਮੂਏ ਨਹੀ ਰੋਤਾ ॥੪॥

ਜੇਹੜਾ ਪ੍ਰਮੇਸ਼ਰਵਲੋਂ ਸੂਤਾ ਹੋਇਆ ਹੈ ਤੇ ਲੁਟਣਮਾਰਨ ਵਾਲੇ ਪਾਸੇ ਜਾਗਦਾ ਹੈ। ਉਸਨੂੰ ਜਾਗਦਾ ਜਾਣਕੇ ਉਸਦੀ ਵਡਿਆਈ ਕਰਦੇ ਹਨ, ਜੇਹੜਾ ਪ੍ਰਮੇਸ਼ਰ ਦੇ ਭਜਨ ਵਿਚ ਜਾਗਦਾ ਹੈ, ਉਸਨੂੰ ਸੂਤਾ (ਭਾਵ ਵਿਹਾਰਾਂ ਵਿਚ ਜਾਗਦਾ) ਸੁਸਤ ਜਾਣਦੇ ਹਨ। ਜੇਹੜਾ ਭਜਨ ਕਰਕੇ ਜੀਉਂਦਾ ਹੈ, ਉਸਨੂੰ ਦੁਨੀਆਂ ਦੇ ਲੋਕ ਮੋਇਆ ਹੋਇਆ ਆਖਦੇ ਹਨ ਅਤੇ ਜੇਹੜੇ ਪ੍ਰਮੇਸ਼ਰ ਤੋਂ ਬੇਮੁਖ ਹੋਕੇ ਮੋਏ ਹੋਏ ਹਨ ਉਹਨਾਂ ਨੂੰ ਸੰਸਾਰ ਰੋਂਦਾ ਨਹੀਂ ਹੈ ਕਿ ਅਫਸੋਸ ਇਹਨਾਂ ਦਾ ਜਨਮ ਬਿਅਰਥ ਜਾਂਦਾ ਹੈ।

ਆਵਤ ਕਉ ਜਾਤਾ ਕਹੈ ਜਾਤੇ ਕਉ ਆਇਆ ॥ ਪਰ ਕੀ ਕਉ ਅਪੁਨੀ ਕਹੈ ਅਪੁਨੇ ਨਹੀ ਭਾਇਆ ॥੫॥

ਜੇਹੜਾ ਵਾਹਿਗੁਰੂ ਦੇ ਵਲ ਆਉਂਦਾ ਹੈ, ਉਸ ਨੂੰ ਆਖਦੇ ਹਨ ਕਿ ਇਹ ਸਾਡੇ ਕੰਮ ਤੋਂ ਜਾਂਦਾ ਰਿਹਾ ਹੈ, ਜੇਹੜਾ ਸੰਸਾਰ ਵਿਚ ਛਲ ਕਰਨ ਜਾਂਦਾ ਹੈ, ਉਸਨੂੰ ਆਇਆ ਹੋਇਆ, ਭਾਵ ਸਮਝਦਾਰ ਜਾਣਦੇ ਹਨ। ਜਿਹੜੀ ਇਹ ਪਰਾਈ ਦੇਹ ਕਾਵਾਂ ਕੁੱਤਿਆਂ ਦੀ ਹੈ, ਉਸਨੂੰ ਆਪਣੀ ਆਖਦੇ ਹਨ ਅਤੇ



ਸਾਧੇ ਮਨ ਕਾ ਮਾਨੁ ਤਿਆਗਉ ॥ ਕਾਮ ਕ੍ਰੋਧੁ ਸੰਗਤਿ ਦੁਰਜਨ ਕੀ  
ਤਾਤੇ ਅਹਿਨਿਸਿ ਭਾਗਉ ॥੧॥ ਰਹਾਉ ॥

ਸੰਤੋ ਮਨ ਦਾ ਹੰਕਾਰ ਛੱਡੋ। ਜੇਹੜੇ ਕਾਮ ਕਰੋਧ ਅਤੇ ਜੇਹੜੀ ਨੁਰਿਆਂ  
ਆਦਮੀਆਂ ਦੀ ਸੰਗਤ ਹੈ, ਇਸ ਤੋਂ ਰਾਤ ਦਿਨ ਦੂਰ ਪਰੇ ਦੌੜ ਜਾਓ ਭਾਵ  
ਅੱਠੇ ਪਹਿਰ ਹੀ ਕੁਸੰਗਤ ਤੋਂ ਦੂਰ ਰਹੋ।

ਸੁਖੁ ਦੁਖੁ ਦੋਨੋ ਸਮ ਕਰਿ ਜਾਨੈ ਅਉਰੁ ਮਾਨੁ ਅਪਮਾਨਾ ॥  
ਹਰਖ ਸੋਗ ਤੇ ਰਹੈ ਅਤੀਤਾ ਤਿਨਿ ਜਗਿ ਤਤੁ ਪਛਾਨਾ ॥੧॥

ਜੇਹੜੇ ਆਦਮੀ ਸੁਖ ਦੁਖ ਦੋਹਾਂ ਨੂੰ ਅਤੇ ਆਦਰ ਨਿਰਾਦਰ ਨੂੰ ਸਮਾਨ ਜਾਣਦੇ  
ਹਨ। ਖੁਸ਼ੀ ਅਤੇ ਸੋਗ ਤੋਂ ਅਤੀਤ=ਰਹਤ ਭਾਵ ਫਕੀਰਾਂ ਵਾਂਗ ਬਣੇ ਰਹਿੰਦੇ  
ਹਨ, ਉਹਨਾਂ ਆਦਮੀਆਂ ਨੇ ਜਗਤ ਵਿੱਚ ਆਕੇ ਤੱਤ=ਸਾਰ ਖਿੱਟਾ ਰੂਪ ਭਾਵ  
ਪ੍ਰਮੇਸ਼ਰ ਨੂੰ ਪਛਾਣ ਲਿਆ ਹੈ ਜਾਂ ਜਗਤ ਦਾ ਸੱਚ ਭਾਵ ਸਤ ਚੇਤਨ ਅਨੰਦ  
ਜੇਹੜਾ ਹੈ ਤੇ ਜਗਤ ਝੂਠ ਹੈ ਇਕੁਰ ਜਾਣਿਆਂ ਹੈ।

ਉਸਤਤਿ ਨਿੰਦਾ ਦੋਉ ਤਿਆਗੈ ਖੋਜੈ ਪਦੁ ਨਿਰਬਾਨਾ ॥ ਜਨ  
ਨਾਨਕ ਇਹੁ ਖੇਲੁ ਕਠਨੁ ਹੈ ਕਿਨਹੂ ਗੁਰਮੁਖਿ ਜਾਨਾ ॥੨॥੧॥

ਜੇਹੜਾ ਉਸਤਤੀ ਤੇ ਨਿੰਦਿਆ ਦੋਹਾਂ ਨੂੰ ਛੱਡੇ। ਜੇਹੜਾ ਨਿਰਬਾਨਾ = ਦੁਖਾਂ ਤੋਂ  
ਰਹਿਤ ਪਦ ਪ੍ਰਮੇਸ਼ਰ ਹੈ ਉਸਦਾ ਖੋਜ ਲਭੇ ਭਾਵ ਉਸ ਨੂੰ ਮਿਲਨ ਦਾ ਜਤਨ  
ਕਰੇ। ਗੁਰੂ ਜੀ--ਇਹ ਪਿਛੇ ਦਸਿਆ ਖੇਲ ਬੜਾ ਔਖਾ ਹੈ। ਗੁਰਾਂ ਦੁਆਰੇ  
ਕਿਸੇ ਵਿਰਲੇ ਨੇ ਹੀ ਇਹ ਰਸਤਾ ਸਮਝਿਆ ਹੈ।

ਗਉੜੀ ਮਹਲਾ ੧ ॥

ਗੁਰ ਪਰਸਾਦੀ ਬੂਝਿ ਲੇ ਤਉ ਹੋਇ ਨਿਬੇਰਾ ॥ ਘਰਿ ਘਰਿ  
ਨਾਮ ਨਿਰੰਜਨਾ ਸੇ ਠਾਕੁਰੁ ਮੇਰਾ ॥੧॥

ਗੁਰਾਂ ਦੀ ਕਿਰਪਾ ਨਾਲ ਜੇ ਪ੍ਰਮੇਸ਼ਰ ਨੂੰ ਸਮਝ ਲਏ ਤੇ ਤਾਂ ਨਿਬੇੜਾ ਹੋ ਜਾਂਦਾ  
ਹੈ। ਭਾਵ ਚੁਰਾਸੀ ਦਾ ਦੁਖ ਦੂਰ ਹੋ ਜਾਂਦਾ ਹੈ। ਜਿਸਦਾ ਮਾਇਆ ਤੋਂ  
ਰਹਿਤ ਨਾਮ ਹੈ, ਉਹ ਸਰੀਰ ਦੇ ਵਿਚ ਮਿਲਿਆ ਹੋਇਆ ਹੈ ਅਤੇ ਇਹੋ  
ਹੀ ਮੇਰਾ ਮਾਲਕ ਹੈ।

ਬਿਨੁ ਗੁਰ ਸਬਦ ਨ ਛੂਟੀਐ ਦੇਖਹੁ ਵੀਚਾਰਾ ॥ ਜੇਲਖ ਕਰਮ  
ਕਮਾਵਹੀ ਬਿਨੁ ਗੁਰ ਅੰਧਿਆਰਾ ॥੧॥ ਰਹਾਉ ॥



ਰਾਗੁ ਗਉੜੀ ਗੁਆਰੇਰੀ ਮਹਲਾ ੫ ਅਸਟਪਦੀਆ

{ਇਸ ਜੀਵ ਦਾ ਦੁਨੀਆਂ ਉਤੇ ਵੇਰੀ ਕੋਈ ਨਹੀਂ ਹੈ। ਇਸ ਜੀਵ ਦੇ ਕੰਮ}  
 {ਵੇਰੀ ਹਨ ਜਦੋਂ ਇਹ ਲੋਕਾਂ ਨਾਲ ਚੰਗਾ ਵਰਤਾਵ ਕਰਦਾ ਹੈ ਤਾਂ ਸਾਰੇ}  
 {ਲੋਕ ਇਸ ਨੂੰ ਚੰਗਾ ਜਾਣਦੇ ਹਨ ਜਦੋਂ ਇਹ ਲੋਕਾਂ ਨਾਲ ਮਾੜਾ ਵਰਤਾਵ}  
 {ਕਰਦਾ ਹੈ ਤਾਂ ਸਾਰੇ ਦੁਨੀਆਂ ਦੇ ਆਦਮੀ ਇਸ ਦੇ ਵੇਰੀ ਬਣ ਜਾਂਦੇ ਹਨ,  
 [ਇਸ ਸ਼ਬਦ ਵਿਚ ਗੁਰੂ ਜੀ ਨੇ ਜੀਵ ਦੀ ਚੰਗੀ ਜ਼ਿੰਦਗੀ ਬਤੀਤ ਕਰਨ ਦੀ  
 [ਸਿਖਿਆ ਦਿਤੀ ਹੈ।

ਵੇਰੀ ਸੱਜਣ ਕੋਈ ਨਹੀਂ ਹੈ ਇਹ ਜੀਵ ਆਪ ਹੀ ਵੇਰੀ ਜਜਣ ਬਣਾ ਲੈਂਦਾ ਹੈ

੧ ਓ ਸਤਿਨਾਮੁ ਕਰਤਾ ਪੁਰਖੁ ਗੁਰ ਪ੍ਰਸਾਦਿ ॥ ਜਬ ਇਹੁ  
 ਮਨਮਹਿ ਕਰਤ ਗੁਮਾਨਾ ॥ ਤਬ ਇਹੁ ਬਾਵਰੁ ਫਿਰਤ ਬਿਗਾਨਾ  
 ॥ ਜਬ ਇਹੁ ਹੂਆ ਸਗਲ ਕੀ ਰੀਨਾ ॥ ਤਾਤੇ ਰਮਈਆ ਘਟਿ  
 ਘਟਿ ਚੀਨਾ ॥੧॥

ਜਦੋਂ ਇਹ ਆਦਮੀ ਮਨ ਵਿਚ ਹੰਕਾਰ ਕਰਦਾ ਹੈ, ਤਾਂ ਇਹ ਪ੍ਰਮੇਸ਼ਰ ਤੋਂ  
 ਬਿਨਾਂ ਹੋਰਨਾਂ ਦਾ ਨੌਕਰ ਹੋਇਆ ੨ ਫਿਰਦਾ ਹੈ, ਜਾਂ ਗਿਆਨ ਤੋਂ ਬਿਨਾਂ।  
 ਜਦੋਂ ਇਹ ਸਾਰਿਆਂ ਦੇ ਚਰਨਾਂ ਦੀ ਪੂੜ ਹੋ ਗਿਆ, ਤਦ ਤੋਂ ਇਸ ਨੇ  
 ਪ੍ਰਮੇਸ਼ਰ ਨੂੰ ਘਟਾਂ ੨ ਵਿੱਚ ਜਾਣਿਆਂ।

ਸਹਜ ਸੁਹੇਲਾ ਫਲੁ ਮਸਕੀਨੀ ॥ ਸਤਿਗੁਰ ਅਪੁਨੈ ਮੋਹਿ ਦਾਨੁ  
 ਦੀਨੀ ॥੧॥ ਰਹਾਉ ॥

ਸੁਭਾਵਕ ਹੀ ਮਨ ਸੁਖੀ ਹੋ ਗਿਆ, ਪਰ ਇਹ ਸਾਰਾ ਫਲ ਗਰੀਬੀ ਦਾ ਹੈ,  
 ਪਰ ਇਹ ਗਰੀਬੀ ਮੈਨੂੰ ਸਤਿਗੁਰਾਂ ਨੇ ਦਾਨ ਕੀਤੀ ਹੈ।

ਜਬ ਕਿਸ ਕਉ ਇਹੁ ਜਾਨਸਿ ਮੰਦਾ ॥ ਤਬ ਸਗਲੇ ਇਹੁ ਮੇਲਹਿ  
 ਫੰਦਾ ॥ ਮੇਰ ਤੇਰ ਜਬ ਇਨਹਿ ਚੁਕਾਈ ॥ ਤਾਤੇ ਇਸੁ ਸੰਗਿ  
 ਨਹੀ ਬੈਰਾਈ ॥੨॥

ਜਦੋਂ ਇਹ ਕਿਸੇ ਨੂੰ ਬੁਰਾ ਜਾਣਦਾ ਹੈ, ਓਦੋਂ ਇਸਨੂੰ ਸਾਰੇ ਫਾਹੀਆਂ  
 ਪਾਉਂਦੇ ਹਨ, ਭਾਵ ਬੁਰਾ ਜਾਣਦੇ ਹਨ। ਜਦੋਂ ਇਸਨੇ ਮੇਰ ਤੇਰ ਦੂਰ ਕਰ  
 ਦਿਤੀ, ਭਾਵ ਇਹ ਚੀਜ਼ ਮੇਰੀ ਹੈ, ਇਹ ਤੇਰੀ ਹੈ। ਤਦੋਂ ਇਸ ਨਾਲ ਵੈਰ  
 ਕਰਨ ਵਾਲਾ ਵੇਰੀ ਕੋਈ ਨਹੀਂ ਰਹਿੰਦਾ ਹੈ।



ਆਪਣਾ ਰੂਪ ਪ੍ਰਮੇਸ਼ਰ ਚੰਗਾ ਨਹੀਂ ਲੱਗਿਆ ਹੈ ।

ਮੀਠੇ ਕਉ ਕਉੜਾ ਕਹੈ ਕੜੂਏ ਕਉ ਮੀਠਾ ॥ ਰਾਤੇ ਕੀ ਨਿੰਦਾ  
ਕਰਹਿ ਐਸਾ ਕਲ ਮਹਿ ਡੀਠਾ ॥ ੬ ॥

ਜੇਹੜਾ ਨਾਮ ਮਿੱਠਾ ਹੈ, ਉਸਨੂੰ ਕੜਾ ਆਖਦੇ ਹਨ, ਜੇਹੜਾ ਵਿਸ਼ਿਆਂ ਦਾ ਸੁਖ  
ਕੜਾ ਹੈ, ਉਸਨੂੰ ਮਿੱਠਾ ਆਖਦੇ ਹਨ । ਜੇਹੜਾ ਪ੍ਰਮੇਸ਼ਰ ਵਿਚ ਰੰਗਿਆ  
ਹੋਇਆ ਹੈ, ਉਸ ਦੀ ਨਿੰਦਿਆ ਕਰਦੇ ਹਨ, ਇਸ ਤਰ੍ਹਾਂ ਦਾ ਅਸਚਰਜ ਹਾਲ  
ਕਲਜੁਗ ਵਿਚ ਵੇਖਿਆ ਹੈ ।

ਚੇਰੀ ਕੀ ਸੇਵਾ ਕਰਹਿ ਠਾਕੁਰੁ ਨਹੀ ਦੀਸੈ ॥ ਪੋਖਰੁ ਨੀਰੁ  
ਵਿਰੋਲੀਐ ਮਾਖਨੁ ਨਹੀ ਰੀਸੈ ॥ ੭ ॥

ਜੇਹੜੀ ਪ੍ਰਮੇਸ਼ਰ ਦੀ ਦਾਸੀ ਮਾਇਆ ਹੈ, ਉਸਦੀ ਸੇਵਾ = ਪੂਜਾ ਕਰਦੇ ਹਨ,  
ਜੇਹੜਾ ਘਟਾਂ ੨ ਵਿਚ ਮਿਲਿਆ ਹੋਇਆ ਹੈ, ਉਹ ਮਾਲਕ ਦੀ ਹਦਾ ਨਹੀਂ  
ਹੈ । ਪ੍ਰਮੇਸ਼ਰ ਦੇ ਨਾਮ ਜਪਿਆਂ ਬਿਨਾ ਹੋਰ ਸੇਵਾ ਇਕੁਰ ਦੀ ਹੈ ਜਿਸ ਤਰ੍ਹਾਂ  
ਪੋਖਰ=ਛੱਪੜ ਦਾ ਪਾਣੀ ਰਿੜਕਿਆਂ ਮਖਣ ਨਹੀਂ ਰੀਸੈ = ਨਿਕਲਦਾ ਹੈ,  
ਭਾਵ ਸਕਾਮ ਕਰਮਾਂ ਨਾਲ ਸੁਖ ਨਹੀਂ ਹੁੰਦਾ ਹੈ ।

ਇਸੁ ਪਦ ਜੋ ਅਰਥਾਇ ਲੇਇ ਸੋ ਗੁਰੁ ਹਮਾਰਾ ॥ ਨਾਨਕ ਚੀਨੈ  
ਆਪ ਕਉ ਸੋ ਅਪਰ ਅਪਾਰਾ ॥ ੮ ॥

ਜੇਹੜਾ ਇਸ ਸ਼ਬਦ ਦੇ ਪਦ ਦਾ ਭਾਵ ਸਾਰੇ ਸ਼ਬਦ ਦਾ ਭਾਵ ਅਰਥ ਸਮਝ  
ਲਏ, ਰਿਦੇ ਵਿਚ ਧਾਰ ਲਏ, ਉਹ ਸਾਡਾ ਗੁਰੂ ਹੈ । ਗੁਰੂ ਜੀ-ਜੇਹੜਾ  
ਆਪਣੇ ਰੂਪ ਨੂੰ ਸਮਝ ਲਵੇ ਭਾਵ ਮੈਂ ਕੀ ਹਾਂ ਤੇ ਕੀ ਲੈਣ ਦੁਨੀਆਂ ਵਿਚ  
ਆਇਆ ਹਾਂ ਅਤੇ ਸਾਰਾ ਜਗਤ ਪ੍ਰਮੇਸ਼ਰ ਰੂਪ ਸਮਝਕੇ ਕਿਸੇ ਨੂੰ ਦੁਖ ਨ  
ਦੇਵੇ, ਉਹ ਆਦਮੀ ਬਹੁਤ ਹੀ ਚੰਗਾ ਤੇ ਪ੍ਰਮੇਸ਼ਰ ਦਾ ਰੂਪ ਹੀ ਹੈ ।

ਸਭੁ ਆਪੇ ਆਪਿ ਵਰਤਦਾ ਆਪੇ ਭਰਮਾਇਆ ॥ ਗੁਰ ਕਿਰਪਾ  
ਤੇ ਬੂਝੀਐ ਸਭੁ ਬ੍ਰਹਮੁ ਸਮਾਇਆ ॥ ੯ ॥ ੨ ॥ ੧੮ ॥

ਪ੍ਰਮੇਸ਼ਰ ਸਾਰੇ ਰੂਪ ਹੋਕੇ ਆਪ ਹੀ ਆਪ ਵਰਤਦਾ ਹੈ, ਆਪ ਹੀ ਬਿਸਮਝ  
ਆਦਮੀਆਂ ਨੂੰ ਸੰਸਾਰ ਚੱਕਰ ਵਿਚ ਭਰਮਾ ਦਿੱਤਾ ਹੈ, ਅਸਲ ਠੀਕ ਵੇਖੀਏ  
ਤੇ ਤਾਂ ਸਾਰਿਆਂ ਦੇ ਵਿਚ ਪ੍ਰਮੇਸ਼ਰ ਮਿਲਿਆ ਹੋਇਆ ਹੈ, ਪਰ ਗੁਰਾਂ ਦੀ  
ਕਿਰਪਾ ਨਾਲ ਜਾਣੀਦਾ ਹੈ ।





ਦੀਪਕੁ ਜਲਿਓ ॥ ਜੀਤ ਹਾਰ ਕੀ ਸੋਝੀ ਕਰੀ ॥ ਤਉ ਇਸੁ  
ਘਰ ਕੀ ਕੀਮਤਿ ਪਰੀ ॥੨॥

ਜਦੋਂ ਕਿਰਪਾ ਕਰਕੇ ਸਤਿਗੁਰੂ ਮਿਲਿਆ ਤਾਂ ਮਨ ਰੂਪ ਮੰਦਰ ਅੰਦਰ ਗਿਆਨ  
ਰੂਪ ਦੀਵੇ ਦਾ ਚਾਨਣ ਹੋਇਆ । ਜਦੋਂ ਜਿਤ ਹਾਰ ਦੀ ਸਮਝ ਕੀਤੀ,  
ਭਾਵ ਨਾਮ ਜਪਕੇ ਸਫਲਤਾ ਤੇ ਵਿਸ਼ਿਆਂ ਦੇ ਸੰਗ ਕਰਕੇ ਨਿਸਫਲਤਾ ਜਾਣ  
ਲਈ ਤਾਂ ਇਸ ਆਪਣੇ ਅਸਲੀ ਘਰ ਦੀ ਕੀਮਤ ਪੈ ਗਈ, ਭਾਵ ਪ੍ਰਮੇਸ਼ਰ  
ਨੂੰ ਸਮਝ ਲਿਆ ।

ਕਰਨ ਕਰਾਵਨ ਸਭੁ ਕਿਛੁ ਦੇਕੈ ॥ ਆਪੇ ਬੁਧਿ ਬੀਚਾਰਿ ਬਿਬੇਕੈ ॥  
ਦੂਰਿ ਨ ਨੇਰੈ ਸਭ ਕੈ ਸੰਗਾ ॥ ਸਚੁ ਸਲਾਹਣੁ ਨਾਨਕ ਹਰਿ  
ਰੰਗਾ ॥੮॥੧॥

ਆਪ ਕਰਨ ਵਾਲਾ, ਹੁਕਮ ਦੇਕੇ ਕਰਾਉਣ ਵਾਲਾ, ਸਭ ਕੁਛ ਇਕ ਪ੍ਰਮੇਸ਼ਰ  
ਹੀ ਆਪ ਹੈ । ਆਪੇ ਹੀ ਇਕ, ਦੋ ਜੀਵ ਈਸ਼ਰ ਦੀ ਏਕਤਾ ਦਾ ਅਕਲ ਵਿਚ  
ਵਿਚਾਰ ਕਰਦਾ ਹੈ । ਪ੍ਰਮੇਸ਼ਰ ਨ ਦੂਰ ਹੈ, ਨ ਨੇੜੇ ਹੈ, ਸਾਰਿਆਂ ਦੇ ਨਾਲ ਹੈ ।  
ਗੁਰੂ ਜੀ-ਸਚੇ ਨੂੰ ਸਲਾਹੀਏ ਤਾਂ ਹਰੀ ਅਨੰਦ ਆਉਂਦਾ ਹੈ ।

(ਦੁਬਿਧਾ ਨੂੰ ਮਾਰੋ)

ਗਉੜੀ ਮਹਲਾ ੫ ॥ ਜੇ ਇਸੁ ਮਾਰੇ ਸੋਈ ਸੂਰਾ ॥ ਜੇ ਇਸੁ ਮਾਰੇ  
ਸੋਈ ਪੂਰਾ ॥ ਜੇ ਇਸੁ ਮਾਰੇ ਤਿਸਹਿ ਵਡਿਆਈ ॥ ਜੇ ਇਸੁ  
ਮਾਰੇ ਤਿਸ ਕਾ ਦੁਖੁ ਜਾਈ ॥੧॥

ਜੇਹੜਾ ਇਸ ਦੁਬਿਧਾ ਨੂੰ ਮਾਰਦਾ ਹੈ, ਓਹ ਸੂਰਮਾ ਹੈ,  
ਜੇਹੜਾ ਇਸ ਨੂੰ ਮਾਰਦਾ ਹੈ, ਓਹੋ ਹੀ ਪੂਰਾ ਭਗਤ ਹੈ । ਜੇਹੜਾ ਇਸ ਨੂੰ  
ਮਾਰਦਾ ਹੈ, ਉਸ ਦੀ ਵਡਿਆਈ ਹੁੰਦੀ ਹੈ । ਜੇਹੜਾ ਇਸ ਨੂੰ ਮਾਰਦਾ ਹੈ, ਉਸ  
ਦਾ ਸਾਰਾ ਦੁਖ ਚਲਿਆ ਜਾਂਦਾ ਹੈ ।

ਐਸਾ ਕੋਇ ਜਿ ਦੁਬਿਧਾ ਮਾਰਿ ਗਵਾਵੈ ॥ ਇਸਹਿ ਮਾਰਿ ਰਾਜ  
ਜੋਗੁ ਕਮਾਵੈ ॥੧॥ ਰਹਾਉ ॥

ਹੇ ਭਰਾ ! ਕੋਈ ਇਕੁਰ ਦਾ ਆਦਮੀ ਹੈ, ਜੇਹੜਾ ਦ੍ਰਿਤ ਭਾਵਨਾ ਨੂੰ ਮਾਰ ਕੇ  
ਗਵਾ ਦੇਂਦਾ ਹੈ । ਇਸ ਨੂੰ ਮਾਰਕੇ ਆਦਮੀ ਰਾਜ ਵਿਚ ਜੋਗ ਕਮਾਉਂਦਾ ਹੈ,  
ਭਾਵ ਘਰ ਵਿਚ ਹੀ ਪ੍ਰਮੇਸ਼ਰ ਭਗਤੀ ਦਾ ਅਨੰਦ ਲੈਂਦਾ ਹੈ, ਭਾਵ ਗਿਆਨ ਹੋ  
ਜਾਂਦਾ ਹੈ ਤੇ ਪ੍ਰਮੇਸ਼ਰ ਦੇ ਨਾਲ ਮਿਲਿਆ ਰਹਿੰਦਾ ਹੈ ।



ਜਬ ਇਨਿ ਅਪੁਨੀ ਅਪੁਨੀ ਧਾਰੀ ॥ ਤਬ ਇਸ ਕਉ ਹੈ ਮੁਸਕਲੁ  
ਭਾਰੀ ॥ ਜਬ ਇਨਿ ਕਰਣੈਹਾਰੁ ਪਛਾਤਾ ॥ ਤਬ ਇਸਨੋ ਨਾਹੀ  
ਕਿਛੁ ਤਾਤਾ ॥੩॥

ਜਦੋਂ ਇਸ ਨੇ ਆਪਣੀ ਚੀਜ਼ ਵਸਤੂ ਆਪਣੀ ਦੇਹ ਇਕੁਰ ਦੀ ਗੱਲ ਆਪਣੀ  
ਮਮਤਾ ਧਾਰਨ ਕੀਤੀ ਹੈ, ਤਾਂ ਇਸਨੂੰ ਬੜੀ ਭਾਰੀ ਮੁਸ਼ਕਲ ਹੁੰਦੀ ਹੈ ।  
ਜਦੋਂ ਇਸਨੇ ਕਰਨ ਵਾਲਾ ਪ੍ਰਮੇਸ਼ਰ ਪਛਾਣਿਆ ਹੈ, ਤਾਂ ਇਸਨੂੰ ਕਿਸੇ ਦੀ ਲੋੜ  
ਨਹੀਂ ਰਹਿੰਦੀ ਹੈ । “ਤਾਤਾ=ਤੱਤਾ ਪੁਨਾ ਜਾਂ ਇੱਛਾ ਲੋੜ ਜਾਂ ਦੁੱਖ” ।  
ਜਬ ਇਨਿ ਅਪੁਨੋ ਬਾਧਿਓ ਮੋਹਾ ॥ ਆਵੈ ਜਾਇ ਸਦਾ ਜਮਿ  
ਜੋਹਾ ॥ ਜਬ ਇਸ ਤੇ ਸਭ ਬਿਨਸੇ ਭਰਮਾ ॥ ਵੇਦੁ ਨਾਹੀ ਹੈ  
ਪਾਰਬ੍ਰਹਮਾ ॥੪॥

ਜਦੋਂ ਇਸ ਨੇ ਆਪਣਾ ਮੋਹ ਬੰਨ੍ਹ ਲਿਆ, ਤਦੋਂ ਇਹ ਜੰਮਦਾ ਮਰਦਾ ਹੈ ਅਤੇ  
ਸਦਾ ਜਮ ਵੇਖਦਾ ਹੈ । ਜਦੋਂ ਇਸ ਦੇ ਮਨ ਤੋਂ ਸਾਰੇ ਭਰਮ ਦੂਰ ਹੋ ਗਏ, ਤਾਂ  
ਇਸ ਵਿਚ ਤੇ ਪ੍ਰਮੇਸ਼ਰ ਵਿਚ ਕੋਈ ਫਰਕ ਨਹੀਂ ਰਹਿੰਦਾ ਹੈ ।

ਜਬ ਇਨਿ ਕਿਛੁ ਕਰਿ ਮਾਨੇ ਭੇਦਾ ॥ ਤਬ ਤੇ ਦੁਖ ਡੰਡ ਅਰੁ  
ਖੇਦਾ ॥ ਜਬ ਇਨਿ ਏਕੋ ਏਕੀ ਬੁਝਿਆ ॥ ਤਬ ਤੇ ਇਸ ਨੋ  
ਸਭੁ ਕਿਛੁ ਸੁਝਿਆ ॥ ੫ ॥

ਜਦੋਂ ਇਸਨੇ ਕੁਛ ਫਰਕ ਕਰਕੇ ਜਾਣਿਆਂ, ਤਦ ਤੋਂ ਇਸ ਨੂੰ ਜਮ ਦਾ ਡੰਡਾ  
ਅਤੇ ਤਨ ਮਨ ਨੂੰ ਖੇਦ ਦੁਖ ਹੋਇਆ । ਜਦੋਂ ਇਸ ਨੇ ਜੀਵ ਈਸ਼ਰ ਨੂੰ ਇੱਕ  
ਇੱਕ ਕਰਕੇ ਸਮਝ ਲਿਆ, ਤਾਂ ਸਾਰੇ ਫਰਕ ਦੂਰ ਹੋ ਗਏ, ਤਦੋਂ ਇਸ ਨੂੰ ਸਭ  
ਕੁਛ ਸੁੱਝ ਪਿਆ ।

ਜਬ ਇਹੁ ਧਾਵੈ ਮਾਇਆ ਅਰਥੀ ॥ ਨਹ ਤਿਪਤਾਵੈ ਨਹ ਤਿਸੁ  
ਲਾਥੀ ॥ ਜਬ ਇਸਤੇ ਇਹੁ ਹੋਇਓ ਜਉਲਾ ॥ ਪੀਛੈ ਲਾਗਿ  
ਚਲੀ ਉਠਿ ਕਉਲਾ ॥੬॥

ਜਦੋਂ ਇਹ ਮਾਇਆ ਦੇ ਵਾਸਤੇ ਦੌੜਦਾ ਹੈ, ਤਦੋਂ ਇਹ ਰੱਜਦਾ ਨਹੀਂ ਹੈ ਤੇ  
ਤਿਸ਼ਨਾ ਵੀ ਨਹੀਂ ਲੱਥਦੀ ਹੈ । ਜਦੋਂ ਇਹ ਮਾਇਆ ਤੋਂ ਜਉਲਾ=ਵੱਖਰਾ  
ਹੋਇਆ ਤਾਂ ਮਾਇਆ ਉਠਕੇ ਉਸ ਦੇ ਮਗਰ ਲਗ ਤੁਰੀ ।

ਕਰਿ ਕਿਰਪਾ ਜਉ ਸਤਿਗੁਰੁ ਮਿਲਿਓ ॥ ਮਨ ਮੰਦਰ ਮਹਿ



ਇਸੁ ਮਾਰੀ ਬਿਨੁ ਜਨਮੁ ਨ ਮਿਟੈ ॥ ਇਸੁ ਮਾਰੀ ਬਿਨੁ ਜਮ ਤੇ  
ਨਹੀ ਛੁਟੈ ॥੬॥

ਇਸ ਦ੍ਰਿਤ ਭਾਵਨਾ ਦੇ ਮਾਰਿਆਂ ਬਿਨਾਂ ਆਦਮੀ ਕਿਸੇ ਥਾਂ ਭਾਵ ਲੇਖੇ ਵਿਚ  
ਨਹੀਂ ਪੈਂਦਾ ਹੈ। ਭਾਵੇਂ ਕਤੇਬਾਂ ਕਤਮ ਅਤੇ ਜਪ ਤਪ ਕਤਦਾ ਫਿਰੇ ਕਿਸੇ ਅਰਥ  
ਨਹੀਂ ਹਨ। ਇਸ ਦ੍ਰਿਤ ਭਾਵਨਾ ਦੇ ਮਾਰਿਆਂ ਬਿਨਾਂ ਜੰਮਣਾ ਮਰਨਾ ਨਹੀਂ  
ਮਿਟ ਸਕਦਾ। ਇਸਦੇ ਮਾਰਿਆਂ ਬਿਨਾਂ ਜਮਦੂਤਾਂ ਦੇ ਡੰਡਿਆਂ ਜਾਂ ਮਸੂਲਾਂ  
ਤੋਂ ਨਹੀਂ ਛੁਟਿਆ ਜਾਂਦਾ ਹੈ।

ਇਸੁ ਮਾਰੀ ਬਿਨੁ ਗਿਆਨੁ ਨ ਹੋਈ ॥ ਇਸੁ ਮਾਰੀ ਬਿਨੁ ਜੂਠਿ  
ਨ ਧੋਈ ॥ ਇਸੁ ਮਾਰੀ ਬਿਨੁ ਸਭੁ ਕਿਛੁ ਮੈਲਾ ॥ ਇਸੁ ਮਾਰੀ  
ਬਿਨੁ ਸਭੁ ਕਿਛੁ ਜਉਲਾ ॥੭॥

ਇਸ ਦੇ ਮਾਰਿਆਂ ਬਿਨਾਂ ਅਸਲੀ ਠੀਕ ਗਿਆਨ ਨਹੀਂ ਹੁੰਦਾ ਹੈ। ਇਸਦੇ  
ਮਾਰਿਆਂ ਬਿਨਾਂ ਦਿਲ ਦੀ ਜੂਠ ਨਹੀਂ ਧੋਤੀ ਜਾਂਦੀ ਹੈ। ਇਸ ਦੇ ਮਾਰਿਆਂ  
ਬਿਨਾਂ ਸਭ ਕੁਛ ਮੈਲਾ ਹੈ, ਇਸ ਦੇ ਮਾਰਿਆਂ ਬਿਨਾਂ ਸਭ ਕੁਛ  
ਜਉਲਾ=ਵੱਖਰਾ ਰਹਿੰਦਾ ਹੈ, ਭਾਵ ਸਾਰੇ ਗੁਣ ਆਦਮੀ ਤੋਂ ਪਰੇ ਰਹਿੰਦੇ ਹਨ।

ਜਾਕਉ ਭਏ ਕ੍ਰਿਪਾਲਿ ਕ੍ਰਿਪਾਨਿਧਿ ॥ ਤਿਸੁ ਭਈ ਖਲਾਸੀ ਹੋਈ  
ਸਗਲ ਸਿਧਿ ॥ ਗੁਰਿ ਦੁਬਿਧਾ ਜਾਕੀ ਹੈ ਮਾਰੀ ॥ ਕਹੁ ਨਾਨਕ  
ਸੋ ਬ੍ਰਹਮ ਬੀਚਾਰੀ ॥੮॥੫॥

ਜਿਸ ਤੇ ਕਿਰਪਾ ਦੇ ਸਮੁੰਦਰ ਵਾਹਿਗੁਰੂ ਦਿਆਲੂ ਹੋਏ ਹਨ, ਉਸਦੀ ਖਲਾਸੀ  
ਹੋਈ ਹੈ ਅਤੇ ਸਾਰੀਆਂ ਸਿੱਧੀਆਂ ਉਸ ਨੂੰ ਮਿਲ ਗਈਆਂ ਹਨ। ਜਿਸ ਦੀ  
ਗੁਰੂ ਨੇ ਦੁਬਿਧਾ ਮਾਰ ਦਿਤੀ ਹੈ। ਗੁਰੂ ਜੀ-ਓਹ ਆਦਮੀ ਵਾਹਿਗੁਰੂ ਦਾ  
ਵਿਚਾਰ ਕਰਨ ਵਾਲਾ ਹੈ।

ੴ ਸਤਿਗੁਰ ਪ੍ਰਸਾਦਿ ॥

ਗਉੜੀ ਬਾਵਨ ਅਖਰੀ ਮਹਲਾ ੫ ॥ ਸਲੋਕੁ ॥ \*ਗੁਰਦੇਵ ਮਾਤਾ

\*ਇਸ ਸ਼ਬਦ ਨੂੰ ਬਾਣੀ ਦੇ ਪਹਿਲੇ ਤੇ ਅੰਤ ਨੂੰ ਲਿਖਣ ਦਾ ਭਾਵ  
ਇਹ ਹੈ ਕਿ ਇਹ ਬਾਣੀ ਸਰਪੋਸ ਬਣਾਈ ਹੈ। ਵਿਚ ਇਸਦੇ ਗਹਿਣਾ ਰੂਪ ਬਾਣੀ  
ਹੈ। ਕਈ ਅਣਜਾਣ ਆਖਦੇ ਹਨ ਰਾਮਕਲੀ ਦੀ ਵਾਰ ਵਿਚ 'ਵਾਹ ਵਾਹ ਸਚੇ  
ਪਾਤਿਸ਼ਾਹ' ਦੀ ਥਾਂ ਗੁਰੂ ਜੀ ਨੇ ਆਪ ਹੀ ਕਿਉਂ ਨਹੀਂ ਲਿਖ ਦਿਤਾ ਕਿ →



ਜੇ ਇਸੁ ਮਾਰੇ ਤਿਸ ਕਉ ਭਉ ਨਾਹਿ ॥ ਜੇ ਇਸੁ ਮਾਰੇ ਸੁ ਨਾਮਿ  
ਸਮਾਹਿ ॥ ਜੇ ਇਸੁ ਮਾਰੇ ਤਿਸਕੀ ਤਿਸਨਾ ਬੁਝੈ ॥ ਜੇ ਇਸੁ  
ਮਾਰੇ ਸੁ ਦਰਗਹ ਸਿਝੈ ॥੨॥

ਜੇਹੜਾ ਇਸ ਨੂੰ ਮਾਰਦਾ ਹੈ, ਉਸ ਨੂੰ ਮੌਤ ਆਦਿਕ ਦਾ ਕੋਈ ਡਰ ਨਹੀਂ ਹੁੰਦਾ  
ਹੈ। ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਪ੍ਰਮੇਸ਼ਰ ਨਾਲ ਮਿਲ ਜਾਂਦਾ ਹੈ।  
ਜੇਹੜਾ ਇਸ ਨੂੰ ਮਾਰਦਾ ਹੈ ਉਸਦੀ ਤਿਸਨਾ ਬੁਝ ਜਾਂਦੀ ਹੈ। ਜੇਹੜਾ ਇਸ  
ਨੂੰ ਮਾਰਦਾ ਹੈ, ਉਹ ਦਰਗਾਹ ਵਿਚ ਸੁਖ ਪਾਉਂਦਾ ਹੈ।

ਜੇ ਇਸੁ ਮਾਰੇ ਸੋ ਧਨਵੰਤਾ ॥ ਜੇ ਇਸੁ ਮਾਰੇ ਸੋ ਪਤਿਵੰਤਾ ॥ ਜੇ  
ਇਸੁ ਮਾਰੇ ਸੋਈ ਜਤੀ ॥ ਜੇ ਇਸੁ ਮਾਰੇ ਤਿਸੁ ਹੋਵੈ ਗਤੀ ॥੩॥

ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਧਨ ਵਾਲਾ ਹੈ। ਜੇਹੜਾ ਇਸ ਨੂੰ ਮਾਰਦਾ  
ਹੈ, ਉਹ ਇਸ਼ਤ ਵਾਲਾ ਹੈ। ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਹੀ ਜਤੀ ਹੈ।  
ਜੇਹੜਾ ਇਸ ਨੂੰ ਮਾਰਦਾ ਹੈ, ਉਸ ਦੀ ਮੁਕਤੀ ਹੁੰਦੀ ਹੈ।

ਜੇ ਇਸੁ ਮਾਰੇ ਤਿਸਕਾ ਆਇਆ ਗਨੀ ॥ ਜੇ ਇਸੁ ਮਾਰੇ ਸੁ  
ਨਿਹਚਲੁ ਧਨੀ ॥ ਜੇ ਇਸੁ ਮਾਰੇ ਸੋ ਵਡਭਾਗਾ ॥ ਜੇ ਇਸੁ ਮਾਰੇ  
ਸੁ ਅਨਦਿਨੁ ਜਾਗਾ ॥੪॥

ਜੇਹੜਾ ਇਸ ਨੂੰ ਮਾਰਦਾ ਹੈ, ਉਸ ਦਾ ਸੰਸਾਰ ਵਿਚ ਆਇਆ ਸਫਲਾ  
ਗਿਣਿਆਂ ਜਾਂਦਾ ਹੈ। ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਨਿਹਚਲ ਧਨ ਵਾਲਾ  
ਹੈ। ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਵਡਿਆਂ ਭਾਗਾਂ ਵਾਲਾ ਹੈ। ਜੇਹੜਾ  
ਇਸ ਨੂੰ ਮਾਰਦਾ ਹੈ, ਉਹ ਰਾਤ ਦਿਨੇ ਜਾਗਦਾ ਹੈ, ਭਾਵ ਸਾਵਧਾਨ ਰਹਿੰਦਾ ਹੈ।

ਜੇ ਇਸੁ ਮਾਰੇ ਸੁ ਜੀਵਨ ਮੁਕਤਾ ॥ ਜੇ ਇਸੁ ਮਾਰੇ ਤਿਸਕੀ  
ਨਿਰਮਲ ਜੁਗਤਾ ॥ ਜੇ ਇਸੁ ਮਾਰੇ ਸੋਈ ਸੁ ਗਿਆਨੀ ॥ ਜੇ  
ਇਸੁ ਮਾਰੇ ਸੁ ਸਹਜ ਧਿਆਨੀ ॥੫॥

ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਜੀਵਨ ਮੁਕਤ ਹੈ। ਜੇਹੜਾ ਇਸ ਨੂੰ  
ਮਾਰਦਾ ਹੈ, ਉਸ ਦੀ ਜੁਗਤੀ ਨਿਰਮਲ ਹੈ। ਜੇਹੜਾ ਇਸ ਨੂੰ ਮਾਰਦਾ ਹੈ,  
ਉਹੋ ਹੀ ਗਿਆਨੀ ਹੈ। ਜੇਹੜਾ ਇਸ ਨੂੰ ਮਾਰਦਾ ਹੈ, ਉਹ ਸਹਜੇ ਹੀ  
ਧਿਆਨੀ ਹੈ।

ਇਸੁ ਮਾਰੀ ਬਿਨੁ ਥਾਇ ਨ ਪਰੈ ॥ ਕੋਟਿ ਕਰਮ ਜਾਪ ਤਪ ਕਰੈ ॥



ਜਾਂ ਮਨ ਆਦਿਕ ਇੰਦ੍ਰਿਆਂ ਦੇ ਚੋਕਣ ਵਾਲਾ ਹੈ। ਗੁਰੂ ਤਾਂ ਸ਼ਾਂਤੀ ਅਤੇ ਸਭ ਬੁਧੀ ਦੀ ਇਕ ਮੂਰਤੀ ਹੀ ਬਣੇ ਹੋਏ ਹਨ, ਗੁਰੂ ਦੀ ਸੰਗਤ ਵਿਚ ਸ਼ਾਂਤ ਅਤੇ ਸਤ ਬੁਧੀ ਸਹਿਜੇ ਹੀ ਮਿਲਦੀ ਹੈ, ਗੁਰੂ ਇਕ ਪਾਰਸ ਹੈ। ਜੇਹੜਾ ਇਹਨਾਂ ਦੇ ਨਾਲ ਛੋਹਣਾ ਹੈ, ਇਹ ਬਹੁਤ ਹੀ ਵੰਗਾ ਹੈ ਭਾਵ ਆਦਮੀ ਪਾਪੀ ਤੋਂ ਭਗਤ ਬਣ ਜਾਂਦਾ ਹੈ। ਗੁਰੂ ਪਰਮ ਪਵਿੱਤਰ ਤੀਰਥ ਹੈ ਅਤੇ ਪਵਿੱਤਰ ਕਰਨ ਵਾਲਾ ਹੈ, ਗੁਰੂ ਗਿਆਨ ਰੂਪ ਅੰਮ੍ਰਿਤ ਦਾ ਸਮੁੰਦਰ ਹਨ, ਇਸ ਵਿਚ ਜੇਹੜਾ ਇਸ਼ਨਾਨ ਕਰਦਾ ਹੈ ਉਹ ਸੰਸਾਰ ਦਾ ਪਰਾ ਭਾਵ ਜਨਮ ਮਰਨ ਤੋਂ ਰਹਿਤ ਹੋ ਜਾਂਦਾ ਹੈ। ਗੁਰੂ ਹੀ ਸਾਡੇ ਵਿਚ ਚੰਗਿਆਂ ਗੁਣਾਂ ਦੇ ਕਰਨ ਵਾਲਾ ਹੈ ਅਤੇ ਸਾਰਿਆਂ ਪਾਪਾਂ ਦੇ ਨਾਸ਼ ਕਰਨ ਵਾਲਾ ਹੈ, ਗੁਰੂ ਹੀ ਪਾਪੀਆਂ ਨੂੰ ਪਵਿੱਤਰ ਕਰਨ ਵਾਲਾ ਹੈ। ਗੁਰੂ ਦੀ ਮਹਿਮਾਂ ਸਾਰਿਆਂ ਜੁਗਾਂ ੨ ਵਿਚ ਪ੍ਰਗਟ ਹੈ, ਗੁਰੂ ਦੇ ਦਸੇ ਹੋਏ ਮੰਤਰ ਨੂੰ ਜਪਕੇ ਜੀਵ ਜਗਤ ਤੋਂ ਤਰ ਜਾਂਦਾ ਹੈ। ਇਸ ਲਈ ਹੋ ਪ੍ਰਮੇਸ਼ਰਾ ! ਕਿਰਪਾ ਕਰਕੇ ਸਾਨੂੰ ਗੁਰੂ ਦੀ ਸੰਗਤ ਵਿਚ ਮੇਲ, ਜਿਸ ਗੁਰੂ ਦੀ ਸੰਗਤ ਨਾਲ ਲੱਗਕੇ ਸਾਡੇ ਵਰਗੇ ਮੂਰਖ ਪਾਪੀਆਂ ਦਾ ਤਰਨਾ ਹੋ ਜਾਵੇ। ਗੁਰੂ ਹੀ ਪ੍ਰਮੇਸ਼ਰ ਹੈ ਤੇ ਪ੍ਰਮੇਸ਼ਰ ਹੀ ਗੁਰੂ ਹੈ, ਇਸ ਲਈ ਸ੍ਰੀ ਗੁਰੂ ਅਰਜਨ ਦੇਵ ਜੀ ਸ੍ਰੀ ਗੁਰੂ ਨਾਨਕਦੇਵ ਜੀ ਪ੍ਰਮੇਸ਼ਰ ਨੂੰ ਨਮਸਕਾਰ ਕਰਦੇਹਨ।

ਸਲੋਕੁ ॥ ਹਥਿ ਕਲੰਮ ਅਗੰਮ ਮਸਤਕਿ ਲਿਖਾਵਤੀ ॥ ਉਰਝਿ ਰਹਿਓ ਸਭ ਸੰਗਿ ਅਨੂਪ ਰੂਪਾਵਤੀ ॥ ਉਸਤਤਿ ਕਹਨੁ ਨ ਜਾਇ ਮੁਖਹੁ ਤੁਹਾਰੀਆ ॥ ਮੋਹੀ ਦੇਖਿ ਦਰਸੁ ਨਾਨਕ ਬਲਿਹਾਰੀਆ ॥੧॥

ਇਸ ਸਲੋਕ ਦਾ ਅਰਥ ਅਠਵੀਂ ਪੋਥੀ ਵਿਚ ਹੋ ਚੁੱਕਾ ਹੈ।

ਪਉੜੀ ॥ ਹੇ ਅਚੁਤ ਹੇ ਪਾਰਬ੍ਰਹਮ ਅਬਿਨਾਸੀ ਅਘਨਾਸ ॥ ਹੇ ਪੂਰਨ ਹੇ ਸਰਬ ਮੈ ਦੁਖ ਭੰਜਨ ਗੁਣਤਾਸ ॥ ਹੇ ਸੰਗੀ ਹੇ ਨਿਰੰਕਾਰ ਹੇ ਨਿਰਗੁਣ ਸਭ ਟੇਕ ॥ ਹੇ ਗੋਬਿੰਦ ਹੇ ਗੁਣ ਨਿਧਾਨ ਜਾਕੈ ਸਦਾ ਬਿਬੇਕ ॥ ਹੇ ਅਪਰੰਪਰ ਹਰਿ ਹਰੇ ਹਰਿ ਭੀ ਹੋਵਨਹਾਰ ॥ ਹੇ ਸੰਤਹ ਕੈ ਸਦਾ ਸੰਗਿ ਨਿਧਾਰਾ ਆਧਾਰ ॥ ਹੇ ਠਾਕੁਰ ਹਉ ਦਾਸਰੋ ਮੈ ਨਿਰਗੁਨ ਗੁਨੁ ਨਹੀ ਕੋਇ ॥ ਨਾਨਕ ਦੀਜੈ ਨਾਮ ਦਾਨੁ ਰਾਖਉ ਹੀਐ ਪਰੋਇ ॥੫੫॥

ਬੇਨਤੀ=ਹੇ ਨ ਡਿੱਗਣ ਵਾਲੇ ਭਾਵ ਜਨਮ ਮਰਨ ਵਿਚ ਨਹੀਂ ਆਉਂਦੇ।



ਗੁਰਦੇਵ ਪਿਤਾ ਗੁਰਦੇਵ ਸੁਆਮੀ ਪਰਮੇਸੁਰਾ ॥ ਗੁਰਦੇਵ ਸਖਾ  
ਅਗਿਆਨ ਭੰਜਨੁ ਗੁਰਦੇਵ ਬੰਧਿਪ ਸਹੋਦਰਾ ॥ ਗੁਰਦੇਵ ਦਾਤਾ  
ਹਰਿ ਨਾਮੁ ਉਪਦੇਸੈ ਗੁਰਦੇਵ ਮੰਤ੍ਰ ਨਿਰੋਧਰਾ ॥ ਗੁਰਦੇਵ ਸਾਂਤਿ  
ਸਤਿ ਬੁਧਿ ਮੂਰਤਿ ਗੁਰਦੇਵ ਪਾਰਸ ਪਰਸਪਰਾ ॥ ਗੁਰਦੇਵ ਤੀਰਥ  
ਅੰਮ੍ਰਿਤ ਸਰੋਵਰੁ ਗੁਰੁ ਗਿਆਨ ਮਜਨੁ ਅਪਰੰਪਰਾ ॥ ਗੁਰਦੇਵ  
ਕਰਤਾ ਸਭਿ ਪਾਪ ਹਰਤਾ ਗੁਰਦੇਵ ਪਤਿਤ ਪਵਿਤ ਕਰਾ ॥  
ਗੁਰਦੇਵ ਆਦਿ ਜੁਗਾਦਿ ਜੁਗੁ ਜੁਗੁ ਗੁਰਦੇਵ ਮੰਤ੍ਰ ਹਰਿ ਜਪਿ  
ਉਧਰਾ ॥ ਗੁਰਦੇਵ ਸੰਗਤਿ ਪ੍ਰਭ ਮੇਲਿ ਕਰਿ ਕਿਰਪਾ ਹਮ ਮੂੜ  
ਪਾਪੀ ਜਿਤੁ ਲਗਿ ਤਰਾ ॥ ਗੁਰਦੇਵ ਸਤਿਗੁਰੁ ਪਾਰਬ੍ਰਹਮੁ  
ਪਰਮੇਸਰੁ ਗੁਰਦੇਵ ਨਾਨਕ ਹਰਿ ਨਮਸਕਰਾ ॥੧॥

ਇਹ ਸਿਮਰਣਾਤਮਕ ਮੰਗਲਾ ਚਰਣ ਹੈ, ਮੰਗਲਾ ਚਰਣਾਂ ਦੇ ਨਾਮ  
ਵਸਤੂ ਨਿਰਦੇਸ਼ ਨਿਰੂਪਣਾਤਮਕ ਅਸ਼ੀਰਬਾਦ ਹੈ। ਸਲੋਕ=ਦੋਹਰੇ  
ਵਰਗੀ ਚਾਲ ਵਾਲਾ ਛੰਦ ਹੈ ਅਤੇ ਜਸ ਕਰਨਾ ਵੀ ਅਰਥ ਕਰਦੇ  
ਹਨ। ਸਾਰੇ ਰੂਪ ਗੁਰਾਂ ਨੂੰ ਵਰਨਣ ਕਰਦੇ ਹਨ !

ਸਖਾ=ਵੱਡਾ ਮਿਤ੍ਰ। ਭੰਜਨ=ਨਾਸ ਕਰਨਾ। ਬੰਧਿਪ=ਸਰਬੰਧੀ।  
ਸਹੋਦਰਾ=ਸਕਾ ਭਰਾ। ਨਿਰੋਧਰਾ=ਵਿਸ਼ੇਸ਼ ਕਰਕੇ ਉਧਾਰ ਕਰਨ ਵਾਲਾ  
ਜਾਂ ਮਨ ਆਦਿਕ ਇੰਦ੍ਰਿਆਂ ਦੇ ਰੋਕਣ ਵਾਲਾ। ਮੰਤ੍ਰ=ਉਪਦੇਸ਼ ਹੈ।  
ਪਰਸ=ਛੋਹਣਾ। ਪਰਾ=ਬਹੁਤ ਚੰਗਾ ਹੈ। ਮਜਨ=ਇਸ਼ਨਾਨ।  
ਹਰਤਾ=ਨਾਸ ਕਰਨਾ। ਪਤਿਤ=ਪਾਪੀ। ਪਵਿਤ=ਪਵਿੱਤਰ।

ਉਧਰਾ = ਉਧਰਦੇ ਹਨ।

ਗੁਰੂ ਹੀ ਸਾਡਾ ਮਾਤਾ ਪਿਤਾ ਅਤੇ ਮਾਲਕ ਪ੍ਰਮੇਸ਼ਰ ਹੈ। ਗੁਰੂ ਹੀ ਸਾਡਾ  
ਅਗਿਆਨ ਦੇ ਨਾਸ ਕਰਨ ਵਾਲਾ ਅਤੇ ਸਰਬੰਧੀ ਪਰਮ ਪਿਆਰਾ ਸਕਾ ਭਰਾ  
ਹੈ। ਗੁਰੂ ਹੀ ਦਾਤਾ ਪ੍ਰਮੇਸ਼ਰ ਦੇ ਨਾਮ ਦਾ ਉਪਦੇਸ਼ ਦੇਂਦਾ ਹੈ। ਜੇਹੜਾ ਗੁਰੂ  
ਦਾ ਉਪਦੇਸ਼ ਰੂਪ ਮੰਤਰ ਹੈ ਉਹ ਨਿਰ ਵਿਸ਼ੇਸ਼ ਕਰਕੇ ਉਧਾਰ ਕਰਨ ਵਾਲਾ ਹੈ

← ਇਹ ਪੌੜੀ ਦੀ ਤੁਕ ਸਾਰੀਆਂ ਪੌੜੀਆਂ ਨਾਲ ਪੜ੍ਹਨੀ। ਵਾਹ ਓਇ ਅਕਲ  
ਦੇ ਮਾਰਿਓ ! ਤੁਹਾਨੂੰ ਇਤਨੀ ਸੋਝੀਨਹੀਂ ਕਿ ਇਸ ਬਾਣੀ ਨੂੰ ਪੜ੍ਹਕੇ ਸਿਖ ਮੁਰਦੇ  
ਜੀਉਂਦੇ ਕਰ ਲੈਂਦੇ ਸੀ। ਗੁਰੂ ਜੀ ਨੇ ਸਮਝਿਆ ਕਿ ਮੇਰੇ ਸਿਆਣੇ ਸਿੱਖ  
ਮੇਰੀਆਂ ਘੁੰਡੀਆਂ ਨੂੰ ਆਪੇ ਹੀ ਸਮਝ ਲੈਣਗੇ, ਉਹਨਾਂ ਵਾਸਤੇ ਕੁਛ ਥਾਂ ਰਖੇ।



ਕੇਵਲ ਉਸ ਦਾ ਉਪਦੇਸ਼ ਕਰੇ, ਕੋਈ ਸੁਣੇ ਹੋਏ ਭਾਵਾਰਥ ਉਤੇ ਨਿਧਰਾ ਕਰੇ,  
ਉਸ ਦਾ ਇਸ ਸੰਸਾਰ ਸਮੁੰਦਰ ਤੋਂ ਉਧਾਰ ਹੋਵੇਗਾ। ਪਾਪਾਂ ਨੂੰ ਕੱਟਕੇ ਨਿਰਮਲ  
ਹੋ ਜਾਵੇਗਾ, ਜਨਮ ਜਨਮ ਦੀ ਮੈਲ ਚਲੀ ਜਾਵੇਗੀ। ਲੋਕ ਪੁਲੋਕ ਵਿਚ  
ਮੂੰਹ ਪਰਕਾਸ਼ ਵਾਲਾ ਹੋਵੇਗਾ ਅਤੇ ਉਸ ਨੂੰ ਮਾਇਆ ਨਹੀਂ ਛੋਹੇਗੀ। ਉਹ  
ਵਿਦਯਾ ਦਾ ਸਮਝਣ ਵਾਲਾ ਹੈ, ਉਹ ਵੈਸ਼ਨੋ ਹੈ ਅਤੇ ਗਿਆਨਵਾਨ ਹੈ, ਧਨ  
ਵਾਲਾ ਹੈ। ਉਹੋ ਹੀ ਸੂਰਮਾ ਹੈ, ਉਹੋ ਹੀ ਕੁਲ ਵਾਲਾ ਹੈ, ਜਿਸ ਨੇ ਭਗਵੰਤ  
ਨੂੰ ਜਪਿਆ ਹੈ। ਖੰਤੀ ਬ੍ਰਾਹਮਣ, ਸੂਦਰ, ਵੈਸ਼ ਭਾਵੇਂ ਕੋਈ ਵੀ ਹੋਵੇ  
ਜੇਹੜਾ ਸਿਮਰਨ ਕਰੇਗਾ ਉਸ ਦਾ ਉਧਾਰ ਹੋ ਜਾਵੇਗਾ। ਗੁਰੂ ਜੀ--ਜਿਨ੍ਹਾਂ  
ਨੇ ਆਪਣੇ ਮਾਲਕ ਨੂੰ ਜਾਣਿਆਂ ਹੈ, ਉਸ ਦੇ ਚਰਨਾਂ ਦੀ ਧੂੜੀ ਹੋ ਜਾਈਏ  
ਜਾਂ ਉਹਨਾਂ ਦੀ ਚਰਨ ਧੂੜਿ ਮਿਲ ਜਾਵੇ।

(ਵਾਹਿਗੁਰੂ ਤੋਂ ਕੇਮੁਖ ਕੁਲ ਦਾ ਨਿਸ਼ੇਧ ਕਰਦੇ ਹਨ)

ਗਉੜੀ ਕਬੀਰ ਜੀ ॥

ਜਿਹ ਕੁਲਿ ਪੂਤੁ ਨ ਗਿਆਨ ਬੀਚਾਰੀ ॥ ਬਿਧਵਾ ਕਸ ਨ  
ਭਈ ਮਹਤਾਰੀ ॥ ੧ ॥ ਜਿਹ ਨਰ ਰਾਮ ਭਗਤਿ ਨਹਿ ਸਾਧੀ॥  
ਜਨਮਤ ਕਸ ਨ ਮੁਓ ਅਪਰਾਧੀ ॥ ੧ ॥ ਰਹਾਉ ॥ ਮੁਚੁ ਮੁਚੁ  
ਗਰਭ ਗਏ ਕੀ ਨ ਬਚਿਆ ॥ ਬੁਤਭੁਜ ਰੂਪ ਜੀਵੇ ਜਗ ਮਝਿਆ  
॥੨॥ ਕਹੁ ਕਬੀਰ ਜੈਸੇ ਸੁੰਦਰ ਸਰੂਪ ॥ ਨਾਮ ਬਿਨਾ ਜੈਸੇ  
ਕੁਬਜ ਕੁਰੂਪ ॥੩॥੨੫॥

ਗਉੜੀ ਬੈਰਾਗਣਿ ਤਿਪਦੇ ॥\* ਉਲਟਤ ਪਵਨ+ਚਕ੍ਰ ਖਟੁ  
ਭੇਦੇ ਸੁਰਤਿ ਸੁੰਨ ਅਨੁਰਾਗੀ ॥ ਆਵੈ ਨ ਜਾਇ ਮਰੈ ਨ ਜੀਵੈ  
ਤਾਸੁ ਖੋਜੁ ਬੈਰਾਗੀ ॥੧॥ ਮੇਰੇ ਮਨ ਮਨ ਹੀ ਉਲਟਿ ਸਮਾਨਾ ॥  
ਗੁਰਪਰਸਾਦਿ ਅਕਲਿ ਭਈ ਅਵਰੈ ਨਾਤਰੁ ਥਾ ਬੇਗਾਨਾ ॥੧॥  
ਰਹਾਉ ॥ ਨਿਵਰੈ ਦੂਰਿ ਦੂਰਿ ਫੁਨਿ ਨਿਵਰੈ ਜਿਨਿ ਜੈਸਾ ਕਰਿ

\* ਸੰਸਾਰ ਵਲੋਂ ਜਦ ਬਿਰਤੀ ਉਲਟੀ ਤਾਂ ਪੰਜ ਕਾਮ ਆਦਿ  
ਅਤੇ ਛੇਵਾਂ ਮਨ ਵੱਸ ਕੀਤਾ ਅਤੇ ਉਹ ਬਿਰਤੀ ਵਾਹਿਗੁਰੂ ਵਿਚ ਪ੍ਰੀਤੀ ਕਰਨ  
ਵਾਲੀ ਹੋਈ।

† ਛਿਆਂ ਚੱਕਰਾਂ ਦੇ ਨਾਮ ੧--ਅਧਾਰ ਚੱਕਰ। ੨--ਲੀਂਗ ਚੱਕਰ  
੩--ਨਾਤਿ ਚੱਕਰ। ੪--ਹਿੰਦੈ ਚੱਕਰ। ੫--ਕੰਠ ਚੱਕਰ ੬--ਮੂਰਤ ਚੱਕਰ।



ਹੇ ਪਾਰਬ੍ਰਹਮ ਨ ਨਾਸ ਹੋਣ ਵਾਲੇ, ਸਮੂਹ ਪਾਪਾਂ ਦੇ ਨਾਸ ਕਰਨ ਵਾਲੇ ਹੋ ।  
 ਹੇ ਸਾਰਿਆਂ ਵਿਚ ਪੂਰਨ ਦੁਖਾਂ ਦੇ ਨਾਸ ਕਰਨ ਵਾਲੇ, ਗੁਣਾਂ ਦੇ ਖਜ਼ਾਨੇ ।  
 ਹੇ ਨਿਰੰਕਾਰ ਸਾਰਿਆਂ ਦੇ ਮੰਗੀ ਨਿਰਗੁਣ ਰੂਪ ਸਾਰਿਆਂ ਦਾ ਆਸਰਾ ।  
 ਹੇ ਪ੍ਰਮੇਸ਼ਰ ਗੁਣਾਂ ਦੇ ਖਜ਼ਾਨੇ ਜਾਕੇ=ਜਿਸ ਆਪ ਦੇ ਅੰਦਰ ਸਦਾ ਹੀ ਗਿਆਨ  
 ਹੈ ਭਾਵ ਆਪ ਸਦਾ ਹੀ ਸਾਰਿਆਂ ਦੀ ਗੱਲ ਜਾਣਦੇ ਹੋ । ਹੇ ਸੰਸਾਰ ਦਾ ਪਰਾ  
 ਪ੍ਰਮੇਸ਼ਰ ਤੂੰ ਸਦਾ ਸਦਾ ਸਦਾ ਹੈਂ । ਹੇ ਸੰਤਾਂ ਦੇ ਸਦਾ ਹੀ ਨਾਲ ਰਹਿਣ ਵਾਲੇ  
 ਨਿਆਸਰਿਆਂ ਦਾ ਆਸਰਾ ਹੋ । ਹੇ ਮਾਲਕ ! ਮੈਂ ਦਾਸ ਹਾਂ, ਮੇਰੇ ਵਿਚ ਕੋਈ  
 ਗੁਣ ਨਹੀਂ ਹੈ । ਮੈਨੂੰ ਆਪਣਾ ਨਾਮ ਦੇਹ ਜੋ ਮੈਂ ਦਿਲ ਵਿਚ ਪੜੇ ਰੱਖਾਂ ।

ਗਉੜੀ ਸੁਖਮਨੀ ਮਃ ੫ ॥ ਸਲੋਕੁ ॥

੧ ਓ ਸਤਿਗੁਰ ਪ੍ਰਸਾਦਿ ॥

{ ਜੀਵ ਦੇ ਉਧਾਰ ਵਾਸਤੇ ਇਹ ਮਹਾਂ ਉਤਮ ਬਾਣੀ ਸ੍ਰੀ ਗੁਰੂ ਜੀ ਨੇ }  
 { ਸ੍ਰੀ ਰਾਮਸਰ ਤੀਰਥ ਉਤੇ ਇਕ ਖੇਰੀ ਹੇਠਾਂ ਖੈਠਕੇ ਉਚਾਰੀ ਹੈ । }  
 ਜਿਸਤਰਾਂ ਹੀਰਿਆਂ ਮੋਤੀਆਂ ਵਿਚ ਇਕ ਪ੍ਰਕਾਸ਼ਕ ਰਤਨ ਮਣੀ ਹੈ ਓਸੇ ਤਰਾਂ  
 ਇਹ ਬਾਣੀ ਸੁਖਾਂ ਦੀ ਮਣੀ ਹੈ ਭਾਵ ਸੁਖ ਦੇਣ ਵਾਲੀ ਹੈ । ਰਾਤ ਦਿਨ ਦੇ  
 ੨੪ ਹਜ਼ਾਰ ਸਵਾਸ ਸਫਲ ਕਰਨ ਵਾਲੀ ਹੈ ।

ਆਦਿ ਗੁਰਏ ਨਮਹ ॥ ਜੁਗਾਦਿ ਗੁਰਏ ਨਮਹ ॥ ਸਤਿਗੁਰਏ  
 ਨਮਹ ॥ ਸ੍ਰੀ ਗੁਰਦੇਵਏ ਨਮਹ ॥੧॥

ਚੌਹਾਂ ਦੀ ਗੁਰੂ ਸਾਹਿਬਾਂ ਨੂੰ ਨਮਸਕਾਰ ਹੈ ।

ਪਉੜੀ ॥ ਕੋਈ ਗਾਵੈ ਕੋ ਸੁਣੈ ਕੋਈ ਕਹੈ ਬੀਚਾਰੁ ॥ ਕੋ ਉਪਦੇਸੈ  
 ਕੋ ਦਿੜੈ ਤਿਸਕਾ ਹੋਇ ਉਧਾਰੁ ॥ ਕਿਲਬਿਖ ਕਾਟੈ ਹੋਇ ਨਿਰਮਲਾ  
 ਜਨਮ ਜਨਮ ਮਲੁ ਜਾਇ ॥ ਹਲਤਿ ਪਲਤਿ ਮੁਖੁ ਉਜਲਾ  
 ਨਹ ਪੋਹੈ ਤਿਸੁ ਮਾਇ ॥ ਸੋ ਸੁਰਤਾ ਸੋ ਬੈਸਨੋ ਸੋ ਗਿਆਨੀ  
 ਧਨਵੰਤੁ ॥ ਸੋ ਸੂਰਾ ਕੁਲਵੰਤੁ ਸੋਇ ਜਿਨਿ ਭਜਿਆ ਭਗਵੰਤੁ ॥  
 ਖਤੀ ਬ੍ਰਾਹਮਣੁ ਸੂਦੁ ਬੈਸੁ ਉਧਰੈ ਸਿਮਰਿ ਚੰਡਾਲ ॥ ਜਿਨਿ  
 ਜਾਨਿਓ ਪ੍ਰਭੁ ਆਪਨਾ ਨਾਨਕ ਤਿਸਹਿ ਰਵਾਲ ॥੧੭॥

ਕੋਈ ਰਾਗ ਵਿਚ ਗਾਵੇ ਜਾਂ ਸੁਭਾਵਕ ਹੀ ਪਾਠ ਕਰੇ, ਕੋਈ ਇਸ ਪਾਠ ਨੂੰ  
 ਸੁਣੇ, ਕੋਈ ਇਸ ਦੇ ਅਰਥਾਂ ਦਾ ਵਿਚਾਰ ਕਰੇ । ਕੋਈ ਇਸ ਦੇ ਭਾਵਾਰਥ ਨੂੰ



ਕੂੰਡੇ ਭੀਜੈ ਪੁਰੀਆ ਚਲਿਓ ਜੁਲਾਹੇ ਰੀਸਾਈ ॥੩॥ ਛੇਡੀ  
ਨਲੀ ਤੰਤੁ ਨਹੀ ਨਿਕਸੈ ਨਤਰ ਰਹੀ ਉਹੜਾਈ ॥ ਛੇਤਿ ਪਸਾਰੁ  
ਈਹਾ ਰਹੁ ਬਪੁਰੀ ਕਹੁ ਕਬੀਰ ਸਮਝਾਈ \* ॥੪॥੨॥੫੪॥

(ਜੀਵ ਇਸਤੀ ਪ੍ਰਮੇਸ਼ਰ ਨੂੰ ਵੇਖਦੀ ਹੈ)

ਰਾਗੁ ਗਉੜੀ ॥ਪੰਥੁ ਨਿਹਾਰੈ ਕਾਮਨੀ ਲੋਚਨ ਭਰੀ ਲੇ ਉਸਾਸਾ  
॥ ਉਰ ਨ ਭੀਜੈ ਪਗੁ ਨ ਖਿਸੈ ਹਰਿ ਦਰਸਨ ਕੀ ਆਸਾ ॥੧॥  
ਉਡਹੁ ਨ ਕਾਗਾ ਕਾਰੇ ॥ ਵੇਹਿ ਮਿਲੀਜੈ ਅਪੁਨੇ ਰਾਮ ਪਿਆਰੇ  
॥੧॥ ਰਹਾਉ ॥ ਕਹਿ ਕਬੀਰ ਜੀਵਨ ਪਦ ਕਾਰਨਿ ਹਰਿ ਕੀ  
ਭਗਤਿ ਕਰੀਜੈ ॥ ਏਕੁ ਆਧਾਰੁ ਨਾਮ ਨਾਹਾਇਨ ਰਸਨਾ ਰਾਮੁ  
ਰਵੀਜੈ ॥੨॥੧॥੧੪॥੬੫॥

ਰਾਗੁ ਗਉੜੀ੧੧ ॥ ਆਸ ਪਾਸ ਘਨ ਤੁਰਸੀ ਕਾ ਬਿਰਵਾ  
ਮਾਝ ਬਨਾਰਸਿ ਗਾਉ ਰੇ ॥ ਉਆ ਕਾ ਸਰੂਪੁ ਦੇਖਿ ਮੋਹੀ  
ਗੁਆਰਨਿ ਮੋਕਉ ਛੇਡਿ ਨ ਆਉ ਨ ਜਾਹੁ ਰੇ ॥੧॥ ਤੋਹਿ ਚਰਨ  
ਮਨੁ ਲਾਗੋ ਸਾਰਿੰਗਧਰ ਸੋ ਮਿਲੈ ਜੋ ਬਡਭਾਗੋ ॥੧॥ ਰਹਾਉ ॥ ਬਿੰਦ੍ਰਾ  
ਬਨ ਮਨ ਹਰਨ ਮਨੋਹਰ ਕ੍ਰਿਸਨ ਚਰਾਵਤ ਗਾਉ ਰੇ ॥ ਜਾਕਾ  
ਠਾਕੁਰੁ ਤੁਹੀ ਸਾਰਿੰਗਧਰ ਮੋਹਿ ਕਬੀਰਾ ਨਾਉਰੇ ॥੧॥੨॥੧੫॥

ਬਿੰਦ੍ਰਾਬਨ = ਬਾਗ, ਸਤਸੰਗ ਵ ਰਿਦਾ । ਮਨੋਹਰ = ਮੰਦਰ ।

ਕ੍ਰਿਸਨ = ਚੇਤਨ ਸਾਖੀ, ਵਾਹਿਗੁਰੂ । ਗਾਉ = ਗਾਈਆਂ, ਇੰਦ੍ਰੀਆਂ ।

ਸਾਰਿੰਗਧਰ = ਧਨੁਖਧਾਰੀ ।

ਸਰੀਰ ਬਾਗ ਦੇ ਆਸ ਪਾਸ ਹਰ ਇਕ ਜੀਵ ਨੂੰ ਇਕ ਨਜ਼ਰ ਨਾਲ ਵੇਖਣਾ  
ਮਨ ਜਾਂ ਦਿਲ ਰੂਪ ਇਕ ਝੂਟਾ ਹੈ । ਜੇਹੜਾ ਮਨ ਵਿਚ ਪ੍ਰਮੇਸ਼ਰ ਹੈ ਉਸਦਾ  
ਰੂਪ ਵੇਖਕੇ ਗੋਪੀ ਰੂਪ ਅਕਲ ਮੋਹੀ ਗਈ ਹੈ । ਸਰੀਰ ਦੇ ਆਸ ਪਾਸ ਜੋ  
ਚੰਗੇ ਗੁਣ ਮਿੱਠਾ ਬੋਲਣਾ ਆਦਿਕ ਰਸ ਹੈ ਅਕਲ ਆਖਦੀ ਹੈ ਹੇ ਪ੍ਰਮੇਸ਼ਰ

\*ਸਰੀਰ ਨੂੰ ਤਾਣੀ ਵਰਗਾ ਲਿਖਿਆ ਹੈ ਦੇਖੋ ਦੂਸਰੀ ਪੋਥੀ ।

†ਇਸ ਸ਼ਬਦ ਦਾ ਹੋਰ ਵਿਸਥਾਰ ਨਾਲ ਅਰਥ ਵੇਖਣਾ ਹੈ ਤਾਂ  
ਸਤਵੀਂ ਵਾਰ ਛਪੀ ਹੋਈ ਸਟੀਕ ਭਗਤ ਬਾਣੀ ਦਾ ੬੧ ਪੰਨਾ ਵੇਖੋ ।



ਮਾਨਿਆ ॥ ਅਲਉਤੀ ਕਾ ਜੈਸੇ ਭਇਆ ਬਰੇਡਾ ਜਿਨਿ ਪੀਆ  
ਤਿਨਿ ਜਾਨਿਆ ॥ ੨ ॥ ਤੇਰੀ ਨਿਰਗੁਨ ਕਥਾ ਕਾਇ ਸਿਉ  
ਕਹੀਐ ਐਸਾ ਕੋਇ ਬਿਬੇਕੀ ॥ ਕਹੁ ਕਬੀਰ ਜਿਨਿ ਦੀਆ  
ਪਲੀਤਾ ਤਿਨਿ ਤੈਸੀ ਝਲ ਦੇਖੀ ॥੩॥੩॥੪੭॥

(ਮਰਨਾ ਜ਼ਰੂਰ ਹੈ)

ਗਉੜੀ ਪੰਚਪਦਾ ॥ ਪੇਵਕੜੈ ਦਿਨ ਚਾਰਿ ਹੈ ਸਾਹੁਰੜੈ ਜਾਣਾ ॥  
ਅੰਧਾ ਲੋਕੁ ਨ ਜਾਣਈ ਮੂਰਖੁ ਏਆਣਾ ॥ ੧ ॥ ਕਹੁ ਡਡੀਆ  
ਬਾਧੈ ਧਨ ਖੜੀ ॥ ਪਾਹੂ ਘਰਿ ਆਏ ਮੁਕਲਾਉ ਆਏ ॥੧॥  
ਰਹਾਉ ॥ ਓਹ ਜਿ ਦਿਸੈ ਖੂਹੜੀ ਕਉਨ ਲਾਜੁ ਵਹਾਰੀ ॥ ਲਾਜੁ  
ਘੜੀ ਸਿਉ ਤੂਟਿ ਪੜੀ ਉਠਿ ਚਲੀ ਪਨਿਹਾਰੀ ॥ ੨ ॥  
ਸਾਹਿਬੁ ਹੋਇ ਦਇਆਲੁ ਕ੍ਰਿਪਾ ਕਰੇ ਅਪਨਾ ਕਾਰਜੁ ਸਵਾਰੇ ॥  
ਤਾ ਸੋਹਾਗਣਿ ਜਾਣੀਐ ਗੁਰ ਸਬਦੁ ਬੀਚਾਰੇ ॥੩॥ ਕਿਰਤ ਕੀ  
ਬਾਂਧੀ ਸਭ ਫਿਰੈ ਦੇਖਹੁ ਬੀਚਾਰੀ ॥ ਏਸਨੋ ਕਿਆ ਆਖੀਐ  
ਕਿਆ ਕਰੈ ਵਿਚਾਰੀ ॥੪॥ ਭਈ ਨਿਰਾਸੀ ਉਠਿ ਚਲੀ ਚਿਤ  
ਬੰਧਿ ਨ ਧੀਰਾ ॥ ਹਰਿ ਕੀ ਚਰਣੀ ਲਾਗਿ ਰਹੁ ਭਜੁ ਸਰਣਿ  
ਕਬੀਰਾ ॥੫॥੬॥੫੦॥

{ ਜੀਵ ਜੁਲਾਹੇ ਪਾਸ ਬੁਧੀ ਆਈ ਕਿ  
{ ਮੁੜਕੇ ਜਨਮ ਧਾਰਕੇ ਦੁਨੀਆਂ ਵਿਚ ਆਵੇ }

ਗਉੜੀ ॥ ਗਜ ਨਵ ਗਜ ਦਸ ਗਜ ਇਕੀਸ ਪੁਰੀਆ ਏਕ  
ਤਨਾਈ ॥ ਸਾਠ ਸੂਤ ਨਵਖੰਡ ਬਹਤਰਿ ਪਾਟੁ ਲਗੇ ਅਧਿਕਾਈ ॥੧॥  
ਗਈ ਬੁਨਾਵਨ ਮਾਹੇ ॥ ਘਰਿ ਛੋਡੀਐ ਜਾਇ ਜੁਲਾਹੇ ॥੧॥ ਰਹਾਉ ॥  
ਗਜੀ ਨ ਮਿਨੀਐ ਤੋਲਿ ਨ ਤੁਲੀਐ ਪਾਚਨੁ ਸੇਰ ਅਢਾਈ ॥  
ਜੋ ਕਰਿ ਪਾਚਨੁ ਬੇਗਿ ਨ ਪਾਵੈ ਝਗਰੁ ਕਰੈ ਘਰਹਾਈ ॥੨॥  
ਦਿਨ ਕੀ ਬੈਠ ਖਸਮ ਕੀ ਬਰਕਸ ਇਹ ਬੇਲਾ ਕਤ ਆਈ ॥ ਛੂਟੇ



ਮਿਲਾਪ ਹੈ ਇਸ ਲਈ ਖੁਸ਼ੀ ਕਰੋ ਮੇਰੇ ਰਿਦੇ ਰੂਪ ਘਰ ਵਿਚ ਜਗਤ ਨੂੰ  
ਜੀਵਾਉਣ ਵਾਲਾ ਪਤੀ ਪਰਮੇਸ਼ਰ ਆਇਆ ਹੈ ਇਸ ਲਈ ਜਸ ਗਾਓ ।

ਗੁਰੂ ਦੁਆਰੈ ਹਮਰਾ ਵੀਆਹੁ ਜਿ ਹੋਆ ਜਾਂ ਸਹੁ ਮਿਲਿਆ  
ਤਾਂ ਜਾਨਿਆ ॥ ਤਿਹੁ ਲੋਕਾ ਮਹਿ ਸਬਦੁ ਰਵਿਆ ਹੈ ਆਪੁ  
ਗਇਆ ਮਨੁ ਮਾਨਿਆ ॥੨॥

ਜਦੋਂ ਗੁਰਾਂ ਦੀ ਕਿਰਪਾ ਨਾਲ ਸਾਡਾ ਵਿਆਹ ਹੋਇਆ ਅਤੇ ਜਦੋਂ ਆਕੇ  
ਮਾਲਕ ਸਾਨੂੰ ਮਿਲਿਆ ਤਾਂ ਉਸ ਅਨੰਦ ਦਾ ਰੁਖ ਜਾਣਿਆਂ. ਜੋ ਮੈਂ ਦੱਸ  
ਨਹੀਂ ਸਕਦਾ ਹਾਂ । ਜਦੋਂ ਮੇਰਾ ਹੰਕਾਰ ਚਲਿਆ ਗਿਆ ਅਤੇ ਮਨ ਮਾਲਕ  
ਦੇ ਅਨੰਦ ਵਿਚ ਟਿਕ ਗਿਆ, ਤਾਂ ਮੰਨ ਗਿਆ ਭਾਵ ਨਿਸਚਾ ਆ ਗਿਆ ਹੈ  
ਕਿ ਤਿੰਨਾਂ ਲੋਕਾਂ ਵਿਚ ਸਾਰੇ ਹੀ ਪ੍ਰਮੇਸ਼ਰ ਮਿਲਿਆ ਹੋਇਆ ਹੈ ।

ਆਪਣਾ ਕਾਰਜੁ ਆਪਿ ਸਵਾਰੇ ਹੋਰਨਿ ਕਾਰਜੁ ਨ ਹੋਈ ॥  
ਓਹ ਵਾਹਿਗੁਰੂ ਆਪਣਾ ਕਾਰਜ ਆਪ ਹੀ ਸਵਾਰਦਾ ਹੈ । ਹੋਰ ਕਿਸੇ ਪਾਸੋਂ  
ਇਹ ਕੰਮ ਨਹੀਂ ਹੋ ਸਕਦਾ ਹੈ ।

ਜਿਤੁ ਕਾਰਜਿ ਸਤੁ ਸੰਤੋਖੁ ਦਇਆ ਧਰਮੁ ਹੈ ਗੁਰਮੁਖਿ  
ਬੂਝੈ ਕੋਈ ॥ ੩ ॥

ਜਿਸ ਕਾਰਜ ਵਿਚ ਸਤ ਸੰਤੋਖ ਦਯਾ ਧਰਮ ਵਿਚਾਰ ਆਦਿਕ ਸਮੱਗਰੀ ਹੈ  
ਇਸਨੂੰ ਕੋਈ ਗੁਰਮੁਖ ਹੀ ਸਮਝਦਾ ਹੈ ।

ਭਨਤਿ ਨਾਨਕੁ ਸਭਨਾ ਕਾ ਪਿਰੁ ਏਕੋ ਸੋਇ ॥ ਜਿਸ ਨੋ  
ਨਦਰਿ ਕਰੇ ਸਾ ਸੋਹਾਗਣਿ ਹੋਇ ॥੪॥੧੦॥

ਗੁਰੂ ਜੀ- ਓਹ ਇਕ ਪਰਮੇਸ਼ਰ ਸਾਰਿਆਂ ਦਾ ਮਾਲਕ ਹੈ ਜਿਸਦੇ ਉਤੇ ਕ੍ਰਿਪਾ  
ਦ੍ਰਿਸ਼ਟੀ ਕਰਦਾ ਹੈ ਉਹੋ ਹੀ ਇਸਤ੍ਰੀ ਸੁਹਾਗਣੀ ਹੁੰਦੀ ਹੈ । ਭਨਤਿ=ਆਖਦੇ  
ਹਨ ॥੪॥ ੧੦ ॥

ਆਸਾ ਮਹਲਾ ੧ ॥

{ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਜੋਤੀ ਜੋਤ ਸਮਾਉਣ ਵੇਲੇ ਸ੍ਰੀ ਚੰਦ }  
{ ਲਖਮੀ ਦਾਸ ਜੀ ਨੇ ਪੁਛਿਆ ਕਿ ਆਪਦੇ ਸਰੀਰ ਦੀ ਦੇਹ }  
{ ਕਿਰਿਆ ਕਿਸਤਰਾਂ ਕੀਤੀ ਜਾਵੇ ਤਾਂ ਗੁਰੂ ਜੀ ਨੇ ਸ਼ਬਦ ਆਖਿਆ । }  
{ ਪਿਤਾ ਕਾਲੂ ਦੇ ਚਲਾਣੇ ਵੇਲੇ ਗੁਰੂ ਜੀ ਸ਼ਬਦ ਉਚਾਰਿਆ ਕਈ }  
ਇਕੁਰ ਵੀ ਆਖਦੇ ਹਨ ।



ਹੁਣ ਮੈਨੂੰ ਛੱਡਕੇ ਨ ਕਿਤੇ ਆ ਤੇ ਨ ਕਿਤੇ ਜਾਹ। ਹੇ ਪ੍ਰਮੇਸਰਾ ਤੇਰੇ ਚਰਨਾਂ ਨਾਲ ਮੇਰਾ ਮਨ ਲੱਗ ਗਿਆ ਹੈ, ਤੈਨੂੰ ਓਹ ਮਿਲਦਾ ਹੈ ਜਿਸ ਦੇ ਵਡੇ ਭਾਗ ਹੁੰਦੇ ਹਨ। ਸਤਸੰਗ ਸੁੰਦਰ ਮਨ ਦੇ ਹਰਨ ਵਾਲਾ ਹੈ ਅਤੇ ਵਿੱਚ ਵਾਹਿਗੁਰੂ ਸੰਤਾਂ ਦੀਆਂ ਇੰਦ੍ਰੀਆਂ ਕੰਨਾਂ ਆਦਿਕਾਂ ਨੂੰ ਚਰਾਉਂਦਾ ਕੀ ਭਲੇ ਬੰਨੇ ਵੱਲ ਲਾਉਂਦਾ ਹੈ। ਹੇ ਵਾਹਿਗੁਰੂ ! ਜਿਸ ਮੈਂ ਦਾਸ ਦਾ ਤੂੰ ਠਾਕਰ ਹੈਂ ਅਤੇ ਮੇਰਾ ਨਾਉਂ ਕਬੀਰ ਹੈ।

(ਹਰੀ ਮਿਲਾਪ)

### ਆਸਾ ਮਹਲਾ ੧ ॥

{ ਵਾਹਿਗੁਰੂ ਨਾਲ ਮਿਲ ਜਾਣਾ ਇਹ ਇਕ ਅਨੰਦ ਵਿਆਹ ਹੈ ਗੁਰੂ }  
 { ਜੀ ਇਸਨੂੰ ਸਪਸ਼ਟ ਕਰਕੇ ਦਸਦੇ ਹਨ, ਹੋ ਸਕਦਾ ਹੈ ਕਿਸੇ ਸਿੱਖ ਨੇ }  
 { ਵਿਆਹ ਦੀ ਰੀਤੀ ਪੁਛੀ ਤਾਂ ਗੁਰੂ ਜੀ ਨੇ ਦੱਸੀ, ਜਾਂ ਗੁਰੂ ਜੀ ਕਿਸੇ ਦਾ }  
 { ਵਿਆਹ ਵੇਖਕੇ ਅੰਤ੍ਰੀਵ ਵਿਆਹ ਪਰਮੇਸਰ ਪਾਪਤਿ ਦਾ ਵਰਨਨ }  
 { ਕਰਦੇ ਹਨ। ਇਤਹਾਸਕ ਖੇਜ ਦਾ ਏਹੋ ਵਿਆਹ ਹੈ ਜੋ ਗੁਰੂ ਜੀ ਆਮ }  
 { ਮਰਯਾਦਾ ਚਲਾਈ ਹੈ।

ਕਰਿ ਕਿਰਪਾ ਅਪਨੈ ਘਰਿ ਆਇਆ ॥ ਤਾ ਮਿਲਿ  
 ਸਖੀਆ ਕਾਜੁ ਰਚਾਇਆ ॥

ਗੁਰੂ ਦੀ ਕ੍ਰਿਪਾ ਨਾਲ ਮਨ ਆਪਣੇ ਘਰ=ਰਿਦੇ (ਟਿਕਾਣੇ) ਵਿਚ ਆ ਗਿਆ ਹੈ, ਭਾਵ ਵੱਸ ਹੋ ਗਿਆ ਤਾਂ ਹੀ ਸੰਤਾਂ ਸਖੀਆਂ ਨੇ ਮਿਲਕੇ ਵਿਆਹ ਕਾਰਜ ਅਰੰਭਿਆ ਦੇ ਭਾਵ ਭਜਨ ਕਰਨ ਲਗੇ ਹਨ।

ਖੇਲੁ ਦੇਖਿ ਮਨਿ ਅਨਦੁ ਭਇਆ ਸਹੁ ਵੀਆਹਣੁ ਆਇਆ ॥੧॥

ਮੇਰਾ ਮਾਲਕ ਮੈਨੂੰ ਵਿਆਹੁਣ ਵਾਸਤੇ ਆਇਆ ਹੈ ਭਾਵ ਜੇਹੜਾ ਵਾਹਿਗੁਰੂ ਮੈਨੂੰ ਆਪ ਤੁਰਕੇ ਮਿਲਨ ਵਾਸਤੇ ਆਇਆ ਹੈ ਮੈਂ ਉਸਨੂੰ ਵੇਖਕੇ ਅਤੇ ਜੇਹੜਾ ਵਿਆਹ ਦਾ ਸਾਮਾਨ ਸੰਤਾਂ ਦੇ ਸਮਾਜ ਮੇਲਦਾ ਖੇਲ ਹੁੰਦਾ ਹੈ ਉਸਨੂੰ ਵੇਖਕੇ ਮੇਰਾ ਮਨ ਬੜਾ ਅਨੰਦ ਹੋਇਆ ਹੈ।

ਗਾਵਹੁ ਗਾਵਹੁ ਕਾਮਣੀ ਬਿਬੇਕ ਬੀਚਾਰੁ ॥ ਹਮਰੈ ਘਰਿ  
 ਆਇਆ ਜਗ ਜੀਵਨੁ ਭਤਾਰੁ ॥੧॥ ਰਹਾਉ ॥

ਹੇ ਭਗਤਾਂ ਸੰਤਾਂ ਟੂਪ ਇਸਤ੍ਰੀਓ ! ਵਾਹਿਗੁਰੂ ਦੇ ਜਸ ਦਾ ਬਿਚਾਰ ਨਾਲ ਗੋਣ ਗਾਓ, ਜਾਂ ਜਿਸਦੇ ਵਿਚ ਦੇ ਤੋਂ ਇਕ ਹੋਣ ਦਾ ਵਿਚਾਰ ਹੋਵੇ ਓਹ ਵਿਚਾਰਕੇ ਜਸ ਗਾਓ। ਭਾਵ ਜੀਵ ਈਸ਼ਵਰ ਜਾਂ ਇਸਤ੍ਰੀ ਪੁਰਖ ਦਾ



ਵਾਹਿਗੁਰੂ ਦੀ ਉਸਤਤੀ ਗੰਗਾ ਹੈ ਅਤੇ ਮਨੁਖ ਸਰੀਰ ਕਾਂਸੀ ਹੈ ਇਸ ਵਿਚ  
ਆਤਮ ਰਾਉ = ਮੇਰਾ ਮਨ ਇਸ਼ਨਾਨ ਕਰਦਾ ਹੈ, ਤੁਹਾਨੂੰ ਇਹ ਅਕਲ  
ਆਉਣੀ ਚਾਹੀਦੀ ਹੈ, ਹੇ ਲੋਕੋ ਸੱਚਾ ਇਸ਼ਨਾਨ ਤਾਂ ਹੁੰਦਾ ਹੈ ਜੇ ਰਾਤ ਦਿਨ  
ਨਾਮ ਵਿਚ ਪ੍ਰੇਮ ਲੱਗਾ ਰਿਹਾ ਕਰੇ ਜਾਂ ਤੁਮਾਰੀ = ਤੁਹਾਡੀ ਗੰਗਾ ਕਾਂਸੀ ਹੈ ।  
ਤੁਸੀਂ ਇਸ ਦੀ ਸਿਫਤ ਕਰਦੇ ਹੋ ਮੈਂ ਮਨ ਨੂੰ ਵਸ ਕਰਨਾ ਚੰਗਾ ਸਮਝਦਾ ਹਾਂ।  
ਇਕ ਲੋਕੀ ਹੋਰੁ ਛਮਿਛਰੀ ਬ੍ਰਾਹਮਣੁ ਵਟਿ ਪਿੰਡੁ ਖਾਇ ॥  
ਨਾਨਕ ਪਿੰਡੁ ਬਖਸੀਸ ਕਾ ਕਬਹੂੰ ਨਿਖੂਟਸਿ ਨਾਹਿ॥੪॥੨॥੩੨॥  
ਇਕ ਲੋਕੀ ਭਾਵ ਖੀਰ ਦੇ ਪਿੰਡ ਦੂਜੇ ਛਮਛਰੀ = ਜੌਂ ਦੇ ਆਟੇ ਦੇ  
ਪਿੰਡ ਜਾਂ ਕੱਚੇ ਪੱਕੇ ਪਿੰਡ ਅਥਵਾ ਪਿਤਰਾਂ ਤੇ ਦੇਵਤਿਆਂ ਦੇ ਵਾਸਤੇ ਪਿੰਡ  
ਵਟਦੇ, ਭਰਵਾ ਕੇ ਬ੍ਰਾਹਮਣ ਉਸ ਦੀ ਦੱਖਣਾ ਲੈਂਦੇ ਖਾਂਦੇ ਹਨ ਭਾਵ ਪਿਤਰ  
ਰੱਜ ਜਾਂਦੇ ਹਨ ਪਰ ਪਿੰਡ ਮੁੱਕ ਜਾਂਦੇ ਹਨ ਤੇ ਪਿਤਰ ਭੁੱਖੇ ਮਰਦੇ ਹਨ ਇਹ  
ਓਹਨਾਂ ਦਾ ਹੀ ਆਖਣਾ ਹੈ । ਗੁਰੂ ਜੀ ਜੋ ਨਾਮ ਜਪਣ ਨਾਲ ਅਕਾਲ ਪੁਰਖ  
ਦੀ ਬਖਸ਼ੀਸ਼ = ਕਿਰਪਾ ਹੁੰਦੀ ਹੈ ਸੋ ਓਹ ਪਿੰਡ ਨਹੀਂ ਮੁਕਦਾ ਹੈ ।

ੴ ਸਤਿਗੁਰ ਪ੍ਰਸਾਦਿ ॥

ਆਸਾ ਘਰੁ ੬ ਮਹਲਾ ੧ ॥

{ ਗੁਰੂ ਜੀ ਗੰਗਲਾ ਦੀਪ ਗਏ ਸ਼ਿਵਨਾਭ ਦਾ ਬਾਗ ਹਠਿਆ ਹੋ ਗਿਆ, }  
{ ਰਾਜੇ ਨੇ ਸੁੰਦਰ ਇਸਤ੍ਰੀਆਂ ਪਰਖਣ ਲਈ ਘੱਲੀਆਂ ਗੁਰੂ ਜੀ ਮੋਹਤ }  
{ ਨਾ ਹੋਏ, ਇਹ ਇਕ ਗੁਰੂ ਘਰ ਹੀ ਹੈ ਜੋ ਇਸ ਭਾਤੇ ਇਮਤਿਹਾਨ ਵਿਚ }  
{ ਪਾਸ ਹੋਇਆ ਹੈ ਇਸਤ੍ਰੀ ਨੇ ਦੇਵਤੇ ਰਿਖੀ ਮੁਨੀ ਮੋਹ ਲਏ ਹਿੰਦੂ }  
{ ਇਤਿਹਾਸ ਇਹ ਸਪੱਸ਼ਟ ਦਸਦਾ ਹੈ ਪਰ ਸਾਡੇ ਗੁਰੂ ਜੀ ਅਨੂਪ ਕੌਰ ਨੂੰ }  
{ ਕਹਿੰਦੇ ਹਨ—‘ਸ਼ਿਵ ਸਨਕਾਦਿਕ ਥਕਤ ਰਹਿਤ ਲਖ ਨੇਤ੍ਰ ਤਿਹਾਰੇ। ਹੋ }  
ਅਤਿ ਅਸਚਰਜ ਕੀ ਬਾਤ ਚੁਧਤ ਨਹਿ ਰਿਦੇ ਹਮਾਰੇ ।’

ਮਨੁ ਮੋਤੀ ਜੇ ਗਹਿਣਾ ਹੋਵੈ ਪਉਣੁ ਹੋਵੈ ਸੂਤ ਧਾਰੀ ॥ਖਿਮਾ  
ਸੀਗਾਰੁ ਕਾਮਣਿ ਤਨਿ ਪਹਿਰੈ ਰਾਵੈ ਲਾਲ ਪਿਆਰੀ ॥੧॥

ਜੇਹੜਾ ਮਨ ਦਾ ਫੜਨਾ ਹੈ ਏਹੋ ਹੀ ਮੋਤੀਆਂ ਦਾ ਜੜਾਉ ਗਹਿਣਾ ਹੈ  
ਉਸ ਮਨ ਦੇ ਵਿੱਚ ਪੈਣ ਦਾ ਸੂਤ ਪਾਇਆ ਜਾਵੇ ਭਾਵ ਸਾਸ ਸਾਸ ਨਾਮ  
ਜਪਿਆ ਜਾਵੇ, ਸਾਰਿਆਂ ਜੀਆਂ ਉਤੇ ਦਯਾ ਕਰਨੀ ਜਦੋਂ ਜੀਆਂ ਰੂਪ  
ਇਸਤ੍ਰੀ ਇਕੁਰ ਦਾ ਤਨ ਤੇ ਸ਼ਿੰਗਾਰ ਕਰਦੀ ਹੈ ਤਾਂ ਪਿਆਰੇ ਲਾਲ ਵਾਹਿਗੁਰੂ



ਦੀਵਾ ਮੇਰਾ ਏਕੁ ਨਾਮੁ ਦੁਖੁ ਵਿਚਿ ਪਾਇਆ ਤੇਲੁ ॥ ਉਨਿ  
ਚਾਨਣਿ ਓਹੁ ਸੋਖਿਆ ਚੂਕਾ ਜਮ ਸਿਉ ਮੇਲੁ ॥੧॥

ਦੁਖ ਦਾ ਤੇਲ ਹੈ ਜਿਸ ਵਿਚ ਇਕ ਨਾਮ ਜਪਣਾ ਹੀ ਮੇਰਾ ਦੀਵਾ ਮਣਸਣਾ  
ਸਮਝਣਾ ਚਾਹੀਏ ਉਸ ਨਾਮ ਦੇ ਚਾਨਣ ਵਿਚ ਓਹ ਦੁਖ ਤੇ ਸੜ ਕੇ ਸੁੱਕ  
ਗਿਆ ਹੈ । ਤਾਂ ਫਿਰ ਹੁਣ ਜਮ ਦਾ ਮੇਲ ਜਾਂਦਾ ਰਿਹਾ ਹੈ ।

ਲੋਕਾ ਮਤ ਕੋ ਫਕੜਿ ਪਾਇ ॥ ਲਖ ਮੜਿਆ ਕਰਿ ਏਕਠੇ  
ਏਕ ਰਤੀਲੇ ਭਾਹਿ ॥੧॥ ਰਹਾਉ ॥

ਹੇ ਲੋਕੋ ਭਾਵ ਸਿਖੋ ਪੁਤ੍ਰੇ ! ਮੇਰੇ ਵਾਸਤੇ ਕੋਈ ਖਰਾਬੀ ਮਤ ਕਰੋ ਭਾਵ  
ਖਰਾਬੀਆਂ ਨਾ ਪਾਓ, ਭਾਵ ਕਿਰਿਆ ਕਰਮ ਕੁਛ ਨਹੀਂ ਕਰਨਾ, ਜਿਸਤਰਾਂ  
ਲੱਖਾਂ ਭਾਰ ਲਕੜੀਆਂ ਦੇ ਕਠੇ ਕਰੀਏ ਉਸ ਵਿਚ ਰਤੀ ਭਰ 'ਭਾਹਿ' ਅੱਗ  
ਦੇ ਦੇਈਏ ਤਾਂ ਸਾਰੇ ਸੜ ਜਾਂਦੇ ਹਨ ਇਕੁਰ ਕਰਮ, ਨਾਮ ਦੇ ਪ੍ਰਤਾਪ ਨਾਲ  
ਸੜ ਜਾਂਦੇ ਹਨ ।

ਪਿੰਡੁ\* ਪਤਲਿ ਮੇਰੀ ਕੇਸਉ ਕਿਰਿਆ ਸਚੁ ਨਾਮੁ ਕਰਤਾਰੁ  
॥ ਐਥੈ ਓਥੈ ਆਗੈ ਪਾਛੈ ਏਹੁ ਮੇਰਾ ਆਧਾਰੁ ॥ ੨ ॥

ਕਰਤਾਰ ਦੇ ਕੇਸਵ ਆਦਕ ਸੱਚਿਆਂ ਨਾਮਾਂ ਦਾ ਜਪਣਾ ਹੀ ਮੇਰੀ ਪਿੰਡ  
ਪਤਲ ਕਿਰਿਆ ਹੈ ਇਸ ਲੋਕ ਵਿਚ ਮੇਰੇ ਪਿਛੇ ਅਤੇ ਪ੍ਰਲੋਕ ਵਿਚ ਮੇਰੇ ਅਗੇ  
ਇਕ ਨਾਮ ਹੀ ਮੇਰਾ ਆਸਰਾ ਹੈ ।

ਗੰਗ ਬਨਾਰਸਿ ਸਿਫਤਿ ਤੁਮਾਰੀ ਨਾਵੈ ਆਤਮ ਰਾਉ ॥  
ਸਚਾ ਨਾਵਣੁ ਤਾਂ ਥੀਐ ਜਾਂ ਅਹਿਨਿਸਿ ਲਾਗੈ ਭਾਉ ॥੩॥

\*'ਪਿੰਡ ਪਤਲ ਕਿਰਿਆ ਦੀਵਾ ਫੁਲ ਹਰਿਸਰ ਪਾਵਏ' ਇਹ ਪੰਗਤੀ  
ਰਾਮਕਲੀ ਸੱਦ ਵਿਚ ਸ੍ਰੀ ਗੁਰੂ ਅਮਰਦਾਸ ਜੀ ਮਹਾਰਾਜ ਦੇ ਪੜ੍ਹੇ ਬਾਬਾ  
ਸੁੰਦਰ ਜੀ ਦੀ ਉਚਾਰੀ ਹੋਈ ਭਾਵ ਸ੍ਰੀ ਗੁਰੂ ਅਮਰਦਾਸ ਜੀ ਦੀ ਹੀ ਮੁਖਵਾਕ  
ਬਾਣੀ ਹੈ ਜਿਸਦਾ ਕਈ ਬੇਸਮਝ ਭਰਾ ਹਿੰਦੂ ਮਤ ਅਨੁਸਾਰ ਹਿੰਦੂਆਂ ਵਾਲਾ  
ਅਰਥ ਕਰਦੇ ਹੋਏ ਆਖਦੇ ਹਨ, ਫੁਲ ਭਾਵ ਹੱਡੀਆਂ ਗੰਗਾ ਵਿਚ ਪਾਉਣੀਆਂ  
ਚਾਹੀਦੀਆਂ ਹਨ, ਸੋ ਇਹ ਅਰਥ ਉਕਾ ਹੀ ਅਸੁਧ ਹੈ, ਠੀਕ ਅਰਥ ਇਹ  
ਹੈ ਕਿ ਪਿੰਡ ਭਰਾਉਣੇ, ਪੱਤਲਾਂ ਦੇਣੀਆਂ, ਕਿਰਿਆ ਕਰਨੀ, ਦੀਵਾ  
ਜਗਾਉਣਾ, ਫੁਲ ਗੰਗਾ ਵਿਚ ਪੈਣੇ, ਇਹਨਾਂ ਸਾਰਿਆਂ ਕੰਮਾਂ ਦੀ ਥਾਂ ਮੇਰੇ  
ਪਿਛੇ ਪਰਮੇਸ਼ਰ ਦਾ ਕੀਰਤਨ ਕਰਨਾ ਕਿਉਂ ਜੋ 'ਹਰਿ ਗੰਗੁ ਗੁਰ ਭਾਵਏ.'



ਪੁਰਾਸਾਨ ਖਸਮਾਨਾ ਕੀਆ ਹਿੰਦੁਸਤਾਨੁ ਡਰਾਇਆ ॥ ਆਪੇ  
ਦੇਸੁ ਨ ਦੇਈ ਕਰਤਾ ਜਮੁ ਕਰਿ ਮੁਗਲੁ ਚੜਾਇਆ ॥ ਦੇਤੀ  
ਮਾਰ ਪਈ ਕਰਲਾਣੇ ਤੈਂ ਕੀ ਦਰਦੁ ਨ ਆਇਆ ॥੧॥

ਪੁਰਾਸਾਨ ਦੇਸ ਦਾ ਤਾਂ ਪੱਖ ਕੀਤਾ ਹੈ ਅਤੇ ਹਿੰਦੁਸਤਾਨ ਨੂੰ ਬੜਾ ਡਰਾਇਆ  
ਹੈ। ਭਾਵ ਮੁਗਲਾਂ ਦੀ ਸਹੈਤਾ ਕੀਤੀ, ਪਠਾਣਾਂ ਨੂੰ ਮਾਰਿਆ, ਪਰ ਹੇ ਅਕਾਲ  
ਪੁਰਖ ਤੂੰ ਆਪਣੇ ਉਤੇ ਕੋਈ ਦੇਸ਼ ਨਹੀਂ ਲਿਆ ਹੈ ਜਮ ਰੂਪ ਬਾਬਰ ਮੁਗਲ  
ਨੂੰ ਚੜਾ ਦਿਤਾ ਹੈ ਐਨੀ ਮਾਰ ਪਈ ਕਿ ਪਠਾਣ ਬੜਾ ਹੋਣ ਲਗੇ ਪਰ ਹੇ  
ਪਰਮੇਸਰ ਤੈਨੂੰ ਦਰਦ ਨ ਆਇਆ ।

ਕਰਤਾ ਤੂੰ ਸਭਨਾ ਕਾ ਸੋਈ ॥ ਜੇ ਸਕਤਾ ਸਕਤੇ ਕਉ ਮਾਰੇ  
ਤਾ ਮਨਿ ਰੋਸੁ ਨ ਹੋਈ ॥੧॥ ਰਹਾਉ ॥

ਹੇ ਕਰਤਾ ਅਕਾਲ ਪੁਰਖ ! ਤੂੰ ਮੇਰੇ ਸਾਰਿਆਂ ਦੀ ਖਬਰ ਲੈਣ ਵਾਲਾ ਹੈਂ  
ਜੇ ਜੋਰ ਵਾਲਾ ਜੋਰ ਵਾਲੇ ਨੂੰ ਮਾਰੇ ਤਾਂ ਤੇਰੇ ਮਨ ਵਿਚ ਗੁੱਸਾ ਨਹੀਂ ਆਉਂਦਾ  
ਕਿ ਮਾਰਨ ਵਾਲੇ ਨੂੰ ਮੈਂ ਮਾਰਾਂ ।

ਸਕਤਾ ਸੀਹੁ ਮਾਰੇ ਪੈ ਵਗੈ ਖਸਮੈ ਸਾ ਪੁਰਸਾਈ ॥ ਰਤਨ  
ਵਿਗਾੜਿ ਵਿਗੋਏ ਕੁਤੀਂ ਮੁਇਆ ਸਾਰ ਨ ਕਾਈ ॥ ਆਪੇ ਜੋੜਿ  
ਵਿਛੋੜੇ ਆਪੇ ਵੇਖੁ ਤੇਰੀ ਵਡਿਆਈ ॥੨॥

ਜੇ ਜੋਰ ਵਾਲਾ ਜੋਰ ਗੁਰੂਆਂ ਦੇ ਵਗਾਂ ਨੂੰ ਮਗਰ ਹੋਕੇ ਮਾਰਨ ਲਗ ਪਵੇ  
ਤਾਂ ਵਾਗੀ ਨੂੰ ਜਰੂਰ ਰਾਖੀ ਕਰਨੀ ਲੋੜੀਂਦੀ ਹੈ । ਪੁਰਸਾਈ=ਪੁਰਖਾਰਥ  
ਭਾਵ ਜੋਰ ਸਹੈਤਾ ਭਾਵ ਜਿਹੜਾ ਮਰਦਾਨੇ ਆਦਕ ਸੰਤਾਂ ਨੂੰ ਪਠਾਣਾਂ ਨੇ ਦੁਖ  
ਦਿਤਾ ਸੀ ਉਸਦਾ ਫਲ ਤੂੰ ਦਿਤਾ ਹੈ, ਰਤਨ ਰੂਪ ਮਨੁਖ ਜਨਮ ਨੂੰ ਵਿਸ਼ਿਆਂ  
ਵਿਚ ਵਿਗਾੜਕੇ ਖਰਾਬ ਹੋਇ ਹਨ । ਇਹ ਕੁੱਤੀ ਜਾਤੀ ਵਾਲੇ ਹਨ ਜਿਨ੍ਹਾਂ ਦੇ  
ਮਰਨ ਦੀ ਕੋਈ ਖਬਰ ਨਹੀਂ ਮਿਲਦੀ ਹੈ ਕਿ ਕਿਤਨੇ ਕੁ ਮਰ ਗਏ ਹਨ । ਹੇ  
ਪਰਮੇਸਰ ਆਪਹੀ ਤੂੰ ਮੇਲਦਾ ਹੈਂ ਆਪ ਹੀ ਵਿਛੋੜ ਦਿੰਦਾ ਹੈਂ, ਇਹ ਤੇਰੀ  
ਵਡਿਆਈ ਵੇਖਦੇ ਹਾਂ ।

ਜੇ ਕੋ ਨਾਉ ਧਰਾਏ ਵਡਾ ਸਾਦ ਕਰੇ ਮਨਿ ਭਾਣੇ ॥ ਖਸਮੈ ਨਦਰੀ  
ਕੀੜਾ ਆਵੈ ਜੇਤੇ ਚੁਗੈ ਦਾਣੇ ॥ ਮਰਿ ਮਰਿ ਜੀਵੈ ਤਾ ਕਿਛੁ  
ਪਾਏ ਨਾਨਕ ਨਾਮੁ ਵਖਾਣੇ ॥੩॥੫॥੩੯॥

ਜੇ ਕੋਈ ਆਪਣਾ ਨਾਮ ਵੱਡਾ ਧਰਾ ਲਏ ਅਤੇ ਮਨ ਭਾਉਂਦੇ ਸ਼ਾਦ ਭਾਵ



ਦੀ ਪਿਆਰੀ ਇਸਤ੍ਰੀ ਹੋਕੇ ਉਸ ਨੂੰ ਰੋਂਦੀ ਭਾਵ ਅਨੰਦ ਮਾਣਦੀ ਹੈ।

ਲਾਲ ਬਹੁ ਗੁਣਿ ਕਾਮਣਿ ਮੋਹੀ ॥ ਤੇਰੇ ਗੁਣ ਹੋਹਿ ਨ  
ਅਵਰੀ ॥ ੧ ॥ ਰਹਾਉ ॥

ਹੇ ਬਹੁਤ ਗੁਣਾਂ ਵਾਲੇ ਪਿਆਰੇ ਪਰਮੇਸ਼ਰ ਜੇਹੜੇ ਤੇਰੇ ਵਿੱਚ ਗੁਣ ਹਨ ਸੇ  
ਹੋਰਨਾਂ ਵਿਚ ਨਹੀਂ ਹਨ ਤੇਨੂੰ ਇਕੁਰ ਦਾ ਜਾਣਕੇ ਸਿਖ ਰੂਪ ਇਸਤ੍ਰੀ ਮੋਹਤ  
ਹੋ ਗਈ ਹੈ ਕਿ ਤੂੰ ਪ੍ਰੇਮੀ ਹੋ ਜਾਵੇਂ।

ਹਰਿ ਹਰਿ ਹਾਰੁ ਕੰਠਿ ਲੇ ਪਹਿਰੈ ਦਾਮੋਦਰੁ ਦੰਤੁ ਲੇਈ ॥ ਕਰ  
ਕਰਿ ਕਰਤਾ ਕੰਗਨ ਪਹਿਰੈ ਇਨ ਬਿਧਿ ਚਿਤੁ ਧਰੇਈ ॥ ੨ ॥

ਹਰੀ ਹਰੀ ਨਾਮ ਦਾ ਜਪਣਾ ਏਹੋ ਹੀ ਗੁਰਾਂ ਪਾਸੋਂ ਲੈਕੇ ਹਾਰ ਪਾਵੇ ਗਲ  
ਵਿਚ ਅਤੇ ਦਾਮੋਦਰ ੨ ਪ੍ਰਮੇਸ਼ਰ ਦੇ ਨਾਮ ਦਾ ਜਾਪ ਦੰਦਾਸਾ ਮਲ ਲਵੇ,  
ਕਰਤਾ ਦੇ ਨਾਮ ਦਾ ਜਾਪ ਜਪਣਾ ਹੱਥਾਂ ਵਿਚ ਕੰਡਣਾ ਪਾਵੇ ਇਕੁਰ ਚਿਤ ਨੂੰ  
ਪ੍ਰਮੇਸ਼ਰ ਵਿਚ ਧਰੇ ਭਾਵ ਲਾਵੇ।

ਮਧੁ ਸੂਦਨੁ ਕਰ ਮੁੰਦਰੀ ਪਹਿਰੈ ਪਰਮੇਸਰੁ ਪਟੁ ਲੇਈ ॥ ਧੀਰਜੁ  
ਧੜੀ ਬੰਧਾਵੈ ਕਾਮਣਿ ਸ੍ਰੀ ਰੰਗ ਸੁਰਮਾ ਦੇਈ ॥ ੩ ॥

ਹੰਕਾਰ ਦੈਂਤ ਨੂੰ ਮਾਰਨ ਵਾਲੇ ਪ੍ਰਮੇਸ਼ਰ ਦਾ ਜਾਪ ਜਪਣਾ ਇਹ ਹੱਥਾਂ ਵਿੱਚ  
ਮੁੰਦਰੀ ਪਾਵੇ ਤੇ ਪ੍ਰਮੇਸ਼ਰ ਨਾਮ ਦਾ ਜਾਪ ਕਪੜੇ ਪਾਵੇ, ਧੀਰਜ ਦਾ ਧਾਰਨਾ  
ਪੱਟੀਆਂ ਮੀਡੀਆਂ ਗੁੰਦਾਵੇ ਸ੍ਰੀ ਰੰਗ ਦਾ ਜਾਪ ਇਹ ਅੱਖਾਂ ਵਿੱਚ ਸੁਰਮਾ  
ਪਾਵੇ। ਧੜੀ = ਪੱਟੀ, ਮੀਡੀ।

ਮਨ ਮੰਦਰ ਜੇ ਦੀਪਕੁ ਜਾਲੇ ਕਾਇਆ ਸੇਜ ਕਰੇਈ ॥

ਗਿਆਨ ਰਾਉ ਜਬ ਸੇਜੈ ਆਵੈ ਤ ਨਾਨਕ ਭੋਗੁ ਕਰੇਈ ॥ ੪ ॥

ਮਨ, ਅੰਤਸਕਰਨ ਰੂਪ ਮੰਦਰ ਵਿੱਚ ਗਿਆਨ ਰੂਪ ਦੀਵਾ ਜਗਾਵੇ, ਸਾਧਨਾਂ  
ਵਾਲੀ ਕਾਇਆ ਨੂੰ ਕਰਨਾ ਭਾਵ ਅਕਲ ਨੂੰ ਸਵਾਰਨਾ ਏਹੋ ਹੀ ਸੇਜਾ  
ਬਣਾਵੇ। ਗੁਰੂ ਜੀ-ਜਦੋਂ ਗਿਆਨ ਪ੍ਰਕਾਸ਼ਕ ਅਕਾਲ ਪੁਰਖ ਸਰੀਰ ਰੂਪ ਸੇਜਾ  
ਉਤੇ ਦਰਸ਼ਨ ਦੇਂਦਾ ਹੈ ਤਾਂ ਜੀਵ ਵਾਹਿਗੁਰੂ ਦੇ ਸੁਖ ਨੂੰ ਭੋਗਦਾ ਹੈ।

ਆਸਾ ਮਹਲਾ ੧ ॥

ਗੁਰੂ ਜੀ ਏਮਨਾਬਾਦ ਜਦੋਂ ਓਥੇ ਪਠਾਣਾਂ ਨੇ ਮਰਦਾਨੇ ਦਾ ਨਿਰਾਦਰ ਕੀਤਾ  
{ ਉਸ ਵੇਲੇ ਗੁਰੂ ਜੀ ਨੇ ਸ਼ਬਦ ਉਚਾਰੇ ਓਹਨਾਂ ਸ਼ਬਦਾਂ ਵਿਚੋਂ ਇਹ ਇਕ }  
ਸ਼ਬਦ ਆਸਾ ਵਿਚ ਹੈ, ਪਰਮੇਸ਼ਰ ਦੇ ਸਨਮੁਖ ਬੇਨਤੀ ਹੈ।



ਥਿਰੁ ਨ ਰਹਹਿ ਮਨਿ ਖੋਟੁ ਕਮਾਹਿ ॥ ਹਮ ਹਰਿ ਸਿਉ ਧੜਾ  
ਕੀਆ ਜਿਸ ਕਾ ਕੋਈ ਸਮਰਥੁ ਨਾਹਿ ॥੨॥

ਏ ਮੂਰਖ ਲੋਕ ! ਜਿਨਾਂ ਦੇ ਨਾਲ ਮੇਲ ਬੰਨ੍ਹਦੇ ਹਨ ਓਹ ਸਾਰੇ ਨਾਸ  
ਹੋ ਜਾਂਦੇ ਹਨ, ਇਹਨਾਂ ਝੂਠਿਆਂ ਧੜਿਆਂ ਨੂੰ ਕਰਕੇ ਪਿਛੋਂ ਪਸਚਾਤਾਪ ਕਰਦੇ  
ਹਨ । ਇਹ ਸਾਰੇ ਹੀ ਧੜੇ ਥਿਰ ਨਹੀਂ ਰਹਿੰਦੇ ਹਨ, ਮਨ ਵਿਚ ਬੁਰਾਈ  
ਕਮਾਂਦੇ ਹਨ, ਅਸੀਂ ਆਪਣਾ ਮੇਲ ਹਰੀ ਨਾਲ ਕੀਤਾ ਹੈ ਜਿਸ ਵਤਰਾ ਸਮਰੱਥ  
ਹੋਰ ਕੋਈ ਨਹੀਂ ਹੈ ।

ਏਹ ਸਭਿ ਧੜੇ ਮਾਇਆ ਮੋਹ ਪਸਾਰੀ ॥ ਮਾਇਆ ਕਉ ਲੂਝਹਿ  
ਗਵਾਰੀ ॥ ਜਨਮਿ ਮਰਹਿ ਜੂਐ ਬਾਜੀ ਹਾਰੀ ॥ ਹਮਰੈ ਹਰਿ  
ਧੜਾ ਜਿ ਹਲਤ ਪਲਤੁ ਸਭੁ ਸਵਾਰੀ ॥ ੩ ॥

ਇਹ ਜਿਤਨੇ ਧੜੇ ਹਨ ਸਾਰੇ ਹੀ ਮੋਹ ਕਰਕੇ ਮਾਇਆ ਖਲਾਰੀ ਹੋਈ  
ਹੈ, ਭਾਵ ਆਦਮੀਆਂ ਨੂੰ ਬੰਨ੍ਹਿਆਂ ਹੋਇਆ ਹੈ, ਧੜਿਆਂ ਨੂੰ ਬੰਨ੍ਹ ਕੇ ਮੂਰਖ  
ਮਾਯਾ ਨੂੰ ਹੀ ਚਾਹੁੰਦੇ ਹਨ, (ਲੂਝਹਿ) ਸੜਦੇ ਖਪਦੇ ਹਨ । ਮੰਸਾਰ ਰੂਪ ਜੂਏ  
ਦੀ ਖੇਡ ਵਿਚ ਆਪਣਾ ਮਨੁਖ ਜਨਮ ਰੂਪ ਅਮੋਲਕ ਪਦਾਰਥ ਰੂਪ ਬਾਜੀ ਹਾਰ  
ਦਿਤੀ ਹੈ, ਇਸ ਲਈ ਜੰਮਦੇ ਮਰਦੇ ਹਨ । ਸਾਡਾ ਮੇਲ ਪਰਮੇਸ਼ਰ ਨਾਲ ਹੈ  
ਜਿਹੜਾ ਲੋਕ ਪਰਲੋਕ ਸਭ ਸਵਾਰ ਦੇਂਦਾ ਹੈ ।

ਕਲਿਜੁਗ ਮਹਿ ਧੜੇ ਪੰਚ ਚੋਰ ਝਗੜਾਏ ॥ ਕਾਮੁ ਕ੍ਰੋਧੁ ਲੋਭੁ  
ਮੋਹੁ ਅਭਿਮਾਨੁ ਵਧਾਏ ॥ ਜਿਸਨੋ ਕ੍ਰਿਪਾ ਕਰੇ ਤਿਸੁ ਸਤਸੰਗਿ  
ਮਿਲਾਏ ॥ ਹਮਰਾ ਹਰਿ ਧੜਾ ਜਿਨਿ ਏਹ ਧੜੇ ਸਭਿ ਗਵਾਏ ॥੪॥

ਇਸ ਕਲਜੁਗ ਵਿਚ ਪੰਜ ਕਾਮਾਦਿਕ ਚੋਰ ਜੀਆਂ ਨੂੰ ਧੜੇ ਕਰਕੇ  
ਝਗੜਾਂਦੇ ਹਨ ਇਹੋ ਹੀ ਪੰਜਾਂ ਚੋਰਾਂ ਨੂੰ ਹੀ ਵਧਾਂਦੇ ਹਨ ਭਾਵ ਪੰਜਾਂ ਵਿਕਾਰਾਂ  
ਨਾਲ ਹੀ ਸਾਡੇ ਝਗੜੇ ਵਧਦੇ ਹਨ ਜਾਂ ਜਿਨਾਂਨੇ ਪੰਜ ਵਿਕਾਰ ਵਧਾਏ ਹਨ ਉਹ ਹੀ  
ਝਗੜਿਆਂ ਨੂੰ ਵਧਾਂਦੇ ਹਨ ਜਿਸ ਉਤੇ ਹਰੀ ਕ੍ਰਿਪਾ ਕਰਦਾ ਹੈ ਉਸਨੂੰ ਸਤਸੰਗ  
ਨਾਲ ਮਿਲਾਂਦਾ ਹੈ । ਮੇਰਾ ਤਾਂ ਮੇਲ ਪਰਮੇਸ਼ਰ ਦੇ ਨਾਲ ਹੈ ਜਿਸਨੇ ਇਹ ਸਾਰੇ  
ਧੜੇ ਦਿਲ ਵਿਚੋਂ ਦੂਰ ਕਰ ਦਿਤੇ ਹਨ ।

ਮਿਥਿਆ ਦੂਜਾ ਭਾਉ ਧੜੇ ਬਹਿ ਪਾਵੈ ॥ ਪਰਾਇਆ ਛਿਦ੍ਰੁ  
ਅਟਕਲੈ ਆਪਣਾ ਅਹੰਕਾਰੁ ਵਧਾਵੈ ॥ ਜੈਸਾ ਬੀਜੈ ਤੈਸਾ  
ਖਾਵੈ ॥ ਜਨ ਨਾਨਕ ਕਾ ਹਰਿ ਧੜਾ ਧਰਮੁ ਸਭ ਸ੍ਰਿਸਟਿ



ਖਾਣੇ ਖਾਣੇ ਕਰਦਾ ਹੈ ਹੇ ਮਾਲਕਾ ਤੇਰੀ ਨਜ਼ਰ ਵਿਚ ਓਹ ਕੀੜਾ ਨਜ਼ਰ  
ਆਉਂਦਾ ਹੈ ਤੂੰ ਜਾਣਦਾ ਹੈਂ ਜਿਤਨੇ ਭੋਗ ਭੋਗਦਾ ਹੈ ਓਨੇ ਹੀ ਦਾਣੇ ਚੁਗਦਾ  
ਹੈ ਜਾਂ ਜਿੰਨੇ ਦਾਣੇ ਚੁਗਦਾ ਹੈ ਓਹ ਸਾਰੇ ਆਪਦੀ ਨਜ਼ਰ ਵਿਚ ਕੀੜਾ ਜੀਵ  
ਪਾਪ ਕਰਦਾ ਹੈ। ਗੁਰੂ ਜੀ-ਜਦੋਂ ਸੰਸਾਰ ਦੇ ਮਾਰਨ ਵਾਲਿਆਂ ਤੇ ਵਿਸ਼ਿਆਂ  
ਵਲੋਂ ਮਰਕੇ ਜੀਵ ਜੀਉਂਦਾ ਹੋਵੇ ਅਤੇ ਨਾਮ ਦਾ ਜਾਪ ਕਰਦਾ ਹੋਵੇ ਤੇ ਤਾਂ  
ਓਹ ਕੁਛ ਰਸ ਨੂੰ ਪਾਂਦਾ ਹੈ।

੧ ਓ ਸਤਿਗੁਰ ਪ੍ਰਸਾਦਿ ॥

ਰਾਗੁ ਆਸਾ ਘੁਰੂ ੨ ਮਹਲਾ ੪ ॥

[ਆਪਣਾ ਨਿਸਚਾ ਤੇ ਦੁਨੀਆਂ ਦੇ ਲੋਕਾਂ ਦਾ ਨਿਸਚਾ ਦਸਦੇ ਹਨ]

ਕਿਸਹੀ ਧੜਾ ਕੀਆ ਮਿਤ੍ਰ ਸੁਤ ਨਾਲਿ ਭਾਈ ॥ ਕਿਸਹੀ  
ਧੜਾ ਕੀਆ ਕੁੜਮ ਸਕੇ ਨਾਲਿ ਜਵਾਈ ॥ ਕਿਸਹੀ ਧੜਾ  
ਕੀਆ ਸਿਕਦਾਰ ਚਉਧਰੀ ਨਾਲਿ ਆਪਣੈ ਸੁਆਈ ॥  
ਹਮਾਰਾ ਧੜਾ ਹਰਿ ਰਹਿਆ ਸਮਾਈ ॥੧॥

ਕਿਸੇ ਨੇ ਮਿਤ੍ਰ ਪੁੱਤ੍ਰ ਭਰਾ ਨਾਲ ਪੱਖ ਬੱਧਾ ਹੈ ਕਿਸੇ ਨੇ ਆਪਣੇ ਕੁੜਮ  
ਤੇ ਸਕੇ ਜਵਾਈ ਨਾਲ ਮੇਲ ਕੀਤਾ ਹੈ, ਕਿਸੇ ਨੇ ਸਰਦਾਰ ਚੌਧਰੀ ਨਾਲ  
ਆਪਣੇ ਕੰਮ ਸਵਾਰਨ ਲਈ ਪੱਖ ਬੰਨ੍ਹਿਆ ਹੈ ਸਾਡਾ \*ਧੜਾ=ਪੱਖ ਪਰਮੇਸ਼ਰ  
ਨਾਲ ਹੈ ਜੋ ਸਾਰਿਆਂ ਵਿਚ ਸਮਾਯਾ ਹੋਇਆ ਹੈ।

ਹਮ ਹਰਿ ਸਿਉ ਧੜਾ ਕੀਆ ਮੇਰੀ ਹਰਿ ਟੇਕ ॥ ਮੈ ਹਰਿ ਬਿਨੁ  
ਪਖੁ ਧੜਾ ਅਵਰੁ ਨ ਕੋਈ ਹਉ ਹਰਿ ਗੁਣ ਗਾਵਾ ਅਸੰਖ  
ਅਨੇਕ ॥ ੧ ॥ ਰਹਾਉ ॥

ਹੇ ਭਰਾ ਮੈਂ ਤਾਂ ਪਰਮੇਸ਼ਰ ਨਾਲ ਮੇਲ ਕੀਤਾ ਹੈ, ਮੇਰੀ (ਟੇਕ) ਓਟ  
ਤੇ ਇਕ ਪ੍ਰਮੇਸ਼ਰ ਹੀ ਹੈ। ਮੇਰਾ ਪ੍ਰਮੇਸ਼ਰ ਤੋਂ ਬਿਨਾਂ ਹੋਰਕੋਈ ਪੱਖ ਕਰਨ ਵਾਲਾ  
ਨਹੀਂ ਹੈ, ਅਤੇ ਨਾ ਹੀ ਮੈਂ ਕਿਸੇ ਨਾਲ ਮੇਲ ਕਰਦਾ ਹਾਂ, ਮੈਂ ਬਿਅੰਤ ਪਰਮੇਸ਼ਰ  
ਦੇ ਅਨੇਕਾਂ ਗੁਣ ਗਾਂਦਾ ਹਾਂ।

ਜਿਨ ਸਿਉ ਧੜੇ ਕਰਹਿ ਸੇ ਜਾਹਿ ॥ ਝੂਠੁ ਧੜੇ ਕਰਿ ਪਛੋਤਾਹਿ॥

\*ਧੜਾ=ਮੇਲ ਮਿਲਾਪ ਕਰਨ ਦਾ ਨਾਮ ਹੈ।



ਤਰਾਂ ਕੋਈ ਵੇਲਾਂ ਧੂਟਿਆਂ ਨੂੰ ਪਾਣੀ ਸਿੰਜਣ ਵਾਸਤੇ ਖੂਹ ਜੋਵੇ ਓਹਨਾਂ ਵੇਲਾਂ  
ਨੂੰ ਬੋਲਦ ਪਹਿਲਾਂ ਹੀ ਖਾ ਗਏ ਹੋਣ, ਇਸ ਲਈ ਵਲੀਆਂ ਨੂੰ ਸਿੰਜਣ ਲਈ  
ਜੇਹੜਾ ਧਿਆਨ ਜਾਂ ਰਾਗ ਗੋਣ ਰੂਪ ਪਾਣੀ ਦੇਂਦਾ ਹੈ ਸੋ ਓਹ ਤਾਂ ਮਨ  
ਬੋਲ ਗੁਣਾਂ ਨੂੰ ਖਾ ਗਿਆ ਹੈ ਜਾਂ ਵੇਲਾਂ ਵਿਚ ਚਲਾ ਗਿਆ ਹੈ ਭਾਵ ਮਨ  
ਟਿਕਦਾ ਨਹੀਂ ਹੈ। ਬਤੁਧਾ=ਧਰਤੀ ਵਿਚ ਜੇਹੜੇ ਬੂਟੇ ਲੱਗੇ ਹਨ।

ਕਾਇਆ ਨਗਰ ਮਹਿ ਕਰਮ ਹਰਿ ਬੇਵਹੁ ਹਰਿ ਜਾਮੈ ਹਰਿਆ  
ਖੇਤੁ ॥ ਮਨੁਆ ਅਸਥਿਰੁ ਬੈਲੁ ਮਨੁ ਜੋਵਹੁ ਹਰਿ ਸਿੰਚਹੁ  
ਗੁਰਮਤਿ ਜੇਤੁ ॥ ੩ ॥

ਹੇ ਜੋਗੀ ਕਾਇਆਂ ਰੂਪ ਨਗਰੀ ਵਿਚ ਪ੍ਰਮੇਸ਼ਰ ਦੇ ਕਰਮਾਂ ਰੂਪ ਬੀ  
ਬੀਜੋ ਭਾਵ ਚੰਗੇ ਕਰਮ ਕਰੋ ਮਨ ਬੈਲ ਨੂੰ ਚੰਨੁਕੇ ਬਚਨ ਮੰਨਣ ਵਿਚ ਜੋੜੋ  
ਤਾਂ ਪ੍ਰਮੇਸ਼ਰ ਦੇ ਦਰਸ਼ਨ ਰੂਪ ਖੇਤ ਹਰਿਆ ਹੋਕੇ ਭਰਿਆ ਉਗੇਗਾ। ਗੁਰਾਂ ਦੀ  
ਸਿਖਿਆ ਨਾਲ ਜੇਕਰ ਹਰੀ ਨਾਮ ਦਾ ਅਭਿਆਸ ਰੂਪ ਪਾਣੀ ਸਿੰਜੇਗੇ ਤੇ ਤਾਂ  
ਤੁਹਾਡੀ ਜਿੱਤ ਹੋਵੇਗੀ।

ਜੋਗੀ ਜੰਗਮੁ ਸ੍ਰਿਸਟਿ ਸਭ ਤੁਮਰੀ ਜੋ ਦੇਹੁ ਮਤੀ ਤਿਤੁ ਚੇਲ  
॥ ਜਨ ਨਾਨਕ ਕੇ ਪ੍ਰਤ ਅੰਤਰਜਾਮੀ ਹਰਿ ਲਾਵਹੁ ਮਨੁਆ  
ਪੇਲ ॥ ੪ ॥ ੯ ॥ ੬੧ ॥

ਹੇ ਜੋਗੀ ਇੱਕੁਰ ਬੇਨਤੀ ਕਰੋ ਹੇ ਸਵਾਮੀ ਜੋਗੀ ਜੰਗਮ ਆਦਿਕ  
ਜਿਤਨੇ ਭੇਖ ਹਨ ਅਤੇ ਜਿੰਨੀ ਦੁਨੀਆਂ ਹੈ ਸਾਰੀ ਤੇਰੀ ਹੈ ਜਿਸਤਰਾਂ ਦੀ  
ਅਕਲ ਤੁਸੀਂ ਦੇਂਦੇ ਹੋ ਓਹੋ ਤਰਾਂ ਅਸੀਂ ਚਲਦੇ ਹਾਂ। ਗੁਰੂ ਜੀ—ਹੇ ਅੰਤਰ-  
ਜਾਮੀ ਮਾਲਕਾ ਮੇਰੇ ਮਨ ਨੂੰ ਪੇਲ=ਪ੍ਰੇਰਕੇ ਭਾਵ ਖਿੱਚਕੇ ਅਪਣੇ ਚਰਨਾਂ ਵਿਚ  
ਮਿਲਾ ॥ ੪ ॥ ੯ ॥ ੬੧ ॥

ਆਸਾ ਮਹਲਾ ੪ ॥

{ ਚੰਗੇ ੨ ਰਾਗੀ ਗਵੱਯੇ ਸਾਜਾਂ ਨੂੰ ਸੁਰ ਕਰਨ ਵਿਚ ਬਹੁਤ ਚਿਰ ਲਾ }  
ਦੇਂਦੇ ਹਨ ਗੁਰੂ ਜੀ! ਓਨਾਂ ਨੂੰ ਸਮਝਾਂਦੇ ਹਨ।

ਕਬ ਕੋ ਭਾਲੈ ਘੁੰਘਰੂ ਤਾਲਾ ਕਬਕੋ ਬਜਾਵੈ ਰਬਾਬੁ ॥ ਆਵਤ  
ਜਾਤ ਬਾਰ ਖਿਨੁ ਲਾਗੈ ਹਉ ਤਬ ਲਗੁ ਸਮਾਰਉ ਨਾਮੁ ॥੧॥

ਕਦੋਂ ਕੋਈ ਘੁੰਘਰੂ ਛੈਣੇ ਲੱਭਦਾ ਫਿਰੇ ਕਦੋਂ ਕੋਈ ਰਬਾਬ ਵਜਾਵੇ  
ਜਿਹੜੀ ਆਉਂਦਿਆਂ ਜਾਂਦਿਆਂ ਇਕ ਛਿਨ ਵੀ ਲਗ ਜਾਂਦੀ ਹੈ ਓਨਾਂ ਚਿਰ  
ਤਾਂ ਮੈਂ ਨਾਮ ਨੂੰ ਯਾਦ ਕਰਾਂਗਾ।



ਜਿਣਿ ਆਵੈ ॥੫॥੨॥੫੪॥

ਝੂਠਾ ਦੂਸਰਾ ਤਾ ਪਾਕੇ ਆਪੋ ਵਿਚ ਧੜੇ ਪਾ ਬਹਿੰਦੇ ਹਨ, ਪਰਾਇਆਂ ਦੋਸ਼ਾਂ ਨੂੰ ਆਪਣੇ ਦਿਲ ਵਿਚ ਅਟਕਾ ਲੈਂਦੇ ਹਨ ਭਾਵ ਗੰਢ ਬੰਨ੍ਹ ਲੈਂਦੇ ਹਨ ਹਰ ਵੇਲੇ ਬੁਰਾਈਆਂ ਹੀ ਬੁਰਾਈਆਂ ਕਰਦੇ ਹਨ ਅਤੇ ਅਪਣੇ ਹੰਕਾਰ ਨੂੰ ਹੀ ਵਧਾਂਦੇ ਹਨ । ਜਿਸਤਰਾਂ ਦਾ ਬੀ ਬੀਜਦੇ ਹਨ ਓਸੇ ਹੀ ਤਰਾਂ ਦਾ ਫਲ ਖਾਂਦੇ ਹਨ ਭਾਵ ਦੁਖ ਪਾਂਦੇ ਹਨ । ਗੁਰੂ ਜੀ—ਸਾਡਾ ਤਾਂ ਧਰਮ ਰੂਪ ਪ੍ਰਮੇਸ਼ਰ ਦੇ ਨਾਲ ਹੀ ਮੇਲ ਹੈ ਜਿਸ ਮੇਲ ਕਰਕੇ ਅਸੀਂ ਸਾਰੀ ਦੁਨੀਆਂ ਨੂੰ ਜਿੱਤ ਆਏ ਹਾਂ ॥ ੫ ॥ ੨ ॥ ੫੪ ॥

੧ ਓ ਸਤਿਗੁਰ ਪ੍ਰਸਾਦਿ ॥

ਮਹਲਾ ੪ ਰਾਗੁ ਆਸਾ ਘਰੁ ੬ ਕੇ ੩ ॥

[ਭੇਖੀ ਹੰਕਾਰੀ ਜੋਗੀ ਨੂੰ ਉਪਦੇਸ਼ ਹੈ]

ਹਥਿ ਕਰਿ ਤੰਤੁ ਵਜਾਵੈ ਜੋਗੀ ਬੋਥਰ ਵਾਜੈ ਬੇਨ ॥ ਗੁਰਮਤਿ

ਹਰਿ ਗੁਣ ਬੋਲਹੁ ਜੋਗੀ ਇਹੁ ਮਨੁਆ ਹਰਿ ਰੰਗਿ ਭੇਨ ॥੧॥

ਹੇ ਜੋਗੀ ਜੇਹੜਾ ਤੂੰ ਹਥਾਂ ਨਾਲ ਵਾਜਾ ਵਜਾਂਦਾ ਹੈ ਓਹ ਬੀਨ ਤੇਰੀ ਪ੍ਰਮੇਸ਼ਰ ਦੇ ਨਾਮ ਰਸ ਤੋਂ ਖਾਲੀ ਹੈ, ਇਸ ਲਈ ਬੋੜੀ ਵੱਜਦੀ ਹੈ ਹੇ ਜੋਗੀ ਪਰਮੇਸ਼ਰ ਦੇ ਗੁਣਾਂ ਨੂੰ ਬੋਲ ਗੁਰਾਂ ਤੋਂ ਸਿਖਿਆ ਲੈਕੇ ਇਸ ਮਨ ਨੂੰ ਪਰਮੇਸ਼ਰ ਦੇ ਪਰਮ ਪਾਣੀ ਵਿਚ (ਭੇਨ) ਡਿਓਂ ਦੇਹ ।

ਜੋਗੀ ਹਰਿ ਦੇਹੁ ਮਤੀ ਉਪਦੇਸੁ ॥ ਜੁਗੁ ਜੁਗੁ ਹਰਿ ਹਰਿ ਏਕੋ ਵਰਤੈ ਤਿਸੁ ਆਗੈ ਹਮ ਆਦੇਸੁ ॥੧॥ ਰਹਾਉ ॥

ਹੇ ਜੋਗੀ ਪ੍ਰਮੇਸ਼ਰ ਦੇ ਸਿਮਰਨ ਦੀ ਸਿਖਿਆ ਦਾ ਉਪਦੇਸ਼ ਦੇਹ ਜੇਹੜਾ ਪਰਮੇਸ਼ਰ ਜੁਗਾਂ ੨ ਵਿਚ ਭਗਤਾਂ ਦੇ ਦੁਖਾਂ ਨੂੰ ਨਾਸ ਕਰਨ ਵਾਲਾ ਹੈ ਓਹ ਇਕ ਰੂਪ ਹੋਕੇ ਸਾਰਿਆਂ ਵਿਚ ਵਰਤਦਾ ਹੈ ਅਸੀਂ ਉਸਦੇ ਅੱਗੇ ਨਮਸਕਾਰ ਕਰਦੇ ਹਾਂ ।

ਗਾਵਹਿ ਰਾਗ ਭਾਤਿ ਬਹੁ ਬੋਲਹਿ ਇਹੁ ਮਨੁਆ ਖੇਲੈ ਖੇਲ ॥

ਜੇਵਹਿ ਕ੍ਰੂਪ ਸਿੰਚਨ ਕਉ ਬਸੁਧਾ ਉਠਿ ਬੈਲ ਗਏ ਚਰਿ ਬੋਲਾ ॥

ਜੇਹੜਾ ਅਨੇਕ ਤਰਾਂ ਦੇ ਰਾਗ ਗਾਂਦਾ ਹੈ ਅਤੇ ਬਹੁਤ ਤਰਾਂ ਬਾਤ ਬੋਲਦਾ ਹੈ ਇਹ ਜੇਹੜਾ ਤੇਰਾ ਮਨ ਹੈ, ਸੋ ਇਹ ਤਾਂ ਖੇਡਾਂ ਖੇਡਦਾ ਹੈ, ਜਿਸ



ਪਰਮੰਨ ਹੋਣ ਦਾ ਕਾਰਨ ਨਾਮ ਹੀ ਹੈ ॥ ੪ ॥ ੧੦ ॥ ੬੨ ॥

ਆਸਾਵਰੀ ਮਹਲਾ ੪ ॥

ਮਾਈ ਮੇਰੇ ਪ੍ਰੀਤਮੁ ਰਾਮੁ ਬਤਾਵਹੁ ਰੀ ਮਾਈ ॥ ਹਉ ਹਰਿ  
ਬਿਨੁ ਖਿਨੁ ਪਲੁ ਰਹਿ ਨ ਸਕਉ ਜੈਸੇ ਕਰਹਲੁ ਬੋਲਿ  
ਰੀਝਾਈ ॥ ੧ ॥ ਰਹਾਉ ॥

ਹੇ ਸੰਤੋ ! ਮੈਨੂੰ ਮੇਰਾ ਪਿਆਰਾ ਪਰਮੇਸ਼ਰ ਦੱਸੋ ਮੈਂ ਉਸਤੋਂ ਬਿਨਾਂ  
ਛਿਨ ਭਰ ਵੀ ਰਹਿ ਨਹੀਂ ਸਕਦਾ ਹਾਂ (ਮਾਈ = ਮਾਂ, ਸੰਤ ॥ ਰੀ = ਸੰਬੋਧਨ)  
ਜਿਸਤਰਾਂ (ਕਰਹਲ) ਉਠ ਦੀ ਵੇਲਾਂ ਨਾਲ ਰੀਝ ਆਈ ਹੁੰਦੀ ਹੈ ਜਾਂ  
ਰੀਝਦਾ ਹੈ ।

ਹਮਰਾ ਮਨੁ ਬੈਰਾਗ ਬਿਰਕਤੁ ਭਇਓ ਹਰਿ ਦਰਸਨ ਮੀਤ  
ਕੈ ਤਾਈ ॥ ਜੈਸੇ ਅਲਿ ਕਮਲਾ ਬਿਨੁ ਰਹਿ ਨ ਸਕੈ ਤੈਸੇ  
ਮੋਹਿ ਹਰਿ ਬਿਨੁ ਰਹਨੁ ਨ ਜਾਈ ॥ ੧ ॥

ਮੇਰਾ ਮਨ ਮਿਤ੍ਰ ਦੇ ਮਿਲਨ ਵਾਸਤੇ ਬੜਾ ਪਰੇਮੀ ਤੇ ਦੁਨੀਆਂ ਦੇ  
ਪਦਾਰਥਾਂ ਦਾ ਤਿਆਗੀ ਹੋਇਆ ਹੈ ਮੈਂ ਮਿਤ੍ਰ ਦੇ ਦਰਸਨ ਤਾਂਈਂ ਚਾਹੁੰਦਾ  
ਹਾਂ ਜਿਸਤਰਾਂ ਭੋਰਾ ਕੋਲ ਵੁਲ ਬਿਨਾ ਨਹੀਂ ਰਹਿ ਸਕਦਾ ਹੈ ਇੱਕੁਰ ਹੀ ਮੈਂ  
ਪਰਮੇਸ਼ਰ ਬਿਨਾਂ ਨਹੀਂ ਰਹਿ ਸਕਦਾ ਹਾਂ ।

ਰਾਖੁ ਸਰਣਿ ਜਗਦੀਸੁਰ ਪਿਆਰੇ ਮੋਹਿ ਸਰਧਾ ਪੂਰਿ ਹਰਿ  
ਗੁਸਾਈ ॥ ਜਨ ਨਾਨਕ ਕੈ ਮਨਿ ਅਨਦੁ ਹੋਤ ਹੈ ਹਰਿ ਦਰਸਨੁ  
ਨਿਮਖ ਦਿਖਾਈ ॥੨॥੨॥੩੯॥

ਹੇ ਜਗਤ ਦੇ ਮਾਲਕ ਪਿਆਰੇ ! ਮੈਨੂੰ ਆਪਣੀ ਸ਼ਰਨ ਵਿਚ ਰਖ, ਹੇ  
ਮਾਲਕਾ ! ਮੇਰੀ ਸ਼ਰਧਾ ਨੂੰ ਪੂਰਾ ਕਰ । ਗੁਰੂ ਜੀ—ਮੈਨੂੰ ਤਾਂ ਆਨੰਦ ਹੁੰਦਾ  
ਹੈ ਜਦੋਂ ਤੂੰ ਮੈਨੂੰ ਇਕ ਪਲ ਭਰ ਵੀ ਆਪਣਾ ਦਰਸਨ ਦਿਖਾ ਦੇਂਦਾ ਹੈ ਤਾਂ  
ਮੈਂ ਜੀਂਦਾ ਹਾਂ ॥ ੨ ॥ ੨ ॥ ੨੯ ॥ ੧੩ ॥ ੧੫ ॥ ੬੭ ।

ਰਾਗੁ ਆਸਾ ਘਰੁ ੨ ਮਹਲਾ ੫

੧ ਓ ਸਤਿਗੁਰ ਪ੍ਰਸਾਦਿ ॥

ਜਿਨਿ ਲਾਈ ਪ੍ਰੀਤਿ ਸੋਈ ਫਿਰਿ ਖਾਇਆ ॥ ਜਿਨਿ ਸੁਖਿ  
ਬੈਠਾਲੀ ਤਿਸੁ ਭਉ ਬਹੁਤੁ ਦਿਖਾਇਆ ॥ ਭਾਈ ਮੀਤ ਕੁਟੰਬ



ਮੇਰੈ ਮਨਿ ਐਸੀ ਭਗਤਿ ਬਨਿਆਈ ॥ ਹਉ ਹਰਿ ਬਿਨੁ ਖਿਨੁ  
ਪਲੁ ਰਹਿ ਨ ਸਕਉ ਜੈਸੇ ਜਲ ਬਿਨੁ ਮੀਨੁ ਮਰਿ ਜਾਈ॥੧॥

ਹੇ ਭਾਈ ! ਮੇਰੇ ਮਨ ਵਿਚ ਤਾਂ ਇਕੁਰ ਦੀ ਭਗਤੀ ਬਣ ਆਈ ਹੈ  
ਜਿਕੁਰ ਪਾਣੀ ਬਿਨਾਂ ਮੱਛੀ ਮਰ ਜਾਂਦੀ ਹੈ, ਇਕੁਰ ਮੈਂ ਪਰਮੇਸ਼ਰ ਤੋਂ ਬਿਨਾਂ  
ਤਾਂ ਇਕ ਛਿਨ ਭਰ ਵੀ ਨਹੀਂ ਰਹਿ ਸਕਦਾ ਹਾਂ ।

ਕਬ ਕੋਊ ਮੇਲੈ ਪੰਚ ਸਤ ਗਾਇਣੁ ਕਬ ਕੇ ਰਾਗ ਧੁਨਿ  
ਉਠਾਵੈ ॥ ਮੇਲਤ ਚੁਨਤ ਖਿਨੁ ਪਲੁ ਚਸਾ ਲਾਗੈ ਤਬ ਲਗੁ  
ਮੇਰਾ ਮਨੁ ਰਾਮ ਗੁਨ ਗਾਵੈ ॥੨॥

ਕਦੋਂ ਤਕ ਕੋਈ ਪੰਜਾਂ ਸੱਤਾਂ ਗਵੱਈਆਂ ਨੂੰ ਕੱਠਿਆਂ ਕਰੇ ਕਦੋਂ ਤਕ  
ਕੋਈ ਰਾਗਾਂ ਦੀ ਅਵਾਜ਼ ਕੱਢੇ ਸੁਰਾਂ ਨੂੰ ਮਿਲਾਉਂਦਿਆਂ ਗਵੱਯਾਂ ਨੂੰ ਸੁਣਦਿਆਂ  
ਜੇਹੜਾ ਇਹ ਛਿਨ ਪਲ ਚਸਾ ਭਾਵ ਬਹੁਤ ਹੀ ਥੋੜੇ ਤੋਂ ਵੀ ਥੋੜਾ ਚਿਰ  
ਲੱਗਣਾ ਹੈ, ਇਤਨਾਂ ਚਿਰ ਵੀ ਮੇਰਾ ਮਨ ਨਹੀਂ ਖੜੇ ਸਕਦਾ ਮੇਰਾ ਮਨ ਤਾਂ  
ਰਾਮ ਦੇ ਗੁਣ ਗਾਵੇਗਾ ।

ਕਬ ਕੋ ਨਾਚੈ ਪਾਵ ਪਸਾਰੈ ਕਬ ਕੇ ਹਾਥ ਪਸਾਰੈ ॥ ਹਾਥ  
ਪਾਵ ਪਸਾਰਤ ਬਿਲਮੁ ਤਿਲੁ ਲਾਗੈ ਤਬ ਲਗੁ ਮੇਰਾ  
ਮਨੁ ਰਾਮ ਸਮਾਰੈ ॥ ੩ ॥

ਕਦੋਂ ਤਕ ਕੋਈ ਨਾਚ ਕਰੇ ਪੈਰਾਂ ਨੂੰ ਸਾਧਕੇ ਖਲਾਰੇ ਕਦੋਂ ਤਕ ਕੋਈ  
ਹੱਥਾਂ ਨੂੰ ਖਲਾਰ ਕੇ ਭਾਉ ਦਸੇ ਕਿਉਂਕਿ ਹੱਥਾਂ ਪੈਰਾਂ ਦੇ ਪਸਾਰਨ ਨਾਲ ਥੋੜਾ  
ਜਿਹਾ ਚਿਰ ਲੱਗੇਗਾ ਓਨਾਂ ਚਿਰ ਵੀ ਮੇਰਾ ਮਨ ਨਹੀਂ ਰਹਿ ਸਕਦਾ, ਮੇਰਾ  
ਮਨ ਤਾਂ ਰਾਮ ਨਾਮ ਦਾ ਸਿਮਰਨ ਕਰੇਗਾ ।

ਕਬ ਕੋਊ ਲੋਗਨ ਕਉ ਪਤੀਆਵੈ ਲੋਕਿ ਪਤੀਣੈ ਨਾ ਪਤਿ  
ਹੋਇ ॥ ਜਨ ਨਾਨਕ ਹਰਿ ਹਿਰਦੈ ਸਦ ਧਿਆਵਹੁ ਤਾ ਜੈ  
ਜੈ ਕਰੇ ਸਭੁ ਕੋਇ ॥੪॥੧੦॥੬੨॥

ਜਿਹੜੇ ਲੋਕ ਨਾਚ ਦੇਖਣ ਬੈਠੇ ਹਨ ਕਦੋਂ ਤਕ ਕੋਈ ਓਹਨਾਂ ਨੂੰ ਰਾਜੀ  
ਕਰੇ ਹਛਾ ਜੇ ਇਹ ਰਾਜੀ ਵੀ ਹੋ ਗਏ ਤਾਂ ਏਹਨਾਂ ਦੇ ਰਾਜੀ ਹੋਣ ਨਾਲ  
ਆਦਮੀ ਦੀ ਇਜ਼ਤ ਨਹੀਂ ਵਧਦੀ ਹੈ, ਗੁਰੂ ਜੀ—ਇਸ ਲਈ ਕਿਦੇ ਵਿਚ  
ਵਾਹਿਗੁਰੂ ਨੂੰ ਸਦਾ ਹੀ ਧਿਆਓ ਤਾਂ ਫਿਰ ਸਾਰਾ ਸੰਸਾਰ ਤੁਹਾਡਾ ਜੈ ਜੈ ਕਾਰ  
ਕਰੇਗਾ ਭਾਵ ਗਾਉਣ ਨਾਲ ਲੋਕ ਪਰਸੰਨ ਤਾਂ ਹੋਣਗੇ ਪਰ ਵਾਹਿਗੁਰੂ ਦੇ



ਕਰਿ ਹਾਥੁ ॥ ੩ ॥

ਮਾਯਾ ਨੇ ਤਪ ਕਰਦੇ ਹੋਏ ਤਪਸੀ ਵੀ ਭੁਲਾ ਲਏ ਹਨ, ਸਬਾਏ = ਸਾਰੇ ਪੰਡਤ ਵੀ ਲੋਭ ਵਿਚ ਮੋਹੇ ਗਏ ਹਨ, ਤਿੰਨਾਂ ਗੁਣਾਂ ਕਰਕੇ ਸਾਰਿਆਂ ਨੂੰ ਮੋਹਤ ਕੀਤਾ ਹੈ ਜਾਂ ਤਿੰਨ ਗੁਣੀ ਜੀਵ ਸਾਰੇ ਹੀ ਮੋਹ ਲਏ ਹਨ ਤੇ ਸਾਰਾ ਅਕਾਸ਼ ਭਾਵ ਅਕਾਸ਼ ਦੇ ਰਹਿਣ ਵਾਲੇ ਜਾਨਵਰ ਵੀ ਮੋਹੇ ਗਏ ਹਨ ਸਾਨੂੰ ਸਤਿਗੁਰਾਂ ਨੇ ਆਪਣਾ ਹੱਥ ਦੇਕੇ ਰਖ ਲਿਆ ਹੈ।

ਗਿਆਨੀ ਕੀ ਹੋਇ ਵਰਤੀ ਦਾਸਿ ॥ ਕਰ ਜੋੜੇ ਸੇਵਾ ਕਰੇ  
ਅਰਦਾਸਿ ॥ ਜੋ ਤੂੰ ਕਹਹਿ ਸੁ ਕਾਰ ਕਮਾਵਾ ॥ ਜਨ ਨਾਨਕ  
ਗੁਰਮੁਖਿ ਨੇੜਿ ਨ ਆਵਾ ॥ ੪ ॥ ੧ ॥

ਗਿਆਨੀ ਆਦਮੀ ਦੀ ਦਾਸੀ ਹੋਕੇ ਵਰਤਦੀ ਹੈ ਭਾਵ ਸੇਵਾ ਕਰਦੀ ਹੈ, ਹੱਥ ਜੋੜਕੇ ਸੇਵਾ ਕਰਦੀ ਹੈ ਅਤੇ ਅਗੋਂ ਇਕੁਰ ਬੇਨਤੀ ਕਰਦੀ ਹੈ ਕਿ ਜੇ ਆਪ ਆਖੋਗੇ ਮੈਂ ਉਹ ਹੀ ਕੰਮ ਕਰਾਂਗੀ, ਜੇਹੜੇ ਗੁਰਮੁਖ ਗਿਆਨੀ ਹਨ ਉਹਨਾਂ ਦੇ ਪਾਸ ਤਾਂ ਮੈਂ ਪਹਿਲਾਂ ਹੀ ਨਹੀਂ ਆਉਂਦੀ ਹਾਂ ॥੪॥੧॥

ਆਸਾ ਮਹਲਾ ੫ ॥

ਸਸੂ ਤੇ ਪਿਰਿ ਕੀਨੀ ਵਾਖਿ ॥ ਦੇਰ ਜਿਠਾਣੀ ਮੁਈ ਦੂਖਿ  
ਸੰਤਾਪਿ ॥ ਘਰ ਕੇ ਜਿਠੇਰੇ ਕੀ ਚੂਕੀ ਕਾਣਿ ॥ ਪਿਰਿ ਰਖਿਆ  
ਕੀਨੀ ਸੁਘੜੁ ਸੁਜਾਣਿ ॥੧॥

ਮੈਨੂੰ ਮਾਲਕ ਨੇ ਅਵਿੱਦਯਾ ਰੂਪ ਸੋਸ ਤੋਂ ਵਖਰੀ ਕਰ ਦਿਤਾ ਹੈ। ਆਸਾ ਤ੍ਰਿਸ਼ਨਾ ਜਿਹੜੀਆਂ ਦੋਵੇਂ ਦਰਾਣੀਆਂ ਜਠਾਣੀਆਂ ਦੁਖ ਸੰਤਾਪ ਦੇਣ ਵਾਲੀਆਂ ਸਨ ਸੋ ਉਹ ਮਰ ਗਈਆਂ ਹਨ ਘਰ ਦੇ ਜੇਠ = ਧਰਮ ਰਾਜ ਦੀ ਵੀ ਖੁਸ਼ਾਮਦ ਦੂਰ ਹੋ ਗਈ ਹੈ। ਬਹੁਤ ਸਿਆਣੇ ਪਤੀ ਨੇ ਮੇਰੀ ਰਖਯਾ ਕੀਤੀ ਹੈ।

ਸੁਨਹੁ ਲੋਕਾ ਮੈ ਪ੍ਰੇਮ ਰਸੁ ਪਾਇਆ ॥ ਦੁਰਜਨ ਮਾਰੇ ਵੈਰੀ  
ਸੰਘਾਰੇ ਸਤਿਗੁਰਿ ਮੋਕਉ ਹਰਿਨਾਮੁ ਦਿਵਾਇਆ ॥੧॥ਰਹਾਉ॥

ਹੇ ਲੋਕੋ! ਸੁਣੋ, ਮੈਂ ਪ੍ਰੇਮ ਦਾ ਰਸ ਪਾਇਆ ਹੈ ਜਿਹੜੇ ਮੇਰੇ ਵੈਰੀ ਏਏ ਕਾਮ ਆਦਕ ਮੈਨੂੰ ਮਾਰਨ ਵਾਲੇ ਸੀ ਜਦੋਂ ਪਰਮੇਸਰ ਨੇ ਮੈਨੂੰ ਸਤਿਗੁਰਾਂ ਪਾਸੋਂ ਨਾਮ ਦਾਨ ਦਿੱਤਾ ਕਰਵਾਇਆ ਤਾਂ ਮੈਂ ਉਹ ਸਾਰੇ ਹੀ ਨਾਸ ਕਰ ਦਿਤੇ।

ਪ੍ਰਥਮੇ ਤਿਆਗੀ ਹਉਮੈ ਪ੍ਰੀਤਿ ॥ ਦੁਤੀਆ ਤਿਆਗੀ ਲੋਗਾ



ਦੇਖਿ ਬਿਬਾਦੇ ॥ ਹਮ ਆਈ ਵਸਗਤਿ ਗੁਰ ਪਰਸਾਦੇ ॥ ੧ ॥

ਜਿਸ ਨੇ ਮਾਇਆ ਦੇ ਨਾਲ ਪਰੀਤੀ ਲਾਈ ਹੈ ਉਸੇ ਨੂੰ ਫਿਰ ਇਸਨੇ ਖਾਧਾ ਹੈ ਭਾਵ ਨਾਸ ਕੀਤਾ ਹੈ, ਜਿਸਨੇ ਆਪਣੇ ਘਰ ਵਿਚ ਸੁਖ ਨਾਲ ਬਹਾਈ ਹੈ ਭਾਵ ਜਮਾਂ ਕੀਤੀ ਹੈ ਉਸਨੂੰ ਇਸਨੇ ਬਹੁਤ ਤਰਾਂ ਦਾ ਡਰ ਵਿਖਾਇਆ ਹੈ ਭਾਵ ਚੋਰ, ਅੱਗ ਰਾਜਾ ਆਦਿਕ ਆ ਪੈਂਦੇ ਹਨ, ਭਰਾ ਮਿਤਰ, ਟੱਬਰ ਦੇ ਲੋਕ ਮਾਇਆ ਨੂੰ ਵੇਖ ਵੇਖ ਕੇ ਬੜੇ ਝਗੜੇ ਆ ਕਰਦੇ ਹਨ, ਗੁਰੂ ਰਾਮਦਾਸ ਜੀ ਦੀ ਕ੍ਰਿਪਾ ਨਾਲ ਇਸ ਮਾਇਆ ਦੀ ਗਤਿ = ਚਾਲ ਜਾਂ ਸ਼ਕਤੀ ਸਾਡੇ ਵੱਸ ਵਿਚ ਆ ਗਈ ਹੈ।

ਐਸਾ ਦੇਖਿ ਬਿਮੋਹਿਤ ਹੋਏ ॥ ਸਾਧਿਕ ਸਿਧ ਸੁਰ ਦੇਵ ਮਨੁਖਾ  
ਬਿਨੁ ਸਾਧੂ ਸਭਿ ਧ੍ਰੋਹਨਿ ਧ੍ਰੋਹੇ ॥੧॥ ਰਹਾਉ ॥

ਇੱਕੁਰ ਦਾ ਤਮਾਸ਼ਾ ਵੇਖਕੇ ਬਿ = ਵਸੇਸ਼ ਕਰਕੇ ਸਾਰੇ ਜੀਅ ਮੋਹਤ ਹੋ ਗਏ ਹਨ ਜਾਂ ਹੋਰਨਾਂ ਮੋਹਾਂ ਤੋਂ ਰਹਿਤ ਹੋ ਗਏ ਹਨ ਤੇ ਮਾਇਆ ਵੱਲ ਹੀ ਲੱਗ ਗਏ ਹਨ ਸਾਧਨਾਂ ਕਰਨ ਵਾਲੇ, ਚੁਰਾਸੀ ਸਿਧ, ਦੇਵਤਿਆਂ ਦਾ ਦੇਵਤਾ ਇੰਦਰ ਜਾਂ ਛੋਟੇ ਵਡੇ ਸਾਰੇ ਦੇਵਤੇ ਮਨੁਖ ਆਦਿਕ ਜਿਤਨੇ ਹਨ ਇਕ ਸਾਧੂ = ਪ੍ਰਮੇਸਰ ਦੇ ਪਿਆਰੇ ਦੇ ਬਿਨਾਂ ਇਸ ਮਾਇਆ ਛਲਨੀ ਨੇ ਸਾਰੇ ਹੀ ਛਲ ਲਏ ਹਨ।

ਇਕਿ ਫਿਰਹਿ ਉਦਾਸੀ ਤਿਨ ਕਾਮਿ ਵਿਆਪੈ ॥ ਇਕਿ ਸੰਚਹਿ  
ਗਿਰਹੀ ਤਿਨ ਹੋਇ ਨ ਆਪੈ ॥ ਇਕਿ ਸਤੀ ਕਹਾਵਹਿ ਤਿਨ  
ਬਹੁਤੁ ਕਲਪਾਵੈ ॥ ਹਮ ਹਰਿ ਰਾਖੇ ਲਗਿ ਸਤਿਗੁਰ ਪਾਵੈ ॥੨॥

ਜਿਨ੍ਹਾਂ ਦੇ ਉਤੇ ਗੁਰਾਂ ਦੀ ਕਿਰਪਾ ਨਹੀਂ ਹੈ ਉਹ ਇਕ ਆਦਮੀ ਵੇਖਣ ਵਿਚ ਤਾਂ ਬੜੇ ਉਦਾਸ ਫਿਰਦੇ ਹਨ ਪਰ ਉਹਨਾਂ ਦੇ ਸਰੀਰ ਵਿਚ ਮਾਇਆ ਕਾਮ ਰੂਪ ਹੋਕੇ ਚੰਬੜੀ ਹੋਈ ਹੈ। ਇਕ ਗ੍ਰਹਸਤੀ ਬਣਕੇ ਮਾਇਆ ਨੂੰ ਕੱਠਾ ਕਰਦੇ ਹਨ ਉਹਨਾਂ ਦੀ ਵੀ ਆਪਣੀ ਨਹੀਂ ਹੁੰਦੀ ਹੈ ਭਾਵ ਦੂਸਰੇ ਪਾਸ ਚਲੀ ਜਾਂਦੀ ਹੈ। ਇਕ ਆਪਣੇ ਆਪਨੂੰ ਸੱਚੇ ਕਹਿੰਦੇ ਹਨ ਕਿ ਅਸੀਂ ਸਾਰੀ ਉਮਰ ਦੁਨੀਆਂ ਉਤੇ ਕਦੀ ਵੀ ਝੂਠ ਨਹੀਂ ਬੋਲਾਂਗੇ ਦੇਖੋ ਯੁਧਿਸ਼ਟਰ ਦਾ ਪ੍ਰਸੰਗ ਉਹਨਾਂ ਨੂੰ ਵੀ ਮਾਇਆ ਬਹੁਤ ਕਲਪਾਂਦੀ ਹੈ। ਅਸੀਂ ਸਤਿਗੁਰਾਂ ਦੇ ਚਰਨਾਂ ਨਾਲ ਲਗੇ ਹਾਂ ਸਾਨੂੰ ਪਰਮੇਸਰ ਨੇ ਬਚਾ ਰਖਿਆ ਹੈ।

ਤਪੁ ਕਰਤੇ ਤਪਸੀ ਭੂਲਾਏ ॥ ਪੰਡਿਤ ਮੋਹੇ ਲੋਭਿ ਸਬਾਏ ॥  
ਤ੍ਰੈਗੁਣ ਮੋਹੇ ਮੋਹਿਆ ਆਕਾਸੁ ॥ ਹਮ ਸਤਿਗੁਰ ਰਾਖੇ ਦੇ



ਆਪਣੀ ਭਗਤੀ ਦਾ ਰੂਪ ਹੀ ਹੈ ਅਤੇ ਸੀਤਲਵੰਤੀ ਇਸਤੀ ਹੈ ਬਹੁਤ ਹੀ ਸੁੰਦਰ ਰੂਪ ਹੈ, ਕੰਮਾਂ ਕਾਰਾਂ ਵਿਚ ਵੀ ਪੂਰੀ ਚਤਰ ਹੈ ਜਿਸ ਘਰ ਰੂਪੀ ਰਿਦੇ ਵਿਚ ਇਕੁਰ ਦੀ ਇਸਤਰੀ ਰਹਿੰਦੀ ਹੈ ਉਹ ਘਰ ਬੜਾ ਸੋਭਾ ਵਾਲਾ ਹੋਂਦਾ ਹੈ ਕਿਸੇ ਵਿਰਲੇ ਹੀ ਆਦਮੀ ਨੇ ਇਕੁਰ ਦੀ ਚੰਗੀ ਕਰਣੀ ਰੂਪ ਇਸਤੀ ਗੁਰਾਂ ਦੁਆਰੇ ਪਾਈ ਭਾਵ ਲੱਭੀ ਹੈ।

ਸੁ ਕਰਣੀ ਕਾਮਣਿ ਗੁਰ ਮਿਲਿ ਹਮ ਪਾਈ ॥ ਜਜਿ ਕਾਜਿ ਪਰਥਾਇ ਸੁਹਾਈ ॥ ੧ ॥ ਰਹਾਉ ॥

ਜਿਸਦੇ ਕੰਮ ਬੜੇ ਸੁੰਦਰ ਹਨ ਇਕੁਰ ਦੀ ਸੁੰਦਰ ਇਸਤਰੀ ਗੁਰਾਂ ਨਾਲ ਮਿਲਕੇ ਲੱਭੀ ਹੈ ਜਜਿ = ਪੂਜਾ, ਕਾਜ = ਵਿਹਾਰਾਂ ਸਾਰੇ ਕੰਮਾਂ ਵਿਚ ਹਰਇਕ ਥਾਂ ਵਿਚ ਜਾਂ ਪਰਲੋਕ ਵਿਚ ਵੀ ਸੋਭਾ ਵਾਲੀ ਕਰਦੀ ਹੈ ਇਕੁਰ ਦੀ ਇਹ ਚੰਗੀ ਕਰਣੀ ਰੂਪ ਇਸਤੀ ਹੈ।

ਜਿਚਰੁ ਵਸੀ ਪਿਤਾ ਕੈ ਸਾਥਿ ॥ ਤਿਚਰੁ ਕੰਤੁ ਬਹੁ ਫਿਰੈ ਉਦਾਸਿ ॥ ਕਰਿ ਸੇਵਾ ਸਤ ਪੁਰਖੁ ਮਨਾਇਆ ॥ ਗੁਰਿ ਆਣੀ ਘਰ ਮਹਿ ਤਾ ਸਰਬ ਸੁਖ ਪਾਇਆ ॥ ੨ ॥

ਜਿਤਨਾਂ ਚਿਰ ਉਹ ਗੁਰੂ ਦੇ ਨਾਲ ਵੱਸੀ ਸੀ ਉਤਨਾਂ ਇਹ ਜੀਵ ਉਦਾਸ ਹੋਇਆ ੨ ਐਧਰ ਉਧਰ ਭੋਂਦਾ ਫਿਰਦਾ ਸੀ ਜਦੋਂ ਸੇਵਾ ਕਰਕੇ ਸਤਿਗੁਰ ਪੁਰਖ ਨੂੰ ਮਨਾਇਆ ਭਾਵ ਖੁਸ਼ੀ ਕੀਤਾ ਤਾਂ ਗੁਰੂ ਜੀ ਨੇ ਇਸ ਜੀਵ ਦੇ ਘਰ ਰੂਪ ਰਿਦੇ ਵਿਚ ਪਰਗਟ ਕਰ ਦਿਤੀ ਤਾਂ ਹੀ ਸਾਰਾ ਸੁਖ ਪਾ ਲਿਆ।

\*ਬਤੀਹ ਸੁਲਖਣੀ ਸਚੁ ਸੰਤਤਿ ਪੂਤ ॥ ਆਗਿਆਕਾਰੀ ਸੁਘੜ ਸਰੂਪ ॥ ਇਛ ਪੂਰੇ ਮਨ ਕੰਤ ਸੁਆਮੀ ॥ ਸਗਲ ਸੰਤੋਖੀ ਦੇਰ ਜੇਠਾਨੀ ॥ ੩ ॥

\*੩੨ ਲੱਛਣ ਇਹ ਹਨ:--ਸੁੰਦਰ ੧ ਲੱਜਯਾ ੨ ਚੰਗੀ ਅਕਲ ੩ ਚੰਗੇਕੰਮਾਂ ਵਿਚ ਹਨ ੪ ਸੁਹਿਰਦਤਾ ੫ ਸਚਿਆਈ ੬ ਸੂਰਤਾ ੭ ਪਵਿਤ੍ਰਤਾ ੮ ਸਾਵਧਾਨਤਾ ੯ ਪੰਡਤਾ ੧੦ ਉਦਮ ੧੧ ਉਦਾਰਤਾ ੧੨ ਗੁਣ ਗ੍ਰਾਹਤਾ ੧੩ ਰੰਭੀਰਤਾ ੧੪ ਮਨ ਦੀ ਸੁਚਤਾ ੧੫ ਧਰਮ ੧੬ ਖਿਮਾਂ ੧੭ ਤਤਰਯਾਨ ੧੮ ਇੰਦ੍ਰੇ ਜੈ ੧੯ ਸਰੋਸਟ ਧਰਮ ਕਰਨ ਦਾ ਨੇਮ ੨੦ ਸੁਕ੍ਰੁਤ ੨੧ ਧੀਰਜ ੨੨ ਨਿੰਮਰਤਾ ੨੩ ਤੇਜ ੨੪ ਦਯਾ ੨੫ ਪ੍ਰਮੇਸ਼ਰ ਪਰੇਮ ੨੬ ਸਮ ਲੋਭ ੨੭ ਅਕੋਪ ੨੮ ਅਹਿੰਸਾ ੨੯ ਅਕਾਮ ੩੦ ਅਕਪਟ ੩੧ ਅਗਰਬ ੩੨।



ਰੀਤਿ॥ ਤ੍ਰੈਗੁਣ ਤਿਆਗਿ ਦੁਰਜਨਿ ਮੀਤ ਸਮਾਨੇ॥ ਤੁਰੀਆ  
ਗੁਣੁ ਮਿਲਿ ਸਾਧ ਪਛਾਨੇ॥੨॥

ਪਹਿਲੇ ਸੋਂ ਦੰਗਤਾ ਮਮਤਾ ਦੀ ਪ੍ਰੀਤੀ ਛੱਡ ਦਿਤੀ ਦੂਸਰੇ ਲੋਕਾਂ ਵਾਲੀ ਰੀਤ  
ਛੱਡ ਦਿਤੀ, ਤਿੰਨਾਂ ਗੁਣਾਂ ਦੀ ਰੀਤ ਛੱਡਕੇ ਦੁਸ਼ਮਣਾਂ ਸੱਜਣਾਂ ਨੂੰ ਇਕ  
ਜੇਹਾ ਸਮਝਿਆ ਸਾਧੂਆਂ ਨੂੰ ਮਿਲਕੇ ਜਿਹੜਾ ਤੁਰੀਆ ਗੁਣ ਅਤੀਤ ਹੈ ਉਸ  
ਨੂੰ ਪਛਾਣ ਲਿਆ ।

ਸਹਜ ਗੁਫਾ ਮਹਿ ਆਸਣੁ ਬਾਧਿਆ॥ ਜੋਤਿ ਸਰੂਪ ਅਨਾਹਦੁ  
ਵਾਜਿਆ॥ ਮਹਾ ਅਨੰਦੁ ਗੁਰ ਸਬਦੁ ਵੀਚਾਰਿ॥ ਪ੍ਰਿਅ ਸਿਉ  
ਰਾਤੀ ਧਨ ਸੋਹਾਗਣਿ ਨਾਰਿ॥ ੩॥

ਅਸਾਂ ਸ਼ਾਂਤੀ ਰੂਪ ਗੁਫਾ ਵਿਚ ਲਗਾਤਾਰ ਜਾਂ ਅਨੰਦ ਰੂਪ ਗੁਫਾ ਵਿਚ ਆਸਣ  
ਬੰਨ੍ਹਿਆਂ ਹੈ ਭਾਵ ਮਨ ਟਿਕਾਇਆ ਹੈ ਜੋਤ ਰੂਪ ਪਰਮੇਸਰ ਨਾਲ ਮਿਲਣ  
ਕਰਕੇ ਜੇਹੜਾ ਕਿਸੇ ਅਵਾਜ਼ ਨਾਲ ਸ਼ਬਦ ਨ ਵਜੇ ਉਹ ਸਾਡੇ ਅੰਦਰ ਇਕ  
ਰਸ ਵੱਜਣ ਲਗ ਪਿਆ ਭਾਵ ਪਰਮੇਸਰ ਮਿਲ ਪਿਆ । ਗੁਰਾਂ ਦੇ ਸ਼ਬਦ ਦੇ  
ਵਿਚਾਰ ਕਰਕੇ ਜਿਸ ਨੂੰ ਵਡਾ ਅਨੰਦ ਪਰਾਪਤਿ ਹੋਇਆ ਹੈ ਉਹੋ ਹੀ ਇਸਤ੍ਰੀ  
ਧੰਨ ਹੈ ਆਪਣੇ ਪਤੀ ਨਾਲ ਮਿਲੀ ਹੋਈ ਹੈ ।

ਜਨ ਨਾਨਕੁ ਬੋਲੇ ਬ੍ਰਹਮ ਬੀਚਾਰੁ॥ ਜੋ ਸੁਣੇ ਕਮਾਵੈ ਸੁ ਉਤਰੈ  
ਪਾਰਿ॥ ਜਨਮਿ ਨ ਮਰੈ ਨ ਆਵੈ ਨ ਜਾਇ॥ ਹਰਿ ਸੇਤੀ  
ਉਹੁ ਰਹੈ ਸਮਾਇ॥੪॥੨॥

ਗੁਰੂ ਜੀ ਆਖਦੇ ਹਨ ਜੇਹੜਾ ਇਸ ਬ੍ਰਹਮ ਵਿਚਾਰ ਨੂੰ ਸੁਣੇਗਾ ਤੇ ਕਮਾਵੇਗਾ  
ਉਹ ਸਿਖ ਇਸ ਸੰਸਾਰ ਸਮੁੰਦਰ ਤੋਂ ਪਾਰ ਉਤਰ ਜਾਵੇਗਾ ਫਿਰ ਨ ਉਹ  
ਜੰਮਕੇ ਆਵੇਗਾ ਨ ਮਰਕੇ ਜਾਵੇਗਾ, ਅਤੇ ਉਹ ਹਰ ਵੇਲੇ ਪ੍ਰਮੇਸਰ ਦੇ ਨਾਲ  
ਮਿਲਿਆ ਰਹੇਗਾ॥੪॥੨॥

ਆਸਾ ਮਹਲਾ ੫॥

{ ਮਾੜੀ ਚੰਗੀ ਅਕਲ ਪ੍ਰਥਾਇ ਪ੍ਰਸ਼ਨੋਤੀ ਹੈ ਕਿ ਉਹ ਕੇਹੜੀ ਚੰਗੀ ਕਰਣੀ }  
ਹੈ ਜਿਸ ਕਰਕੇ ਪ੍ਰਮੇਸਰ ਮਿਲਦਾ ਹੈ ।

ਨਿਜ ਭਗਤੀ ਸੀਲਵੰਤੀ ਨਾਰਿ॥ ਰੂਪਿ ਅਨੂਪ ਪੂਰੀ ਆਚਾਰਿ  
॥ ਜਿਤੁ ਗ੍ਰਿਹਿ ਵਸੈ ਸੋ ਗ੍ਰਿਹੁ ਸੋਭਾਵੰਤਾ॥ ਗੁਰਮੁਖਿ ਪਾਈ  
ਕਿਨੈ ਵਿਰਲੈ ਜੰਤਾ॥੧॥



ਪਰੇਵੈ ॥ ੧ ॥ ਰਹਾਉ ॥

ਰਿਦੇ ਰੂਪ ਘਰ ਦੀ ਮਾਲਕਣ ਬਣਕੇ ਚੰਗਿਆਂ ਗੁਣਾਂ ਵਾਲੇ ਜੀਵ ਨੂੰ ਘਰ ਵਿਚ ਰਹਿਣ ਨਹੀਂ ਦੇਂਦੀ ਹੈ, ਜੇ ਓਹ ਘਰ ਵਿਚ ਵੱਸਣ ਦਾ ਜਤਨ ਵੀ ਕਰਦਾ ਹੈ ਤਾਂ ਉਹ ਭਾਇ=ਵਿਘਨ ਪਰੇਵੈ = ਪਾ ਦੇਂਦੀ ਹੈ ।

ਧੁਰ ਕੀ ਭੇਜੀ ਆਈ ਆਮਰਿ ॥ ਨਉ ਖੰਡ ਜੀਤੇ ਸਭਿ ਥਾਨ  
ਬਨੰਤਰ ॥ ਤਟਿ ਤੀਰਥਿ ਨ ਛੋਡੇ ਜੋਗ ਸੰਨਿਆਸ ॥ ਪੜਿ ਥਾਕੇ  
ਸਿੰਮ੍ਰਿਤਿ ਬੇਦ ਅਭਿਆਸ ॥੨॥

ਜਦੋਂ ਦੀ ਦੁਨੀਆਂ ਬਣੀ ਹੈ ਤਦੋਂ ਤੋਂ ਹੀ ਪਰਮੇਸ਼ਰ ਦੀ ਘਲੀ ਹੋਈ ਇਹ ਇਤਭੀ ਆਈ ਹੈ ਇਹ ਮਰਦੀ ਵੀ ਨਹੀਂ ਹੈ ਭਾਵ ਇਸਨੂੰ ਗਿਆਨ ਨਹੀਂ ਹੈ ਜਾਂ ਧੁਰ ਦੇ ਅਮਰ ਹੁਕਮ ਨਾਲ ਆਈ ਹੋਈ ਹੈ, ਹੁਣ ਪਿਛਾਂਹ ਮੁੜ ਨਹੀਂ ਸਕਦੀ ਹੈ ਜਾਂ ਹੁਕਮ ਕਰਨ ਵਾਲੀ ਹੈ, ਨੌ ਖੰਡ ਧਰਤੀ, ਸੱਤ ਦੀਪ, ਸਮੁੰਦਰ, ਅਕਾਸ਼, ਪਤਾਲ ਸਾਰਿਆਂ ਥਾਵਾਂ ਵਿਚ ਸਾਰਿਆਂ ਥਾਵਾਂ ਦੇ ਅੰਦਰ ਰਹਿਣ ਵਾਲਿਆਂ ਤੀਰਥਾਂ ਦੇ ਕਨਾਰਿਆਂ ਦੇ ਵਾਸੀਆਂ ਜੋਗੀਆਂ ਸੰਨਿਆਸੀਆਂ ਆਦਿਕਾਂ ਨੂੰ, ਕੋਈ ਵੀ ਇਸਨੇ ਨਹੀਂ ਛਡਿਆ ਹੈ ਸਾਰਿਆਂ ਨੂੰ ਜਿਤਿਆ ਹੈ ਵੇਦਾਂ ਸਿੰਮ੍ਰਿਤੀਆਂ ਦਾ ਅਭਿਆਸ ਪਾਠ ਪੜ੍ਹਕੇ ਸਭ ਥਕ ਗਏ ਹਨ ।

ਜਹ ਬੈਸਉ ਤਹ ਨਾਲੇ ਬੈਸੈ ॥ ਸਗਲ ਭਵਨ ਮਹਿ ਸਬਲ ਪ੍ਰਵੇਸੈ  
॥ ਹੋਡੀ ਸਰਣਿ ਪਇਆ ਰਹਣੁ ਨ ਪਾਈ ॥ ਕਹੁ ਮੀਤਾ ਹਉ  
ਕੈ ਪਹਿ ਜਾਈ ॥੩॥

ਮੈਂ ਜਿਥੇ ਬਹਿੰਦਾ ਹਾਂ ਓਥੇ ਨਾਲ ਹੀ ਬਹਿੰਦੀ ਹੈ ਸਾਰਿਆਂ ਚੌਦਾਂ ਲੋਕਾਂ ਵਿਚ ਜ਼ੋਰ ਦੇ ਨਾਲ ਬਦੇ ਬਦੀ ਜਾ ਵੜਦੀ ਹੈ । ਹੋਡੀ ਸਰਣੀ ਪੈਣ ਨਾਲ ਕੋਈ ਰਹਿਣਾ ਨਹੀਂ ਪਾਂਦਾ ਹੈ ਭਾਵ ਦੇਵਤਿਆਂ ਆਦਿਕਾਂ ਦੀ, ਦਸ ਹੇ ਮਿੱਤਰ ! ਮੈਂ ਕਿਸ ਦੇ ਪਾਸ ਜਾਵਾਂ ਜਿਸ ਕਰਕੇ ਮਾਇਆ ਤੋਂ ਛੁਟਕਾਰਾ ਪਾਵਾਂ ਭਾਵ ਅਵੇੜੀ ਅਕਲ ਕਿਸ ਤਰਾਂ ਛੱਡਾਂ ਸੋ ਗੁਰਾਂ ਦੀ ਦਸ ਪਈ ।

ਸੁਣਿ ਉਪਦੇਸੁ ਸਤਿਗੁਰ ਪਹਿ ਆਇਆ ॥ ਗੁਰਿ ਹਰਿ ਹਰਿ  
ਨਾਮੁ ਮੋਹਿ ਮੰਤ੍ਰੁ ਦਿੜਾਇਆ ॥ ਨਿਜ ਘਰਿ ਵਸਿਆ ਗੁਣ  
ਗਾਇ ਅਨੰਤਾ ॥ ਪ੍ਰਭੁ ਮਿਲਿਓ ਨਾਨਕ ਭਏ ਅਚਿੰਤਾ ॥੪॥

ਉਪਦੇਸ਼ ਸੁਣਨ ਵਾਸਤੇ ਜਾਂ ਓਹ ਉਪਦੇਸ਼ ਸੁਣਕੇ ਜਦੋਂ ਮੈਂ ਗੁਰਾਂ ਦੀ ਸ਼ਰਨ ਆਇਆ ਤਾਂ ਗੁਰਾਂ ਨੇ ਮੈਨੂੰ ਪਤਮੇਸ਼ਰ ਦੇ ਨਾਮ ਦਾ ਮੰਤਰ ਦਿਤਾ, ਜਾਂ ਹਰਿਆ ਕਰਨ ਵਾਲਾ ਨਾਮ ਪੱਕਾ ਕਰਾਇਆ । ਪਤਮੇਸ਼ਰ ਦੇ ਬਿਅੰਤ



ਓਹ ਇਸਤਰੀ ਬੱਤੀ ਲੱਛਣਾਂ ਵਾਲੀ ਹੈ ਅਤੇ ਸਤਨਾਮ ਸਿਮਰਨ ਵਾਲੀ  
ਚੰਗੀ ੨ ਉਲਾਦ ਪੁਤਰਾਂ ਧੀਆਂ ਵਾਲੀ ਭਾਵ ਪਵਿਤਰ ਹੈ ਆਗਿਆ ਕਾਰਨ  
ਤੇ ਬੜੀ ਸਿਆਣੀ ਸਰੂਪ ਵਾਲੀ ਹੈ, ਜੀਵ ਪਤੀ ਨੂੰ ਮਾਲਕ ਜਾਣ ਕੇ  
ਉਸਦੀਆਂ ਮਨ ਦੀਆਂ ਲੋੜਾਂ ਸਾਰੀਆਂ ਪੂਰੀਆਂ ਕਰਦੀ ਹੈ ਆਸਾ ਤ੍ਰਿਸ਼ਨਾ  
ਦਰਾਣੀਆਂ ਜਠਾਣੀਆਂ ਨੂੰ ਸੰਤੋਖ ਦਿਤਾ ਹੈ ਭਾਵ ਛਡਿਆ ਹੈ ।

ਸਤ ਪਰਵਾਰੈ ਮਾਹਿ ਸਰੇਸਟ ॥ ਮਤੀ ਦੇਵੀ ਦੇਵਰ ਜੇਸਟ ॥  
ਧੰਨੁ ਸੁ ਗ੍ਰਿਹੁ ਜਿਤੁ ਪ੍ਰਭਾਟੀ ਆਇ ॥ ਜਨ ਨਾਨਕ ਸੁਖੇ  
ਸੁਖਿ ਵਿਹਾਇ ॥ ੪ ॥ ੩ ॥

ਸਾਰੇ ਪਰਵਾਰ ਭਾਵ ਚੰਗੇ ਗੁਣ ਮੋਤਰੀ ਮੁਦਿਤਾ ਕਰਣਾ ਸ਼ਰਧਾ  
ਆਦਿਕ ਵਿਚ ਸਰੇਸਟ ਹੈ । ਦਿਓਰ ਜੇਠ ਭਾਵ ਲਬ ਲੋਭ ਨੂੰ ਮਤੀ ਦੇਵੀ=  
ਅਕਲ ਦੇਂਦੀ ਹੈ ਓਹ ਘਰ ਰੂਪ ਰਿਦਾ ਧੰਨ ਹੈ ਜਿਸ ਵਿਚ ਆਕੇ ਪਰਗਟ  
ਹੋਈ ਹੈ, ਗੁਰੂ ਜੀ-ਉਸ ਘਰ ਦਾ ਸੁਖਾਂ ਹੀ ਸੁਖਾਂ ਵਿਚ ਸਮਾਂ ਬੀਤਦਾ ਹੈ ।

ਆਸਾ ਮਹਲਾ ੫ ॥

( ਮਾੜੀ ਕਰਣੀ ਰੂਪ ਇਸਤਰੀ )

ਮਤਾ ਕਰਉ ਸੋ ਪਕਨਿ ਨ ਦੇਈ ॥ ਸੀਲ\*ਸੰਜਮ ਕੈ ਨਿਕਟਿ  
ਖਲੋਈ ॥ ਵੇਸ ਕਰੇ ਬਹੁ ਰੂਪਿ ਦਿਖਾਵੈ ॥ ਗ੍ਰਿਹਿ ਬਸਨਿ ਨ  
ਦੇਈ ਵਖਿ ਵਖਿ ਭਰਮਾਵੈ ॥੧॥

ਜੇਹੜੀ ਮੈਂ ਸਲਾਹ ਕਰਦਾ ਹਾਂ ਸੋ ਓਹ ਪੱਕਣ ਨਹੀਂ ਦੇਂਦੀ ਅਗੋਂ ਹੀ  
ਵਿਘਨ ਪਾ ਦੇਂਦੀ ਹੈ, ਸੀਤਲ ਸੁਭਾਉ ਇੰਦਰੀਆਂ ਨੂੰ ਰੋਕਣਾ ਇਹਨਾਂ  
ਚੰਗਿਆਂ ਕੰਮਾਂ ਦੇ ਤਾਂ ਪਾਸ ਹੀ ਨਹੀਂ ਖੜੋਣ ਦੇਂਦੀ ਇਕੁਰ ਦੀ ਬੁਰੀ  
ਇਸਤਰੀ ਹੈ, ਪਖੰਡਾਂ ਦੇ ਭੇਖ ਬਣਾਕੇ ਜੀਵ ਨੂੰ ਬਹੁਤ ਰੂਪ ਦਖਾਂਦੀ ਹੈ ਘਰ  
ਵਿਚ ਵਸਣ ਨਹੀਂ ਦਿੰਦੀ ਹੈ ਘਰ ਤੋਂ ਵਖਰਾ ੨ ਬਾਹਰ ੨ ਹੀ ਭੁਆਂਦੀ ਹੈ  
ਭਾਵ ਸਰੀਰ ਵਿਚ ਇੰਦਰੀਆਂ ਨੂੰ ਟਿਕਣ ਨਹੀਂ ਦੇਂਦੀ ।

ਘਰ ਕੀ ਨਾਇਕਿ ਘਰ ਵਾਸੁ ਨ ਦੇਵੈ ॥ ਜਤਨ ਕਰਉ ਉਰਝਾਇ

\*ਜਿਸ ਵਿਚ ੧੩ ਗੁਣ ਹੋਣ ਉਸਨੂੰ ਸੀਲ ਆਖਦੇ ਹਨ, ਵਾਹਿਗੁਰੂ ਨਾਲ  
ਪਰੀਤੀ ੧ ਭਗਤੀ ਵਡਿਆਂ ਦਾ ਆਦਰ ੨ ਕਿਸੇ ਨੂੰ ਦੁਖ ਨ ਦੇਣਾ ੩  
ਕੋਮਲਤਾ ੪ ਪਿਆਰ ੫ ਪਰਉਪਕਾਰ ੬ ਸ਼ਰਨ ਆਇਆਂ ਨੂੰ ਸੁਖ ਦੇਣਾ  
੭ ਪਰਸੰਨ ੮ ਸ਼ਾਂਤੀ ੯ ਆਦਿਕ ।



ਹੇ ਮਹਾਰਾਜ ਪਰਮੇਸ਼ਰ ! ਗੁਰਾਂ ਦੀ ਕਿਰਪਾ ਨਾਲ ਮੈਨੂੰ ਚੇਫਿਕਰੀ ਅਤੇ ਬੜਾ ਵਡਾ ਅਨੰਦ ਸਹਿਜੇ ਹੀ ਆ ਪਰਾਪਤ ਹੋਇਆ, ਮੇਰੇ ਕਾਮ ਕਰੋਧ ਆਦਿਕ ਸਾਰੇ ਹੀ ਦੁਸ਼ਮਣ ਚੁਗਲ ਮਰ ਗਏ ਅਤੇ ਮੈਂ ਬੜਾ ਸੁਖ ਪਾਇਆ ।

ਸਤਿਗੁਰਿ ਮੋਕਉ ਦੀਆ ਉਪਦੇਸੁ ॥ ਜੀਉ ਪਿੰਡੁ ਸਭੁ ਹਰਿ ਕਾ ਦੇਸੁ ॥ ਜੋ ਕਿਛੁ ਕਰੀ ਸੁ ਤੇਰਾ ਤਾਣੁ ॥ ਤੂੰ ਮੇਰੀ ਓਟ ਤੂੰ ਹੈ ਦੀਬਾਣੁ ॥ ੨ ॥

ਗੁਰੂ ਜੀ ਨੇ ਮੈਨੂੰ ਇਕੁਰ ਦਾ ਉਪਦੇਸ਼ ਦਿਤਾ ਕਿ ਸਰੀਰ ਜੀਅ ਸਾਰਾ ਦੇਸੁ, ਜਾਂ ਇੰਦਰੀਆਂ ਦਾ ਅਕੱਠ ਸਾਰਾ ਪਰਮੇਸ਼ਰ ਦਾ ਦਿਤਾ ਹੋਇਆ ਹੈ, ਮੈਂ ਜੋ ਕੁਛ ਕਰਦਾ ਹਾਂ ਮੇਰੇ ਤੇਰੇ ਹੀ ਜੋਰ ਹੈ ਤੂੰ ਹੀ ਮੇਰਾ ਮਨ ਕਰਕੇ ਆਸਰਾ ਹੈਂ । ਤੂੰ ਹੀ ਮੇਰਾ ਤਨ ਕਰਕੇ ਆਸਰਾ ਹੈਂ ।

ਤੁਧਨੋ ਛੋਡਿ ਜਾਈਐ ਪ੍ਰਭ ਕੈ ਧਰਿ ॥ ਆਨ ਨ ਬੀਆ ਤੇਰੀ ਸਮਸਰਿ ॥ ਤੇਰੇ ਸੇਵਕ ਕਉ ਕਿਸ ਕੀ ਕਾਣਿ ॥ ਸਾਕਤੁ ਭੁਲਾ ਫਿਰੈ ਬੇਬਾਣਿ ॥ ੩ ॥

ਹੇ ਮਾਲਕਾ ! ਤੈਨੂੰ ਛੱਡਕੇ ਕਿਸਦੇ ਆਸਰੇ ਜਾਈਏ ਕਿਉਂਕਿ ਤੇਰੇ ਬਰਾਬਰ ਹੋਰ ਕੋਈ ਦੂਸਰਾ ਨਹੀਂ ਹੈ, ਹੇ ਮਾਲਕਾ ਤੇਰੇ ਦਾਸ ਨੂੰ ਕਿਸਦੀ ਖੁਸ਼ਾਮਦ ਹੈ ਜੇਹੜਾ ਤੈਨੂੰ ਨਹੀਂ ਜਾਣਦਾ ਹੈ ਓਹ ਮਾਇਆਧਾਰੀ ਉਜਾੜ ਵਿਚ ਭੁਲਾ ਭੁੰਦਾ ਹੈ ਭਾਵ ਦੁਨੀਆਂ ਵਿਚ ਦੁਖ ਪਾਂਦਾ ਹੈ ।

ਤੇਰੀ ਵਡਿਆਈ ਕਹੀ ਨ ਜਾਇ ॥ ਜਹ ਕਹ ਰਾਖਿ ਲੈਹਿ ਗਲਿ ਲਾਇ ॥ ਨਾਨਕ ਦਾਸ ਤੇਰੀ ਸਰਣਾਈ ॥ ਪ੍ਰਭਿ ਰਾਖੀ ਪੈਜ ਵਜੀ ਵਾਧਾਈ ॥੪॥੫॥

ਹੇ ਮਾਲਕਾ ਤੇਰੀ ਵਡਿਆਈ ਜੀਆਂ ਪਾਸੋਂ ਆਖੀ ਨਹੀਂ ਜਾਂਦੀ ਹੈ ਜਿਥੇ ਕਿਤੇ ਦਾਸਾਂ ਨੂੰ ਔਕੜ ਆ ਬਣਦੀ ਹੈ ਓਥੇ ਓਥੇ ਹੀ ਜਾਕੇ ਤੂੰ ਰੱਖਿਆ ਕਰਦਾ ਹੈਂ ਦਾਸਾਂ ਨੂੰ ਗਲ ਨਾਲ ਲਾਕੇ ਰਖ ਲੈਂਦਾ ਹੈਂ ਭਾਵ ਹਰ ਥਾਂ ਸਹਾਇਤਾ ਕਰਦਾ ਹੈਂ ਮੈਂ ਦਾਸ ਤੇਰੀ ਸਰਣ ਆਇਆ ਹਾਂ ਹੇ ਮਾਲਕਾ ! ਤੂੰ ਮੇਰੀ ਲਜ਼ਾ ਰੱਖੀ ਹੈ ਇਸ ਲਈ ਮੈਨੂੰ ਖੁਸ਼ੀ ਪ੍ਰਗਟ ਹੋਈ ਹੈ ॥੪॥੫॥

ਆਸਾ ਮਹਲਾ ੫ ॥

ਗੁਨੁ ਅਵਗੁਨੁ ਮੇਰੇ ਕਛੁ ਨ ਬੀਚਾਰੇ ॥ ਨਹ ਦੇਖਿਓ ਰੂਪ ਰੰਗ ਸੀਗਾਰੇ ॥ ਚਜ ਅਚਾਰ ਕਿਛੁ ਬਿਧਿ ਨਹੀ ਜਾਨੀ ॥ ਬਾਹ



ਗੁਣਾਂ ਨੂੰ ਗਾ ਕੇ ਫਿਰ ਮੈਂ ਆਪਣੇ ਘਰ ਵਿਚ ਸੁਖ ਨਾਲ ਵਸਿਆ  
ਭਾਵ ਮਨ ਵਿਚ ਅਨੰਦ ਲਿਆ। ਗੁਰੂ ਜੀ — ਗੁਰਾਂ ਦੀ ਕ੍ਰਿਪਾ ਨਾਲ ਮਾਲਕ  
ਅਕਾਲ ਪੁਰਖ ਮਿਲ ਪਿਆ, ਹੁਣ ਮੈਂ ਬੇਫਿਕਰ ਹੋ ਗਿਆ ਹਾਂ ॥ ੪ ॥

ਘਰੁ ਮੇਰਾ ਇਹ ਨਾਇਕਿ ਹਮਾਰੀ ॥ ਇਹ ਆਮਰਿ ਹਮ ਗੁਰਿ  
ਕੀਏ ਦਰਬਾਰੀ ॥੧॥ਰਹਾਉ\*ਦੂਜਾ ॥੪॥੪॥

ਹੁਣ ਇਹ ਮਾਇਆ ਸਾਡੀ ਇਸਤਰੀ ਬਣ ਗਈ ਹੈ ਭਾਵ ਸੇਵਾ  
ਕਰਦੀ ਹੈ ਜਾਂ ਅਗੇ ਇਹ ਸਾਡੀ ਨਾਇਕ = ਮਾਲਕਣ ਅਫਸਰਨੀ ਬਣੀ  
ਹੋਈ ਸੀ ਹੁਣ ਇਸ ਉਤੇ ਸਾਡਾ ਆਮਰ = ਹੁਕਮ ਹੋ ਗਿਆ ਹੈ ਕਿਉਂਕਿ  
ਸਾਨੂੰ ਗੁਰਾਂ ਦੇ ਵਹੁਣਾਰ ਭਾਵ ਵਾਹਿਗੁਰੂ ਦੀ ਪਰਾਪਤੀ ਵਾਲੇ ਕਰ ਦਿਤਾ ਹੈ  
ਇਸ ਦਾ ਤੇ ਮੇਰਾ ਘਰ ਇਕ ਹੈ ਭਾਵ ਦਿਲ ਮਿਲ ਗਿਆ ਹੈ, ਨਾਯਕ =  
ਇਸਤਰੀ ਦਾ ਨਾਮ ਹੈ ॥ ੪ ॥ ੪ ॥

ਆਸਾ ਮਹਲਾ ੫ ॥

{ ਜਤੋਂ ਸੁਲਹੀ ਪਠਾਣ ਪ੍ਰਿਥੀਏ ਦਾ ਘੱਲਿਆ ਹੋਇਆ ਅਮ੍ਰਿਤਸਰ ਤੇ }  
ਦੁਝਾਈ ਕਰਕੇ ਆਇਆ ਸੀ ਉਸ ਵੇਲੇ ਦਾ ਪ੍ਰਸੰਗ

ਸ਼ਬਦ ਵਿਚ ਸੂਚਨ ਹੈ ।

ਪ੍ਰਥਮੇ ਮਤਾ ਜਿ ਪਤ੍ਰੀ ਚਲਾਵਉ ॥ ਦੁਤੀਏ ਮਤਾ ਦੁਇ ਮਾਨੁਖ  
ਪਹੁਚਾਵਉ ॥ ਤ੍ਰਿਤੀਏ ਮਤਾ ਕਿਛੁ ਕਰਉ ਉਪਾਇਆ ॥ ਮੈ  
ਸਭੁ ਕਿਛੁ ਛੋਡਿ ਪ੍ਰਭ ਤੁਹੀ ਧਿਆਇਆ ॥੧॥

† ਪਹਿਲੇ ਇਹ ਸਲਾਹ ਕੀਤੀ ਕਿ ਕੁਛ ਚਿਠੀ ਪੱਤਰ ਲਿਖਕੇ ਘਲਾਂ ਫਿਰ  
ਇਹ ਸਲਾਹ ਕੀਤੀ ਕਿ ਦੋ ਮਨੁੱਖ ਭਾਈ ਗੁਰਦਾਸ ਭਾਈ ਬੁਢਾ ਆਦਿਕ ਜਾਂ  
ਕੋਈ ਹੋਰ ਘਲਾਂ, ਤੀਸਰੇ ਇਹ ਸਲਾਹ ਕੀਤੀ ਕਿ ਕੁਛ ਹੋਰ ਜਤਨ ਕਰਾਂ  
ਭਾਵ ਆਖਿਆ ਹੋ ਅਕਾਲ ਪੁਰਖ! ਮੈਂ ਸਭ ਕੁਛ ਛੱਡਕੇ ਇਕ ਤੈਨੂੰ ਹੀ  
ਧਿਆਇਆ ਹੈ ਆਪੇ ਤੂੰ ਹੀ ਮੇਰੀ ਰਖਿਆ ਕਰੇਂਗਾ ।

ਮਹਾ ਅਨੰਦ ਅਚਿੰਤ ਸਹ ਜਾਇਆ ॥ ਦੁਸਮਨ ਦੂਤ ਮੁਏ ਸੁਖ  
ਪਾਇਆ ॥ ੧ ॥ ਰਹਾਉ ॥

\* ਦੂਸਰਾ ਬਿਸਰਾਮ ਹੈ, ਕਈਆਂ ਸ਼ਬਦਾਂ ਵਿਚ ੪ ਵੇਰੀ ਬਿਸਰਾਮ ਔਂਦਾ ਹੈ ।

† ਇਸ ਸ਼ਬਦ ਦਾ ਅਰਥ ਕਈ ਵਿਦਵਾਨ ਹੋਰ ਭੀ ਕਰਦੇ ਹਨ ਕਿ ਪਰਮੇਸ਼ਰ  
ਨੇ ਜਾਂ ਬ੍ਰਹਮਾਂ ਨੇ ਸੋਚਿਆ ਕਿ ਮੈਂ ਦੁਨੀਆਂ ਪੈਦਾ ਕਰਨ ਵਾਸਤੇ ਪਹਿਲੀ  
ਕੋਈ ਵਿਦਿਆ ਰਚਾਂ ਫਿਰ ਸੰਤ ਰੂਪਾ ਘੱਲਾਂ ਆਦਿਕ ਅਰਥ ਹੈ ।



ਹੁਣ ਸਦਾ ਖੁਸ਼ੀਆਂ ਤੇ ਸਦਾ ਅਨੰਦ ਮਾਣਦੇ ਹਾਂ, ਭਾਵ ਪ੍ਰਮੇਸਰ ਦੇ ਨਾਮ ਦਾ  
ਆਨੰਦ ਆਉਂਦਾ ਹੈ ਨੇ ਨਿਯੀ ਰੂਪ ਨਾਮ ਨੂੰ ਦਿਲ ਵਿਚ ਪਾਕੇ ਅਸੀਂ  
ਬੜੇ ਰਜ ਗਏ ਹਾਂ । ਗ੍ਰਿਹ=ਘਰ ਗੁਰੂ ਜੀ-ਜਦੋਂ ਪਿਆਰੇ ਪਤੀ ਨੇ ਮੈਨੂੰ  
ਸਿੰਗਾਰਿਆ ਭਾਵ ਗੁਣਾਂ ਵਾਲੀ ਕਰ ਦਿੱਤਾ ਏਸੇ ਕਰਕੇ ਮੈਂ ਸੁਹਾਗਣ ਪਤੀ  
ਦੇ ਨਾਲ ਮਿਲ ਕੇ ਅਚਲ ਹੋ ਗਈ ਹਾਂ ।

ਆਸਾ ਮਹਲਾ ੫ ਪੰਚਪਦੇ ॥

(ਜੀਵ ਇਸਤ੍ਰੀ ਨੂੰ ਉਲਾਂਭੇ ਦਾ ਉਪਦੇਸ਼ ਹੈ)

ਪ੍ਰਥਮੇ ਤੇਰੀ ਨੀਕੀ ਜਾਤਿ ॥ ਦੁਤੀਆ ਤੇਰੀ ਮਨੀਐ ਪਾਂਤਿ ॥

ਤਿਤੀਆ ਤੇਰਾ ਸੁੰਦਰ ਥਾਨੁ ॥ ਬਿਗੜ ਰੂਪੁ ਮਨ ਮਹਿ ਅਭਿਮਾਨੁ ॥

ਪਹਿਲੇ ਤੇਰੀ ਜਾਤੀ ਬੜੀ ਚੰਗੀ ਹੈ ਭਾਵ ਮਨੁਖ ਜਨਮ ਬੜਾ ਉਤਮ ਹੈ ।  
ਦੂਸਰੇ ਤੇਰੀ ਪੰਗਤੀ ਬੜੀ ਚੰਗੀ ਮੰਨੀ ਜਾਂਦੀ ਹੈ ਭਾਵ ਹਰ ਥਾਂ ਤੇਰਾ ਆਦਰ  
ਹੈ । ਤੀਜਾ ਤੇਰਾ ਥਾਂ ਵੀ ਬੜਾ ਚੰਗਾ ਹੈ ਭਾਵ ਭਾਰਤ ਖੰਡ ਆਦਿਕ ਪਰ  
ਪਿਛਲਿਆਂ ਸਾਰਿਆਂ ਚੰਗਿਆਂ ਕੰਮਾਂ ਨੂੰ ਵਿਗਾੜਨ ਵਾਲਾ ਹੰਕਾਰ ਤੂੰ ਮਨ  
ਵਿਚ ਵਾੜ ਲਿਆ ਹੈ ।

ਸੋਹਣੀ ਸਰੂਪਿ ਸੁਜਾਣਿ ਬਿਚਖਨਿ ॥ ਅਤਿ ਗਰਬੈ ਮੋਹਿ

ਫਾਕੀ ਤੂੰ ॥ ੧ ॥ ਰਹਾਉ ॥

ਸੋਹਣੀ ਸਰੂਪ ਵਾਲੀ ਹੈਂ ਸਿਆਣੀ ਹੈਂ ਬਹੁਤ ਹੀ ਬਿਚੱਖਣ=ਸੁੰਦਰ ਨੇਤ੍ਰਾਂ  
ਵਾਲੀ ਹੈਂ ਪਰ ਬਹੁਤ ਹੀ ਮੋਹ ਨੇ ਹੰਕਾਰ ਨਾਲ ਤੈਨੂੰ ਫਕ ਭਾਵ ਖਾ ਲਿਆ  
ਹੈ ਭਾਵ ਫਸਾ ਰਖਿਆ ਹੈ ।

ਅਤਿ ਸੂਚੀ ਤੇਰੀ ਪਾਕਸਾਲ ॥ ਕਰਿ ਇਸਨਾਨੁ ਪੂਜਾ ਤਿਲਕੁ

ਲਾਲ ॥ ਗਲੀ ਗਰਬਹਿ ਮੁਖ ਗੋਵਹਿ ਗਿਆਨ ॥ ਸਭਿ ਬਿਧਿ

ਖੋਈ ਲੋਭਿ ਸੁਆਨ ॥੨॥

ਰਸੋਈ ਦੀ ਜਰ੍ਹਾ ਵੀ ਤੇਰੀ ਬੜੀ ਪਵਿੱਤ੍ਰ ਹੈ ਇਸਨਾਨ ਪੂਜਾ ਵੀ ਕੀਤੀ ਹੋਈ  
ਹੈ ਮੱਥੇ ਉਤੇ ਲਾਲ ਟਿਕਾ ਵੀ ਲਾਇਆ ਹੋਇਆ ਹੈ ਬਹੁਤ ਹੰਕਾਰ ਦੀਆਂ  
ਗੱਲਾਂ ਕਰਦੀ ਹੈਂ ਮੂੰਹੋਂ ਗਿਆਨ ਦੀਆਂ ਬਾਤਾਂ ਗੋਵਹਿ = ਬੋਲਦੀ ਹੈਂ, ਪਰ  
ਲੋਭ ਰੂਪੀ ਕੁੱਤਾ ਜੇਹੜਾ ਤੇਰੇ ਅੰਦਰ ਹੈ ਉਸਨੇ ਸਾਰੀਆਂ ਤੇਰੀਆਂ ਉਤਲੀਆਂ  
ਗੀਤੀਆਂ ਨਾਸ ਕਰ ਦਿੱਤੀਆਂ ਹਨ ।

ਕਾਪਰ ਪਹਿਰੈ ਭੋਗਹਿ ਭੋਗ ॥ ਆਚਾਰ ਕਰਹਿ ਸੋਭਾ ਮਹਿ



ਪਕਰਿ ਪ੍ਰਿਅ ਸੇਜੈ ਆਨੀ ॥੧॥

ਮੇਰਾ ਕੋਈ ਗੁਣ ਔਗੁਣ ਨਹੀਂ ਵਿਚਾਰਿਆ ਹੈ । ਰੂਪ, ਰੰਗ, ਸਿੰਗਾਰ, ਭਾਵ ਜਪ ਤਪ ਵੀ ਕੁਛ ਨਹੀਂ ਵੇਖਿਆ ਹੈ ਮੇਰੇ ਕੰਮਾਂ ਤੇ ਕਰਤਬਾਂ ਦੀ ਵੀ ਕੋਈ ਰੀਤੀ ਨਹੀਂ ਜਾਣੀ ਹੈ । ਮਾਲਕ ਨੇ ਮੇਰੀ ਬਾਂਹ ਫੜਕੇ ਸੇਜ ਉਤੇ ਲੈ ਆਂਦੀ ਹੈ ਭਾਵ ਮੈਨੂੰ ਲੈ ਆਏ ਹਨ ॥

ਸੁਨਿਬੋ ਸਖੀ ਕੰਤਿ ਹਮਾਰੇ ਕੀਅ ਲੋ ਖਸਮਾਨਾ ॥ ਕਰੁ ਮਸਤਕਿ ਧਾਰਿ ਰਾਖਿਓ ਕਰਿ ਅਪੁਨਾ ਕਿਆ ਜਾਨੈ ਇਹੁ ਲੋਕੁ ਅਜਾਨਾ ॥੧॥  
ਹੇ ਸਖੀ ਸੁਣ ! ਮਾਲਕ ਨੇ ਮੇਰਾ ਪੱਖ ਕੀਤਾ ਹੈ । ਮੱਥੇ ਉਤੇ ਹੱਥ ਧਾਰਕੇ ਮੈਨੂੰ ਆਪਣਾ ਬਣਾ ਰਖਿਆ ਹੈ ਭਾਵ ਦਾਸ ਬਣਾ ਲਿਆ ਹੈ, ਇਹ ਬੇਸਮਝ ਲੋਕ ਕੀ ਜਾਣਦੇ ਹਨ ।

ਸੁਹਾਗੁ ਹਮਾਰੇ ਅਬ ਹੁਣਿ ਸੋਹਿਓ ॥ ਕੰਤੁ ਮਿਲਿਓ ਮੇਰੇ ਸਭੁ ਦੁਖੁ ਜੋਹਿਓ ॥ ਆਂਗਨਿ ਮੇਰੈ ਸੋਭਾ ਚੰਦ ॥ ਨਿਸਿ ਬਾਸੁਰ ਪ੍ਰਿਅ ਸੰਗਿ ਅਨੰਦ ॥ ੨ ॥

ਹੁਣ ਮੇਰਾ ਸੁਹਾਗ ਬੜਾ ਚੰਗਾ ਸੁਹਾਇਆ ਹੈ, ਮੇਰਾ ਮਾਲਕ ਮਿਲਿਆ ਹੈ ਤੇ ਮੇਰਾ ਸਾਰਾ ਦੁਖ ਵੇਖਿਆ ਹੈ ਭਾਵ ਦੁਖ ਨਾਸ ਕੀਤਾ ਹੈ । ਮੇਰੇ ਦਿਲ ਰੂਪ ਵੇਹੜੇ ਵਿਚ ਸੋਭਾ ਦਾ ਚੰਦ ਚੜਿਆ ਹੈ ਭਾਵ ਬਹੁਤ ਸੋਭਾ ਹੁੰਦੀ ਹੈ । ਮੈਂ ਰਾਤ ਦਿਨ ਪਿਆਰੇ ਨਾਲ ਅਨੰਦ ਮਾਣਦੀ ਹਾਂ ।

ਬਸਤ੍ਰੁ ਹਮਾਰੇ ਰੰਗਿ ਚਲੂਲ ॥ ਸਗਲ ਆਭਰਣ ਸੋਭਾ ਕੰਠਿ ਫੂਲ ॥ ਪ੍ਰਿਅ ਪੇਖੀ ਦ੍ਰਿਸਟਿ ਪਾਏ ਸਗਲ ਨਿਧਾਨ ॥ ਦੁਸਟ ਦੂਤ ਕੀ ਚੂਕੀ ਕਾਨਿ ॥ ੩ ॥

ਦਿਲ ਰੂਪ ਕਪੜੇ ਮੇਰੇ ਗਾਹੜੇ ਪ੍ਰੇਮ ਰੰਗ ਵਾਲੇ ਹੋ ਗਏ ਹਨ, ਹਰ ਤਰਾਂ ਦੇ ਕੋਲ ਫੂਲ ਆਦਿਕ ਗਹਿਣੇ ਬੜੇ ਸੋਹਣੇ ਲੱਗਦੇ ਹਨ ਜਦੋਂ ਪਿਆਰੇ ਪਤੀ ਨੇ ਦੇਗੀ ਨਜ਼ਰ ਨਾਲ ਮੈਨੂੰ ਵੇਖਿਆ ਤਾਂ ਮੈਂ ਸਾਰੇ ਖਜ਼ਾਨੇ ਪਾ ਲਏ ਜੇਹੜੇ ਦੁਸ਼ਟ ਦੂਤ ਕਾਮ ਆਦਿਕ ਪਿਆਰੇ ਤੋਂ ਵਿਛੋੜਾ ਪਾਂਦੇ ਸਨ ਉਹਨਾਂ ਦੀ ਖੁਸ਼ਾਮਦ ਦੂਰ ਹੋ ਗਈ ਹੈ ।

ਸਦ ਖੁਸੀਆ ਸਦਾ ਰੰਗ ਮਾਣੇ ॥ ਨਉ ਨਿਧਿ ਨਾਮੁ ਗ੍ਰਿਹ ਮਹਿ ਤ੍ਰਿਪਤਾਨੇ ॥ ਕਹੁ ਨਾਨਕ ਜਉ ਪਿਰਹਿ ਸੀਗਾਰੀ ॥ ਥਿਰੁ ਸੋਹਾਗਨਿ ਸੰਗਿ ਭਤਾਰੀ ॥ ੪ ॥ ੧ ॥



ਆਸਾ ਘਰੁ ੩ ਮਹਲਾ ੫

੧ ਓ ਸਤਿਗੁਰ ਪ੍ਰਸਾਦਿ ॥

ਰਾਜ ਮਿਲਕ ਜੋਬਨ ਗ੍ਰਿਹ ਸੋਭਾ ਰੂਪ ਵੰਤੁ ਜੁਆਨੀ ॥ ਬਹੁਤੁ  
ਦਰਬੁ ਹਸਤੀ ਅਰੁ ਘੋੜੇ ਲਾਲ ਲਾਖ ਏਆਨੀ ॥ ਆਗੈ  
ਦਰਗਹਿ ਕਾਮਿ ਨ ਆਵੈ ਛੋਡਿ ਚਲੇ ਅਭਿਮਾਨੀ ॥ ੧ ॥

ਰਾਜ ਜਗੀਰ ਜੋ ਕੁਛ ਇਹ ਬਣਿਆਂ ਹੋਯਾ ਬਣਾ ਹੈ ਜਾਂ ਜੁਆਨ ਉਮਰ,  
ਘਰ, ਸੋਭਾ ਅਤੇ ਰੂਪ ਵਾਲੀ ਜੁਆਨੀ, ਬਹੁਤ ਹੀ ਧਨ, ਹਾਥੀ ਤੇ ਘੋੜੇ  
ਲੱਖਾਂ ਹੀ ਰਤਨ ਜਿਨ੍ਹਾਂ ਦਾ ਏਆਨੀ = ਕੋਈ ਮੁੱਲ ਨਹੀਂ ਹੈ। ਹੇ ਹੰਕਾਰੀ  
ਆਦਮੀ ਅਗੇ ਪਰਮੇਸਰ ਦੇ ਲੋਕ ਵਿਚ ਬਿਨਾਂ ਭਜਨ ਤੋਂ ਉਪਰ ਦੱਸੇ ਪਦਾਰਥ  
ਕੰਮ ਨਹੀਂ ਆਉਣਗੇ, ਕਿਉਂਕਿ ਇਹਨਾਂ ਪਦਾਰਥਾਂ ਨੂੰ ਇਥੇ ਹੀ ਸਾਰੇ ਛੱਡਕੇ  
ਚਲੇ ਜਾਣਗੇ ਤੇ ਤੂੰ ਭੀ ਕੁਛ ਨਹੀਂ ਨਾਲ ਖੜਨਾ।

ਕਾਹੇ ਏਕ ਬਿਨਾ ਚਿਤੁ ਲਾਈਐ ॥ ਉਠਤ ਬੈਠਤ ਸੋਵਤ  
ਜਾਗਤ ਸਦਾ ਸਦਾ ਹਰਿ ਧਿਆਈਐ ॥ ੧ ॥ ਰਹਾਉ ॥

ਇੱਕ ਪਰਮੇਸਰ ਤੋਂ ਬਿਨਾਂ ਦੂਸਰੇ ਵਿਚ ਕਿਉਂ ਚਿਤ ਲਾਈਏ, ਉਠਦਿਆਂ  
ਬਹਿੰਦਿਆਂ ਸੌਂਦਿਆਂ ਜਾਗਦਿਆਂ ਸਦਾ ਸਦਾ ਪ੍ਰਮੇਸਰ ਨੂੰ ਧਿਆਈਏ।

ਮਹਾ ਬਚਿਤ੍ਰ ਸੁੰਦਰ ਆਖਾੜੇ ਰਣ ਮਹਿ ਜਿਤੇ ਪਵਾੜੇ ॥ ਹਉ  
ਮਾਰਉ ਹਉ ਬੰਧਉ ਛੋਡਉ ਮੁਖ ਤੇ ਏਵ ਬਝਾੜੇ ॥ ਆਇਆ  
ਹੁਕਮੁ ਪਾਰਬ੍ਰਹਮ ਕਾ ਛੋਡਿ ਚਲਿਆ ਏਕ ਦਿਹਾੜੇ ॥ ੨ ॥

ਬਹੁਤ ਤਰਾਂ ਦੇ ਭਲਵਾਨਾਂ ਦੇ ਸੁੰਦਰ ਅਖਾੜੇ ਦੇਖਦਾ ਹੈ ਅਤੇ ਰਣ ਵਿਚ  
ਪਵਾੜੇ = ਜੁਧ ਜਾਂ ਝਗੜੇ ਜਿੱਤਦਾ ਹੈ। ਮੂੰਹ ਤੋਂ ਇਕੁਰ ਬਝਾੜੇ = ਝਕਦਾ ਹੈ  
ਕਿ ਮੈਂ ਉਸਨੂੰ ਮਾਰਾਂਗਾ, ਉਸਨੂੰ ਬੰਨ੍ਹਾਂਗਾ, ਉਸਨੂੰ ਛੱਡਾਂਗਾ; ਜਿਸ ਵੇਲੇ ਇਕ  
ਦਿਨ ਪ੍ਰਮੇਸਰ ਦਾ ਹੁਕਮ ਆਇਆ ਤਾਂ ਇਹਨਾਂ ਸਾਰਿਆਂ ਪਦਾਰਥਾਂ ਨੂੰ ਛੱਡ  
ਕੇ ਚਲਿਆ ਜਾਵੇਗਾ।

ਕਰਮ ਧਰਮ ਜੁਗਤਿ ਬਹੁ ਕਰਤਾ ਕਰਣੈਹਾਰੁ ਨ ਜਾਨੈ ॥  
ਉਪਦੇਸੁ ਕਰੈ ਆਪਿ ਨ ਕਮਾਵੈ ਤਤੁ ਸਬਦੁ ਨ ਪਛਾਨੈ ॥ ਨਾਗਾ  
ਆਇਆ ਨਾਗੋ ਜਾਸੀ ਜਿਉ ਹਸਤੀ ਖਾਕੁ ਛਾਨੈ ॥ ੩ ॥



ਲੋਗ ॥ ਚੋਆ ਚੰਦਨ ਸੁਗੰਧ ਬਿਸਥਾਰ ॥ ਸੰਗੀ ਖੋਟਾ ਕ੍ਰੋਧ  
ਚੰਡਾਲ ॥ ੩ ॥

ਚੰਗੇ ਕਪੜੇ ਪਾਂਦੀ ਹੈਂ ਚੰਗਿਆਂ ਭੋਗਾਂ ਨੂੰ ਭੋਗਦੀ ਹੈਂ ਕੰਮ ਵੀ ਸਾਰਿਆਂ  
ਨਾਲੋਂ ਚੰਗਾ ਹੈ ਜਿਸ ਕਰਕੇ ਸਾਰਿਆਂ ਨੌਕਾਂ ਵਿਚ ਤੇਰੀ ਸੋਭਾ ਹੁੰਦੀ ਹੈ  
ਬਹੁਤ ਤਰਾਂ ਦੀਆਂ ਸੁਗੰਧੀਆਂ ਚੋਆ ਚੰਦਨ ਆਦਿਕਾਂ ਨੂੰ ਵਿਸਥਾਰ ਨਾਲ  
ਲਾਂਦੀ ਹੈਂ ਪਰ ਇਕ ਗੁੱਸਾ ਖੋਟਾ ਚੰਡਾਲ ਜੇਹੜਾ ਤੇਰੇ ਨਾਲ ਹੈ ਇਸ ਨੇ  
ਸਾਰੀਆਂ ਗੱਲਾਂ ਮਾੜੀਆਂ ਕਰ ਦਿਤੀਆਂ ਹਨ ।

ਅਵਰ ਜੋਨਿ ਤੇਰੀ ਪਨਿਹਾਰੀ ॥ ਇਸੁ ਧਰਤੀ ਮਹਿ ਤੇਰੀ  
ਸਿਕਦਾਰੀ ॥ ਸੁਇਨਾ ਰੂਪਾ ਤੁਝ ਪਹਿ ਦਾਮ ॥ ਸੀਲੁ  
ਬਿਗਾਰਿਓ ਤੇਰਾ ਕਾਮ ॥ ੪ ॥

ਸਾਰੀਆਂ ਜੂਨਾਂ ਤੇਰੀਆਂ ਪਾਣੀ ਭਰਨ ਵਾਲੀਆਂ ਹਨ, ਇਸ ਧਰਤੀ ਉਤੇ  
ਤੇਰੀ ਹੀ ਸਰਦਾਰੀ ਹੈ ਤੂੰ ਗਰੀਬ ਨਹੀਂ ਸੋਨਾਂ ਚਾਂਦੀ ਆਦਿਕ ਧਨ ਰੁਪਏ ਵੀ  
ਤੇਰੇ ਪਾਸ ਹਨ ਪਰ ਇਕ ਕੰਮ ਨੇ ਤੇਰਾ ਸੀਲ ਵਿਗਾੜ ਦਿਤਾ ਹੈ ਭਾਵ ਸਾਰੇ  
ਕੰਮ ਵਿਗਾੜ ਦਿਤੇ ਹਨ ।

ਜਾਕਉ ਦ੍ਰਿਸਟਿ ਮਇਆ ਹਰਿ ਰਾਇ ॥ ਸਾ ਏਦੀ ਤੇ ਲਈ  
ਛਡਾਇ ॥ ਸਾਧ ਸੰਗਿ ਮਿਲਿ ਹਰਿ ਰਸੁ ਪਾਇਆ ॥ ਕਹੁ ਨਾਨਕ  
ਸਫਲ ਓਹ ਕਾਇਆ ॥੫॥

ਜਿਸ ਉਤੇ ਹਰੀ ਦੀ ਇਨੀ ਕਿਰਪਾ ਦ੍ਰਿਸ਼ਟੀ ਹੁੰਦੀ ਹੈ ਓਹ ਇਸ ਜਨਮ  
ਮਰਨ ਦੇ ਜੇਹਲਖਾਨੇ ਤੋਂ ਛੁਡਾ ਲਈ ਜਾਂਦੀ ਹੈ ਸਾਧ ਸੰਗਤ ਵਿਚ ਮਿਲਕੇ  
ਜੀਵ ਨੇ ਪ੍ਰਮੇਸਰ ਦੇ ਨਾਮ ਦਾ ਸੁਾਦ ਪਾਇਆ ਹੈ ਗੁਰੂ ਜੀ--ਹੁਣ ਓਹ  
ਕਾਇਆ ਸਫਲ ਹੋ ਗਈ ਹੈ ।

ਸਭਿ ਰੂਪ ਸਭਿ ਸੁਖ ਬਨੇ ਸੁਹਾਗਨਿ ॥ ਅਤਿ ਸੁੰਦਰਿ ਬਿਚਖਨਿ  
ਤੂੰ ॥ ੧ ॥ ਰਹਾਉ ਦੂਜਾ ॥ ੧੨ ॥

ਸਾਰੇ ਸੁਖ ਰੂਪ ਅਤੇ ਬਹੁਤ ਹੀ ਸੁੰਦਰਤਾ ਚਤੁਰਾਈ ਸਾਰੇ ਗੁਣ ਇਕੁਰ ਦੀ  
ਸੁਹਾਗਣ ਨੂੰ ਹੀ ਆਕੇ ਮਿਲੇ ਹਨ । ਬਨੇ = ਆਖਣੇ ਬਣਦੇ ਹਨ ਜਾਂ  
ਮਿਲੇ ਹਨ ॥੧੨॥



ਰੂਪ ਚੁਹੇ ਦੇ ਖਾਣ ਵਾਲੀ ਸੀ ਇਸ ਨੂੰ ਹੋਰ ਹੀ ਸਿਖਿਆ ਆ ਗਈ ਭਾਵ  
ਸਗੋਂ ਦਦਾਰਥ ਚੁਹੇ ਨੂੰ ਦੇਖਕੇ ਡਰਨ ਲਗ ਪਈ, ਭਾਵ ਖਾਣਿਆਂ ਤੋਂ ਗਿਲਾਨੀ  
ਕੀਤੀ, ਗੁਰਾਂ ਨੇ ਵਿਚਾਰ ਰੂਪ ਬੱਕਰੇ ਦੇ ਵਸ ਹੰਕਾਰ ਰੂਪ ਸ਼ੇਰ ਕਰ ਦਿੱਤਾ, ਅਤੇ  
ਜਿਹੜੀਆਂ ਇੰਦ੍ਰੀਆਂ ਕੁਤੀਆਂ ਪਦਾਰਥਾਂ ਲਈ ਰੋਜ਼ ਸੋਟੇ ਖਾਂਦੀਆਂ ਸੀ  
ਓਹਨਾਂ ਨੂੰ ਘਾਹ ਦੀ ਤ੍ਰਿਣਾਂ ਭਾਵ ਫਲ ਫੁਲ ਖਾਣ ਲਈ ਲਾ ਦਿਤਾ ਹੈ,  
ਹੁਣ ਫਲ ਖਾ ਕੇ ਝੱਟ ਟਪਾਂਦੀਆਂ ਹਨ ।

ਬਾਬੁ ਬੂਨੀਆ ਛਪਰਾ ਬਾਮਿਆ ਨੀਘਰਿਆ ਘਰੁ ਪਾਇਆ  
ਰੇ ॥ ਬਿਨੁ ਜੜੀਏ ਲੈ ਜੜਿਰੇ ਜੜਾਵਾ ਬੇਵਾ ਅਚਰਜੁ  
ਲਾਇਆ ਰੇ ॥ ੨ ॥

ਆਸਾ ਤਿਸਨਾਂ ਰੂਪ ਬੰਮੀਆਂ ਤੋਂ ਬਿਨਾਂ ਸਰੀਰ ਰੂਪ ਛੇਪਰ ਬੰਮਿਆਂ ਹੈ ਭਾਵ  
ਸਰੀਰ ਦਾ ਨਿਰਬਾਹ ਪ੍ਰਮੇਸਰ ਦੇ ਦੇਣ ਤੇ ਹੋਇਆ ਹੈ ਜੇਹੜਾ ਜੀਵ ਨਿਘਰਾ  
ਸੀ ਓਸਨੇ ਪ੍ਰਮੇਸਰ ਘਰ ਨੂੰ ਪਾ ਲਿਆ ਹੈ, ਜੇਹੜਾ ਜੀਵ ਪਹਿਲੇ ਸੰਤੋਖ  
ਆਦਕ ਹੁਣਾਂ ਤੋਂ ਰਹਿਤ ਸੀ ਉਸ ਦੇ ਦਿਲ ਵਿਚ ਚੰਗਿਆਂ ਗੁਣਾਂ ਦਾ  
ਜੜਾਵਾ ਗੁਰਾਂ ਨੇ ਜੜ ਦਿੱਤਾ ਜਾਂ ਬਿਨਾ ਜੜੀਏ=ਬਿਨਾ ਬੰਮਨ ਤੋਂ ਗੁਰਾਂ ਨੇ  
ਜੜਾਵਾ ਜੜਿਆ ਫਿਰ ਗਿਆਨ ਰੂਪ ਅਸਚਰਜ ਬੇਵਾ ਵਿਚ ਲਾਇਆ ।

ਦਾਦੀ ਦਾਦਿ ਨ ਪਹੁਚਨਹਾਰਾ ਚੂਪੀ ਨਿਰਨਉ ਪਾਇਆ ਰੇ  
॥ ਮਾਲਿ ਦੁਲੀਚੈ ਬੈਠੀ ਲੇ ਮਿਰਤਕੁ ਨੈਨ ਦਿਖਾਲਨੁ  
ਧਾਇਆ ਰੇ ॥ ੩ ॥

ਜਿਤਨਾਂ ਚਿਰ ਜੀਵ ਪੁਕਾਰਾਂ ਕਰਨ ਵਾਲਾ ਸੀ ਓਨਾਂ ਚਿਰ ਦਾਤ ਨੂੰ ਨਹੀਂ  
ਪਾਂਦਾ ਸੀ, ਜਦੋਂ ਚੁਪ ਕਰ ਗਿਆ ਤਾਂ ਨਿਰਨਾ ਭਾਵ ਇਨਸਾਫ ਰੂਪ ਦਾਤ  
ਨੂੰ ਪਾਣ ਵਾਲਾ ਹੋ ਗਿਆ ਜਾਂ ਜਦੋਂ ਚੁਪ ਧਾਰੀ ਤਾਂ ਕੋਈ ਪੁਕਾਰ ਨਾ ਰਹੀ  
ਪਰਮੇਸਰ ਨੂੰ ਲੱਭ ਲਿਆ । ਜੇਹੜੀ ਅਕਲ ਪ੍ਰਮੇਸਰ ਵੱਲੋਂ ਮੋਈ ਹੋਈ ਸੀ  
ਓਹ ਚੰਗੇ ਆਸਣ ਭਾਵ ਰਾਜ ਗੱਦੀ ਰੂਪ ਪ੍ਰਮੇਸਰ ਨੂੰ ਮੱਲ ਬੈਠੀ, ਫਿਰ ਜਿਨ੍ਹਾਂ  
ਅੱਖਾਂ ਦਾ ਦਖਾਵਾ ਸੀ ਸਾਰਾ ਹੀ ਨੱਸ ਗਿਆ ਭਾਵ ਸੰਸਾਰ ਨੂੰ ਝੂਠਾ ਸਮਝਿਆ ਜਾਂ  
ਚੰਗੇ ੨ ਮਾਲ ਨੂੰ ਜੋ ਦੱਬ ਬੈਠੀ ਸੀ ਉਸ ਵਲੋਂ ਮਰ ਗਈ ਭਾਵ ਹਟ ਗਈ ।  
ਸੋਈ ਅੰਜਾਣੁ ਕਹੈ ਮੈ ਜਾਨਾ ਜਾਨਣਹਾਰੁ ਨ ਛਾਨਾ ਰੇ ॥  
ਕਹੁ ਨਾਨਕ ਗੁਰਿ ਅਮਿਉ ਪੀਆਇਆ ਰਸਕਿ ਰਸਕਿ  
ਬਿਗਸਾਨਾ ਰੇ ॥ ੪ ॥ ੫ ॥ ੪੪ ॥



ਬਹੁਤਤਰਾਂ ਦੇ ਕਰਮਾਂ ਧਰਮਾਂ ਨੂੰ ਕਰਦਾ ਹੈ ਜਾਂ ਜੁਗਤੀਆਂ ਨਾਲ ਕਰਦਾ ਹੈ ਪਰ ਕਰਨ ਵਾਲੇ ਕਰਤਾ ਅਕਾਲਪੁਰਖ ਨੂੰ ਨਹੀਂ ਜਾਣਦਾ ਹੈ ਆਪ ਕਮਾਂਦਾ ਨਹੀਂ ਲੋਕਾਂ ਨੂੰ ਉਪਦੇਸ਼ ਕਰਦਾ ਹੈ। ਤੇ ਤੱਤ ਰੂਪ ਜਿਹੜਾ ਸ਼ਬਦ = ਵਾਹਿਗੁਰੂ ਹੈ ਉਸ ਨੂੰ ਨਹੀਂ ਪਛਾਣਦਾ ਹੈ। ਨੰਗਾ ਆਇਆ ਹੈ ਨੰਗਾ ਹੀ ਚਲਿਆ ਜਾਵੇਗਾ, ਜਿਸਤਰਾਂ ਹਾਥੀ ਸੁਆਹ ਮਿੱਟੀ ਨੂੰ ਛਾਣਦਾ ਹੈ ਭਾਵ ਨਹਾਕੇ ਸਿਰ ਵਿਚ ਸੁਆਹ ਪਾ ਲੈਂਦਾ ਹੈ ਇੱਕੁਰ ਭਜਨ ਬਿਨਾ ਸਭ ਕਰਨੀ ਬਿਅਰਥ ਹੈ।

ਸੰਤ ਸਜਨ ਸੁਨਹੁ ਸਭਿ ਮੀਤਾ ਝੂਠਾ ਏਹੁ ਪਸਾਰਾ ॥ ਮੇਰੀ ਮੇਰੀ ਕਰਿ ਕਰਿ ਡੂਬੇ ਖਪਿ ਖਪਿ ਮੁਏ ਗਵਾਰਾ ॥ ਗੁਰਿ ਮਿਲਿ ਨਾਨਕ ਨਾਮੁ ਧਿਆਇਆ ਸਾਚਿ ਨਾਮਿ ਨਿਸਤਾਰਾ ॥ ੪ ॥ ੩੮ ॥

ਹੇ ਸੰਤੋ ! ਸੱਜਣੋ ਮਿਤਰੋ ! ਤੁਸੀਂ ਸਾਰੇ ਸੁਣੋ, ਇਹ ਸਾਰਾ ਪਸਾਰਾ ਝੂਠਾ ਹੈ ਜੇਹੜੇ ਮੂਰਖ ਮੇਰੀ ੨ ਕਰਦੇ ਹਨ ਓਹ ਖਪ ਖਪ ਕੇ ਸੰਸਾਰ ਸਮੁੰਦਰ ਵਿਚ ਡੁਬ ਜਾਂਦੇ ਹਨ, ਮੈਂ ਗੁਰਾਂ ਨਾਲ ਮਿਲਕੇ ਨਾਮ ਨੂੰ ਧਿਆਯਾ ਹੈ ਸਚੇ ਨਾਮੀ ਨਾਲ ਮਿਲਕੇ ਸੰਸਾਰ ਸਮੁੰਦਰ ਤੋਂ ਤਰਨਾ ਹੁੰਦਾ ਹੈ।

ਆਸਾ ਮਹਲਾ ੫ ॥

[ ਗੁਰਾਂ ਦੀ ਕਿਰਪਾ ਨਾਲ ਅਕਲ ਸੌਰ ਗਈ ਹੈ ]

ਅਧਮ ਚੰਡਾਲੀ ਭਈ ਬ੍ਰਹਮਣੀ ਸੂਦੀ ਤੇ ਸ੍ਰੇਸਟਾਈ ਰੇ ॥

ਪਾਤਾਲੀ ਆਕਾਸੀ ਸਖਨੀ ਲਹਬਰ ਬੁਝੀ ਖਾਈ ਰੇ ॥ ੧ ॥

ਗੁਰਾਂ ਦੀ ਕਿਰਪਾ ਨਾਲ ਅਕਲ ਸੌਰ ਗਈ ਪਹਿਲੇ ਸੂਦਰਨੀ ਅਧਮਣੀ ਚੰਡਾਲਣੀ ਸੀ ਫੇਰ ਬ੍ਰਾਹਮਣੀ ਨਾਲੋਂ ਵੀ ਚੰਗੀ ਬਣ ਗਈ ਕੁਝ ਗੁਰ ਉਪਦੇਸ਼ ਨਾਲ ਅਕਲ ਗਿਆਨ ਵਾਲੀ ਹੋ ਗਈ। ਪਤਾਲਾਂ ਅਕਾਸਾਂ ਦੇ ਭਾਵ ਸਾਰੇ ਸੰਸਾਰ ਦੇ ਚੰਗੇ ੨ ਪਦਾਰਥ ਲੈਕੇ ਵੀ ਜਿਹੜੀ ਸੱਖਣੀ ਭਾਵ ਖਾਲੀ ਦੀ ਖਾਲੀ ਰਹਿੰਦੀ ਸੀ ਭਾਵ ਜਿਸਦੀ ਤ੍ਰਿਸ਼ਨਾਂ ਜਾਂਦੀ ਹੀ ਨਹੀਂ ਸੀ, ਜਦੋਂ ਗੁਰਾਂ ਨੇ ਅੰਮ੍ਰਿਤ ਪਿਆਯਾ ਤਾਂ ਤ੍ਰਿਸ਼ਨਾ ਅੱਗ ਦੀ ਜਿਹੜੀ 'ਲਹਿਬਰ' ਲਾਟ ਲਹਿ ਲਹਿ ਕਰਦੀ ਸੀ ਓਹ ਬੁਝ ਗਈ ਜਾਂ ਖਾਈ=ਖਾਣ ਦੀ ਲੋੜ ਹਟ ਗਈ।

ਘਰ ਕੀ ਬਿਲਾਈ ਅਵਰ ਸਿਖਾਈ ਮੂਸਾ ਦੇਖਿ ਡਰਾਈ ਰੇ ॥

ਅਜ ਕੈ ਵਸਿ ਗੁਰਿ ਕੀਨੋ ਕੇਹਰਿ ਕੂਕਰ ਤਿਨਹਿ ਲਗਾਈਰੇ ॥੧॥

ਸਰੀਰ ਜਾਂ ਰਿਦੇ ਘਰ ਵਿਚ ਜਿਹੜੀ ਬਿੱਲੀ ਵਾਂਗ ਅਕਲ ਸੀ ਤੇ ਪਦਾਰਥ



ਵੱਸ ਵਿਚ ਆਯਾ ਹੈ ਗੁਰੂ ਜੀ — ਉਸ ਗੁਰਮੁਖ ਨੇ ਮਾਇਆ ਰੂਪ ਨਦੀ ਤਰੀ ਹੈ । ਸਾਧ ਸੰਗਤ ਕਰਕੇ ਹਰੀ ਦਾ ਕੀਰਤਨ ਗਾਈਏ, ਪਰ ਸਾਧ ਸੰਗਤ ਥਾਂ ਗੁਰੂ ਤੋਂ ਪਾਈ ਦਾ ਹੈ ।

ਆਸਾ ਮਹਲਾ ੫ ॥

ਭੂਪਤਿ ਹੋਇਕੈ ਰਾਜੁ ਕਮਾਇਆ ॥ ਕਰਿ ਕਰਿ ਅਨਰਥ ਵਿਹਾੜੀ ਮਾਇਆ ॥ ਸੰਚਤ ਸੰਚਤ ਬੈਲੀ ਕੀਨੀ ॥ ਪ੍ਰਭਿ ਉਸ ਤੇ ਡਾਰਿ ਅਵਰ ਕਉ ਦੀਨੀ ॥ ੧ ॥

ਰਾਜਾ ਹੋਕੇ ਰਾਜ ਕੀਤਾ ਲੋਕਾਂ ਉਤੇ ਜੁਲਮ ਕਰਕੇ ਮਾਇਆ ਖਰੀਦੀ ਭਾਵ ਕੱਠੀ ਕੀਤੀ ਬਹੁਤ ਜੋੜ ੨ ਕੱਠੀ ਕਰਕੇ ਬੈਲੀ ਕੀਤੀ ਭਾਵ ਬੈਲੀਆਂ ਉਤੇ ਬੈਲੀਆਂ ਜੋੜਨੀਆਂ ਕੀਤੀਆਂ ਮਾਲਕ ਨੇ ਓਹ ਮਾਇਆ ਉਸ ਤੋਂ ਸੁਟਾਕੇ ਕਿਸੇ ਹੋਰ ਨੂੰ ਦੇ ਦਿਤੀ ।

ਕਾਚ ਗਗਰੀਆ ਅੰਭ ਮਝਰੀਆ ॥ ਗਰਬਿ ਗਰਬਿ ਉਆਹੂ ਮਹਿ ਪਰੀਆ ॥ ੧ ॥ ਰਹਾਉ ॥

ਅੰਭ = ਪਾਣੀ ॥ ਮਝਰੀਆ = ਵਿਚ ॥ ਇਹ ਸਰੀਰ ਕੱਚੀ ਮਿੱਟੀ ਦੀ ਗਾਗਰ ਵਰਗਾ ਹੈ ਪਦਾਰਥਾਂ ਜਾਂ ਸਾਸਾਂ ਰੂਪ ਪਾਣੀ ਨਾਲ ਭਰਿਆ ਹੋਇਆ ਹੈ । ਇਸਦੇ ਨਾਸ ਹੋਣ ਵਿਚ ਕੀ ਚਿਰ ਹੈ ਇਹ ਮੂਰਖ ਹੰਕਾਰ ਕਰ ਕਰਕੇ ਡਿਗਦਾ ਹੈ ਭਾਵ ਇਸ ਨੂੰ ਸੱਚ ਜਾਣਦਾ ਹੈ ਇਹ ਜੀ ਏਸਦੇ ਵਿਚ ਇਸਬਤ ਹੋਕੇ ਹੰਕਾਰ ਕਰਦਾ ਹੈ ਭਾਵ ਜੂਨਾਂ ਭੋਗਦਾ ਹੈ ।

ਨਿਰਭਉ ਹੋਇਓ ਭਇਆ ਨਿਹੰਗਾ ॥ ਚੀਤਿ ਨ ਆਇਓ ਕਰਤਾ ਸੰਗਾ ॥ ਲਸਕਰ ਜੋੜੇ ਕੀਆ ਸੰਬਾਹਾ ॥ ਨਿਕਸਿਆ ਫੂਕ ਤ ਹੋਇ ਗਇਓ ਸੁਆਹਾ ॥ ੨ ॥

ਪ੍ਰਮੇਸ਼ਰ ਦਾ ਡਰ ਛਡਕੇ ਨਿਹੰਗਾ = ਨਿਧੜਕ ਬਣ ਬੈਠਾ ਹੈ ਜੇਹੜਾ ਪ੍ਰਮੇਸ਼ਰ ਨਾਲ ਹੈ ਉਹ ਚਿਤ ਚੇਤੇ ਨਹੀਂ ਆਇਆ ਹੈ । ਫੌਜਾਂ ਨੂੰ ਜੋੜਕੇ ਅਕੱਠ ਕੀਤਾ ਹੈ ਜਦੋਂ ਪ੍ਰਾਣ ਪੈਣ ਨਿਕਲ ਗਏ ਤਾਂ ਸਾਰਾ ਸਰੀਰ ਸੁਆਹ ਹੋ ਗਿਆ ਭਾਵ ਕਿਸੇ ਨੇ ਸਹੇਤਾ ਨ ਕੀਤੀ । ਸੰਬਾਹਾ = ਅਕੱਠ ।

ਉਚੇ ਮੰਦਰ ਮਹਲ ਅਰੁ ਰਾਨੀ ॥ ਹਸਤਿ ਘੋੜੇ ਜੋੜੇ ਮਨਿ ਭਾਨੀ ॥ ਵਡ ਪਰਵਾਰੁ ਪੂਤ ਅਰੁ ਧੀਆ ॥ ਮੋਹਿ ਪਚੇ ਪਚਿ ਅੰਧਾ ਮੂਆ ॥ ੩ ॥



ਓਹ ਮਹਾਂ ਮੂਰਖ ਹੈ ਜੇਹੜਾ ਆਖਦਾ ਹੈ ਮੈਂ ਪਰਮੇਸਰ ਨੂੰ ਜਾਣਿਆਂ ਹੈ ਭਾਵ  
ਜਿਹੜਾ ਪਰੇ ਤੋਂ ਪਰੇ ਹੈ ਉਸ ਨੂੰ ਕੋਈ ਕਿੱਕਰ ਜਾਣੇਗਾ, ਜਿਨ੍ਹਾਂ ਨੂੰ  
ਗੁਰਾਂ ਦੀ ਕਿਰਪਾ ਨਾਲ ਪਰਮੇਸਰ ਮਿਲਿਆ ਹੈ ਓਹ ਦੱਸਦੇ ਨਹੀਂ ਹਨ  
ਇਕੁਰ ਦੇ ਚੰਗੇ ਮਹਾਂ ਮੂਰਖ ਛਾਨਾ = ਲੁਕੇ ਛਪੇ ਨਹੀਂ ਰਹਿੰਦੇ ਓਹਨਾਂ ਨੂੰ  
ਆਪ ਹੀ ਸਾਰਾ ਸੰਸਾਰ ਜਾਨਣ ਵਾਲਾ ਹੋ ਜਾਂਦਾ ਹੈ। ਗੁਰੂ ਜੀ-ਜਦੋਂ ਗੁਰਾਂ  
ਨੇ ਨਾਮ ਅੰਮ੍ਰਿਤ ਨੂੰ ਪਿਆਇਆ ਤੇ ਤਾਂ ਮਨ ਬਹੁਤ ਹੀ ਪ੍ਰੇਮੀ ਰਸੀਆ ਹੋਕੇ  
ਨਾਮ ਅੰਮ੍ਰਿਤ ਵਿਚ ਰਸ ਲੈਣ ਵਾਲਾ ਹੋਇਆ ਭਾਵ ਨਾਮ ਜਪਕੇ ਬਹੁਤ ਹੀ  
ਪ੍ਰਸੰਨ ਹੋਇਆ।

ਆਸਾ ਮਹਲਾ ੫॥

ਤੀਰਥਿ ਜਾਉ ਤ ਹਉਹਉ ਕਰਤੇ॥ ਪੰਡਿਤ ਪੂਛਉ ਤ ਮਾਇਆ  
ਰਾਤੇ॥ ੧॥ ਸੋ ਅਸਥਾਨੁ ਬਤਾਵਹੁ ਮੀਤਾ॥ ਜਾਕੈ ਹਰਿ ਹਰਿ  
ਕੀਰਤਨੁ ਨੀਤਾ॥ ੧॥ ਰਹਾਉ॥

ਜੇ ਤੀਰਥਾਂ ਉਤੇ ਜਾਕੇ ਵੇਖਾਂ ਤਾਂ ਓਹ ਸਗੋਂ ਬੜਾ ਹੰਕਾਰ ਕਰਦੇ ਹਨ ਭਾਵ  
ਦੁਖੀ ਹਨ। ਜੇ ਪੰਡਤਾਂ ਨੂੰ ਪੁਛੀਏ ਤੇ ਤਾਂ ਓਹ ਮਾਇਆ ਵਿਚ ਰੱਤੇ ਹੋਏ ਹਨ  
ਭਾਵ ਦੁਖੀ। ਹੇ ਮਿੱਤ੍ਰੋ! ਮੈਨੂੰ ਓਹ ਥਾਂ ਦਸੋ ਜਿਸ ਥਾਂ ਵਿਚ ਹਰਵੇਲੇ ਪਰਮੇਸਰ  
ਦਾ ਜਸ ਹੁੰਦਾ ਹੋਵੇ।

ਸਾਸਤ੍ਰ ਬੇਦ ਪਾਪ ਪੁੰਨ ਵੀਚਾਰ॥ ਨਰਕਿ ਸੁਰਗਿ ਫਿਰਿ  
ਫਿਰਿ ਅਉਤਾਰ॥ ੨॥ ਗਿਰਸਤ ਮਹਿ ਚਿੰਤ ਉਦਾਸ ਅਹੰਕਾਰ  
॥ ਕਰਮ ਕਰਤ ਜੀਅ ਕਉ ਜੰਜਾਰ॥ ੩॥

ਜੇ ਕਰ ਵੇਦਾਂ ਸਾਸਤ੍ਰਾਂ ਨੂੰ ਵੀਚਾਰ ਵੇਖੀਏ ਤੇ ਤਾਂ ਇਹਨਾਂ ਵਿਚ ਪੁੰਨ  
ਪਾਪ ਦਾ ਵਿਚਾਰ ਲਿਖਿਆ ਹੋਯਾ ਹੈ ਓਹਨਾਂ ਕਰਮਾਂ ਕਰਕੇ ਮੁੜ ੨ ਨਰਕ  
ਸੁਰਗ ਵਿਚ ਉਤਰਦਾ ਭਾਵ ਪੈਂਦਾ ਹੈ। ਗ੍ਰਹਸਤ ਕਰੀਏ ਤਾਂ ਚਿੰਤਾ ਵਧਦੀ  
ਹੈ ਉਦਾਸੀ ਬਣੀਏ ਤਾਂ ਹੰਕਾਰ ਖਾਂਦਾ ਹੈ, ਕਰਮ ਕਰਨ ਨਾਲ ਜੀਵ ਨੂੰ  
ਜੰਜਾਲ ਹੀ ਪੈਂਦੇ ਹਨ।

ਪ੍ਰਭ ਕਿਰਪਾ ਤੇ ਮਨਿ ਵਸਿ ਆਇਆ॥ ਨਾਨਕ ਗੁਰਮੁਖਿ ਤਰੀ  
ਤਿਨਿ ਮਾਇਆ॥ ੪॥ ਸਾਧ ਸੰਗਿ ਹਰਿ ਕੀਰਤਨੁ ਗਾਈਐ॥  
ਇਹੁ ਅਸਥਾਨੁ ਗੁਰੂ ਤੇ ਪਾਈਐ॥ ੧॥ ਰਹਾਉ ਦੂਜਾ॥ ੧॥੫੮॥  
ਪ੍ਰਭੂ=ਮਾਲਕ ਵਾਹਿਗੁਰੂ ਦੀ ਕਿਰਪਾ ਨਾਲ ਜਿਸ ਆਦਮੀ ਦਾ ਮਨ



ਜਿਨ੍ਹਾਂ ਨੂੰ ਵੇਰੀ ਸੱਜਣ ਇਕੋ ਜਹੇ ਨਜ਼ਰ ਆਉਂਦੇ ਹਨ ਓਹ ਆਪਣੇ ਮਾਲਕ  
ਤੋਂ ਬਿਨਾਂ ਹੋਰ ਕਿਸੇ ਦੂਸਰੇ ਨੂੰ ਨਹੀਂ ਜਾਣਦੇ ਹਨ ।

ਕੋਟਿ ਕੋਟਿ ਅਘ ਕਾਟਨਹਾਰਾ ॥ ਦੁਖ ਦੂਰਿ ਕਰਨ ਜੀਅ ਕੇ  
ਦਾਤਾਰਾ ॥ ਸੂਰਬੀਰ ਬਚਨ ਕੇ ਬਲੀ ॥ ਕਉਲਾ ਬਪੁਰੀ  
ਸੰਤੀ ਛਲੀ ॥ ੩ ॥

ਜਿਨ੍ਹਾਂ ਦਾ ਸੰਗ ਕਰੋੜਾਂ ੨ ਪਾਪਾਂ ਦੇ ਕੱਟਣ ਵਾਲਾ ਹੈ ਹੋਰ ਜੀਵਾਂ ਦੇ ਦੂਰ  
ਕਰਨ ਵਾਲੇ ਨਾਮ ਦਾ ਦਾਤਾ ਹੈ । ਮਨ ਤਨ ਬਾਣੀ ਕਰਕੇ ਬਲੀ ਹਨ  
ਮਾਇਆ ਵਿਚਾਰੀ ਸੰਤਾਂ ਨੇ ਛਲ ਲਈ ਹੈ ।

ਤਾਕਾ ਸੰਗੁ ਬਾਛਹਿ ਸੁਰਦੇਵ ॥ ਅਮੋਘ ਦਰਸੁ ਸਫਲ ਜਾ ਕੀ  
ਸੇਵ ॥ ਕਰ ਜੋੜਿ ਨਾਨਕੁ ਕਰੇ ਅਰਦਾਸਿ ॥ ਮੋਹਿ ਸੰਤ ਟਹਲ  
ਦੀਜੈ ਗੁਣ ਤਾਸਿ ॥੪॥੩੭॥੮੮॥

ਰਾਗੁ ਆਸਾ ਮਹਲਾ ੧ ਅਸਟਪਦੀਆ ਘਰੁ ੩

੧ ਓ ਸਤਿਗੁਰ ਪ੍ਰਸਾਦਿ ॥

{ ਇਕ ਵਾਰ ਗੁਰੂ ਜੀ ਏਮਨਾਬਾਦ ਗਏ ਉਸ ਵੇਲੇ ਹੋਰ ਵੀ ਅਨੇਕ ਸੰਤ }  
{ ਗੁਰੂ ਜੀ ਦੇ ਨਾਲ ਸਨ ਮਰਦਾਨਾ ਸ਼ਹਿਰ ਵਿਚ ਗਿਆ ਪਠਾਨਾਂ ਨੇ }  
{ ਮਰਦਾਨੇ ਨੂੰ ਦੁਰਬਚਨ ਕੋਲੇ ਗੁਰੂ ਜੀ ਸੰਤਾਂ ਦੀ ਬਿਅਦਬੀ ਨਾ ਸਹਾਰ }  
{ ਸਕੇ, ਉਸਦਾ ਫਲ ਬਾਕਰ ਬਾਦਸ਼ਾਹ ਨੇ ੧੫੭੮ ਬਿ: ਵਿਚ ਏਮਨਾਬਾਦ }  
{ ਕਤਲ ਕੀਤਾ, ਏਸੇ ਹੀ ਪ੍ਰਸੰਗ ਦੇ ਦੋ ਸ਼ਬਦ ਹੋਰ ਹਨ ਇਕ ਤਿਲੰਗ ਦੂਜਾ }  
{ ਆਸਾ ਵਿਚ ਹੈ ਅਤੇ ੩ ਅਸਟਪਦੀਆਂ ਏਥੇ ਹਨ ਇਨ੍ਹਾਂ ਵਿਚ ਮਾਰ ਲੁਟ }  
{ ਤੋਂ ਪਿਛੋਂ ਦਾ ਹਾਲ ਹੈ ਦੁਖੀਆਂ ਦਾ ਹਾਲ ਦੇਖ ਕੇ ਕਥਨ ਕੀਤਾ ਹੈ । }  
ਜਿਨ੍ਹ ਸਿਰਿ ਸੋਹਨਿ ਪਟੀਆ ਮਾਂਗੀ ਪਾਇ ਸੰਧੂਰੁ ॥ ਸੇ ਸਿਰ  
ਕਾਤੀ ਮੁੰਨੀਅਨਿ ਗਲ ਵਿਚਿ ਆਵੈ ਧੂੜਿ ॥ ਮਹਲਾ ਅੰਦਰਿ  
ਹੋਦੀਆ ਹੁਣਿ ਬਹੁਣਿ ਨ ਮਿਲਨਿ ਹਦੂਰਿ ॥ ੧ ॥

ਜਿਨ੍ਹਾਂ ਦੇ ਸਿਰਾਂ ਉਤੇ ਪਟੀਆਂ ਸੋਹਣੀਆਂ ਲੱਗਦੀਆਂ ਸੀ ਅੰਗਾਂ ਅਤੇ  
ਮੀਡੀਆਂ ਵਿਚ ਸੰਧੂਰ ਪਾਇਆ ਹੋਇਆ ਸੀ ਓਹ ਸਿਰ ਕੈਂਚੀਆਂ ਨਾਲ  
ਮੁੰਨੇ ਗਏ ਭਾਵ ਗਹਿਣੇ ਲਾਹਣ ਲਈ ਲੁਟੇਰਿਆਂ ਨੇ ਛੇਤੀ ਨਾਲ ਵਾਲ  
ਮੁੰਨ ਸੁਟੇ, ਜਦੋਂ ਓਹ ਪੁਕਾਰ ਕਰਦੀਆਂ ਹਨ ਤਾਂ ਮੁਗਲ ਓਹਨਾਂ ਦੇ ਮੂੰਹ



ਉਚੇ ੨ ਮੰਦਰ ਤੇ ਰੰਗ ਮਹਲ ਬਣਾਏ ਓਹਨਾਂ ਵਿਚ ਰਾਣੀਆਂ ਨਾਲ ਹਸਦਾ  
ਰਿਹਾ ਇਕੁਰ ਹੀ ਹਾਂਬੀਆਂ ਘੋੜਿਆਂ ਤੇ ਕਪੜਿਆਂ ਦਿਆਂ ਜੋੜਿਆਂ ਨੂੰ  
ਤਿਆਰ ਕਰਕੇ ਮਨ ਭਾਂਦੀ ਗੱਲ ਕਰਦਾ ਰਿਹਾ । ਵੱਡਾ ਭਾਗ ਪਰਵਾਰ ਪੁਤਾਂ  
ਧੀਆਂ ਦਾ ਹੋਇਆ ਓਹਨਾਂ ਦੇ ਹੀ ਮੋਹ ਵਿਚ ਖਪ ਖਪ ਕੇ ਅੰਨ੍ਹਾਂ ਮਰ  
ਗਿਆ । ਪਚੇ ਪਚ=ਸੜ ਸੜ ਜਾਂ ਖਪ ਖਪ ।

ਜਿਨਹਿ ਉਪਾਹਾ ਤਿਨਹਿ ਬਿਨਾਹਾ ॥ ਰੰਗ ਰਸਾ ਜੈਸੇ ਸੁਪਨਾਹਾ  
॥ ਸੋਈ ਮੁਕਤਾ ਤਿਸੁ ਰਾਜੁ ਮਾਲੁ ॥ ਨਾਨਕ ਦਾਸ ਜਿਸੁ  
ਖਸਮੁ ਦਇਆਲ ॥੪॥੩੫॥੮੬॥

ਜਿਸ ਨੇ ਪੈਦਾ ਕੀਤਾ ਸੀ ਉਸਨੇ ਹੀ ਨਾਸ ਕੀਤਾ ਜਿਤਨੇ ਤਮਾਸ਼ੇ ਤੇ ਸੁਆਦ  
ਸੀ ਸਾਰੇ ਸੁਪਨੇ ਵਰਗੇ ਹੋ ਗਏ । ਗੁਰੂ ਜੀ—ਓਹੋ ਹੀ ਜੀਉਂਦਾ ਮੁਕਤੀ ਰੂਪ  
ਹੈ ਤੇ ਓਸੇ ਦਾ ਹੀ ਸੱਚਾ ਰਾਜਮਾਲ ਹੈ ਜਿਸ ਦਾਸ ਉਤੇ ਮਾਲਕ ਦਿਆਲੂ  
ਹੋਇਆ ਹੈ ।

ਆਸਾ ਮਹਲਾ ੫ ॥

[ ਸੰਤਾਂ ਦੀ ਰਹਿਤ ਤੇ ਮਹਿਮਾ ਪ੍ਰਸ਼ਨੋਤੀ ]

ਆਠ ਪਹਰ ਨਿਕਟਿ ਕਰਿ ਜਾਨੈ ॥ ਪ੍ਰਭ ਕਾ ਕੀਆ ਮੀਠਾ ਮਾਨੈ  
॥ ਏਕ ਨਾਮੁ ਸੰਤਨ ਆਧਾਰੁ ॥ ਹੋਇ ਰਹੇ ਸਭ ਕੀ ਪਗ ਛਾਗੁ ॥

ਸੰਤ ਅਕਾਲ ਪੁਰਖ ਨੂੰ ਅਠੇ ਪਹਿਰ ਆਪਣੇ ਨਾਲ ਜਾਣਦੇ ਹਨ ਅਤੇ ਮਾਲਕ  
ਦਾ ਕੀਤਾ ਹੋਇਆ ਹੁਕਮ ਮਿਠਾ ਕਰਕੇ ਮੰਨਦੇ ਹਨ । ਸੰਤਾਂ ਨੂੰ ਇਕ ਨਾਮ  
ਦਾ ਹੀ ਆਸਰਾ ਹੈ ਸਾਲਿਆਂ ਜੀਵਾਂ ਦੇ ਚਰਨਾਂ ਦੀ ਧੂੜ ਬਣੇ ਰਹਿੰਦੇ ਹਨ ।

ਸੰਤ ਰਹਤ ਸੁਨਹੁ ਮੇਰੇ ਭਾਈ ॥ ਉਆ ਕੀ ਮਹਿਮਾ ਕਥਨੁ ਨ  
ਜਾਈ ॥ ੧ ॥ ਰਹਾਉ ॥

ਹੇ ਮੇਰੇ ਭਰਾ ਸੰਤਾਂ ਦੀ ਰਹਿਤ ਸੁਣੋ ਜਿਨ੍ਹਾਂ ਸੰਤਾਂ ਦੀ ਇਕੁਰ ਦੀ ਰਹਿਤ ਹੈ  
ਓਹਨਾਂ ਦੀ ਮਹਿਮਾ ਆਖੀ ਨਹੀਂ ਜਾਂਦੀ ਹੈ ।

ਵਰਤਣਿ ਜਾਕੈ ਕੇਵਲ ਨਾਮ ॥ ਅਨਦ ਰੂਪ ਕੀਰਤਨੁ ਬਿਸਰਾਮ ॥  
ਮਿਤ੍ਰ ਸਤ੍ਰ ਜਾਕੈ ਏਕ ਸਮਾਨੈ ॥ ਪ੍ਰਭ ਅਪੁਨੇ ਬਿਨ ਅਵਰੁ  
ਨ ਜਾਨੈ ॥ ੨ ॥

ਜਿਨ੍ਹਾਂ ਦੇ ਪਾਸ ਕੇਵਲ ਨਾਮ ਹੀ ਵਰਤਣ ਹੈ ਅਤੇ ਹਰ ਵੇਲੇ ਅਨੰਦ ਸਰੂਪ  
ਰਹਿੰਦੇ ਹਨ ਮਾਲਕ ਦਾ ਕੀਰਤਨ ਗੋਣ ਵਿਚ ਹੀ ਮਨ ਨੂੰ ਟਿਕਾਂਦੇ ਹਨ ।



ਜੰਜੀਰਾਂ ਨਾਲ ਜਾਂ ਫਾਹੀਆਂ ਪਈਆਂ ਹੋਈਆਂ ਹਨ ਅਤੇ ਮੋਤੀਆਂ ਦੀਆਂ ਲੜੀਆਂ ਟੁਟਦੀਆਂ ਹਨ ।

ਧਨੁ ਜੋਬਨੁ ਦੁਇ ਵੈਰੀ ਹੋਏ ਜਿਨ੍ਹੀ ਰਖੇ ਰੰਗੁ ਲਾਇ ॥ ਦੂਤਾ  
ਨੋ ਫੁਰਮਾਇਆ ਲੈ ਚਲੇ ਪਤਿ ਗਵਾਇ ॥ ਜੇ ਤਿਸੁ ਭਾਵੈ ਦੇ  
ਵਡਿਆਈ ਜੇ ਭਾਵੈ ਦੇਇ ਸਜਾਇ ॥੪॥

ਧਨ ਜੋਬਨ ਇਹ ਦੋਵੇਂ ਜਿਨ੍ਹਾਂ ਨੇ ਧੰਮ ਲਾ ਕੇ ਰਖੇ ਹੋਏ ਸੀ ਓਨਾਂ ਦੇ ਇਹ  
ਦੋਵੇਂ ਵੈਰੀ ਹੋ ਗਏ ਭਾਵ ਜਵਾਨ ਤੇ ਧਨਵਾਨ ਇਸਤੀਆਂ ਨੂੰ ਫੜਿਆ ਸੀ,  
ਬਾਬਰ ਨੇ ਆਪਣੀਆਂ ਫੌਜੀਆਂ ਦੂਤਾਂ ਨੂੰ ਆਖਿਆ ਸੀ ਕਿ ਲੁਟ ਮਾਰ  
ਮਾਫ ਹੈ ਇਸ ਲਈ ਓਹ ਇੱਜਤ ਤੇ ਪਤੀਬਰਤ ਧਰਮ ਨਾਸ ਕਰਕੇ ਨਾਲ  
ਲੈ ਚਲੇ ਸੀ । ਹੇ ਪਰਮੇਸਰਾ ਜੇਹੜਾ ਤੈਨੂੰ ਚੰਗਾ ਲਗਦਾ ਹੈ ਉਸ ਨੂੰ ਤੂੰ  
ਵਡਿਆਈ ਦੇਂਦਾ ਹੈ ਜਿਸ ਨੂੰ ਤੂੰ ਦਾਹੁੰਦਾ ਹੈਂ ਉਸ ਨੂੰ ਸਜਾ ਦੇਂਦਾ ਹੈਂ ।

ਅਗੋਂ ਦੇ ਜੇ ਚੇਤੀਐ ਤਾਂ ਕਾਇਤੁ ਮਿਲੈ ਸਜਾਇ ॥ ਸਾਹਾਂ ਸੁਰਤਿ  
ਗਵਾਈਆ ਰੰਗਿ ਤਮਾਸੈ ਚਾਇ ॥ ਬਾਬਰਵਾਣੀ ਫਿਰਿ ਗਈ  
ਕੁਇਰੁ ਨ ਰੋਟੀ ਖਾਇ ॥੫॥

ਜੇ ਇਕੁਰ ਦੀ ਬਿਪਤਾ ਪੈਣ ਤੋਂ ਪਹਿਲਾਂ ਤੈਨੂੰ ਯਾਦ ਕਰੀਏ ਤਾਂ ਐਡੀ ਐਨੀ  
ਸਜਾ ਕਾਹਨੂੰ ਮਿਲੇ ਬਾਦਸ਼ਾਹ ਨੇ ਤਮਾਸ਼ਿਆਂ ਦੇ ਅਨੰਦਾਂ ਵਿਚ ਲੱਗ ਕੇ  
ਤੇਰੀ ਸੁਰਤਿ = ਚੰਗੀ ਪਰੀਤੀ ਜਾਂ ਸਮਝ ਗਵਾ ਛੱਡੀ ਹੈ ਹੁਣ ਏਸ ਏਮਨਾ-  
ਬਾਦ ਨਗਰ ਵਿਚ ਬਾਬਰ ਬਾਦਸ਼ਾਹ ਦੀ ਵਾਣੀ = ਦੁਹਾਈ ਫਿਰ ਗਈ ਹੈ ਹੁਣ  
ਓਨਾਂ ਦੇ ਕੁਇਰ = ਸ਼ਹਿਜ਼ਾਦਿਆਂ ਭਾਵ ਪੁੱਤਾਂ ਧੀਆਂ ਨੂੰ ਰੋਟੀ ਵੀ ਖਾਣ ਨੂੰ  
ਨਹੀਂ ਮਿਲਦੀ ਹੈ ।

ਇਕਨਾ ਵਖਤ ਖੁਆਈਅਹਿ ਇਕਨ੍ਹਾ ਪੂਜਾ ਜਾਇ ॥ ਚਉਕੇ  
ਵਿਣੁ ਹਿੰਦਵਾਣੀਆ ਕਿਉ ਟਿਕੇ ਕਢਹਿ ਨਾਇ ॥ ਰਾਮੁ ਨ  
ਕਬਹੂ ਚੇਤਿਓ ਹੁਣਿ ਕਹਣਿ ਨ ਮਿਲੈ ਦੁਦਾਇ ॥੧॥

ਇਕਨਾਂ ਮੁਸਲਮਾਨਾਂ ਦੇ ਨਿਮਾਜ ਦੇ ਵਕਤ ਗਵਾਏ ਜਾਂਦੇ ਹਨ ਇਕਨਾਂ  
ਹਿੰਦੂਆਂ ਦੀ ਪੂਜਾ ਕਰਨੀ ਜਾਂਦੀ ਰਹਿੰਦੀ ਹੈ, ਹਿੰਦੂਆਂ ਦੀਆਂ ਇਸਤੀਆਂ  
ਇਸ਼ਨਾਨ ਕਰਕੇ ਚੌਂਕਿਆਂ ਤੋਂ ਬਿਨਾਂ ਕਿਸ ਤਰ੍ਹਾਂ ਟਿਕੇ ਕੱਢਣ ਭਾਵ ਹਿੰਦੂ  
ਮੁਸਲਮਾਨ ਸਾਰੇ ਕਰਮ ਧਰਮ ਤੋਂ ਰਹਿਤ ਹੋ ਗਏ ਹਨ, ਜਿਨ੍ਹਾਂ ਨੇ ਤੇਰਾ  
ਨਾਮ ਨਹੀਂ ਜਪਿਆ ਸੀ ਹੁਣ ਓਹ ਛੁਟਣ ਵਾਸਤੇ ਆਪਦੀ ਦੁਹਾਈ  
ਦੇਂਦੀਆਂ ਹਨ ਹੁਣ ਓਨਾਂ ਨੂੰ ਦੁਦਾ ਦੀ ਦੁਹਾਈ ਕਰਨੀ ਵੀ ਨਹੀਂ ਮਿਲਦੀ ।



ਵਿਚ ਮਿੱਟੀ ਪਾ ਦੇਂਦੇ ਹਨ ਓਹ ਮਿੱਟੀ ਗਲ ਦੇ ਵਿਚ ਆ ਜਾਂਦੀ ਹੈ ਪਹਿਲੇ  
ਜੇਹੜੀਆਂ ਮਹੱਲਾਂ ਵਿਚ ਰਹਿੰਦੀਆਂ ਸਨ ਓਹਨਾਂ ਨੂੰ ਮਹੱਲਾਂ ਦੇ ਪਾਸ ਵੀ  
ਨਹੀਂ ਬਹਿਣਾ ਮਿਲਦਾ ਹੈ।

ਆਦੇਸੁ ਬਾਬਾ ਆਦੇਸੁ ॥ ਆਦਿ ਪੁਰਖੁ ਤੇਰਾ ਅੰਤੁ ਨ ਪਾਇਆ  
ਕਰਿ ਕਰਿ ਦੇਖਹਿ ਵੇਸ ॥ ੧ ॥ ਰਹਾਉ ॥

ਹੇ ਬਾਬਾ ਅਕਾਲ ਪੁਰਖ ਤੈਨੂੰ ਨਮਸਕਾਰ ਹੈ ਹੇ ਆਦਿ ਪੁਰਖ ਤੇਰਾ ਕਿਸੇ  
ਨੇ ਅੰਤ ਨਹੀਂ ਪਾਯਾ ਹੈ, ਅਨੇਕ ਤਰਾਂ ਦੇ ਭੇਖ ਕਰਕੇ ਤੂੰ ਵੇਖਦਾ ਹੈਂ।

ਜਦਹੁ ਸੀਆ ਵੀਆਹੀਆ ਲਾੜੇ ਸੋਹਨਿ ਪਾਸਿ ॥ ਹੀਡੋਲੀ  
ਚੜ੍ਹਿ ਆਈਆ ਦੰਦ ਖੰਡ ਕੀਤੇ ਰਾਸਿ ॥ ਉਪਰਹੁ ਪਾਣੀ  
ਵਾਰੀਐ ਝਲੇ ਝਿਮਕਨਿ ਪਾਸਿ ॥ ੨ ॥

ਜਦੋਂ ਇਹ ਵਿਆਹੀਆਂ ਸਨ ਤਾਂ ਇਹਨਾਂ ਦੇ ਪਤੀ ਇਨ੍ਹਾਂ ਦੇ ਪਾਸ ਬੈਠੇ  
ਹੋਏ ਸੋਹਣੇ ਲਗਦੇ ਸਨ ਇਹ ਡੋਲਿਆਂ ਉਤੇ ਚੜ੍ਹਕੇ ਆਈਆਂ ਸਨ ਜੇਹੜੇ  
ਡੋਲੇ ਹਾਥੀਆਂ ਦਿਆਂ ਦੰਦਾਂ ਦਿਆਂ ਟੁਕੜਿਆਂ ਦੇ ਨਾਲ ਰਾਸ (=ਸਵਾਰ)  
ਕੀਤੇ ਹੋਏ ਸਨ ਅਤੇ ਓਨਾਂ ਦੇ ਉਤੋਂ ਦੀ ਪਾਣੀ ਵਾਰੀਦਾ ਸੀ ਪਾਸ ਝਲੇ=  
ਪੱਖੇ ਪ੍ਰਕਾਸ਼ ਰਹੇ ਸੀ ਭਾਵ ਝਲੀ ਦੇ ਸੀ ਕਈ ਪੱਖੇ ਬੜੇ ਸੋਨੇ ਨਾਲ ਮੜੇ  
ਹੋਏ ਚਮਕਦੇ ਸਨ।

ਇਕੁ ਲਖੁ ਲਹਨਿ ਬਹਿਠੀਆ ਲਖੁ ਲਹਨਿ ਖੜੀਆ ॥  
ਗਰੀ ਛੁਹਾਰੇ ਖਾਂਦੀਆਂ ਮਾਣਨਿ ਸੇਜੜੀਆ ॥ ਤਿਨ੍ਹ ਗਲਿ  
ਸਿਲਕਾ ਪਾਈਆ ਤੁਟਨਿ ਮੋਤਸਰੀਆ ॥ ੩ ॥

ਲਖਾਂ ਰੁਪਏ ਸਿਰ ਵਾਰਨੇ ਦੇ ਬੈਠੀਆਂ ਦੇ ਉਤੋਂ ਦੀ ਵਾਰੇ ਹੋਏ ਲਾਗਣਾ  
ਲੈਂਦੀਆਂ ਸੀਆਂ ਅਤੇ ਲੱਖਾਂ ਹੀ ਖੜੋਤੀਆਂ ਦੇ ਉਤੋਂ ਦੀ ਵਾਰੇ ਹੋਏ ਓਹ  
ਗੋਲੀਆਂ ਲੈਂਦੀਆਂ ਸੀ ਓਹ ਕਿਸ ਤਰਾਂ ਦੀਆਂ ਇਸਤਰੀਆਂ ਸਨ ਜੋ ਇਕ  
ਲਖ ਲਖ ਰੁਪਯਾ ਬੈਠੀਆਂ ਹੀ ਲੈਂਦੀਆਂ ਸਨ, ਇਕ ਲਖ ਲਖ  
ਰੁਪਯਾ ਖੜੋਤੀਆਂ ਹੀ ਲੈਂਦੀਆਂ ਸਨ, ਜਾਂ ਬਹਿਣ ਖੜੋਣ ਦਾ  
ਲੈਂਦੀਆਂ ਸਨ ਜਾਂ ਇਕ ਇਸਤਰੀਆਂ ਓਹਨਾਂ ਦੇ ਪਾਸ ਬੈਠੀਆਂ ਹੀ ਓਨਾਂ ਦੇ  
ਗੁਣਾਂ ਔਗੁਣਾਂ ਨੂੰ ਲਖ= ਜਾਣ ਲੈਂਦੀਆਂ ਸਨ ਤੇ ਇਕ ਖੜੀਆਂ ਜਾਣ  
ਲੈਂਦੀਆਂ ਸੀ ਜਾਂ ਬਹੁਤ ਇਸਤਰੀਆਂ ਖੜੀਆਂ ਬਹੁਤ ਬੈਠੀਆਂ ਓਨਾਂ ਦਾ  
ਦਰਸ਼ਨ ਕਰਦੀਆਂ ਸਨ, ਗਰੀ ਛੁਹਾਰੇ ਆਦਕਾਂ ਨੂੰ ਖਾਂਦੀਆਂ ਸੀਆਂ ਅਤੇ  
ਸੇਜਾਂ ਦੇ ਨੁਖਾਂ ਨੂੰ ਮਾਣਦੀਆਂ ਸੀਆਂ ਹੁਣ ਓਨਾਂ ਦੇ ਗਲਾਂ ਵਿਚ ਲੋਹੇ ਦੀਆਂ



ਖਾਧਾ ਚਿੱਤ ਵਾਹਿਗੁਰੂ ਵਿਚ ਲੱਗਾ, ਲੁਕੀ ਹੋਈ ਤ੍ਰਿਸ਼ਨਾ ਗਈ ।

(ਜੀਵਨ ਉਚਾ ਕਰੋ)

ਆਸਾ ॥ ਪਹਿਲਾ ਪੂਤੁ ਪਿਛੈਰੀ ਮਾਈ ॥ ਗੁਰੁ ਲਾਗੋ ਚੇਲੇ  
ਕੀ ਪਾਈ ॥ ੧ ॥ ਏਕੁ ਅਚੰਭਉ ਸੁਨਹੁ ਤੁਮ ਭਾਈ ॥ ਦੇਖਤ  
ਸਿੰਘੁ ਚਰਾਵਤ ਗਾਈ ॥੧॥ ਹਹਾਉ ॥ ਜਲਕੀ ਮਛਲੀ ਤਰਵਰਿ  
ਬਿਆਈ ॥ ਦੇਖਤ ਕੁਤਰਾ ਲੈ ਗਈ ਬਿਲਾਈ ॥੨॥ ਤਲੇ  
ਰੇ ਬੈਸਾ ਉਪਰਿ ਸੂਲਾ ॥ ਤਿਸ ਕੈ ਪੇਡਿ ਲਗੇ ਫਲ ਫੂਲਾ ॥੩॥  
ਘੋਰੈ ਚਰਿ ਭੈਸ ਚਰਾਵਨ ਜਾਈ ॥ ਬਾਹਰਿ ਬੈਲੁ ਗੋਨਿ ਘਰਿ  
ਆਈ ॥੪॥ ਕਹਤ ਕਬੀਰ ਜੁਇਸ ਪਦ ਬੂਝੈ ॥ ਰਾਮ ਰਮਤ  
ਤਿਸੁ ਸਭੁ ਕਿਛੁ ਸੂਝੈ ॥੫॥੯॥੨੨॥

ਪਹਿਲੇ ਜੀਵ (ਪੂਤ) ਪਵਿਤ੍ਰ ਸੀ ਪਰ ਇਸਦੇ ਮਗਰ ਮਾਇਆ  
ਲਗ ਪਈ, ਨਾਲੇ ਏਹ (ਗੁਰੂ) ਵੱਡਾ ਸੀ ਪਰ ਚੇਲੇ ਮਨ ਦੀ ਪੈਰੀ ਲਗ  
ਪਿਆ ਹੋ ਭਾਈ ! ਇਕ ਹੋਰ ਤੁਸੀਂ ਅਸਚਰਜ ਥਾਤ ਸੁਣੋ, ਜੋ ਏਹ ਜੀਵ  
ਸ਼ੇਰ ਵਤ ਸੀ, ਪਰ ਸੰਸਾਰ ਬਨ ਵਿਚ ਇੰਦਰੀਆਂ ਗਾਈਆਂ ਨੂੰ ਵਿਸ਼ੇ  
ਪਰਾਇਣ ਕਰਕੇ ਚਰਾਉਣ ਲਗ ਪਿਆ ਅਤੇ ਜੇਹੜੀ ਬੁਧੀ ਰੂਪ ਮੱਛੀ ਨਾਮ  
ਜਲ ਪਾਸ ਰਹਿੰਦੀ ਸੀ ਪਰ ਅਫਸੋਸ ਉਹ ਕੁਸੰਗ ਫਿਛ ਉਤੇ ਪ੍ਰਸੂਤਾ ਹੋਈ  
ਅਤੇ ਸੰਤੋਖ ਰੂਪ ਕੁਤੇ ਦਾ ਕੁਤਰਾ ਕਰਕੇ ਤ੍ਰਿਸ਼ਨਾ ਰੂਪ ਚਿੱਲੀ ਲੈ ਗਈ ਅਤੇ  
ਗੁਣਾਂ ਨੂੰ ਤਲੇ ਲੈ ਜੈਠਾ ਉਪਰ ਸੂਲਾਂ ਕਰ ਲਈਆਂ ਭਾਵ ਲੋਕਾਂ ਵਿਚ ਦੋਸ਼  
ਅਰੋਪਣ ਲਗਾ ਤਿਸ ਸਰੀਰ ਰੂਪ ਕ੍ਰਿਖ ਨੂੰ ਕਰਮਾਨੁਸਾਰ ਦੁਖ ਸੁਖ ਫਲ ਫੂਲ  
ਲਗੇ, ਮਨ ਰੂਪ ਘੋੜੇ ਤੇ ਬੁਧੀ ਰੂਪ ਭੈਂਸ ਚੜ੍ਹਕੇ ਹੋਣਾਂ ਇੰਦਰੀਆਂ ਨੂੰ ਵਿਸ਼ੇ  
ਵਿਕਾਰ ਘਾਹ ਚਰਾਉਣ ਜਾਂਦੀ ਹੈ ਜੀਵ ਦੇ ਅੰਦਰੋਂ (ਪੈਲ) ਧਰਮ ਬਾਹਰ  
ਹੋਗਿਆ ਅਤੇ ਮਾੜੇ ਕੰਮਾਂ ਰੂਪ ਛੱਟ ਰਿਦੇ ਵਿਚ ਆ ਪਈ ਕਬੀਰ ਜੀ  
ਕਹਿੰਦੇ ਹਨ ਜੇਹੜਾ ਇਸ ਪਦ ਨੂੰ ਬੰਨ੍ਹਦਾ ਹੈ ਵਾਹਿਗੁਰੂ ਉਚਾਰਦਿਆਂ  
ਹੋਇਆਂ ਉਸਨੂੰ ਸਭ ਕੁਝ ਸੁਝ ਆਉਂਦਾ ਹੈ ।

ਆਸਾ ॥ ਸਾਸ ਕੀ ਦੁਖੀ ਸਸੁਰ ਕੀ ਪਿਆਰੀ ਜੇਠ ਕੇ ਨਾਮਿ  
ਡਰਉਰੇ ॥ ਸਖੀ ਸਹੇਲੀ ਨਨਦ ਗਹੇਲੀ ਦੇਵਰ ਕੈ ਬਿਰਹਿ  
ਜਰਉ ਰੇ ॥੧॥



ਇਕਿ ਘਰਿ ਆਵਹਿ ਆਪਣੈ ਇਕਿ ਮਿਲਿ ਮਿਲਿ ਪੁਛਹਿ ਸੁਖ  
॥ ਇਕਨਾ ਏਹੋ ਲਿਖਿਆ ਬਹਿ ਬਹਿ ਰੋਵਹਿ ਦੁਖ ॥ ਜੋ ਤਿਸੁ  
ਭਾਵੈ ਸੋ ਥੀਐ ਨਾਨਕ ਕਿਆ ਮਾਨੁਖ ॥ ੭ ॥ ੧੧ ॥

ਇਕ ਘਰ ਤੋਂ ਨਿਕਲੇ ਹੋਏ ਮੁੜਕੇ ਆਪਣੇ ਘਰ ਨੂੰ ਆਉਂਦੇ ਹਨ ਅਤੇ  
ਇਕ ਆਪੋ ਵਿਚ ਦੀ ਮਿਲ ਮਿਲ ਕੇ ਦੁਖ ਸੁਖ ਪੁਛਦੇ ਹਨ ਇਕਨਾਂ ਦੇ  
ਕਰਮਾਂ ਵਿਚ ਏਹੋ ਹੀ ਲਿਖਿਆ ਹੈ ਕਿ ਓਹ ਆਪਣਾ ਦੁਖ ਹੀ ਬਹਿ ਬਹਿਕੇ  
ਰੋਂਦੇ ਹਨ ਗੁਰੂ ਜੀ - ਹੇ ਪਰਮੇਸਰਾ ! ਜੋ ਤੈਨੂੰ ਚੰਗਾ ਲਗਦਾ ਹੈ ਓਹੋ ਹੀ ਹੁੰਦਾ  
ਹੈ ਮਨੁਖ ਵਿਚਾਰੇ ਦੇ ਕੀ ਵਸ ਹੈ ।

ਆਸਾ ॥ ਫੀਲੁ ਰਬਾਬੀ ਬਲਦ ਪਖਾਵਜ ਕਉਆ ਤਾਲ ਬਜਾਵੈ  
॥ ਪਹਿਰਿ ਚੋਲਨਾ ਗਦਹਾ ਨਾਚੈ ਭੈਸਾ ਭਗਤਿ ਕਰਾਵੈ ॥ ੧ ॥  
ਰਾਜਾ ਰਾਮ ਕਕਰੀਆ ਬਰੇ ਪਕਾਏ ॥ ਕਿਨੈ ਬੂਝਨਹਾਰੈ  
ਖਾਏ ॥ ੧ ॥ ਰਹਾਉ ॥ ਬੈਠਿ ਸਿੰਘੁ ਘਰਿ ਪਾਨ ਲਗਾਵੈ ਘੀਸ  
ਗਲਉਰੇ ਲਿਆਵੈ ॥ ਘਰਿ ਘਰਿ ਮੁਸਰੀ ਮੰਗਲੁ ਗਾਵਹਿ ਕਛੁਆ  
ਸੰਖੁ ਬਜਾਵੈ ॥ ੨ ॥ ਬੰਸ ਕੋ ਪੂਤੁ ਬੀਆਹਨ ਚਲਿਆ ਸੁਇਨੇ  
ਮੰਡਪ ਛਾਏ ॥ ਰੂਪ ਕੰਨਿਆ ਸੁੰਦਰਿ ਬੇਧੀ ਸਸੈ ਸਿੰਘ ਗੁਨ  
ਗਾਏ ॥ ੩ ॥ ਕਹਤ \*ਕਬੀਰ ਸੁਨਹੁ ਰੇ ਸੰਤਹੁ ਕੀਟੀ ਪਰਬਤੁ  
ਖਾਇਆ ॥ ਕਛੁਆ ਕਹੈ ਅੰਗਾਰ ਭਿਲੋਰਉ ਲੂਕੀ ਸਬਦੁ  
ਸੁਨਾਇਆ ॥ ੪ ॥ ੬ ॥

ਮਨ ਨੂੰ ਰਬ ਦੀ ਆਬ ਆਈ ਆਲਸ ਹਰੀ ਦੇ ਪੱਖ  
ਆਯਾ ਕਾਲਾ ਪਾਪੀ ਹੱਥਾਂ ਨੂੰ ਵਜਾਉਣ ਲਗਾ ਕਾਮੀ ਨੌਜਵਾਨ ਹੋਇਆ  
ਲੋਭ ਭਗਤ ਹੋਇਆ ਵਾਹਿਗੁਰੂ ਨੇ ਅੱਕਾਂ ਤੋਂ ਮਿਠੇ ਕੀਤੇ ਹੰਕਾਰ ਨੂੰ ਨਾਮ ਦੀ  
ਪਾਣ ਲਾਈ ਬੁਧੀ ਹੋਰ ਹੀ ਗੱਲਾਂ ਲਿਆਉਣ ਲਗੀ ਸੀ ਇੰਦ੍ਰੀਆਂ ਵਾਹਿਗੁਰੂ  
ਦਾ ਜਸ ਗੋਣ ਚਿੱਤ ਨਾਮ ਜਪੇ ਸੰਤਾਂ ਦਾ ਪੁਤ੍ਰ ਦ੍ਰੈਤ ਨੂੰ ਨਾਸ ਕਰਕੇ ਹਰੀ ਨਾਲ  
ਮਿਲੇ ਮੁਕਤ (ਬੇਧੀ) ਮਿਲੀ ਗਰੀਬ ਸ਼ੇਰ ਹੋ ਗਿਆ ਬ੍ਰਿਤੀ ਨੇ ਹੰਕਾਰ ਨੂੰ

\*ਸਾਧ ਸੰਗਤ ਨਾਲ ਮਨ ਸੁਧਰ ਜਾਂਦਾ ਹੈ ਵਿਸ਼ੇ ਵਿਕਾਰ ਜੀਵ ਦੇ  
ਵੱਸ ਹੋ ਜਾਂਦੇ ਹਨ ਹਾਬੀ ਵਾਂਗ ਜੋ ਮਨ ਹੈ ਓਹ ਕੀੜੀ ਬਣ ਜਾਂਦਾ ਹੈ ।



[ਅਕਲ ਹੈ]

ਆਸਾ ॥ ਪਹਿਲੀ ਕਰੂਪਿ ਕੁਜਾਤਿ ਕੁਲਖਨੀ ਸਾਹੁਰੈ ਪੇਈਐ  
ਬੁਤੀ ॥ ਅਬ ਕੀ ਸਰੂਪਿ ਸੁਜਾਨਿ ਸੁਲਖਨੀ ਸਹਜੇ  
ਉਦਰਿ ਧਰੀ ॥ ੧ ॥

ਉਦਰਿ = ਪੇਟ । ਪਹਿਲੀ ਕਰੂਪਣਿ, ਕੁਜਾਤਣਿ ਕੁਲਖਨੀ ਸਾਹੁਰੇ ਪੇਕੇ ਬੁਰੀ  
ਸੀ, ਹੁਣ ਦੀ ਸਰੂਪਣਿ ਸੁਜਾਨਿ ਸੁਲਖਨੀ ਸਹਿਜੇ ਹੀ ਪੇਟ ਤੇ ਰਖੀ ਹੈ ।

ਭਲੀ ਸਰੀ ਮੁਈ ਮੇਰੀ ਪਹਿਲੀ ਬਰੀ ॥ ਜੁਗ ਜੁਗ ਜੀਵਉ  
ਮੇਰੀ ਅਬ ਕੀ ਧਰੀ ॥ ੧ ॥ ਹਹਾਉ ॥

ਭਲੀ ਹੋਈ ਜੋ ਮੇਰੀ ਪਹਿਲੀ ਬਰੀ ਹੋਈ ਮਰ ਗਈ, ਜੁਗ ਜੁਗ ਜੀਵੇ ਮੇਰੀ  
ਹੁਣ ਦੀ (ਧਰੀ) ਧਾਰਨ ਕੀਤੀ ਹੋਈ ।

ਕਹੁ ਕਬੀਰ ਜਬ ਲਹੁਰੀ ਆਈ ਬਡੀ ਕਾ ਸੁਹਾਗ ਟਰਿਓ ॥

ਲਹੁਰੀ ਸੰਗਿ ਭਈ ਅਬ ਮੇਰੈ ਜੇਠੀ ਅਉਰੁ ਧਰਿਓ ॥੨॥੨॥੩੨॥

ਲਹੁਰੀ = ਛੋਟੀ । ਜੇਠੀ = ਵੱਡੀ । ਕਬੀਰ ਜੀ ਕਹਿੰਦੇ ਹਨ ਜਦ ਛੋਟੀ  
ਆਈ ਤਾਂ ਵੱਡੀ (ਵਿਸ਼ੇ ਪਰਾਇਣ ਬੁਧੀ ਰੂਪ) ਇਸਤ੍ਰੀ ਦਾ ਸੁਹਾਗ ਦੂਰ ਹੋ  
ਗਿਆ ਭਾਵ ਮਰ ਗਈ, ਛੋਟੀ ਹੁਣ ਮੇਰੇ ਨਾਲ ਹੋ ਗਈ ਹੈ ਤੇ ਵੱਡੀ ਨੇ  
ਹੋਰ ਪਤੀ ਧਾਰਨ ਕਰ ਲਿਆ ਹੈ, ਭਾਵ ਇਹ ਬੁਰੀ ਹੋਰ ਕਿਸੇ ਮਨਮੁਖ  
ਪਾਸ ਚਲੀ ਗਈ ਹੈ ।

ਗੁਜਰੀ ਮਹਲਾ ੫ ਪੰਚਪਦਾ ਘਰੁ ੨  
੧ ਓ ਸਤਿਗੁਰ ਪ੍ਰਸਾਦਿ ॥

[ਸੰਸਾਰਕ ਪਦਾਰਥ ਨਾਸਵੰਤ ਹਨ ਵੇਰਾਗ ਵਾਲਾ ਉਪਦੇਸ਼ ਹੈ]

ਪ੍ਰਥਮੈ ਗਰਭ ਮਾਤਾ ਕੈ ਵਾਸਾ ਊਹਾ ਛੋਡਿ ਧਰਨਿ ਮਹਿ

ਆਇਆ ॥ ਚਿਤ੍ਰ ਸਾਲ ਸੁੰਦਰ ਬਾਗ ਮੰਦਰ ਸੰਗਿ ਨ

ਕਛਹੂ ਜਾਇਆ ॥ ੧ ॥

ਹੇ ਜੀਵ ਵੇਖ ਪਹਿਲੇ ਤੂੰ ਮਾਂ ਦੇ ਪੇਟ ਵਿਚ ਵਸਦਾ ਸੀ ਉਸ ਥਾਂ ਨੂੰ ਛੱਡਕੇ  
ਹੁਣ ਤੂੰ ਧਰਤੀ ਵਿਚ ਆਇਆ ਹੈਂ ਇਹ ਚਿਤ੍ਰਕਾਰੀ ਵਾਲੇ ਮਹਿਲ ਅਤੇ  
ਸੁੰਦਰ ਬਗੀਚੇ ਜੇਹੜੇ ੨ ਪਦਾਰਥ ਨਜ਼ਰ ਆਉਂਦੇ ਹਨ ਸੋ ਇਹਨਾਂ ਵਿਚੋਂ  
ਕੁਛ ਵੀ ਨਾਲ ਨਹੀਂ ਜਾਇਆ ਕਰਦਾ ਹੈ ।



ਅਵਿਦਯਾ ਰੂਪੀ ਸੱਸ ਦੀ ਮੈਂ ਦੁਖੀ ਕੀਤੀ ਹੋਈ ਹਾਂ ਕਿਉਂਕਿ ਦੇਹ ਅਧਿਆਸ  
ਰੂਪ ਸਹੁਰੇ ਦੀ ਮੈਂ ਪਿਆਰੀ ਹੋ ਰਹੀ ਹਾਂ ਅਤੇ ਵਡੇ ਜੇਠ ਧਰਮ ਰਾਜਾ ਦਾ  
ਮੈਂ ਨਾਮ ਸੁਣਕੇ ਡਰਦੀ ਹਾਂ । ਨਨਦ=ਨਿਣਾਨ । ਗਹੇਲੀ=ਰਸ਼ੀ ਹੋਈ  
ਦੁਖੀ । ਹੇ ਸਖੀਓ ਸਹੇਲੀਓ ਸੰਤੋ ! ਇੰਦੀਆਂ ਰੂਪ ਨਿਣਾਨਾਂ ਦੀ ਮੈਂ ਗ਼ਸ਼ੀ  
ਹੋਈ ਹਾਂ, ਇਸ ਲਈ ਦੁਖੀ ਹਾਂ ਅਤੇ ਛੋਟੇ ਦੇਵਰ ਵੇਰਾਰਾ ਰੂਪ ਦੇ (ਬਿਰਹਿ)  
ਵਿਛੋੜੇ ਕਰਕੇ ਸੜਦੀ ਹਾਂ ।

ਮੇਰੀ ਮਤਿ ਬਉਰੀ ਮੈ ਰਾਮ ਇਸਾਰਿਓ ॥ ਕਿਨ ਬਿਧਿ ਰਹਨ  
ਰਹਉਰੇ ॥ ਸੇਜੈ ਰਮਤੁ ਨੈਨ ਨਹੀ ਪੇਖਉ ਇਹੁ ਦੁਖ ਕਾਸਉ  
ਕਹਉ ਰੇ ॥ ੧ ॥ ਰਹਾਉ ॥

ਮੈਂ ਵਾਹਿਗੁਰੂ ਨੂੰ ਭੁਲਾ ਦਿਤਾ ਹੈ, ਇਸ ਲਈ ਮੇਰੀ ਮਤ ਖੋਰੀ ਹੋ ਗਈ ਹੈ ।  
ਹੁਣ ਕਿਸ ਰੀਤੀ ਨਾਲ ਰਹਿਣ ਰਹਾਂ । ਭਾਵ ਵਾਹਿਗੁਰੂ ਦੀਆਂ ਧਾਰਨਾਂ  
ਵਿਚ ਕਿੱਕਰ ਰਹਾਂ ? ਰਮਤ = ਅਭੇਦ ਹੋਣਾ । ਪੇਖਉ = ਵੇਖਾਂ । ਹਿੰਦੇ ਰੂਪ  
ਸੇਜ ਉਤੇ ਵਾਹਿਗੁਰੂ ਰੂਪ ਪਤੀ ਅਭੇਦ ਹੋਇਆ ਹੋਇਆ ਹੈ ਪਰ ਬੁਧੀ ਰੂਪ  
ਨੇੜਾਂ ਕਰਕੇ ਨਹੀਂ ਦੇਖ ਸਕਦੀ ਇਸ ਲਈ ਏਹ ਦੁਖ ਕਿਸਨੂੰ ਕਹਾਂ ?

ਬਾਪੁ ਸਾਵਕਾ ਕਰੈ ਲਰਾਈ ਮਾਇਆ ਸਦ ਮਤਵਾਰੀ ॥ ਬਡੇ  
ਭਾਈ ਕੈ ਜੰਬ ਸੰਗਿ ਹੋਤੀ ਤਬ ਹਉ ਨਾਹ ਪਿਆਰੀ ॥ ੨ ॥

ਸਾਵਕਾ=ਸਕਾ ਵਾ ਮਤੋਇਆ ਵਾ ਪਹਿਲੇ ਸਮੇਂ ਦਾ । ਸਰੀਰ ਰੂਪ ਸਕਾ  
ਪਿਤਾ ਖਾਨ ਪਹਿਰਾਨ ਮੰਗਦਾ ਹੈ ਇਹ ਬਾਹਲੀ ਲੜਾਈ ਕਰਦਾ ਹੈ ਅਤੇ  
ਮਾਇਆ ਨੇ ਤਾਂ ਮੇਰੀ ਸਦਾ ਹੀ ਮੱਤ ਮਾਰ ਛੇਡੀ ਹੈ । ਨਾਹ = ਪਤੀ ।  
ਜਦ ਮੈਂ ਵਡੇ ਭਾਈ ਗਿਆਨ ਦੇ ਨਾਲ ਹੁੰਦੀ ਸਾਂ ਤੇ ਤਦ ਪਤੀ ਪ੍ਰਮਾਤਮਾ ਨੂੰ  
ਪਿਆਰੀ ਲਗਦੀ ਸਾਂ ।

ਕਹਤ ਕਬੀਰ ਪੰਚ ਕੋ ਝਗਰਾ ਝਗਰਤ ਜਨਮੁ ਗਵਾਇਆ ॥  
ਝੂਠੀ ਮਾਇਆ ਸਭੁ ਜਗੁ ਬਾਧਿਆ ਮੈ ਰਾਮ ਰਮਤ ਸੁਖ  
ਪਾਇਆ ॥ ੩ ॥ ੩ ॥ ੨੫ ॥

ਰਮਤ = ਉਚਾਰ । ਕਬੀਰ ਜੀ ਕਹਿੰਦੇ ਹਨ ਪੰਜਾਂ ਕਾਮਾਦਿਕਾਂ ਦਾ ਏਹ  
ਝਗੜਾ ਹੈ, ਇਸ ਝਗੜੇ ਨੂੰ ਝਗੜਦਿਆਂ ਹੀ ਸੰਸਾਰ ਵਿਚ ਜੀਵਾਂ ਨੇ ਜਨਮ  
ਗਵਾਇਆ ਹੈ, ਝੂਠੀ ਮਾਇਆ ਨੇ ਸਾਰੇ ਜਗਤ ਨੂੰ ਝੰਨਿਆਂ ਹੋਇਆ ਹੈ, ਮੈਂ  
ਵਾਹਿਗੁਰੂ ਨੂੰ ਉਚਾਰਕੇ ਸੁਖ ਪਾਇਆ ਹੈ ।



ਨਾਮੁ ਧਨੁ ਨਾਮੁ ਸੁਖ ਰਾਜਾ ਨਾਮੁ ਕੁਟੰਬ ਸਹਾਈ ॥ ਨਾਮੁ ਸੰਪਤਿ  
ਗੁਰਿ ਨਾਨਕ ਕਉ ਦੀਈ ਓਹ ਮਰੈ ਨ ਆਵੈ ਜਾਈ ॥੫॥੧॥੮॥  
ਮੇਰਾ ਤਾਂ ਨਾਮ ਹੀ ਧਨ ਹੈ ਨਾਮ ਹੀ ਸੁਖ ਹੈ ਨਾਮ ਹੀ ਰਾਜਾ ਹੈ ਜਾਂ ਮਨ  
ਓਜਿਆ ਹੈ ਨਾਮ ਹੀ ਏਕਰ ਤੇ ਸਹਾਇਕ ਹੈ, ਗੁਰੂ ਜੀ ਆਖਦੇ ਹਨ ਮੈਨੂੰ  
ਗੁਰਾਂ ਨੇ ਹਰਤਰਾਂ ਦੀ ਸਮੱਗਰੀ ਦੌਲਤ ਨਾਮ ਹੀ ਦਿਤਾ ਹੈ ਇਸਕਰਕੇ ਅਸੀਂ  
ਮਰਦੇ ਜਾਂਦੇ ਨਹੀਂ ਹਾਂ ਤੇ ਜੰਮਦੇ ਆਉਂਦੇ ਨਹੀਂ ਹਾਂ, ਜਾਂ ਇਹ ਨਾਮ ਧਨ  
ਨਹੀਂ ਜਾਂਦਾ ਹੈ ।

ਪਉੜੀ ॥ ਮੇਰਾ ਸਾਹਿਬੁ ਅਤਿ ਵਡਾ ਸਚੁ ਗਹਿਰ ਗੰਭੀਰਾ ॥  
ਸਭੁ ਜਗੁ ਤਿਸਕੈ ਵਸਿ ਹੈ ਸਭੁ ਤਿਸਕਾ ਚੀਰਾ ॥ ਗੁਰ  
ਪਰਸਾਦੀ ਪਾਈਐ ਨਿਹਚਲੁ ਧਨੁ ਧੀਰਾ ॥ ਕਿਰਪਾ ਤੇ ਹਰਿ  
ਮਨ ਵਸੈ ਭੇਟੈ ਗੁਰੁ ਸੂਰਾ ॥ ਗੁਣਵੰਤੀ ਸਾਲਾਹਿਆ ਸਦਾ  
ਥਿਰੁ ਨਿਹਚਲੁ ਹਰਿ ਧੂਰਾ ॥

ਮੇਰਾ ਵਾਹਿਗੁਰੂ ਬੜਾ ਵੱਡਾ ਹੈ ਸੱਚਾ ਗਾੜ੍ਹਾ ਅਤੇ ਭੂੰਘਾ ਹੈ । ਸਾਰਾ  
ਜੱਗ ਇਸਦੇ ਵੱਸ ਹੈ ਅਤੇ ਸਭ ਤਿਸਦਾ ਚਿੱਠਾ ਦਫਤਰ ਹੈ ਤਿਸ ਦਾ  
ਨਾਮ ਧਨ ਧੀਰਜ ਦੇਣ ਵਾਲਾ ਗੁਰਾਂ ਦੀ ਕਿਰਪਾ ਨਾਲ ਪਾਈਦਾ ਹੈ । ਜਦੋਂ  
ਗੁਰੂ ਸੂਰਮਾਂ ਮਿਲੇ ਤਾਂ ਓਨਾਂ ਦੀ ਕ੍ਰਿਪਾ ਨਾਲ ਵਾਹਿਗੁਰੂ ਮਨ ਵਿਚ ਵੱਸਦਾ  
ਹੈ । ਜਿਨ੍ਹਾਂ ਗੁਣਵੰਤੀਆਂ ਨੇ ਅਚੱਲ ਪੂਰਨ ਵਾਹਿਗੁਰੂ ਨੂੰ ਸਲਾਹਿਆ ਹੈ  
ਓਹਨਾਂ ਦਾ ਮਨ ਸਦਾ ਇਸਥਿਤ ਹੋਇਆ ਹੈ ॥੭॥

ਸਲੋਕ ਮਃ ੩ ॥

ਧ੍ਰਿਗੁ ਤਿਨਾ ਦਾ ਜੀਵਿਆ ਜੋ ਹਰਿ ਸੁਖੁ ਪਰਹਰਿ ਤਿਆਗਦੇ  
ਦੁਖੁ ਹਉਮੈ ਪਾਪ ਕਮਾਇ ॥ ਮਨਮੁਖ ਅਗਿਆਨੀ ਮਾਇਆ  
ਮੋਹਿ ਵਿਆਪੇ ਤਿਨ ਬੂਝ ਨ ਕਾਈ ਪਾਇ ॥ ਹਲਤਿ ਪਲਤਿ  
ਓਇ ਸੁਖੁ ਨ ਪਾਵਹਿ ਅੰਤਿ ਗਏ ਪਛੁਤਾਇ ॥ ਗੁਰਪਰਸਾਦੀ  
ਕੋ ਨਾਮੁ ਧਿਆਏ ਤਿਸੁ ਹਉਮੈ ਵਿਚਹੁ ਜਾਇ ॥ ਨਾਨਕ ਜਿਸੁ  
ਪੂਰਬਿ ਹੋਵੈ ਲਿਖਿਆ ਸੋ ਗੁਰ ਚਰਣੀ ਆਇ ਪਾਇ ॥੧॥

ਓਨਾਂ ਦਾ ਜੀਵਿਆ ਧ੍ਰਿਗੁ ਹੈ ਜੋ ਸੁਖਦਾਤੇ ਵਾਹਿਗੁਰੂ ਨੂੰ ਪਰੇ ਤਿਆਗ ਦੇ  
ਅਤੇ ਦੁਖ ਰੂਪ ਹੰਗਤਾ ਪਾਪਾਂ ਨੂੰ ਕਮਾਉਂਦੇ ਹਨ । ਮਨਮੁਖ ਅਗਿਆਨੀ



ਅਵਰ ਸਭ ਮਿਥਿਆ ਲੋਭ ਲਬੀ ॥ ਗੁਰਿ ਪੂਰੈ ਦੀਓ ਹਰਿ ਨਾਮਾ  
ਜੀਅ ਕਉ ਦੇਹਾ ਵਸਤੁ ਫਬੀ ॥ ੧ ॥ ਰਹਾਉ ॥

ਲੋਭ ਕਰਕੇ ਜਿੰਨਿਆਂ ਪਦਾਰਥਾਂ ਦਾ ਤੂੰ ਲਬੀ ਭਾਵ ਲਾਲਚੀ ਵਣਿਆਂ  
ਹੋਇਆ ਹੈਂ ਸੋ ਪ੍ਰਮੇਸਰ ਤੋਂ ਬਿਨਾਂ ਜਿਤਨੇ ਹੋਰ ਪਦਾਰਥ ਹਨ ਸੋ ਸਾਰੇ ਹੀ  
ਝੂਠੇ ਹਨ ਜੇਹੜਾ ਗੁਰਾਂ ਨੇ ਹਰ ਨਾਮ ਉਪਦੇਸ਼ ਦਿਤਾ ਹੈ ਇਹ ਸੱਚਾ ਪਦਾਰਥ  
ਹੈ ਇਹੋ ਹੀ ਵਸਤੁ ਜੀਵ ਨੂੰ ਫੱਬੀ ਭਾਵ ਚੰਗੀ ਲੱਗੀ ਹੈ ਏਸ ਕਰਕੇ ਜਨਮ  
ਸਫਲਾ ਹੋਇਆ ਹੈ ।

ਇਸਟ ਮੀਤ ਬੰਧਪ ਸੁਤ ਭਾਈ ਸੰਗਿ ਬਨਿਤਾ ਰਚਿ ਹਸਿਆ ॥  
ਜਬ ਅੰਤੀ ਅਉਸਰੁ ਆਇ ਬਨਿਓ ਹੈ ਉਨ੍ਹ ਪੇਖਤ ਹੀ  
ਕਾਲਿ ਗੁਸਿਆ ॥ ੨ ॥

ਪਿਆਰੇ ਮਿੱਤ੍ਰ, ਸਰਬੰਧੀ, ਪੁਤ, ਭਰਾ, ਇਸਤ੍ਰੀ ਦੇ ਨਾਲ ਰਚਕੇ ਭਾਵ  
ਬਹੁਤ ਪ੍ਰੇਮ ਕਰਕੇ ਇਹ ਆਦਮੀ ਹੋਇਆ ਭਾਵ ਬਹੁਤ ਖੁਸ਼ੀਆਂ ਕਰਦਾ  
ਹੈ ਜਦੋਂ ਓੜਕ ਮਰਨ ਦਾ ਵੇਲਾ ਆ ਬਣਦਾ ਹੈ ਤਾਂ ਓਹਨਾਂ ਸਰਬੰਧੀਆਂ  
ਦੇ ਵੇਖਦਿਆਂ ਹੀ ਕਾਲ ਨੇ ਫੜ ਲਿਆ ਜਾਂ ਓਹਨਾਂ ਨੂੰ ਵੇਖਦਾ ਹੀ ਰਹਿ  
ਜਾਂਦਾ ਹੈ ਤੇ ਕਾਲ ਗਲ ਘੁਟ ਲੈਂਦਾ ਹੈ ਭਾਵ ਓਹ ਕੁਛ ਸਹਾਇਤਾ ਨਹੀਂ  
ਕਰ ਸਕਦੇ ਹਨ ।

ਕਰਿ ਕਰਿ ਅਨਰਥ ਬਿਹਾਝੀ ਸੰਪੈ ਸੁਇਨਾ ਰੂਪਾ ਦਾਮਾ ॥  
ਭਾੜੀ ਕਉ ਓਹੁ ਭਾੜਾ ਮਿਲਿਆ ਹੋਰੁ ਸਗਲ ਭਇਓ ਬਿਰਾਨਾ ॥

ਜੇਹੜੀ ਸੋਨਾ ਚਾਂਦੀ ਰੁਪਯਾਂ ਰੂਪ ਮਾਇਆ ਬੜੇ ੨ ਜੁਲਮ ਕਰਕੇ ਖਰੀਦੀ  
ਸੀ ਭਾਵ ਕੱਠੀ ਕੀਤੀ ਸੀ ਸੋ ਭਾੜਾ ਵਾਹੁਣ ਵਾਲੇ ਮਜ਼ੂਰ ਆਦਮੀ ਨੂੰ ਓਹ  
ਭਾੜਾ ਹੀ ਮਿਲਿਆ ਜੇਹੜਾ ਖਾ ਪੀ ਲਿਆ ਓਹ ਇਸ ਦਾ ਹੋਇਆ ਸੀ  
ਹੋਰ ਸਾਰਾ ਧਨ ਦੂਸਰੇ ਦਾ ਹੋ ਗਿਆ ।

ਹੈਵਰ ਗੈਵਰ ਰਬ ਸੰਬਾਹੇ ਗਹੁ ਕਰਿ ਕੀਨੇ ਮੇਰੇ ॥ ਜਬਤੇ ਹੋਈ  
ਲਾਂਮੀ ਧਾਈ ਚਲਹਿ ਨਾਹੀ ਇਕ ਪੈਰੇ ॥ ੪ ॥

ਸੁੰਦਰ ਘੋੜੇ, ਸੁੰਦਰ ਹਾਥੀ, ਰਬ ਸੰਬਾਹੇ=ਕੱਠੇ ਕੀਤੇ ਜਾਂ ਸਾਰੇ ਹੀ ਗਵ=ਗੋਰ  
ਨਾਲ ਜਾਂ ਬੜੇ ੨ ਹਠ ਨਾਲ ਆਖਦਾ ਹੈ ਇਹ ਮੇਰੇ ਹਨ ਜਾਂ ਮੈਂ ਕਰਕੇ  
ਆਖਦਾ ਹੈ ਪਰ ਜਦੋਂ ਲਾਂਮੀ ਧਾਈ ਹੋਈ ਜਿਸ ਪਾਸੇ ਨੂੰ ਗਿਆ ਹੋਇਆ  
ਕੋਈ ਮੁੜਕੇ ਨਹੀਂ ਆਇਆ ਹੈ ਨ ਕਿਸੇ ਰਾਜੀ ਖੁਸ਼ੀ ਦਾ ਸੁਨੇਹਾ ਘੱਲਿਆ  
ਹੈ ਤਾਂ ਇਕ ਪੈਰ ਵੀ ਇਹ ਪਦਾਰਥ ਨਾਲ ਨਹੀਂ ਚਲਦੇ ਹਨ ।



ਹੇ ਭਰਾ ਸਤਿਗੁਰਾਂ ਦੀ ਸੇਵਾ ਵਿਚ ਲਾਕੇ ਨਿਰਗੁਣਆਰਿਆਂ ਨੂੰ ਪ੍ਰਮੇਸਰ  
ਆਪੇਹੀ ਬਖਸ਼ ਲੈਂਦਾ ਹੈ ਹੇ ਭਰਾ ਸਤਿਗੁਰਾਂ ਦੀ ਸੇਵਾ ਕਰਨੀ ਬੜੀ ਚੰਗੀ ਹੈ।  
ਕਿਉਂਕਿ ਓਨਾਂ ਦੀ ਸੇਵਾ ਕਰਕੇ ਪ੍ਰਮੇਸਰ ਦੇ ਵਿਚ ਚਿਤ ਨੂੰ ਲਾਈਦਾ ਹੈ।

ਹਰਿ ਜੀਉ ਆਪੇ ਬਖਸਿ ਮਿਲਾਇ ॥ ਗੁਣ ਹੀਣ ਹਮ ਅਪਰਾਧੀ  
ਭਾਈ ਪੂਰੈ ਸਤਿਗੁਰਿ ਲਏ ਰਲਾਇ ॥ ਰਹਾਉ ॥ ਕਉਣ ਕਉਣ  
ਅਪਰਾਧੀ ਬਖਸਿਅਨੁ ਪਿਆਰੇ ਸਾਚੇ ਸਬਦਿ ਵੀਚਾਰਿ ॥  
ਭਰੋਜਲੁ ਪਾਰਿ ਉਤਾਰਿਅਨੁ ਭਾਈ ਸਤਿਗੁਰ ਬੇੜੈ ਚਾੜਿ ॥੨॥  
ਪ੍ਰਮੇਸਰ ਆਪੇ ਹੀ ਨਾਮ ਨੂੰ ਬਖਸ਼ ਕੇ ਮਿਲਾਂਦਾ ਹੈ ਹੇ ਭਰਾ ਅਸੀਂ ਗੁਣਾਂ ਤੋਂ  
ਹੀਣ ਬੜੇ ਅਪਰਾਧੀ ਹਾਂ ਪੂਰਿਆਂ ਗੁਰਾਂ ਨੇ ਸਾਨੂੰ ਆਪਣੇ ਨਾਲ ਮਿਲਾ  
ਲਿਆ ਹੈ। ਹੇ ਪਿਆਰੇ ਸਚੇ ਉਪਦੇਸ਼ ਨੂੰ ਵਿਚਾਰਕੇ ਜੇਹੜੇ ੨ ਅਪਰਾਧੀ  
ਬਖਸ਼ੇ ਗਏ ਹਨ : ਭਾਵ ਬਹੁਤ ਹੀ ਪਾਪੀ ਬਖਸ਼ੇ ਗਏ ਹਨ ਬਹੁਤਿਆਂ ਨੂੰ  
ਸਤਿਗੁਰਾਂ ਦੁਆਰੇ ਨਾਮ ਰੂਪ ਬੇੜੇ ਉਤੇ ਚਾੜਕੇ ਸੰਸਾਰ ਸਮੁੰਦਰ ਤੋਂ ਪਾਰ  
ਉਤਾਰ ਦਿਤਾ ਹੈ।

ਮਨੁਰੈ ਤੇ ਕੰਚਨ ਭਏ ਭਾਈ ਗੁਰ ਪਾਰਸੁ ਮੇਲਿ ਮਿਲਾਇ ॥  
ਆਪੁ ਛੋਡਿ ਨਾਉ ਮਨਿ ਵਸਿਆ ਭਾਈ ਜੋਤੀ ਜੋਤਿ ਮਿਲਾਇ ॥੩॥  
ਹੇ ਭਰਾ ਓਹ ਆਦਮੀ ਲੋਹੇ ਦੀ ਮੈਲ ਤੋਂ ਸੋਨਾਂ ਹੋ ਗਏ ਹਨ ਕਿਉਂਕਿ  
ਪ੍ਰਮੇਸਰ ਨੇ ਓਨਾਂ ਪਾਪੀਆਂ ਨੂੰ ਗੁਰੂ ਰੂਪ ਪਾਰਸ ਦੇ ਮੇਲਨਾਲ ਮਿਲਾਇਆ ਹੈ।  
ਹੇ ਭਰਾ ਓਨਾਂ ਨੇ ਹੰਕਾਰ ਨੂੰ ਛੱਡਿਆ ਹੈ ਏਸੇ ਲਈ ਓਨਾਂ ਦੇ ਮਨ ਵਿਚ  
ਨਾਮ ਵਸਿਆ ਹੈ ਅਤੇ ਪ੍ਰਮੇਸਰ ਨੇ ਆਪਣੀ ਜੋਤ ਵਿਚ ਓਹਨਾਂ ਦੀ ਜੋਤ  
ਮਿਲਾ ਲਈ ਹੈ।

ਹਉ ਵਾਰੀ ਹਉ ਵਾਰਣੈ ਭਾਈ ਸਤਿਗੁਰ ਕਉ ਸਦ ਬਲਿਹਾਰੈ  
ਜਾਉ ॥ ਨਾਮੁ ਨਿਧਾਨੁ ਜਿਨਿ ਦਿਤਾ ਭਾਈ ਗੁਰਮਤਿ

ਸੀ ਇਕ ਮਾਲਵਈ ਗੁਰਨਾਮ ਸਿੰਘ ਨੇ ਅਰਦਾਸ ਕੀਤੀ। ਕਿਉਂਕਿ  
ਪੁਜਾਰੀਆਂ ਨੇ ਅਰਦਾਸ ਤੋਂ ਨਾਹ ਕਰ ਦਿਤੀ ਸੀ ਤੇ ਫਿਰ ਅਕਾਲ ਤਿਗ੍ਰਹ  
ਆਏ ਤੇ ਓਹ ਅਗੋਂ ਪੁਜਾਰੀ ਆਉਂਦਿਆਂ ਹੀ ਨੱਸ ਗਏ ਤਾਂ ਕਮੇਟੀ ਦਿੰਦਾ  
ਸਿੰਘ ਨੇ ਚੁਣੀ।



ਮਾਇਆ ਦੇ ਮੋਹ ਵਿਚ ਲੱਗੇ ਹੋਏ ਹਨ ਤਿਨ੍ਹਾਂ ਨੂੰ ਕੋਈ ਸਮਝ ਨਹੀਂ ਆਉਂਦੀ  
 ਲੋਕ ਪੁਲੋਕ ਵਿਚ ਉਹ ਸੁਖ ਨਹੀਂ ਪਾਉਂਦੇ ਅੰਤ ਨੂੰ ਜਾਂਦੇ ਹੋਏ ਅਫਸੋਸ  
 ਕਰਦੇ ਹਨ । ਗੁਰਾਂ ਦੀ ਕਿਰਪਾ ਨਾਲ ਕੋਈ ਨਾਮ ਧਿਆਵੇ ਤਿਸਦੀ ਵਿਹੋਂ  
 ਹੰਗਤਾ ਮਮਤਾ ਜਾਂਦੀ ਹੈ । ਗੁਰੂ ਜੀ ਆਖਦੇ ਹਨ ਜਿਸਦੇ ਮੱਥੇ ਉਤੇ ਪੂਰਬ  
 ਤੋਂ ਹੀ ਚੰਗਾ ਲੇਖ ਲਿਖਿਆ ਹੋਵੇ ਉਹ ਗੁਰਾਂ ਦੀ ਚਰਨੀ ਆ ਪੈਂਦਾ ਹੈ ॥੧॥  
 ਪਉੜੀ ॥ ਜਿਉ ਜਿਉ ਤੇਰਾ ਹੁਕਮੁ ਤਿਵੈ ਤਿਉ ਹੋਵਣਾ ॥ ਜਹ  
 ਜਹ ਰਖਹਿ ਆਪ ਤਹ ਜਾਇ ਖੜੋਵਣਾ ॥ ਨਾਮ ਤੇਰੈ ਕੈ ਰੰਗਿ  
 ਦੁਰਮਤਿ ਧੋਵਣਾ ॥ ਜਪਿ ਜਪਿ ਤੁਧੁ ਨਿਰੰਕਾਰ ਭਰਮੁ ਭਉ  
 ਖੋਵਣਾ ॥ ਜੋ ਤੇਰੈ ਰੰਗਿ ਰਤੇ ਸੇ ਜੋਨਿ ਨ ਜੋਵਣਾ ॥ ਅੰਤਰਿ  
 ਬਾਹਰਿ ਇਕੁ ਨੈਣ ਅਲੋਵਣਾ ॥ ਜਿਨੀ ਪਛਾਤਾ ਹੁਕਮੁ ਤਿਨ  
 ਕਦੇ ਨ ਰੋਵਣਾ ॥ ਜਿਉ ਨਾਨਕ ਬਖਸੀਸ ਮਨ ਮਾਹਿ ਪਰੋਵਣਾ ॥  
 ਜਿਸ ਜਿਸ ਤਰਾਂ ਹੁਕਮ ਹੁੰਦਾ ਹੈ ਉਸੇ ਤਰ੍ਹਾਂ ਹੁੰਦਾ ਹੈ ਜਿਥੇ ਤੂੰ ਸਾਨੂੰ ਫਖੇ  
 ਓਥੇ ਓਥੇ ਜਾ ਖੜੋਣਾ ਹੈ । ਤੇਰੇ ਨਾਮ ਦੇ ਪਰੇਮ ਨਾਲ ਮੈਂ ਖੋਟੀ ਮੈਲ ਨੂੰ  
 ਧੋਣਾਂ ਕਰਾਂਗਾ । ਹੇ ਨਿਰੰਕਾਰ ਤੈਨੂੰ ਜਪ ੨ ਕੇ ਭਰਮ ਭੋ ਨੂੰ ਖੋਹਣਾ ਹੁੰਦਾ ਹੈ  
 ਜੋ ਤੇਰੇ ਪਰੇਮ ਵਿਚ ਰੱਤੇ ਹਨ ਉਹ ਜੁਨੀਆਂ ਵਿਚ ਨਹੀਂ ਜੁਪਦੇ । ਅੰਦ੍ਰ  
 ਬਾਹਰ ਨੇਤ੍ਰਾਂ ਨਾਲ ਇਕ ਤੈਨੂੰ ਦੇਖਿਆ ਹੈ । ਜਿਨ੍ਹਾਂ ਨੇ ਤੇਰਾ ਹੁਕਮ  
 ਪਛਾਤਾ ਹੈ ਉਹਨਾਂ ਨੇ ਕਦੇ ਵੀ ਨਹੀਂ ਰੋਣਾ । ਗੁਰੂ ਜੀ--ਆਪਣੇ ਨਾਮ ਦੀ  
 ਬਖਸ਼ਿਸ਼ ਕਰੋ ਮੈਂ ਆਪਣੇ ਮਨ ਵਿਚ ਨਾਮ ਯਾਦ ਕਰਾਂ ॥੧੮॥

ਸੋਰਠਿ ਮਹਲਾ ੩ ਦੁਤਕੀ ॥

\*ਨਿਰਗੁਣਿਆਨੋ ਆਪੇ ਬਖਸਿ ਲਏ ਭਾਈ ਸਤਿਗੁਰ ਕੀ ਸੇਵਾ  
 ਲਾਇ ॥ ਸਤਿਗੁਰ ਕੀ ਸੇਵਾ ਉਤਮ ਹੈ ਭਾਈ ਰਾਮ ਨਾਮਿ  
 ਚਿਤੁ ਲਾਇ ॥੧॥

\*ਜਦੋਂ ਖਾਲਸਾ ਕਾਲਜ ਦੀ ਸੰਗਤ ਰਹਿਤੀਆਂ ਨੂੰ ਨਾਲ ਲੈਕੇ ਸ੍ਰੀ  
 ਹਰਿ ਮੰਦਰ ਜੀ ਵਿਖੇ ਗਈ ਸੀ ਉਸ ਵੇਲੇ ਇਹ ਸ਼ਬਦ ਵਾਰ ਵਿਚ ਆਇਆ  
 ਸੀ ਭਾਵ ਅਕਾਲੀ ਲਹਿਰ ਦੇ ਮੁੱਢ ਦਾ ਇਹ ਸ਼ਬਦ ਹੈ । ਇਸ ਸ਼ਬਦ ਦੀ ਇਕ  
 ਇਕ ਤੁਕ ਨਾਲ ਦਰਬਾਰ ਜੈਕਾਰਿਆਂ ਦੇ ਨਾਲ ਗੂੰਜਦਾ ਸੀ । ਇਹ ਅਦਭੁਤ  
 ਸਮਾ ਐਉਂ ਜਾਪਦਾ ਸੀ ਜੋ ਗੁਰੂ ਜੀ ਆਪ ਆਕੇ ਇਸ ਸਮੇਂ ਦਰਸਨ ਦਿੱਤੇ





ਨਾਮਿ ਹਰਿ ਰਾਤੇ ॥ ਤਿਨ ਕੇ ਘਰ ਮੰਦਰ ਮਹਲ ਸਰਾਈ  
ਸਭਿ ਪਵਿਤ੍ਰ ਹਹਿ ਜਿਨੀ ਗੁਰਮੁਖਿ ਸੇਵਕ ਸਿਖ ਅਭਿਆਗਤ  
ਜਾਇ ਵਰਸਾਤੇ ॥ ਤਿਨਕੇ ਤੁਰੇ ਜੀਨ ਖੁਰਗੀਰ ਸਭਿ ਪਵਿਤ੍ਰ  
ਹਹਿ ਜਿਨੀ ਗੁਰਮੁਖਿ ਸਿਖ ਸਾਧ ਸੰਤ ਚੜਿ ਜਾਤੇ ॥ ਤਿਨਕੇ  
ਕਰਮ ਧਰਮ ਕਾਰਜ ਸਭਿ ਪਵਿਤ੍ਰ ਹਹਿ ਜੋ ਬੋਲਹਿ ਹਰਿ  
ਹਰਿ ਰਾਮ ਨਾਮੁ ਹਰਿ ਸਾਤੇ ॥ ਜਿਨ ਕੈ ਪੋਤੈ ਪੁੰਨੁ ਹੈ ਸੇ ਗੁਰਮੁਖਿ  
ਸਿਖ ਗੁਰੂ ਪਹਿ ਜਾਤੇ ॥੧੬॥

(ਜੋਗ ਦੀ ਹਾਲਤ ਹੈ)

ਸੋਰਠਿ ਘਰੁ ਤ ॥ ਅਣਮੜਿਆ ਮੰਦਲੁ\* ਬਾਜੈ ॥ ਬਿਨੁ ਸਾਵਨੁ  
ਘਨਹਰੁ ਗਾਜੈ ॥ † ਬਾਦਲ ਬਿਨੁ ਬਰਖਾ ਹੋਈ ॥ ਜਉ ਤਤ  
ਬਿਚਾਰੈ ਕੋਈ ॥੧॥

ਮੰਦਲੁ=ਢੋਲ । ਘਨਹਰੁ=ਬੱਦਲ । ਇਕੁਰ ਇਹੁ ਸੰਸਾਰ ਝੂਠਾ ਹੈ ।

ਮੋਕਉ ਮਿਲਿਓ ਰਾਮ ਸਨੇਹੀ ॥ ਜਿਹ ਮਿਲਿਐ ਦੇਹ ਸੁ ਦੇਹੀ ॥  
ਸਨੇਹੀ=ਪ੍ਰੇਮੀ ਪਿਆਰਾ । ਮੈਨੂੰ ਪਿਆਰਾ ਵਾਹਿਗੁਰੂ ਮਿਲਿਆ ਹੈ ਜਿਸ  
ਮਿਲਣੇ ਕਰਕੇ ਇਹ ਦੇਹੀ ਸਫਲ ਹੁੰਦੀ ਹੈ ।

ਮਿਲਿ ਪਾਰਸ ਕੰਚਨੁ ਹੋਇਆ ॥ ਮੁਖ ਮਨਸਾ ਰਤਨੁ ਪਰੋਇਆ  
॥ ਨਿਜ ਭਾਉ ਭਇਆ ਭ੍ਰਮੁ ਭਾਗਾ ॥ ਗੁਰ ਪੂਛੇ ਮ

\*ਜਦੋਂ ਆਦਮੀ ਸ੍ਵਾਸਾਂ ਨੂੰ ਰੋਕਦਾ ਮਨ ਨੂੰ ਇਕਾਗਰ ਕਰਦਾ ਹੈ ਤਾਂ  
ਲਗਾਤਾਰ ਇਕ ਰਸ ਸਬਦ ਦੀ ਆਵਾਜ਼ ਆਉਂਦੀ ਹੈ, ਇਹ ਬਿਨਾਂ ਮੜ੍ਹ  
ਤੋਂ ਢੋਲ ਵਜਦਾ ਹੈ ਅਤੇ ਸਾਉਣ ਦੇ ਮਹੀਨੇ ਤੋਂ ਬਿਨਾਂ ਮਿੱਠੀਆਂ  
ਵਾਜਾਂ ਵਾਲੇ ਬੱਦਲ ਗਜਦੇ ਹਨ । ਇਹ ਜੋਗੀਆਂ ਦੀ ਕਠਨ ਕਿਰਿਆ  
ਕਬੀਰ ਜੀ ਵੀ ਇਕਰ ਦੀ ਕਿਰਿਆ ਕਰਨ ਵਾਲੇ ਇਕ ਜੋਗੀ ਪਾ  
ਜਾਇਆ ਕਰਦੇ ਸੀ ਇਕ ਦਿਨ ਉਹ ਇਹ ਕੰਮ ਕਰਦਾ ੨ ਮਰ ਗਿਆ  
ਕਬੀਰ ਜੀ ਆਖਿਆ— ਜਹ ਕਿਛੁ ਅਹਾ ਤਹਾ ਕਿਛੁ ਨਾਹੀ ॥

†ਐਸੀ ਹਾਲਤ ਵਾਲੇ ਨੂੰ ਬਦਲ ਤੋਂ ਬਿਨਾਂ ਨਾਮ ਅੰਮ੍ਰਿਤ  
ਬਰਖਾ ਹੁੰਦੀ ਹੈ, ਜੇਹੜਾ ਕੋਈ ਇਕਰਦੇ ਤੱਤ ਠੀਕ ਵਿਚਾਰ ਨੂੰ ਵਿਚਾਰਦਾ



ਸਹਜਿ ਸਮਾਉ ॥ ੪ ॥

ਹੇ ਭਰਾ ਮੈਂ ਵਾਰੀ ਜਾਵਾਂ ਮੈਂ ਵਾਰੀ ਜਾਵਾਂ ਮੈਂ ਸਤਿਗੁਰਾਂ ਤੋਂ ਸਦਾ ਹੀ  
ਬਲਿਹਾਰ ਜਾਂਦਾ ਹਾਂ। ਹੇ ਭਰਾ ਜਿੰਨਾਂ ਸਤਿਗੁਰਾਂ ਨੇ ਮੈਨੂੰ ਨਾਮ ਦਾ ਖਜ਼ਾਨਾ  
ਦਿਤਾ ਹੈ ਮੈਂ ਓਨਾਂ ਗੁਰਾਂ ਦੀ ਸਿਖਿਆ ਲੈਕੇ ਸਹਜੇ ਹੀ ਪ੍ਰਮੇਸਰ ਨਾਲ  
ਮਿਲ ਗਿਆ ਹਾਂ।

ਗੁਰ ਬਿਨੁ ਸਹਜੁ ਨ ਉਪਜੈ ਭਾਈ ਪੂਛਹੁ ਗਿਆਨੀਆ ਜਾਇ॥

ਸਤਿਗੁਰ ਕੀ ਸੇਵਾ ਸਦਾ ਕਰਿ ਭਾਈ ਵਿਚਹੁ ਆਪੁ ਗਵਾਇ ॥

ਹੇ ਭਰਾ ਗੁਰੂ ਤੋਂ ਬਿਨਾ ਗਿਆਨ ਨਹੀਂ ਪ੍ਰਗਟ ਹੁੰਦਾ ਹੈ ਬੇਸ਼ਕ ਤੁਸੀਂ ਗਿਆਨ  
ਵਾਨਾਂ ਤੋਂ ਜਾਕੇ ਪੁਛ ਲਓ, ਹੇ ਭਰਾ ਦਿਲ ਵਿਚੋਂ ਹੰਕਾਰ ਨੂੰ ਗਵਾਕੇ ਸਦਾ  
ਹੀ ਸਤਿਗੁਰਾਂ ਦੀ ਸੇਵਾ ਕਰ।

ਗੁਰਮਤੀ ਭਉ ਉਪਜੈ ਭਾਈ ਭਉ ਕਰਣੀ ਸਚੁ ਸਾਰੁ ॥ ਪ੍ਰੇਮ

ਪਦਾਰਥੁ ਪਾਈਐ ਭਾਈ ਸਚੁ ਨਾਮੁ ਆਧਾਰੁ ॥ ੬ ॥

ਹੇ ਭਰਾ ਗੁਰ ਸਿਖਿਆ ਕਰਕੇ ਪਰਮੇਸਰ ਦਾ ਡਰ ਪ੍ਰਗਟ ਹੁੰਦਾ ਹੈ ਅਤੇ  
ਜੇਹੜੀ ਕਰਨੀ ਪਰਮੇਸਰ ਦਾ ਡਰ ਮੰਨ ਕੇ ਕਰੀਦੀ ਹੈ ਓਹ ਸਚੀ ਤੇ ਚੰਗੀ  
ਹੈ, ਹੇ ਭਰਾ ਜੇ ਪਰਮੇਸਰ ਰੂਪ ਪਦਾਰਥ ਨੂੰ ਪਾਈਏ ਤੇ ਤਾਂ ਸਚੇ ਨਾਮ ਦਾ  
ਅਧਾਰ ਹੁੰਦਾ ਹੈ।

ਜੇ ਸਤਿਗੁਰੁ ਸੇਵਹਿ ਆਪਣਾ ਭਾਈ ਤਿਨ ਕੈ ਹਉ ਲਾਗਉ

ਪਾਇ ॥ ਜਨਮੁ ਸਵਾਰੀ ਆਪਣਾ ਭਾਈ ਕੁਲੁ ਭੀ ਲਈ

ਬਖਸਾਇ ॥ ੭ ॥

ਹੇ ਭਰਾ ਜੇਹੜੇ ਆਪਣੇ ਸਤਿਗੁਰੂ ਨੂੰ ਸੇਵਿਆ ਕਰਦੇ ਹਨ ਮੈਂ ਓਨਾਂ ਦੇ  
ਚਰਨੀ ਲੱਗਦਾ ਹਾਂ, ਹੇ ਭਰਾ ਮੈਂ ਆਪਣਾ ਜਨਮ ਵੀ ਸਵਾਰ ਲਵਾਂਗਾ ਅਤੇ  
ਕੁਲ ਵੀ ਬਖਸ਼ਾ ਲਵਾਂਗਾ।

ਸਚੁ ਬਾਣੀ ਸਚੁ ਸਬਦੁ ਹੈ ਭਾਈ ਗੁਰ ਕਿਰਪਾ ਤੇ ਹੋਇ ॥ ਨਾਨਕ

ਨਾਮੁ ਹਰਿ ਮਨਿ ਵਸੈ ਭਾਈ ਤਿਸੁ ਬਿਘਨੁ ਨ ਲਾਗੈ ਕੋਇ ॥ ੮ ॥

ਗੁਰਾਂ ਦੀ ਬਾਣੀ ਵੀ ਸੱਚੀ ਹੈ ਉਪਦੇਸ਼ ਵੀ ਸਚਾ ਹੈ ਹੇ ਭਰਾ! ਓਹ ਉਪਦੇਸ਼ ਗੁਰਾਂ  
ਦੀ ਕਿਰਪਾ ਨਾਲ ਪ੍ਰਾਪਤ ਹੁੰਦਾ ਹੈ, (ਗੁਰੂ ਜੀ) ਹੇ ਭਰਾ ਜਿਸ ਦੇ ਮਨ ਵਿਚ  
ਪਰਮੇਸਰ ਦਾ ਨਾਮ ਆ ਵਸਦਾ ਹੈ ਉਸ ਨੂੰ ਕੋਈ ਵਿਘਨ ਨਹੀਂ ਲਗਦਾ ਹੈ।

ਪਉੜੀ ॥ ਤਿਨਕਾ ਖਾਧਾ ਪੈਧਾ ਮਾਇਆ ਸਭੁ ਪਵਿਤੁ ਹੈ ਜੇ



ਭੁਖ ਉਸ ਦੀ ਨਹੀਂ ਰਹਿੰਦੀ ਹੈ। ਕਿਉਂਕਿ ਹੋਰ ਕੋਈ ਰਸ ਉਸਦੇ ਚਿੱਤ ਵਿਚ ਨਹੀਂ ਵਸਿਆ ਹੈ।

ਮਉਲਿਓ ਮਨੁ ਤਨੁ ਹੋਇਓ ਹਰਿਆ ਏਕ ਬੂੰਦ ਜਿਨਿ ਪਾਈ॥  
ਬਰਨਿ ਨ ਸਾਕਉ ਉਸਤਤਿ ਤਾਕੀ ਕੀਮਤਿ ਕਹਣੁ ਨ ਜਾਈ॥੨॥  
ਉਨ੍ਹਾਂ ਦਾ ਮਨ ਤਨ ਪਰਫੁਲਤ ਹੋਕੇ ਹਰਿਆ ਹੋਇਆ ਹੈ ਭਾਵ ਮਨ ਚੰਗਿਆਂ ਗੁਣਾਂ ਵਾਲਾ ਅਤੇ ਤਨ ਸਫਲਾ ਹੋਇਆ ਹੈ, ਜਿਨ੍ਹਾਂ ਨੇ ਇਕ ਨਾਮ ਦੀ ਸ਼ਾਂਤੀ ਬੂੰਦ ਗੁਰਾਂ ਤੋਂ ਪਾਈ। ਉਨ੍ਹਾਂ ਦੀ ਉਸਤਤੀ ਮੈਂ ਵਰਨਨ ਨਹੀਂ ਕਰ ਸਕਦਾ ਹਾਂ ਅਤੇ ਉਨ੍ਹਾਂ ਦੇ ਗੁਣਾਂ ਦੀ ਕੀਮਤ ਵੀ ਨਹੀਂ ਆਖੀ ਜਾਂਦੀ ਹੈ।

ਘਾਲ ਨ ਮਿਲਿਓ ਸੇਵ ਨ ਮਿਲਿਓ ਮਿਲਿਓ ਆਇ ਅਚਿੰਤਾ॥  
ਜਾਕਉ ਦਇਆ ਕਰੀ ਮੇਰੇ ਠਾਕੁਰਿ ਤਿਨਿ ਗੁਰਹਿ ਕਮਾਨੋਮੰਤਾ॥  
ਜੇਹੜਾ ਪਰਮੇਸ਼ਰ ਵਡਿਆਂ ਵਡਿਆਂ ਜਪਾਂ ਤਪਾਂ ਆਦਿਕਾਂ ਦੇ ਸਾਧਨਾਂ ਦੀ ਘਾਲ=ਕਮਾਈ ਨਾਲ ਨਹੀਂ ਮਿਲਿਆ ਸੀ ਅਤੇ ਦੇਵੀ ਦੇਵਤਿਆਂ ਦੀ ਸੇਵਾ ਨਾਲ ਵੀ ਨਹੀਂ ਮਿਲਿਆ ਸੀ, ਮੇਰੇ ਓਹ ਪਰਮੇਸ਼ਰ ਗੁਰਾਂ ਦੀ ਕਿਰਪਾ ਨਾਲ ਉਨ੍ਹਾਂ ਭਗਤਾਂ ਨੂੰ ਸੁਭਾਵਕ ਹੀ ਆ ਮਿਲਿਆ ਹੈ। ਪਰ ਜਿਸ ਉਤੇ ਮੇਰੇ ਮਾਲਕ ਨੇ ਕਿਰਪਾ ਕੀਤੀ ਹੈ, ਉਸ ਨੇ ਗੁਰਾਂ ਦਾ ਨਾਮ ਮੰਤ੍ਰ ਕਮਾਇਆ ਹੈ, ਇਸੇ ਲਈ ਉਸ ਨੂੰ ਪਰਮੇਸ਼ਰ ਨਾਮ ਮਿਲਿਆ ਹੈ।

ਦੀਨ ਦੋਆਲ ਸਦਾ ਕਿਰਪਾਲਾ ਸਰਬ ਜੀਆ ਪ੍ਰਤਿਪਾਲਾ॥  
ਓਤਿ ਪੋਤਿ ਨਾਨਕ ਸੰਗਿ ਰਵਿਆ ਜਿਉ ਮਾਤਾ ਬਾਲ ਗੋਪਾਲਾ॥  
ਗਰੀਬਾਂ ਦਾ ਦਿਆਲੂ ਜੇਹੜਾ ਪਰਮੇਸ਼ਰ ਸਦਾ ਹੀ ਕਿਰਪਾਲੂ ਹੋਕੇ ਸਾਰਿਆਂ ਜੀਆਂ ਦੀ ਪਾਲਣਾ ਕਰਦਾ ਹੈ। ਗੁਰੂ ਜੀ-ਓਹ ਅਕਾਲ ਪੁਰਖ ਪਰਮੇਸ਼ਰ ਦੇ ਭਗਤਾਂ ਨਾਲ ਤਾਣੇ ਪੇਟੇ ਵਾਂਗ ਰਵਿਆ=ਮਿਲਿਆ ਹੋਇਆ ਅਤੇ ਜਿਕਰ ਮਾਂ ਬੱਚੇ ਦੀ ਰਖਿਆ ਕਰਦੀ ਹੈ, ਉਕਰ ਹੀ ਗੁਪਾਲ ਸਾਡਾ ਸਹਾਈ ਹੈ।

[ਮਾਇਆ ਦਾ ਜ਼ੋਰ ਕੀ ਹੈ?]

ਧਨਾਸਰੀ ਮਹਲਾ ੫॥

ਜਿਨਿ ਕੀਨੈ ਵਸਿ ਅਪੁਨੈ ਤ੍ਰੈਗੁਣ ਭਵਣ ਚਤੁਰ ਸੰਸਾਰਾ॥  
ਜਗ ਇਸਨਾਨ ਤਾਪ ਥਾਨ ਖੰਡੇ ਕਿਆ ਇਹੁ ਜੰਤੁ ਵਿਚਾਰਾ॥੧॥  
ਜਿਸ ਮਾਇਆ ਨੇ ਤਿੰਨਾਂ ਗੁਣਾਂ ਰਜੇ ਸਤੇ ਤਮੇ ਵਾਲੇ ਸਾਰੇ ਆਦਮੀ ਆਪਣੇ ਵੱਸ ਕਰ ਲਏ ਹਨ ਅਤੇ ਚੌਦਾਂ ਲੋਕਾਂ ਰੂਪ ਸਾਰੇ ਸੰਸਾਰ ਨੂੰ ਵੀ ਵੱਸ ਕਰ



ਪਤੀਆਗਾ ॥ ੨ ॥

ਕੰਚਨ = ਸੋਨਾ । ਜਿਕੁਰ ਲੋਹਾ ਪਾਰਸ ਨਾਲ ਛੋਹਕੇ ਸੋਨਾ ਹੋ ਜਾਂਦਾ ਹੈ, ਜਿਕੁਰ ਰਤਨ ਧਾਗੇ ਵਿਚ ਪਰੋਏ ਜਾਂਦੇ ਹਨ ਇਕੁਰ ਹੀ ਗੁਰਾਂ ਨਾਲ ਮਿਲਕੇ ਅਸੀਂ ਸੁੱਧ ਹੋਏ ਹਾਂ ਮੁਖ ਅਤੇ ਮਨ “ਸੋ” ਇਸਨੂੰ ਵਾਹਿਗੁਰੂ ਦੇ ਨਾਮ ਰਤਨ ਨਾਲ ਪਰੋਇਆ ਹੈ ਭਾਵ ਵਾਹਿਗੁਰੂ ਦਾ ਨਾਮ ਮਨ ਧਾਗੇ ਵਿਚ ਪਰੋਤਾ ਹੈ । ਨਿਜ = ਆਪ । ਭਾਉ = ਪ੍ਰੇਮ, ਪਿਆਰ । ਜਦ ਆਪਣੇ ਆਪ ਵਿਚ ਚਾਨਣ ਹੋਇਆ ਤਾਂ ਭਰਮ ਦੂਰ ਹੋ ਗਿਆ ਗੁਰਾਂ ਪਾਸੋਂ ਪੁਛਿਆ ਤਾਂ ਮਨ ਭਰੋਮੇ ਵਾਲਾ ਹੋਇਆ ।

ਜਲ ਭੀਤਰਿ ਕੁੰਭ ਸਮਾਨਿਆ ॥ ਸਭ ਰਾਮੁ ਏਕੁ ਕਰਿ ਜਾਨਿਆ ॥ ਗੁਰ ਚੇਲੇ ਹੈ ਮਨੁ ਮਾਨਿਆ ॥ ਜਨ ਨਾਮੈ

ਤਤੁ ਪਛਾਨਿਆ ॥ ੩ ॥ ੩ ॥

ਭੀਤਰਿ = ਵਿਚ । ਕੁੰਭ = ਘੜਾ । ਜਿਕੁਰ ਪਾਣੀ ਵਿਚ ਘੜਾ ਸਮਾਇਆ ਹੁੰਦਾ ਹੈ ਭਾਵ ਪਾਣੀ ਦਾ ਭਰਿਆ ਹੋਇਆ ਘੜਾ ਪਾਣੀ ਵਿਚ ਟਿਕ ਜਾਂਦਾ ਹੈ, ਅਥਵਾ ਜਿਕੁਰ ਘੜੇ ਦਾ ਪਾਣੀ ਸਮੁੰਦਰ ਆਦਿਕ ਦੇ ਪਾਣੀ ਨਾਲ ਮਿਲ ਜਾਂਦਾ ਹੈ ਇਕੁਰ ਹੀ ਮੈਂ ਸਾਰੇ ਸੰਸਾਰ ਵਿਚ ਇਕ ਵਾਹਿਗੁਰੂ ਕਰਕੇ ਜਾਣਿਆਂ ਹੈ । ਗੁਰੂ ਵਿਚ ਦਾਸ ਦਾ ਮਨ ਮੰਨਿਆਂ ਹੈ, ਦਾਸ ਨਾਮੈ ਨੇ ਤਤ ਸਰੂਪ ਵਾਹਿਗੁਰੂ ਨੂੰ ਪਛਾਣ ਲਿਆ ਹੈ ।

ਧਨਾਸਰੀ ਮਃ ੫ ॥

ਲਵੈ ਨ ਲਾਗਨ ਕਉ ਹੈ ਕਛੁਐ ਜਾਕਉ ਫਿਰਿ ਇਹੁ ਧਾਵੈ ॥

ਜਾਕਉ ਗੁਰਿ ਦੀਨੈ ਇਹੁ ਅੰਮ੍ਰਿਤੁ ਤਿਸਹੀ ਕਉ ਬਨਿ ਆਵੈ ॥੧॥

ਜਿਸ ਅਸਲੀ ਸੁਖ ਦੇ ਲਵੈ = ਬਰਾਬਰ ਲੱਗਣ ਲਈ ਜਾਂ ਹੋਣ ਵਾਲਾ ਹੋਰ ਕੋਈ ਕੁਛ ਸੁਖ ਨਹੀਂ ਹੈ, ਜਿਸ ਸੁਖ ਨੂੰ ਵੱਡਾ ਜਾਣਕੇ ਫਿਰ ਉਲਟਕੇ ਇਹ ਮਨ ਦੋੜਨਾ ਕਰਦਾ ਹੈ । ਜਿਸ ਨੂੰ ਸਤਿਗੁਰਾਂ ਨੇ ਇਹ ਨਾਮ ਅੰਮ੍ਰਿਤ ਦਿਤਾ ਹੈ, ਉਸ ਨੂੰ ਇਹ ਅਸਲੀ ਰਸ ਬਣ ਆਉਂਦਾ ਹੈ ਭਾਵ ਇਹ ਸੁਖ ਓਸੇ ਨੂੰ ਹੀ ਆਕੇ ਮਿਲਦਾ ਹੈ ।

ਜਾਕਉ ਆਇਓ ਏਕੁ ਰਸਾ ॥ ਖਾਨ ਪਾਨ ਆਨ ਨਹੀ ਖੁਧਿਆ

ਤਾਕੈ ਚਿਤਿ ਨ ਬਸਾ ॥ ਰਹਾਉ ॥

ਜਿਸ ਆਦਮੀ ਨੂੰ ਇਕ ਨਾਮ ਦਾ ਰਸ ਆਇਆ ਹੈ, ਹੋਰ ਖਾਣ ਪੀਣ ਦਾ



ਸੰਤ ਪ੍ਰਸਾਦਿ ਮਹਾ ਸੁਖ ਪਾਇਆ ਸਗਲੇ ਬੰਧਨ ਕਾਟੇ ॥ ਹਰਿ  
ਹਰਿ ਨਾਮੁ ਨਾਨਕ ਧਨੁ ਪਾਇਆ ਅਪੁਨੈ ਘਰਿ ਲੈ ਆਇਆ  
ਖਾਟੇ ॥ ੫ ॥ ੧੧ ॥

ਅਸਾਂ ਸੰਤਾਂ ਦੀ ਕਿਰਪਾ ਨਾਲ ਵੱਡਾ ਸੁਖ ਪਾਇਆ ਹੈ, ਜਨਮਾਂ ਜਨਮਾਂ  
ਦੇ ਸਾਰੇ ਬੰਧਨ ਕੱਟੇ ਗਏ ਹਨ। ਗੁਰੂ ਜੀ--ਅਸਾਂ ਹਰਿ ਹਰਿ ਧਨ ਸਤਿਗੁਰਾਂ  
ਤੋਂ ਪਾਇਆ ਹੈ, ਓਹੋ ਹੀ ਖੱਟ ਕੇ ਭਾਵ ਲਾਭ ਲੈਕੇ ਅਸੀਂ ਆਪਣੇ ਸਰੂਪ  
ਵਿਚ ਮਨ ਨੂੰ ਲੈ ਆਂਦਾ ਹੈ ਜਾਂ ਸਾਡਾ ਮਨ ਲੈ ਆਇਆ ਹੈ ਜਾਂ ਭਗਤ  
ਆਪਣੇ ਮਨ ਨੂੰ ਲੈ ਆਇਆ ਹੈ।

ਜੈਤਸਰੀ ਮਹਲਾ ੫ ਘਰੁ ੩  
੧ ਓ ਸਤਿਗੁਰ ਪ੍ਰਸਾਦਿ ॥

ਕੋਈ ਜਾਣੈ ਕਵਨੁ ਈਹਾ ਜਗਿ ਮੀਤੁ ॥ ਜਿਸੁ ਹੋਇ ਕ੍ਰਿਪਾਲੁ  
ਸੋਈ ਬਿਧਿ ਬੂਝੈ ਤਾਕੀ ਨਿਰਮਲ ਰੀਤਿ ॥ ੧ ॥ ਰਹਾਉ ॥

ਹੇ ਭਰਾ ! ਕੋਈ ਇਸ ਗੱਲ ਨੂੰ ਜਾਣਦਾ ਹੈ ਕਿ ਕੋਈ ਆਦਮੀ ਜਾਂ ਕੌਣ  
ਇਸ ਆਦਮੀ ਦਾ ਜਗਤ ਵਿਚ ਮਿੱਤ੍ਰ ਹੈ ਭਾਵ ਕੋਈ ਨਹੀਂ ਹੈ। ਜਿਸਦੇ  
ਉਤੇ ਪ੍ਰਮੇਸਰ ਦਿਆਲੂ ਹੁੰਦਾ ਹੈ ਓਹ ਇਸ ਰੀਤੀ ਨੂੰ ਸਮਝਦਾ ਹੈ ਅਤੇ  
ਓਸੇ ਦੀ ਹੀ ਨਿਰਮਲ ਰੀਤੀ ਹੈ।

ਮਾਤ ਪਿਤਾ ਬਨਿਤਾ ਸੁਤ ਬੰਧਪ ਇਸਟ ਮੀਤ ਅਰੁ ਭਾਈ ॥  
ਪੂਰਬ ਜਨਮ ਕੇ ਮਿਲੇ ਸੰਜੋਗੀ ਅੰਤਹਿ ਕੋ ਨ ਸਹਾਈ ॥੧॥

ਇਹ ਮਾਂ, ਪਿਓ, ਇਸਤ੍ਰੀ, ਪੁੱਤ੍ਰ, ਸਰਬੰਧੀ, ਪਿਆਰੇ ਭਰਾਵਾਂ ਵਰਗੇ ਮਿੱਤ੍ਰ  
ਅਤੇ ਹੋਰ ਭਰਾਵ ਆਦਿਕ ਜਿਤਨੇ ਹਨ, ਇਹ ਸਾਰੇ ਪਿਛਲੇ ਜਨਮ ਦੇ ਮੇਲ  
ਕਰਕੇ ਆਕੇ ਮਿਲੇ ਹਨ ਪਰ ਅੰਤ ਨੂੰ ਕੋਈ ਵੀ ਸਹਾਈ ਨਹੀਂ ਹੁੰਦਾ ਹੈ।

ਮੁਕਤਿ ਮਾਲ ਕਨਿਕ ਲਾਲ ਹੀਰਾ ਮਨ ਰੰਜਨ ਕੀ ਮਾਇਆ ॥  
ਹਾਹਾ ਕਰਤ ਬਿਹਾਨੀ ਅਵਧਹਿ ਤਾਮਹਿ ਸੰਤੋਖੁ ਨ ਪਾਇਆ ॥੨॥

ਰੰਜਨ=ਪ੍ਰਸੰਨ, ਖੁਸ਼ੀ ॥

ਮੋਤੀਆਂ ਦੀ ਮਾਲਾ, ਸੋਨਾ, ਲਾਲ, ਹੀਰੇ ਆਦਿਕ ਜਿਤਨੀ ਚੀਜ਼ ਵਸਤੂ  
ਹੈ ਸੋ ਇਹ ਤਾਂ ਵੇਖੇ ਮਨ ਨੂੰ ਖੁਸ਼ ਕਰਨ ਵਾਲੀ ਮਾਇਆ ਹੈ। ਹੈ ਹੈ ਭਾਵ  
ਹੰਕਾਰ ਮੇਰੀ ਮੇਰੀ ਕਰਦਿਆਂ ਹੀ ਇਸ ਆਦਮੀ ਦੀ ਸਾਰੀ ਉਮਰ ਬੀਤ  
ਗਈ ਹੈ। ਇਸ ਸਮੱਗਤੀ ਵਿਚ ਸੰਤੋਖ ਨਹੀਂ ਪਾਇਆ ਹੈ ਭਾਵ



ਲਿਆ ਹੈ । ਜਗ, ਇਸ਼ਨਾਨ ਤਪ ਆਦਿ ਸਾਰੇ ਸਾਧਨ ਅਤੇ ਪਵਿਤ੍ਰ ਪਵਿਤ੍ਰ  
ਸਾਰੇ ਅਸਥਾਨ ਇਸਨੇ ਖੰਡੇ=ਨਾਸ ਭਾਵ ਅਪਵਿਤ੍ਰ ਕਰ ਦਿਤੇ ਹਨ, ਇਕੁਰ  
ਦੀ ਮਾਇਆ ਅੱਗੇ ਇਹ ਜੀਵ ਵਿਚਾਰਾ ਕੀ ਚੀਜ਼ ਹੈ ?

ਪ੍ਰਭ ਕੀ ਓਟ ਗਹੀ ਤਉ ਛੂਟੇ ॥ ਸਾਧ ਪ੍ਰਸਾਦਿ ਹਰਿ ਹਰਿ ਹਰਿ  
ਗਾਏ ਬਿਖੈ ਬਿਆਧਿ ਤਬ ਹੂਟੇ ॥੧॥ਰਹਾਉ॥

ਹੇ ਭਰਾ ! ਅਸਾਂ ਤਾਂ ਮਾਲਕ ਦੀ ਓਟ ਫੜੀ ਹੈ ਤਾਂ ਇਸ ਮਾਇਆ ਤੋਂ ਛੂਟੇ  
ਹਾਂ ਜਦੋਂ ਤੁਸੀਂ ਮਾਲਕ ਦੀ ਸ਼ਰਨ ਫੜੋਗੇ ਤੇ ਤਾਂ ਮਾਇਆ ਤੋਂ ਛੂਟੋਗੇ ।  
ਸੰਤਾਂ ਦੀ ਕਿਰਪਾ ਨਾਲ ਜਦੋਂ ਪਰਮੇਸਰ ਦਾ ਨਾਮ ਗਾਓਗੇ ਤਾਂ ਵਿਸ਼ਿਆਂ ਦੀ  
ਵਿਆਧੀ ਤੋਂ ਹਟੋਗੇ ਭਾਵ ਇਸ ਰੋਗ ਤੋਂ ਬਚੋਗੇ ।

ਨਹ ਸੁਣੀਐ ਨਹ ਮੁਖ ਤੇ ਬਕੀਐ ਨਹ ਮੋਹੈ ਉਹੁ ਡੀਠੀ ॥ਐਸੀ  
ਠਗਉਰੀ ਪਾਇ ਭੁਲਾਵੈ ਮਨਿ ਸਭ ਕੈ ਲਾਗੈ ਮੀਠੀ ॥ ੨ ॥

ਇਹ ਮਾਇਆ ਨਾ ਤਾਂ ਕਿਸੇ ਥਾਂ ਵਿਚ ਉਤਰੀ ਹੋਈ ਸੁਣੀਦੀ ਹੈ ਅਤੇ ਨ  
ਮੂੰਹ ਤੋਂ ਬੋਲਦੀ ਹੀ ਸੁਣੀਦੀ ਹੈ ਅਤੇ ਨ ਹੀ ਸ਼ਕਲ ਧਾਰਕੇ ਜੀਆਂ ਨੂੰ  
ਮੋਹਦੀ ਹੋਈ ਕਿਸੇ ਨੇ ਵੇਖੀ ਹੈ । ਇਹ ਮਾਇਆ ਇਕੁਰ ਦੀ ਠੱਗ ਬੂਟੀ  
ਪਾਕੇ ਸਾਰਿਆਂ ਜੀਆਂ ਨੂੰ ਭੁਲਾਂਦੀ ਹੈ, ਜੋ ਸਾਰਿਆਂ ਦੇ ਮਨ ਵਿਚ ਮਿੱਠੀ  
ਲਗਦੀ ਹੈ ।

ਮਾਇ ਬਾਪ ਪੂਤ ਹਿਤ ਭ੍ਰਾਤਾ ਉਨਿ ਘਰਿ ਘਰਿ ਮੇਲਿਓ ਦੂਆ ॥

ਕਿਸਹੀ ਵਾਧਿ ਘਾਟਿ ਕਿਸਹੀ ਪਹਿ ਸਗਲੇ ਲਰਿ ਲਰਿ ਮੂਆ ॥੩॥

ਮਾਤਾ, ਪਿਤਾ, ਪੁੱਤਰ, ਹਿਤ=ਮਿੱਤਰ, ਭਰਾ ਆਦਿਕ ਬਹੁਤਿਆਂ ਹੀ  
ਪਿਆਰਿਆਂ ਸਾਰਿਆਂ ਸਾਕਾਂ ਵਿਚ ਅਤੇ ਸਾਰਿਆਂ ਘਰਾਂ ਘਰਾਂ ਵਿਚ ਇਸ ਨੇ  
ਦ੍ਰੇਤ ਭਾਵਣਾ ਨੂੰ ਮੇਲਿਆ ਹੋਇਆ ਹੈ । ਕਿਸੇ ਪਾਸ ਵੱਧ ਕਿਸੇ ਪਾਸ ਘੱਟ  
ਹੋਣ ਨਾਲ ਸਾਰਿਆਂ ਜੀਆਂ ਦਾ ਅਕੱਠ ਇਸ ਵਾਸਤੇ ਲੜ ਲੜਕੇਮਰਦਾ ਹੈ ।

ਹਉ ਬਲਿਹਾਰੀ ਸਤਿਗੁਰ ਅਪੁਨੇ ਜਿਨਿ ਇਹੁ ਚਲਤੁਦਿਖਾਇਆ

॥ ਗੂੜੀ ਭਾਹਿ ਜਲੈ ਸੰਸਾਰਾ ਭਗਤ ਨ ਬਿਆਪੈ ਮਾਇਆ ॥੪॥

ਮੈਂ ਆਪਣੇ ਗੁਰੂ ਤੋਂ ਬਲਿਹਾਰ ਜਾਂਦਾ ਹਾਂ, ਜਿਸਨੇ ਮੈਨੂੰ ਇਹ ਮਾਇਆ ਦਾ  
ਤਮਾਸ਼ਾ ਵਿਖਾਇਆ ਹੈ ਭਾਵ ਛਲ ਜਾਣ ਵਾਲੀ ਦਸਿਆ ਹੈ । ਇਹ ਢੱਕੀ  
ਛਪੀ ਹੋਈ ਅੱਗ ਵਿਚ ਸਾਰਾ ਸੰਸਾਰ ਸੜਦਾ ਹੈ, ਪਰ ਪਰਮੇਸਰ ਦੇ ਭਗਤਾਂ  
ਨੂੰ ਇਸ ਮਾਇਆ ਦਾ ਬਲ ਨਹੀਂ ਪੁਜ ਸਕਦਾ ਭਾਵ ਮਾਇਆ ਜ਼ੋਰ ਨਹੀਂ  
ਪਾ ਸਕਦੀ ਹੈ ।



ਕੋਈ ਆਖਦਾ ਹੈ ਸਾਰਿਆਂ ਦੇ ਵਿਚ ਹੈ । ਜਿਸ ਪ੍ਰਮੇਸਰ ਦਾ ਕੋਈ ਰੰਗ  
ਨਜ਼ਰ ਨਹੀਂ ਆਉਂਦਾ ਹੈ ਅਤੇ ਨਾ ਹੀ ਕੋਈ ਨਿਸ਼ਾਨ ਵੇਖਿਆ ਜਾਂਦਾ ਹੈ  
ਹੋ ਸੁਹਾਗਣੀਓ ! ਮੈਨੂੰ ਇਹ ਸ਼ਾਂਤੀ ਨਾਲ ਜਾਂ ਸੱਚ ਸੱਚ ਸਮਝਾ ਦਿਓ ।

ਸਤੁਪ ਨਿਵਾਸੀ ਘਟਿ ਘਟਿ ਵਾਸੀ ਲੇਪੁ ਨਹੀ ਅਲਪਹੀਅਉ॥

ਨਾਨਕੁ ਕਹਤ ਸੁਨਹੁ ਰੇ ਲੋਗਾ ਸੰਤ ਰਸਨ ਕੋ ਬਸਹੀਅਉ ॥੨॥

ਉਤਰ--ਜੇਹੜਾ ਬਾਹਰ ਬਣਾਂ ਤਿਨਾਂ ਅਤੇ ਘਟਾਂ ਘਟਾਂ ਵਿਚ ਰਹਿੰਦਾ ਹੈ  
ਜਿਸ ਨੂੰ ਕੋਈ ਕਿਸੇਤਰਾਂ ਦਾ ਲੇਪ ਜਾਂ ਵੇਸ਼ ਨਹੀਂ ਹੈ ਅਤੇ ਸਦਾ ਹੀ ਸਾਰਿਆਂ  
ਤੋਂ ਵਖਰਾ ਰਹਿੰਦਾ ਹੈ । ਗੁਰੂ ਜੀ--ਵੁਣੇ ਹੋ ਭਰਾਓ ਲੋਕੋ ! ਓਹ ਪ੍ਰਮੇਸਰ  
ਸੰਤਾਂ ਦੀ ਰਸਨਾ ਉਤੇ ਵਸਦਾ ਹੈ ਭਾਵ ਸੰਤ ਜੋ ਆਖਦੇ ਹਨ ਸੱਚ ਹੋ ਜਾਂਦਾ ਹੈ।

ਜੋਬਨੁ ਗਇਆ ਬਿਤੀਤਿ ਜਹੁ ਮਲਿ ਬੈਠੀਆ ॥ ਕਰ ਕੰਪਹਿ

ਸਿਰੁ ਡੋਲ ਨੈਣ ਨ ਡੀਠਿਆ ॥ ਨਹ ਨੈਣ ਦੀਸੈ ਬਿਨੁ ਭਜਨ

ਈਸੈ ਛੇਤਿ ਮਾਇਆ ਚਾਲਿਆ ॥ ਕਹਿਆ ਨ ਮਾਨਹਿ ਸਿਰਿ

ਖਾਕੁ ਛਾਨਹਿ ਜਿਨ ਸੰਗਿ ਮਨੁ ਤਨੁ ਜਾਲਿਆ ॥ ਸ੍ਰੀ ਰਾਮ ਰੰਗ

ਅਪਾਰ ਪੂਰਨ ਨਹ ਨਿਮਖ ਮਨ ਮਹਿ ਵੂਠਿਆ ॥ ਬਿਨਵੰਤਿ

ਨਾਨਕ ਕੋਟਿ ਕਾਗਰ ਬਿਨਸ ਬਾਰ ਨ ਝੂਠਿਆ ॥੩॥

ਟੋਡੀ ਮਹਲਾ ੫॥

ਮਾਨੁਖੁ ਬਿਨੁ ਬੂਝੇ ਬਿਰਥਾ ਆਇਆ ॥ ਅਨਿਕ ਸਾਜ ਸੀਗਾਰ

ਬਹੁ ਕਰਤਾ ਜਿਉ ਮਿਰਤਕੁ ਓਢਾਇਆ ॥ ਰਹਾਉ ॥

ਇਹ ਆਦਮੀ ਪ੍ਰਮੇਸਰ ਨੂੰ ਸਮਝਿਆਂ ਬਿਨਾ ਇਸ ਮਨੁੱਖ ਦੇਹ ਵਿਚ ਬਿਰਥਾ  
ਹੀ ਆਇਆ ਹੈ, ਅਨੇਕ ਤਰਾਂ ਦੇ ਕਪੜਿਆਂ ਗਹਿਣਿਆਂ ਨੂੰ ਸਾਜਕੇ  
ਜੇਹੜਾ ਸ਼ਿੰਗਾਰ ਕਰਦਾ ਹੈ ਓਹ ਸ਼ਿੰਗਾਰ ਇਕੁਰ ਹੈ ਜਿਕੁਰ ਮੁਫਦੇ ਉਤੇ  
ਕਪੜਾ ਪਾਇਆ ਹੋਇਆ ਹੈ ਭਾਵ ਜਿਕੁਰ ਓਹ ਕਪੜਾ ਬਿਰਥਾ ਹੈ ਇਕੁਰ  
ਹੀ ਪ੍ਰਮੇਸਰ ਨੂੰ ਸਮਝਿਆਂ ਬਿਨਾਂ ਸ਼ਿੰਗਾਰ ਬਿਰਥਾ ਹੈ ।

ਧਾਇ ਧਾਇਕ੍ਰਿਪਨ ਸ੍ਰਮੁ ਕੀਨੋ ਇਕਤ੍ਰ ਕਰੀ ਹੈ ਮਾਇਆ ॥

ਦਾਨੁ ਪੁੰਨ ਨਹੀ ਸੰਤਨ ਸੇਵਾ ਕਿਤਹੀ ਕਾਜਿ ਨ ਆਇਆ॥੧॥

ਸ਼੍ਰਮਤਾ ਨੂੰ ਧਾਰਕੇ ਦੋੜ ਦੋੜ ਕੇ ਬਹੁਤ ਹੀ ਦੁਖ ਸਹਾਰਕੇ ਮਾਇਆ ਕੱਠੀ  
ਕੀਤੀ ਹੈ ਉਸ ਧਨ ਦੇ ਨਾਲ ਨ ਤਾਂ ਦਾਨ ਪੁੰਨ ਕੀਤਾ ਨ ਸੰਤਾਂ ਦੀ ਸੇਵਾ



ਰਜਿਆ ਨਹੀਂ ਹੈ ।

ਹਸਤਿ ਰਬ ਅਸ੍ਰ ਪਵਨ ਤੇਜ ਧਣੀ ਭੂਮਨ ਚਤੁਰਾਗਾ ॥ ਸੰਗਿ  
ਨ ਚਾਲਿਓ ਇਨ ਮਹਿ ਕਛੁਐ ਉਠਿ ਸਿਧਾਇਓ ਨਾਂਗਾ ॥੩॥

ਹਾਥੀ, ਰਬ, ਪੌਣ ਦੇ ਬਰਾਬਰ ਤੇਜ ਚਲਣ ਵਾਲੇ ਘੋੜੇ ਅਤੇ ਜੇਹੜਾ ਇਹਨਾਂ  
ਦਾ ਧਣੀ=ਮਾਲਕ ਹੈ ਭੂਮਨ=ਧਰਤੀ ਜਾਂ ਧਰਤੀ ਤੇ ਮਣੀਆਂ ਵੀ ਹੋਣ,  
ਅਤੇ ਚਾਰ ਤਰਾਂ ਦੀ ਸੈਨਾ ਵੀ ਹੋਵੇ ਭਾਵ ਭਾਵੇਂ ਇਕੁਰ ਦੀ ਹੋਰ ਵੀ ਬਿਅੰਤ  
ਸਮੱਗਰੀ ਹੋਵੇ, ਫਿਰ ਭੀ ਇਸ ਜੀਅ ਦੇ ਨਾਲ ਕੁਝ ਵੀ ਨਹੀਂ ਚਲਦਾ ਹੈ  
ਜਦੋਂ ਓੜਕ ਦੇ ਸਮੇਂ ਜਾਣਾ ਬਣਿਆਂ ਤਾਂ ਉਠ ਕੇ ਨੰਗਾ ਹੀ ਤੁਰ ਪੈਂਦਾ ਹੈ ।

ਹਰਿ ਕੇ ਸੰਤ ਪ੍ਰਿਅ ਪ੍ਰੀਤਮ ਪ੍ਰਭ ਕੇ ਤਾਕੈ ਹਰਿ ਹਰਿ ਗਾਈਐ ॥

ਨਾਨਕ ਈਹਾ ਸੁਖੁ ਆਗੈ ਮੁਖ ਉਜਲ ਸੰਗਿ ਸੰਤਨ ਕੈ ਪਾਈਐ ॥

ਇਸ ਲਈ ਪ੍ਰਮੇਸਰ ਮਾਲਕ ਪਿਆਰੇ ਦੇ ਜੇਹੜੇ ਪਿਆਰੇ ਸੰਤ ਹਨ ਓਨ੍ਹਾਂ  
ਦੇ ਨਾਲ ਮਿਲਕੇ ਜਦੋਂ ਪ੍ਰਮੇਸਰ ਦੇ ਗੁਣਾਂ ਨੂੰ ਗਾਈਏ। ਰੁਰੂ ਜੀ—ਹੇ ਭਵਾ !  
ਤਦੋਂ ਇਸ ਲੋਕ ਵਿਚ ਵੀ ਸੁਖ ਹੁੰਦਾ ਹੈ ਅਤੇ ਅੱਗੇ ਵੀ ਮੂੰਹ ਪ੍ਰਕਾਸ਼ ਵਾਲਾ  
ਹੁੰਦਾ ਹੈ ਪਰ ਏਹਨਾਂ ਗੱਲਾਂ ਦਾ ਹੋਣਾ ਸੰਤਾਂ ਦੇ ਸੰਗ ਕਰਕੇ ਹੀ ਪਾਈਦਾ ਹੈ ।

ਸੈਤਸਰੀ ਮਹਲਾ ੫ ਘਰੁ ੩ ਦੁਪਦੇ

੧ ਓ ਸਤਿਗੁਰ ਪ੍ਰਸਾਦਿ ॥

ਦੇਹੁ ਸੰਦੇਸਰੇ ਕਹੀਅਉ ਪ੍ਰਿਅ ਕਹੀਅਉ ॥ ਬਿਸਮੁ ਭਈ ਮੈ ਬਹੁ

ਬਿਧਿ ਸੁਨਤੇ ਕਹਹੁ ਸੁਹਾਗਨਿ ਸਹੀਅਉ ॥੧॥ ਰਹਾਉ ॥

ਪ੍ਰਿਅ=ਪਿਆਰੇ। ਬਿਸਮ=ਅਸਚਰਜ। ਸਹੀਅਉ=ਸਖੀਓ ਜਾਂ ਸੋਚ ਕੇ ਸਚੇਸੱਚ।  
ਪ੍ਰਸੰਨ—ਹੇ ਸੁਹਾਗਣੀਓ ਇਸਤ੍ਰੀਓ ਭਾਵ ਗਿਆਨ ਵਾਨ ਮਿਤ੍ਰੋ ! ਮੈਂ ਬਹੁਤ  
ਤਰਾਂ ਨਾਲ ਸੁਣਦਿਆਂ ਸੁਣਦਿਆਂ ਅਚਰਜ ਹੋਈ ਹਾਂ, ਇਸ ਲਈ ਤੁਸੀਂ  
ਮੈਨੂੰ ਮੇਰੇ ਮਾਲਕ ਦਾ ਸੁਨੇਹਾ ਆਖ ਕੇ ਦਿਓ ਫੇਰ ਆਖਕੇ ਦਿਓ ਜਾਂ ਮੇਰਾ  
ਮਾਲਕ ਕਿਥੇ ਕਿਥੇ ਰਹਿੰਦਾ ਹੈ । ਮੈਂ ਬਹੁਤੀਆਂ ਰੀਤੀਆਂ ਸੁਣਦਿਆਂ  
ਸੁਣਦਿਆਂ ਅਚਰਜ ਹੋਈ ਹਾਂ ਇਸ ਲਈ ਹੇ ਸੁਹਾਗਣੀ ਮਿਤ੍ਰੋ ! ਮੈਨੂੰ ਪਤੀ  
ਦਾ ਸੁਨੇਹਾ ਸਚਾ ਸਚਾ ਆਖਕੇ ਦਸ ਦਿਓ ।

ਕੋ ਕਹਤੇ ਸਭ ਬਾਹਰਿ ਬਾਹਰਿ ਕੋ ਕਹਤੇ ਸਭ ਮਹੀਅਉ ॥ ਬਰਨੁ

ਨ ਦੀਸੈ ਚਿਹਨੁ ਨ ਲਖੀਐ ਸੁਹਾਗਨਿ ਸਾਤਿ ਬੁਝਹੀਅਉ ॥੧॥

ਕੋਈ ਤਾਂ ਆਖਦਾ ਹੈ ਪ੍ਰਮੇਸਰ ਸਾਰਿਆਂ ਤੋਂ ਤਾਹਰ ਭਾਵ ਬਹੁਤ ਪਰੇ ਹੈ



ਜਲੁ ਛਾਇਆ ਰਾਮ ॥ ਅੰਮ੍ਰਿਤਜਲੁ ਛਾਇਆ ਪੂਰਨ ਸਾਜੁ  
ਕਰਾਇਆ ਸਗਲ ਮਨੋਰਥ ਪੂਰੇ ॥ ਜੈ ਜੈ ਕਾਰੁ ਭਇਆ ਜਗ  
ਅੰਤਰਿ ਲਾਥੇ ਸਗਲ ਵਿਸੁਰੇ ॥ ਪੂਰਨ ਪੁਰਖ ਅਚੁਤ ਅਬਿਨਾਸੀ  
ਜਸੁ ਵੇਦ ਪੁਰਾਣੀ ਗਾਇਆ ॥ ਅਪਨਾ ਬਿਰਦੁ ਰਖਿਆ  
ਪਰਮੇਸਰਿ ਨਾਨਕੁ ਨਾਮੁ ਧਿਆਇਆ \*॥੧॥

ਸੰਤਾਂ ਦੇ ਕੰਮ ਕਰਨ ਲਈ ਮਾਲਕ ਆਪ ਆਕੇ ਖੜੋਤਾਹੈ ਵਾਹਿਗੁਰੂ ਸਾਹਿਬਾਂ  
ਦੇਵਤਿਆਂ ਨੂੰ ਨਾਲ ਲੈ ਕੇ ਆਪ ਕੰਮ ਕਰਾਉਣ ਵਾਸਤੇ ਆਇਆ ਹੈ ਜਾਂ ਸਤ  
ਸੰਗ ਵਿਚ ਚੰਗੇ ਕੰਮ ਕਰਨ ਕਰਾਉਣ ਗੁਰੂ ਰੂਪ ਹੋਕੇ ਮਾਲਕ ਆਇਆ ਹੈ ।  
ਧਰਤੀ ਬੜੀ ਸੋਹਣੀ ਹੈ ਤਾਲ ਵੀ ਬੜਾ ਸੋਹਣਾ ਹੈ ਅਤੇ ਵਿਚ ਅੰਮ੍ਰਿਤ ਜਲ  
ਟਿਕਿਆ ਹੋਇਆ ਵੀ ਬੜਾ ਸੋਹਣਾ ਹੈ ਜਾਂ ਧਰਤੀ ਸੰਤਾਂ ਦਾ ਸਰੀਰ ਹੈ  
ਤਾਲ ਦਿਲ ਹੈ । ਅੰਮ੍ਰਿਤ ਜਲ ਨਾਮ ਹੈ । ਅੰਮ੍ਰਿਤ ਜਲ ਟਿਕਿਆ ਹੋਇਆ  
ਹੈ ਮਾਲਕ ਨੇ ਸਾਰਾ ਪੂਰਾ ਬਣਾਉ ਬਣਾਇਆ ਹੋਇਆ ਹੈ ਭਾਵ ਅੰਮ੍ਰਿਤਸਰ  
ਤਾਲ ਦਾ ਸਾਰਾ ਸਾਜ ਚੰਗਾ ਬਣਿਆਂ ਹੈ ਆਇਆਂ ਸਿਖਾਂ ਦੇ ਸਾਰੇ ਮਨੋਰਥ  
ਪੂਰੇ ਹੁੰਦੇ ਹਨ । ਅੰਮ੍ਰਿਤਸਰ ਜਾਂ ਸਤਸੰਗ ਵਿਚ ਜੈ ਜੈ ਕਾਰ ਸ਼ਬਦ ਹੁੰਦਾ  
ਰਹਿੰਦਾ ਹੈ, ਸਿਖਾਂ ਸੰਤਾਂ ਦੇ ਸਾਰੇ ਝੋਰੇ ਦੁਖ ਦੂਰ ਹੋ ਜਾਂਦੇ ਹਨ । ਓਹ  
ਮਾਲਕ ਪੂਰਨ ਪ੍ਰਮੇਸਰ ਨ ਜੰਮਣ ਵਾਲਾ ਨ ਮਰਨ ਵਾਲਾ ਹੈ ਉਸਦਾ ਜਸ  
ਵੇਦਾਂ ਪੁਰਾਣਾਂ ਵਾਲਿਆਂ ਨੇ ਅਨੇਕਾਂ ਤਰਾਂ ਕਰਕੇ ਗਾਇਆ ਹੈ । ਗੁਰੂ ਜੀ,  
ਅਸਾਂ ਓਸੇ ਦਾ ਨਾਮ ਧਿਆਇਆ ਹੈ ਜਿਸ ਮਾਲਕ ਨੇ ਆਪਣਾ ਜਾਣਕੇ  
ਦਾਸਾਂ ਦਾ ਬਿਰਦ ਰਖਿਆ ਹੈ ਭਾਵ ਲਾਜ ਰਖੀ ਹੈ ਹਰ ਤਰਾਂ ਨਾਲ ਰਖਿਆ  
ਕੀਤੀ ਹੈ ਸ੍ਰੀ ਅੰਮ੍ਰਿਤਸਰ ਜਾਂ ਸਤਸੰਗ ਦੇ ਕਾਰਜ ਚੰਗੇ ਪੂਰੇ ਹੋ ਗਏ ਹਨ ।

(ਮਾਲਕ ਦਾ ਲੱਛਣ ਕੀ ਹੈ)

ਗੁਰੂ ਸੂਹੀ ਮਹਲਾ ੫ ਛੰਤ

੧ ਓ ਸਤਿਗੁਰ ਪ੍ਰਸਾਦਿ ॥

ਮਿਠਬੋਲੜਾ ਜੀ ਹਰਿ ਸਜਣੁ ਸੁਆਮੀ ਮੋਰਾ ॥ ਹਉ ਸੰਮਲਿ ਥਕੀ

\*ਜਦੋਂ ੧੬੦੩ ਈਸਵੀ ਜੂਨ ਦੇ ਮਹੀਨੇ ਸ੍ਰੀ ਅੰਮ੍ਰਿਤਸਰ ਦੀ ਕਾਰ  
ਸੇਵਾਹੋਈ ਪਿਪਲੀਸਾਹਿਬਤੋਂ ਦਰਬਾਰਸਾਹਿਬਤਕ ਸੰਗਤ ਸਾਰੇ ਬਜਾਰਾਂਵਿਚ  
ਉਮੰਗ ਭਰੀ ਖੜੀ ਸੀ ਕਿ ਕਦੋਂ ਗੁਰਗ ਸਮਾਂ ਆਏ ਜੋ ਸਾਡੀ ਵਾਹੀ ਆਵੇ  
ਤੇ ਅਸੀਂ ਸਿਰ ਤੇ ਟੋਕਰੀ ਚੁਕੀਏ ਪੰਨਭਾਗ ।



ਕੀਤੀ ਇਸ ਲਈ ਇਕੁਰ ਦੇ ਵੰਗਿਆਂ ਕਰਮਾਂ ਤੋਂ ਬਿਨਾ ਇਹ ਧਨ ਕਿਸੇ  
ਕੰਮ ਨਹੀਂ ਆਇਆ ਬਿਰਥਾ ਹੀ ਗਿਆ ਹੈ ।

ਕਰਿ ਆਭਰਣ ਸਵਾਰੀ ਸੇਜਾ ਕਾਮਨਿ ਥਾਟੁ ਬਨਾਇਆ ॥

ਸੰਗੁ ਨ ਪਾਇਓ ਅਪੁਨੇ ਭਰਤੇ ਪੇਖਿ ਪੇਖਿ ਦੁਖੁ ਪਾਇਆ ॥੨॥

ਆਭਰਣ = ਗਹਿਣੇ ॥

ਜਿਕੁਰ ਗਹਿਣਿਆਂ ਨੂੰ ਪਾਕੇ ਇਸਤਰੀ ਨੇ ਸੇਜਾ ਸਵਾਰੀ ਅਤੇ ਕਾਮ ਦੇ  
ਸੁਖ ਦਾ ਬਣਾਉ ਸਾਰਾ ਹੀ ਬਣਾਇਆ । ਪਰ ਉਸ ਇਸਤਰੀ ਨੇ ਜਦੋਂ ਆਪਣੇ  
ਮਾਲਕਦਾ ਸੰਗ ਨ ਪਾਇਆ ਭਾਵ ਪਤੀ ਨ ਮਿਲਿਆਤਾਂ ਉਸ ਅਕੱਠ ਨੂੰ ਵੇਖ  
ਵੇਖ ਕੇ ਉਸਨੇ ਬੜਾ ਹੀ ਦੁਖ ਪਾਇਆ ਹੈ ।

ਸਾਰੇ ਦਿਨਸੁ ਮਜ਼ੂਰੀ ਕਰਤਾ ਤੁਹੁ ਮੁਸਲਹਿ ਛਰਾਇਆ ॥

ਖੇਦੁ ਭਇਓ ਬੇਗਾਰੀ ਨਿਆਈ ਘਰ ਕੈ ਕਾਮਿ ਨ ਆਇਆ ॥

ਜਿਕੁਰ ਮਜ਼ੂਰ ਸਾਰਾ ਦਿਨ ਮਜ਼ੂਰੀ ਕਰਦਾ ਹੈ ਓਹ ਵੇਲੇ ਦੇ ਤੁਹਿਆਂ ਨੂੰ  
ਮੂੰਗਲੀਆਂ ਨਾਲ ਛੜਨ ਆਇਆ ਹੈ ਭਾਵ ਜੇਹੜੇ ਜੇਹੜੇ ਆਦਮੀ ਕੰਮ  
ਕਰਦਾ ਹੈ ਓਹ ਸਾਰੇ ਸੁਖ ਵਾਸਤੇ ਕਰਦਾ ਹੈ ਪਰ ਪ੍ਰਮੇਸਰ ਮਿਲਿਆਂ ਬਿਨਾਸੁਖ  
ਨਹੀਂ ਹੁੰਦਾ ਹੈ ਸੁਖ ਦਾ ਕਾਰਨ ਪ੍ਰਮੇਸਰ ਹੀ ਹੈ ਇਸ ਲਈ ਸਾਰੇ ਕੰਮ ਬਿਰਥਾ  
ਹਨ । ਜਿਕੁਰ ਵਿਗਾਹੀ ਨੂੰ ਭਾਰ ਚੁਕਣ ਦਾ ਬੜਾ ਦੁਖ ਹੁੰਦਾ ਹੈ ਇਕੁਰ ਹੀ  
ਇਸ ਜੀਵ ਨੂੰ ਦੁਖ ਹੋਇਆ ਹੈ ਭਾਵ ਧਨ ਨੂੰ ਕੱਠਾ ਕਰਦਾ ਹੈ ਫੇਰ ਰਖਿਆ  
ਕਰਨ ਦਾ ਦੁਖ ਹੁੰਦਾ ਹੈ ਪਰ ਓਹ ਧਨ ਪਰਾਏਭਾਰ ਵਾਂਗ ਘਰ ਦੇ ਕੰਮ ਨਹੀਂ  
ਆਉਂਦਾ ਹੈ ਭਾਵ ਅੱਗੇ ਲਈ ਸਹੇਤਾ ਨਹੀਂ ਕਰਦਾ ਹੈ ।

ਭਇਓ ਅਨੁਗ੍ਰਹੁ ਜਾਕਉ ਪ੍ਰਭ ਕੋ ਤਿਸੁ ਹਿਰਦੈ ਨਾਮੁ ਵਸਾਇਆ

॥ ਸਾਧ ਸੰਗਤਿ ਕੈ ਪਾਛੈ ਪਰਿਓ ਜਨ ਨਾਨਕ ਹਰਿ ਰਸੁ

ਪਾਇਆ ॥੪॥੨॥੪॥

{ ਜਦੋਂ ਸਾਰੀਆਂ ਸੰਗਤਾਂ ਸ੍ਰੀ ਅਮ੍ਰਿਤਸਰ ਦੀ ਕਾਰ ਸੇਵਾ ਕਰਦੀਆਂ ਸਨ }  
{ ਉਸ ਵੇਲੇ ਆਪ ਪ੍ਰਮੇਸਰ ਨੇ ਆਕੇ ਸੇਵਾ ਕੀਤੀ ਤਦੋਂ ਗੁਰੂ ਜੀ ਸਬਦ }

ਉਚਾਰਿਆ ।

ਸੂਹੀ ਮਹਲਾ ੫

ਸੰਤਾ ਕੇ ਕਾਰਜਿ ਆਪਿ ਖਲੋਇਆ ਹਰਿ ਕੰਮੁ ਕਰਾਵਣਿ  
ਆਇਆ ਰਾਮ ॥ ਧਰਤਿ ਸੁਹਾਵੀ ਤਾਲੁ ਸੁਹਾਵਾ ਵਿਚਿ ਅੰਮ੍ਰਿਤੁ



ਜਿਸ ਹਾਲ ਵਿਚ ਤੂੰ ਪਿਆ ਹੋਇਆ ਹੈਂ ਛੇਤੀ ਚਲ ਵਾਹਿਗੁਰੂ ਦੇ ਵਡੇ  
ਦੀਵਾਨ ਸਾਹਿਬ ਨੇ ਤੈਨੂੰ ਬੁਲਾਇਆ ਹੈ । ਕੇਵਲ ਤੈਨੂੰ ਧਰਮ ਰਾਜਾ ਨੇ ਹੀ  
ਨਹੀਂ ਬੁਲਾਇਆ ਖਾਸ ਵਾਹਿਗੁਰੂ ਦੀ ਦਰਗਾਹ ਦਾ ਨਾਲ ਫੁਰਮਾਨ  
ਆਇਆ ਹੈ ।

ਕਰਹੁ ਅਰਦਾਸਿ ਗਾਵ ਕਿਛੁ ਬਾਕੀ ॥ ਲੇਉ ਨਿਬੇਰਿ ਆਜੁ ਕੀ  
ਰਾਤੀ ॥ ਕਿਛੁ ਭੀ ਖਰਚੁ ਤੁਮਾਰਾ ਸਾਰਉ ॥ ਸੁਬਹ ਨਿਵਾਜ ਸਰਾਇ  
ਗੁਜਾਰਉ ॥ ੨ ॥

(ਜੀਵ)ਮੈਂ ਚੇਨਤੀ ਕਰਦਾ ਹਾਂ ਕਿ ਇਸ (ਸਰੀਰ ਰੂਪ) ਪਿੰਡ ਵਿਚ ਮੇਰਾ ਕੁਝ  
ਲੇਖਾ ਲੋਕਾਂ ਵਲ ਬਾਕੀ ਲਗਦਾ ਹੈ, ਉਹ ਮੈਨੂੰ ਅਜ ਦੀ ਰਾਤ ਵਿਚ  
ਨਿਬੇੜ ਲੈਣ (ਖਾ ਲੈਣ) ਦਿਓ । ਕੁਝ ਥੋੜਾ ਜੇਹਾ ਖਰਚ ਉਸ ਵਿਚੋਂ ਤੁਹਾਡੇ  
ਵੀ ਪੇਸ਼ ਕਰਾਂਗਾ, ਭਾਵ ਤੁਹਾਨੂੰ ਦਿਆਂਗਾ ਅਤੇ ਸਵੇਰ ਦੀ ਨਿਮਾਜ ਰਸਤੇ  
ਦੀ ਸਰਾਇ ਵਿਚ ਕਰਾਂਗਾ । ਭਾਵੇਂ ਇਕੁਰਦੀ ਚੇਨਤੀ ਵੀ ਕਰੇਂਗਾ ਪਰ ਫਿਰ  
ਵੀ ਜਮਦੂਤਾਂ ਨਹੀਂ ਛੱਡਣਾ ਵਾ ਜੇਹੜੀ ਨਿਮਾਜ ਸਵੇਰ ਦੀ ਹੁੰਦੀ ਹੈ  
ਉਹ ਮੈਂ ਤੁਹਾਡੇ ਨਾਲ ਉਸ ਸਰਾ ਵਿਚ ਪੜ੍ਹਾਂਗਾ ਦੂਤ ਕਹਿੰਦੇ ਹਨ ਅਸੀਂ  
ਓਥੇ ਨਿਮਾਜ ਪੜ੍ਹਨੀ ਹੈ ।

ਸਾਧ ਸੰਗਿ ਜਾਕਉ ਹਰਿ ਰੰਗੁ ਲਾਗਾ ॥ ਧਨੁ ਧਨੁ ਸੇ ਜਨੁ  
ਪੁਰਖੁ ਸੁਭਾਗਾ ॥ ਈਤ ਉਤ ਜਨ ਸਦਾ ਸੁਹੇਲੇ ॥ ਜਨਮ  
ਪਦਾਰਥ ਜੀਤਿ ਅਮੋਲੇ ॥ ੩ ॥

ਸੰਤਾਂ ਦੇ ਕਰਕੇ ਜਿਸ ਆਦਮੀ ਨੂੰ ਵਾਹਿਗੁਰੂ ਦਾ ਪ੍ਰੇਮ ਲਗਾ ਹੈ ਉਹ  
ਸ੍ਰੇਸ਼ਟ ਭਾਗਾਂ ਵਾਲਾ ਆਦਮੀ ਧੰਨ ਧੰਨਤਾ ਯੋਗ ਹੈ । ਇਧਰ ਉਧਰ (ਲੋਕ  
ਪ੍ਰਲੋਕ) ਵਿਚ ਉਹ ਭਗਤ ਜਨ ਸਦਾ ਹੀ ਸੁਖੀ ਹਨ ਕਿਉਂਕਿ ਉਨ੍ਹਾਂ ਨੇ  
ਅਮੋਲਕ ਰੂਪ ਪਦਾਰਥ ਜਿਤ ਲਿਆ ਹੈ ।

ਜਾਗਤੁ ਸੋਇਆ ਜਨਮੁ ਗਵਾਇਆ ॥ ਮਾਲੁ ਧਨੁ ਜੋਰਿਆ  
ਭਇਆ ਪਰਾਇਆ ॥ ਕਹੁ ਕਬੀਰ ਤੇਈ ਨਰ ਭੂਲੇ ॥ ਖਸਮ  
ਬਿਸਾਰਿ ਮਾਟੀ ਸੰਗਿ ਰੂਲੇ ॥ ੪ ॥ ੩ ॥

ਜੇਹੜਾ ਜਾਗਦਾ ਹੋਇਆ ਹੀ ਸਓਂ ਗਿਆ ਹੈ ਉਸਨੇ ਜਨਮ ਗਵਾ ਲਿਆ  
ਹੈ ਉਹ ਜੇਹੜਾ ਮਾਲ (ਭੰਗਰ ਵੱਛਾ) ਧਨ ਕੱਠਾ ਕੀਤਾ ਸੀ । ਸੋ ਸਭ  
ਪਰਾਇਆ ਹੋ ਗਿਆ । ਕਬੀਰ ਜੀ ਕਹਿੰਦੇ ਹਨ ਓਹੋ ਹੀ ਆਦਮੀ ਭੂਲੇ ਹਨ  
ਜੇਹੜੇ ਪਿਛੇ ਕਰੇ ਹਨ ਸੋ ਉਹ ਵਾਹਿਗੁਰੂ ਨੂੰ ਭੁਲਾਕੇ ਮਿਟੀ ਨਾਲ ਰੂਲ



ਜੀ ਓਹੁ ਕਦੇ ਨ ਬੋਲੈ ਕਉਰਾ ॥ ਕਉੜਾ ਬੋਲਿ ਨ ਜਾਨੈ ਪੂਰਨ  
ਭਗਵਾਨੈ ਅਉਗੁਣੁ ਕੋ ਨ ਚਿਤਾਰੇ ॥ ਪਤਿਤ ਪਾਵਨੁ ਹਰਿ  
ਬਿਰਦੁ ਸਦਾਏ ਇਕੁ ਤਿਲੁ ਨਹੀ ਭੰਨੈ ਘਾਲੇ ॥ ਘਟ ਘਟ  
ਵਾਸੀ ਸਰਬ ਨਿਵਾਸੀ ਨੇਰੈ ਹੀ ਤੇ ਨੇਰਾ ॥ ਨਾਨਕ ਦਾਸੁ ਸਦਾ  
ਸਰਣਾਗਤਿ ਹਰਿ ਅੰਮ੍ਰਿਤ ਸਜਣੁ ਮੇਰਾ ॥ ੧ ॥

ਮੇਰਾ ਪ੍ਰਮੇਸਰ ਮਾਲਕ ਮਿੱਠਾ ਬੋਲਣ ਵਾਲਾ ਹੈ । ਮੈਂ ਤਾਂ ਸੰਭਾਲਕੇ ਵੇਖ ਕੇ  
ਥਕ ਗਈ ਹਾਂ ਓਹ ਕਦੀ ਵੀ ਕੋੜਾ ਨਹੀਂ ਬੋਲਦਾ ਹੈ ॥ ਪੂਰਨ ਭਗਵਾਨ  
ਓਹ ਕਦੀ ਵੀ ਕੋੜਾ ਬੋਲਣਾ ਨਹੀਂ ਜਾਣਦਾ ਹੈ ਫਿਰ ਓਹ ਦਾਸਾਂ ਦਾ ਔਗੁਣ  
ਵੀ ਕੋਈ ਢੇਤੇ ਨਹੀਂ ਰਖਦਾ ਹੈ । ਉਸ ਮਾਲਕ ਦਾ ਧਰਮ ਪਾਪੀਆਂ ਨੂੰ  
ਪਵਿਤਰ ਕਰਨਾ ਸਦਾਂਦਾ ਹੈ ਅਤੇ ਇਕ ਤਿਲ ਮਾਤਰ ਵੀ ਕਮਾਈ ਨੂੰ ਨਹੀਂ  
ਤੋੜ ਦਾ ਭਾਵ ਬਿਅਰਥ ਗਵਾਂਦਾ ਹੈ । ਦਿਲ ਦਿਲ ਦਾ ਵਾਸੀ ਹੈ ਅਤੇ  
ਸਾਰਿਆਂ ਥਾਵਾਂ ਵਿਚ ਰਹਿੰਦਾ ਹੈ ਨੇੜੇ ਤੋਂ ਵੀ ਨੇੜੇ ਹੈ । ਗੁਰੂ ਜੀ, ਮੇਰਾ  
ਮਾਲਕ ਅਮ੍ਰਿਤ ਵਰਗਾ ਮਿੱਠਾ ਹੈ ਮੈਂ ਦਾਸ ਉਸ ਦੀ ਸਦਾ ਸਰਣਾਗਤ ਹਾਂ ।

### ਸੂਹੀ ਕਬੀਰ ਜੀਉ

ਅਮਲੁ ਸਿਰਾਨੋ ਲੇਖਾ ਦੇਨਾ ॥ ਆਏ ਕਠਿਨ ਦੂਤ ਜਮ ਲੇਨਾ ॥  
ਕਿਆ ਤੈ ਖਟਿਆ ਕਹਾ ਗਵਾਇਆ ॥ ਚਲਹੁ ਸਿਤਾਬ  
ਦੀਬਾਨਿ ਬੁਲਾਇਆ ॥ ੧ ॥

ਅਮਲੁ = ਚੰਗੇ ਕੰਮ । ਸਿਰਾਨੋ = ਪੂਰੇ ਹੋਏ, ਮੁਕ ਗਏ ਬੀਤ ਗਏ ।  
ਚੰਗੇ ਕੰਮ ਕੀਤੇ ਹੋਏ ਮੁਕ ਗਏ ਹਨ ਇਸ ਲਈ ਹੁਣ ਲੇਖਾ ਦੇਣਾ ਪਵੇਗਾ  
ਬੁਰਾ ਹਾਲ ਕਰਨ ਵਾਲੇ ਜਮਦੂਤ ਲੈਣ ਵਾਸਤੇ ਆਏ ਹਨ । (ਕਹਿੰਦੇ ਹਨ)  
ਕੀ ਤੂੰ ਖਟਿਆ ਹੈ ਅਤੇ ਕਿਥੇ ਓਹ ਗਵਾ ਦਿਤਾ ਹਈ, ਭਾਵ ਮਨੁਖਾ ਜਨਮ  
ਜੇਹੜਾ ਤੈਨੂੰ ਮਿਲਿਆ ਸੀ ਉਸ ਵਿਚ ਤੂੰ ਕੀ ਖਟਿਆ ਹੈ ਅਤੇ ਓਹ ਕਿਥੇ  
ਗਵਾਇਆ ਈ ? ਭਾਵ ਵਿਸ਼ਿਆਂ ਵਿਚ ਸਮਾ ਬਿਤਾਇਆ ਹੈ, ਇਸ ਲਈ  
ਤੂੰ ਹੁਣ ਉਠ ਤੁਰ ਛੇਤੀ ਦੀਵਾਨ ਧਰਮ ਰਾਜਾ ਨੇ ਤੈਨੂੰ ਬੁਲਾਇਆ ਹੈ ਵਾ  
ਧਰਮ ਰਾਜਾ ਦੇ ਦੀਵਾਨ ਵਿਚ ਚਿਤ੍ਰ ਗੁਪਤਾਂ ਸਦਿਆ ਹੈ ।

ਚਲੁ ਦਰਹਾਲੁ ਦੀਵਾਨ ਬੁਲਾਇਆ ॥ ਹਰਿ ਫੁਰਮਾਨੁ ਦਰਗਹ  
ਕਾ ਆਇਆ ॥ ੧ ॥ ਰਹਾਉ ॥

ਦਰਹਾਲ = ਛੇਤੀ, ਜਿਸ ਹਾਲ ਵਿਚ ਪਿਆ ਹੈ ।



ਜੇਹੜੇ ਆਦਮੀ ਵਾਹਿਗੁਰੂ ਨੂੰ ਅਵਿਗਤ ਜਾਣ ਕਰ ਯਾਦ ਕਰਦੇ ਹਨ ਉਨ੍ਹਾਂ ਦਾ ਕੁਝ ਨਹੀਂ ਨਾਸ ਹੁੰਦਾ ਹੈ। ਕਬੀਰ ਜੀ ਕਹਿੰਦੇ ਹਨ ਉਹ ਆਦਮੀ ਇਸ ਸੰਸਾਰ ਰੂਪ ਬਾਜੀ ਵਿਚੋਂ ਕਦੀ ਵੀ ਨਹੀਂ ਹਾਰਦੇ ਜੇਹੜੇ ਪਾਸਾ ਢਾਲਣ ਜਾਣਦੇ ਹਨ।

### ਸੂਹੀ ਲਲਿਤ ਕਬੀਰ ਜੀਉ

ਸਿਕਦਾਰਾ = ਸਰਦਾਰ। ਬੋਈ = ਬੀਜੀ। ਦੁਖਾਲਾ = ਐਥਾ ॥

ਏਕੁ ਕੋਟੁ ਪੰਚ ਸਿਕਦਾਰਾ ਪੰਚੇ ਮਾਗਹਿ ਹਾਲਾ ॥ ਜਿਮੀ ਨਾਹੀ  
ਮੈ ਕਿਸੀ ਕੀ ਬੋਈ ਐਸਾ ਦੇਨੁ ਦੁਖਾਲਾ ॥੧॥

ਇਕ ਸਰੀਰ ਰੂਪ ਕਿਲਾ ਹੈ ਜਿਸ ਵਿਚ ਪੰਜ ਕਾਮਾਦਿਕ ਸਰਦਾਰ ਹਨ, ਪੰਜ ਹੀ ਮਾਮਲਾ ਮੰਗਦੇ ਹਨ, ਪਰ ਮੈਂ ਤਾਂ ਜ਼ਮੀਨ ਕਿਸੇ ਦੀ ਵੀ ਨਹੀਂ ਬੀਜੀ ਭਾਵ “ਮੈਂ ਤਾਂ ਕਿਸੇ ਨੂੰ ਵੀ ਆਦਰ ਨਹੀਂ ਦੇਂਦਾ” ਇਸ ਲਈ ਮੈਨੂੰ ਐਸਾ ਮਾਮਲਾ ਦੇਣਾ ਐਥਾ ਹੈ।

ਹਰਿ ਕੇ ਲੋਗਾ ਮੋਕਉ ਨੀਤਿ ਡਸੈ ਪਟਵਾਰੀ ॥ ਉਪਰਿ ਭੁਜਾ  
ਕਰਿ ਮੇ ਗੁਰ ਪਹਿ ਪੁਕਾਰਿਆ ਤਿਨਿ ਹਉ ਲੀਆ ਉਬਾਰੀ ॥

ਭੁਜਾ = ਬਾਹਾਂ। ਡਸੈ = ਮਾਰੇ ॥

ਹੇ ਵਾਹਿਗੁਰੂ ਦੇ ਲੋਕੋ! ਮੈਨੂੰ ਰੋਜ਼ ਹੀ ਧਰਮ ਰਾਜਾ ‘ਪਟਵਾਰੀ’ ਦੁਖ ਦੇਂਦਾ ਸੀ, ਮੈਂ ਉਚੀਆਂ ਬਾਹਾਂ ਕਰਕੇ ਗੁਰਾਂ ਪਾਸ ਪੁਕਾਰਿਆ ਉਨ੍ਹਾਂ ਨੇ ਮੈਨੂੰ ਰੱਖ ਲਿਆ।

ਨਉ ਡਾਡੀ ਦਸ ਮੁੰਸਫ ਧਾਵਹਿ ਰਈਅਤਿ ਬਸਨ ਨ ਦੇਹੀ ॥  
ਡੋਰੀ ਪੂਰੀ ਮਾਪਹਿ ਨਾਹੀ ਬਹੁ ਬਿਸਟਾਲਾ ਲੋਹੀ ॥੨॥

ਡਾਡੀ = ਮਿਣਨ ਵਾਲਾ, ਡੰਡਿਆਂ ਵਾਲਾ ॥

ਮਾਪਹਿ = ਮਿਣਦੇ। ਬਿਸਟਾਲਾ = ਵੱਢੀ, ਭੇਟਾ ॥

ਨੌਂ ਮਿਣਨ ਵਾਲੇ (ਗੋਲਕਾਂ) ਦਸ ਇਨਸਾਫ ਕਰਨ ਵਾਲੇ (ਇੰਦਰੇ) ਦੌੜਦੇ ਹਨ ਚੰਗੇ ਗੁਣਾਂ ਰੂਪ ਰੱਯਤ ਨੂੰ ਵੱਸਣ ਨਹੀਂ ਦੇਂਦੇ ਪੂਰੀ ਡੋਰੀ ਰਖਕੇ ਮਿਣਦੇ ਨਹੀਂ (ਭਾਵ ਆਪਣੇ ਕਰਮਾਂ ਤੇ ਸ਼ਾਕਰ ਨਹੀਂ ਰਹਿੰਦੇ) ਬਹੁਤ ਹੀ ਮਾਮਲਾ ਲੈਂਦੇ ਹਨ (ਭਾਵ ਅਧਰਮ ਕਰਦੇ ਹਨ, ਦੁਖ ਦੇਂਦੇ ਹਨ)।

ਬਹਤਰਿ ਘਰ ਇਕੁ ਪੁਰਖੁ ਸਮਾਇਆ ਉਨਿ ਦੀਆ ਨਾਮੁ  
ਲਖਾਈ ॥ ਧਰਮ ਰਾਇ ਕਾ ਦਫਤਰੁ ਸੋਧਿਆ ਬਾਕੀ ਰਿਜਮ  
ਨ ਕਾਈ ॥੩॥



ਗਏ ਹਨ ।

### ਸੂਹੀ ਕਬੀਰ ਲਲਿਤ

ਲਲਿਤ = ਜਾਤੀ, ਸੁੰਦਰ । ਜਰਾ = ਬੁਢੇਪਾ । ਸ੍ਰਵਨ = ਕੰਨ ॥

ਥਾਕੇ ਨੈਨ ਸ੍ਰਵਨ ਸੁਨਿ ਥਾਕੇ ਥਾਕੀ ਸੁੰਦਰਿ ਕਾਇਆ ॥ ਜਰਾ  
ਹਾਕ ਦੀ ਸਭ ਮਤਿ ਥਾਕੀ ਏਕ ਨ ਥਾਕਸਿ ਮਾਇਆ ॥

ਹੇ ਲੋਕੋ ! ਤੁਹਾਡੇ ਨੇਤਰ ਵੀ ਥੱਕ ਗਏ ਹਨ, ਕੰਨ ਵੀ ਸੁਣ ਸੁਣਕੇ ਥਕ ਗਏ  
ਹਨ, ਸੁੰਦਰ ਕਾਇਆ ਵੀ ਥੱਕ ਗਈ ਹੈ ਅਤੇ ਬੁਢੇਪੇ ਵਾਲੀ ਉਮਰ ਵੀ  
ਵਾਜਾਂ ਮਾਰਦੀ ਚਲੀ ਆਉਂਦੀ ਹੈ, ਅਤੇ ਸੁਆਦ ਲੈਣ ਵਲੋਂ ਸਾਰੀ ਅਕਲ  
ਵੀ ਥਕ ਗਈ ਹੈ ਵਾ ਬੁਢੇਪੇ ਦੀ ਉਮਰ ਨੂੰ ਹਿੱਕਦੀ ਵਧੇਂਦੀ ਅਕਲ ਸਾਰੀ  
ਥਕ ਗਈ ਹੈ ਪਰ ਅਫਸੋਸ ਮਨ ਤੋਂ ਇਕ ਮਾਇਆ ਨਹੀਂ ਥਕੀ ।

ਬਾਵਰੇ ਤੈ ਗਿਆਨ ਬੀਚਾਰੁ ਨ ਪਾਇਆ ॥ ਬਿਰਥਾ  
ਜਨਮੁ ਗਵਾਇਆ ॥੧॥ ਰਹਾਉ ॥

ਹੇ ਬੈਰੇ ਤੂੰ ਗਿਆਨ ਦੇਣ ਵਾਲਾ ਵਿਚਾਰ ਨਾ ਪਾਇਆ ਅਤੇ ਬਿਅਰਥ ਹੀ  
ਜਨਮ ਗਵਾ ਲਿਆ ।

ਤਬ ਲਗੁ ਪ੍ਰਾਨੀ ਤਿਸੈ ਸਰੇਵਹੁ ਜਬ ਲਗੁ ਘਟ ਮਹਿ ਸਾਸਾ ॥  
ਜਾ ਘਟੁ ਜਾਇ ਤ ਭਾਉ ਨ ਜਾਸੀ ਹਰਿ ਕੇ ਚਰਨ ਨਿਵਾਸਾ ॥੨॥

ਸਰੇਵਹੁ = ਸੇਵੇ । ਭਾਉ = ਪ੍ਰੇਮ । ਘਟ = ਘੜਾ, ਸਰੀਰ

ਹੇ ਪ੍ਰਾਣੀ ! ਓਨਾਂ ਚਿਰ ਵਾਹਿਗੁਰੂ ਨੂੰ ਸੇਵਦੇ ਰਹੋ ਜਿੰਨਾ ਚਿਰ ਸਰੀਰ ਵਿਚ  
ਸਵਾਸ ਹਨ । ਜੇ ਸਰੀਰ ਚਲਿਆ ਜਾਵੇ ਤਾਂ ਬੇਸ਼ਕ ਜਾਣ ਦੇਣਾ ਪਰ ਪਰੇਮ  
ਨਾ ਜਾਵੇ, ਵਾਹਿਗੁਰੂ ਦੇ ਚਰਨਾਂ ਵਿਚ ਹੀ ਨਿਵਾਸ ਕਰਦੇ ਰਹਿਣਾ ।

ਜਿਸ ਕਉ ਸਬਦੁ ਬਸਾਵੈ ਅੰਤਰਿ ਚੂਕੇ ਤਿਸਹਿ ਪਿਆਸਾ ॥  
ਹੁਕਮੈ ਬੂਝੈ ਚਉਪੜਿ ਖੇਲੈ ਮਨੁ ਜਿਣਿ ਢਾਲੇ ਪਾਸਾ ॥੩॥

ਜਿਣਿ = ਜਿਤ ॥

ਜਿਸਦੇ ਅੰਦਰ ਗੁਰਾਂ ਦੇ ਉਪਦੇਸ਼ ਨੂੰ ਵਾਹਿਗੁਰੂ ਵਸਾਏ ਉਸਦੀ ਪਿਆਸ ਦੂਰ  
ਹੋ ਜਾਂਦੀ ਹੈ । ਵਾਹਿਗੁਰੂ ਦਾ ਹੁਕਮ ਮੰਨੇ “ਏਹੋ ਹੀ ਚੌਪੜ ਖੇਡੇ” ਮਨ ਨੂੰ  
ਜਿਤੇ “ਏਹ ਪਾਸਾ ਢਾਲੇ” ।

ਜੇ ਜਨ ਜਾਨਿ ਤਜਹਿ ਅਬਿਗਤ ਕਉ ਤਿਨਕਾ ਕਛੂ ਨ ਨਾਸਾ ॥  
ਕਹੁ ਕਬੀਰ ਤੇ ਜਨ ਕਬਹੂ ਨ ਹਾਰਹਿ ਢਾਲਿ ਜੁ ਜਾਨਹਿ ਪਾਸਾ ॥



ਹੇ ਸੰਤ ਸਖੀਓ ਸੁਣੋ ਇਹ ਵਿਸ਼ਿਆਂ ਦਾ ਰਸ ਰੂਪ ਬਨ = ਪਾਣੀ ਬੜਾ ਫਿਕਾ ਹੈ ਇਸ ਲਈ ਇਸ ਰਸ ਨੂੰ ਛੱਡ ਦਿਓ ਅਤੇ ਜੇਹੜਾ ਨਾਮ ਵਡਾ ਰਸ ਅੰਮ੍ਰਿਤ ਵਰਗਾ ਮਿੱਠਾ ਸਵਾਦੀ ਹੈ ਉਸ ਨੂੰ ਪੀਓ ਜਾਂ ਸੰਸਾਰ ਵਿਸ਼ਿਆਂ ਦਾ ਜੰਗਲ ਹੈ ਇਸ ਵਿਚ ਨਾਮ ਜਪਕੇ ਬਚੇ । ਨਾਮ ਰਸ ਦੇ ਚਖਿਆਂ ਬਿਨਾ ਸਾਰੀ ਹੀ ਦੁਨੀਆਂ ਸੰਸਾਰ ਸਮੁੰਦਰ ਵਿਚ ਭੁਬ ਗਈ ਹੈ ਇਸ ਵਿਚ ਲਗਣ ਨਾਲ ਕੋਈ ਆਦਮੀ ਵੀ ਸੁਖੀ ਨਹੀਂ ਹੁੰਦਾ ਹੈ । ਇਸ ਲਈ ਮਾਨ, ਵਡਿਆਈ, ਸ਼ਕਤੀ ਭਾਵ ਤਾਕਤ ਦਾ ਹੰਕਾਰ ਕੋਈ ਨ ਕਰੇ ਅਤੇ ਸੰਤਾਂ ਦੀ ਦਾਸੀ ਹੋ ਜਾਹ । ਗੁਰੂ ਜੀ, ਓਹ ਮਾਲਕ ਦੇ ਦਰਵਾਜ਼ੇ ਸਾਧ ਸੰਗਤ ਜਾਂ ਸੰਸਾਰ ਉਤੇ ਸੋਭਾ ਵਾਲੇ ਹਨ ਜੇਹੜੇ ਆਦਮੀ ਮਾਲਕ ਨੇ ਆਪਣੇ ਦਾਸ ਬਣਾ ਲਏ ਹਨ ।

(ਜਗਤ ਨਾਸਵੰਤ ਹੈ ।)

ਰਾਗੁ ਬਿਲਾਵਲੁ ਮਹਲਾ ੫ ਘਰੁ ੫ ਚਉਪਦੇ

੧ ਓ ਸਤਿਗੁਰ ਪ੍ਰਸਾਦਿ ॥

ਮ੍ਰਿਤ ਮੰਡਲ ਜਗੁ ਸਾਜਿਆ ਜਿਉ ਬਾਲੁ ਘਰ ਬਾਰ ॥

ਬਿਨਸਤ ਬਾਰ ਨ ਲਾਗਈ ਜਿਉ ਕਾਗਦ ਬੁੰਦਾਰ ॥

ਸੁਨਿ ਮੇਰੀ ਮਨਸਾ ਮਨੈ ਮਾਹਿ ਸਤਿ ਦੇਖਿ ਬੀਚਾਰ ॥

ਸਿਧ ਸਾਧਿਕ ਗਿਰਹੀ ਜੋਗੀ ਤਜਿ ਗਏ ਘਰਬਾਰ ॥੧॥ਰਹਾਉ॥

ਇਹ ਜੇਹੜਾ ਜਗਤ ਹੈ ਇਹ ਮੰਡਲਾ ਅਕਾਰ ਭਾਵ ਗੋਲ ਮੋਲ ਹੈ ਅਤੇ ਪੰਜਾਂ ਤੱਤਾਂ ਦਾ ਬਣਾਇਆ ਹੋਇਆ ਹੈ ਸੋ ਛੇਤੀ ਨਾਲ ਹੀ ਨਾਸ ਹੋ ਜਾਣ ਵਾਲਾ ਹੈ । ਜਿਕੁਰ ਰੇਤ ਦਾ ਘਰ ਬਾਰ = ਪਾਣੀ ਵਿਚ ਹੁੰਦਾ ਹੈ ਜਾਂ ਬਾਲਕ ਬਣਾਂਦੇ ਹਨ। ਜਿਸਤਰਾਂ ਉਸ ਰੇਤ ਦੇ ਘਰ ਨੂੰ ਨਾਸ ਹੁੰਦਿਆਂ ਬਾਰ = ਚਿਰ ਨਹੀਂ ਲਗਦਾ ਹੈ ਓਸੇ ਤਰਾਂ ਇਹ ਸੰਸਾਰ ਹੈ ਜਿਸਤਰਾਂ ਕਾਗਜ਼ ਉਤੇ ਪਾਣੀ ਦੀ ਛਿਟ ਕਾਗਜ਼ ਦੀ ਵੈਰਨ ਹੈ ਭਾਵ ਪਾਣੀ ਦੀ ਛਿਟ ਪੈਂਦਿਆਂ ਹੀ ਕਾਗਜ਼ ਗਲ ਜਾਂਦਾ ਹੈ ਓਸੇ ਤਰਾਂ ਇਸ ਸੰਸਾਰ ਦੇ ਨਾਸ ਹੋਣ ਵਿਚ ਚਿਰ ਨਹੀਂ ਲਗਦਾ ਹੈ । ਹੇ ਭਾਈ ਸਾਡੀ ਮਨਸਾ = ਸਿਖਿਆ ਨੂੰ ਸੁਣ ਅਤੇ ਮਨ ਵਿਚ ਵਿਚਾਰਕੇ ਸੱਚ ਨੂੰ ਵੇਖ ਅਤੇ ਝੂਠ ਨੂੰ ਛੱਡ ਦੇਹ । ਜੇਹੜੇ ਜਗਤ ਦਾ ਨ ਹੋਣਾ ਦਸਦੇ ਹਨ । ਸਿਧੀਆਂ ਕਰਨ ਵਾਲੇ ਸਿਧ, ਸਾਧਨਾਂ ਕਰਨ ਵਾਲੇ ਸਾਧਨ, ਜੋਗੀ ਗ੍ਰਹਿਸਤੀ, ਇਕੁਰ ਦੇ ਜਿਤਨੇ ਜਗਤ ਵਿਚ ਦੇਹ ਧਾਰੀ ਆਦਮੀ



ਰਿਜਮ = ਰੰਚਕ, ਥੋੜਾ ॥

ਬਹੁਤ ਕੋਠੜੀਆਂ ਵਾਲੇ ਸਰੀਰ ਵਿਚ ਇਕ ਪੁਰਸ਼ ਸਮਾਯਾ ਹੋਯਾ ਹੈ, ਉਸਦਾ ਮੈਨੂੰ ਗੁਰਾਂ ਨੇ ਨਾਮ ਦਸ ਦਿਤਾ ਹੈ ਫਿਰ ਮੈਂ ਧਰਮ ਰਾਜੇ ਦਾ ਦਫਤਰ ਸੋਧ ਲਿਆ ਓਥੋਂ ਮੇਰੇ ਵੱਲ ਕੋਈ ਰਿਜਮ ਵੀ ਬਾਕੀ ਨਾ ਨਿਕਲੀ ।

ਸੰਤਾ ਕਉ ਮਤਿ ਕੋਈ ਨਿੰਦਹੁ ਸੰਤ ਰਾਮੁ ਹੈ ਏਕੋ ॥

ਕਹੁ ਕਬੀਰ ਮੈ ਸੋ ਗੁਰੁ ਪਾਇਆ ਜਾਕਾ ਨਾਉ ਧਿਬੇਕੋ ॥੪॥੫॥

ਸੰਤਾਂ ਨੂੰ ਮਤ ਕੋਈ ਨਿੰਦੇ ਕਿਉਂਕਿ ਸੰਤ ਤੇ ਵਾਹਿਗੁਰੂ ਦੋਵੇਂ ਇਕ ਹਨ, ਕਬੀਰ ਜੀ ਕਹਿੰਦੇ ਹਨ ਮੈਂ ਸੋ ਗੁਰੁ ਪਾਇਆ ਹੈ ਜਿਸਦਾ ਨਾਮ ਦੋ ਤੋਂ ਇਕ ਹੈ ।

\*ਉਚ ਅਪਾਰ ਬੇਅੰਤ ਸੁਆਮੀ ਕਉਣੁ ਜਾਣੈ ਗੁਣ ਤੇਰੇ ॥ ਗਾਵਤੇ ਉਧਰਹਿ ਸੁਣਤੇ ਉਧਰਹਿ ਬਿਨਸੇ ਪਾਪ ਘਨੇਰੇ ॥ ਪਸੂ ਪਰੇਤ ਮੁਗਧ ਕਉ ਤਾਰੇ ਪਾਹਿਨ ਪਾਰਿ ਉਤਾਰੇ ॥ ਨਾਨਕ ਦਾਸ ਤੇਰੀ ਸਰਣਾਈ ਸਦਾ ਸਦਾ ਬਲਿਹਾਰੈ ॥੪॥੧॥੪॥

ਹੇ ਉਚੇ ਵਤੇ ਬੇਅੰਤ ਮਾਲਕ ਤੇਰਿਆਂ ਗੁਣਾਂ ਨੂੰ ਕੌਣ ਜਾਣ ਸਕਦਾ ਹੈ । ਤੈਨੂੰ ਗੋਣ ਸੁਣਨ ਵਾਲੇ ਸਾਰੇ ਤਰ ਜਾਂਦੇ ਹਨ ਅਤੇ ਪਾਪੀਆਂ ਦੇ ਅਨੇਕਾਂ ਪਾਪ ਦੂਰ ਹੋ ਜਾਂਦੇ ਹਨ। ਚੰਗਿਆਂ ਆਦਮੀਆਂ ਦੀ ਕੀ ਗਿਣਤੀ ਹੈ ਬੜੇ ਬੜੇ ਨਖਿਧ ਜੂਨੀਆਂ ਵਾਲੇ ਪਸ਼ੂ ਪਰੇਤ ਮੁਰਖ, ਪੱਥਰਾਂ ਵਰਗੇ ਜੜ ਸਾਰੇ ਹੀ ਸੰਸਾਰ ਸਮੁੰਦਰ ਤੋਂ ਪਾਰ ਉਤਾਰ ਦਿਤੇ ਹਨ ਸਾਰੀ ਕਿਰਪਾ ਤੇਰੇ ਨਾਮ ਦੀ ਹੈ । ਗੁਰੂ ਜੀ, ਮੈਂ ਦਾਸ ਤੇਰੀ ਸ਼ਰਨ ਹਾਂ ਤੇ ਸਦਾ ਸਦਾ ਬਲਿਹਾਰ ਹਾਂ ।

ਬਿਲਾਵਲੁ ਮਹਲਾ ੪

(ਸੰਸਾਰ ਨੂੰ ਫਿਕਾ, ਝੂਠਾ ਦਸਦੇ ਹੋਏ ਉਪਦੇਸ਼ ਕਰਦੇ ਹਨ )

ਬਿਖੈਬਨੁ ਫੀਕਾ ਤਿਆਗ ਰੀ ਸਖੀਏ ਨਾਮੁ ਮਹਾਰਸੁ ਪੀਓ ॥

ਬਿਨੁ ਰਸੁ ਚਾਖੇ ਬੁਡਿਗਈ ਸਗਲੀ ਸੁਖੀ ਨ ਹੋਵਤ ਜੀਓ ॥ ਮਾਨੁ

ਮਹਤੁ ਨ ਸਕਤਿਹੀ ਕਾਈ ਸਾਧਾ ਦਾਸੀ ਥੀਓ ॥ ਨਾਨਕ ਸੇ

ਦਰਿ ਸੋਭਾਵੰਤੇ ਜੋ ਪ੍ਰਭਿ ਅਪੁਨੈ ਕੀਓ ॥੧॥

\*ਇਹ ਪਰਸਿਧ ਸਬਦ ਜੋਟੀਆਂ ਦੀ ਧਾਰਨਾ ਨਾਲ ਪੜਨ ਵਾਲਾ ਹੈ ਦਿਲ ਤੇ ਬੜਾ ਅਸਰ ਕਰਦਾ ਹੈ । ਸੁਣਕੇ ਗੁਰਬਾਣੀ ਪਸ਼ੂ ਤਰ ਗਏ ਪਰੇਤ ਤਰ ਜਾਣਗੇ । ਸੁਣਕੇ:



ਜੇ ਮਾਲਕ ਦਿਆਲੂ ਹੋਣ ਤਾਂ ਮੈਂ ਓਨਾਂ ਦੀ ਭਗਤੀ ਵਿਚ ਲਗਾਂ। ਜੇਹੜਾ ਮਨ ਵਾਸ਼ਨਾ ਦੇ ਵਿਚ ਚੰਬੜਿਆ ਹੋਇਆ ਹੈ ਇਹਨਾਂ ਵਾਸ਼ਨਾਂ ਨੂੰ ਮੈਂ ਗੁਰਾਂ ਨਾਲ ਮਿਲਕੇ ਛੱਡ ਦਿਆਂ।

ਕਰਉ ਬੇਨਤੀ ਅਤਿ ਘਨੀ ਇਹੁ ਜੀਉ ਹੋਮਾਗਉ ॥ ਅਰਥ  
ਆਨ ਸਭਿ ਵਾਰਿਆ ਪ੍ਰਿਅ ਨਿਮਖ ਸੋਹਾਗਉ ॥੨॥

ਮੈਂ ਗੁਰਾਂ ਅਗੇ ਬਹੁਤ ਹੀ ਪ੍ਰੇਮ ਵਾਲੀ ਬੇਨਤੀ ਕਰਾਂ ਅਤੇ ਆਪਣੇ ਇਸ ਜੀਅ ਨੂੰ ਅੱਗ ਵਿਚ ਹੋਮਾਗਉ = ਸਾੜਦਿਆਂ ਭਾਵ ਇਸਦੀਆਂ ਵਾਸ਼ਨਾਂ ਦੂਰ ਕਰਾਂ। ਜਿਤ ਨੇ ਮਨ ਦੇ ਅਰਥ = ਜਤਨ ਜਾਂ ਖਿਆਲ ਹਨ ਅਤੇ ਹੋਰ ਕੰਮ ਜਿਤਨੇਕੁ ਹਨ ਸਾਰਿਆਂ ਨੂੰ ਇਕ ਬੋਝਾ ਜੇਹਾ ਚਿਰ ਮਾਲਕ ਦੇ ਸੁਹਾਗ ਭਾਵ ਸੁਖ ਦੇ ਉਤੋਂ ਦੀ ਵਾਰ ਦਿਆਂ ਭਾਵ ਮਾਲਕ ਦੇ ਬੋਝੇ ਚਿਰ ਦੇ ਸੁਖ ਦਾ ਅਨੰਦ ਬਹੁਤ ਚਿਰ ਹੈ ਤੇ ਸਾਰਿਆਂ ਰਾਜ ਭਾਗ ਦੇ ਪਦਾਰਥਾਂ ਦਾ ਬਹੁਤਾ ਸੁਖ ਕੁਛ ਨਹੀਂ ਹੈ।

ਪੰਚ ਸੰਗੁ ਗੁਰ ਤੇ ਛੁਟੇ ਦੋਖ ਅਰੁ ਰਾਗਉ ॥ ਰਿਦੈ ਪ੍ਰਗਾਸੁ  
ਪ੍ਰਗਟ ਭਇਆ ਨਿਸਿ ਬਾਸੁਰ ਜਾਗਉ ॥ ੩ ॥

ਗੁਰਾਂ ਦੇ ਬਚਨ ਦੁਆਰਾ ਕਾਮ ਕ੍ਰੋਧ ਆਦਿਕ ਪੰਜਾਂ ਦਾ ਸੰਗ ਅਤੇ ਰਾਗ ਦੋਖ ਆਦਿਕ ਸਾਰੇ ਵਿਕਾਰ ਛੁਟ ਗਏ ਹਨ। ਗਿਆਨ ਰੂਪ ਦੀਵੇ ਦੇ ਚਾਨਣ ਨਾਲ ਮਾਲਕ ਦਾ ਰੂਪ ਦਿਸ ਪਿਆ ਹੈ ਜਿਸ ਕਰਕੇ ਹੁਣ ਮੈਂ ਰਾਤ ਦਿਨ ਜਾਗਦਾ ਰਹਿੰਦਾ ਹਾਂ।

ਸਰਣਿ ਸੋਹਾਗਨਿ ਆਇਆ ਜਿਸੁ ਮਸਤਕਿ ਭਾਗਉ ॥

ਕਹੁ ਨਾਨਕ ਤਿਨਿ ਪਾਇਆ ਤਨੁ ਮਨੁ ਸੀਤਲਾਗਉ॥੪॥੨॥੩੨॥  
ਹੇ ਮਾਲਕਾ ਓਹ ਸਿਖ ਇਸਤ੍ਰੀ ਤੇਰੀਆਂ ਸੁਹਾਗਣਾਂ ਸੰਤਾਂ ਦੀ ਸ਼ਰਨ ਵਿਚ ਆਈ ਹੈ ਜਿਸ ਦੇ ਮਥੇ ਉਤੇ ਭਾਗ ਹਨ, ਗੁਰੂ ਜੀ- ਓਨਾਂ ਹੀ ਗੁਰਮੁਖਾਂ ਨੇ ਮਾਲਕ ਨੂੰ ਪਾਇਆ ਹੈ ਏਸੇ ਕਰਕੇ ਓਨਾਂ ਦਾ ਤਨ ਮਨ ਠੰਢਾ ਹੋ ਗਿਆ ਹੈ।

ਬਿਲਾਵਲੁ ਮਹਲਾ ੫

ਲਾਲ ਰੰਗੁ ਤਿਸ ਕਉ ਲਗਾ ਜਿਸ ਕੇ ਵਡਭਾਗਾ ॥ ਮੇਲਾ ਕਦੇ  
ਨ ਹੋਵਈ ਨਹ ਲਾਗੈ ਦਾਗਾ ॥੧॥

ਪਿਆਰੇ ਦਾ ਪਰੇਮ ਉਸ ਨੂੰ ਲਗਾ ਹੈ ਜਿਸ ਦੇ ਵੱਡੇ ਭਾਗ ਹਨ ਭਾਵ ਪਰੇਮ ਦਾ ਰੰਗ ਲਾਲ ਹੀ ਆਖਿਆ ਜਾਂਦਾ ਹੈ ਇਹ ਰੰਗ ਨ ਕਦੀ ਮੇਲਾ ਹੁੰਦਾ ਹੈ ਨਾਂ ਇਸਨੂੰ ਕੋਈ ਦਾਗ ਹੀ ਲੱਗਦਾ ਹੈ ਭਾਵ ਕਾਮ ਆਦਿਕ ਤੇ ਪਾਪ ਓਨਾਂ ਨੂੰ ਕੁਛ ਨਹੀਂ ਕਰ ਸਕਦੇ।



ਸਨ ਸਾਰੇ ਹੀ ਮਰਕੇ ਘਰਾਂ ਨੂੰ ਛਡਕੇ ਬਾਹਰ ਉਜਾੜ ਭਾਵ ਮਸਾਣਾਂ ਵਿਚ  
ਚਲੇ ਗਏ ਹਨ ਜਾਂ ਘਰ ਬੂਹੇ ਛਡ ਗਏ ਹਨ ।

ਜੈਸਾ ਸੁਪਨਾ ਰੈਨਿ ਕਾ ਤੈਸਾ ਸੰਸਾਰ ॥ ਦ੍ਰਿਸ਼ਟਿਮਾਨ ਸਭੁ  
ਬਿਨਸੀਐ ਕਿਆ ਲਗਹਿ ਗਵਾਰ ॥੨॥

ਜਿਸਤਰਾਂ ਰਾਤ ਦਾ ਸੁਫਨਾ ਸੱਚਾ ਨਹੀਂ ਹੁੰਦਾ ਹੈ ਇਕੁਰ ਹੀ ਇਹ ਸੰਸਾਰ  
ਝੂਠਾ ਹੈ । ਜਿਤਨੇ ਨਜ਼ਰ ਆਉਣ ਵਾਲੇ ਪਦਾਰਥ ਹਨ ਸਾਰੇ ਹੀ ਨਾਸ ਹੋ  
ਜਾਣ ਵਾਲੇ ਹਨ । ਹੇ ਗਵਾਰ ਮੂਰਖ ! ਇਹਨਾਂ ਝੂਠਿਆਂ ਪਦਾਰਥਾਂ ਵਿਚ  
ਕਿਉਂ ਲਗਦਾ ਹੈਂ ।

ਕਹਾ ਸੁਭਾਈ ਮੀਤ ਹੈ ਦੇਖੁ ਨੈਨ ਪਸਾਰਿ ॥ ਇਕਿ ਚਾਲੇ  
ਇਕਿ ਚਾਲਸਹਿ ਸਭਿ ਅਪਨੀ ਵਾਰ ॥੩॥

ਤੇਰੇ ਭਰਾ ਤੇ ਛੋਟੀ ਉਮਰ ਦੇ ਮਿੱਤ੍ਰ ਕਿਥੇ ਹਨ ਆਪਣੇ ਵਿਚਾਰ ਵਾਲੇ ਨੇਤਰਾਂ  
ਨੂੰ ਖੋਲਕੇ ਵੇਖ ਇਕ ਮਰਕੇ ਚਲੇ ਗਏ ਹਨ ਇਕ ਚਲਣ ਨੂੰ ਤਿਆਰ ਹਨ  
ਅਤੇ ਇਕ ਆਪਣੀ ਵਾਰੀ ਓੜਕ ਨੂੰ ਮਰਕੇ ਚਲੇ ਜਾਣਗੇ ਸਾਰੇ ਵਾਰੇ ਵਾਰੀ  
ਆਪਣੀ ਆਪਣੀ ਵਾਰੀ ਮਰਕੇ ਚਲੇ ਜਾਣਗੇ ।

ਜਿਨਿ ਪੂਰਾ ਸਤਿਗੁਰੁ ਸੇਵਿਆ ਸੇ ਅਸਥਿਰੁ ਹਰਿਦੁਆਰ ॥

ਜਨੁ ਨਾਨਕੁ ਹਰਿ ਕਾ ਦਾਸੁ ਹੈ ਰਾਖੁ ਪੈਜ ਮੁਰਾਰਿ ॥੪॥੧॥੩੧॥

ਜਿਨਾਂ ਨੇ ਪੂਰਾ ਗੁਰੂ ਸੇਵਿਆ ਹੈ ਓਹ ਪ੍ਰੇਮ ਕਰਕੇ ਬੂਹੇ ਉਤੇ ਟਿਕ ਗਏ ਹਨ  
ਭਾਵ ਜਨਮ ਮਰਨ ਤੋਂ ਰਹਿਤ ਹੋ ਗਏ ਹਨ । ਗੁਰੂ ਜੀ-ਜੇਹੜਾ ਮਾਲਕ ਦਾ  
ਦਾਸ ਹੈ ਉਸਦੀ ਇੱਜ਼ਤ ਆਪ ਮੁਰਾਰੀ=ਮੁਰਦੇਂਤ ਦਾ ਵੈਰੀ ਪ੍ਰਮੇਸਰ ਰੱਖਦਾ ਹੈ।

(ਮਾਲਕ ਦੇ ਮਿਲਾਪ ਦਾ ਅਨੰਦ)

ਬਿਲਾਵਲੁ ਮਹਲਾ ੫

ਲੋਕਨ ਕੀਆ ਵਡਿਆਈਆ ਬੈਸੰਤਰਿ ਪਾਗਉ ॥ ਜਿਉ

ਮਿਲੈ ਪਿਆਰਾ ਆਪਨਾ ਤੇ ਬੋਲ ਕਰਾਗਉ ॥੧॥

ਲੋਕਾਂ ਦੀਆਂ ਵਡਿਆਈਆਂ ਅੱਗ ਵਿਚ ਪਾ ਦਿਆਂ ਜਿਸ ਤਰਾਂ ਮੇਰਾ ਆਪਣਾ  
ਪਿਆਰਾ ਮਾਲਕ ਮਿਲ ਜਾਵੇ ਮੈਂ ਓਸੇ ਤਰ੍ਹਾਂ ਦੇ ਭਰਨਾਂ ਨੂੰ ਮੂੰਹ ਤੋਂ ਬੋਲਣਾਂ  
ਕਰਾਗਉ=ਕਰਾਂ ।

ਜਉ ਪ੍ਰਭ ਜੀਉ ਦਇਆਲ ਹੋਇ ਤਉ ਭਗਤੀ ਲਾਗਉ ॥

ਲਪਟਿ ਰਹਿਓ ਮਨੁ ਬਾਸਨਾ ਗੁਰਮਿਲਿ ਇਹ ਤਿਆਗਉ ॥੧॥



ਵਿਸ਼ਿਆਂ ਦੇ ਸਵਾਦ ਅਤੇ ਹੰਕਾਰ ਦੇ ਝਗੜਿਆਂ ਵਿਚ ਲਗਕੇ ਮਰ ਜਾਣਾ  
ਨਹੀਂ ਸੁਝਦਾ ਹੈ।

ਸਤਿਗੁਰੁ ਸੇਵਹੁ ਆਪਣਾ ਕਾਹੇ ਫਿਰਹੁ ਅਭਾਰੇ ॥ ਦੇਖਿ ਕਸੰਭਾ  
ਰੰਗੁਲਾ ਕਾਹੇ ਭੂਲਿ ਲਾਰੇ ॥੧॥ ਰਹਾਉ ॥

ਹੇ ਅਭਾਰੇ ਆਦਮੀਓਂ ਜਨਮਾਂ ਵਿਚ ਦੁਖ ਪਾਂਦੇ ਕਿਉਂ ਫਿਰਦੇ ਹੋ ਅਪਣੇ  
ਗੁਰੂ ਦੀ ਸੇਵਾ ਕਰੋ। ਕਸੰਭੇ ਦੇ ਰੰਗ ਨੂੰ ਰੰਗਲਾ = ਸੁੰਦਰ ਵੇਖਕੇ ਕਿਉਂ  
ਭੁਲਕੇ ਉਸ ਰੰਗ ਵਿਚ ਲਗੇ ਹੋ।

ਕਰਿ ਕਰਿ ਪਾਪ ਦਰਬੁ ਕੀਆ ਵਰਤਣ ਕੈ ਤਾਈ ॥ ਮਾਟੀ  
ਸਿਉ ਮਾਟੀ ਰਲੀ ਨਾਗਾ ਉਠਿ ਜਾਈ ॥ ੨ ॥

ਅਪਣੇ ਵਰਤਣ ਲਈ ਭਾਵ ਖਾਣ ਪੀਣ ਵਾਸਤੇ ਪਾਪ ਕਰਕੇ ਧਨ ਕੱਠਾ  
ਕੀਤਾ ਹੈ ਬਸ ਫੇਰ ਪਿਛੋਂ ਪ੍ਰਾਣ ਨਿਕਲ ਜਾਂਦੇ ਹਨ ਫੇਰ ਇਹ ਮਿੱਟੀ ਦੀ  
ਦੇਹ ਮਿੱਟੀ ਵਿਚ ਹੀ ਰਲ ਜਾਂਦੀ ਹੈ ਅਤੇ ਇਹ ਜੀਵ ਮਾਇਆ ਨੂੰ ਛੱਡਕੇ  
ਨੰਗਾ ਹੀ ਉਠਕੇ ਚਲਿਆ ਜਾਂਦਾ ਹੈ।

ਜਾਕੈ ਕੀਐ ਸ੍ਰਮੁ ਕਰੇ ਤੇ ਬੈਰ ਬਿਰੋਧੀ ॥ ਅੰਤ ਕਾਲਿ ਭਜਿ  
ਜਾਹਿਰੇ ਕਾਹੇ ਜਲਹੁ ਕਰੋਧੀ ॥ ੩ ॥

ਜਿਨਾਂ ਸਰਬੰਧੀਆਂ ਦੇ ਪਾਲਣ ਵਾਸਤੇ ਬੜਾ ਬਕੇਵਾਂ ਕਰਦਾ ਹੈ ਭਾਵ  
ਕਮਾਂਦਾ ੨ ਥੱਕ ਜਾਂਦਾ ਹੈ ਓਹ ਸਰਬੰਧੀ ਬੁਢੇਪੇ ਜਾਂ ਮਰਨ ਵੇਲੇ ਵੈਰੀ  
ਵਿਰੋਧੀ ਬਣ ਜਾਂਦੇ ਹਨ। ਓਹ ਅੰਤ ਸਮੇਂ ਦੁਖੀ ਦੇਖਕੇ ਦੌੜ ਜਾਂਦੇ ਹਨ ਹੇ  
ਮੂਰਖੇ ਸਮਝੋ ਤੁਸੀਂ ਕਰੋਧੀ ਹੋਕੇ ਕਿਉਂ ਸੜਦੇ ਹੋ ਜਾਂ ਓਹ ਆਦਮੀ  
ਕਰੋਧੀ ਹੋਕੇ ਕਿਉਂ ਸੜਦਾ ਹੈ ਇਹਨਾਂ ਸਰਬੰਧੀਆਂ ਤੇ ਸਹਾਇਤਾ ਨਹੀਂ  
ਕਰਨੀ ਹੈ।

ਦਾਸ ਰੇਣੁ ਸੋਈ ਹੋਆ ਜਿਸੁ ਮਸਤਕਿ ਕਰਮਾ ॥ ਕਹੁ ਨਾਨਕ  
ਬੰਧਨ ਛੁਟੇ ਸਤਿਗੁਰ ਕੀ ਸਰਨਾ ॥੪॥੬॥੩੬॥

ਓਹੋ ਆਦਮੀ ਸੰਤਾਂ ਦੇ ਚਰਨਾਂ ਦੀ ਧੂੜੀ ਦਾ ਦਾਸ ਹੋਇਆ ਹੈ ਜਿਸਦੇ ਮਥੇ  
ਉਤੇ ਵਡੇ ਭਾਗ ਹਨ। ਗੁਰੂ ਜੀ, ਸਤਿਗੁਰੂ ਦੀ ਸਰਨ ਜਾਣ ਨਾਲ ਸਾਰੇ  
ਬੰਧਨ ਛੁਟ ਜਾਂਦੇ ਹਨ।

(ਸਤਸੰਗ)

ਬਿਲਾਵਲੁ ਮਹਲਾ ੫

ਪਿੰਗੁਲ ਪਰਬਤ ਪਾਰਿ ਪਰੇ ਖਲ ਚਤੁਰ ਬਕੀਤਾ ॥ ਅੰਧੁਲੇ



ਪ੍ਰਭੁ ਪਾਇਆ ਸੁਖਦਾਈਆ ਮਿਲਿਆ ਸੁਖ ਭਾਇ ॥ ਸਹਜਿ

ਸਮਾਨਾ ਭੀਤਰੇ ਛੋਡਿਆ ਨਹ ਜਾਇ ॥ ੧ ॥ ਰਹਾਉ ॥

ਹੇ ਸੁਖਦਾਈ ਮਾਲਕ ਜਿਨ੍ਹਾਂ ਨੂੰ ਸੁਖਲਾ ਹੀ ਪੂਰਾ ਗੁਰੂ ਆ ਮਿਲਿਆ ਹੈ ਉਨ੍ਹਾਂ ਦਾ ਮਨ ਸੁਭਾਵਕ ਹੀ ਤੇਰੇ ਅੰਦਰ ਮਿਲ ਗਿਆ ਹੈ ਹੁਣ ਉਨ੍ਹਾਂ ਤੋਂ ਤੇਰਾ ਮਿਲਾਪ ਇਕ ਪਲ ਭਰ ਵੀ ਛੋਡਿਆ ਨਹੀਂ ਜਾਂਦਾ ਹੈ।

ਜਰਾ ਮਰਾ ਨਹ ਵਿਆਪਈ ਫਿਰਿ ਦੂਖੁ ਨ ਪਾਇਆ ॥ ਪੀ

ਅੰਮ੍ਰਿਤੁ ਆਘਾਨਿਆ ਗੁਰਿ ਅਮਰ ਕਰਾਇਆ ॥ ੨ ॥

ਉਨ੍ਹਾਂ ਨੂੰ ਬੁਢੇਪਾ, ਮਰਨਾ ਆਦਿਕ ਕੋਈ ਦੁਖ ਨਹੀਂ ਚੰਬੜ ਸਕਦਾ ਹੈ ਤੇ ਉਨ੍ਹਾਂ ਹੋਰ ਕੋਈ ਦੁਖ ਵੀ ਨਹੀਂ ਪਾਇਆ ਹੈ। ਉਹ ਨਾਮ ਅਮ੍ਰਿਤ ਨੂੰ ਪੀਕੇ ਬਹੁਤ ਹੀ ਰੱਜ ਗਏ ਹਨ, ਗੁਰਾਂ ਨੇ ਉਪਦੇਸ਼ ਦੇਕੇ ਮਰਨ ਤੋਂ ਰਹਿਤ ਕਰ ਦਿਤਾ ਹੈ।

ਸੋ ਜਾਨੈ ਜਿਨਿ ਚਾਖਿਆ ਹਰਿ ਨਾਮੁ ਅਮੋਲਾ ॥

ਕੀਮਤ ਕਹੀ ਨ ਜਾਈਐ ਕਿਆ ਕਹਿ ਮੁਖਿ ਬੋਲਾ ॥ ੩ ॥

ਅਜੇਹੇ ਪ੍ਰਮੇਸਰ ਦਾ ਅਮੋਲਕ ਨਾਮ ਰਸ ਜੇਹੜਾ ਹੈ ਉਸ ਨੂੰ ਉਹੋ ਹੀ ਜਾਣਦਾ ਹੈ ਜਿਸ ਨੇ ਸਵਾਦ ਚਾਖਿਆ ਹੈ ਭਾਵ ਗੁਰਾਂ ਪਾਸੋਂ ਮੰਤਰ ਲੈ ਕੇ ਜਪਿਆ ਹੈ ਉਹੋ ਹੀ ਅਨੰਦ ਸਮਝਦਾ ਹੈ। ਨਾਮ ਰਸ ਦੀ ਕੀਮਤ ਨਹੀਂ ਆਖੀ ਜਾਂਦੀ ਹੈ ਮੈਂ ਕੀ ਮੂੰਹੋਂ ਆਖਕੇ ਜਸ ਨੂੰ ਬੋਲਾਂ।

ਸਫਲ ਦਰਸੁ ਤੇਰਾ ਪਾਰਬ੍ਰਹਮ ਗੁਣਨਿਧਿ ਤੇਰੀ ਬਾਣੀ ॥ ਪਾਵਉ

ਧੂਰਿ ਤੇਰੇ ਦਾਸ ਕੀ ਨਾਨਕ ਕੁਰਬਾਣੀ ॥੪॥੩॥੩੩॥

ਹੇ ਮਾਲਕ ਤੇਰਾ ਦਰਸ਼ਨ ਸਫਲ ਹੈ ਤੇਰੀ ਬਾਣੀ ਦਾ ਜਾਪ ਗੁਣਾਂ ਦਾ ਸਮੁੰਦਰ ਹੈ ਗੁਰੂਜੀ-ਸੇਂ ਤੇਰੇ ਪਾਸੋਂ ਇਹ ਦਾਨ ਮੰਗਦਾ ਹਾਂ ਜੋ ਤੇਰਿਆਂ ਦਾਸਾਂ ਦੀ ਚਰਨ ਧੂੜ ਪਰਸਕੇ ਵਾਰਨੇ ਜਾਵਾਂ।

(ਵੇਰਾਗ ਵਾਲਾ ਉਪਦੇਸ਼ ਹੈ)

ਬਿਲਾਵਲੁ ਮਹਲਾ ੫

ਮਿਰਤੁ ਹਸੈ ਸਿਰ ਉਪਰੇ ਪਸੁਆ ਨਹੀ ਬੂਝੈ ॥ ਬਾਦ ਸਾਦ

ਅਹੰਕਾਰ ਮਹਿ ਮਰਣਾ ਨਹੀ ਸੂਝੈ ॥੧॥

ਮੌਤ ਸਿਰ ਉਤੇ ਖੜੋਤੀ ਹੋਸਦੀ ਹੈ ਪਰ ਪਸ਼ੂ ਆਦਮੀ ਨਹੀਂ ਸਮਝਦਾ ਹੈ।



ਕਿ ਹੇ ਸੰਤੋ ਕਿਰਪਾ ਕਰਕੇ ਸਾਨੂੰ ਪਰਮੇਸ਼ਰ ਦਾ ਨਾਮ ਦਿਓ ਏਹੋ ਹੀ ਆਪਦੇ ਦਰਸ਼ਨ ਦੀ ਰੀਤੀ ਹੈ ਜਾਂ ਮੈਂ ਦਰਸ਼ਨ ਤੋਂ ਖਾਲੀ ਹਾਂ ਮੈਨੂੰ ਦਰਸ਼ਨ ਕਰਾ ਦਿਓ ।

ਪਉੜੀ॥

ਜਿਤਨੇ ਪਾਤਿਸਾਹ ਸਾਹ ਰਾਜੇ ਖਾਨ ਉਮਰਾਵ ਸਿਕਦਾਰ ਹਹਿ  
ਤਿਤਨੇ ਸਭਿ ਹਰਿ ਕੇ ਕੀਏ ॥ ਜੇ ਕਿਛੁ ਹਰਿ ਕਰਾਵੇ ਸੁ ਓਇ  
ਕਰਹਿ ਸਭਿ ਹਰਿ ਕੇ ਅਰਥੀਏ ॥ ਸੇ ਐਸਾ ਹਰਿ ਸਭਨਾ ਕਾ  
ਪ੍ਰਭ ਸਤਿਗੁਰ ਕੈ ਵਲਿ ਹੈ ਤਿਨਿ ਸਭਿ ਵਰਨ ਚਾਰੇ ਖਾਣੀ ਸਭ  
ਸ੍ਰਿਸਟਿ ਗੋਲੇ ਕਰਿ ਸਤਿਗੁਰ ਅਗੈ ਕਾਰ ਕਮਾਵਣ ਕਉ ਦੀਏ ॥  
ਹਰਿ ਸੇਵੇ ਕੀ ਐਸੀ ਵਡਿਆਈ ਦੇਖਹੁ ਹਰਿ ਸੰਤਹੁ ਜਿਨਿ  
ਵਿਚਹੁ ਕਾਇਆ ਨਗਰੀ ਦੁਸਮਨ ਦੂਤ ਸਭਿ ਮਾਰਿ ਕਢੀਏ ॥  
ਹਰਿ ਹਰਿ ਕਿਰਪਾਲ ਹੋਆ ਭਗਤਿ ਜਨਾ ਉਪਰਿ ਹਰਿ ਆਪਣੀ  
ਕਿਰਪਾ ਕਰਿ ਹਰਿ ਆਪਿ ਰਖਿ ਲੀਏ ॥ ੬ ॥

ਜਿਤਨੇ ਪਾਤਸ਼ਾਹ ਸਾਹੂਕਾਰ ਰਾਜੇ, ਖਾਨ, ਉਮਰਾਵ ਠਾਣੇਦਾਰ ਤਿਤਨੇ ਸਭ  
ਵਾਹਿਗੁਰੂ ਦੇ ਕੀਤੇ ਹੋਏ ਹਨ । ਜੇ ਕੁਝ ਵਾਹਿਗੁਰੂ ਕਰਾਉਂਦਾ ਹੈ ਸੋ ਓਹ  
ਕਰਦੇ ਹਨ ਸਭ ਵਾਹਿਗੁਰੂ ਦੇ ਮੰਗਤੇ ਹਨ । ਸੋ ਇਸ ਤਰਾਂ ਦਾ ਵਾਹਿਗੁਰੂ  
ਸਾਰਿਆਂ ਦਾ ਮਾਲਕ ਸਤਿਗੁਰੂ ਸਤਿਗੁਰਾਂ ਦੇ ਵਲਦਾ ਹੈ ਤਿਸਨੇ ਸਾਰੇ ਚਾਰੇ  
ਖਾਣੀਆਂ ਸਾਰੇ ਦੁਨੀਆਂ ਦੇ ਆਦਮੀ ਨੌਕਰ ਬਣਾਕੇ ਸਤਿਗੁਰਾਂ ਦੇ ਅਗੈ  
ਕਾਰ ਕਮਾਉਣ ਨੂੰ (ਖੜੇ ਕਰ) ਦਿਤੇ ਹਨ । ਹੇ ਵਾਹਿਗੁਰੂ ਦੇ ਪਿਆਰਿਓ ਸੰਤੋ  
ਦੇਖੋ ਵਾਹਿਗੁਰੂ ਦੇ ਸੇਵਨ ਦੀ ਐਸੀ ਵਡਿਆਈ ਹੈ ਕਿ ਜਿਸਨੇ ਇਸ  
ਕਾਇਆ ਰੂਪ ਨਗਰੀ ਵਿਚੋਂ ਸਾਰੇ ਦੁਸਮਨ ਦੂਤ ਕਾਮ ਕਰੋਧ ਆਦਿਕ ਮਾਰਕੇ  
ਬਾਹਰ ਕਢ ਦਿਤੇ ਹਨ । ਵਾਹਿਗੁਰੂ ਹਰ ਤਰਾਂ ਭਗਤ ਜਨਾਂ ਉਤੇ ਕਿਰਪਾਲ  
ਹੋਇਆ ਹੈ ਵਾਹਿਗੁਰੂ ਨੇ ਆਪਣੀ ਕਿਰਪਾ ਕਰਕੇ ਹਰ ਇਕ ਦੁਖ ਵਲੋਂ  
ਆਪਣੇ ਦਾਸ ਆਪ ਰੱਖ ਲਏ ਹਨ ।

ਪਉੜੀ॥

ਹਰਿ ਧਨੁ ਰਤਨ ਜਵੇਹਰੀ ਸੋ ਗੁਰਿ ਹਰਿ ਧਨੁ ਹਰਿ ਪਾਸਹੁ  
ਦੇਵਾਇਆ ॥ ਜੇ ਕਿਸੈ ਕਿਹੁ ਦਿਸਿ ਆਵੈ ਤਾ ਕੋਈ ਕਿਹੁ ਮੰਗਿ



ਤਿਭਵਣ ਸੁਝਿਆ ਗੁਰ ਭੇਟਿ ਪੁਨੀਤਾ ॥੧॥

ਪਿੰਗਲੇ ਪਹਾੜ ਤੋਂ ਪਾਰ ਹੋ ਗਏ ਭਾਵ ਭੈੜਿਆਂ ਕੰਮਾਂ ਵਾਲੇ ਦੁਨੀਆਂ ਤੋਂ  
ਤਰ ਗਏ । ਸਤਿਸੰਗ ਨੇ ਵਡਿਆਂ ਮੂਰਖਾਂ ਨੂੰ ਸਿਆਣਿਆਂ ਕਰ ਦਿਤਾ ।  
ਗੁਰੂ ਪਵਿਤਰ ਦੇ ਮਿਲਣ ਨਾਲ ਅੰਨੇ ਨੂੰ ਤਿੰਨ ਲੋਕ ਸੁਝ ਪਿਆ ਭਾਵ ਤਿੰਨਾਂ  
ਲੋਕਾਂ ਦਾ ਚਾਨਣ ਹੋ ਗਿਆ ।

ਮਹਿਮਾ ਸਾਧੂ ਸੰਗ ਕੀ ਸੁਨਹੁ ਮੇਰੇ ਮੀਤਾ ॥ ਮੈਲੁ ਖੋਈ ਕੋਟਿ  
ਅਘ ਹਰੇ ਨਿਰਮਲ ਭਏ ਚੀਤਾ ॥੧॥ ਰਹਾਉ ॥

ਹੇ ਮੇਰੇ ਮਿਤਰ ਸੰਤਾਂ ਦੇ ਸੰਗ ਦੀ ਮਹਿਮਾ ਸੁਣੋ । ਰਾਗ ਦਵੇਖ ਮੈਲ ਨਾਸ ਹੋ  
ਗਈ ਕਰੋੜਾਂ ਪਾਪ ਦੂਰ ਹੋ ਗਏ ਅਤੇ ਸਾਰਿਆਂ ਸਾਥੀਆਂ ਦੇ ਚਿਤ ਵੀ  
ਨਿਰਮਲ ਹੋ ਗਏ ।

ਐਸੀ ਭਗਤਿ ਗੋਵਿੰਦ ਕੀ ਕੀਟਿ ਹਸਤੀ ਜੀਤਾ ॥ ਜੋ ਜੋ ਕੀਨੋ  
ਆਪਨੋ ਤਿਸੁ ਅਭੈ ਦਾਨੁ ਦੀਤਾ ॥੨॥

ਮਾਲਕ ਦੀ ਭਗਤੀ ਇਕੁਰ ਦੀ ਸ਼ਕਤੀ ਵਾਲੀ ਹੈ ਕਿ ਕੀੜੀ ਨੇ ਹਾਥੀ ਨੂੰ  
ਜਿਤ ਲਿਆ ਹੈ ਭਾਵ ਨਿਮਰਤਾ ਨੇ ਮਨ ਨੂੰ ਵਸ ਕੀਤਾ ਹੈ । ਜਿਸ ਜਿਸ ਨੂੰ  
ਮਾਲਕ ਨੇ ਆਪਣਾ ਦਾਸ ਕਰ ਲਿਆ ਹੈ ਉਸ ਉਸਨੂੰ ਸੰਤਾਂ ਨੇ ਨਾਂ ਡਰਨ  
ਵਾਲਾ ਪਦ ਦਾਨ ਦਿਤਾ ਹੈ ਭਾਵ ਡਰ ਤੋਂ ਰਹਿਤ ਕਰ ਦਿਤਾ ਹੈ ।

ਸਿੰਘੁ ਬਿਲਾਈ ਹੋਇ ਗਇਓ ਤ੍ਰਿਣੁ ਮੇਰੁ ਦਿਖੀਤਾ ॥ ਸ੍ਰਮੁ  
ਕਰਤੇ ਦਮ ਆਢ ਕਉ ਤੇ ਗਨੀ ਧਨੀਤਾ ॥੩॥

ਸ਼ੇਰ ਬਿਲੀ ਵਰਗਾ ਹੋ ਗਿਆ ਜਾਂ ਹੰਕਾਰ ਦੂਰ ਹੋ ਗਿਆ ਜਾਂ ਬਿਲੀ ਤੋਂ ਸ਼ੇਰ  
ਹੋ ਗਿਆ ਭਾਵ ਜੀਵ ਉਚਿਆਂ ਖਿਆਲਾਂ ਵਾਲਾ ਹੋ ਗਿਆ । ਜੇਹੜਾ ਸੰਸਾਰ  
ਸੁਮੇਰ ਪਰਬਤ ਵਰਗਾ ਦੀਂਹਦਾ ਸੀ ਉਹ ਤ੍ਰਿਣ ਵਰਗਾ ਤੁੱਛ ਦਿਸਣ ਲੱਗ  
ਪਿਆ । ਜਾਂ ਜੇਹੜਾ ਤ੍ਰਿਣਾਂ ਵਾਂਗ ਡੋਲਦਾ ਫਿਰਦਾ ਸੀ ਉਹ ਪਹਾੜ ਵਰਗਾ  
ਅਭੋਲ ਹੋ ਗਿਆ ਜੇਹੜਾ ਅੱਧੇ ਪੈਸੇ ਵਾਸਤੇ ਥੱਕ ਦੇ ਫਿਰਦੇ ਸੀ ਭਾਵ ਦੁਖ  
ਪਾਂਦੇ ਸੀ ਕੌਡੀ ਕੌਡੀ ਵਾਸਤੇ ਉਹ ਆਦਮੀ ਬੜੇ ਬੜੇ ਧਨੀ ਗਿਣੇ ਗਏ  
ਭਾਵ ਧਨੀ ਹੋ ਗਏ ।

ਕਵਨ ਵਡਾਈ ਕਹਿ ਸਕਉ ਬੇਅੰਤ ਗੁਨੀਤਾ ॥ ਕਰਿ ਕਿਰਪਾ  
ਮੁਹਿ ਨਾਮੁ ਦੇਹੁ ਨਾਨਕ ਦਰਸਰੀਤਾ ॥੪॥੧॥੩੧॥

ਮੈਂ ਸੰਤਾਂ ਦੀ ਕੀ ਵਡਿਆਈ ਆਖ ਸਕਾਂ ਭਾਵ ਆਖੀ ਨਹੀਂ ਜਾਂਦੀ ਹੈ ਉਹ  
ਸੰਤ ਬਿਅੰਤ ਗੁਣਾਂ ਵਾਲੇ ਹਨ । ਗੁਰੂ ਜੀ, ਸੰਤਾਂ ਪਾਸ ਇਹ ਏਨਤੀ ਕਰੋ



ਪ੍ਰਮੇਸਰ ਦਾ ਦਰਸ਼ਨ ਕਰਨ ਵਾਸਤੇ ਮੇਰਾ ਮਨ ਬਹੁਤ ਤਪਤੈ=ਸੜਦਾ ਭਾਵ  
ਦੁਖੀ ਹੁੰਦਾ ਹੈ ਜਿਸਤਰਾਂ ਤਿਹਾਇਆ ਪਾਣੀ ਤੋਂ ਬਿਨਾ ਤਪਦਾ ਹੈ ।

ਮੇਰੇ ਮਨਿ ਪ੍ਰੇਮੁ ਲਗੋ ਹਰਿ ਤੀਰ ॥ ਹਮਰੀ ਬੇਦਨ ਹਰਿ ਪ੍ਰਭੁ  
ਜਾਨੈ ਮੇਰੇ ਮਨ ਅੰਤਰ ਕੀ ਪੀਰ ॥੧॥ ਰਹਾਉ ॥

ਮੇਰੇ ਮਨ ਨੂੰ ਪ੍ਰਮੇਸਰ ਦੇ ਪ੍ਰੇਮ ਦਾ ਤੀਰ ਲਗਾ ਹੈ, ਮੇਰੀ ਪੀੜਨੂੰ ਮਾਲਕ ਹੀ  
ਜਾਣਦਾ ਹੈ ਜੇਹੜੀ ਮੇਰੇ ਮਨ ਦੇ ਅੰਦਰ ਪ੍ਰਮੇਸਰ ਦੇ ਵਿਛੋੜੇ ਦੀ ਪੀੜ ਹੈ ।

ਮੇਰੇ ਹਰਿਪ੍ਰੀਤਮ ਕੀ ਕੋਈ ਬਾਤ ਸੁਣਾਵੈ ਸੋ ਭਾਈ ਸੋ ਮੇਰਾ ਬੀਗਰ ।  
ਜੇਹੜਾ ਕੋਈ ਮੇਰੇ ਪਿਆਰੇ ਮਾਲਕ ਦੀ ਗੱਲ ਸੁਣਾਵੇ ਭਾਵ ਕਥਾ ਬਾਰਤਾ  
ਸੁਣਾਵੇ ਓਹੋ ਸਾਡਾ ਪ੍ਰੇਮੀ ਤੇ ਓਹੋ ਹੀ ਸਾਡਾ ਭਰਾ ਹੈ ।

ਮਿਲੁ ਮਿਲੁ ਸਖੀ ਗੁਣ ਕਹੁ ਮੇਰੇ ਪ੍ਰਭੁ ਕੇ ਲੇ ਸਤਿਗੁਰੁ  
ਕੀ ਮਤਿ ਧੀਰ ॥ ੩ ॥

ਹੇ ਸਖੀ ਇਸ ਲਈ ਆਪੋ ਵਿਚ ਦੀ ਮਿਲਕੇ ਮੇਰੇ ਮਾਲਕ ਦੇ ਮਿਲਾਪ ਦੇ  
ਗੁਣ ਦਸੋ ਪਰ ਜੇਹੜੇ ਗੁਰੂ ਧੀਰਜ ਵਾਲੇ ਹਨ ਓਨਾਂ ਦੀ ਸਿਖਿਆ ਲੈਕੇ ਆਖੋ।

ਜਨ ਨਾਨਕ ਕੀ ਹਰਿ ਆਸ ਪੁਜਾਵਹੁ ਹਰਿ ਦਰਸਨਿ  
ਸਾਂਤਿ ਸਰੀਰ ॥ ੪ ॥ ੬ ॥ ਛਕਾ ੧ ॥

ਗੁਰੂ ਜੀ-ਹੇ ਮਾਲਕ ਮੇਰੀ ਦਾਸ ਦੀ ਜੇਹੜੇ ਆਪਦੇ ਮਿਲਾਪ ਦੀ ਆਸ ਹੈ  
ਓਹ ਪੂਰੀ ਕਰੋ ਕਿਉਂਕਿ ਹੇ ਮਾਲਕਾ ਆਪ ਦੇ ਦਰਸ਼ਨ ਬਿਨਾਂ ਸਰੀਰ ਵਿਚ  
ਸਾਂਤੀ ਨਹੀਂ ਹੁੰਦੀ ਹੈ ।

{ ਪ੍ਰਮੇਸਰ ਸੰਤ ਦੀ ਮਦਦ ਕਰਨ ਵਾਲਾ ਤੇ ਨਿੰਦਕ ਦਾ ਨਾਸ ਕਰਨ }  
{ ਵਾਲਾ ਹੈ [ਇਹ ਸ਼ਬਦ ਪ੍ਰਮੇਸਰ ਦਾ ਵਾਕ ਹੈ] }

ਗੋਂਡ ਮਹਲਾ ੫

ਸੰਤ ਕਾ ਲੀਆ ਧਰਤ ਬਿਦਾਰਉ ॥ ਸੰਤ ਕਾ ਨਿੰਦਕ ਅਕਾਸ ਤੇ  
ਟਾਰਉ ॥ ਸੰਤ ਕਉ ਰਾਖਉ ਅਪਨੇ ਜੀਅ ਨਾਲਿ ॥ ਸੰਤ ਉਧਾਰਉ

—ਪਾਠ ਗਲਤ ਕਰਦੇ ਹਨ ਮੈਂ ਬੜਿਆਂ ਬੜਿਆਂ ਸਿਆਣਿਆਂ ਦੇ ਮੂੰਹੋਂ ਤ੍ਰਿਪਤੇ  
ਪਾਠ ਸੁਣਿਆ ਹੈ ਇਸ ਲਈ ਅਰਥਾਂ ਦਾ ਸਿੱਖਣਾ ਬਹੁਤ ਜ਼ਰੂਰੀ ਹੈ ਜੇ  
ਅਰਥ ਆਉਂਦੇ ਹੋਣ ਤਾਂ ਲੋਕ ਤ੍ਰਿਪਤੇ ਪਾਠ ਕਿਉਂ ਕਰਨ ਇਸ ਲਈ ਜ਼ਰੂਰ  
ਅਰਥ ਸਿੱਖੇ ਅਸੁਧ ਬਾਣੀ ਪੜ੍ਹਨੀ ਪਾਪ ਹੈ ।



ਲਏ ਅਕੈ ਕੋਈ ਕਿਹੁ ਦੇਵਾਏ ਏਹੁ ਹਰਿ ਧਨੁ ਜੋਰਿ ਕੀਤੈ ਕਿਸੈ  
 ਨਾਲਿ ਨ ਜਾਇ ਵੰਡਾਇਆ ॥ ਜਿਸ ਨੋ ਸਤਿਗੁਰ ਨਾਲਿ ਹਰਿ  
 ਸਰਧਾ ਲਾਏ ਤਿਸੁ ਹਰਿ ਧਨੁ ਕੀ ਵੰਡ ਹਥਿ ਆਵੈ  
 ਜਿਸਨੋ ਕਰਤੈ ਧੁਰਿ ਲਿਖਿ ਪਾਇਆ ॥ ਇਸੁ ਹਰਿ ਧਨੁ ਕਾ  
 ਕੋਈ ਸਰੀਕ ਨਾਹੀ ਕਿਸੈ ਕਾ ਖਤੁ ਨਾਹੀ ਕਿਸੈ ਕੈ  
 ਸੀਵ ਬੰਨੈ ਰੋਲੁ ਨਾਹੀ ਜੇ ਕੋ ਹਰਿ ਧਨੁ ਕੀ ਬਖੀਲੀ ਕਰੇ  
 ਤਿਸ ਕਾ ਮੁਹੁ ਹਰਿ ਚਹੁ ਕੁੰਡਾ ਵਿਚਿ ਕਾਲਾ ਕਰਾਇਆ ॥ ਹਰਿ  
 ਕੇ ਦਿਤੇ ਨਾਲਿ ਕਿਸੈ ਜੋਰੁ ਬਖੀਲੀ ਨ ਚਲਈ ਦਿਹੁ ਦਿਹੁ  
 ਨਿਤ ਨਿਤ ਚੜੈ ਸਵਾਇਆ ॥ ੯ ॥

ਜੇਹੜਾ ਹਰੀ ਧਨੁ ਰਤਨਾਂ ਜਵਾਹਿਰਾਤ ਵਰਗਾ ਹੈ ਸੋ ਹਰਿਨਾਮ ਧਨ  
 ਵਾਹਿਗੁਰੂ ਨੇ ਗੁਰਾਂ ਪਾਸੋਂ ਦਿਵਾਇਆ ਹੈ । ਇਹ ਹਰੀ ਧਨੁ ਗੁਰਾਂ ਤੋਂ ਬਿਨਾਂ  
 ਜੇ ਕਿਸੇ ਕੋਲ ਕੁਝ ਨਜਰ ਆਵੇ ਤਾਂ ਕੋਈ ਕਿਸੇ ਤਰਾਂ ਤੋਂ ਲੈ ਲਵੇ ਜਾਂ ਖੋਹ  
 ਲਵੇ ਜਾਂ ਕੋਈ ਕਿਸੇ ਪਾਸੋਂ ਆਕੇ ਦਿਵਾ ਦੇਵੇ ਅਥਵਾ ਕਿਸੇ ਨੂੰ ਆਖਕੇ  
 ਦਿਵਾ ਦੇਵੇ ਇਹ ਹਰੀ ਧਨੁ ਕਿਸੇ ਨਾਲ ਜੋਰ ਕੀਤਿਆਂ ਨਹੀਂ ਵੰਡਾਇਆ  
 ਜਾਂਦਾ । ਜਿਸ ਨੂੰ ਵਾਹਿਗੁਰੂ ਗੁਰਾਂ ਨਾਲ ਸਰਧਾ ਲਵਾਵੇ ਹਰੀ ਧਨੁ ਦੀ ਵੰਡ  
 ਤਿਸਦੇ ਹਥ ਆਉਂਦੀ ਹੈ ਜਿਸ ਨੂੰ ਕਰਤੇ ਨੇ ਧੁਰੋਂ ਹੀ ਲਿਖ ਪਾਇਆ ਹੈ ।  
 ਇਸ ਹਰੀ ਧਨੁ ਦਾ ਕੋਈ ਸਰੀਕ ਨਹੀਂ ਕਿਸੇ ਦਾ ਖਤ ਲਿਖਿਆ ਹੋਇਆ  
 ਕਿਸੇ ਕੋਲ ਨਹੀਂ ਕਿ ਫਲਾਣੇ ਨੂੰ ਧਨੁ ਦੇ ਦੇਣਾ ਅਤੇ ਕਿਸੇ ਦੇ 'ਸੀਵ' ਹੋਣ  
 ਬੰਨੇ ਦਾ ਰੋਲਾ ਵੀ ਨਹੀਂ ਜੇਹੜਾ ਕੋਈ ਹਰੀ ਧਨੁ ਦੀ ਬਖੀਲੀ ਕਰਦਾ ਹੈ  
 ਉਸ ਦਾ ਵਾਹਿਗੁਰੂ ਚਹੁ ਕੁੰਡਾਂ ਵਿਚ ਮੂੰਹ ਕਾਲਾ ਕਰੇਂਦਾ ਹੈ । ਵਾਹਿਗੁਰੂ ਦੇ  
 ਦਿਤੇ ਨਾਲ ਕਿਸੇ ਦਾ ਜੋਰ ਬਖੀਲੀ ਨਹੀਂ ਚਲਦੀ ਦਿਨ ਦਿਨ ਨਿਤ ਨਿਤ  
 ਸਵਾਇਆ ਚੜਦਾ ਹੈ ਭਾਵ ਦੂਣਾ ਹੁੰਦਾ ਹੈ ।

ਗੋਂਡ ਮਹਲਾ ੪

ਹਰਿ ਦਰਸਨ ਕਉ ਮੇਰਾ ਮਨੁ ਬਹੁ \*ਤਪਤੈ ਜਿਉ ਤਿਖਾਵੰਤੁ  
 ਬਿਨੁ ਨੀਰ ॥੧॥

\*ਕਈ ਤਪਤੈ ਨੂੰ ਤਿਪਤੈ ਭਾਵ ਰੱਜ ਜਾਣਾ ਇਕੁਰ ਦਾ ਅਰਥ ਸਮਝਕੇ--



ਪ੍ਰਭ ਅਪਨੇ ਕਾ ਭਇਆ ਬਿਸਾਸੁ ॥ ਜੀਉ ਪਿੰਡੁ ਸਭੁ ਤਿਸ ਕੀ  
ਰਾਸਿ ॥ ਨਾਨਕ ਕਉ ਉਪਜੀ ਪਰਤੀਤਿ ॥ ਮਨਮੁਖ ਹਾਰ  
ਗੁਰਮੁਖ ਸਦ ਜੀਤਿ ॥੪॥੧੬॥੧੮॥

ਮੰਤਾਂ ਨੂੰ ਆਪਣੇ ਮਾਲਕ ਦਾ ਭਰੋਸਾ ਹੋਇਆ ਹੈ। ਜੀਅ ਸਰੀਰ ਆਦਿਕ  
ਸਭ ਉਸਦੀ ਹਾਸ ਜਾਣੀ ਹੈ। ਗੁਰੂ ਜੀ ਨੂੰ ਤਾਂ ਇਸ ਗਲ ਦੀ ਪ੍ਰਤੀਤ ਪੈਦਾ  
ਹੋਈ ਭਾਵ ਆਈ ਹੈ। ਕੀ ਪ੍ਰਤੀਤ? ਕਿ ਮਨਮੁਖਾਂ ਦੀ ਹਾਰ ਤੇ ਗੁਰਮੁਖਾਂ ਦੀ  
ਜਿਤ ਸਦਾ ਹੁੰਦੀ ਆਈ ਹੈ।

(ਮਾਲਕ ਦੇ ਉਪਕਾਰ)

ਰਾਮਕਲੀ ਮਹਲਾ ੫

ਇਸੁ ਪਾਨੀ ਤੇ ਜਿਨਿ ਤੂ ਘਰਿਆ ॥ ਮਾਟੀ ਕਾ ਲੇ ਦੇਹੁਰਾ  
ਕਰਿਆ ॥ ਉਕਤਿ ਜੋਤਿ ਲੈ ਸੁਰਤਿ ਪਰੀਖਿਆ ॥ ਮਾਤ ਗਰਭ  
ਮਹਿ ਜਿਨਿ ਤੂ ਰਾਖਿਆ ॥ ੧ ॥

ਇਸ ਰਕਤ ਬੀਰਜ ਰੂਪ ਪਾਣੀ ਨਾਲ ਜਿਸ ਨੇ ਤੇਰਾ ਇਹ ਸਰੀਰ ਘੜਿਆ  
ਭਾਵ ਬਣਾਇਆ ਹੈ। ਇਕ ਮਿੱਟੀ ਦਾ ਨਾਮ ਲੈਣ ਤੋਂ ਪੰਜਾਂ ਤੱਤਾਂ ਨੂੰ ਸੂਚਨ  
ਹੈ ਸੋ ਪੰਜਾਂ ਤੱਤਾਂ ਨੂੰ ਲੈਕੇ ਇਹ ਸਰੀਰ ਰੂਪ ਦੇਹਰਾ ਭਾਵ ਮਕਾਨ ਬਣਾਇਆ  
ਹੈ। ਉਕਤਿ=ਭਾਣੀ ਦਾ ਚੋਲਣਾ ਅਤੇ ਸੁਰਤ=ਗਿਆਤ ਭਾਵ ਚੰਗੀ ਸਮਝ  
ਅਤੇ ਪਰੀਖਿਆ ਭਾਵ ਪਰਖਣਾ ਆਦਿਕ ਸਮਝ ਇਹ ਸਾਰੀਆਂ ਵਸਤੂਆਂ  
ਲੈਕੇ ਤੈਨੂੰ ਜੋਤ ਸਰੂਪ ਕੀਤਾ ਹੈ ਜਾਂ ਜਿਸ ਜੋਤੀ ਸਰੂਪ ਨੂੰ ਲੋਕ ਕਥਨ ਕਰਦੇ  
ਹਨ ਉਸਦੀ ਚੰਗੀ ਪ੍ਰੀਤੀ ਨਾਲ ਤੂੰ ਵੀ ਪਰੀਖਿਆ ਕਰ ਲੈ ਭਾਵ ਨਾਮ ਜਪ  
ਜਿਸ ਨੇ ਤੈਨੂੰ ਮਾਂ ਦੇ ਪੇਟ ਵਿਚ ਰਖਿਆ ਹੈ।

ਰਾਖਨ ਹਾਰੁ ਸਮਾਰਿ ਜਨਾ ॥

ਸਗਲੇ ਛੋਡਿ ਬੀਚਾਰ ਮਨਾ ॥ ੧ ॥ ਰਹਾਉ ॥

ਹੇ ਭਰਾ ਤੂੰ ਉਸ ਹੱਥਣ ਵਾਲੇ ਮਾਲਕ ਨੂੰ ਸੰਭਾਲ। ਹੇ ਮਨਾਂ ਹੋਰਨਾਂ ਸਾਰਿਆਂ  
ਵਿਚਾਰਾਂ ਨੂੰ ਤੂੰ ਛੱਡ ਦੇਹ।

ਜਿਨਿ ਦੀਏ ਤੁਧੁ ਬਾਪ ਮਹਤਾਰੀ ॥ ਜਿਨਿ ਦੀਏ ਭ੍ਰਾਤ ਪੁਤ  
ਹਾਰੀ ॥ ਜਿਨਿ ਦੀਏ ਤੁਧੁ ਬਨਿਤਾ ਅਰੁ ਮੀਤਾ ॥ ਤਿਸੁ ਠਾਕੁਰ  
ਕਉ ਰਖਿ ਲੇਹੁ ਚੀਤਾ ॥ ੨ ॥

ਜਿਸਨੇ ਤੈਨੂੰ ਛੋਟੀ ਉਮਰ ਵਿਚ ਪਾਲਣ ਵਾਸਤੇ ਮਾਤਾ ਪਿਤਾ ਦਿਤੇ। ਜਿਸ ਨੇ



ਤਤਖਿਣ\* ਤਾਲਿ ॥ ੧ ॥

ਮੈਂ ਸੰਤ ਦਾ ਲਿਆ ਭਾਵ ਸੰਤ ਦੇ ਵਾਸਤੇ ਉਸ ਨਿੰਦਕ ਨੂੰ ਧਰਤੀ ਦੇ ਉਤੇ ਨਾਸ ਕਰ ਦੇਂਦਾ ਹਾਂ। ਭਾਵ ਦੁਨੀਆਂ ਉਤੇ ਨਹੀਂ ਰਹਿਣ ਦੇਂਦਾ ਹਾਂ। ਜੇਹੜਾ ਸੰਤਾਂ ਦਾ ਨਿੰਦਕ ਹੈ ਉਸ ਨੂੰ ਮੈਂ ਅਕਾਸ ਤੋਂ ਟਾਲ ਦੇਂਦਾ ਹਾਂ। ਭਾਵ ਭਾਵੇਂ ਆਦਮੀ ਕਿਡਾ ਵਡਾ ਇੰਦ੍ਰ ਵਰਗਾ ਵੀ ਹੋਵੇ ਮੈਂ ਉਸ ਨੂੰ ਅਸਮਾਨ ਤੋਂ ਡੇਗ ਦਿੰਦਾ ਹਾਂ ਭਾਵ ਨਾਸ ਕਰ ਦੇਂਦਾ ਹਾਂ। ਸੰਤ ਨੂੰ ਤਾਂ ਮੈਂ ਆਪਣੇ ਜੀਅ ਦੇ ਨਾਲ ਲਾਕੇ ਰਖਦਾ ਹਾਂ ਭਾਵ ਸੰਤ ਮੇਰੇ ਪ੍ਰਾਣ ਹਨ। ਸੰਤਾਂ ਨੂੰ ਤਾਂ ਮੈਂ ਛੇਤੀ ਨਾਲ ਸੰਸਾਰ ਤੋਂ ਤਾਰ ਲੈਂਦਾ ਹਾਂ।

ਸੋਈ ਸੰਤੁ ਜਿ ਭਾਵੈ ਰਾਮ ॥ ਸੰਤ ਰੋਖਿੰਦ ਕੈ ਏਕੈ ਕਾਮ ॥੧॥ ਰਹਾਉ ॥  
ਪਰ ਸੰਤ ਓਹ ਹੈ ਜੇਹੜਾ ਮਾਲਕ ਨੂੰ ਭਾਂਦਾ ਹੈ। ਸੰਤ ਇਕ ਮਾਲਕ ਦੇ ਵੰਸ਼ ਭਾਵ ਭਜਨ ਵਿਚ ਹੀ ਲਗੇ ਰਹਿੰਦੇ ਹਨ।

ਸੰਤ ਕੈ ਉਪਰਿ ਦੇਇ ਪ੍ਰਭੁ ਹਾਥ ॥ ਸੰਤ ਕੈ ਸੰਗਿ ਬਸੈ ਦਿਨੁ  
ਰਾਤਿ ॥ ਸਾਸਿ ਸਾਸਿ ਸੰਤਹ ਪ੍ਰਤਿਪਾਲਿ ॥ ਸੰਤ ਕਾ ਦੋਖੀ  
ਰਾਜ ਤੇ ਟਾਲਿ ॥੨॥

ਸੰਤਾਂ ਦੇ ਉਤੇ ਮਾਲਕ ਆਪ ਹਥ ਦੇਂਦਾ ਭਾਵ ਰਖਿਆ ਕਰਦਾ ਹੈ। ਪ੍ਰਮੇਸਰ ਸੰਤਾਂ ਦੇ ਨਾਲ ਰਾਤ ਦਿਨ ਵਸਦਾ ਹੈ। ਮਾਲਕ ਸੰਤਾਂ ਨੂੰ ਸਾਸ ਸਾਸ ਪਾਲਦਾ ਹੈ। ਜੇਹੜਾ ਸੰਤ ਦਾ ਦੋਖੀ ਹੋਵੇ ਉਸਨੂੰ ਪ੍ਰਮੇਸਰ ਰਾਜ ਤੋਂ ਟਾਲ ਦੇਂਦਾ ਹੈ ਭਾਵ ਰਾਜ ਖੋਹ ਲੈਂਦਾ ਹੈ।

ਸੰਤ ਕੀ ਨਿੰਦਾ ਕਰਹੁ ਨ ਕੋਇ ॥ ਜੋ ਨਿੰਦੈ ਤਿਸ ਕਾ ਪਤਨੁ  
ਹੋਇ ॥ ਜਿਸ ਕਉ ਰਾਖੈ ਸਿਰਜਨ ਹਾਰੁ ॥ ਝਖ ਮਾਰਉ  
ਸਗਲ ਸੰਸਾਰੁ ॥੩॥

ਇਸ ਲਈ ਜੇ ਭਾਈ ਸੰਤਾਂ ਦੀ ਨਿੰਦਿਆ ਕੋਈ ਨ ਕਰੇ। ਕਿਉਂਕਿ ਜੇਹੜਾ ਨਿੰਦਿਆ ਕਰੇਗਾ ਉਸਦਾ ਪਤਨੁ=ਨਾਸ ਹੀ ਹੋਵੇਗਾ। ਜਿਸ ਨੂੰ ਪ੍ਰਮੇਸਰ ਰਖਦਾ ਹੈ ਉਸ ਉਤੇ ਭਾਵੇਂ ਸਾਰਾ ਸੰਸਾਰ ਹੀ ਝਖ ਮਾਰੇ ਭਾਵ ਬੁਰਾ ਕਰੇ ਪਰ ਉਸਦਾ ਕੁਛ ਵਿਗੜਦਾ ਨਹੀਂ ਹੈ।

\*ਤਤ ਖਿਣ = ਛੇਤੀ। ਤਾਲਿ = ਤਤਕਾਲ। ਛੇਤੀ ਦਾ ਹੀ ਅਰਥ ਹੈ ਜਾਂ ਛਿਨ ਵਿਚ ਛੇਤੀ ਨਾਲ ਜਾਂ ਸੰਸਾਰ ਤਾਲ = ਸਮੁੰਦਰ ਤੋਂ ਇਕੁਰ ਵੀ ਅਰਥ ਸੰਭਵ ਹੈ।



ਦੇ ਸਿਰ ਉਤੇ ਤੈਨੂੰ ਧਰਿਆ ਹੈ ਭਾਵ ਤੈਨੂੰ ਸਿਰੋਮਣੀ ਬਣਾ ਲਿਆ ਹੈ । ਹੁਣ  
ਤੂੰ ਮੁਕਤ ਹੋ ਭਾਵੇਂ ਨ ਮੁਕਤ ਹੋ ਪਰ ਤੇਰਾ ਕੰਮ ਤਾਹੀਂ ਸੰਭਵਗਾ । ਜੇ ਤੂੰ ਮਨ  
ਕਰਕੇ ਮਾਲਕ ਨੂੰ ਧਿਆਵੇਂਗਾ ।

ਈਹਾ ਊਹਾ ਏਕੈ ਓਹੀ ॥ ਜਤ ਕਤ ਦੇਖੀਐ ਤਤ ਤਤ ਤੋਹੀ ॥  
ਤਿਸੁ ਸੇਵਤ ਮਨਿ ਆਲਸੁ ਕਰੈ ॥ ਜਿਸੁ ਵਿਸਰਿਐ ਇਕ  
ਨਿਮਖ ਨ ਸਰੈ ॥੨॥

ਏਥੇ ਓਥੇ ਦੋਹਾਂ ਲੋਕਾਂ ਵਿਚ ਓਹੋ ਹੀ ਇਕ ਮਾਲਕ ਹੈ ਜਿਥੇ ਕਿਥੇ ਕੋਈ  
ਪਦਾਰਥ ਦੀਂਹਦਾ ਹੈ ਓਥੇ ਓਥੇ ਓਹੋ ਹੀ ਪ੍ਰਮੇਸਰ ਨਜ਼ਰ ਆਉਂਦਾ ਹੈ ।  
ਤੂੰ ਉਸਦੀ ਸੇਵਾ ਕਰਨ ਵਲੋਂ ਮਨ ਵਿਚ ਆਲਸ ਕਰਦਾ ਹੈਂ ਜਿਸਦੇ  
ਭੁਲਨ ਨਾਲ ਇਕ ਪਲ ਭਰ ਵੀ ਨਹੀਂ ਸਰਦਾ ਹੈ ਭਾਵ ਆਦਮੀ ਨਹੀਂ  
ਰਹਿ ਸਕਦਾ ਹੈ ।

ਹਮ ਅਪਰਾਧੀ ਨਿਰਗੁਨੀਆਰੇ ॥ ਨਾ ਕਿਛੁ ਸੇਵਾ ਨਾ ਕਰਮਾਟੇ ॥  
ਗੁਰੁ ਬੋਹਿਬੁ ਵਡਭਾਗੀ ਮਿਲਿਆ ॥ ਨਾਨਕ ਦਾਸ ਸੰਗਿ ਪਾਥਰ  
ਤਰਿਆ ॥੮॥੨॥

ਅਸੀਂ ਬਹੁਤ ਅਪ੍ਰਾਧੀ ਅਤੇ ਨਿਰਗੁਣਿਆਰੇ ਹਾਂ ਸਾਡੇ ਪਾਸੋਂ ਨ ਸੇਵਾ ਹੀ  
ਹੁੰਦੀ ਹੈ ਅਤੇ ਨ ਕੋਈ ਦੰਗਾ ਕਰਮ ਹੀ ਹੁੰਦਾ ਹੈ । ਪਰ ਵਡਿਆਂ ਭਾਗਾਂ  
ਕਰਕੇ ਗੁਰੂ ਜਹਾਜ਼ ਮਿਲਿਆ ਹੈ । ਗੁਰੂ ਜੀ- ਮੈਂ ਦਾਸ ਵਰਗਾ ਸੀ ਉਸ ਗੁਰੂ  
ਜਹਾਜ਼ ਦੀ ਸੰਗਤ ਕਰਕੇ ਮੈਂ ਤਰਿਆ ਹਾਂ ।

(ਦੁਨਿਆਵੀ ਲੋਕ ਤੇ ਸੰਤ ਕਿਧਰ ਕਿਧਰ ਲਯੋ ਹਨ ?)

ਰਾਮਕਲੀ ਮਹਲਾ ੫

ਕਾਹੂ ਬਿਹਾਵੈ ਰੰਗ ਰਸ ਰੂਪ ॥ ਕਾਹੂ ਬਿਹਾਵੈ ਮਾਇ ਬਾਪ  
ਪੂਤ ॥ ਕਾਹੂ ਬਿਹਾਵੈ ਰਾਜ ਮਿਲਖ ਵਾਪਾਰਾ ॥ ਸੰਤ ਬਿਹਾਵੈ  
ਹਰਿ ਨਾਮ ਅਧਾਰਾ ॥੧॥

ਕਿਸੇ ਆਦਮੀ ਦੀ ਉਮਰ ਤਮਾਸ਼ਿਆਂ ਰੰਗਾਂ ਸੁਆਦਾਂ ਮੁੰਦਰ ਰੂਪਾਂ ਦੇ ਵੇਖਣ  
ਵਿਚ ਬਤੀਤ ਹੁੰਦੀ ਹੈ ਕਿਸੇ ਦੀ ਉਮਰ ਮਾਤਾ ਪਿਤਾ ਪੁਤ ਦੀ ਸੇਵਾ ਕਰਦਿਆਂ  
ਬੀਤਦੀ ਹੈ । ਕਿਸੇ ਦੀ ਉਮਰ ਰਾਜ, ਮਿਲਖਾਂ ਵਪਾਰਾਂ ਦੇ ਕਰਨ ਵਿਚ ਬੀਤਦੀ  
ਹੈ । ਸੰਤਾਂ ਦੀ ਉਮਰ ਪ੍ਰਮੇਸਰ ਦੇ ਆਸਰੇ ਭਾਵ ਨਾਮ ਜਪਦਿਆਂ ਬੀਤਦੀ ਹੈ ।

ਰਚਨਾ ਸਾਚੁ ਬਨੀ ॥ ਸਤ ਕਾ ਏਕੁ ਧਨੀ ॥੧॥ ਰਹਾਉ ॥



ਤੈਨੂੰ ਭਰਾ ਪੁਤ, ਹਾਰੀ=ਹਾਲੀ ਭਾਵ ਕਾਮੇ ਦਿਤੇ ਹਨ ਜਿਸਨੇ ਤੈਨੂੰ ਇਸਤ੍ਰੀ  
ਅਤੇ ਮਿਤ੍ਰ ਦਿਤੇ ਹਨ । ਉਸ ਮਾਲਕ ਨੂੰ ਤੁਸੀਂ ਚਿਤ ਵਿਚ ਰਖੋ ।

ਜਿਨਿ ਦੀਆ ਤੁਧੁ ਪਵਨੁ ਅਮੋਲਾ ॥ ਜਿਨਿ ਦੀਆ ਤੁਧੁ ਨੀਰੁ  
ਨਿਰਮੋਲਾ ॥ ਜਿਨਿ ਦੀਆ ਤੁਧੁ ਪਾਵਕੁ ਬਲਨਾ ॥ ਤਿਸੁ  
ਠਾਕੁਰ ਕੀ ਰਹੁ ਮਨ ਸਰਨਾ ॥ ੩ ॥

ਜਿਸਨੇ ਤੈਨੂੰ ਅਮੋਲਕ ਪੈਣ ਦਿਤੀ ਹੈ । ਜਿਸਨੇ ਤੈਨੂੰ ਬਿਨਾ ਮੁਲ ਤੋਂ ਨਿਰ  
ਮੋਲਕ ਪਾਣੀ ਦਿਤਾ ਹੈ । ਜਿਸ ਨੇ ਤੈਨੂੰ ਅੱਗ ਬਾਲਣ ਨੂੰ ਜਾਂ ਬਾਲਣ ਵੀ  
ਨਾਲ ਦਿਤਾ ਹੈ । ਉਸ ਮਾਲਕ ਦੀ ਮਨ ਕਰਕੇ ਸ਼ਰਨ ਰਹੋ ।

ਛਤੀਹ ਅੰਮ੍ਰਿਤ ਜਿਨਿ ਭੋਜਨ ਦੀਏ ॥ ਅੰਤਰਿ ਥਾਨ ਠਹਰਾਵਨ  
ਕਉ ਕੀਏ ॥ ਬਸੁਧਾ ਦੀਓ ਬਰਤਨਿ ਬਲਨਾ ॥ ਤਿਸੁ ਠਾਕੁਰ  
ਕੇ ਚਿਤਿ ਰਖੁ ਚਰਨਾ ॥੪॥

ਜਿਸਨੇ ਤੈਨੂੰ ਛਤੀਹ ਭਾਵ ਬਹੁਤ ਤਰਾਂ ਦੇ ਅੰਮ੍ਰਿਤ ਵਰਗੇ ਭੋਜਨ ਦਿਤੇ ਹਨ  
ਸਰੀਰਾਂ ਦੇ ਵਾਸਤੇ ਅੰਦਰ ਖੜੋਣ ਨੂੰ ਬਣਾਏ ਹਨ ਭਾਵ ਰਕਤ ਬੀਰਜ  
ਆਪਣੇ ਆਪਣੇ ਥਾਂ ਵਿਚ ਠਹਿਰਦਾ ਹੈ ਜਾਂ ਆਦਮੀਆਂ ਦੇ ਠਹਿਰਨ ਵਾਸਤੇ  
ਸੁੰਦਰ ਥਾਵਾਂ ਦੇ ਅੰਦਰ ਬਣਾਏ ਹਨ ਭਾਵ ਦੇਸ, ਲੋਕ, ਟਾਪੂ । ਜਿਸਨੇ ਧਰਤੀ  
ਵਰਤਣ ਭਾਵ ਰਹਿਣ ਵਾਸਤੇ ਵਲੋਵਾ ਦਿਤਾ ਹੈ । ਉਸ ਮਾਲਕ ਦੇ ਚਰਨਾਂ  
ਵਿਚ ਚਿਤ ਰਖ ।

ਪੇਖਨ ਕਉ ਨੇਤ੍ਰ ਸੁਨਨ ਕਉ ਕਰਨਾ ॥ ਹਸਤ ਕਮਾਵਨ  
ਬਾਸਨ ਰਸਨਾ ॥ ਚਰਨ ਚਲਨ ਕਉ ਸਿਰੁ ਕੀਨੋ ਮੇਰਾ ॥ ਮਨ  
ਤਿਸੁ ਠਾਕੁਰ ਕੇ ਪੂਜਹੁ ਪੈਰਾ ॥੫॥

ਅਖਾਂ ਵੇਖਣ ਨੂੰ, ਕੰਨ ਸੁਣਨ ਨੂੰ ਦਿਤੇ ਹਨ । ਹਥ ਕਾਰ ਕਮਾਉਣ ਨੂੰ ਨਕ  
ਵਾਸਨਾ ਲੈਣ ਨੂੰ ਰਸਨਾ ਸੁਆਦ ਚਖਣ ਨੂੰ ਦਿਤੀ ਹੈ । ਪੈਰ ਤੁਰਨ ਨੂੰ ਅਤੇ  
ਸਿਰ ਮੇਰਾ = ਸਿਰੋਮਣੀ ਦਿਤਾ ਹੈ । ਹੇ ਮਨ ਉਸ ਮਾਲਕ ਦੇ ਪੈਰਾਂ ਨੂੰ ਪੂਜੋ ।

ਅਪਵਿਤ੍ਰ ਪਵਿਤ੍ਰ ਜਿਨਿ ਤੂ ਕਰਿਆ ॥ ਸਗਲ ਜੋਨਿ ਮਹਿ ਤੂ  
ਸਿਰਿ ਧਰਿਆ ॥ ਅਬ ਤੂ ਸੀਤੁ ਭਾਵੈ ਨਹੀ ਸੀਤੈ ॥ ਕਾਰਜੁ  
ਸਵਰੈ ਮਨ ਪ੍ਰਭੁ ਧਿਆਈਜੈ ॥੬॥

ਉਸ ਮਾਲਕ ਨੇ ਤੈਨੂੰ ਅਪਵਿਤਰ ਤੋਂ ਪਵਿਤਰ ਕੀਤਾ ਹੈ ਭਾਵ ਰਕਤ ਬੀਰਜ  
ਮੇਲਾ ਸੀ ਉਸ ਤੋਂ ਬੜਾ ਸੁੰਦਰ ਸਰੀਰ ਬਣਾਇਆ ਹੈ ਸਾਰੀਆਂ ਜੁਨੀਆਂ



ਕਾਹੂ ਬਿਹਾਵੈ ਨਟ ਨਾਟਿਕ ਨਿਰਤੇ ॥ ਕਾਹੂ ਬਿਹਾਵੈ ਜੀਅ ਇਹ  
ਹਿਰਤੇ ॥ ਕਾਹੂ ਬਿਹਾਵੈ ਰਾਜ ਮਹਿ ਡਰਤੇ ॥ ਸੰਤ ਬਿਹਾਵੈ ਹਰਿ  
ਜਸੁ ਕਰਤੇ ॥੬॥

ਕਿਸੇ ਦੀ ਉਮਰ ਮਦਾਰੀਆਂ ਦਿਆਂ ਤਮਾਸ਼ਿਆਂ ਤੇ ਵਿਸ਼ਿਆਂ ਦੀਆਂ ਨਿਰਤ-  
ਕਾਰੀਆਂ ਵਿਚ ਹੀ ਬੀਤਦੀ ਹੈ। ਕਿਸੇ ਦੀ ਉਮਰ ਜੀਆਂ ਨੂੰ ਹਿਰਤੇ=  
ਮਾਰਦਿਆਂ ਬੀਤਦੀ ਹੈ। ਕਿਸੇ ਦੀ ਉਮਰ ਰਾਜ ਵਿਚ ਡਰਦਿਆਂ ਹੀ ਬੀਤਦੀ  
ਹੈ। ਭਾਵ ਹੋਰਨਾਂ ਰਾਜਿਆਂ ਪਾਸੋਂ ਡਰਦਾ ਰਹਿੰਦਾ ਹੈ। ਸੰਤਾਂ ਦੀ ਉਮਰ  
ਪਰਮੇਸਰ ਦਾ ਜਸ ਕਰਦਿਆਂ ਗਜਰਦੀ ਹੈ।

ਕਾਹੂ ਬਿਹਾਵੈ ਮਤਾ ਮਸ਼ੂਰਤਿ ॥ ਕਾਹੂ ਬਿਹਾਵੈ ਸੇਵਾ ਜਰੂਰਤਿ ॥

ਕਾਹੂ ਬਿਹਾਵੈ ਸੋਧਤ ਜੀਵਤ ॥ ਸੰਤ ਬਿਹਾਵੈ ਹਰਿ ਰਸੁ ਪੀਵਤ ॥੭॥

ਕਿਸੇ ਦੀ ਉਮਰ ਮਤਾ ਕਰਦਿਆਂ ਕਿਸੇ ਦੀ ਸਲਾਹ ਕਰਦਿਆਂ ਬੀਤਦੀ ਹੈ।  
ਕਿਸੇ ਦੀ ਉਮਰ ਜ਼ਰੂਰੀ ਸੇਵਾ ਕਰਦਿਆਂ ਗੁਜਰਦੀ ਹੈ। ਕਿਸੇ ਦੀ ਉਮਰ  
ਜੁਆਨੀ ਜੀਵਨ ਸੋਧਦਿਆਂ ਭਾਵ ਚੰਗਾ ਦੋਖਾ ਖਾਂਦਿਆਂ ਦੇਹ ਨੂੰ ਪਾਲਦਿਆਂ  
ਵਧਾਂਦਿਆਂ ਹੀ ਬੀਤਦੀ ਹੈ ਜਾਂ ਜੋਤਸ਼ ਸ਼ਾਸਤ੍ਰਾਂ ਨੂੰ ਸੋਧਦਿਆਂ ਗਿਣਦਿਆਂ  
ਕਿ ਕਦੋਂ ਮਰਨਾ ਹੈ। ਸੰਤਾਂ ਦੀ ਉਮਰ ਮਾਲਕ ਦੇ ਨਾਮ ਦਾ ਰਸ ਪੀਂਦਿਆਂ  
ਬੀਤਦੀ ਹੈ।

ਜਿਤ ਕੋ ਲਾਇਆ ਤਿਤਹੀ ਲਗਾਨਾ ॥ ਨਾ ਕੋ ਮੂੜੁ ਨਹੀ ਕੋ  
ਸਿਆਨਾ ॥ ਕਰਿ ਕਿਰਪਾ ਜਿਸੁ ਦੇਵੈ ਨਾਉ ॥ ਨਾਨਕ ਤਾਕੈ  
ਬਲਿ ਬਲਿ ਜਾਉ ॥੮॥੩॥

ਜਿਸ ਕੰਮ ਵਿਚ ਜਿਸ ਜੀਵ ਨੂੰ ਪਰਮੇਸਰ ਨੇ ਲਾਇਆ ਹੈ ਉਹ ਆਦਮੀ ਉਸੇ  
ਕੰਮ ਵਿਚ ਲਗਾ ਹੈ। ਆਪਣੇ ਆਪ ਕਰਕੇ ਜਾਂ ਆਖਕੇ ਨਾ ਕੋਈ ਮੁਖ ਹੈ  
ਨ ਕੋਈ ਸਿਆਣਾ ਹੀ ਹੈ। ਜਿਸ ਉਤੇ ਪਰਮੇਸਰ ਆਪਣੀ ਕਿਰਪਾ ਕਰਕੇ  
ਨਾਮ ਦੇਂਦਾ ਹੈ। ਗੁਰੂ ਜੀ, ਮੈਂ ਉਸ ਤੋਂ ਬਲਿਹਾਰ ਜਾਂਦਾ ਹਾਂ।

( ਸਨਮੁਖ ਬੇਨਤੀ )

ਰਾਮਕਲੀ ਮਹਲਾ ੫

ਦਾਵਾ ਅਗਨਿ ਰਹੇ ਹਰਿ ਝੂਟ ॥ ਮਾਤ ਗਰਭ ਸੰਕਟ ਤੇ  
ਝੂਟ ॥ ਜਾ ਕਾ ਨਾਮੁ ਸਿਮਰਤ ਭਉ ਜਾਇ ॥ ਤੈਸੇ ਸੰਤ ਜਨਾ  
ਰਾਖੈ ਹਰਿ ਰਾਇ ॥ ੧॥



ਇਹ ਸੰਸਾਰ ਦੀ ਜਿਤਨੀ ਰਚਨਾ ਹੈ ਸਾਰੀ ਸਚੇ ਦੀ ਹੀ ਬਣੀ ਹੋਈ ਹੈ  
ਭਾਵ ਮਾਲਕ ਨੇ ਬਣਾਈ ਹੈ ਭਾਵ ਇਹ ਸਾਰਾ ਸੰਸਾਰ ਪ੍ਰਮੇਸਰ ਦਾ ਰੂਪ ਹੈ।  
ਸਾਰਿਆਂ ਦਾ ਮਾਲਕ ਵੀ ਇਕ ਹੀ ਸੱਚਾ ਹੈ।

ਕਾਹੂ ਬਿਹਾਵੈ ਬੇਦ ਅਰੁ ਬਾਦਿ ॥ ਕਾਹੂ ਬਿਹਾਵੈ ਰਸਨਾ ਸਾਦਿ ॥

ਕਾਹੂ ਬਿਹਾਵੈ ਲਪਟਿ ਸੰਗਿ ਨਾਰੀ॥ਸੰਤਰਚੇ ਕੇਵਲ ਨਾਮ ਮੁਰਾਰੀ॥

ਕਿਸੇ ਦੀ ਉਮਰ ਵੇਦ ਦਿਆਂ ਝਗੜਿਆਂ ਵਿਚ ਬੀਤਦੀ ਹੈ ਜਾਂ ਵੇਦਾਂ ਦੇ  
ਪੜ੍ਹਨ ਪੜ੍ਹਾਉਣ ਵਿਚ ਅਤੇ ਹੋਰ ਵਾਧੂ ਝਗੜੇ ਕਰਨ ਵਿਚ। ਕਿਸੇ ਦੀ  
ਉਮਰ ਰਸਨਾ ਦੇ ਸੁਆਦ ਵਿਚ ਬੀਤਦੀ ਹੈ। ਕਿਸੇ ਦੀ ਉਮਰ ਇਸਤਰੀਆਂ  
ਦੇ ਨਾਲ ਚੰਬੜਿਆਂ ਹੀ ਬੀਤਦੀ ਹੈ। ਸੰਤ ਕੇਵਲ ਪਰਮੇਸਰ ਦੇ ਨਾਮ ਵਿਚ  
ਹੀ ਰਚੇ ਰਹਿੰਦੇ ਹਨ ਓਨਾਂ ਦੀ ਉਮਰ ਇਕਰ ਸਫਲ ਹੁੰਦੀ ਹੈ।

ਕਾਹੂ ਬਿਹਾਵੈ ਖੇਲਤ ਜੂਆ॥ ਕਾਹੂ ਬਿਹਾਵੈ ਅਮਲੀ ਹੂਆ ॥ਕਾਹੂ

ਬਿਹਾਵੈ ਪਰਦਰਬ ਚੋਰਾਏ ॥ ਹਰਿਜਨ ਬਿਹਾਵੈ ਨਾਮ ਧਿਆਏ॥੩॥

ਕਿਸੇ ਦੀ ਉਮਰ ਜੂਆ ਖੇਡਦਿਆਂ ਬੀਤਦੀ ਹੈ। ਕਿਸੇ ਦੀ ਉਮਰ ਅਮਲੀ  
ਹੋਇਆਂ ਬੀਤਦੀ ਹੈ। ਕਿਸੇ ਦੀ ਉਮਰ ਪਰਾਇਆ ਧਨ ਚੁਰਾਇਆਂ ਬੀਤਦੀ  
ਹੈ। ਭਗਤਾਂ ਦੀ ਉਮਰ ਮਾਲਕ ਦਾ ਨਾਮ ਧਿਆਇਆਂ ਬੀਤਦੀ ਹੈ।

ਕਾਹੂ ਬਿਹਾਵੈ ਜੋਗ ਤਪ ਪੂਜਾ ॥ ਕਾਹੂ ਰੋਗ ਸੋਗ ਭਰਮੀਜਾ॥ਕਾਹੂ

ਪਵਨਧਾਰ ਜਾਤ ਬਿਹਾਏ ॥ ਸੰਤ ਬਿਹਾਵੈ ਕੀਰਤਨੁ ਗਾਏ ॥੪॥

ਕਿਸੇ ਦੀ ਉਮਰ ਜੋਗ, ਤਪ, ਪੂਜਾ ਕਰਦਿਆਂ ਗੁਜ਼ਰਦੀ ਹੈ। ਕਿਸੇ ਦੀ ਉਮਰ  
ਰੋਗ, ਸੋਗ ਅਤੇ ਭਰਮਾਂ ਵਿਚ ਬੀਤਦੀ ਹੈ। ਕਿਸੇ ਦੀ ਉਮਰ ਪੈਣ ਧਾਰਨ  
ਭਾਵ ਪ੍ਰਾਣਾਯਾਮ ਕਰਦਿਆਂ ਗੁਜ਼ਰਦੀ ਹੈ ਸੰਤ ਪਰਮੇਸਰ ਦਾ ਕੀਰਤਨ ਗਾਂਦੇ  
ਹੋਏ ਅਵਸਥਾ ਨੂੰ ਬਤੀਤ ਕਰਦੇ ਹਨ।

ਕਾਹੂ ਬਿਹਾਵੈ ਦਿਨੁਰੈਨਿ ਚਾਲਤਾ॥ਕਾਹੂ ਬਿਹਾਵੈ ਸੋ ਪਿੜੁ ਮਾਲਤਾ॥

ਕਾਹੂ ਬਿਹਾਵੈ ਬਾਲ ਪੜਾਵਤ ॥ਸੰਤ ਬਿਹਾਵੈ ਹਰਿਜਸੁ ਗਾਵਤਾ॥੫॥

ਕਿਸੇ ਦੀ ਉਮਰ ਰਾਤ ਦਿਨ ਤੁਟਨ ਫਿਰਨ ਵਿਚ ਹੀ ਬੀਤਦੀ ਹੈ। ਕਿਸੇ ਦੀ  
ਉਮਰ ਪਿੜ=ਯੁਧ ਭੂਮਿਕਾ ਦਾ ਮਦਾਨ ਮਲਦਿਆਂ ਹੀ ਬੀਤਦੀ ਹੈ ਭਾਵ  
ਓਹ ਜੰਗ ਦੇ ਵਿਚ ਹੀ ਰਹਿੰਦੇ ਹਨ ਜਾਂ ਇਕ ਜਗਾ ਮਲਦਿਆਂ ਭਾਵ ਇਹ  
ਮੇਰੀ ਜਗਾ ਹੈ ਇਕੁਰ ਆਖੜੇ ਮਲਦੇ ਹਨ। ਕਿਸੇ ਦੀ ਉਮਰ ਮੁੰਡੇ ਪੜ੍ਹਾਉਣ  
ਵਿਚ ਹੀ ਬੀਤਦੀ ਹੈ। ਸੰਤਾਂ ਦੀ ਉਮਰ ਪਰਮੇਸਰ ਦਾ ਜਸ ਗਾਂਦਿਆਂ ਹੀ  
ਬੀਤਦੀ ਹੈ।



ਜਿਉ ਪਾਵਕ ਸੰਗਿ ਸੀਤ ਕੇ ਨਾਸ ॥ ਐਸੇ ਪ੍ਰਾਛਤ ਸੰਤ ਸੰਗਿ  
ਬਿਨਾਸ ॥ ਜਿਉ ਸਾਬੁਨਿ ਕਾਪਰ ਉਜਲ ਹੋਤ ॥ ਨਾਮ ਜਪਤ  
ਸਭੁ ਭ੍ਰਮੁ ਭਉ ਖੋਤ ॥੫॥

ਜਿਸਤਰਾਂ ਅੰਗ ਦੀ ਸੰਗਤ ਕਰਕੇ ਸੀਤ ਦਾ ਨਾਸ ਹੁੰਦਾ ਹੈ। ਇਕਰ ਹੀ  
ਜੇਹੜੇ ਪਾਪ ਹਨ ਉਹ ਸੰਤਾਂ ਦੀ ਸੰਗਤ ਕਰਕੇ ਨਾਸ ਹੁੰਦੇ ਹਨ। ਜਿਕਰ  
ਸਾਬੂਣ ਕਰਕੇ ਕਪੜੇ ਨਿਰਮਲ ਸਾਫ ਹੁੰਦੇ ਹਨ। ਇਕਰ ਹੀ ਤੇਰਾ ਨਾਮ  
ਜਪਣ ਨਾਲ ਸਾਰੇ ਭਰਮ, ਡਰ ਨਾਸ ਹੋ ਜਾਂਦੇ ਹਨ।

ਜਿਉ ਚਕਵੀ ਸੂਰਜ ਕੀ ਆਸ ॥ ਜਿਉ ਚਾਤ੍ਰਿਕ ਬੂੰਦ ਕੀ ਪਿਆਸ ॥  
ਜਿਉ ਕੁਰੰਕ ਨਾਦ ਕਰਨ ਸਮਾਨੇ ॥ ਤਿਉ ਹਰਿ ਨਾਮ ਹਰਿਜਨ  
ਮਨਹਿ ਸੁਖਾਨੇ ॥੬॥

ਜਿਸਤਰਾਂ ਚਕਵੀ ਨੂੰ ਸੂਰਜ ਦੀ ਆਸ ਲੱਗੀ ਰਹਿੰਦੀ ਹੈ। ਜਿਸਤਰਾਂ ਪੀਪੀਹੇ  
ਨੂੰ ਸਵਾਂਤੀ ਬੂੰਦ ਦੀ ਤੇਹ ਰਹਿੰਦੀ ਹੈ। ਜਿਸਤਰਾਂ ਹਰਨ ਦੇਕੰਨਾਂ ਵਿਚ ਅਵਾਜ  
ਸਮਾਂਦੀ ਭਾਵ ਚੰਗੀ ਲਗਦੀ ਹੈ ਤਾਂ ਅਨੰਦ ਹੁੰਦਾ ਹੈ ਇਕਰ ਹੀ ਹੇ ਮਾਲਕ  
ਤੇਰਾ ਨਾਮ ਤੇਰਿਆਂ ਮੰਤ੍ਰਾਂ ਨੂੰ ਬੜਾ ਚੰਗਾ ਸੁਖਾਇਆ ਭਾਵ ਚੰਗਾ ਲੱਗਾ  
ਹੈ ਤਾਂ ਅਨੰਦ ਹੋਇਆ ਹੈ।

ਤੁਮਰੀ ਕ੍ਰਿਪਾ ਤੇ ਲਾਗੀ ਪ੍ਰੀਤਿ ॥ ਦਇਆਲ ਭਏ ਤਾ ਆਏ  
ਚੀਤਿ ॥ ਦਇਆ ਧਾਰੀ ਤਿਨਿ ਧਾਰਣ ਹਾਰ ॥ ਬੰਧਨ ਤੇ  
ਹੋਈ ਛੁਟਕਾਰ ॥੭॥

ਹੇ ਮਾਲਕ ਤੇਰੀ ਕਿਰਪਾ ਨਾਲ ਹੀ ਤੇਰੇ ਵਿਚ ਪਰੀਤੀ ਲੱਗੀ ਹੈ। ਜਦੋਂ  
ਤੁਸੀਂ ਦਿਆਲੂ ਹੋਏ ਉਦੋਂ ਤੁਸੀਂ ਯਾਦ ਆਏ। ਉਸ ਕਿਰਪਾ ਕਰਨ ਵਾਲੇ  
ਨੇ ਕਿਰਪਾ ਕੀਤੀ। ਏਸੇ ਲਈ ਬੰਧਨਾਂ ਤੋਂ ਛੁਟਕਾਰਾ ਹੋਇਆ।

ਸਭਿ ਥਾਨ ਦੇਖੇ ਨੈਣ ਅਲੋਇ ॥ ਤਿਸੁ ਬਿਨੁ ਦੂਜਾ ਅਵਰੁ ਨ  
ਕੋਇ ॥ ਭ੍ਰਮ ਭੈ ਛੂਟੇ ਗੁਰ ਪਰਸਾਦ ॥ ਨਾਨਕ ਪੇਖਿਓ ਸਭ  
ਬਿਸਮਾਦ ॥੮॥੯॥

ਮੈਂ ਸਾਰੇ ਥਾਂ ਅੱਖਾਂ ਨਾਲ ਅਲੋਇ=ਵੇਖੇ ਜਾਂ ਨਿਰਨੇ ਕਰਕੇ ਵੇਖੇ ਹਨ। ਉਸ  
ਅਸਚਰਜ ਪ੍ਰਮੇਸਰ ਤੋਂ ਬਿਨਾ ਹੋਰ ਕੋਈ ਦੂਸਰਾ ਨਹੀਂ ਹੈ। ਗੁਰੂ ਦੀ  
ਕਿਰਪਾ ਨਾਲ ਸੰਸਾਰ ਦੇ ਭੈਣ ਦੇ ਡਰ ਤੋਂ ਛੁਟ ਜਾਂਦਾ ਹੈ। ਗੁਰੂ ਜੀ- ਅਸਾਂ  
ਸਾਰਾ ਅਸਚਰਜ ਰੂਪੀ ਮਾਲਕ ਹੀ ਸਾਰਿਆਂ ਵਿਚ ਵੇਖਿਆ ਹੈ।



ਜਿਸ ਬਣ ਨੂੰ ਸਾੜਨ ਵਾਲੀ ਅੱਗ ਵਿਚ ਕੋਈ ਹੀ ਹਰਿਆ ਬੂਟਾ ਰਹਿੰਦਾ ਹੈ  
ਹੋਰ ਜਿਸ ਤਰਾਂ ਮਾਂ ਦੇ ਪੇਟ ਦੇ ਦੁਖ ਤੋਂ ਬਾਲਕ ਛੁਟਦਾ ਹੈ । ਹੋਰ ਜਿਸ ਤਰ੍ਹਾਂ  
ਜਿਸ ਪਰਮੇਸ਼ਰ ਦਾ ਨਾਮ ਸਿਮਰਦਿਆਂ ਡਰ ਚਲਿਆ ਜਾਂਦਾ ਹੈ ਜਾਂ ਜਾਵੇ  
ਉਕਰ ਹੀ ਸੰਤਾਂ ਨੂੰ ਪਰਮੇਸ਼ਰ ਦੁਖ ਤੋਂ ਰੱਖ ਲੈਂਦਾ ਹੈ ।

ਐਸੇ ਰਾਖਨ ਹਾਰ ਦਇਆਲ ॥ ਜਤ ਕਤ ਦੇਖਉ ਤੁਮ  
ਪ੍ਰਤਿਪਾਲ ॥ ੧ ॥ ਰਹਾਉ ॥

ਅਜੇਹਾ ਦਿਆਲੂ ਪਰਮੇਸ਼ਰ ਰਖਣ ਵਾਲਾ ਹੈ ਹੇ ਮਾਲਕਾ ਜਿਥੇ ਕਿਥੇ ਮੈਂ  
ਵੇਖਦਾ ਹਾਂ ਉਥੇ ਤੂੰ ਹੀ ਪਾਲਣ ਵਾਲਾ ਹੈਂ ।

ਜਲੁ ਪੀਵਤ ਜਿਉ ਤਿਖਾ ਮਿਟੰਤ ॥ ਧਨ ਬਿਗਸੈ ਗ੍ਰਿਹਿ ਆਵਤ  
ਕੰਤ ॥ ਲੋਭੀ ਕਾ ਧਨੁ ਪ੍ਰਾਣ ਅਧਾਰੁ ॥ ਤਿਉ ਹਰਿਜਨ ਹਰਿ  
ਹਰਿ ਨਾਮ ਪਿਆਰੁ ॥ ੨ ॥

ਜਿਸਤਰਾਂ ਪੀਣ ਨਾਲ ਤੇਹ ਦੂਰ ਹੁੰਦੀ ਹੈ । ਜਿਸਤਰਾਂ ਜਦੋਂ ਪਤੀ ਘਰ ਵਿਚ  
ਆਉਂਦਾ ਹੈ ਤੇ ਤਾਂ ਇਸਤਰੀ ਪਰਮੇਸ਼ਰ ਹੁੰਦੀ ਹੈ । ਜਿਸਤਰਾਂ ਲੋਭੀ ਦੇ ਪ੍ਰਾਣਾਂ  
ਦਾ ਆਸਰਾ ਧਨ ਹੈ । ਇਕੁਰ ਹੀ ਹੇ ਮਾਲਕਾ ਤੇਰਿਆਂ ਦਾਸਾਂ ਦਾ ਤੇਰੇ ਨਾਮ  
ਨਾਲ ਪਿਆਰ ਹੈ ।

ਕਿਰਸਾਨੀ ਜਿਉ ਰਾਖੈ ਰਖਵਾਲਾ ॥ ਮਾਤ ਪਿਤਾ ਦਇਆ ਜਿਉ  
ਬਾਲਾ ॥ ਪ੍ਰੀਤਮੁ ਦੇਖਿ ਪ੍ਰੀਤਮੁ ਮਿਲਿ ਜਾਇ ॥ ਤਿਉ ਹਰਿ  
ਜਨ ਰਾਖੈ ਕੰਠਿ ਲਾਇ ॥ ੩ ॥

ਜਿਸਤਰਾਂ ਖੇਤੀ ਨੂੰ ਰਾਖਾ ਰਖਦਾ ਹੈ । ਜਿਕੁਰ ਮਾਂ ਪਿਓ ਬਾਲਕ ਉਤੇ  
ਕਿਰਪਾ ਕਰਕੇ ਰੱਖਦੇ ਹਨ । ਜਿਸਤਰਾਂ ਮਿੱਤ੍ਰ ਨੂੰ ਵੇਖਕੇ ਮਿੱਤ੍ਰ ਮਿਲ ਜਾਂਦਾ  
ਹੈ ਇਕਰਹੀ ਹੇ ਮਾਲਕ ਤੂੰ ਆਪਣਿਆਂ ਦਾਸਾਂ ਨੂੰ ਗਲਨਾਲ ਲਾਕੇ ਰਖਦਾ ਹੈਂ ।  
ਜਿਉ ਅੰਧੁਲੇ ਪੇਖਤ ਹੋਇ ਅਨੰਦਾਗੁੰਗਾ ਬਕਤ ਗਾਵੇ ਬਹੁਛੰਦਾ

ਪ੍ਰਿੰਗੁਲ ਪਰਬਤ ਪਰਤੇ ਪਾਇ ॥ ਹਰਿ ਕੈ ਨਾਮਿ ਸਗਲ ਉਧਾਰਿ ॥ ੪ ॥

ਜਿਸਤਰਾਂ ਅੰਨ੍ਹੇ ਨੂੰ ਵੇਖਣ ਨਾਲ ਅਨੰਦ ਹੁੰਦਾ ਹੈ । ਜਿਸਤਰਾਂ ਗੁੰਗਾ ਰਸਨਾ  
ਨੂੰ ਪਾਕੇ ਉਚੀ ਸੁਰ ਨਾਲ ਛੰਦਾਂ ਨੂੰ ਗਾਵੇ ਤਾਂ ਉਸਨੂੰ ਬਹੁਤ ਅਨੰਦ ਹੁੰਦਾ ਹੈ  
ਬਕਤ=ਬੋਲਣਾ । ਜਿਸਤਰਾਂ ਪਹਾੜ ਤੋਂ ਪਾਰ ਹੋਕੇ ਪ੍ਰਿੰਗਲੇ ਨੂੰ ਅਨੰਦ ਹੁੰਦਾ  
ਹੈ ਇਕਰ ਹੀ ਹੇ ਮਾਲਕ ਤੇਰੇ ਨਾਮ ਜਪਣ ਨਾਲ ਸਾਰਿਆਂ ਦਾ ਉਧਾਰ  
ਤੇ ਅਨੰਦ ਹੁੰਦਾ ਹੈ ।



ਫਟ ਗਏ ਹਨ ਭਾਵ ਮਤਗਏ ਹਨ ਭਾਵ ਕਈ ਜੂਨੀਆਂ ਭੋਗੀਆਂ ਹਨ ।  
ਜਿਸਤਰਾਂ ਬਹੁਤਾ ਭੋਣ ਨਾਲ ਕਪੜੇ ਤੇ ਦੰਗੇ ਕਪੜਿਆਂ ਦੇ ਸਿੰਗਾਰ ਕੀਤੇ  
ਹੋਏ ਫਟ ਜਾਂਦੇ ਹਨ (ਕੰਡਿਆਂ ਨਾਲ ਲਗਕੇ) ਭੈਣ ਵਾਲਾ ਸੁਭਾਵ ਜਾਂ ਖੋਟੀ  
ਭਰਮ ਵਾਲੀ ਅਕਲ ਹੋਣ ਨਾਲ ਤਨ ਵਿਚ ਸੁਖ ਨਹੀਂ ਹੁੰਦਾ ਹੈ, ਪ੍ਰਮੇਸਰ  
ਦੇ ਡਰ ਤੋਂ ਬਿਨਾਂ ਸਾਰਿਆਂ ਜੀਆਂ ਦੀ ਡਰ ਦੀ ਡਾਰ ਨਾਸ ਹੋ ਗਈ ਹੈ ।  
ਜੇਹੜੀ ਇਸ਼ਤੀ ਆਪਣੇ ਘਰ ਸਰੀਰ ਵਿਚ ਡਰਕੇ ਜੀਵਤ ਭਾਵ ਤੋਂ ਮਰੀ  
ਹੈ ਓਹ ਸਿਆਣੇ ਪਤੀ ਨੇ ਕਿਰਪਾ ਕਰਕੇ ਵੇਖੀ ਭਾਵ ਨਿਹਾਲ ਕੀਤੀ ਹੈ ।  
ਜਿਸ ਨੇ ਆਪਣੇ ਗੁਰੂ ਦਾ ਡਰ ਮਨ ਵਿਚ ਰਖਿਆ ਹੈ ਓਹ ਨਾਮ ਨੂੰ ਜਪਕੇ  
ਨਿਰਭਉ ਹੋਈ ਹੈ । ਬਹੁਤਿਆਂ ਖਿਆਲਾਂ ਰੂਪ ਪਹਾੜਾਂ ਵਿਚ ਵਾਸਾ ਸੀ ਅਤੇ  
ਪਦਾਰਥਾਂ ਦੀ ਬਹੁਤ ਤੇਹ ਲੱਗੀ ਹੋਈ ਸੀ ਜਦੋਂ ਆਪਣੇ ਮਾਲਕ ਨੂੰ ਵੇਖਿਆ  
ਤਾਂ ਦੂਰ ਨਹੀਂ ਜਾਣਿਆ ਭਾਵ ਪਾਸ ਹੀ ਜਾਣਿਆ ਹੈ । ਗੁਰੂ ਸ਼ਬਦ ਨੂੰ  
ਮੰਨਕੇ ਤੇਹ ਦੂਰ ਕੀਤੀ ਹੈ ਅਤੇ ਪ੍ਰਮੇਸਰ ਨੂੰ ਭਰਿਆ ਹੋਇਆ ਜਾਣਕੇ  
ਆਤਮ ਅਨੰਦ ਅੰਮ੍ਰਿਤ ਨੂੰ ਪੀਤਾ ਹੈ । ਉਪਦੇਸ਼ ਦਿਓ ਦਿਓ ਤਾਂ ਹਰ ਕੋਈ  
ਆਖਦਾ ਹੈ ਪਰ ਜਿਸਨੂੰ ਪ੍ਰਮੇਸਰ ਚਾਹੁੰਦਾ ਹੈ ਉਸਨੂੰ ਪੂਰਿਆਂ ਗੁਰਾਂ ਦੁਆਰਾ  
ਉਪਦੇਸ਼ ਦੇਂਦਾ ਹੈ । ਜਿਸਨੂੰ ਗੁਰਾਂ ਦੁਆਰੇ ਉਪਦੇਸ਼ ਦੇਂਦਾ ਹੈ ਪਦਾਰਥਾਂ ਦੀ  
ਤਿਸ਼ਨਾ ਰੂਪ ਤੇਹ ਨੂੰ ਓਹ ਦੂਰ ਕਰ ਦੇਂਦਾ ਹੈ ।

ਸ੍ਰਿਸਟੇ ਭੇਉ ਨ ਜਾਣੈ ਕੋਇ ॥ ਸ੍ਰਿਸਟਾ ਕਰੈ ਸੁ ਨਿਹਚਉ ਹੋਇ ॥  
ਸੰਪੈ ਕਉ ਈਸਰੁ ਧਿਆਈਐ ॥ ਸੰਪੈ ਪੁਰਬਿ ਲਿਖੇ ਕੀ ਪਾਈਐ  
॥ ਸੰਪੈ ਕਾਰਣਿ ਚਾਕਰ ਚੋਰ ॥ ਸੰਪੈ ਸਾਥਿ ਨ ਚਾਲੈ ਹੋਗ ॥ ਬਿਨੁ  
ਸਾਚੇ ਨਹੀ ਦਰਗਹ ਮਾਨੁ ॥ ਹਰਿ ਰਸੁ ਪੀਵੈ ਛੁਟੈ ਨਿਦਾਨਿ ॥ ਪ॥

ਦੁਨੀਆਂ ਨੂੰ ਬਣਾਉਣ ਵਾਲੇ ਪ੍ਰਮੇਸਰ ਦਾ ਭੇਤ ਕੋਈ ਨਹੀਂ ਜਾਣਦਾ ਹੈ ਜੋ  
ਸ੍ਰਿਸਟੀ ਦਾ ਮਾਲਕ ਕਰਤਾ ਹੈ ਸੋ ਨਿਸਚੇ ਕਰਕੇ ਬਿਰ ਹੁੰਦਾ ਹੈ । ਦੋਲਤ  
ਵਾਸਤੇ ਪ੍ਰਮੇਸਰ ਨੂੰ ਧਿਆਈਦਾ ਹੈ । ਪਰ ਦੋਲਤ ਪੁਰਬਲਿਆਂ ਕਰਮਾਂ ਦੇ  
ਅਨੁਸਾਰ ਪ੍ਰਮੇਸਰ ਦੀ ਦਿੱਤੀ ਹੋਈ ਪਾਈਦੀ ਹੈ । ਦੋਲਤ ਵਾਸਤੇ ਨੌਕਰ  
ਹੁੰਦੇ ਹਨ ਅਤੇ ਕਈ ਚੋਰੀਆਂ ਕਰਦੇ ਹਨ । ਅਤੇ ਦੋਲਤ ਨਾਲ ਨਹੀਂ ਚਲਦੀ  
ਹੈ ਫਿਰ ਹੋਰ ਦੀ ਹੋ ਜਾਂਦੀ ਹੈ । ਭਾਵ ਨਾਮ ਤੋਂ ਬਿਨਾ ਹੋਰ ਦੋਲਤ ਆਦਕ  
ਕੋਈ ਵੀ ਵਸਤੂ ਨਾਲ ਨਹੀਂ ਚਲਦੀ ਹੈ । ਸਚੇ ਤੋਂ ਬਿਨਾ ਦਰਗਾਹ ਵਿਚ  
ਮਾਨ ਨਹੀਂ ਹੋਵੇਗਾ ਜੇਹੜਾ ਪ੍ਰਮੇਸਰ ਰਸ ਨੂੰ ਪੀਵੇਗਾ ਓਹ ਓੜਕਨੂੰ ਛੁਟੇਗਾ ।

ਹੋਰਤ ਹੋਰਤ ਹੇ ਸਖੀ ਹੋਇ ਰਹੀ ਹੈਰਾਨੁ ॥ ਹਉ ਹਉ ਕਰਤੀ



(ਉਪਦੇਸ਼ ਧਾਰਨ ਵਾਲਿਆਂ ਦਾ ਹਾਲ:-)

ਲਾਜ ਮਰੰਤੀ ਮਰਿ ਗਈ ਘੁੰਘਟੁ ਖੋਲਿ ਚਲੀ ॥ ਸਾਸੁ ਦਿਵਾਨੀ  
ਬਾਵਰੀ ਸਿਰ ਤੇ ਸੰਕ ਟਲੀ ॥ ਪ੍ਰੇਮ ਬੁਲਾਈ ਰਲੀ ਸਿਉ ਮਨ  
ਮਹਿ ਸਬਦੁ ਅਨੰਦੁ ॥ ਲਾਲਿ ਰਤੀ ਲਾਲੀ ਭਈ ਗੁਰਮੁਖਿ ਭਈ  
ਨਿਚਿੰਦੁ ॥੧੨॥

ਜਿਸ ਮੰਸਾਰੀ ਲਾਜ ਕਰਕੇ ਧੁੰਘੀ ਮਤਦੀ ਸੀ ਓਹ ਲਾਜ ਮਰ ਗਈ ਹੁਣ  
ਮੁਲਾਹਜੇ ਰੂਪ ਜਾਂ ਸਰਮ ਰੂਪ ਘੁੰਘਟੁ ਨੂੰ ਖੋਲਕੇ ਧੁੰਘੀ ਰੂਪ ਇਸਤੀ ਚਲੀ  
ਹੈ ਭਾਵ ਪ੍ਰੇਮਸਰ ਵਾਲੇ ਰਸਤੇ ਤੁਰ ਪਈ ਹੈ । ਜੇਹੜੀ ਅਵਿਦਯਾ ਰੂਪ ਕਮਲੀ  
ਸਸ ਸੀ ਅਤੇ ਅਕਲ ਨੂੰ ਕਮਲਿਆਂ ਕਰਨ ਵਾਲੀ ਸੀ ਉਸਦੀ ਸੰਕਾ ਸਿਰ  
ਉਤੇ ਟਲ ਗਈ ਹੈ । ਪਤੀ ਨੇ ਖੁਸ਼ੀ ਦੇ ਵਾਸਤੇ ਪ੍ਰੇਮ ਦੇ ਨਾਲ ਬੁਲਾਈ ਜਾਂ  
ਖੁਸ਼ੀ ਨਾਲ ਮਨ ਵਿਚ ਗੁਰ ਉਪਦੇਸ਼ਾਂ ਨੂੰ ਧਾਰਕੇ ਅਨੰਦ ਵਾਲੀ ਹੋ ਗਈ ਹੈ  
ਪਿਆਰੇ ਵਿਚ ਰਤੀ ਹੋਈ ਦਾਸੀ ਹੋ ਰਹੀ ਹਾਂ ਗੁਰਾਂ ਦੀ ਕਿਤਪਾ ਨਾਲ  
ਬੇਫਿਕਰ ਹੋ ਗਈ ਹਾਂ ।

ਕਾਮੁ ਕ੍ਰੋਧ ਕਾਇਆ ਕਉ ਗਾਲੈ ॥ ਜਿਉ ਕੰਚਨ ਸੋਹਾਗਾ ਢਾਲੈ ॥  
ਕਸਿ ਕਸਵਟੀ ਸਹੈ ਸੁਤਾਉ ॥ ਨਦਰਿ ਸਰਾਫ ਵੰਨੀਸ ਚੜਾਉ  
॥ ਜਗਤੁ ਪਸੂ ਅਹੰਕਾਲੁ ਕਸਾਈ ॥ ਕਰਿ ਕਰਤੈ ਕਰਣੀ  
ਕਰਿ ਪਾਈ ॥ ਜਿਨਿ ਕੀਤੀ ਤਿਨਿ ਕੀਮਤਿ ਪਾਈ ॥ ਹੋਰ ਕਿਆ  
ਕਹੀਐ ਕਿਛੁ ਕਹਣੁ ਨ ਜਾਈ ॥੧੮॥

ਡੋਲਤ ਡੋਲਤ ਹੋ ਸਖੀ ਫਾਟੇ ਚੀਰ ਸੀਗਾਰ ॥ ਡਾਹਪਣਿ ਤਨਿ  
ਸੁਖੁ ਨਹੀ ਬਿਨੁ ਡਰ ਬਿਣਠੀ ਡਾਹ ॥ ਡਰਪਿ ਮੁਈ ਘਰਿ ਆਪਣੈ  
ਡੀਠੀ ਕੰਤਿ ਸੁਜਾਣਿ ॥ ਡਰੁ ਰਾਖਿਆ ਗੁਰਿ ਆਪਣੈ ਨਿਰਭਉ  
ਨਾਮੁ ਵਖਾਣਿ ॥ ਡੂਗਰਿ ਵਾਸੁ ਤਿਖਾ ਘਣੀ ਜਬ ਦੇਖਾ ਨਹੀ  
ਦੂਰਿ ॥ ਤਿਖਾ ਨਿਵਾਰੀ ਸਬਦੁ ਮੰਨਿ ਅੰਮ੍ਰਿਤੁ ਪੀਆ ਭਰਪੂਰਿ  
॥ ਦੇਹਿ ਦੇਹਿ ਆਖੈ ਸਭੁ ਕੋਈ ਜੈ ਭਾਵੈ ਤੈ ਦੇਇ ॥ ਗੁਰੂ  
ਦੁਆਰੈ ਦੇਵਸੀ ਤਿਖਾ ਨਿਵਾਰੈ ਸੋਇ ॥੩੦॥

ਹੋ ਸਖੀ ਅਨੇਕਾਂ ਜੂਨਾਂ ਵਿਚ ਫਿਰਦਿਆਂ ੨ ਅਨੇਕਾਂ ਸਰੀਰਇੰਦ੍ਰਿਆਂ ਸਮੇਤ



ਓਹ ਪ੍ਰਮੇਸਰ ਨੂੰ ਨਹੀਂ ਜਾਣਦਾ ਹੈ ਉਸ ਨੂੰ ਸੂਝ = ਵੇਖਣ ਦੀ  
 ਸੂਝ = ਸਮਝ ਕੋਈ ਵੀ ਨਹੀਂ ਹੁੰਦੀ ਹੈ ਭਾਵ ਸਮਝਣ ਦੀ ਸਮਝ ਨਹੀਂ ਹੁੰਦੀ।  
 ਪਾਧਾ ਗੁਰਮੁਖਿ ਆਖੀਐ ਚਾਟੜਿਆ ਮਤਿ ਦੇਇ ॥ ਨਾਮੁ ਸਮਾ  
 ਲਹੁ ਨਾਮੁ ਸੰਗਰਹੁ ਲਾਹਾ ਜਗ ਮਹਿ ਲੇਇ ॥ ਸਚੀ ਪਟੀ ਸਚੁ  
 ਮਨਿ ਪੜੀਐ ਸਬਦੁ ਸੁ ਸਾਰੁ ॥ ਨਾਨਕ ਸੋ ਪੜਿਆ ਸੋ ਪੰਡਿਤੁ  
 ਬੀਨਾ ਜਿਸੁ ਰਾਮ ਨਾਮੁ ਗਲਿ ਹਾਰੁ ॥੫॥੪॥੧॥

ਓਹ ਪਾਧਾ ਗੁਰਮੁਖ ਆਖਿਆ ਜਾਂਦਾ ਹੈ ਜੇਹੜਾ ਵਿਦਯਾਰਥੀਆਂ ਨੂੰ ਵੰਗੀ  
 ਸਿਖਿਆ ਦੇਂਦਾ ਹੈ। ਕੀ ਸਿਖਿਆ? ਓਹ ਵਸਦੇ ਹਨ:—ਹੋ ਵਿਦਯਾਰਥੀਓ  
 ਨਾਮ ਨੂੰ ਸੰਭਾਲੋ ਨਾਮ ਨੂੰ ਹੀ ਕੱਠਾ ਕਰੋ ਭਾਵ ਦਿਲ ਵਿਚ ਪੱਕਾ ਨਿਸਚਾ  
 ਨਾਮ ਵਿਚ ਧਾਰੇ ਏਸ ਲਈ ਜਗਤ ਵਿਚ ਲਾਭ ਲਓਗੇ। ਜੇਹੜੀ ਮਨ ਵਿਚ  
 ਸੱਚੇ ਦੀ ਸ਼ਰਧਾ ਹੈ ਏਹੋ ਹੀ ਸਚੀ ਪਟੀ ਹੈ ਉਸ ਨਾਲ ਸਚੇ ਗੁਰ ਉਪਦੇਸ਼ ਨੂੰ  
 ਪੜੀਏ ਭਾਵ ਅਭਿਆਸ ਕਰੀਏ। ਗੁਰੂ ਜੀ ਆਖਦੇ ਹਨ ਓਹੋ ਹੀ ਪੰਡਤ  
 ਪੜਿਆ ਹੋਇਆ ਹੈ ਅਤੇ ਓਹੋ ਹੀ ਸਿਆਣਾ ਹੈ ਜਿਸ ਦੇ ਗਲ ਵਿਚ ਪ੍ਰਮੇਸਰ  
 ਦੇ ਨਾਮ ਦਾ ਹਾਰ ਹੈ। (ਇਸ ਗੁਰਉਪਦੇਸ਼ ਨੂੰ ਸੁਣਕੇ ਓਹ ਓਅੰਕਾਰ ਸ਼ਿਵ  
 ਸਥਾਨ ਵਿਚ ਰਹਿਣ ਵਾਲਾ ਬ੍ਰਾਹਮਣ ਤਰ ਗਿਆ)।

{ ਮਾਝੇ ਵਿਚ ਵਟਾਲੇ ਪਾਸ ਇਕ ਅਦਲ ਨਾਮ ਸ਼ਿਵਜੀ ਦਾ ਥਾਂ ਹੈ ਓਥੇ }  
 { ਫਗਣ ਸੂਦੀ ੧੪ ਦਾ ਸ਼ਿਵਰਾਤ ਦਾ ਮੇਲਾ ਲਗਦਾ ਹੈ ਇਕ ਵਾਰੀ }  
 { ਓਥੇ ਸਾਰੇ ਸਿਧ ਆ ਕਠੇ ਹੋਏ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਵੀ ਦੁਨੀਆਂ }  
 { ਨੂੰ ਤਾਰਦੇ ਹੋਏ (ਜਿਨ੍ਹਾਂ ਨੂੰ ਦੁਨੀਆਂ ਦੇ ਤਾਰਨ ਦਾ ਹੀ ਹੁਕਮ ਪ੍ਰਮੇਸਰ }  
 { ਪਾਸੋਂ ਮਿਲਿਆ ਹੋਇਆ ਹੈ) ਓਥੇ ਆ ਗਏ। ਉਸ ਵੇਲੇ ਓਥੇ ਸਿਧਾਂ }  
 { ਨਾਲ ਬੜੀ ਚਰਚਾ ਹੋਈ ਸੋ ਓਹ ਚਰਚਾ ਸਾਰੀ ਇਸ ਬਾਣੀ ਵਿਚ }  
 { ਲਿਖੀ ਹੈ ਏਸੇ ਲਈ ਇਸ ਬਾਣੀ ਦਾ ਨਾਮ ਸਿਧ ਗੋਸਟ ਹੈ ਸੋ ਓਥੇ }  
 { ਸਿਧ ਗੋਸਟ ਨੂੰ ਗੁਰੂ ਜੀ ਨੇ ਸਿਖਾਂ ਨੂੰ ਹੋਰ ਕਿਸੇ ਸਮੇਂ ਹੋਰ ਕਿਸੇ ਥਾਂ }  
 { ਉਤੇ ਬੈਠਕੇ ਸੁਣਾਇਆ ਤੇ ਲਿਖਿਆ ਹੈ }

ਰਾਮਕਲੀ ਮਹਲਾ ੧ ਸਿਧ ਗੋਸਟਿ

੧ ਓ ਸਤਿਗੁਰ ਪ੍ਰਸਾਦਿ ॥

ਸਿਧ ਸਭਾ ਕਰਿ ਆਸਣਿ ਬੈਠੇ ਸੰਤ ਸਭਾ ਜੈਕਾਰੇ ॥ ਤਿਸੁ ਆਗੈ  
 ਰਹਰਾਸਿ ਹਮਾਰੀ ਸਾਚਾ ਅਪਰ ਅਪਾਰੇ ॥ ਮਸਤਕੁ ਕਾਟਿ ਧਰੀ  
 ਤਿਸੁ ਆਗੈ ਤਨੁ ਮਨੁ ਆਗੈ ਦੇਉ ॥ ਨਾਨਕ ਸੰਤੁ ਮਿਲੈ ਸਚੁ



ਮੈਂ ਮੁਈ ਸਬਦਿ ਰਵੈ ਮਨਿ ਗਿਆਨੁ ॥ ਹਾਰ ਡੋਰ ਕੰਕਨ ਘਨੇ  
 ਕਰਿ ਥਾਕੀ ਸੀਗਾਰੁ ॥ ਮਿਲਿ ਪ੍ਰੀਤਮ ਸੁਖ ਪਾਇਆ ਸਗਲ  
 ਗੁਣਾ ਗਲਿ ਹਾਰੁ ॥ ਨਾਨਕ ਗੁਰਮੁਖਿ ਪਾਈਐ ਹਰਿ ਸਿਉ  
 ਪ੍ਰੀਤਿ ਪਿਆਰੁ ॥ ਹਰਿ ਬਿਨੁ ਕਿਨਿ ਸੁਖ ਪਾਇਆ ਦੇਖਹੁ ਮਨਿ  
 ਬੀਚਾਰਿ ॥ ਹਰਿ ਪੜਣਾ ਹਰਿ ਬੁਝਣਾ ਹਰਿ ਸਿਉ ਰਖਹੁ ਪਿਆਰੁ ॥  
 ਹਰਿ ਜਪੀਐ ਹਰਿ ਪਿਆਈਐ ਹਰਿ ਕਾ ਨਾਮੁ ਅਧਾਰੁ ॥੫੧॥  
 ਹੋ ਸਖੀ ਵੇਖਦਿਆਂ ਵੇਖਦਿਆਂ ਮੈਂ ਹੈਰਾਨ ਹੋ ਗਈ ਹਾਂ ਜਿਸ ਕਰਕੇ ਮੈਂ ਹੋਂ  
 ਹੋਂ ਕਰਦੀ ਸੀ ਓਹ ਹੰਗਤਾ ਮਮਤਾ ਤਾਂ ਮਰੀ ਭਾਵ ਦੂਰ ਹੋਈ । ਜਦੋਂ  
 ਗੁਰ ਉਪਦੇਸ਼ ਨੂੰ ਰਵੈ = ਉਚਾਰਨ ਕੀਤਾ ਅਤੇ ਮਨ ਵਿਚ ਗਿਆਨ ਹੋਇਆ ।  
 ਨਾਮ ਜਪਣਾ ਹਾਰ । ਤ੍ਰਿਤੀ ਕੇਠੀ ਕਰਨੀ ਡੋਰ । ਕਰਤਾ ਕਰਤਾ ਕਰਨਾ  
 ਕੰਛਣ । ਭਾਵ ਸਾਡੇ ਸਾਧਨ ਰੂਪ ਸਿੰਗਾਰ ਕਰਕੇ ਮੈਂ ਥਕ ਗਈ ਸੀ ਪਰ ਪਤੀ  
 ਦੀ ਪ੍ਰਾਪਤੀ ਤੋਂ ਬਿਨਾਂ ਸੁਖ ਨਹੀਂ ਪਾਇਆ ਸੀ ਅਤੇ ਗੁਣ ਵੀ ਸੋਭਾ ਨਹੀਂ  
 ਦੇਂਦੇ ਸੀ । ਹੁਣ ਪਿਆਰੇ ਮਾਲਕ ਨੂੰ ਮਿਲ ਪਈ ਹਾਂ ਏਸੇ ਲਈ ਸੁਖ ਪਾਇਆ  
 ਹੈ ਜੇਹੜਾ ਸਾਰਿਆਂ ਗੁਣਾਂ ਦਾ ਹਾਰ ਗੱਲ ਵਿਚ ਸੀ ਸੋ ਓਹ ਹੁਣ ਚੰਗਾ  
 ਲਗਾ ਹੈ । ਗੁਰੂ ਜੀ- ਪ੍ਰਮੇਸਰ ਨਾਲ ਮਨ ਤਨ ਕਰਕੇ ਪਿਆਰ ਕਰਨਾ  
 ਗੁਰੂ ਤੋਂ ਪਾਈਦਾ ਹੈ । ਮਨ ਵਿਚ ਵਿਚਾਰਕੇ ਵੇਖੋ ਪ੍ਰਮੇਸਰ ਬਿਨਾਂ ਕਿਸ ਨੇ  
 ਸੁਖ ਪਾਇਆ ਹੈ । ਪ੍ਰਮੇਸਰ ਦਾ ਹੀ ਸਮਝਣਾ ਕਰੋ ਅਤੇ ਪ੍ਰਮੇਸਰ ਦੇ ਨਾਲ  
 ਹੀ ਪਿਆਰ ਰਖੋ । ਪ੍ਰਮੇਸਰ ਨੂੰ ਹੀ ਜਪੀਏ ਪ੍ਰਮੇਸਰ ਦਾ ਹੀ ਧਿਆਨ ਕਰੀਏ  
 ਪ੍ਰਮੇਸਰ ਦੇ ਨਾਮ ਦਾ ਹੀ ਆਸਰਾ ਕਰੀਏ ।

ਪਾਧਾ ਪੜਿਆ ਆਖੀਐ ਬਿਦਿਆ ਬਿਚਰੈ ਸਹਜਿ ਸੁਭਾਇ ॥  
 ਬਿਦਿਆ ਸੋਧੈ ਤਤੁ ਲਹੈ ਰਾਮ ਨਾਮ ਲਿਵਲਾਇ ॥ ਮਨਮੁਖ  
 ਬਿਦਿਆ ਬਿਕ੍ਰਦਾ ਬਿਖੁ ਖਟੇ ਬਿਖੁ ਖਾਇ ॥ ਮੂਰਖ ਸਬਦੁ ਨ  
 ਚੀਨਈ ਸੂਝ ਬੂਝ ਨਹ ਕਾਇ ॥ ੫੩ ॥

ਜੇਹੜਾ ਸ਼ਾਂਤੀ ਸੁਭਾਉ ਧਾਰਕੇ ਵਿਦਯਾ ਨੂੰ ਵਿਚਾਰਦਾ ਹੈ ਅਤੇ ਪ੍ਰਮੇਸਰ ਦੇ  
 ਨਾਮ ਵਿਚ ਪ੍ਰੀਤੀ ਨੂੰ ਲਾਕੇ ਵਿਦਯਾ ਨੂੰ ਸੋਧਕੇ ਤੱਤ ਨੂੰ ਜਾਣਦਾ ਹੈ ਓਹ  
 ਪਾਧਾ ਪੜਿਆ ਹੋਇਆ ਆਖਿਆ ਜਾਂਦਾ ਹੈ ਜੇਹੜਾ ਵਿਦਯਾ ਨੂੰ ਬਿਕ੍ਰਦਾ =  
 ਵੇਚਦਾ ਹੈ ਓਹ ਪਾਧਾ ਮਨਮੁਖ ਹੈ ਓਹ ਬਹਿਰ ਨੂੰ ਹੀ ਖੱਟਦਾ ਹੈ ਅਤੇ ਬਹਿਰ  
 ਨੂੰ ਹੀ ਖਾਂਦਾ ਹੈ ਭਾਵ ਵਿਸ਼ਿਆਂ ਵਿਚ ਰੁਖ ਪਾਂਦਾ ਹੈ ।



ਪਰਚਾਇਣੁ ॥ ਗੁਰਮੁਖਿ ਸਾਇਰਿ ਪਾਹਣੁ ਤਾਰੇ ॥ ਗੁਰਮੁਖਿ  
ਕੋਟਿ ਤੇਤੀਸ ਉਧਾਰੇ ॥੪੦॥

ਗੁਰਮੁਖਾਂ ਨੇ ਸੰਸਾਰ ਸਮੁੰਦਰ ਤੋਂ ਤਰਨ ਵਾਸਤੇ ਪ੍ਰਮੇਸਰ ਦੇ ਨਾਮ ਦਾ ਜਾਪ  
ਹੀ ਪੁਲ ਬੰਨਿਆਂ ਹੈ ਦੇਹ ਜਾਂ ਅਵਿਦਯਾ ਰੂਪ ਲੰਕਾ ਲੁਟੀ ਹੈ ਇਸ ਦੇਹ ਵਿਚ  
ਜੇਹੜੇ ਕਾਮ ਆਦਿਕ ਵਿਕਾਰ ਦੈਂਤ ਸਨ ਉਨ੍ਹਾਂ ਨੂੰ ਬੜਾ ਤਪਾਇਆ ਹੈ ।  
ਹੰਕਾਰ ਰੂਪ ਰਾਵਣ ਨੂੰ ਰਾਮਚੰਦ ਰੂਪ ਪ੍ਰਮੇਸਰ ਦੇ ਨਾਮ ਨਾਲ ਮਾਰਿਆ  
ਹੈ, ਕਿਸਤਰਾਂ ਮਾਰਿਆ ਹੈ ਜੇਹੜੇ ਗੁਰੂ ਮੁਖੀ ਹਨ ਏਹੋ ਹੀ ਭਭੀਖਣ ਹੋਏ ਹਨ  
ਸੇ ਗੁਰੂ ਦੇ ਭੇਦ ਕਰਕੇ ਪਰਚਾਇਣ=ਪਰਚਕੇ ਭਾਵ ਦਸਣ ਨਾਲ ਮਾਰਿਆ  
ਹੈ । ਗੁਰਮੁਖਾਂ ਨੇ ਸੰਸਾਰ ਸਮੁੰਦਰ ਉਤੋਂ ਪਥਰਾਂ ਵਰਗੇ ਭਾਰੀ ਪਾਪੀ ਤਾਰੇ  
ਹਨ । ਗੁਰਮੁਖਾਂ ਨੇ ਅਨੇਕਾਂ ਤੇਤੀ ਕਰੋੜ ਆਦਮੀ ਤਾਰੇ\* ਹਨ ।

ਕਵਣ ਮੂਲੁ ਕਵਣ ਮਤਿ ਵੇਲਾ ॥ ਤੇਹਾ ਕਵਣੁ ਗੁਰੂ ਜਿਸ ਕਾ  
ਤੂ ਚੇਲਾ ॥ ਕਵਣ ਕਥਾ ਲੇ ਰਹਹੁ ਨਿਰਾਲੇ ॥ ਬੋਲੈ ਨਾਨਕੁ  
ਸੁਣਹੁ ਤੁਮ ਬਾਲੇ ॥ ਏਸੁ ਕਥਾ ਕਾ ਦੇਇ ਬੀਚਾਰੁ ॥ ਭਵਜਲੁ  
ਸਬਦਿ ਲੰਘਾਵਣੁ ਹਾਰੁ ॥੪੩॥

ਪ੍ਰਸ਼ਨ:-ਸਿਧਾਂ ਨੇ ਪ੍ਰਸ਼ਨ ਕੀਤਾ ਹੈ, ਗੁਰੂ ਜੀ ਉਨ੍ਹਾਂ ਵਲੋਂ ਕਥਨ ਕਰਦੇ ਹਨ ।  
ਉਤਮ ਮਤ ਦਾ ਮੁਢ ਕੇਹੜਾ ਹੈ ਅਤੇ ਮਤ ਦੀ ਪ੍ਰਾਪਤੀ ਦਾ ਵੇਲਾ ਕੇਹੜਾ ਹੈ  
ਅਤੇ ਜਿਸਦਾ ਤੂੰ ਚੇਲਾ ਹੈਂ ਉਹ ਗੁਰੂ ਕੇਹੜਾ ਹੈ । ਉਹ ਕੇਹੜੀ ਕਥਾ ਹੈ  
ਜਿਸ ਨੂੰ ਲੈਕੇ ਭਾਵ ਸਮਝਕੇ ਦੁਨੀਆਂ ਤੋਂ ਵਖਰੇ ਰਹਿੰਦੇ ਹੋ ।  
ਜਿੱਥੇ ਬੋਲੇ ਹਨ ਹੇ ਨਾਨਕ ਬਾਲੇ ਤੂੰ ਸੁਣ । ਤੂੰ ਏਸ ਕਥਾ ਦਾ ਸਾਨੂੰ ਵਿਚਾਰ  
ਦੇਹ ਭਾਵ ਸਾਫ ਕਰਕੇ ਦਸ ਕਿ ਸੰਸਾਰ ਸਮੁੰਦਰ ਤੋਂ ਪਾਰ ਕਰਨ ਵਾਲਾ  
ਕੇਹੜਾ ਸਬਦ ਹੈ ।

ਪਵਨ ਅਰੰਭੁ ਸਤਿਗੁਰ ਮਤਿ ਵੇਲਾ ॥ ਸਬਦੁ ਗੁਰੂ ਸੁਰਤਿ ਧੁਨਿ

\*ਇਹ ਰੂਪਕਾਲੰਕਾਰ ਹੈ ਰਾਮਚੰਦ ਤੇ ਰਾਵਣ ਦਾ ਹਾਲ ਦਸਕੇ  
ਅੰਤੀਵ ਅਰਥ ਦਸਿਆ ਹੈ ਕਿਸਤਰਾਂ ਰਾਮਚੰਦ ਜੀ ਨੇ ਰਾਵਣ ਨੂੰ ਮਾਰਿਆ  
ਪਰ ਭਭੀਖਣ ਦੇ ਭੇਤ ਦੇ ਪਰਚਣ ਭਾਵ ਦਸਣ ਨਾਲ ਮਾਰਿਆ ਹੈ । ਜਾਂ  
ਗੁਰਾਂ ਦੁਆਰੇ ਰਾਮਚੰਦ ਨੇ ਪੁਲ ਬੰਨਿਆਂ ਤੇ ਲੰਕਾ ਲੁਟੀ, ਦੈਂਤਾਂ ਨੂੰ  
ਮਾਰਿਆ, ਪੁਲ ਉਤੇ ਪਥਰ ਤਾਰੇ ਤੇਤੀ ਕਰੋੜ ਦੇਵਤੇ ਤਾਰੇ ਭਾਵ ਇਹ ਸਾਰੀ  
ਗਲ ਗੁਰੂ ਦੀ ਕਿਰਪਾ ਨਾਲ ਹੀ ਰਾਮਚੰਦਰ ਜੀ ਨੇ ਕੀਤੀ ਸੀ ।



ਪਾਈਐ ਸਹਜ ਭਾਇ ਜਸੁ ਲੇਉ ॥੧॥

ਸ੍ਰੀ ਗੁਰੂ ਜੀ ਸਿਖਾਂ ਨੂੰ ਸੁਣਾਏ ਹਨ, ਹੇ ਭਾਈ ਸਿਧ ਸਭਾ ਲਗਾਕੇ ਆਸਣਾ ਉਤੇ ਬੈਠੇ ਹੋਏ ਸ੍ਰੀ ਉਸ ਵੇਲੇ ਅਸਾਂ ਆਖਿਆ ਸੰਤਾਂ ਦੀ ਸਭਾ ਨੂੰ ਜੇਕਾਰ ਭਾਵ ਨਮਸਕਾਰ ਹੋਵੇ। ਤਾਂ ਸਿਧਾਂ ਨੇ ਆਖਿਆ ਤੁਸਾਂ ਸਾਰਿਆਂ ਸਿਧਾਂ ਨੂੰ ਵਖੋ ਵਖ ਨਮਸਕਾਰ ਕਿਉਂ ਨਹੀਂ ਕੀਤੀ ਹੈ? ਤਾਂ ਗੁਰੂ ਜੀ ਆਖਿਆ ਹੈ ਸਾਧੋ ਸਾਡੀ ਉਸ ਪ੍ਰਮੇਸਰ ਅਗੇ ਰਹਿਰਾਸ=ਨਮਸਕਾਰ ਹੈ ਜੇਹੜਾ ਸਚਾ ਵਡਿਆ ਤੋਂ ਵਡਾ ਹੈ ਮੈਂ ਹੋਰ ਤੁਹਾਡੀਆਂ ਮੂਰਤੀਆਂ ਨੂੰ ਨਮਸਕਾਰ ਨਹੀਂ ਕੀਤੀ ਹੈ ਮੈਂ ਤਾਂ ਪ੍ਰਮੇਸਰ ਨੂੰ ਨਮਸਕਾਰ ਕੀਤੀ ਹੈ। ਮਥਾ ਟੇਕਕੇ ਸਾਰਾ ਤਨ ਮਨ ਅਗੇ ਰਖ ਦਿਆਂ ਉਸ ਪ੍ਰਮੇਸਰ ਦੇ ਅਗੇ ਜੇਹੜਾ ਸਾਰਿਆਂ ਦੇ ਅੰਦਰ ਹੈ। ਫਿਰ ਸਿਧਾਂ ਨੇ ਆਖਿਆ ਤੁਸਾਂ ਸਾਨੂੰ ਨਮਸਕਾਰ ਕਿਉਂ ਕੀਤੀ ਹੈ ਤਾਂ ਗੁਰੂ ਜੀ ਆਖਿਆ ਮੈਂ ਤੁਹਾਨੂੰ ਨਮਸਕਾਰ ਨਹੀਂ ਕੀਤੀ ਹੈ। ਇਸ ਉਤੇ ਆਖਦੇ ਹਨ। ਗੁਰੂ ਜੀ, ਸੰਤਾਂ ਨੂੰ ਮਿਲਨ ਨਾਲ ਸਚਾ ਪ੍ਰਮੇਸਰ ਪਾਈਦਾ ਹੈ ਸਹਿਜ ਸੁਭਾਵਕ ਹੀ ਜਸ ਨੂੰ ਲਈਦਾ ਹੈ।

ਕਿਸੁ ਕਾਰਣਿ ਗ੍ਰਿਹੁ ਤਜਿਓ ਉਦਾਸੀ ॥ ਕਿਸੁ ਕਾਰਣਿ ਇਹੁ ਭੇਖੁ ਨਿਵਾਸੀ ॥ ਕਿਸੁ ਵਖਰ ਕੇ ਤੁਮ ਵਣਜਾਰੇ ॥ ਕਿਉ ਕਰਿ ਸਾਥੁ ਲੰਘਾਵਹੁ ਪਾਰੇ ॥੧੭॥

ਪ੍ਰਸ਼ਨ:— ੧ ਕਿਸ ਵਾਸਤੇ ਘਰ ਨੂੰ ਛਡਕੇ ਉਦਾਸੀ ਹੋਇ ਹੈ। ੨ ਕਿਸ ਵਾਸਤੇ ਇਸ ਭੇਖ ਦੇ ਨਿਵਾਸੀ ਭਾਵ ਵਿਚ ਆਏ ਭਾਵ ਇਹ ਸੰਤ ਬਾਣਾ ਕਿਉਂ ਧਾਰਿਆ ਜੇ। ੩ ਤੁਸੀਂ ਕਿਸ ਸੌਦੇ ਦੇ ਵਣਜ ਵਾਲੇ ਹੋ ੪ ਕਿਸਤਰਾਂ ਆਪਣਿਆਂ ਸਿਖਾਂ (ਸਾਥੀਆਂ) ਨੂੰ ਸੰਸਾਰ ਸਮੁੰਦਰ ਤੋਂ ਪਾਰ ਲੰਘਾਓਗੇ।

ਗੁਰਮੁਖਿ ਖੋਜਤ ਭਏ ਉਦਾਸੀ ॥ ਦਰਸਨ ਕੈ ਤਾਈ ਭੇਖ ਨਿਵਾਸੀ ॥ ਸਾਚ ਵਖਰ ਕੇ ਹਮ ਵਣਜਾਰੇ ॥ ਨਾਨਕ ਗੁਰਮੁਖਿ ਉਤਰਸਿ ਪਾਰੇ ॥੧੮॥

ਉਤਰ:— ੧ ਗੁਰਮੁਖਾਂ ਨੂੰ ਲਭਣ ਵਾਸਤੇ ਉਦਾਸੀ ਹੋਇ ਹਾਂ। ੨ ਸੰਤਾਂ ਦੇ ਦਰਸਨ ਕਰਨ ਵਾਸਤੇ ਇਹ ਭੇਖ ਧਾਰਿਆ ਹੈ। ੩ ਸਚੇ ਨਾਮ ਸੌਦੇ ਦੇ ਅਸੀਂ ਖਰੀਦਣ ਵਾਲੇ ਹਾਂ। ੪ ਗੁਰੂ ਜੀ- ਪਰਮੇਸਰ ਦੀ ਕਿਰਪਾ ਨਾਲ ਸਾਰੇ ਸਾਥ ਨੂੰ ਪਾਰ ਉਤਾਰਾਂਗੇ।

ਗੁਰਮੁਖਿ ਬਾਂਧਿਓ ਸੇਤੁ ਬਿਧਾਤੈ ॥ ਲੰਕਾ ਲੂਟੀ ਦੈਤ ਸੰਤਾਪੈ ॥ ਰਾਮ ਚੰਦਿ ਮਾਰਿਓ ਅਹਿ ਰਾਵਣੁ ॥ ਭੇਦੁ ਬਭੀਖਣੁ ਗੁਰਮੁਖਿ



ਪਉੜੀ॥

ਛਤੀਹ ਜੁਗੁ ਗੁਬਾਰੁ ਸਾ ਆਪੇ ਗਣਤ ਕੀਨੀ ॥ ਆਪੇ ਸਿਸਟਿ  
ਸਤ ਸਾਜੀਅਨੁ ਆਪਿ ਮਤਿ ਦੀਨੀ ॥ ਸਿਮ੍ਰਿਤਿ ਸਾਸਤ  
ਸਾਜੀਅਨੁ ਪਾਪ ਪੁੰਨ ਗਣਤ ਗਣੀਨੀ ॥ ਜਿਸੁ ਬੁਝਾਏ ਸੁ  
ਬੁਝਸੀ ਸਚੈ ਸਬਦਿ ਪਤੀਨੀ ॥ \*ਸਭੁ ਆਪੇ ਆਪਿ ਵਰਤਦਾ  
ਆਪੇ ਬਖਸਿ ਮਿਲਾਈ ॥ ੭ ॥

ਅਨੇਕ ਜੁਗ ਅੰਧ ਪੁੰਧ ਸੀ ਫਿਰ ਆਪੇ ਹੀ ਦੁਨੀਆਂ ਦੀ ਗਿਣਤੀ ਕੀਤੀ ।  
ਆਪੇ ਸਾਰੀ ਦੁਨੀਆਂ ਬਣਾਈ ਆਪੇ ਅਕਲ ਦਿਤੀ ਸਿਮ੍ਰਤੀਆਂ ਸਾਸਤਰਾਂ  
ਵਿਚ ਮਰਯਾਦਾ ਬਣਾਈਆਂ ਪਾਪ ਪੁੰਨਾਂ ਦੀ ਗਿਣਤੀ ਗਿਣੀ । ਜਿਸਨੂੰ  
ਸਮਝੈਂਦਾ ਹੈ ਜੋ ਸਮਝਦਾ ਹੈ ਗੁਤਮੁਖਾਂ ਦੀ ਹੁਧੀ ਸਚੇ ਸਬਦ ਵਿਚ ਪਤੀਜੀ  
ਹੈ । ਸਾਰਿਆਂ ਕੰਮਾਂ ਵਿਚ ਆਪੇ ਹੀ ਵਾਹਿਗੁਰੂ ਵਰਤਦਾ ਹੈ ਆਪੇ ਹੀ  
ਬਖਸ਼ਕੇ ਮਿਲਾ ਲੈਂਦਾ ਹੈ ।

ਸਲੋਕ ਮਃ ੩

ਇਹੁ ਤਨੁ ਸਭੇ ਰਤੁ ਹੈ ਰਤੁ ਬਿਨੁ ਤੰਨੁ ਨ ਹੋਇ ॥ ਜੇ ਸਹਿ ਰਤੇ  
ਆਪਣੈ ਤਿਨਿ ਤਨਿ ਲੋਭ ਰਤੁ ਨ ਹੋਇ ॥ ਭੈ ਪਇਐ ਤਨੁ ਖੀਣੁ  
ਹੋਇ ਲੋਭ ਰਤੁ ਵਿਚਹੁ ਜਾਇ ॥ ਜਿਉ ਬੈਸੰਤਰਿ ਧਾਤੁ ਸੁਧ  
ਹੋਇ ਤਿਉ ਹਰਿ ਕਾ ਭਉ ਦੁਰਮਤਿ ਮੈਲੁ ਗਵਾਇ ॥ ਨਾਨਕ  
ਤੇ ਜਨ ਸੋਹਣੇ ਜੇ ਰਤੇ ਹਰਿ ਚੰਗੁ ਲਾਇ ॥੧॥

ਇਹ ਸਰੀਰ ਸਾਰਾ ਲਹੂ ਦਾ ਬਣਿਆਂ ਹੋਇਆਂ ਹੈ ਲਹੂ ਤੋਂ ਬਿਨਾ ਸਰੀਰ  
ਨਹੀਂ ਹੁੰਦਾ ਭਾਵ ਮਾਂ ਦੀ ਰਕਤ ਪਿਤਾ ਦੇ ਫੀਰਜ ਕਰਕੇ ਸਰੀਰ ਬਣਦਾ ਹੈ ।  
ਜੇਹੜੇ ਆਪਣੇ ਪਤੀ ਨਾਲ ਰਤੇ ਹਨ ਓਨਾਂ ਦੇ ਤਨ ਵਿਚ ਲੋਭ ਰਤ ਨਹੀਂ  
ਹੁੰਦੀ ਵਾਹਿਗੁਰੂ ਦਾ ਡਰ ਹੋਣ ਨਾਲ ਸਰੀਰ ਲਿਸਾ ਹੋ ਜਾਂਦਾ ਹੈ ਲੋਭ ਰਤ  
ਮਨ ਵਿਚੋਂ ਚਲੀ ਜਾਂਦੀ ਹੈ । ਜਿਸਤਰਾਂ ਅਗ ਨਾਲ ਸੋਨਾ ਆਦਿਕ ਹਰਇਕ

\*ਪਿਛਲੀ ਪੌੜੀ ਦੀਆਂ ੬ ਸਤਰਾਂ ਸੀ ਅਗੇ ਨੂੰ ੫ ਸਤਰਾਂ  
ਜਾਣਗੀਆਂ ਛੇਵੀਂ ਪੰਗਤੀ ਆਪ ਕੋਲੋਂ ਹਰ ਇਕ ਪੌੜੀ ਨਾਲ ਪੰਜ ਸਾਰੀਆਂ  
ਪੌੜੀਆਂ ਪੰਜਾਂ ੨ ਸਤਰਾਂ ਦੀਆਂ ਹਨ ਪਹਿਲੀ ਪੌੜੀ ੬ ਤੁਕਾਂ ਦੀ ਹੈ ਦੀਰਘ  
ਦ੍ਰਿਸ਼ਟੀ ਨਾਲ ਦੇਖੋ ਭੁਲ ਨਾ ਕਰੋ ।



ਚੇਲਾ ॥ ਅਕਥ ਕਥਾ ਲੇ ਰਹਉ ਨਿਰਾਲਾ ॥ ਨਾਨਕ ਜੁਗਿ ਜੁਗਿ  
ਗੁਰ ਗੋਪਾਲਾ ॥ ਏਕੁ ਸਬਦੁ ਜਿਤੁ ਕਥਾ ਵੀਚਾਰੀ ॥ ਗੁਰਮੁਖਿ  
ਹਉਮੈ ਅਗਨਿ ਨਿਵਾਰੀ ॥੪੪॥

ਪਉੜੀ ॥

ਸਚੈ ਤਖਤੁ ਰਚਾਇਆ ਬੈਸਣ ਕਉ ਜਾਂਈ ॥ ਸਭੁ ਕਿਛੁ  
ਆਪੈ ਆਪਿ ਹੈ ਗੁਰ ਸਬਦਿ ਸੁਣਾਈ ॥ ਆਪੇ ਕੁਦਰਤਿ  
ਸਾਜੀਅਨੁ ਕਹਿ ਮਹਲ ਸਰਾਈ ॥ ਚੰਦੁ ਸੂਰਜੁ ਦਇ ਚਾਨਣੇ  
ਪੂਰੀ ਬਣਤ ਬਣਾਈ ॥ ਆਪੇ ਵੇਖੈ ਸੁਣੇ ਆਪਿ ਗੁਰਸਬਦਿ  
ਧਿਆਈ ॥ ੧ ॥ \*ਵਾਹੁ ਵਾਹੁ ਸਚੇ ਪਾਤਿਸਾਹ ਤੂ ਸਚੀ ਨਾਈ  
॥੧॥ ਰਹਉ ॥

ਸਚੇ ਨੇ ਸੰਸਾਰ ਤਖਤ ਰਚਾਇਆ ਹੈ ਵਿਚ ਬੈਠਣ ਨੂੰ ਜਗਾ ਬਣਾਈਆਂ ਹਨ  
ਭਾਵ ਸਾਰੇ ਬ੍ਰਹਮੰਡ ਵਿਚ ਕਈ ਦੀਪ ਲੋਕ ਬਣਾਏ। ਗੁਰਾਂ ਦੇ ਸ਼ਬਦ ਨੇ ਇਹ  
ਗਲ ਸੁਣਾਈ ਹੈ ਕਿ ਸਭ ਕੁਛ ਵਾਹਿਗੁਰੂ ਆਪੇ ਹੀ ਆਪ ਹੈ । ਵਾਹਿਗੁਰੂ  
ਨੇ ਆਪੇ ਹੀ ਕੁਦਰਤਿ ਨਾਲ ਦੁਨੀਆਂ ਬਣਾਈ ਵਿਚ ਮਹਿਲ (ਸੁਰਗ) ਸਰਾਂ  
(ਧਰਤੀ) ਬਣਾਈ । ਚੰਦ ਸੂਰਜ ਦੋਵੇਂ ਦੀਵੇ ਰਾਤ ਦਿਨ ਦੇ ਚਾਨਣ ਕਰਨ  
ਵਾਸਤੇ ਸਾਰੀ ਇਹ ਪੂਰੀ ਬਨਾਵਟ ਬਣਾਈ । ਗੁਰਾਂ ਦਾ ਸ਼ਬਦ ਧਿਆਉਣ  
ਨਾਲ ਇਹ ਪਤਾ ਲਗਾ ਹੈ ਕਿ ਵਾਹਿਗੁਰੂ ਆਪੇ ਹੀ ਦੇਖਦਾ ਤੇ ਆਪੇ ਹੀ  
ਸੁਣਦਾ ਹੈ ਵਾਹ ਵਾਹ ਸਚੇ ਪਾਤਸ਼ਾਹ ਤੇਰੀ ਵਡਿਆਈ ਸਚੀ ਹੈ ॥੧॥

\*ਇਹ ਪੰਗਤੀ ਜਿਸਦੇ ਨਾਲ ॥੧॥ ਰਹਉ । ਆਇਆ ਹੈ ਇਸ ਵਾਰ  
ਦੀਆਂ ਸਾਰੀਆਂ ਪੌੜੀਆਂ ਦੇ ਅੰਤ ਨੂੰ ਪੜ੍ਹਨੀ ਚਾਹੀਦੀ ਹੈ ਏਸੇ ਵਾਸਤੇ ਗੁਰੂ  
ਜੀ ਨੇ ਇਸ ਵਾਰ ਦੀਆਂ ਸਾਰੀਆਂ ਪੌੜੀਆਂ 'ਸਚੀ ਨਾਈ' ਇਸ ਸਮੱਸਿਆ  
ਭਾਵ ਇਸ ਕਾਫੀਏ ਨਾਲ ਦੀਆਂ ਬਣਾਈਆਂ ਹਨ ਜੇਹੜਾ ਭਾਵ ਇਸ  
ਪਹਿਲੀ ਪੌੜੀ ਦੀ ਰਹਉ ਵਾਲੀ ਪੰਗਤੀ ਵਿਚ ਹੈ ਏਹੋ ਹੀ ਭਾਵ ਸਾਰੀਆਂ  
ਅਗਲੇਰੀਆਂ ਪੌੜੀਆਂ ਵਿਚ ਆਵੇਗਾ ਵਾਹਿਗੁਰੂ ਦੀਉਪਮਾਂ ਹੀ ਸਾਰੇ ਕੀਤੀ  
ਹੈ । ਪਾਠ ਕਰਨ ਲਗਿਆਂ ਅਤੇ ਅਰਥ ਕਰਨ ਲਗਿਆਂ ਇਸਨੂੰ ਅੰਤ ਨੂੰ  
ਪੜ੍ਹਨਾ ਇਹ ਪੁਰਾਤਨ ਰੀਤੀ ਚਲੀ ਆਉਂਦੀ ਹੈ ਸਾਰੇ ਹੀ ਸਿਖ ਅਤੇ  
ਸੰਪ੍ਰਦਾਈ ਗਿਆਨੀ ਇਹ ਆਖਦੇ ਹਨ ।



ਦੇ ਘੜਨ ਵਿਚ ਸੁਨਿਆਏ ਦਾ ਚਿਤ ਲਗਾ ਹੁੰਦਾ ਹੈ ।

ਆਨੀਲੇ ਕੁੰਭੁ ਭਰਾਈਲੇ ਉਦਕ ਰਾਜ ਕੁਆਰਿ ਪੁਰੰਦਰੀਏ ॥

ਹਸਤ ਬਿਨੋਦ ਬੀਚਾਰ ਕਰਤੀ ਹੈ ਚੀਤੁ ਸੁ ਗਾਗਰਿ ਰਾਖੀਅਲੇ ॥

ਘੜਾ ਲਿਆਕੇ ਜਲ ਦਾ ਭਰਕੇ ਰਾਜੇ ਦੀਆਂ ਦਾਸੀਆਂ ਪੁਰੀ ਦੇ ਅੰਦਰ  
ਲਿਆਉਂਦੀਆਂ ਹਨ ਹਸਦੀਆਂ ਖੇਡਦੀਆਂ ਘਰ ਦੀਆਂ ਵਿਚਾਰਾਂ ਕਰਦੀਆਂ  
ਔਂਦੀਆਂ ਹਨ ਪਰ ਚਿਤ ਗਾਗਰ ਵਿਚ ਰਖਦੀਆਂ ਹਨ ।

ਮੰਦਰੁ ਏਕੁ ਦੁਆਰ ਦਸ ਜਾਕੇ ਗਉ ਚਰਾਵਨ ਛਾਡੀਅਲੇ ॥

ਪਾਂਚ ਕੋਸ ਪਰ ਗਉ ਚਰਾਵਤ ਚੀਤੁ ਸੁ ਬਛਰਾ ਰਾਖੀਅਲੇ ॥੩॥

ਜਿਕੁਰ ਕੋਈ ਇਕ ਮੰਦਰ ਅਤੇ ਉਸਦੇ ਬਹੁਤ ਦਰਵਾਜ਼ੇ ਹੋਣ ਉਥੋਂ ਵਾਗੀ  
ਗਉਆਂ ਛੱਡਦੇ ਹਨ ਪੰਜਾਂ ਛੀਆਂ ਕੋਹਾਂ ਉਤੇ ਦੁਗਣੀਆਂ ਲੈ ਜਾਂਦੇ ਹਨ ਪਰ  
ਉਹ ਗਉਆਂ ਚਿਤ ਵਛਿਆਂ ਵਿਚ ਰਖਦੀਆਂ ਹਨ । ਇਕੁਰ ਹੀ ਅਸੀਂ  
ਵਾਹਿਗੁਰੂ ਵਿਚ ਚਿਤ ਰਖਦੇ ਹਾਂ ।

ਕਹਤ ਨਾਮਦੇਉ ਸੁਨਹੁ ਤਿਲੋਚਨ ਬਾਲਕ ਪਾਲਨ

ਪਉਢੇਅਲੇ ॥ ਅੰਤਰਿ ਬਾਹਰਿ ਕਾਜ ਬਿਰੂਧੀ ਚੀਤੁ ਸੁ ਬਾਰਕ

ਰਾਖੀਅਲੇ ॥੪॥੧॥

‘ਹੇ ਤਿਲੋਚਨ ਜੀ ਸੁਣੋ’ ਨਾਮਦੇਵ ਜੀ ਕਹਿੰਦੇ ਹਨ ਮਾਤਾ ਆਪਣੇ ਪੁਤਰ ਨੂੰ  
ਪੰਘੂੜੇ ਉਤੇ ਸੁਆ ਛੱਡਦੀ ਹੈ, ਘਰ ਦੇ ਅੰਦਰ ਬਾਹਰ ਕੰਮ ਵਿਚ ਰੁੜੀ  
ਰਹਿੰਦੀ ਹੈ ਪਰ ਚਿਤ ਬਾਲਕ ਵਿਚ ਰਖਦੀ ਹੈ ।

ਬੇਦ ਪੁਰਾਨ ਸਾਸਤ੍ਰੁ ਆਨੰਤਾ ਗੀਤ ਕਬਿਤ ਨ ਗਾਵਉਗੋ ॥

ਅਖੰਡ ਮੰਡਲ ਨਿਰੰਕਾਰ ਮਹਿ ਅਨਹਦ ਬੇਨੁ ਬਜਾਵਉਗੋ ॥੧॥

ਵੇਦ, ਪੁਰਾਨ, ਸਾਸਤ੍ਰ ਜੇਹੜੇ ਬਾਹਲੇ ਸਾਰੇ ਹਨ ਅਤੇ ਰਾਗ ਦੇ ਗੀਤ, ਕਬਿਤ  
ਨਹੀਂ ਗਾਵਾਂਗਾ, ਨਾ ਨਾਸ ਹੋਣ ਵਾਲੇ ਥਾਂ ਨਿਰੰਕਾਰ (ਵਾਹਿਗੁਰੂ) ਵਿਚ  
ਪਹੁੰਚਕੇ ਇਕ ਰਸ ਖਿਰਤੀ ਲਾਵਾਂਗਾ ।

ਬੈਰਾਗੀ ਰਾਮਹਿ ਗਾਵਉ ਗੋ ॥ ਸਬਦਿ ਅਤੀਤ ਅਨਾਹਦਿ ਰਾਤਾ

ਆਕੁਲ ਕੈ ਘਰਿ ਜਾਉਗੋ ॥੧॥ ਰਹਾਉ ॥

ਹੇ ਬੈਰਾਗੀ ! ਵਾਹਿਗੁਰੂ ਦੇ ਗੁਣ ਗਾਵਾਂਗਾ, ਬਾਣੀ ਦੀ ਪਰਵਿਰਤੀ ਤੋਂ  
ਹੀਨ ਸਰੂਪ ਵਿਚ ਇਕ ਰਸ ਰੱਤਾ ਹੋਇਆ ਕੁਲ ਤੋਂ ਰਹਿਤ ਵਾਹਿਗੁਰੂ ਦੇ  
ਘਰ ਜਾਵਾਂਗਾ ।



ਧਾਂਤ ਸੁਧ ਸਾਫ ਹੋ ਜਾਂਦੀ ਹੈ ਓਸੇ ਹੀ ਤਰਾਂ ਵਾਹਿਗੁਰੂ ਦਾ ਡਰ ਦੁਰਮਤ ਮੈਲ ਦੂਰ ਕਰ ਦੇਂਦਾ ਹੈ ਅਤੇ ਮਨ ਸਾਫ ਹੋ ਜਾਂਦਾ ਹੈ । ਗੁਰੂ ਜੀ ਆਖਦੇ ਹਨ ਜੇ ਵਾਹਿਗੁਰੂ ਦਾ ਪਰੇਮ ਲਾਕੇ ਰੱਤੇ ਹਨ ਓਹ ਜਨ ਸੁੰਦਰ ਹਨ ।

ਮਃ ੧

ਨਾਨਕੁ ਆਖੈ ਰੇ ਮਨਾ ਸੁਣੀਐ ਸਿਖ ਸਹੀ ॥ ਲੇਖਾ ਰਬੁ  
ਮੰਗੋਸੀਆ ਬੈਠਾ ਕਢਿ ਵਹੀ ॥ ਤਲਬਾ ਪਉਸਨਿ ਆਕੀਆ  
ਬਾਕੀ ਜਿਨਾ ਰਹੀ ॥ ਅਜਰਾਈਲੁ ਫਰੇਸਤਾ ਹੋਸੀ ਆਇ ਤਈ ॥  
ਆਵਣੁ ਜਾਣੁ ਨ ਸੁਝਈ ਭੀੜੀ ਗਲੀ ਫਹੀ ॥ ਕੂੜ ਨਿਖੁਟੇ  
ਨਾਨਕਾ ਓੜਕਿ ਸਚਿ ਰਹੀ ॥ ੨ ॥

ਗੁਰੂ ਜੀ ਆਖਦੇ ਹਨ ਹੇ ਮਨ ਚੰਗੀ ਸਚੀ ਸਿਖਿਆ ਸੁਣ ਜਦੋਂ ਰਬ ਵਹੀ ਕੱਢਕੇ ਬੈਠਾ ਓਦੋਂ ਲੇਖਾ ਮੰਗੇਗਾ । ਓਨਾਂ ਅ ਦਮੀਆਂ ਨੂੰ ਤਲਬਾਂ ਪੈਣਗੇ ਅਤੇ ਜਿਨਾਂ ਵਲ ਬਾਕੀ ਰਹੀ ਹੈ ਭਾਵ ਓਨਾਂ ਨੂੰ ਹੀ ਸੱਦੇ ਪੈਣਗੇ ਅਤੇ ਓਨਾਂ ਕੋਲੋਂ ਹੀ ਜਵਾਬ ਲਏ ਜਾਣਗੇ ਜਿਨਾਂ ਵਲ ਪਾਪਾਂ ਰੂਪ ਬਾਕੀ ਰਹੀ ਹੈ ।

(ਕੰਮ ਕਰਦਾ ਵੀ ਇਕੁਰ ਵਾਹਿਗੁਰੂ ਨੂੰ ਯਾਦ ਕਰ)

ਬਾਣੀ ਨਾਮਦੇਉ ਜੀਉ ਕੀ ਰਾਮਕਲੀ ਘਰੁ १  
੧ ਓ ਸਤਿਗੁਰ ਪ੍ਰਸਾਦਿ ॥

\* ਆਨੀਲੇ ਕਾਗਦੁ ਕਾਟੀਲੇ ਗੂਡੀ ਆਕਾਸ ਮਧੇ ਭਰਮੀਅਲੇ ॥  
ਪੰਚ ਜਨਾ ਸਿਉ ਬਾਤ ਬਤਉਆ ਚੀਤੁ ਸੁ ਡੋਰੀ ਰਾਖੀਅਲੇ ॥੧॥  
ਕਾਗਜ਼ ਲਿਆਕੇ ਗੂਡੀ ਕੱਟਦੇ ਹਨ ਅਤੇ ਅਕਾਸ਼ ਵਿਚ ਉਡੇਂਦੇ ਹਨ ਭਾਵੇਂ ਓਹ ਮੁੰਡਾ ਪੰਜਾਂ ਛੇਆਂ ਮੁੰਡਿਆਂ ਨਾਲ ਗਲਾਂ ਕਰਦਾ ਹੈ ਪਰ ਮਨ ਡੋਰ ਵਿਚ ਰਖਦਾ ਹੈ ।

ਮਨੁ ਰਾਮ ਨਾਮਾ ਬੇਧੀਅਲੇ ॥ ਜੈਸੇ ਕਨਿਕ ਕਲਾ ਚਿਤੁ  
ਮਾਂਡੀਅਲੇ ॥੧॥ ਰਹਾਉ ॥

ਇਕੁਰ ਹੀ ਮੇਰਾ ਮਨ ਵਾਹਿਗੁਰੂ ਦੇ ਨਾਮ ਵਿਚ ਮਿਲ ਰਿਹਾ ਹੈ ਜਿਕੁਰ ਸੋਨੇ

\* ਨਾਮਦੇਵ ਨੇ ਤਿਲੋਚਨ ਨੇ ਕਿਹਾ ਤੂੰ ਤਾਂ ਘਰ ਦੇ ਬੰਧਿਆਂ ਵਿਚ ਹੀ ਲਗਾ ਰਹਿੰਦਾ ਹੈਂ ਨਾਮ ਨਹੀਂ ਜਪਦਾ ਤਿਸ ਪਰ ਨਾਮਦੇਵ ਜੀ ਨੇ ਆਖਿਆ



ਰਾਮ ਕੋਇ ਨ ਕਿਸਹੀ ਕੇਰਾ ॥ ਜੈਸੇ ਤਰਵਰ ਪੰਖਿ ਬਸੇਰਾ ॥

॥ ੧ ॥ ਰਹਾਉ ॥

ਹੇ ਭਾਈ ! ਕੋਈ ਭੀ ਕਿਸੇ ਦਾ ਨਹੀਂ ਇਹ ਸੰਸਾਰ ਦਾ ਮੇਲ ਇਕੁਰ ਦਾ ਹੈ  
ਜਿਕੁਰ ਦਾ ਪੰਛੀਆਂ ਦਾ ਬਿਛ ਤੇ ਬਸੇਰਾ ਹੁੰਦਾ ਹੈ ।

ਚੰਦੁ ਨ ਹੋਤਾ ਸੂਰੁ ਨ ਹੋਤਾ ਪਾਨੀ ਪਵਨੁ ਮਿਲਾਇਆ ॥

ਸਾਸਤੁ ਨ ਹੋਤਾ ਬੇਦੁ ਨ ਹੋਤਾ ਕਰਮੁ ਕਹਾਂ ਤੇ ਆਇਆ ॥੨॥

ਚੰਦ ਵੀ ਨਹੀਂ ਸੀ ਹੁੰਦਾ, ਸੂਰਜ ਵੀ ਨਹੀਂ ਸੀ ਹੁੰਦਾ, ਪਾਣੀ ਪੈਣ (ਪੰਜ  
ਤੱਤ) ਵੀ ਮਿਲਾਏ ਹੋਏ ਨਹੀਂ ਸਨ, ਸਾਸਤ੍ਰ ਵੀ ਨਹੀਂ ਸੀ ਹੁੰਦਾ ਬੇਦ ਵੀ  
ਨਹੀਂ ਸੀ ਹੁੰਦਾ ਓਦੋਂ ਕਰਮ ਕਿਥੋਂ ਆਯਾ ਸੀ ?

ਖੇਚਰ ਭੂਚਰ ਤੁਲਸੀ ਮਾਲਾ ਗੁਰਪਰਸਾਦੀ ਪਾਇਆ ॥

ਨਾਮਾ ਪ੍ਰਣਵੈ ਪਰਮ ਤਤੁ ਹੈ ਸਤਿਗੁਰ ਹੋਇ ਲਖਾਇਆ ॥੩॥

ਖੇਚਰ = ਤਾਲੂ ਵਿਚ ਜੀਭ ਲੈਣ ਦਾ ਨਾਮ ਖੇਚਰੀ ਮੁਦ੍ਰਾ ਹੈ ॥

ਭੂਚਰ = ਭਰਵਣਿਆਂ ਵਿਚ ਦ੍ਰਿਸ਼ਟੀ ਲੈਣੀ ਭੂਚਰੀ ਮੁਦ੍ਰਾ ਹੈ ॥

ਅਕਾਸ ਵਿਚ ਵਿਚਰਨ ਵਾਲਿਆਂ ਨੇ, ਧਰਤੀ ਤੇ ਵਿਚਰਨ ਵਾਲਿਆਂ ਨੇ,  
ਤੁਲਸੀ ਦੀ ਮਾਲਾ ਪੈਣ ਵਾਲਿਆਂ ਇਤਆਦਿਕਾਂ ਨੇ ਗੁਰਾਂ ਦੀ ਕਿਰਪਾ  
ਕਰਕੇ ਵਾਹਿਗੁਰੂ ਨੂੰ ਪਾਯਾ ਹੈ, ਨਾਮਾ ਜੀ ਕਹਿੰਦੇ ਹਨ ਜੇਹੜਾ ਪਰਮ ਤੱਤ  
ਵਾਹਿਗੁਰੂ ਹੈ ਉਸਨੇ ਜਿਸ ਨੂੰ ਆਪਣਾ ਆਪ ਦਸਣਾ ਚਾਹਿਆ ਹੈ ਸੋ  
ਸਤਿਗੁਰਾਂ ਦੁਆਰਾ ਦਸਿਆ ਹੈ ।

ਰਾਮਕਲੀ ਘਰੁ ੨

ਬਾਨਾਰਸੀ ਤਪੁ ਕਰੈ ਉਲਟਿ ਤੀਰਥ ਮਰੈ ਅਗਨਿ ਦਹੈ ਕਾਇਆ

\*ਕਲਪੁ ਕੀਜੈ ॥ ਅਸੁਮੇਧ ਜਗੁ ਕੀਜੈ † ਸੋਨਾ ਗਰਭ ਦਾਨੁ

ਦੀਜੈ ਰਾਮ ਨਾਮ ਸਰ ਤਉ ਨ ਪੂਜੈ ॥ ੧ ॥

(ਭਾਵੇਂ) ਕਾਂਸੀ ਵਿਚ ਤਪ ਕਰੇ, ਪੁਨਾ ਹੋਕੇ ਤੀਰਥਾਂ ਤੇ ਮਰੇ, ਕਾਯਾ ਨੂੰ  
ਅਗਨੀ ਨਾਲ ਸਾੜੇ, ਬਾਹਲਾ ਚਿਰ ਜੀਉਣਾ ਕਰੇ, ਪਰ ਅਫਸੋਸ ਵਾਹਿਗੁਰੂ  
ਦੇ ਨਾਮ ਸਿਮਰਣ ਬਰਾਬਰ ਫਿਰ ਨਹੀਂ ਪੁਜਦਾ ।

\*ਸਰੀਰ ਨੂੰ ਬਹੁਤ ਚਿਰ ਰਖਣ ਵਾਸਤੇ ਇਲਾਜ ਕਰਨਾ ।

†ਜਿਸ ਵੇਲੇ ਬੱਚਾ ਜੰਮਦਾ ਹੈ ਇਸ ਨਾਲ ਤੋਲਕੇ ਸੋਨਾ ਦਾਨ ਕਰਨਾ

ਅਥਵਾ ਫਲ ਅੰਨ ਆਦਿਕ ਵਿਚ ਗੁਪਤ ਸੋਨਾ ਦਾਨ ਕਰਨਾ ।



ਇੜਾ ਪਿੰਗਲਾ ਅਉਰੁ ਸੁਖਮਨਾ ਪਉਨੈ ਬੰਧਿ ਰਹਾਉਗੋ ॥੧॥

ਸੂਰਜੁ ਦੁਇ ਸਮਕਰਿ ਰਾਖਉ ਬ੍ਰਹਮ ਜੋਤਿ ਮਿਲਿ ਜਾਉਗੋ ॥੨॥

ਇੜਾ, ਪਿੰਗਲਾ ਅਤੇ ਸੁਖਮਨਾ ਏਹਨਾਂ ਦੇ ਬੰਧਨਾਂ ਵਲੋਂ ਸਵਾਸਾਂ ਨੂੰ ਰੋਕ ਰਖਾਂਗਾ। ਭਾਵ ਇਹ ਪਾਖੰਡ ਨਾ ਕਰਾਂਗਾ ਚੰਦਰਮਾ, ਸੂਰਜ, ਭਾਵ ਸਜੇ ਖਬੇ ਦੋਹਾਂ ਸੂਰਾਂ ਨੂੰ ਸ਼ਾਂਤ ਕਰ ਰਖਾਂਗਾ ਭਾਵ ਚੜ੍ਹਾਉਣਾ ਉਤਾਰਨਾ ਦੂਰ ਕਰ ਦਿਆਂਗਾ, ਵਾਹਿਗੁਰੂ ਦੀ ਜੋਤ ਨਾਲ ਮਿਲ ਜਾਵਾਂਗਾ।

ਤੀਰਥ ਦੇਖਿ ਨ ਜਲ ਮਹਿ ਪੈਸਉ ਜੀਅ ਜੰਤ ਨ ਸਤਾਉਗੋ ॥

ਅਠਸਠਿ ਤੀਰਥ ਗੁਰੂ ਦਿਖਾਏ ਘਟ ਹੀ ਭੀਤਰਿ ਨਾਉਗੋ ॥੩॥

ਤੀਰਥ ਦੇਖਕੇ ਜਲ ਵਿਚ ਨਹੀਂ ਵੜਾਂਗਾ ਅਤੇ ਛੋਟਿਆਂ ਵਡਿਆਂ ਜੀਆਂ ਨੂੰ ਨਹੀਂ ਸਤਾਵਾਂਗਾ ਕਿਉਂਕਿ ਅਠਾਹਠ ਤੀਰਥ ਮੈਨੂੰ ਗੁਰੂ ਨੇ ਰਿਵੇ ਦੇ ਅੰਦਰ ਹੀ ਦਿਤੇ ਹਨ ਉਨ੍ਹਾਂ ਵਿਚ ਮੈਂ ਨੁਾਵਾਂਗਾ।

\*ਪੰਚ ਸਹਾਈ ਜਨ ਕੀ ਸੋਭਾ ਭਲੋ ਭਲੋ ਨ ਕਹਾਵਉਗੋ ॥

ਨਾਮਾ ਕਹੈ ਚਿਤੁ ਹਰਿ ਸਿਉ ਰਾਤਾ ਸੁੰਨ ਸਮਾਧਿ

ਸਮਾਉਗੋ ॥ ੪ ॥੨॥

ਪੈਂਚਾਂ ਵਾਂਗ ਜਨਾਂ ਦਾ ਸਹਾਈ ਹੋਕੇ ਵਾ ਕਈਕੁ ਜੇਹੜੇ ਮੇਰੇ ਸਹਾਈ ਹਨ, ਓਹਨਾਂ ਸੰਤ ਜਨਾਂ ਦੀ ਸੋਭਾ ਜੇਹੜੀ ਲੋਕਾਂ ਨੇ ਕੀਤੀ ਹੋਈ ਹੈ ਉਸ ਸੋਭਾ ਨੂੰ ਆਪਣੇ ਵਲ ਲੈਕੇ ਭਲਾ ਨ ਕਹਾਵਾਂਗਾ, ਨਾਮਾ ਜੀ ਕਹਿੰਦੇ ਹਨ, ਮੇਰਾ ਮਨ ਵਾਹਿਗੁਰੂ ਨਾਲ ਰਤਾ ਹੋਇਆ ਹੈ ਮੈਂ ਅਫੂਰ ਸਮਾਧੀ ਵਿਚ ਸਮਾਵਾਂਗਾ।

{ ਕਈ ਕਰਮਾਂ ਤੋਂ, ਕਈ ਪੰਜਾਂ ਤਤਾਂ ਤੋਂ ਜਗਤ ਦੀ ਉਤਪਤੀ ਦਾ }

{ ਕਾਰਨ ਮੰਨਦੇ ਹਨ, ਕਈ ਆਖਦੇ ਹਨ ਬੰਦੇ ਤੋਂ ਬੰਦਾ ਹੁੰਦਾ ਹੈ }

{ ਓਸ ਅਜੇਹੇ ਨਾਸਤਕ ਦੇ ਅਗੇ ਭਗਤ ਜੀ ਸਵਾਲ ਕਰਦੇ ਹਨ }

ਮਾਇ ਨ ਹੋਤੀ ਬਾਪੁ ਨ ਹੋਤਾ ਕਰਮੁ ਨ ਹੋਤੀ ਕਾਇਆ ॥ ਹਮ

ਨਹੀ ਹੋਤੇ ਤੁਮ ਨਹੀ ਹੋਤੇ ਕਵਨੁ ਕਹਾਂ ਤੇ ਆਇਆ ॥੧॥

ਜਦੋਂ ਮਾਂ ਨਹੀਂ ਸੀ ਹੁੰਦੀ, ਬਾਪ ਨਹੀਂ ਸੀ ਹੁੰਦਾ, ਕਰਮ ਨਹੀਂ ਸੀ ਹੁੰਦਾ ਕਾਇਆਂ ਨਹੀਂ ਸੀ ਹੁੰਦੀ ਅਸੀਂ ਤੁਸੀਂ ਨਹੀਂ ਸੀ ਹੁੰਦੇ ਉਸ ਵੇਲੇ ਕੇਹੜਾ ਜੀਵ ਸੀ ਅਤੇ ਜੀਵ ਕਿਥੋਂ ਆਯਾ ਸੀ? ਭਾਵ ਜੰਮਿਆਂ ਸੀ?

\*ਪੈਂਚਾਂ=ਸੰਤਾਂ ਮੁਖੀਆਂ ਮਹਾਤਮਾਂ ਤੋਂ ਅਤੇ ਸਹਾਇਤਾ ਕਰਨ ਵਾਲਿਆਂ ਮਿਤ੍ਰਾਂ ਤੋਂ ਆਪਣੀ ਸੋਭਾ ਨਹੀਂ ਕਰਾਵਾਂਗਾ।



ਪ੍ਰਣਵੈ ਨਾਮਾ ਤਤੁ ਰਸੁ ਅੰਮ੍ਰਿਤੁ ਪੀਜੈ ॥੪॥੪॥

ਮਨ ਵਿਚ ਗੁਸਾ ਨ ਕਰ, ਜਮ ਨੂੰ ਦੇਸ਼ ਨ ਦੇ, ਨਿਰਮਲ ਦੁਖਾਂ ਤੋਂ ਰਹਿਤ  
ਪਦ ਵਾਹਿਗੁਰੂ ਨੂੰ ਜਾਣ ਲੈ, ਜਸਰਥਰਾਇ ਦੇ ਨੰਦ ਦਾ ਰਾਜਾ ਸੋ ਮੇਰਾ  
ਹਾਮਦੰਦ ਹੈ, ਨਾਮਾ ਜੀ ਕਹਿੰਦੇ ਹਨ ਤੱਤ ਰੱਸ ਅੰਮ੍ਰਿਤ ਨੂੰ ਪੀ, ਭਾਵ  
ਓਸ ਨੂੰ ਜਪ ।

ਰਾਮਕਲੀ ਬਾਣੀ ਰਵਿਦਾਸ ਜੀ ਕੀ  
੧ ਓ ਸਤਿਗੁਰ ਪ੍ਰਸਾਦਿ ॥

ਪੜੀਐ ਗੁਨੀਐ ਨਾਮੁ ਸਭੁ ਸੁਨੀਐ ਅਨਭਉ ਭਾਉ ਨ ਦਰਸੈ ॥  
ਲੋਹਾ ਕੰਚਨ ਹਿਰਨ ਹੋਇ ਕੈਸੇ ਜਉ ਪਾਹਸਹਿ ਨ ਪਰਸੈ ॥ ੧ ॥

ਭਾਉ=ਪ੍ਰੇਮ ਗਿਆਨ, ਪ੍ਰਕਾਸ਼ । ਕੰਚਨ=ਸੋਨਾ ॥

ਹਿਰਨ = ਬਾਰਾਂ ਵੰਨੀਆਂ ਦਾ ਸੋਨਾ ॥

ਭਾਵੇਂ ਕਿੰਨੀ ਹੀ ਵੇਦਾਂ ਪੁਰਾਣਾਂ ਨੂੰ ਪੜ੍ਹੀਏ, ਵਿਚਾਰੀਏ ਅਤੇ ਵੇਦਾਂ ਪੁਰਾਣਾਂ  
ਦੇ ਕਹੇ ਹੋਏ ਪਰਮਾਤਮਾ ਦੇ ਨਾਮ ਵੀ ਸੁਣੀਏ (ਵਾ ਪੜ੍ਹੀਦਾ ਸੁਣੀਦਾ  
ਵਿਚਾਰੀ ਦਾ ਨਾਮ ਸਾਰਾ ਹੈ) ਪਰ ਯਥਾਰਥ ਗਿਆਨ ਨਹੀਂ ਹੁੰਦਾ, ਜਿੱਕੁਰ  
ਲੋਹਾ ਜਿੰਨਾ ਚਿਰ ਪਾਹਸ ਨਾਲ ਨ ਲਗੇ ਉਨਾਂ ਚਿਰ ਓਹ ਹਿਰਨ ਵੰਨੀ ਦਾ  
ਸੋਨਾ ਕਿੱਕੁਰ ਹੋ ਸਕਦਾ ਹੈ, ਇਕੁਰ ਹੀ ਗੁਰੂ ਮਿਲਨ ।

ਦੇਵ ਸੰਸੈ ਗਾਂਠਿ ਨ ਛੂਟੈ ॥ ਕਾਮ ਕ੍ਰੋਧ ਮਾਇਆ ਮਦ ਮਤਸਰ  
ਇਨ ਪੰਚਹੁ ਮਿਲਿ ਲੂਟੈ ॥ ੧ ॥ ਰਹਾਉ ॥

ਮਤਸਰ = ਈਰਖਾ ।

ਹੇ ਭਾਈ ! ਸੰਸੇ ਰੂਪ ਗੰਢ ਨਹੀਂ ਖੁਲ੍ਹਦੀ, ਕਾਮ, ਕ੍ਰੋਧ, ਛਲ, ਹੰਕਾਰ,  
ਈਰਖਾ ਏਨ੍ਹਾਂ ਪੰਜਾਂ ਨੇ ਮਿਲਕੇ ਲੁੱਟ ਲਿਆ ਹੈ ।

ਹਮ ਬਡ ਕਬਿ ਕੁਲੀਨ ਹਮ ਪੰਡਿਤ ਹਮ ਜੋਗੀ ਸੰਨਿਆਸੀ ॥  
ਗਿਆਨੀ ਗੁਨੀ ਸੂਰ ਹਮ ਦਾਤੇ ਇਹੁ ਏਧਿ ਕਬਹਿ ਨ ਨਾਸੀ ॥੨॥  
ਅਸੀਂ ਵਡੇ ਕਵੀ ਉਚੀ ਕੁਲ ਵਾਲੇ ਹਾਂ, ਅਸੀਂ ਪੰਡਤ ਹਾਂ, ਅਸੀਂ ਜੋਗੀ  
ਸੰਨਿਆਸੀ ਹਾਂ, ਅਸੀਂ ਗਿਆਨੀ ਗੁਣੀ ਸੂਰਮੇ ਦਾਤੇ ਹਾਂ ਇਕੁਰ ਦੀ  
ਅਕਲ ਕਦੀ ਵੀ ਦੂਰ ਨ ਹੋਈ ।

ਕਹੁ ਰਵਿਦਾਸ ਸਭੈ ਨਹੀ ਸਮਝਸਿ ਭੂਲਿ ਪਰੇ ਜੈਸੇ ਬਉਰੇ ॥  
ਮੋਹਿ ਅਧਾਰੁ ਨਾਮੁ ਨਾਰਾਇਨ ਜੀਵਨ ਪ੍ਰਾਨ ਧਨ ਮੋਰੇ ॥੩॥੧॥



ਛੇਡਿ ਛੇਡਿ ਰੇ ਪਾਖੰਡੀ ਮਨ ਕਪਟੁ ਨ ਕੀਜੈ ॥ ਹਰਿ ਕਾ ਨਾਮੁ  
ਨਿਤ ਨਿਤਹਿ ਲੀਜੈ ॥ ੧ ॥ ਰਹਾਉ ॥

ਛਡ ਛਡ ਰੇ ਪਾਖੰਡੀ ਮਨ ਵਿਚ ਕਪਟ ਨਾ ਕਰ ਵਾਹਿਗੁਰੂ ਨਾਮ ਹੋਜ ਰੋਜ ਲੈ।  
ਗੰਗਾ ਜਉ ਗੋਦਾਵਰਿ ਜਾਈਐ ਕੁੰਭਿ ਜਉ ਕੇਦਾਰ ਨਾਈਐ  
ਗੋਮਤੀ ਸਹਸ ਗਉ ਦਾਨੁ ਕੀਜੈ ॥ ਕੋਟਿ ਜਉ ਤੀਰਥ ਕਰੈ ਤਨੁ  
ਜਉ ਹਿਵਾਲੈ ਗਾਰੈ ਰਾਮ ਨਾਮ ਸਰਿ ਤਉ ਨ ਪੂਜੈ ॥ ੨ ॥

ਸਹਸ=ਹਜ਼ਾਰ । ਸਤ=ਬਰਾਬਰ ।

ਜੇ ਗੰਗਾ, ਗੁਦਾਵਰੀ ਜਾਈਏ, ਕੁੰਭ ਦੇ ਵੇਲੇ ਜੇ ਕਿਦਾਰ ਨਾਥ ਜਾਕੇ ਨਾਈਏ  
ਗੋਮਤੀ ਉਤੇ ਹਜ਼ਾਰ ਗਉ ਦਾਨ ਕਰੀਏ, ਕਰੋੜਾਂ ਹੀ ਜੇ ਤੀਰਥ ਕਰੇ ਸਰੀਰ  
ਨੂੰ ਜੇ ਬਰਫ ਵਾਲੇ ਪਰਬਤ ਵਿਚ ਗਾਲੇ, ਵਾਹਿਗੁਰੂ ਦੇ ਨਾਮ ਬਰਾਬਰ ਫਿਰ  
ਭੀ ਨਹੀਂ ਪੁਜਦਾ ।

ਅਸੁ ਦਾਨ ਗਜ ਦਾਨ ਸਿਹਜਾ ਨਾਰੀ ਭੂਮਿ ਦਾਨ ਐਸੇ ਦਾਨੁ  
ਨਿਤ ਨਿਤਹਿ ਕੀਜੈ ॥ ਆਤਮ ਜਉ ਨਿਰਮਾਇਲੁ ਕੀਜੈ ਆਪ  
ਬਰਾਬਰਿ ਕੰਚਨੁ ਦੀਜੈ ਰਾਮ ਨਾਮ ਸਰਿ ਤਉ ਨ ਪੂਜੈ ॥ ੩ ॥

ਘੋੜਾ ਦਾਨ, ਹਾਥੀ ਦਾਨ, ਸੇਹਜਾ ਸਮੇਤ ਇਸਤ੍ਰੀ ਦਾਨ, ਭੂਮੀ ਦਾਨ ਇਕੁਰ  
ਦਾਨ ਹੋਜੋਜ ਕਰੇ ਆਪਣੇ ਆਤਮਾ ਨੂੰ ਜੇ ਨਿਰਮਲ ਕਰੇ ਅਰ ਆਪਣੇ ਬਰਾਬਰ  
ਤੋਲ ਕੇ ਸੋਨਾਦਾਨ ਕਰੇ ਵਾਹਿਗੁਰੂ ਦੇ ਨਾਮ ਬਰਾਬਰ ਫਿਰਵੀ ਨਹੀਂ ਪੁਜਦਾ ।  
ਮਨਹਿ ਨ ਕੀਜੈ ਰੋਸੁ ਜਮਹਿ ਨ ਦੀਜੈ ਦੋਸੁ ਨਿਰਮਲ ਨਿਰਬਾਣ  
ਪਦੁ ਚੀਨਿ ਲੀਜੈ ॥ ਜਸਰਬ ਰਾਇ \*ਨੰਦੁ ਰਾਜਾ ਮੇਰਾ ਰਾਮਦੰਦੁ

\*ਇਸਦਾ ਸਿੱਟਾ ਇਹ ਹੈ ਕਿ ਰਾਜਾ ਦਸਰਬ ਆਪਣੇ ਪੁਤ੍ਰ ਰਾਮਦੰਦੁ  
ਨੂੰ ਪੁਕਾਰਦਾ ਪੁਕਾਰਦਾ ਮਰ ਗਿਆ ਸੀ ਕਿ ਹੇ ਮੇਰੇ ਪੁਤ੍ਰ ਆ ! ਹੇ ਮੇਰੇ ਪੁਤ੍ਰ  
ਆ । ਇਕੁਰ ਹੀ ਤੁਸੀਂ ਜੀਵੇ ਵਾਹਿਗੁਰੂ ਦਾ ਨਾਮ ਲਵੋ, ਰਾਗ ਗੋਂਡ ਵਿਚੋਂ  
ਨਾਮਦੇਵ ਜੀ ਦਾ ਸ਼ਬਦ ਦੇਖੋ ਤੇ ਹੋਰ ਮਾਤ੍ਰ ਸੋਲਹੇ ਮਃ ੫ 'ਸ੍ਰੀ ਰਾਮਦੰਦੁ  
ਜਿਸ ਰੂਪ ਨ ਰੇਖਿਆ' ਅਰ 'ਅੰਧਲੇ ਵਹਸਿਰਿ ਮੁੰਡ ਕਟਾਇਆ ਰਾਵਣ ਮਾਰ  
ਕਿਆ ਵਡਾ ਭਇਆ' । (ਆਸਾ ਮਃ ੧) ਦਸਰਬ ਰਾਜਾ ਦੇ ਪੁਤ੍ਰ ਦਾ ਜੇਹੜਾ  
ਵਾਹਿਗੁਰੂ ਰਾਜਾ ਮਾਲਕ ਹੈ ਓਹ ਮੇਰਾ ਰਾਮਦੰਦੁ ਭਾਵ ਰਮਿਆਹੋਇਆ ਚੰਦ  
ਵਾਂਡੂੰ ਸੀਤਲ ਗੁਣਾਂ ਵਾਲਾ । ਦੇਖੋ 'ਰਾਮ ਰਾਮ ਸਭ ਕੇ ਕਹੈ ਕਹਿਐ ਰਾਮ ਨ  
ਹੋਇ । ਗੁਰਪਰਸਾਦੀ ਰਾਮ ਮਨਿਵਸੈ ਤਾ ਫਲ ਪਾਵੈ ਕੋਇ ॥' (ਗੁਜਰੀ ਮਃ ੩)



ਓਹ ਗਿਆਨ ਜਿਸ ਨੂੰ ਉਪਜਦਾ ਹੈ ਉਸਦੀ ਦੁਰਮਤਿ ਦੂਰ ਹੋ ਜਾਂਦੀ ਹੈ ।  
ਬਾਣੀ ਗੁਰੂ ਗੁਰੂ ਹੈ ਬਾਣੀ ਵਿਚਿ ਬਾਣੀ ਅੰਮ੍ਰਿਤ ਸਾਰੇ ॥ ਗੁਰੂ  
ਬਾਣੀ ਕਹੈ ਸੇਵਕੁ ਜਨੁ ਮਾਨੈ ਪਰਤਖਿ ਗੁਰੂ ਨਿਸਤਾਰੇ ॥੫॥  
ਬਾਣੀ ਰੂਪ ਤਾਂ ਗੁਰੂ ਹੋ ਅਤੇ ਗੁਰੂ ਰੂਪ ਬਾਣੀ ਹੈ ਕਿਉਂਕਿ ਬਾਣੀ ਦੇ ਵਿਚ  
ਅੰਮ੍ਰਿਤ ਸਾਰੇ=ਸਾਰੀ ਥਾਂ ਹੈ ਜਦੋਂ ਗੁਰੂ ਬਾਣੀ ਆਖੇ ਤਾਂ ਸੇਵਕ ਮੰਨ ਲਏ  
ਤਾਂ ਪ੍ਰਤੱਖ ਹੀ ਗੁਰੂ ਤਾਰਦਾ ਹੈ ।

### ਮਾਰੂ ਮਹਲਾ ੧ ਘਰੂ ੧

{ ਇਤਹਾਸ ਦਸਦਾ ਹੈ ਕਿ ਇਸ ਸ਼ਬਦ ਨੂੰ ਬੀਬੀ ਅਮਰੋ ਤੋਂ ਸੁਣਕੇ ਹੀ }  
{ ਗੁਰੂ ਅਮਰ ਦਾਸ ਜੀ ਗੁਰੂ ਅੰਗਦ ਸਾਹਿਬ ਜੀ ਦੀ ਸ਼ਰਨ ਆਏ ਸਨ । }  
ਕਰਣੀ ਕਾਗਤੁ ਮਨੁ ਮਸਵਾਣੀ ਬੁਰਾ ਭਲਾ ਦੁਇ ਲੇਖ ਪਏ ॥  
ਜਿਉ ਜਿਉ ਕਿਰਤੁ ਚਲਾਏ ਤਿਉ ਚਲੀਐ ਤਉ ਗੁਣ ਨਾਹੀ  
ਅੰਤੁ ਹਰੇ ॥ ੧ ॥

ਜੇਹੜੀ ਕਰਣੀ=ਕਿਰਿਆ ਕਰਨ ਵਾਲੀ ਇਹ ਦੋਹ ਹੈ ਇਹ ਤਾਂ ਕਾਗਜ਼ ਹੈ  
ਅਤੇ ਮਨ ਮਸਵਾਣੀ=ਦਵਾਤ ਹੈ ਅਤੇ ਬੁਰਾ ਭਲਾ ਇਹ ਦੋਵੇਂ ਉਸ ਉਤੇ ਲੇਖ  
ਪਏ ਹਨ ਭਾਵ ਪਾਪ ਪੁੰਨ ਦੋ ਅਖਰ ਲਿਖੇ ਹੋਏ ਹਨ ਇਹ ਮਨ ਦੀ ਇਛਿਆ  
ਰੂਪ ਨਿਆਹੀ ਕਰਕੇ ਲਿਖੇ ਗਏ ਹਨ । ਜਿਸ ਤਰ੍ਹਾਂ ਕਰਮ ਚਲਾਂਦੇ ਹਨ  
ਓਸੇ ਤਰ੍ਹਾਂ ਚਲੀਦਾ ਹੈ । ਹੇ ਮਾਲਕਾ ਤੇਰਿਆਂ ਗੁਣਾਂ ਦਾ ਅੰਤ ਨਹੀਂ ਹੈ  
ਭਾਵ ਆਪਣੇ ਗੁਣ ਦੇਕੇ ਸਾਡੀ ਰਖਿਆ ਕਰ ।

ਚਿਤ ਚੇਤਸਿ ਕੀ ਨਹੀ ਬਾਵਰਿਆ ॥ ਹਰਿ ਬਿਸਰਤ ਤੇਰੇ  
ਗੁਣ ਗਲਿਆ ॥ ੧ ॥ ਰਹਾਉ ॥

ਹੇ ਚੇਰਿਆ ਤੂੰ ਚਿਤ ਵਿਚ ਯਾਦ ਕਿਉਂ ਨਹੀਂ ਕਰਦਾ ਪ੍ਰਮੇਸਰ ਦੇ ਭੁਲਣ  
ਨਾਲ ਤੇਰਿਆਂ ਗੁਣਾਂ ਦਾ ਅਕੱਠ ਸਾਰਾ ਗਲਿਆ ਭਾਵ ਨਾਸ ਹੋ ਗਿਆ ਹੈ ।  
ਜਾਲੀ ਰੈਨਿ ਜਾਲੁ ਦਿਨੁ ਹੂਆ ਜੇਤੀ ਘੜੀ ਫਾਹੀ ਤੇਤੀ ॥ ਰਸਿ  
ਰਸਿ ਦੋਗ ਚੁਗਹਿ ਨਿਤ ਫਾਸਹਿ ਛੂਟਸਿ ਮੂੜੇ ਕਵਨ ਗੁਣੀ ॥੨॥  
ਰਾਤ ਫਾਹੀ ਹੈ ਦਿਨ ਫਾਹ ਵਰਗਾ ਹੈ ਰਾਤ ਦਿਨ ਦੀਆਂ ਜਿਤਨੀਆਂ  
ਘੜੀਆਂ ਹਨ ਇਹ ਵੀ ਜੀਵ ਦੇ ਫਸਾਉਣ ਨੂੰ ਫਾਹੀਆਂ ਹਨ ਅਤੇ ਓਨਾਂ  
ਫਾਹੀਆਂ ਵਿਚ ਵਿਸ਼ਿਆਂ ਦੀ ਚੋਗ ਪਈ ਹੋਈ ਹੈ । ਰਸ ਵਾਲਿਆਂ ਵਿਸ਼ਿਆਂ  
ਦੀ ਚੋਗ ਰਸ ਨਾਲ ਚੁਗਦਾ ਹੈ । ਏਸੇ ਲਈ ਰੋਜ਼ ਹੀ ਫਸਦਾ ਹੈ ਭਾਵ ਜੰਮਦਾ



ਰਵਿਦਾਸ ਜੀ ਕਹਿੰਦੇ ਹਨ, ਸਾਰੇ ਜੀਵ ਨਹੀਂ ਸਮਝਦੇ ਇਕੁਰ ਭੁਲੇ ਪਏ  
ਹਨ ਜਿਕਰ ਬੈਰੇ ਹੁੰਦੇ ਹਨ ਮੈਨੂੰ ਵਾਹਿਗੁਰੂ ਦੇ ਨਾਮ ਦਾ ਆਸਰਾ ਹੈ ਅਤੇ  
ਮੇਰੇ ਪ੍ਰਾਣਾਂ ਦਾ ਜੀਵਨ ਵੀ ਨਾਮ ਧਨ ਹੀ ਹੈ।

ਰਾਮਕਲੀ ਬਾਣੀ ਬੇਣੀ ਜੀਉਕੀ

੧ ਓ ਸਤਿਗੁਰ ਪ੍ਰਸਾਦਿ ॥

ਇੜਾ ਪਿੰਗਲਾ ਅਉਰ ਸੁਖਮਨਾ ਤੀਨਿ ਬਸਹਿ ਇਕ ਠਾਈ ॥

ਬੇਣੀ ਸੰਗਮੁ ਤਹ ਪਿਰਾਗ ਮਨੁ ਮਜਨੁ ਕਰੇ ਤਿਥਾਈ ॥ ੧ ॥

ਇੜਾ, ਪਿੰਗਲਾ ਅਤੇ ਸੁਖਮਨਾ ਏਹ ਤਿੰਨੇ ਇਕ ਜਗਾ ਵਸਦੀਆਂ ਹਨ,  
ਤਿਥੇਣੀ ਨਦੀ ਦਾ ਮਿਲਾਪ ਓਥੇ ਪਰਾਗ ਤੀਰਥ ਹੈ ਓਥੇ ਇਹ ਮਨ  
ਇਸ਼ਨਾਨ ਕਰੇ।

ਸੰਤਹੁ ਤਹਾਂ ਨਿਰੰਜਨੁ ਰਾਮੁ ਹੈ ਗੁਰ ਗਮਿ ਚੀਨੈ ਬਿਰਲਾ ਕੋਇ ॥

ਤਹਾ ਨਿਰੰਜਨੁ ਰਮਈਆ ਹੋਇ ॥ ੧ ॥ ਰਹਾਉ ॥

ਨਿਰੰਜਨ = ਮਾਯਾ ਤੋਂ ਬਿਨਾ। ਗਮਿ = ਪਹੁੰਚਣਾ। ਚੀਨੈ = ਜਾਨਣਾ।  
ਹੇ ਸੰਤੋ! ਓਥੇ ਮਾਯਾ ਤੋਂ ਰਹਿਤ ਵਾਹਿਗੁਰੂ ਹੈ ਗੁਰਾਂ ਦੀ ਕਿਰਪਾ ਨਾਲ ਓਥੇ  
ਪਹੁੰਚਕੇ ਕੋਈ ਵਿਰਲਾ ਹੀ ਜਾਣਦਾ ਹੈ, ਠੀਕ ਓਥੇ ਮਾਇਆ ਤੋਂ ਰਹਿਤ  
ਵਾਹਿਗੁਰੂ ਹੁੰਦਾ ਹੈ।

ਦੇਵ ਸਥਾਨੈ ਕਿਆ ਨੀਸਾਣੀ ॥

ਤਹ ਬਾਜੇ ਸਬਦੁ ਅਨਾਹਦ ਬਾਣੀ ॥

ਉਸ ਵਾਹਿਗੁਰੂ ਦੇ ਥਾਂ ਦੀ ਕੀ ਨਿਸ਼ਾਨੀ ਹੈ? (ਉਤਰ) ਓਥੇ ਇਕ ਰਸ  
ਅਵਾਜ਼ ਵਾਲੀ ਬਾਣੀ ਸੁਣਾਈ ਦਿੰਦੀ ਹੈ।

ਤਹ ਚੰਦੁ ਨ ਸੂਰਜ ਪਉਣੁ ਨ ਪਾਣੀ ॥ ਸਾਖੀ ਜਾਰੀ

ਗੁਰਮੁਖਿ ਜਾਣੀ ॥ ੨ ॥

ਓਥੇ ਚੰਦ੍ਰਮਾ ਸੂਰਜ ਕੋਈ ਪ੍ਰਕਾਸ਼ ਨਹੀਂ ਹੈ ਅਤੇ ਪੰਜਾਂ ਤੱਤਾਂ ਵਿਚੋਂ ਕੋਈ  
ਪੈਣ ਪਾਣੀ ਓਥੇ ਜਾਣ ਦਾ ਝਲ ਨਹੀਂ ਰਖਦਾ, ਜਿਨ੍ਹਾਂ ਗੁਰਮੁਖਾਂ ਦੀ ਬਿਰਤੀ  
ਗੁਰ ਉਪਦੇਸ਼ ਦੁਆਰਾ ਜਾਰੀ ਹੈ ਓਨਾਂ ਨੇ ਏਹ ਗਲ ਜਾਣੀ ਹੈ।

ਉਪਜੈ ਗਿਆਨੁ ਦੁਰਮਤਿ ਛੀਜੈ ॥ ਅੰਮ੍ਰਿਤੁ ਰਸਿ ਗਗਨੰਤਰਿ

ਭੀਜੈ ॥ ਏਸੁ ਕਲਾ ਜੋ ਜਾਣੈ ਭੇਉ ॥ ਭੇਟੈ ਤਾਸੁ ਪਰਮ ਗੁਰਦੇਉ ॥



ਲਖਸਿ = ਲਖਦਾ, ਜਾਣਦਾ ॥ ਅਲੀਅਲ = ਭੈਰੀ ਭੈਰਾ ॥ ਮੇਰ = ਉਤੋਂ  
 ਭਾਵ ਦੂਰੋਂ ॥ ਚਚਾ = ਚੁੰਘਦੇ ॥ ਕੁਮਦਨੀ = ਕੰਮੀਆਂ । ਨਿਵਸਸਿ = ਝੁਕ-  
 ਦੀਆਂ ਜਾਂ ਖਿੜਦੀਆਂ । ਮਧਿ = ਸ਼ਹਿਤ ॥ ਤੂਬ = ਤੂੰਬਾ । ਨਿਚਾਤਰ = ਨਚ  
 ਅਤਰ = ਨਹੀਂ ਅਤਰ ਹੁੰਦਾ ਹੈ । ਪਿਸਨ = ਚੁਗਲੀ ਕਰਨ ਵਾਲਾ ॥  
 ਆਗਮ = ਸ਼ਾਸਤ । ਸਾਸ = ਸਿਖਿਆ ॥ ਸੁਆਨ = ਕੁੱਤਾ ॥ ਕੋਲ = ਸੰਤ।  
 ਸਤਸੰਗ = ਸਤ-ਸੰਗ । ਨਾਮ = ਜਲ । ਜਾਲਾ = ਪਦਾਰਥ। ਭੱਭੂ = ਵਸਈ  
 ਆਦਮੀ ॥ ਕੋਲ ਸਾਫ ਪਾਣੀ ਵਿਚ ਵਸਦੇ ਹਨ ਅਤੇ ਜਾਲਾ ਵੀ ਵਿਚ ਹੀ  
 ਰਹਿੰਦਾ ਹੈ ਇਕੁਰ ਹੀ ਸੰਤ ਸਤ ਸੰਗਤ ਵਿਚ ਰਹਿੰਦੇ ਹਨ ਓਥੇ ਹੀ ਨਾਮ ਸਾਫ  
 ਪਾਣੀ ਹੈ ਅਤੇ ਪਦਾਰਥ ਜਾਲਾ ਵੀ ਹੈ ਅਤੇ ਭੱਭੂ ਵਿਸਈ ਆਦਮੀ ਵੀ ਵਿਚ  
 ਹਨ । ਸੰਤਾਂ ਕੋਲਾਂ ਨੂੰ ਨਾਮ ਪਾਣੀ ਦੀ ਸੰਗਤ ਹੈ ਅਤੇ ਜਾਲੇ ਪਦਾਰਥਾਂ ਨੂੰ ਵੀ  
 ਨਾਮ ਰੂਪ ਰਸ = ਪਾਣੀ ਦੀ ਸੰਗਤ ਹੈ, ਪਰ ਉਨ੍ਹਾਂ ਸੰਤਾਂ ਨੂੰ ਪਦਾਰਥਾਂ ਦਾ  
 ਸੰਗ ਰੂਪ ਦੇਖ ਨਹੀਂ ਲੱਗਦਾ ਹੈ ਤੇ ਮਨਮੁਖ ਭੱਭੂ ਹੀ ਜਾਲੇ ਵਿਚ ਵੜਦਾ ਹੈ ।  
 ਦਾਦਰ ਤੂ ਕਬਹਿਨ ਜਾਨਸਿ ਹੈ ॥ ਭਖਸਿ ਸਿਬਾਲੁ ਬਸਸਿ  
 ਨਿਰਮਲ ਜਲ ਅੰਮ੍ਰਿਤੁ ਨ ਲਖਸਿ ਰੇ ॥ ੧ ॥ ਰਹਾਉ ॥

ਹੇ ਭੱਭੂ ਮਨਮੁਖ ਤੂੰ ਨਿਰਮਲ ਕੋਲ ਸੰਤਾਂ ਦੇ ਗੁਣਾਂ ਨੂੰ ਕਦੀ ਨਹੀਂ ਜਾਣਦਾ  
 ਹੈਂ ਭਾਵ ਕੋਲਾਂ ਦੀ ਵਾਸ਼ਨਾਂ ਨੂੰ ਤੂੰ ਨਹੀਂ ਜਾਣਦਾ ਹੈਂ ਅਤੇ ਜਾਲਾ ਰੂਪ  
 ਪਦਾਰਥਾਂ ਨੂੰ ਤੂੰ ਖਾਂਦਾ ਹੈਂ ਜੇਹੜਾ ਸਤਸੰਗ ਵਿਚ ਨਾਮ ਅੰਮ੍ਰਿਤ ਹੈ ਉਸ ਦੇ  
 ਸੁਾਦ ਨੂੰ ਤੂੰ ਕਦੀ ਵੀ ਨਹੀਂ ਜਾਣਦਾ ਹੈਂ ਵੱਸਦਾ ਤੇ ਤੂੰ ਠੀਕ ਹੀ ਸਾਫ  
 ਪਾਣੀ ਵਿਚ ਹੈਂ ।

ਬਸੁ ਜਲ ਨਿਤ ਨ ਵਸਤ ਅਲੀਅਲ ਮੇਰ ਚਚਾ ਗੁਨ ਰੇ ॥  
 ਚੰਦ ਕੁਮਦਨੀ ਦੂਰਹੁ ਨਿਵਸਸਿ ਅਨਭਉ ਕਾਰਨਿ ਰੇ ॥ ੨ ॥

ਹੇ ਮਨਮੁਖ ਭੱਭੂ ਤੂੰ ਸਤਸੰਗ ਜਲ ਵਿਚ ਰੋਜ਼ ਹੀ ਵੱਸਦਾ ਹੈਂ ਅਤੇ ਨਹੀਂ  
 ਵਸਦੇ ਭੈਰੀ ਅਤੇ ਭੈਰੇ ਭਾਵ ਇਸਤੀਆਂ ਆਦਮੀ ਸਤਸੰਗ ਵਿਚ ਨਹੀਂ ਅ ਉਂਦੇ।  
 ਹਨ ਘਰ ਵਿਚੀ ਰਹਿੰਦੇ ਹਨ ਤਾਂ ਵੀ ਓਹ ਮੇਰ = ਉਤੋਂ ਭਾਵ ਦੂਰੋਂ ਆਕੇ ਗੁਣਾਂ  
 ਨੂੰ ਚੁੰਘਦੇ ਹਨ ਭਾਵ ਗੁਣਾਂ ਨੂੰ ਲੈਂਦੇ ਹਨ (ਇਕਨਾਂ ਨੇ ਦੂਰੋਂ ਆਕੇ ਗੁਣਾਂ ਨੂੰ  
 ਲੈ ਲੈਣਾ ਅਤੇ ਇਕਨਾਂ ਨੇ ਪਾਸ ਰਹਿੰਦਿਆਂ ਵੀ ਗੁਣਾਂ ਨੂੰ ਨ ਲੈਣਾ ਇਸਦਾ  
 ਕੀ ਕਾਰਨ ਹੈ ? ਉਤਰ) ਜਿਕਰ ਚੰਦ ਨੂੰ ਵੇਖਕੇ ਕੰਮੀਆਂ ਦੂਰੋਂ ਹੀ ਨਿਉਂ-  
 ਦੀਆਂ ਹਨ ਭਾਵ ਖਿੜ ਪੈਂਦੀਆਂ ਹਨ ਇਕੁਰ ਹੀ ਜਿਸਦਾ ਦਿਲ ਸਾਫ ਹੈ  
 ਓਹ ਦੂਰੋਂ ਹੀ ਵੇਖਕੇ ਗੁਰੂ ਨੂੰ ਨਮਸਕਾਰ ਕਰਦਾ ਹੈ । ਅਤੇ ਉਸਨੂੰ ਗੁਣਮਿਲਦੇ  
 ਹਨ । ਜਿਸਦਾ ਦਿਲ ਸਾਫ ਨਹੀਂ ਹੈ ਓਹ ਭਾਵੇਂ ਗੁਰੂ ਦੇ ਪਾਸ ਵੀ ਹੈ ਫਿਰ:



ਮਰਦਾ ਹੈ ਹੇ ਮੂਰਖਾ ਤੂੰ ਕੇਹੜੇ ਗੁਣ ਨਾਲ ਛੁਟੇਂਗਾ ਭਾਵ ਕੋਈ ਪ੍ਰਮੇਸਰ ਤੋਂ  
ਸਚਿਆਂ ਹੋਣ ਵਾਲਾ ਤੇਰੇ ਵਿਚ ਗੁਣ ਨਹੀਂ ਹੈ ਏਸੇ ਲਈ ਛੁਟਣਾ  
ਨਹੀਂ ਹੋਵੇਗਾ ।

ਕਾਇਆ ਆਰਣੁ ਮਨੁ ਵਿਚਿ ਲੋਹਾ ਪੰਚ ਅਗਨਿ ਤਿਤੁ  
ਲਾਗਿ ਰਹੀ ॥ ਕੋਇਲੇ ਪਾਪ ਪੜੇ ਤਿਸੁ ਉਪਰਿ ਮਨੁ ਜਲਿਆ  
ਸੰਨੀ ਚਿੰਤ ਭਈ ॥ ੩ ॥

ਕਾਇਆ ਰੂਪ ਲੂਹਾਰ ਦੀ ਆਰਣ = ਭਠੀ ਹੈ ਅਤੇ ਮਨ ਉਸਦੇ ਵਿਚ ਲੋਹਾ  
ਪਿਆ ਹੋਇਆ ਹੈ ਅਤੇ ਕਾਮ ਆਦਿਕ ਪੰਜ ਵਿਕਾਰ ਰੂਪ ਉਸ ਵਿਚ ਅਗ  
ਲਗੀ ਹੋਈ ਹੈ । ਪਾਪ ਰੂਪ ਕੋਲੇ ਉਸਦੇ ਉਤੇ ਪਏ ਹੋਏ ਹਨ ਇਸ ਲਈ ਮਨ  
ਸੜ ਗਿਆ ਹੈ ਅਤੇ ਚਿੰਤਾ ਰੂਪ ਸੰਨੀ ਹੋਈ ਹੈ ਭਾਵ ਸੰਨੀ ਵਾਂਗ ਚਿੰਤਾ  
ਉਲਟਿਆਂ ਪੁਲਟਿਆਂ ਕਰਕੇ ਸੜਦੀ ਹੈ ।

ਭਇਆ ਮਨੂਰੁ ਕੰਚਨੁ ਫਿਰਿ ਹੋਵੈ ਜੇ ਗੁਰੁ ਮਿਲੈ ਤਿਨੋਹਾ ॥ ਏਕੁ  
ਨਾਮੁ ਅੰਮ੍ਰਿਤੁ ਓਹੁ ਦੇਵੈ ਤਉ ਨਾਨਕ ਤਿਸੁਟਸਿ ਦੇਹਾ ॥੪॥੩॥

ਤਿਸੁਟਸਿ=ਮੁਕਤ ਪ੍ਰਸੰਨ ਹੋਣਾ ।

ਇਹ ਮਨ ਲੋਹੇ ਦੀ ਮੇਲ ਹੋਇਆ ੨ ਤਦੋਂ ਸੋਨਾ ਹੋਵੇਗਾ ਜੇ ਓਹੋ ਜੇਹਾ ਗੁਰੂ  
ਮਿਲ ਜਾਵੇ ਭਾਵ ਗੁਰੂ ਨਾਨਕ ਵਰਗਾ ਜੋ ਪ੍ਰਮੇਸਰ ਦਾ ਹੀ ਰੂਪ ਹੈ । ਫਿਰ ਓਹ  
ਜੇਹੜਾ ਇਕ ਪ੍ਰਮੇਸਰ ਦਾ ਅੰਮ੍ਰਿਤ ਵਰਗਾ ਨਾਮ ਹੈ ਓਹ ਗੁਰੂ ਦੇਵੇਗਾ ਤਾਂ ਗੁਰੂ  
ਜੀ ਆਖਦੇ ਹਨ ਦੇਹ ਦੇ ਨਾਲ ਹੀ ਪ੍ਰਮੇਸਰ ਦੇ ਪਾਸ ਜਾ ਬੈਠਦਾ ਹੈ ਭਾਵ  
ਜੀਉਂਦਾ ਹੀ ਮੁਕਤਿ ਹੋ ਜਾਂਦਾ ਹੈ ਜਾਂ ਦੇਹ ਦੇ ਵਿਚ ਹੀ ਮਨ ਟਿਕ ਜਾਂਦਾ  
ਹੈ ਭਾਵ ਚਿੰਤਾ ਛਡਕੇ ਚਿੰਤਾ ਤੋਂ ਰਹਿਤ ਹੋ ਜਾਂਦਾ ਹੈ ।

{ ਸਾਲਸਰਾਇ ਜਵਾਹਰੀ ਨੇ ਪੁਛਿਆ ਕਿ ਹੇ ਗੁਰੂ ਜੀ ਮੈਂ ਸੰਤਾਂ ਦੀ ਮੰਗਤ }  
{ ਵੀ ਕਰਦਾ ਹਾਂ ਫਿਰ ਵੀ ਮਨ ਨਹੀਂ ਟਿਕਦਾ ਹੈ । ਉਸ ਦੇ ਪ੍ਰਥਾਇ ਗੁਰੂ }  
{ ਜੀ ਸਤਸੰਗੀ ਦੇ ਗੁਣ ਅਤੇ ਕੁਸੰਗੀ ਦੇ ਅੰਗੁਣ ਦ੍ਰਿਸ਼ਟਾਂਤਾਂ ਨਾਲ }  
ਉਪਦੇਸ਼ ਕਰਦੇ ਹਨ ।

ਮਾਰੂ ਮਹਲਾ ੧

ਬਿਮਲ ਮਝਾਰਿ ਬਸਸਿ ਨਿਰਮਲ ਜਲ ਪਦਮਨਿ ਜਾਵਲ ਰੇ ॥

ਪਦਮਨਿ ਜਾਵਲ ਜਲ ਰਸ ਸੰਗਤਿ ਸੰਗਿ ਦੇਖ ਨਹੀਂ ਰੇ ॥ ੧ ॥

ਬਿਮਲ = ਨਿਰਮਲ ॥ ਮਝਾਰ = ਵਿਚ ॥ ਪਦਮਨਿ = ਕੋਲ ਫੁਲ ॥

ਜਾਵਲ = ਜਾਲਾ ॥ ਦਾਦਰ = ਡੱਡੂ । ਭਖਸਿ = ਖਾਂਦਾ ॥ ਸਿਬਾਲ = ਜਾਲਾ ॥



ਹੇ ਮਾਲਕਾ ਮੈਂ ਮੂਲ ਖਰੀਦਿਆ ਹੋਇਆ ਤੇਰੇ ਦਾਸਾਂ ਦਾ ਦਾਸ ਹਾਂ ਏਸੇ  
ਲਈ ਮੇਰਾ ਨਾਮ ਭਾਗਾਂ ਵਾਲਾ ਹੈ ਭਾਵ ਜੇਹੜਾ ਆਦਮੀ ਤੇਰੇ ਦਾਸਾਂ ਦਾ  
ਦਾਸ ਹੁੰਦਾ ਹੈ ਉਸਦਾ ਨਾਮ ਭਾਗਾਂ ਵਾਲਾ ਹੁੰਦਾ ਹੈ । ਮੈਂ ਗੁਰੂ ਦੇ ਬਚਨਾਂ  
ਨਾਲ ਸਾਧ ਸੰਗਤ ਹਟੀ ਉਤੇ ਵਿਕਿਆ ਹਾਂ ਮੈਨੂੰ ਜਿਸ ਪਾਸੇ ਸਾਧ ਸੰਗਤ  
ਨੇ ਲਾਇਆ ਹੈ ਮੈਂ ਓਸੇ ਹੀ ਪਾਸੇ ਲਗਾ ਹਾਂ ਭਾਵ ਹੇ ਮਾਲਕਾ ਆਪ ਦੀ  
ਭਗਤੀ ਵਿੱਚ ਲਗਾ ਰਹਿੰਦਾ ਹਾਂ ।

ਤੇਰੇ ਲਾਲੇ ਕਿਆ ਚਤੁਰਾਈ ॥ ਸਾਹਿਬ ਕਾ ਹੁਕਮੁ ਨ  
ਕਰਣਾ ਜਾਈ ॥੧॥ ਰਹਾਉ ॥

ਜੇਹੜਾ ਤੇਰਾ ਨੌਕਰ ਹੈ ਉਸਦੀ ਤੇਰੇ ਅਗੇ ਕੀ ਚਤੁਰਾਈ ਚਲ ਸਕਦੀ ਹੈ  
ਜੇਹੜਾ ਸਿਵਕ ਹੁੰਦਾ ਹੈ ਉਸ ਪਾਸੋਂ ਮਾਲਕ ਦਾ ਹੁਕਮ ਮੋੜਿਆ ਨਹੀਂ ਜਾਂਦਾ  
ਭਾਵ ਅਗੇ ਮੋੜ ਨਹੀਂ ਕੀਤਾ ਜਾਂਦਾ ਹੈ ।

ਮਾ ਲਾਲੀ ਪਿਉ ਲਾਲਾ ਮੇਰਾ ਹਉ ਲਾਲੇ ਕਾ ਜਾਇਆ ॥  
ਲਾਲੀ ਨਾਚੈ ਲਾਲਾ ਗਾਵੈ ਭਗਤਿ ਕਰਉ ਤੇਰੀ ਰਾਇਆ ॥੨॥  
ਮੇਰੀ ਮਾਂ ਵੀ ਨੌਕਰ ਹੈ ਤੇ ਪਿਓ ਵੀ ਨੌਕਰ ਹੈ ਮੈਂ ਵੀ ਆਪਦੇ ਨੌਕਰ ਦਾ ਹੀ  
ਜਾਇਆ ਹੋਇਆ ਹਾਂ ਮੇਰੀ ਮਾਂ ਨਚਦੀ ਹੈ ਪਿਓ ਗਾਂਦਾ ਹੈ ਹੇ ਮਾਲਕ  
ਇਕਰ ਅਸੀਂ ਸਾਰੇ ਹੀ ਤੇਰੀ ਭਗਤੀ ਕਰਦੇ ਹਾਂ ।

ਪੀਅਹਿ ਤ ਪਾਣੀ ਆਣੀ ਮੀਰਾ ਖਾਹਿ ਤ ਪੀਸਣ ਜਾਉ ॥ ਪਖਾ  
ਫੇਰੀ ਪੈਰ ਮਲੋਵਾ ਜਪਤ ਰਹਾ ਤੇਰਾ ਨਾਉ ॥੩॥

ਹੇ ਬਾਦਸ਼ਾਹ ਜੇ ਤੂੰ ਪਾਣੀ ਪੀਵੇਂ ਤਾਂ ਮੈਂ ਲਿਆਵਾਂ ਜੇ ਕੁਛ ਖਾਵੇਂ ਤਾਂ ਮੈਂ  
ਚਕੀ ਪੀਹਣ ਜਾਵਾਂ, ਪਖਾ ਫੇਰਾਂ ਅਤੇ ਪੈਰਾਂ ਨੂੰ ਮਲਾਂ ਭਾਵ ਮੁਠੀਆਂ ਭਰਾਂ  
ਅਤੇ ਤੇਰਾ ਹੀ ਨਾਮ ਜਪਦਾ ਰਹਾਂ ।

ਲੂਣ ਹਰਾਮੀ ਨਾਨਕੁ ਲਾਲਾ ਬਖਸਿਹਿ ਤੁਧੁ ਵਡਿਆਈ ॥  
ਆਦਿ ਜੁਗਾਦਿ ਦਇਆ ਪਤਿ ਦਾਤਾ ਤੁਧੁ ਵਿਣੁ ਮੁਕਤਿ  
ਨ ਪਾਈ ॥ ੪ ॥ ੬ ॥

ਗੁਰੂ ਜੀ—ਮੈਂ ਦਾਸ ਤਾਂ ਲੂਣ ਹਰਾਮ ਹਾਂ ਜੇ ਤੂੰ ਬਖਸ਼ ਲਏਂ ਤਾਂ ਇਹ ਤੇਰੀ  
ਹੀ ਵਡਿਆਈ ਹੈ । ਤੂੰ ਮੁਢ ਤੋਂ ਹੀ ਕਿਰਪਾ ਕਰਨ ਵਾਲਾ ਦਾਤਾ ਮਾਲਕ  
ਹੈਂ ਤੇਰੀ ਕਿਰਪਾ ਬਿਨਾਂ ਮੁਕਤੀ ਕਿਸੇ ਨੇ ਨਹੀਂ ਪਾਈ ਹੈ ।



ਵੀ ਓਹ ਨਹੀਂ ਮਿਲਿਆ ਹੈ ਅਤੇ ਨਾ ਹੀ ਉਸ ਨੂੰ ਗੁਣ ਮਿਲਦੇ ਹਨ ਇਸ  
ਵਿਚ ਅਨਭਉ = ਅਨਭਵ ਭਾਵ ਖਿਆਲ ਹੋਣ ਪ੍ਰਕਾਸ਼ ਹੋਣ ਦਿਲ ਦਾ ਖੁਲ  
ਜਾਣਾ ਏਹੋ ਹੀ ਵਡਾ ਕਾਰਨ ਹੈ ਭਾਵ ਦਿਲ ਦਾ ਸਾਫ ਹੋਣਾ ਜ਼ਰੂਰੀ ਹੈ।

ਅੰਮ੍ਰਿਤ ਖੰਡ ਦੁਧਿ ਮਧੁ ਸੰਦਸਿ ਤੂਬ ਨਚਾਤੁਰ ਰੇ॥

ਅਪਨਾ ਆਪੁ ਤੂ ਕਬਹੁ ਨ ਛੋਡਸਿ ਪਿਸਨ ਪ੍ਰੀਤਿ ਜਿਉਰੇ॥੩॥

(ਇਕ ਮਸਾਲ) ਭਾਵੇਂ ਤੂੰ ਬੇ ਵਿਚ ਅੰਮ੍ਰਿਤ, ਖੰਡ, ਦੁਧ, ਸ਼ਹਿਤ ਸਿੰਜੀਏ ਭਾਵ  
ਪਾਈਏ ਤਾਂ ਵੀ ਅਤਰ ਨਹੀਂ ਹੁੰਦਾ ਹੈ ਇਕੁਰ ਹੀ ਗਿਆਨ ਅੰਮ੍ਰਿਤ, ਭਗਤੀ  
ਖੰਡ, ਨਿਸਕਾਮ ਕਰਮ ਦੁਧ, ਨਾਮ ਸ਼ਹਿਤ ਜੇ ਇਨ੍ਹਾਂ ਵਸਤੂਆਂ ਨੂੰ ਮਨਮੁਖ  
ਪਾਸ ਕਬਨ ਕਰੀਏ ਤਾਂ ਵੀ ਉਸ ਵਿਚ ਗੁਣ ਅਤਰ ਨਹੀਂ ਪਵੇਗਾ ਔਗਣ  
ਰੂਪ ਕੋੜਤਣ ਨਹੀਂ ਜਾਵੇਗੀ। ਤੂੰ ਆਪਣਾ ਆਪ ਭਾਵ ਹੰਕਾਰ ਕਦੀ ਨਹੀਂ  
ਛੋਡਦਾ ਹੈਂ ਜਾਂ ਜਿਕੁਰ ਦੁਗਲ ਚੁਗਲੀ ਕਰਨ ਵਿਚੋਂ ਪ੍ਰੀਤੀ ਨਹੀਂ ਛੋਡਦਾ ਹੈ  
ਜਾਂ ਜਿਕੁਰ ਚਿਚੜ ਦੀ ਲਹੂ ਪੀਣ ਵਿਚ ਪ੍ਰੀਤੀ ਹੁੰਦੀ ਹੈ ਇਕੁਰ ਹੀ ਮਨਮੁਖ  
ਦਾ ਸਤਸੰਗਤ ਵਿਚ ਹਾਲ ਸਮਝੇ।

ਪੰਡਿਤ ਸੰਗਿ ਵਸਹਿ ਜਨ ਮੂਰਖ ਆਗਮ ਸਾਸ ਸੁਨੇ॥ ਅਪਨਾ

ਆਪੁ ਤੂ ਕਬਹੁ ਨ ਛੋਡਸਿ ਸੁਆਨ ਪੂਛਿ ਜਿਉ ਰੇ॥੪॥

ਮੂਰਖ ਮਨ ਪੰਡਤ ਦੇ ਨਾਲ ਵਸਦਾ ਹੈ ਨਾਸਤ੍ਰਾਂ ਵੇਦਾਂ ਨੂੰ ਵੀ ਸੁਣਦਾ ਹੈ ਜਾਂ  
ਧਰਮ ਪੁਸਤਕਾਂ ਦੀ ਸਿਖਿਆ ਵੀ ਸੁਣਦਾ ਹੈ ਪਰ ਧਾਰਦਾ ਨਹੀਂ ਹੈ ਜੇਹੜਾ  
ਆਪਣੇ ਆਪ ਦਾ ਹਠ ਹੈ ਓਹਨੂੰ ਕਦੀ ਨਹੀਂ ਛੋਡਦਾ ਜਿਕੁਰ ਕੁਤੇ ਦੀ ਪੂਛ  
ਅਪਣਾ ਸੁਭਾਵ ਭਾਵਵੀਰਿਆ ਰਹਿਣਾ ਨਹੀਂ ਛੋਡਦੀ ਹੈ ਸਿਧੀ ਨਹੀਂ ਹੁੰਦੀ ਹੈ।

ਇਕਿ ਪਾਖੰਡੀ ਨਾਮਿ ਨ ਰਾਚਹਿ ਇਕਿ ਹਰਿ ਹਰਿ ਚਰਣੀ ਰੇ॥

ਪੂਰਬਿ ਲਿਖਿਆ ਪਾਵਸਿ ਨਾਨਕ ਰਸਨਾ ਨਾਮੁ ਜਪਿ ਰੇ॥੫॥

ਹੇ ਭਰਾ ਜੇਹੜੇ ਇਕ ਪਾਖੰਡੀ ਹਨ ਓਹ ਨਾਮ ਵਿਚ ਨਹੀਂ ਰਚਦੇ ਹਨ ਜੇਹੜੇ  
ਇਕ ਸੰਤ ਹਨ ਓਹ ਪ੍ਰਮੇਸਰ ਦੇ ਚਰਣੀ ਲਗੇ ਰਹਿੰਦੇ ਹਨ। ਗੁਰੂ ਜੀ,  
ਪਿਛਲਿਆਂ ਕਰਮਾਂ ਦੇ ਲਿਖਿਆਂ ਅਨੁਸਾਰ ਪਾਈਦਾ ਹੈ ਹੇ ਭਰਾਓ ਤੁਸੀਂ  
ਰਸਨਾਂ ਦੁਆਰਾ ਨਾਮ ਜਪੋ ਅਤੇ ਸੰਤਾਂ ਦੀ ਸ਼ਰਨ ਪਓ ਇਸ ਲਈ ਮਾੜੇ ਕੰਮ  
ਵੀ ਮਥੇ ਦੇ ਚੰਗੇ ਹੋ ਜਾਣਗੇ।

ਮਾਰੂ ਮਹਲਾ ੧

ਮੂਲ ਖਰੀਦੀ ਲਾਲਾ ਗੋਲਾ ਮੇਰਾ ਨਾਉ ਸਭਾਗਾ॥ ਗੁਰ ਕੀ

ਬਚਨੀ ਹਾਟਿ ਬਿਕਾਨਾ ਜਿਤੁ ਲਾਇਆ ਤਿਤੁ ਲਾਗਾ॥੧॥



ਮਨਮੁਖ ਫਿਰਹਿ ਸਿ ਜਾਣਹਿ ਦੂਰਿ ॥ ੧ ॥

ਜੇਹੜਾ ਇਹ ਨਾਮ ਧਨ ਹੈ ਸਾਡੇ ਹੀ ਲਬਾ ਲਬ ਹੋਇਆ ੨ ਹੈ ਭਾਵ ਹਰ  
ਥਾਂ ਮਿਲਿਆ ਹੋਇਆ ਹੈ । ਜੇਹੜੇ ਮਨਮੁਖ ਹਨ ਉਹ ਪ੍ਰਮੇਸ਼ਰ ਨੂੰ ਦੂਰ  
ਜਾਣਦੇ ਹਨ । ਏਸੇ ਲਈ ਜਨਮਾਂ ਵਿਚ ਭੈਂਦੇ ਫਿਰਦੇ ਹਨ ।

ਸੋ ਧਨੁ ਵਖਰੁ ਨਾਮੁ ਰਿਦੈ ਹਮਾਰੈ ॥

ਜਿਸੁ ਤੂ ਦੇਹਿ ਤਿਸੈ ਨਿਸਤਾਰੈ ॥ ੧ ॥ ਰਹਾਉ ॥

ਉਹ ਨਾਮ ਧਨ ਸੇਵਾ ਸਾਡੇ ਦਿਲ ਵਿਚ ਹੈ ਪਰ ਜਿਸ ਨੂੰ ਤੂੰ ਦੇਂਦਾ ਹੈ ਉਸ  
ਨੂੰ ਇਹ ਨਾਮ ਧਨ ਤਾਰਦਾ ਹੈ ।

ਨ ਇਹੁ ਧਨੁ ਜਲੈ ਨ ਤਸਕਰੁ ਲੈ ਜਾਇ ॥

ਨ ਇਹੁ ਧਨੁ ਡੂਏ ਨ ਇਸੁ ਧਨ ਕਉ ਮਿਲੈ ਸਜਾਇ ॥ ੨ ॥

ਨਾ ਇਹ ਨਾਮ ਧਨ ਅੱਗ ਨਾਲ ਸੜਦਾ ਹੈ ਨਾ ਇਸ ਨੂੰ ਚੋਰੀ ਚੁਕਕੇ ਲੈ ਜਾ  
ਸਕਦਾ ਹੈ । ਇਹ ਨਾਮ ਧਨ ਪਾਣੀ ਵਿਚ ਡੁਬਦਾ ਵੀ ਨਹੀਂ ਹੈ ਨਾ ਇਸ  
ਧਨ ਨੂੰ ਕੋਈ ਸਜਾ ਹੀ ਮਿਲਦੀ ਹੈ ਭਾਵ ਭੰਡ ਨਹੀਂ ਲਗਦਾ ਹੈ ਭਾਵ ਨਾਮ  
ਜਪਣ ਵਾਲਿਆਂ ਦੇ ਨੇੜੇ ਜਮ ਨਹੀਂ ਆਉਂਦਾ ਹੈ ।

ਇਸੁ ਧਨਕੀਦੇਖਹੁ ਵਡਿਆਈ ॥ ਸਹਜੇ ਮਾਤੇ ਅਨਦਿਨੁ ਜਾਈ ॥ ੩ ॥

ਹੇ ਸੰਤੋ ਇਹ ਨਾਮ ਧਨ ਦੀ ਵਡਿਆਈ ਵੇਖੋ ਜੇਹੜੇ ਸਹਜੇ ਹੀ ਇਸ ਨਾਮ  
ਧਨ ਵਿਚ ਮਸਤ ਹੋਏ ਹਨ ਉਹਨਾਂ ਦੇ ਰਾਤਦਿਨ ਸੁਖ ਨਾਲ ਬਤੀਤ ਹੁੰਦੇ ਹਨ

ਇਕ ਬਾਤ ਅਨੂਪ ਸੁਨਹੁ ਨਰ ਭਾਈ ॥ ਇਸੁ ਧਨ ਬਿਨੁ ਕਹਹੁ

ਕਿਨੈ ਪਰਮਗਤਿ ਪਾਈ ॥ ੪ ॥

ਹੇ ਭਰਾਓ ਗੁਰਮੁਖੇ ਇਕ ਹੋਰ ਗਲ ਵੀ ਬੜੀ ਸੁੰਦਰ ਹੈ ਸੋ ਸੁਣੋ ਤੁਸੀਂ ਦਸੋ  
ਖਾਂ ਇਸ ਨਾਮ ਧਨ ਤੋਂ ਬਿਨਾਂ ਕਿਸੇ ਨੇ ਮੁਕਤੀ ਪਾਈ ਹੈ ? ਭਾਵ ਨਹੀਂ  
ਪਾਈ ਹੈ ।

ਭਣਤਿ ਨਾਨਕੁ ਅਕਥ ਕੀ ਕਥਾ ਸੁਣਾਏ ॥ ਸਤਿਗੁਰੁ ਮਿਲੈ ਤ

ਇਹੁ ਧਨੁ ਪਾਏ ॥ ੫ ॥ ੮ ॥

ਗੁਰੂ ਜੀ, ਜੇਹੜਾ ਇਸ ਨਾਮ ਅਕਥ ਦੀ ਕਥਾ ਸੁਣਾਉਣ ਵਾਲਾ ਹੈ ਉਹ  
ਗੁਰੂ ਆਕੇ ਮਿਲੇ ਤਾਂ ਇਹ ਆਦਮੀ ਨਾਮ ਧਨ ਨੂੰ ਪਾਂਦਾ ਹੈ ਭਾਵ ਗੁਰੂ  
ਬਿਨਾਂ ਦੁਰਲਭ ਪਦਾਰਥ ਹੋਰ ਕਿਸੇ ਵੀ ਜਤਨ ਨਾਲ ਨਹੀਂ ਮਿਲਦਾ ਹੈ ।



{ ਗੁਰੂ ਜੀ ਮੋਦੀ ਖਾਨਾ ਛਡਕੇ ਮਸਾਣਾ ਵਿਚ ਜਾ ਬੈਠੇ ਉਸ ਵੇਲੇ ਦੋਲਤ }  
 { ਖਾਂ ਦਾ ਘਲਿਆ ਹੋਇਆ ਕਾਜੀ ਆਇਆ ਉਸਦੇ ਪੁਛਣ ਤੇ }  
 { ਗੁਰੂ ਜੀ ਨੇ ਸ਼ਰਦ ਉਚਾਰਿਆ । }

## ਮਾਰੂ ਮਹਲਾ ੧

ਕੋਈ ਆਖੈ ਭੂਤਨਾ ਕੋ ਕਹੈ ਬੇਤਾਲਾ ॥ ਕੋਈ ਆਖੈ ਆਦਮੀ  
 ਨਾਨਕੁ ਵੇਚਾਰਾ ॥ ਭਇਆ ਦਿਵਾਨਾ ਸਾਹ ਕਾ ਨਾਨਕੁ  
 ਬਉਰਾਨਾ ॥ ਹਉ ਹਰਿ ਬਿਨੁ ਅਵਰੁ ਨ ਜਾਨਾ ॥੧॥ ਰਹਾਉ ॥

ਹੇ ਕਾਜੀ ! ਕੋਈ ਮੈਨੂੰ ਆਖਦਾ ਹੈ ਕਿ ਇਸ ਨਾਨਕ ਨੂੰ ਕੋਈ ਭੂਤਨਾ  
 ਚੰਬੜਿਆ ਹੋਇਆ ਹੈ, ਕੋਈ ਆਖਦਾ ਹੈ ਬੇਤਾਲ ਚੰਬੜਿਆ ਹੋਇਆ ਹੈ ।  
 ਕੋਈ ਆਖਦਾ ਹੈ ਇਹ ਤਾਂ ਵਿਚਾਰਾ ਨਾਨਕ ਹੈ ਇਸ ਨੂੰ ਕੁਛ ਨਹੀਂ  
 ਚੰਬੜਿਆ ਹੋਇਆ । ਬੇਤਾਲ ਨਾਮ ਵੀ ਭੂਤਨੇ ਦਾ ਹੀ ਹੈ ਜੋ ਵੱਡੀ ਕਿਸਮ ਦਾ  
 ਭੂਤਨਾ ਆਖਿਆ ਜਾਂਦਾ ਹੈ । ਮੈਂ ਨਾਨਕ ਜੇਹੜਾ ਬੋਰਾ ਹੋਇਆ ਹਾਂ ਇਹ ਤਾਂ  
 ਮਾਲਕ ਦੇ ਲਭਣ ਵਾਸਤੇ ਬੋਰਾ ਹੋਇਆ ਹਾਂ ਏਸੇ ਲਈ ਮੈਂ ਪ੍ਰਮੇਸ਼ਰ ਤੋਂ  
 ਬਿਨਾਂ ਹੋਰ ਕਿਸੇ ਨੂੰ ਨਹੀਂ ਜਾਣਦਾ ਹਾਂ ।

ਤਉ ਦੇਵਾਨਾ ਜਾਣੀਐ ਜਾ ਭੈ ਦੇਵਾਨਾ ਹੋਇ ॥ ਏਕੀ ਸਾਹਿਬ  
 ਬਾਹਰਾ ਦੂਜਾ ਅਵਰੁ ਨ ਜਾਣੈ ਕੋਇ ॥੨॥

ਜੇ ਆਦਮੀ ਪ੍ਰਮੇਸ਼ਰ ਦੇ ਡਰ ਦੇ ਵਿਚ ਦਿਵਾਨਾ ਹੋਵੇ ਤੇ ਤਾਂ ਦਿਵਾਨਾ  
 ਜਾਣਿਆ ਜਾਂਦਾ ਹੈ ਇਕ ਮਾਲਕ ਤੋਂ ਬਿਨਾਂ ਦੂਸਰਾ ਹੋਰ ਕੋਈ ਮਾਲਕ ਨਸਮਝੇ ।

ਤਉ ਦੇਵਾਨਾ ਜਾਣੀਐ ਜਾ ਏਕਾ ਕਾਰ ਕਮਾਇ ॥ ਹੁਕਮੁ  
 ਪਛਾਣੈ ਖਸਮ ਕਾ ਦੂਜੀ ਅਵਰ ਸਿਆਣਪ ਕਾਇ ॥੩॥

ਤਾਂ ਦਿਵਾਨਾ ਜਾਣਿਆ ਜਾਂਦਾ ਹੈ ਜੇ ਇਕ ਭਗਤੀ ਦੀ ਕਾਰ ਹੀ ਕਮਾਵੇ,  
 ਪ੍ਰਮੇਸ਼ਰ ਦਾ ਹੁਕਮ ਪਛਾਣੇ, ਦੂਤ ਦੀ ਹੋਰ ਸਿਆਣਪ ਕੀ ਹੈ ਭਾਵਕੁਛ ਨਹੀਂ ਹੈ ।

ਤਉ ਦੇਵਾਨਾ ਜਾਣੀਐ ਜਾ ਸਾਹਿਬ ਧਰੇ ਪਿਆਰੁ ॥ ਮੰਦਾ ਜਾਣੈ  
 ਆਪ ਕਉ ਅਵਰੁ ਭਲਾ ਸੰਸਾਰੁ ॥੪॥੧॥

ਜੇ ਪ੍ਰਮੇਸ਼ਰ ਦੇ ਨਾਲ ਪਿਆਰ ਧਰਦਾ ਹੋਵੇ ਤਾਂ ਦਿਵਾਨਾ ਜਾਣਿਆ ਜਾਂਦਾ ਹੈ,  
 ਆਪਣੇ ਆਪ ਨੂੰ ਬੁਰਾ ਸਮਝੇ ਅਤੇ ਹੋਰ ਜਿੰਨਾ ਸੰਸਾਰ ਹੈ ਸਭ ਨੂੰ ਚੰਗਾ ਸਮਝੇ ।

## ਮਾਰੂ ਮਹਲਾ ੧

ਇਹੁ ਧਨੁ ਸਰਬ ਰਹਿਆ ਭਰਪੂਰਿ ॥



ਦੇ ਕਰਨ ਵਾਲਾ ਹੈ। ਗੁਰੂ ਜੀ, ਓਹ ਪ੍ਰਮੇਸਰ ਭਗਤਾਂ ਦਾ ਸੰਗੀ ਹੈ ਅਤੇ ਭਗਤ ਉਸਦੇ ਦਰਬਾਰ ਵਿਚ ਹੋਏ ਸੋਭਾ ਪਾਂਦੇ ਹਨ ਜਾਂ ਓਹ ਪ੍ਰਮੇਸਰ ਭਗਤਾਂ ਦੇ ਦਰਬਾਰ ਵਿਚ ਸੋਭਦਾ ਹੈ।

{ ਆਪਣੇ ਮਨ ਨੂੰ ਭੋਸਾ ਦੇਣਾ ਭਗਤਾਂ ਦੀਆਂ ਮਸਾਲਾਂ ਦੇਣੀਆਂ }  
ਪ੍ਰਮੇਸਰ ਅਗੇ ਵੇਨਤੀ ਹੈ

### ਮਾਰੂ ਮਹਲਾ ੫

ਪ੍ਰੀਤ ਕਾਸ਼: ਕੀ ਅਨਾਥੁ ਪ੍ਰੀਤ ਕਰਿਕੁ ਹਰਿ ਸਿਮਰਤ ਅਮਰ ਅਟਾਰੇ॥

ਪੁਤ੍ਰੁ ਤੇਰੇ ਨਾਹਿਣੁ ਕਹਿਓ ਜਮਕੰਕਰ ਮਾਰਿ ਬਿਦਾਰੇ॥ ੧ ॥

ਪ੍ਰੀਤ ਕਾਸ਼: ਦਾ ਪ੍ਰੀਤ ਕਾਸ਼: ਮਾਲਕਾ ਤੇਰੇ ਸਿਮਰਨ ਕਰਕੇ ਅਮਰ ਹੋਇਆ ਅਤੇ ਅਟੇਲ = ਪਦ ਨੂੰ ਪੁਜ ਗਿਆ। ਪੁਤ੍ਰ ਦੇ ਮੋਹ ਕਰਕੇ ਮਾਲਕਾ ਤੇ ਨਰਾਇਣ ਨਾਮ ਆਖਿਆ, ਹੇ ਮਾਲਕਾ ਉਸਦੇ ਲੈ ਜਾਣ ਵਾਲੇ ਮੇਰੇ ਮੋਹ ਤੇ ਪ੍ਰਤਾਪ ਨੇ ਮਾਹਕੇ ਪਰੇ ਸੁਟ ਦਿਤੇ ਭਾਵ ਖਿਲਾਰ ਪੁਲਾਰ ਦਿਤੇ।

ਮੇਰੇ ਠਾਹੁਰ ਕੇਰੇ ਅਗਨਤ ਉਧਾਰੇ॥ ਮੋਹਿ ਦੀਨ ਅਲਪ ਮਤਿ

ਨਿਤਗੁਣ ਪਤਿਤਿ ਸਤਿਤਿ ਦੁਖਾਰੇ॥ ੧ ॥ ਰਹਾਉ॥

ਹੇ ਮੇਰੇ ਮਾਲਕਾ ਤੂੰ ਤਾਂ ਕਈ ਅਗਨਤ ਉਧਾਰ ਦਿਤੇ ਹਨ ਮੇਰੀ ਬੋਝੀ ਅਕਲ ਵਾਲਾ ਅਤੇ ਨਿਤਗੁਣ ਆਰਾ ਹਾਂ ਹੇ ਪ੍ਰਮੇਸਰ ਤੇਰੇ ਬੂਹੇ ਦੀ ਸ਼ਰਨ ਪਿਆ ਹਾਂ।

ਬਾਲਮੀਕੁ ਸੁਪਚਾਰੇ ਤਰਿਓ ਬਧਿਕ ਤਰੇਬਿਚਾਰੇ॥ ਏਕ ਨਿਮਖ

ਮਨ ਮਾਹਿ ਅਰਾਧਿਓ ਗਜਪਤਿ ਪਾਰਿ ਉਤਾਰੇ॥ ੨ ॥

ਜੇਹੜਾ ਪੀਡਵਾਂ ਦੇ ਜੋਗ ਵਿਚ ਹੋਈ ਖਾਣ ਆਇਆ ਸੀ ਓਹ ਬਾਲਮੀਕ ਦੰਡਾਲਵੀ ਤਰ ਗਿਆ ਅਤੇ ਏਧੀ ਜਰਾਨਾਮ ਵਾਲੇ ਦੋਵੇਂਹੀ ਵਿਚਾਰੇ ਸ਼ਿਕਾਰੀ ਤਰ ਗਏ ਜਿਸ ਗਜਪਤਿ = ਵਡੇ ਹਾਥੀਆਂ ਦੇ ਮਾਲਕ ਨੇ ਇਕ ਨਿਮਖ ਭਰ ਮਨ ਵਿਚ ਤੇਰੇ ਅਰਾਧਿਆ ਹੈ ਓਹ ਹਾਥੀ ਅਤੇ ਤੇਰੇ ਪਾਰ ਉਤਾਰ ਦਿਤੇ ਹਨ ਭਾਵ ਹਾਥੀ ਆਪਦੇ ਭਜਨ ਦੇ ਪ੍ਰਤਾਪ ਨਾਲ ਵੇਰੀ ਨੂੰ ਵੀ ਨਾਲ ਲੈ ਤੁਰਿਆ।

ਕੀਨੀ ਰਖਿਆ ਭਗਤ ਪ੍ਰਹਿਲਾਦੇ ਹਰਨਾਖਸ ਨਖਹਿ ਬਿਦਾਰੇ॥

ਕਿਹੁ ਹਾਸੀ ਸੁਖੁ ਤਇਓ ਪੁਨੀਤਾ ਸਗਲੇ ਕੁਲ ਉਜਾਰੇ॥ ੩ ॥



ਮਾਰੂ ਮਹਲਾ ੫ ਘਰੁ ੨  
੧ ਓ ਸਤਿਗੁਰਪ੍ਰਸਾਦਿ ॥

ਡਰਪੈ ਧਰਤਿ ਅਕਾਸੁ ਨਖੜ੍ਹਾ ਸਿਰ ਉਪਰਿ ਅਮਰ ਕਰਾਰਾ ॥

ਪਉਣੁ ਪਾਣੀ ਬੈਸੰਤਰੁ ਡਰਪੈ ਡਰਪੈ ਇੰਦ੍ਰ ਬਿਚਾਰਾ ॥ ੧ ॥

ਧਰਤੀ, ਅਕਾਸ਼, ਤਾਰੇ ਡਰਦੇ ਹਨ ਇਹਨਾਂ ਦੇ ਸਿਰ ਉੱਤੇ ਪ੍ਰਮੇਸਰ ਦਾ ਤਕੜਾ ਹੁਕਮ ਹੈ। ਪੈਣ, ਪਾਣੀ, ਅੱਗ ਵੀ ਡਰਦੀ ਹੈ ਅਤੇ ਵਿਚਾਰਾ ਇੰਦ੍ਰ ਰਾਜਾ ਵੀ ਡਰਦਾ ਹੈ।

ਏਕਾ ਨਿਰਭਉ ਬਾਤ ਸੁਨੀ ॥ ਸੋ ਸੁਖੀਆ ਸੋ ਸਦਾ ਸੁਹੇਲਾ ਜੋ

ਗੁਰ ਮਿਲਿ ਗਾਇ ਗੁਨੀ ॥ ੧ ॥ ਰਹਾਉ ॥

ਇਕ ਹੀ ਡਰ ਤੋਂ ਬਿਨਾਂ ਹੋਣ ਦੀ ਗਲ ਸੁਣੀ ਹੈ (ਕਿ ਨਾਮ ਜਪੋ) ਓਹੋ ਹੀ ਸਰੀਰ ਕਰਕੇ ਸੁਖੀਆ ਹੈ ਅਤੇ ਓਹੋ ਹੀ ਸਦਾ ਮਨ ਕਰਕੇ ਸੁਖੀਆ ਹੈ ਜੇਹੜਾ ਗੁਰੂ ਨਾਲ ਮਿਲਕੇ ਗੁਨੀ=ਪ੍ਰਮੇਸਰ ਦੇ ਜਸ ਨੂੰ ਗਾਂਦਾ ਹੈ।

ਦੇਹ ਧਾਰ ਅਰੁ ਦੇਵਾ ਡਰਪਹਿ ਸਿਧ ਸਾਧਿਕ ਡਰਿ ਮੁਇਆ ॥

ਲਖ ਚਉਰਾਸੀਹ ਮਰਿ ਮਰਿ ਜਨਮੇ ਫਿਰਿ ਫਿਰਿ ਜੋਨੀ ਜੋਇਆ ॥

ਜੇਹੜੇ ਦੇਹਧਾਰੀ ਅਤੇ ਦੇਵਤੇ ਵੀ ਹਨ ਓਹ ਵੀ ਡਰਦੇ ਹਨ ਸਿਧ ਸਾਧਨਾ ਕਰਨ ਵਾਲੇ ਤਾਂ ਬਹੁਤ ਹੀ ਡਰ ਡਰਕੇ ਮਰਦੇ ਹਨ। ਚਉਰਾਸੀ ਲੱਖ ਜੂਨੀਆਂ ਵਿਚ ਆਦਮੀ ਮਰ ਮਰ ਕੇ ਜੰਮਦੇ ਹਨ ਅਤੇ ਉਨ੍ਹਾਂ ਨੂੰ ਮੁੜ ਮੁੜ ਜੂਨੀਆਂ ਵਿਚ ਹੀ ਜੋੜਿਆ ਜਾਂਦਾ ਹੈ।

ਰਾਜਸੁ ਸਾਤਕੁ ਤਾਮਸੁ ਡਰਪਹਿ ਕੇਤੇ ਰੂਪ ਉਪਾਇਆ ॥ ਛਲ

ਬਪੁਰੀ ਇਹ ਕਉਲਾ ਡਰਪੈ ਅਤਿ ਡਰਪੈ ਧਰਮਰਾਇਆ ॥ ੨ ॥

ਰਜੋ ਸਤੋ ਤਮੋ ਤਿੰਨੇ ਰੁਣ ਵੀ ਡਰ ਪਏ ਹਨ ਜਿਨ੍ਹਾਂ ਨੇ ਬਹੁਤ ਸਾਰਿਆਂ ਰੂਪਾਂ ਭਾਵ ਆਦਮੀਆਂ ਨੂੰ ਪੈਦਾ ਕੀਤਾ ਹੈ। ਜੇਹੜੀ ਛਲ ਕਰਨ ਵਾਲੀ ਇਹ ਵਿਚਾਰੀ ਮਾਇਆ ਹੈ ਇਹ ਵੀ ਡਰਦੀ ਹੈ, ਧਰਮ ਰਾਜਾ ਤਾਂ ਬਹੁਤ ਹੀ ਡਰਦਾ ਹੈ ਭਾਵ ਕਿਸੇ ਤਰਾਂ ਦੀ ਮੇਰੇ ਪਾਸੋਂ ਕੋਈ ਗਲਤੀ ਨ ਹੋ ਜਾਵੇ।

ਸਗਲ ਸਮਗ੍ਰੀ ਡਰਹਿ ਬਿਆਪੀ ਬਿਨੁ ਡਰੁ ਕਰਣੈ ਹਾਰਾ ॥ ਕਹੁ

ਨਾਨਕ ਭਗਤਨ ਕਾ ਸੰਗੀ ਭਗਤ ਸੋਹਹਿ ਦਰਬਾਰਾ ॥ ੪ ॥ ੧ ॥

ਸਾਰੀ ਸੱਗਰੀ ਭਾਵ ਦੁਨੀਆਂ ਤਾਂ ਡਰ ਦੇ ਵਿਚ ਹੀ ਬਿਆਪੀ ਭਾਵ ਪਈ ਹੋਈ ਹੈ ਡਰ ਤੋਂ ਬਿਨਾਂ ਤਾਂ ਇਕ ਪ੍ਰਮੇਸਰ ਹੀ ਹੈ ਜੇਹੜਾ ਇਹਨਾਂ ਸਾਰਿਆਂ



ਕਿ ਹੇ ਮਾਲਕਾ ਤੇਰੇ ਨਾਮ ਨੂੰ ਕਦੀ ਨਹੀਂ ਗਾਇਆ ਹੈ ।

ਇਹ ਬਿਧਿ ਖੋਜੀ ਬਹੁ ਪਰਕਾਰਾ ਬਿਨੁ ਸੰਤਨ ਨਹੀ ਪਾਏ ॥ ਤੁਮ  
ਦਾਤਾ ਤ ਵਡੇ ਪ੍ਰਭ ਸਮਰਥ ਮਾਗਨ ਕਉ ਦਾਨੁ ਆਏ ॥ ੩ ॥

ਜੇਹੜੀ ਤੇਰੇ ਨਾਮ ਜਪਣ ਦੀ ਵਿਧੀ ਹੈ ਸੋ ਬਹੁਤ ਤਰਾਂ ਕਰਕੇ ਲੱਭਕੇ ਵੇਖੀ ਹੈ  
ਪਰ ਸੰਤਾਂ ਬਿਨਾਂ ਨਾਮ ਜਪਣਾ ਨਹੀਂ ਪਾਇਆ ਜਾਂਦਾ ਹੈ । ਭਾਵ ਨਾਮ ਜਪਣ  
ਦੀ ਰੀਤੀ ਸੰਤਾਂ ਤੋਂ ਲਭਦੀ ਹੈ । ਹੇ ਮਾਲਕ ਜੀ ਤੁਸੀਂ ਵਡੇ ਦਾਤੇ ਹੋ ਅਸੀਂ  
ਆਪਣੇ ਪਾਸੋਂ ਦਾਨ ਮੰਗਣ ਵਾਸਤੇ ਆਏ ਹਾਂ ।

ਤਿਆਗਿਓ ਸਗਲਾ ਮਾਨੁ ਮਹਤਾ ਦਾਸ ਰੇਣ ਸਰਣਾਏ ॥ ਕਹੁ  
ਨਾਨਕ ਹਰਿ ਮਿਲਿ ਭਏ ਏਕੈ ਮਹਾ ਅਨੰਦ ਸੁਖ ਪਾਏ ॥੪॥੩॥

ਜੇਹੜਾ ਬਹੁਤ ਸਾਰਾ ਮਾਨ ਸੀ ਜਾਂ ਮਾਨ ਤੇ ਮੁਰਾਤਬਾ ਸੀ ਸੋ ਓਹ ਸਾਰਾ ਹੀ  
ਅਸਾਂ ਤਿਆਗ ਦਿਤਾ ਹੈ ਅਤੇ ਜੇਹੜੇ ਤੇਰੇ ਦਾਸ ਹਨ ਅਸੀਂ ਓਨਾਂ ਦੇ ਚਰਨਾਂ  
ਦੀ ਧੂੜ ਹਾਂ ਤੇ ਆਪ ਦੀ ਸ਼ਰਨ ਆਏ ਹਾਂ । ਗੁਰੂ ਜੀ-ਹੇ ਮਾਲਕ ਜੀ ਅਸੀਂ  
ਤੁਸੀਂ ਮਿਲਕੇ ਇਕ ਰੂਪ ਹੋ ਗਏ ਹਾਂ । ਜੇਹੜਾ ਤੂੰ ਮਹਾਂ ਅਨੰਦ ਰੂਪ ਹੈਂ ਸੋ  
ਤੇਰੇ ਨਾਲ ਅਸਾਂ ਮਿਲਕੇ ਬੜਾ ਸੁਖ ਪਾਇਆ ਹੈ ।

{ ਕਿਸੇ ਨੇ ਕਿਸੇ ਨੂੰ ਗਾਲ ਕੱਢੀ ਉਸਨੇ ਬੜਾ ਗੁਸਾ ਕੀਤਾ ਗੁਰੂ ਜੀ }  
{ ਆਖਿਆ ਹੇ ਭਾਈ ਤੂੰ ਗੁਸਾ ਕਿਉਂ ਕਰਦਾ ਹੈਂ ? ਉਸਨੇ }  
{ ਆਖਿਆ ਇਸਨੇ ਮੇਰਾ ਨਾਮ ਲੈਕੇ ਗਾਲ ਕੱਢੀ ਹੈ ਉਸ }  
{ ਵੇਲੇ ਗੁਰੂ ਜੀ ਨੇ ਵਿਚਾਰ ਵਾਲਾ ਵੇਰਾਗ ਰੂਪ ਉਪਦੇਸ਼ ਕੀਤਾ }

### ਮਾਰੂ ਮਹਲਾ ੫

ਕਵਨ ਥਾਨ ਧੀਰਿਓ ਹੈ ਨਾਮਾ ਕਵਨ ਬਸਤੁ ਅਹੰਕਾਰਾ ॥

ਕਵਨ ਚਿਹਨ ਸੁਨਿ ਊਪਰਿ ਛੋਹਿਓ ਮੁਖਤੇ ਸੁਨਿ ਕਰ ਗਾਰਾ ॥੧॥

ਹੇ ਭਰਾ ਤੂੰ ਇਹ ਦਸ ਜੇਹੜਾ ਤੇਰਾ ਇਹ ਸਰੀਰ ਹੈ ਅਤੇ ਇਸ ਵਿਚ ਜੇਹੜਾ  
ਨਾਮ ਹੈ ਇਹ ਕੇਹੜੇ ਥਾਂ ਭਾਵ ਅੰਗ ਵਿੱਚ ਖੜੋਤਾ ਹੋਇਆ ਹੈ । ਭਾਵ  
ਬਿਅਰਥ ਹੈ ਅਤੇ ਸਰੀਰ ਕੀ ਚੀਜ਼ ਹੈ ਜਿਸਦਾ ਤੂੰ ਹੰਕਾਰ ਕਰਦਾ ਹੈਂ ਭਾਵ  
ਨਿਕੰਮਾ ਹੈ । ਹੇ ਭਰਾ ਸੁਣ ਜੇਹੜੀ ਤੂੰ ਮੂੰਹ ਤੋਂ ਗਾਲ ਸੁਣਕੇ ਗੁਸੇ ਵਿੱਚ  
ਹੋਇਆ ਹੈਂ ਇਹ ਤੈਨੂੰ ਕੇਹੜਾ ਚਿਹਨ=ਨਿਸ਼ਾਨ ਭਾਵ ਫਟ ਲਗਾ ਹੈ ਜਿਸਦੇ  
ਉਤੇ ਤੂੰ ਛੋਹਿਆ ਭਾਵ ਜਿਸ ਕਰਕੇ ਤੂੰ ਐਡਾ ਗੁਸੇ ਹੋਇਆ ਹੈਂ ।

ਸੁਨਹੁ ਰੇ ਤੂ ਕਉਨੁ ਕਹਾਂ ਤੇ ਆਇਓ ॥ ਏਤੀ ਨ ਜਾਨਉ ਕੇਤੀਕ  
ਮੁਦਤਿ ਚਲਤੇ ਖਬਰਿ ਨ ਪਾਇਓ ॥ ੧ ॥ ਰਹਾਉ ॥



ਹਰਨਾਖਸ ਨੂੰ ਨੌਹਾਂ ਦੇ ਨਾਲ ਬਿਦਾਰੇ=ਮਾਰਕੇ ਹੇ ਮਾਲਕਾ ਤੂੰ ਭਗਤ ਪਹਿਲਾਦ ਦੀ ਰਖਿਆ ਕੀਤੀ । ਜੇਹੜਾ ਬਿਦਰ ਭਗਤ ਦਾਸੀ ਦਾ ਪੁਤ ਸੀ ਓਹ ਤਾਂ ਤਰਿਆ ਹੀ ਹੋਇਆ ਸੀ ਭਾਵ ਪਵਿਤ੍ਰ ਹੋ ਗਿਆ ਹੋਇਆ ਸੀ ਪਰ ਉਸਦੇ ਸਾਰੇ ਕੁਲ ਵੀ ਪ੍ਰਮੇਸਰ ਨੇ ਪ੍ਰਕਾਸ਼ ਵਾਲੇ ਕਰ ਦਿਤੇ ਜਾਂ ਬਿਦਰ ਜੀ ਸਾਰੇ ਕੁਲ ਵਿਚ ਚਾਨਣ ਕਰਨ ਵਾਲੇ ਹੋ ਗਏ ।

ਕਵਨ ਪਰਾਧ ਬਤਾਵਹੁ ਅਪੁਨੇ ਮਿਥਿਆ ਮੋਹ ਮਗਨਾਏ ॥ ਆਇਓ  
ਸਾਮ ਨਾਨਕ ਓਟ ਹਰਿ ਕੀ ਲੀਜੈ ਭੁਜਾ ਪਸਾਰੇ ॥ ੪ ॥ ੩ ॥

ਮੈਂ ਆਪਣੇ ਕੇਹੜੇ ੨ ਅਪਰਾਧ ਦਸਾਂ ਜੇਹੜਾ ਮੋਹ ਰੂਪ ਸੰਸਾਰ ਝੂਠਾ ਹੈ ਮੈਂ ਉਸ ਦੇ ਵਿਚ ਭੁਭਾ ਹਾਂ ਪਰ ਮੈਂ ਮਨ ਕਰਕੇ ਆਪਦੀ ਸ਼ਰਨ ਆਇਆ ਹਾਂ ਅਤੇ ਸਰੀਰ ਕਰਕੇ ਤੇਰੀ ਓਟ ਲਈ ਹੈ ਆਪ ਅਗੋਂ ਮੈਨੂੰ ਬਾਹਾਂ ਪਸਾਰਕੇ ਵੜ ਲਓ ਭਾਵ ਕਿਰਪਾ ਕਰਕੇ ਤਾਰੋ ।

### ਮਾਰੂ ਮਹਲਾ ੫

ਵਿਤ ਨਵਿਤ ਭ੍ਰਮਿਓ ਬਹੁ ਭਾਤੀ ਅਨਿਕ ਜਤਨ ਕਰਿ ਧਾਏ ॥ ਜੋ  
ਜੋ ਕਰਮ ਕੀਏ ਹਉ ਹਉ ਮੈ ਤੇ ਤੇ ਭਏ ਅਜਾਏ ॥ ੧ ॥

ਆਪਣੇ ਔਗੁਣ ਦਸਕੇ ਬੇਨਤੀ ਹੈ:-

ਮੈਂ ਵਿਤ=ਧਨ ਦੇ ਨਵਿਤ=ਨਮਿਤ ਭਾਵ ਵਾਸਤੇ ਬਹੁਤ ਤਰਾਂ ਭੌਂਦਾ ਫਿਰਿਆ ਹਾਂ ਅਨੇਕ ਜਤਨ ਕਰਨ ਨੂੰ ਮੇਰੇ ਅੰਤਸ਼ਕਰਣ ਦੇੜੇ ਹਨ ਭਾਵ ਮਨ ਆਦਿਕ ਇੰਦਰੇ ਬੁਰਿਆਂ ਕੰਮਾਂ ਨੂੰ ਜਾਂਦੇ ਹਨ । ਮੈਂ ਜੇਹੜੇ ੨ ਕਰਮ ਕੀਤੇ ਹਨ ਓਹ ਹੀਕਾਤ ਵਿਚ ਕੀਤੇ ਹਨ ਓਹ ਸਾਰੇ ਕਰਮ ਬਿਅਰਥ ਹੀ ਹੋ ਗਏ ਹਨ ।

ਅਵਰ ਦਿਨ ਕਾਹੂ ਕਾਜ ਨ ਲਾਏ ॥ ਸੋ ਦਿਨੁ ਮੋਕਉ ਦੀਜੈ  
ਪ੍ਰਭ ਜੀਉ ਜਾ ਦਿਨੁ ਹਰਿ ਜਸੁ ਗਾਏ ॥ ੧ ॥ ਰਹਾਉ ॥

ਹੇ ਮਾਲਕਾ ਹੋਰ ਦਿਨ ਕਿਸੇ ਲੇਖੇ ਵਿਚ ਨਹੀਂ ਲਾਏ ਜਾਂਦੇ ਹਨ ਭਾਵ ਨਾਮ ਭਜਨ ਬਿਨਾਂ ਬਿਅਰਥ ਹੀ ਜਾਂਦੇ ਹਨ ਇਸ ਲਈ ਹੇ ਮਾਲਕਾ ਮੈਨੂੰ ਓਹ ਦਿਨ ਦਿਓ ਜਿਸ ਦਿਨ ਵਿਚ ਮੇਰੀ ਜਬਾਨ ਤੇਰੇ ਜਸ ਨੂੰ ਗਾਵੇ ਭਾਵ ਮੈਂ ਸਾਰਿਆਂ ਦਿਨਾਂ ਵਿਚ ਤੇਰਾ ਜਸ ਹੀ ਗਾਵਾਂ ।

ਪੁਤ੍ਰ ਕਲਤ੍ਰ ਗ੍ਰਿਹ ਦੇਖਿ ਪਸਾਰਾ ਇਸ ਹੀ ਮਹਿ ਉਰਝਾਏ ॥ ਮਾਇਆ  
ਮਦ ਚਾਖਿ ਭਏ ਉਦਮਾਤੇ ਹਰਿ ਹਰਿ ਕਬਹੂ ਨ ਗਾਏ ॥ ੨ ॥

ਪੁਤ੍ਰ, ਇਸਤ੍ਰੀ, ਘਰ ਦਾ ਸਾਰਾ ਪਸਾਰਾ ਵੇਖਕੇ ਏਸੇ ਦੇ ਵਿਚ ਹੀ ਅਸੀਂ ਫਸ ਰਾਏ ਹਾਂ । ਮਾਇਆ ਰੂਪ ਸ਼ਰਾਬ ਨੂੰ ਚੱਖਕੇ ਅਸੀਂ ਅਜੇਹੇ ਮਸਤ ਹੋ ਗਏ ਹਾਂ



## ਮਾਰੂ ਮਹਲਾ ੫

ਮਾਨ ਮੋਹ ਅਰੁ ਲੋਭ ਵਿਕਾਰਾ ਬੀਓ ਚੀਤਿ ਨ ਘਾਲਿਓ ॥ ਨਾਮ  
ਹਤਨੁ ਗੁਣਾ ਹਰਿ ਬਣਜੇ ਲਾਇ ਵਖਰੁ ਲੈ ਚਾਲਿਓ ॥੧॥

ਮਾਨ, ਮੋਹ ਅਤੇ ਲੋਭ ਆਦਿਕ ਵਿਕਾਰ ਅਤੇ ਦੂਸਰੇ ਖਿਆਲ ਨੂੰ ਮੈਂ ਚਿਤ  
ਵਿਚ ਨਹੀਂ ਪਾਇਆ ਹੈ। ਜੇਹੜਾ ਨਾਮ ਹਤਨ ਰੂਪ ਹੈ ਅਤੇ ਪ੍ਰਮੇਸਰ ਦੇ ਗੁਣ  
ਹੀ ਵਣਜ ਲਏ ਹਨ ਭਾਵ ਲਏ ਤੇ ਦਿਤੇ ਹਨ ਨਾਮ ਸੇਧੇ ਨੂੰ ਹੀ ਲਦਕੇ  
ਪਰਲੋਕ ਵਿਚ ਲੈ ਚਲਿਆ ਹਾਂ।

ਸੇਵਕ ਕੀ ਓੜਕਿ ਨਿਬਹੀ ਪ੍ਰੀਤਿ ॥ ਜੀਵਤ ਸਾਹਿਬੁ ਸੇਵਿਓ  
ਅਪਨਾ ਚਲਤੇ ਰਾਖਿਓ ਚੀਤਿ ॥ ੧ ॥ ਰਹਾਉ ॥

ਸੇਵਕ ਦੀ ਪ੍ਰੀਤੀ ਓੜਕ ਤਕ ਨਿਭੀ ਹੈ ਮੈਂ ਜਿਤਨਾ ਚਿਰ ਜੀਉਂਦਾ ਰਿਹਾ  
ਹਾਂ ਜੇਹੜਾ ਮੇਰਾ ਆਪਣਾ ਮਾਲਕ ਹੈ ਮੈਂ ਉਸਨੂੰ ਹੀ ਸੇਵਿਆ ਹੈ ਅਤੇ ਅਗੋਂ  
ਨੂੰ ਪਰਲੋਕ ਵਲ ਚਲਦਿਆਂ ਵੀ ਯਾਦ ਰਖਿਆ ਹੈ।

ਜੈਸੀ ਆਗਿਆ ਕੀਨੀ ਠਾਕੁਰਿ ਤਿਸਤੇ ਮੁਖੁ ਨਹੀ ਮੋਰਿਓ ॥ ਸਹਜ  
ਅਨੰਦੁ ਰਖਿਤਿ ਗ੍ਰਿਹੁ ਭੀਤਰਿ ਉਠਿ ਉਆਹੁ ਕਉ ਦਉਰਿਓ ॥੨॥  
ਜਿਸਤਰਾਂ ਦੀ ਆਗਿਆ ਮੇਰੇ ਮਾਲਕ ਨੇ ਮੈਨੂੰ ਕੀਤੀ ਹੈ ਮੈਂ ਉਸ ਤੋਂ ਮੂੰਹ  
ਨਹੀਂ ਮੋੜਿਆ ਹੈ। ਮੈਂ ਸ਼ਾਂਤੀ ਅਨੰਦ ਨੂੰ ਦਿਲ ਰੂਪ ਘਰ ਵਿਚ ਰਖਿਆ ਹੈ  
ਭਾਵ ਮੈਂ ਮਨ ਕਰਕੇ ਬੜਾ ਪ੍ਰਸੰਨ ਰਿਹਾ ਹਾਂ ਦੁਖ ਹੋਇਆ ਹੈ ਤਾਂ ਰੋਇਆ  
ਨਹੀਂ ਹਾਂ ਉਠ ਕਰਕੇ ਓਮੇ ਨੂੰ ਹੀ ਦੌੜਿਆ ਹਾਂ ਭਾਵ ਕਿ ਫਿਰ ਵੀ ਮੈਂ  
ਪ੍ਰਮੇਸਰ ਦੇ ਭਜਨ ਵਲ ਹੀ ਜਾਂਦਾ ਰਿਹਾ ਹਾਂ ਭਾਵੇਂ ਮੈਨੂੰ ਦੁਖ ਵੀ ਮਿਲਦਾ  
ਰਿਹਾ ਹੈ ਪਰ ਮੈਂ ਭਲਿਆਂ ਕੰਮਾਂ ਵਲੋਂ ਨਹੀਂ ਹਟਿਆ ਹਾਂ।

ਆਗਿਆ ਮਹਿ ਭੂਖ ਸੋਈ ਕਰਿ ਸੁਖਾ ਸੋਗ ਹਰਖ ਨਹੀ ਜਾਨਿਓ ॥  
ਜੇ ਜੇ ਹੁਕਮੁ ਭਇਓ ਸਾਹਿਬ ਕਾ ਸੇ ਮਾਥੈ ਲੈ ਮਾਨਿਓ ॥੩॥

ਜੇ ਭੂਖ ਦੇ ਦਿਨ ਆ ਗਏ ਹਨ ਭਾਵ ਲੰਗਰ ਬੰਦ ਹੋ ਗਿਆ ਹੈ ਜਾਂ ਛੋਲਿਆਂ  
ਦੀਆਂ ਸੁਕੀਆਂ ਰੋਟੀਆਂ ਪਕਣ ਲਗ ਪਈਆਂ ਹਨ ਤੇ ਤਾਂ ਵੀ ਅਨੰਦ ਹੀ  
ਮਾਣਿਆ ਹੈ ਪ੍ਰਮੇਸਰ ਦੀ ਆਗਿਆ ਵਿਚ ਜੇਹੜਾ ਦੁਖ ਸੀ ਉਸਨੂੰ ਸੁਖ ਹੀ  
ਕਰਕੇ ਮੰਨਿਆਂ ਹੈ, ਸੋਗ, ਹਰਖ, ਮਨ ਵਿਚ ਕੁਛ ਨਹੀਂ ਜਾਣਿਆਂ ਹੈ।  
ਜੇਹੜਾ ੨ ਮਾਲਕ ਦਾ ਹੁਕਮ ਹੋਇਆ ਹੈ ਓਹ ਓਹ ਸਿਰ ਮਥੇ ਉਤੇ  
ਲੈਕੇ ਮੰਨਿਆਂ ਹੈ।



ਹੇ ਭਾਈ ਤੂੰ ਸੁਣ ਤੂੰ ਕੋਣ ਹੈਂ ਅਤੇ ਕਿਥੋਂ ਆਇਆ ਹੈਂ ਤੂੰ ਇਤਨੀ ਨਹੀਂ  
ਜਾਣਦਾ ਹੈਂ ਕਿ ਤੇਰੇ ਮਰਨ ਵਿਚ ਕਿਤਨੀ ਕੁ ਦੇਰੀ ਹੈ ਹੋਰ ਜੀਵ ਤੇਰੇ ਪਾਸੋਂ  
ਚਲਦੇ ਜਾਂਦੇ ਹਨ ਤੂੰ ਇਸ ਖਬਰ ਨੂੰ ਨਹੀਂ ਪਾਇਆ ਹੈ ਭਾਵ ਤੂੰ ਅਪਣਾ  
ਮਰਣ ਨਹੀਂ ਜਾਣਿਆਂ ਹੈ। (ਉਸ ਨੇ ਆਖਿਆ ਗੁਸਾ ਕਰਨਾਂ ਪੰਜਾਂ ਤਤਾਂ  
ਦਾ ਸੁਭਾਵ ਹੀ ਹੈ ਤਾਂ ਗੁਰੂ ਜੀ ਫਿਰ ਉਪਦੇਸ਼ ਦਿਤਾ ਹੈ)।

ਸਹਨ ਸੀਲ ਪਵਨ ਅਰੁ ਪਾਣੀ ਬਸੁਧਾ ਖਿਮਾ ਨਿਭਰਾਤੇ ॥ ਪੰਚ  
ਤਤ ਮਿਲਿ ਭਇਓ ਸੰਜੋਗਾ ਇਨ ਮਹਿ ਕਵਨ ਦੁਰਾਤੇ ॥੨॥

ਪਾਣੀ ਹੋਣ ਤਾਂ ਸੀਤਲ ਸੁਭਾਵ ਵਾਲੇ ਹਨ ਅਤੇ ਗਲ ਸਹਾਰਨ ਵਾਲੇ ਹਨ  
ਅਤੇ ਧਰਤੀ ਤਾਂ ਖਿਮਾ ਸਰੂਪ ਹੀ ਹੈ ਇਸ ਗਲ ਵਿਚ ਤਾਂ ਕੋਈ ਭਰਮ ਨਹੀਂ  
ਹੈ। ਸਰੀਰ ਦਾ ਸੰਜੋਗ ਪੰਜਾਂ ਤਤਾਂ ਦੇ ਮਿਲਣ ਨਾਲ ਹੋਇਆ ਹੈ ਇਹਨਾਂ  
ਗਲਾਂ ਵਿਚ ਕੀ ਦੁਰਾਤੇ = ਲੁਕਾ ਛਪਾ ਹੈ। (ਤਾਂ ਉਸਨੇ ਆਖਿਆ ਆਪ  
ਕਿਰਪਾ ਕਰਕੇ ਦਸੋ ਖਾਂ ਜਨਮ ਮਰਨ ਕਿਸਨੂੰ ਹੈ ਤਾਂ ਗੁਰੂ ਜੀ ਆਖਿਆ।)

ਜਿਨਿ ਰਚਿ ਰਚਿਆ ਪੁਰਖਿ ਬਿਧਾਤੇ ਨਾਲੇ ਹਉਮੈ ਪਾਈ ॥

ਜਨਮ ਮਰਣੁ ਉਸਹੀ ਕਉ ਹੈ ਰੇ ਓਹਾ ਆਵੈ ਜਾਈ ॥੩॥

ਜਿਸ ਨੇੜਾ ਕਰਨ ਵਾਲੇ ਪ੍ਰਮੇਸਰ ਨੇ ਪੰਜਾਂ ਤਤਾਂ ਨੂੰ ਰਚਕੇ ਫੇਰ ਸਰੀਰਾਂ ਨੂੰ  
ਰਚਿਆ ਹੈ ਉਸ ਨੇ ਨਾਲ ਹੀ ਹੰਗਤਾਮਤਾ ਪਾਈ ਹੈ। ਹੇ ਭਰਾ ਏਹ ਜਨਮ  
ਮਰਨ ਉਸ ਨੂੰ ਹੀ ਹੈ ਓਹੋ ਹੀ ਸੰਸਾਰ ਵਿਚ ਆਉਂਦਾ ਜਾਂਦਾ ਹੈ  
(ਅਗੇ ਸੰਸਾਰ ਦਾ ਝੂਠਾ ਹਾਲ ਸੂਚਨ ਹੈ)।

ਬਰਨੁ ਚਿਹਨੁ ਨਾਹੀ ਕਿਛੁ ਰਚਨਾ ਮਿਥਿਆ ਸਗਲ ਪਸਾਰਾ ॥

ਭਣਤਿ ਨਾਨਕੁ ਜਬ ਖੇਲ ਉਝਾਰੈ ਤਬ ਏਕੈ ਏਕੰਕਾਰਾ ॥੪॥੪॥

ਜਿਸ ਵਿਚ ਰੰਗ, ਨਿਸ਼ਾਨ, ਰਚਨਾ ਕੁਛ ਨਹੀਂ ਹੈ ਅਤੇ ਜੇਹੜਾ ਸੰਸਾਰ ਪਸਾਰਾ  
ਨਜ਼ਰ ਆਉਂਦਾ ਹੈ ਇਹ ਉਸ ਵਿਚ ਸਾਰਾ ਝੂਠਾ ਹੈ ਜਦੋਂ ਓਹ ਆਪਣੀ  
ਖੇਲ ਉਜਾੜ ਦਿੰਦਾ ਹੈ ਤਦੋਂ ਓਹ ਇਕ ਹੀ ਰੂਪ ਹੁੰਦਾ ਹੈ।

{ ਗੁਰੂ ਜੀ ਨੂੰ ਕਿਸੇ ਨੇ ਪੁਛਿਆ ਤੁਸਾਂ ਦੁਨੀਆਂ ਵਿਚ ਕੀ ਕੀ ਕੰਮ ਕੀਤਾ }  
{ ਹੈ (ਉਸ ਵੇਲੇ ਗੁਰੂ ਜੀ ਆਖ ਸਕਦੇ ਸੀ ਕਿ ਮੈਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ }  
{ ਬਣਾਇਆ ਅਤੇ ਤਾਲ ਮੰਦਰ ਬਣਵਾਏ ਹੋਰ ਕਈ ਅਨੇਕਾਂ ਕੰਮ ਕੀਤੇ }  
{ ਪਰ ਨਹੀਂ ਗੁਰੂ ਜੀ ਇਕਰ ਦੇ ਨਹੀਂ ਸਨ ਸਗੋਂ ਗੁਰੂ ਜੀ ਨੇ ਉਸ ਪ੍ਰਸ਼ਨ }  
{ ਦਾ ਅਗੇ ਲਿਖਿਆ ਸ਼ਬਦ ਉਚਾਰ ਦਿਤਾ ਜੋ ਪੰਥ ਦੇ ਵਡੇ ਤੋਂ ਵਡੇ }  
{ ਆਗੂ ਨੂੰ ਇਸਤੋਂ ਸਿੱਖਿਆ ਪ੍ਰਾਪਤ ਕਰਨੀ ਜੋਗ ਹੈ ਵਡੇ ਆਗੂ ਵਿਚ }  
{ ਵੀ ਇਕਰ ਦੇ ਗੁਣ ਹੋਣੇ ਚਾਹੀਦੇ ਹਨ) ਤਾਂ ਗੁਰੂ ਜੀ ਨੇ ਇਹ ਉਤ੍ਰ ਦਿਤਾ }



ਰਿਧਿ ਸਿਧਿ ਨਵਨਿਧਿ ਜਾਕੈ ਅੰਮ੍ਰਿਤਾ ਪਰਵਾਹ ॥ ਆਦਿ  
ਅੰਤੇ ਮਧਿਪੂਰਨ ਉਚ ਅਗਮ ਅਗਾਹ ॥੫॥

ਜਿਸਦੇ ਕਥਾ ਅੰਮ੍ਰਿਤ ਦਾ ਪ੍ਰਵਾਹ ਹੈ ਉਸਦੇ ਘਰ ਵਿਚ ਰਿਧੀਆਂ ਤੇ ਸਿਧੀਆਂ  
ਨੌਂ ਨਿਧੀਆਂ ਹਨ। ਓਹ ਤਿੰਨਾਂ ਸਮਿਆਂ ਵਿਚ ਪੂਰਨ ਹੈ ਤੇ ਅਪੁਜ ਹੈ  
ਅਤੇ ਬਿਅੰਤ ਹੈ।

ਸਿਧ ਸਾਧਿਕ ਦੇਵ ਮੁਨਿ ਜਨ ਬੇਦ ਕਰਹਿ ਉਚਾਰੁ ॥ ਸਿਮਰਿ  
ਸੁਆਮੀ ਸੁਖ ਸਹਜਿ ਭੁੰਚਹਿ ਨਹੀ ਅੰਤ ਪਾਰਾਵਾਰ ॥੬॥

ਜਿਧੀਆਂ ਕਰਨ ਵਾਲੇ ਸਾਧਨਾਂ ਕਰਨ ਵਾਲੇ ਦੇਵਤੇ, ਮੁਨੀ, ਦਾਸ,  
ਗਿਆਨਵਾਨ ਇਹ ਸਾਰੇ ਨਾਮ ਨੂੰ ਉਚਾਰਨਾ ਕਰਦੇ ਹਨ। ਹੇ ਮਾਲਕਾ ਓਹ  
ਤੇਰੇ ਨਾਮ ਨੂੰ ਯਾਦ ਕਰਕੇ ਵਡੇ ਸੁਖ ਨੂੰ ਭੋਗਦੇ ਹਨ ਪਾਰ ਉਰਾਰ ਦਾ ਅੰਤ  
ਨਹੀਂ ਪਾਂਦੇ ਹਨ।

ਅਨਿਕ ਪ੍ਰਾਛਤ ਮਿਟਹਿ ਖਿਨ ਮਹਿ ਰਿਦੈ ਜਪਿ ਭਗਵਾਨ ॥  
ਪਾਵਨਾ ਤੇ ਮਹਾਪਾਵਨ ਕੋਟਿ ਦਾਨ ਇਸਨਾਨ ॥੭॥

ਜਿਨ੍ਹਾਂ ਨੇ ਦਿਲ ਕਰਕੇ ਪ੍ਰਮੇਸਰ ਨੂੰ ਜਪਿਆ ਹੈ ਓਨ੍ਹਾਂ ਦੇ ਛਿਨ ਵਿਚ ਅਨੇਕਾਂ  
ਪਾਪ ਨਾਸ ਹੋ ਗਏ ਹਨ। ਓਹ ਪਵਿਤ੍ਰਾਂ ਤੋਂ ਵੀ ਵਡੇ ਪਵਿਤ੍ਰ ਹੋਏ ਹਨ ਅਤੇ  
ਕਰੋੜਾਂ ਦਾਨ ਪੁੰਨ, ਪੁਰਬਾਂ ਦੇ ਇਸ਼ਨਾਨ ਵੀ ਓਨ੍ਹਾਂ ਨੇ ਕਰ ਲਏ ਹਨ।

ਬਲ ਬੁਧਿ ਸੁਧਿ ਪਰਾਣ ਸਰਬ ਸੁ ਸੰਤਨਾ ਕੀ ਰਾਸਿ ॥  
ਬਿਸਰੁ ਨਾਹੀ ਨਿਮਖ ਮਨ ਤੇ ਨਾਨਕ ਕੀ ਅਰਦਾਸਿ ॥੮॥੨॥

ਬਲ, ਅਕਲ, ਸੁਰਤੀ, ਪ੍ਰਾਣ ਜੋ ਕੁਛ ਸਰਬੰਸ ਹੈ ਸੰਤਾਂ ਦੀ ਸਮੱਗਰੀ ਨਾਮ  
ਹੀ ਹੈ ਭਾਵ ਸਭ ਕੁਛ ਏਹੋ ਹੀ ਹੈ। ਗੁਰੂ ਜੀ, ਮੈਂ ਇਹ ਇਕ ਬੇਨਤੀ ਕਰਦਾ  
ਹਾਂ ਕਿ ਹੇ ਮਾਲਕਾ ਤੂੰ ਇਕ ਨਿਮਖ ਭਰ ਵੀ ਮਨ ਤੋਂ ਨ ਵਿਸਰ ।

(ਸੰਤਾਂ ਦੇ ਲੱਛਣ)

ਮਾਰੂ ਮਹਲਾ ੫

ਸਸਤ੍ਰਿ ਤੀਖਣਿ ਕਾਟਿ ਡਾਰਿਓ ਮਨਿ ਨ ਕੀਨੋ ਰੋਸੁ ॥ ਕਾਜ  
ਉਆ ਕੋ ਲੇ ਸਵਾਰਿਓ ਤਿਲੁ ਨ ਦੀਨੋ ਦੋਸੁ ॥੧॥

ਆਦਮੀ ਨੇ ਤਿਥੇ ਕੁਹਾੜੇ ਨਾਲ ਰੁੱਖ ਨੂੰ ਵਢਕੇ ਧਰਤੀ ਉਤੇ ਸੁਟ ਦਿਤਾ ਪਰ  
ਫਿਰ ਵੀ ਰੁੱਖ ਨੇ ਮਨ ਵਿਚ ਗੁਸਾ ਨਹੀਂ ਕੀਤਾ ਹੈ। ਸਗੋਂ ਧੀਰਜ ਵਾਲਾ  
ਹੋਕੇ ਉਸਦਾ ਕੰਮ ਸਵਾਰ ਦਿਤਾ ਜਰਾ ਭਰ ਵੀ ਉਸ ਆਦਮੀ ਨੂੰ ਦੋਸ਼



ਭਇਓ ਕ੍ਰਿਪਾਲ ਠਾਕੁਰੁ ਸੇਵਕ ਕਉ ਸਵਰੇ ਹਲਤ ਪਲਾਤਾ ॥  
 ਧੰਨੁ ਸੇਵਕੁ ਸਫਲੁ ਓਹੁ ਆਇਆ ਜਿਨਿ ਨਾਨਕ ਖਸਮੁ ਪਛਾਤਾ ॥  
 ਜਦੋਂ ਸੇਵਕ ਉਤੇ ਮਾਲਕ ਕਿਰਪਾਲ ਹੋਇਆ ਤਾਂ ਲੋਕ ਪ੍ਰਲੋਕ ਸੋਰ ਗਏ ।  
 ਗੁਰੂ ਜੀ ਆਖਦੇ ਹਨ ਉਸ ਸੇਵਕ ਦਾ ਆਇਆ ਸਫਲਾ ਹੈ ਅਤੇ ਓਹ ਸੇਵਕ  
 ਧੰਨ ਹੈ ਜਿਸ ਨੇ ਆਪਣੇ ਮਾਲਕ ਨੂੰ ਪਛਾਣਿਆ ਹੈ ।

ਮਾਰੂ ਮਹਲਾ ੫ ॥

ਕਰਿ ਅਨੁਗ੍ਰਹੁ ਰਾਖਿ ਲੀਨੋ ਭਇਓ ਸਾਧੂ ਸੰਗੁ ॥ ਹਰਿ ਨਾਮ  
 ਰਸੁ ਹਸਨਾਉਚਾਰੈ ਮਿਸਟ ਗੂੜਾ ਚੰਗੁ ॥੧॥ ਮੇਰੇ ਮਾਨਕੋ ਅਸਥਾਨ  
 ॥ ਮੀਤ ਸਾਜਨ ਸਖਾ ਬੰਧਪੁ ਅੰਤਰਜਾਮੀ ਜਾਨੁ ॥ ੧ ॥ ਰਹਾਉ ॥  
 ਮੇਰੇ ਮਨ ਤੇ ਮਿਤ੍ਰ, ਸਖਾ, ਸੱਜਣ, ਭਰਾ ਅਤੇ ਮਨ ਦਾ ਬੰ ਅੰਤਰਜਾਮੀ  
 ਪ੍ਰਮੇਸਰ ਹੀ ਜਾਣਿਆ ਹੈ ।

ਸੰਸਾਰ ਸਾਗਰੁ ਜਿਨਿ ਉਪਾਇਓ ਸਰਣਿ ਪ੍ਰਭਕੀ ਗਹੀ ॥  
 ਗੁਰ ਪ੍ਰਸਾਦੀ ਪ੍ਰਭ ਅਰਾਧੇ ਜਮ ਕੰਕਰੁ ਕਿਛੁ ਨ ਕਹੀ ॥੨॥  
 ਜਿਸਨੇ ਸੰਸਾਰ ਸਮੁੰਦਰ ਪੈਦਾ ਕੀਤਾ ਹੈ ਅਸਾਂ ਉਸ ਮਾਲਕ ਦੀ ਸ਼ਰਨ ਫੜੀ  
 ਹੈ । ਜੇਹੜਾ ਗੁਰੂ ਦੀ ਕਿਰਪਾ ਨਾਲ ਮਾਲਕ ਨੂੰ ਅਰਾਧਦਾ ਹੈ ਉਸਨੂੰ  
 ਜਮ ਦੇ ਦਾਸ ਕੁਛ ਨਹੀਂ ਆਖਦੇ ਹਨ ।

ਮੋਖ ਮੁਕਤਿ ਦੁਆਰਿ ਜਾਕੈ ਸੰਤ ਰਿਦਾ ਭੰਡਾਰੁ ॥ ਜੀਅ ਜੁਗਤਿ  
 ਸੁਜਾਣੁ ਸੁਆਮੀ ਸਦਾ ਰਾਖਣ ਹਾਰੁ ॥੩॥

ਤਰਾਂ ਤਰਾਂ ਦੀਆਂ ਮੋਖ ਮੁਕਤੀਆਂ ਜਿਸਦੇ ਦੁਆਰੇ ਸਤਸੰਗ ਤੋਂ ਪਾਈਦੀਆਂ  
 ਹਨ ਅਤੇ ਸੰਤਾਂ ਦਾ ਦਿਲ ਹੀ ਜਿਸ ਪ੍ਰਮੇਸਰ ਦਾ ਖਜਾਨਾ ਹੈ ਭਾਵ ਚੰਗੇ ਗੁਣਾਂ  
 ਨਾਲ ਭਰਿਆ ਹੈ, ਓਹ ਜੀਆਂ ਦੀ ਜੁਗਤੀ ਜਾਨਣ ਨੂੰ ਬੜਾ ਸਿਆਣਾ ਹੈ  
 ਅਤੇ ਸਦਾ ਹੀ ਰਖਿਆ ਕਰਨ ਵਾਲਾ ਹੈ ।

ਦੂਖ ਦਰਦ ਕਲੇਸ ਵਿਨਸਹਿ ਜਿਸੁ ਬਸੈ ਮਨ ਮਾਹਿ ॥ ਮਿਰਤੁ  
 ਨਰਕੁ ਅਸਥਾਨ ਬਿਖੜੇ ਬਿਖੁ ਨ ਪੋਹੈ ਤਾਹਿ ॥੪॥

ਦੁਖ ਦਰਦ ਕਲੇਸ ਇਹ ਸਾਰੇ ਨਾਸ ਹੋ ਜਾਂਦੇ ਹਨ ਜਿਸ ਦੇ ਮਨ ਵਿਚ ਓਹ  
 ਮਾਲਕ ਵਸਦਾ ਹੈ । ਕਲੇਸ ਪੰਜ ਤਰਾਂ ਦਾ ਹੈ । ੧ ਅਵਿਵੇਕ, ੨ ਅਸਮਝਾ,  
 ੩ ਰਾਗ, ੪ ਦੂਖ, ੫ ਅਤਿਨਿਵੇਸ । ਤਿਸਨੂੰ ਮੌਤ, ਨਰਕ ਜੇਹੜੇ ਔਖੇ ਔਖੇ  
 ਥਾਂ ਹਨ ਅਤੇ ਵਿਸ਼ਿਆਂ ਰੂਪ ਜੇਹੜੀ ਵਿਹੁ ਹੈ ਓਹ ਨਹੀਂ ਵਿਆਪਦੀ ਹੈ ।



ਰਿਧਿ ਸਿਧਿ ਨਵਨਿਧਿ ਜਾਕੈ ਅੰਮ੍ਰਿਤਾ ਪਰਵਾਹ ॥ ਆਦਿ  
ਅੰਤੇ ਮਧਿਪੂਰਨ ਉਚ ਅਗਮ ਅਗਾਹ ॥੫॥

ਜਿਸਦੇ ਕਥਾ ਅੰਮ੍ਰਿਤ ਦਾ ਪ੍ਰਵਾਹ ਹੈ ਉਸਦੇ ਘਰ ਵਿਚ ਰਿਧੀਆਂ ਤੇ ਸਿਧੀਆਂ  
ਨੌਂ ਨਿਧੀਆਂ ਹਨ। ਓਹ ਤਿੰਨਾਂ ਸਮਿਆਂ ਵਿਚ ਪੂਰਨ ਹੈ ਤੇ ਅਪੁਜ ਹੈ  
ਅਤੇ ਬਿਅੰਤ ਹੈ।

ਸਿਧ ਸਾਧਿਕ ਦੇਵ ਮੁਨਿ ਜਨ ਬੇਦ ਕਰਹਿ ਉਚਾਰੁ ॥ ਸਿਮਰਿ  
ਸੁਆਮੀ ਸੁਖ ਸਹਜਿ ਭੁੰਚਹਿ ਨਹੀ ਅੰਤ ਪਾਰਾਵਾਰ ॥੬॥

ਜਿਧੀਆਂ ਕਰਨ ਵਾਲੇ ਸਾਧਨਾ ਕਰਨ ਵਾਲੇ ਦੇਵਤੇ, ਮੁਨੀ, ਦਾਸ,  
ਗਿਆਨਵਾਨ ਇਹ ਸਾਰੇ ਨਾਮ ਨੂੰ ਉਚਾਰਨਾ ਕਰਦੇ ਹਨ। ਹੇ ਮਾਲਕਾ ਓਹ  
ਤੇਰੇ ਨਾਮ ਨੂੰ ਯਾਦ ਕਰਕੇ ਵਤੇ ਸੁਖ ਨੂੰ ਭੋਗਦੇ ਹਨ ਪਾਰ ਉਰਾਰ ਦਾ ਅੰਤ  
ਨਹੀਂ ਪਾਂਦੇ ਹਨ।

ਅਨਿਕ ਪ੍ਰਾਛਤ ਮਿਟਹਿ ਖਿਨ ਮਹਿ ਰਿਦੈ ਜਪਿ ਭਗਵਾਨ ॥  
ਪਾਵਨਾ ਤੇ ਮਹਾਪਾਵਨ ਕੋਟਿ ਦਾਨ ਇਸਨਾਨ ॥੭॥

ਜਿਨ੍ਹਾਂ ਨੇ ਦਿਲ ਕਰਕੇ ਪ੍ਰਮੋਦਰ ਨੂੰ ਜਪਿਆ ਹੈ ਓਨ੍ਹਾਂ ਦੇ ਛਿਨ ਵਿਚ ਅਨੇਕਾਂ  
ਪਾਪ ਨਾਸ ਹੋ ਗਏ ਹਨ। ਓਹ ਪਵਿਤ੍ਰਾਂ ਤੋਂ ਵੀ ਵਤੇ ਪਵਿਤ੍ਰ ਹੋਏ ਹਨ ਅਤੇ  
ਕਰੋੜਾਂ ਦਾਨ ਪੁੰਨ, ਪੁਰਬਾਂ ਦੇ ਇਸ਼ਨਾਨ ਵੀ ਓਨ੍ਹਾਂ ਨੇ ਕਰ ਲਏ ਹਨ।

ਬਲ ਬੁਧਿ ਸੁਧਿ ਪਰਾਣ ਸਰਬ ਸੁ ਸੰਤਨਾ ਕੀ ਰਾਸਿ ॥  
ਬਿਸਰੁ ਨਾਹੀ ਨਿਮਖ ਮਨ ਤੇ ਨਾਨਕ ਕੀ ਅਰਦਾਸਿ ॥੮॥੨॥

ਬਲ, ਅਕਲ, ਸੁਰਤੀ, ਪ੍ਰਾਣ ਜੋ ਕੁਛ ਸਰਬੰਸ ਹੈ ਸੰਤਾਂ ਦੀ ਸਮੱਗਰੀ ਨਾਮ  
ਹੀ ਹੈ ਭਾਵ ਸਭ ਕੁਛ ਏਹੋ ਹੀ ਹੈ। ਗੁਰੂ ਜੀ, ਮੈਂ ਇਹ ਇਕ ਬੇਨਤੀ ਕਰਦਾ  
ਹਾਂ ਕਿ ਹੇ ਮਾਲਕਾ ਤੂੰ ਇਕ ਨਿਮਖ ਭਰ ਵੀ ਮਨ ਤੋਂ ਨ ਵਿਸਰ ।

(ਸੰਤਾਂ ਦੇ ਲੱਛਣ)

ਮਾਰੂ ਮਹਲਾ ੫

ਸਸਤ੍ਰਿ ਤੀਖਣਿ ਕਾਟਿ ਡਾਰਿਰਿ ਮਨਿ ਨ ਕੀਨੋ ਰੋਸੁ ॥ ਕਾਜ  
ਉਆ ਕੋ ਲੇ ਸਵਾਰਿਰਿ ਤਿਲੁ ਨ ਦੀਨੋ ਦੋਸੁ ॥੧॥

ਆਦਮੀ ਨੇ ਤਿਖੇ ਕੁਹਾੜੇ ਨਾਲ ਚੁੱਖ ਨੂੰ ਵਢਕੇ ਧਰਤੀ ਉਤੇ ਸੁਟ ਦਿਤਾ ਪਰ  
ਫਿਰ ਵੀ ਰੁਖ ਨੇ ਮਨ ਵਿਚ ਗੁਸਾ ਨਹੀਂ ਕੀਤਾ ਹੈ। ਸਗੋਂ ਧੀਰਜ ਵਾਲਾ  
ਹੋਕੇ ਉਸਦਾ ਕੰਮ ਸਵਾਰ ਦਿਤਾ ਜਰਾ ਭਰ ਵੀ ਉਸ ਆਦਮੀ ਨੂੰ ਦੋਸ਼



ਨਹੀਂ ਦਿਤਾ ਹੈ।

ਮਨ ਮੇਰੇ ਰਾਮ ਰਉ ਨਿਤ ਨੀਤਿ॥ ਦਇਆਲ ਦੇਵ ਕ੍ਰਿਪਾਲ  
ਗੋਬਿੰਦ ਸੁਨਿ ਸੰਤਨਾ ਕੀ ਰੀਤਿ ॥੧॥ਰਹਾਉ॥

ਹੇ ਮੇਰੇ ਪਿਆਰੇ ਪ੍ਰਮੇਸਰ ਨੂੰ ਰੋਜ਼ ਰੋਜ਼ ਉਚਾਰ ਭਾਵ ਜਪ। ਜੇਹੜਾ ਪ੍ਰਮੇਸਰ  
ਦਯਾ ਦਾ ਘਰ ਪ੍ਰਕਾਸ਼ਕ ਕਿਰਪਾਲ ਦੁਨੀਆਂ ਦਾ ਇੰਦ੍ਰ ਹੈ ਜੇਹੜੇ  
ਉਸਦਾ ਭਜਨ ਕਰਨ ਵਾਲੇ ਸੰਤ ਹਨ ਉਨਾਂ ਦੀ ਤੂੰ ਰੀਤੀ ਸੁਣ ਭਾਵ  
ਸੁਣਕੇ ਤੂੰ ਵੀ ਕਮਾ।

ਚਰਣ ਤਲੈ ਉਗਾਹਿ ਬੈਸਿਓ ਸ੍ਰਮੁ ਨ ਰਹਿਓ ਸਰੀਰ ॥  
ਮਹਾ ਸਾਗਰੁ ਨਹ ਵਿਆਪੈ ਖਿਨਹਿ ਉਤਰਿਓ ਤੀਰਿ ॥੨॥

ਉਗਾਹਿ=ਦਬਾ ਲੈਣਾ।

ਮਲਾਹ ਨੇ ਉਸੇ ਰੁਖ ਦੀ ਕੋੜੀ ਬਣਾਈ ਓਸੇ ਨੂੰ ਮੁਸਾਫਰਾਂ ਦੇ ਅਕੱਠ ਨੇ  
ਪੈਰਾਂ ਦੇ ਹੇਠਾਂ ਦਬਾ ਲਿਆ ਤੇ ਉਤੇ ਸਾਰਾ ਰਾਹੀਆਂ ਦਾ ਪੂਰ ਘੇਠ ਗਿਆ  
ਉਨਾਂ ਰਾਹੀਆਂ ਦੇ ਸਰੀਰ ਵਿਚ ਥਕੇਵਾਂ ਨਹੀਂ ਰਿਹਾ ਹੈ ਭਾਵ ਉਸ ਰੁਖ ਨੇ  
ਸੁਖ ਦਿਤਾ ਇਕਰ ਹੀ ਜੇਹੜਾ ਕੋਈ ਸੰਤਾਂ ਦੀ ਕਿਸੇ ਤਰਾਂ ਦੀ ਬੇਇਛਤੀ  
ਕਰਦਾ ਹੈ ਸੰਤ ਉਸ ਦੇ ਉਤੇ ਰੁਸੇ ਨਹੀਂ ਹੁੰਦੇ ਹਨ ਸਗੋਂ ਉਨਾਂ ਨੂੰ ਸੁਖ ਦੇਂਦੇ  
ਹਨ। ਉਨਾਂ ਰਾਹੀਆਂ ਨੂੰ ਵਡਾ ਸਮੁੰਦਰ ਕੁਝ ਨਹੀਂ ਕਰ ਸਕਦਾ ਹੈ  
ਭਾਵ ਸਮੁੰਦਰ ਦਾ ਦੁਖ ਕੁਝ ਨਹੀਂ ਵਿਆਪ ਸਕਦਾ ਭਾਵ ਓਹ ਡੁਬਦੇ ਨਹੀਂ  
ਹਨ ਉਸ ਬੇੜੇ ਨੇ ਰਾਹੀਆਂ ਨੂੰ ਲੈਕੇ ਪਲ ਵਿਚ ਪਾਰ ਉਤਾਰ ਦਿਤਾ ਹੈ।  
ਇਕੁਰ ਹੀ ਸੰਤ ਸਮਝੋ।

ਚੰਦਨ ਅਗਰ ਕਪੂਰ ਲੇਪਨ ਤਿਸੁ ਸੰਗੇ ਨਹੀ ਪ੍ਰੀਤਿ ॥ਬਿਸਟਾ  
ਮੂਤ੍ਰ ਖੋਦਿ ਤਿਲੁ ਤਿਲੁ ਮਨਿ ਨ ਮਨੀ ਬਿਪਰੀਤਿ ॥੩॥

ਹੁਣ ਧਰਤੀ ਦੀ ਗੱਲ ਦਸਦੇ ਹਨ। ਚੰਦਨ ਅਗਰ ਕਪੂਰ ਇਕਰ ਦੀਆਂ  
ਸੁਗੰਧੀਆਂ ਨਾਲ ਜੇਹੜਾ ਕੋਈ ਧਰਤੀ ਨੂੰ ਲਿੰਬਣਾ ਕਰੇ ਭਾਵ ਪੋਚਾ ਪਾ  
ਦੇਵੇ ਉਸ ਦੇ ਨਾਲ ਧਰਤੀ ਪ੍ਰੀਤੀ ਨਹੀਂ ਕਰਦੀ ਹੈ। ਭਾਵੇਂ ਕੋਈ ਇਸ  
ਧਰਤੀ ਉਤੇ ਵਿਸ਼ਟਾ ਮੂਤ੍ਰ ਕਰੇ ਭਾਵੇਂ ਰਤਾ ਰਤਾ ਕਰਕੇ ਪੁਟੇ ਪਰ ਫਿਰ ਵੀ  
ਮਨ ਵਿਚ ਉਨਾਂ ਉਤੇ ਕੋਈ ਉਲਟੀ ਰੀਤੀ ਨਹੀਂ ਮੰਨਦੀ ਹੈ ਭਾਵ ਗੁਸਾ  
ਨਹੀਂ ਕਰਦੀ ਹੈ। ਇਕੁਰ ਹੀ ਸੰਤ ਸਮਝੋ।

ਉਚ ਨੀਚ ਬਿਕਾਰ ਸੁਕ੍ਰਿਤ ਸੰਲਗਨ ਸਭ ਸੁਖ ਛਤ੍ਰ ॥ਮਿਤ੍ਰ ਸਤ੍ਰ  
ਨ ਕਛੁ ਜਾਨੈ ਸਰਬ ਜੀਅ ਸਮਤ ॥੪॥



ਹੋਰ ਗਲ--ਅਕਾਸ਼ ਵਿਚ ਉਚ ਹੋਵੇ ਜਾਂ ਨੀਚ ਹੋਵੇ ਕੋਈ ਵਿਕਾਰ ਕਰੇ ਕੋਈ ਪੁੰਨ ਕਰੇ ਸਾਰਿਆਂ ਦੇ ਨਾਲ ਲਗਾ ਰਹਿੰਦਾ ਹੈ ਅਤੇ ਸਾਰਿਆਂ ਉਤੇ ਛਤ੍ਰ ਸਮਾਨ ਹੋ ਕੇ ਸੁਖ ਦੇਂਦਾ ਹੈ। ਮਿਤ੍ਰ ਸਤ੍ਰ ਕੁਛ ਨਹੀਂ ਜਾਣਦਾ ਹੈ ਸਾਰਿਆਂ ਜੀਆਂ ਵਿਚ ਸਮਤਾ ਰਖਦਾ ਹੈ ਇਕੁਰ ਹੀ ਸੰਤ ਸਾਰਿਆਂ ਨੂੰ ਇਕ ਨਜ਼ਰ ਨਾਲ ਵੇਖਦੇ ਹਨ।

ਕਰਿ ਪ੍ਰਗਾਸੁ ਪ੍ਰਰੰਡ ਪ੍ਰਗਟਿਓ ਅੰਧਕਾਰ ਬਿਨਾਸ ॥ ਪਵਿਤ੍ਰ  
ਅਪਵਿਤ੍ਰੁ ਕਿਰਣ ਲਾਗੇ ਮਨਿ ਨ ਭਇਓ ਬਿਖਾਦੁ ॥੫॥

ਹੋਰ ਗਲ--ਜਿਕਰ ਸੂਰਜ ਚਾਨਣ ਕਰਕੇ ਅਤੇ ਤਿੱਖੇ ਤੇਜ ਨਾਲ ਪ੍ਰਗਟ ਹੋਇਆ ਅਤੇ ਹਨੇਰੇ ਦਾ ਨਾਸ ਕੀਤਾ ਹੈ। ਦੰਗੇ ਮਾੜੇ ਥਾਂ ਉਤੇ ਕਿਰਣਾਂ ਦੇ ਅਕੱਠ ਵੀ ਜਾ ਲਗੇ ਪਰ ਮਨ ਵਿਚ ਕੋਈ ਬਿਖਾਦ ਨਹੀਂ ਹੋਇਆ ਹੈ ਇਕਰ ਹੀ ਦੁਨੀਆਂ ਵਿਚ ਸੰਤ ਹਨ ਓਨਾਂ ਨੂੰ ਕਈ ਆਦਮੀ ਮਾੜੇ ਬਚਨ ਆਖਦੇ ਹਨ ਪਰ ਓਹ ਗੁਸਾ ਨਹੀਂ ਕਰਦੇ।

ਸੀਤਮੰਦ ਸੁਗੰਧ ਚਲਿਓ ਸਰਬ ਥਾਨ ਸਮਾਨ ॥ ਜਹਾਂ ਸਾ ਕਿਛੁ  
ਤਹਾ ਲਾਗਿਓ ਤਿਲੁ ਨ ਸੰਕਾ ਮਾਨ ॥੬॥

ਹੋਰ ਗਲ--ਜਿਕਰ ਪੈਣ ਸੀਤਲ ਹੌਲੀ ਹੌਲੀ ਵਾਸ਼ਨਾ ਵਾਲੀ ਹੋਕੇ ਦਲਦੀ ਹੈ ਅਤੇ ਸਾਰਿਆਂ ਥਾਵਾਂ ਵਿਚ ਬਰਾਬਰ ਫਿਰਦੀ ਹੈ। ਜਿਸ ਕਿਸੇ ਥਾਂ ਵਿਚ ਜੋ ਕੁਛ ਕੋਈ ਮੰਦਾ ਚੰਗਾ ਗੰਦ ਮੰਦ ਪਿਆ ਹੋਇਆ ਸੀ ਉਸ ਉਸ ਥਾਂ ਵਿਚ ਜਾ ਲਗੀ ਇਕ ਤਿਲ ਭਰ ਵੀ ਸੰਕਾ ਨ ਮੰਨੀ ਇਕਰ ਹੀ ਸੰਤ ਸਾਰਿਆਂ ਨੂੰ ਸੁਖ ਦੇਂਦੇ ਹਨ।

ਸੁਭਾਇ ਅਭਾਇ ਜੁ ਨਿਕਟਿ ਆਵੈ ਸੀਤੁ ਤਾਕਾ ਜਾਇ ॥ ਆਪ  
ਪਰ ਕਾ ਕਛੁ ਨ ਜਾਣੈ ਸਦਾ ਸਹਜਿ ਸੁਭਾਇ ॥੭॥

ਹੋਰ ਗਲ--ਚੰਗੇ ਸੁਭਾਵ ਪ੍ਰੇਮ ਕਰਕੇ ਜਾਂ ਮਾੜੇ ਸੁਭਾਵ ਵੇਰ ਭਾਵ ਕਰਕੇ ਜੇਹੜਾ (ਅੱਗ) ਪਾਸ ਆਉਂਦਾ ਹੈ ਉਸਦਾ ਸੀਤ ਦੂਰ ਹੋ ਜਾਂਦਾ ਹੈ। ਆਪਣਾ ਤੇ ਪਰਾਇਆ ਕੁਛ ਨਹੀਂ ਜਾਣਦੀ ਹੈ ਸਦਾ ਹੀ ਸਮਤਾ ਦਾ ਸੁਭਾਵ ਹੈ ਇਕੁਰ ਹੀ ਸੰਤ ਸਮਝੇ।

ਚਰਣ ਸਰਣ ਸਨਾਥ ਇਹੁ ਮਨੁ ਚੰਗਿ ਰਾਤੇ ਲਾਲ ॥ ਗੋਪਾਲ  
ਗੁਣ ਨਿਤ ਗਾਉ ਨਾਨਕ ਭਏ ਪ੍ਰਭ ਕਿਰਪਾਲ ॥੮॥੩॥

ਜੇਹੜੇ ਸੰਤ ਪਿਆਰੇ ਪ੍ਰੇਮਸਰ ਦੇ ਪ੍ਰੇਮ ਵਿਚ ਰਤੇ ਹੋਏ ਹਨ ਓਨਾਂ ਦੇ ਚਰਨਾਂ ਦੀ ਸ਼ਰਨ ਲੈਕੇ ਇਹ ਮਨ ਸਨਾਥ=ਨਿਹਾਲ ਹੋਇਆ ਹੈ, ਗੁਰੂ ਜੀ, ਪ੍ਰੇਮਸਰ ਦੇ



ਗੁਣ ਰੋਜ ਹੀ ਗਾਂਦੇ ਹਨ ਏਸੇ ਲਈ ਮਾਲਕ ਓਨਾਂ ਉਤੇ ਕਿਰਪਾਲ  
ਹੋਇਆ ਹੈ ।

ਮਾਰੂ ਮਹਲਾ ੫ ਘਰੁ ੪ ਅਸਟਪਦੀਆ  
੧ ਓ ਸਤਿਗੁਰ ਪ੍ਰਸਾਦਿ ॥

ਚਾਦਨਾ ਚਾਦਨੁ ਆਗਨਿ ਪ੍ਰਭ ਜੀਉ ਅੰਤਰਿ ਚਾਦਨਾ ॥੧॥  
ਆਰਾਧਨਾ ਅਰਾਧਨੁ ਨੀਕਾ ਹਰਿ ਹਰਿ ਨਾਮੁ ਅਰਾਧਨਾ ॥੨॥  
ਤਿਆਗਨਾ ਤਿਆਗਨੁ ਨੀਕਾ ਕਾਮੁ ਕ੍ਰੋਧੁ ਲੋਭੁ ਤਿਆਗਨਾ ॥੩॥  
ਮਾਗਨਾ ਮਾਗਨੁ ਨੀਕਾ ਹਰਿ ਜਸੁ ਗੁਰ ਤੇ ਮਾਗਨਾ ॥ ੪ ॥  
ਜਾਗਨਾ ਜਾਗਨੁ ਨੀਕਾ ਹਰਿ ਕੀਰਤਨ ਮਹਿ ਜਾਗਨਾ ॥ ੫ ॥  
ਲਾਗਨਾ ਲਾਗਨੁ ਨੀਕਾ ਗੁਰਚਰਨੀ ਮਨੁ ਲਾਗਨਾ ॥ ੬ ॥  
ਇਹ ਬਿਧਿ ਤਿਸਹਿ ਪਰਾਪਤੇ ਜਾਕੈ ਮਸਤਕਿ ਭਾਗਨਾ ॥ ੭ ॥  
ਕਹੁ ਨਾਨਕ ਤਿਸੁ ਸਭੁ ਕਿਛੁ ਨੀਕਾ ਜੇ ਪ੍ਰਭੁ ਕੀ ਸਰਨਾਗਨਾ ॥੮॥  
ਚੰਦਨਾਂ ਵਿਚੋਂ ਓਹੋ ਹੀ ਚੰਦਨ ਚੰਗਾ ਹੈ ਜੇਹੜਾ ਦਿਲ ਰੂਪ ਵੇਹੜੇ ਵਿਚ  
ਮਾਲਕ ਦੇ ਗਿਆਨ ਦਾ ਚਾਨਣਾ ਹੋਣਾ ਹੈ । ਅਰਾਧਣਾ ਵਿਚੋਂ ਓਹ  
ਅਰਾਧਣਾ ਚੰਗਾ ਹੈ ਜੇਹੜਾ ਪ੍ਰੇਮਸਰ ਦਾ ਨਾਮ ਅਰਾਧਣਾ ਹੈ । ਤਿਆਗਣਾ  
ਵਿਚੋਂ ਓਹ ਤਿਆਗਣਾ ਚੰਗਾ ਹੈ ਜੋ ਕਾਮ, ਕ੍ਰੋਧ, ਲੋਭ ਦਾ ਛਡਣਾ ਹੈ ।  
ਮੰਗਣ ਵਿਚੋਂ ਓਹ ਮੰਗਣਾ ਚੰਗਾ ਹੈ ਜੇਹੜਾ ਪ੍ਰੇਮਸਰ ਦਾ ਜਸ ਗੁਰੂ ਤੋਂ  
ਮੰਗਣਾ ਹੈ । ਜੇਹੜੇ ਕਈ ਪਰਕਾਰ ਦੇ ਲੋਕ ਰਾਤ ਨੂੰ ਜਾਗੇ ਕਰਦੇ ਹਨ ਓਨਾਂ  
ਜਾਗਣਿਆਂ ਵਿਚੋਂ ਓਹੋ ਹੀ ਜਾਗਣਾ ਚੰਗਾ ਹੈ ਜੇਹੜਾ ਪ੍ਰੇਮਸਰ ਦੇ ਕੀਰਤਨ  
ਵਿਚ ਜਾਗਣਾ ਹੈ । ਲਗਣ ਵਿਚੋਂ ਓਹ ਲਗਣਾਂ ਚੰਗਾ ਹੈ ਜੇਹੜਾ ਗੁਰੂ ਦੀ  
ਚਰਨੀ ਮਨ ਲਗਣਾ ਹੈ । ਇਹ ਰੀਤੀ ਉਸ ਆਦਮੀ ਨੂੰ ਪ੍ਰਾਪਤ ਹੁੰਦੀ ਹੈ  
ਜਿਸਦੇ ਮਥੇ ਉਤੇ ਚੰਗਾ ਭਾਗ ਹੈ । ਗੁਰੂ ਜੀ ਆਖਦੇ ਹਨ ਉਸਦਾ ਸਭ ਕੁਛ  
ਸੁੰਦਰ ਹੈ ਜੇਹੜਾ ਮਾਲਕ ਦੀ ਸ਼ਰਨ ਜਾਂਦਾ ਹੈ ।

ਮਾਰੂ ਮਹਲਾ ੫

ਜੀਵਨਾ ਸਫਲ ਜੀਵਨ ਸੁਨਿ ਹਰਿ ਜਪਿ ਜਪਿ ਸਦ ਜੀਵਨਾ  
॥੧॥ ਰਹਾਉ ॥ ਪੀਵਨਾ ਜਿਤੁ ਮਨੁ ਆਘਾਵੇ ਨਾਮੁ ਅੰਮ੍ਰਿਤ  
ਰਸੁ ਪੀਵਨਾ ॥੧॥ ਖਾਵਨਾ ਜਿਤੁ ਭੂਖ ਨ ਲਾਗੈ ਸੰਤੋਖਿ



ਸਦਾਤ੍ਰਿਪਤੀਵਨਾ ॥੨॥ ਪੈਨਣਾ ਰਖੁ ਪਤਿ ਪਰਮੇਸੁਰ ਫਿਰਿ ਨਾਗੇ  
 ਨਹੀ ਥੀਵਨਾ ॥੩॥ ਭੋਗਨਾ ਮਨ ਮਧੇ ਹਰਿ ਰਸੁ ਸੰਤ ਸੰਗਤਿ  
 ਮਹਿ ਲੀਵਨਾ ॥੪॥ ਬਿਨੁ ਤਾਗੇ ਬਿਨੁ ਸੂਈ ਆਨੀ ਮਨੁ ਹਰਿ  
 ਭਗਤੀ ਸੰਗਿ ਸੀਵਨਾ ॥ ੫ ॥ ਮਾਤਿਆ ਹਰਿ ਰਸ ਮਹਿ ਰਾਤੇ  
 ਤਿਸ ਬਹੁੜਿ ਨ ਕਬਹੂ ਅਉਖੀਵਨਾ ॥ ੬ ॥ ਮਿਲਿਓ ਤਿਸੁ  
 ਸਰਬ ਨਿਧਾਨਾ ਪ੍ਰਭਿ ਨ੍ਰਿਪਾਲਿ ਜਿਸੁ ਦੀਵਨਾ ॥ ੭ ॥  
 ਸੁਖੁ ਨਾਨਕ ਸੰਤਨ ਕੀ ਸੇਵਾ ਚਰਨ ਸੰਤ ਧੋਇ ਪੀਵਨਾ ॥੮॥

ਜੀਵਣ ਵਿਚ ਓਹੋਹੀ ਜੀਵਣਾ ਚੰਗਾ ਸਫਲ ਹੈ ਜੇਹੜਾ ਪ੍ਰਮੇਸਰ ਦੇ ਜਪ ਨੂੰ ਜਪ  
 ਕੇਤੇ ਸੁਣਕੇ ਸਦਾ ਜੀਵਣਾ ਹੈ ਪੀਵਣਾ ਤਾਂ ਓਹੋਹੀ ਸਫਲ ਹੈ ਜਿਸ ਵਿਚ ਮਨ  
 ਰਜ ਜਾਵੇ ਸੋ ਨਾਮ ਅੰਮ੍ਰਿਤ ਰਸ ਦਾ ਪੀਵਣਾ ਹੈ । ਖਾਣਾ ਓਹ ਚੰਗਾ ਹੈ ਜਿਸ  
 ਵਿਚ ਭੁਖ ਨ ਲਗੇ ਸੋ ਸੰਤੋਖ ਹੈ, ਜਿਸ ਕਰਕੇ ਸਦਾ ਹੀ ਰਜੇ ਰਹੀਦਾ ਹੈ ।  
 ਪਹਿਨਣਾ ਤਾਂ ਓਹੋਹੀ ਸਫਲ ਹੈ ਜਿਸ ਕਰਕੇ ਪ੍ਰਮੇਸਰ ਇਜ਼ਤ ਰਖੇ ਅਤੇ  
 ਫੇਰ ਨੰਗੇ ਨਾ ਹੋਈਏ, ਜਿਸ ਭਜਨਕਰਕੇ ਫੇਰ ਇਜ਼ਤ ਤੋਂ ਬਿਨਾਂ ਨ ਹੋਈਏ ਓਹ  
 ਪੁਸ਼ਾਕ ਚੰਗੀ ਹੈ । ਭੋਗਣਾ ਤਾਂ ਓਹ ਸਫਲ ਹੈ ਜੋ ਮਨ ਦੇ ਵਿਚ ਹਰੀ ਦਾ ਰਸ  
 ਸੰਤਾਂ ਦੇ ਸੰਗ ਕਰਕੇ ਲੈਣਾ ਹੈ। ਮੋਹ ਰੂਪ ਧਾਗੇ ਤੋਂ ਬਿਨਾਂ ਅਤੇ ਸੰਸਾਰ ਅਕਾਰ  
 ਬਿਰਤੀਰੂਪ ਜਾਂ ਪ੍ਰਤੱਖ ਹੀ ਸੂਈ ਤੋਂ ਬਿਨਾਂ ਜੇਹੜਾ ਮਨ ਪ੍ਰਮੇਸਰ ਦੀ ਭਗਤੀ  
 ਨਾਲ ਸੀਵਣਾ ਹੈ ਸੋ ਓਹ ਸੀਵਣਾ ਸਫਲ ਹੈ । ਜੇਹੜੇ ਸੰਤਜਨ ਮਤੇ ਹੋਏ ਹਨ  
 ਜੇਹੜੇ ਆਦਮੀ ਓਨਾਂ ਨਾਲ ਰਲਕੇ ਪ੍ਰਮੇਸਰ ਦੇ ਰਸ ਵਿਚ ਰੱਤੇ ਹਨ ਓਨਾਂ  
 ਦਾ ਮਨ ਫੇਰਕਦੇ ਔਖਾ ਜਾਂ ਬਿਨਾਂਅਮਲ ਤੋਂ ਨਹੀਂ ਹੋਇਆ ਹੈ। ਉਸਨੂੰ ਸਾਰਾ  
 ਖਜਾਨਾ ਮਿਲਿਆ ਹੈ ਜਿਸਨੂੰ ਕਿਰਪਾਲ ਹੋਕੇ ਮਾਲਕ ਨੇ ਨਾਮ ਦਿਤਾ ਹੈ ।  
 ਗੁਰੂ, ਜੀ-ਸੁਖ ਤਾਂ ਸੰਤਾਂ ਦੀ ਸੇਵਾ ਵਿਚ ਹਨ ਇਸ ਲਈ ਸੰਤਾਂ ਦੇ ਚਰਨ  
 ਧੋਕੇ ਪੀਆ ਕਰੋ ।

### ਮਾਰੂ ਮਹਲਾ ੫ ਘਰੁ ੮ ਅੰਜੁਲੀਆ

{ ਅੰਜੁਲੀਆ ਇਕ ਛੰਦਾਂ ਦੀ ਚਾਲ ਹੈ ਜਿਸਤਰਾਂ ਕੋਈ ਦੋਵੇਂ ਹਥ ਜੋੜਕੇ }  
 { ਬੇਨਤੀ ਕਰਦਾ ਹੈ ਉਸਨੂੰ ਅੰਜੁਲੀ ਆਖਦੇ ਹਨ ਗੁਰੂ ਜੀ ਨੇ ਪ੍ਰਮੇਸਰ }  
 { ਅਗੇ ਬੇਨਤੀ ਕੀਤੀ ਹੈ । ਇਸ ਸ਼ਬਦ ਵਿਚ ਮਾਇਆ ਦਾ ਹਾਲ ਹੈ }  
 { ਮਾਇਆ ਕਰਕੇ ਹਰਖ ਸੋਗ ਦੁਖ ਸੁਖ ਹੈ । }



੧ ਓ ਮਤਿਗੁਰ ਪ੍ਰਸਾਦਿ ॥

ਜਿਸੁ ਗ੍ਰਿਹਿ ਬਹੁਤੁ ਤਿਸੈ ਗ੍ਰਿਹਿ ਚਿੰਤਾ ॥ ਜਿਸੁ ਗ੍ਰਿਹਿ ਬੇਰੀ  
ਸੁ ਫਿਰੈ ਭ੍ਰਮੰਤਾ ॥ ਦੁਹੁ ਬਿਵਸਥਾ ਤੇ ਜੇ ਮੁਕਤਾ ਸੋਈ ਸੁਹੇਲਾ  
ਭਾਲੀਐ ॥ ੧ ॥

ਜਿਸਦੇ ਘਰ ਵਿਚ ਬਹੁਤ ਮਾਇਆ ਹੈ ਓਸੇ ਦੇ ਘਰ ਵਿਚ ਬਹੁਤ ਚਿੰਤਾ ਹੈ।  
ਜਿਸਦੇ ਘਰ ਵਿਚ ਬੇੜੀ ਹੈ ਓਹ ਭੈਂਦਾ ਫਿਰਦਾ ਹੈ ਇਹਨਾਂ ਦੋਹਾਂ  
ਹਾਲਤਾਂ ਤੋਂ ਜੇਹੜਾ ਛੁਟਿਆ ਹੋਇਆ ਹੈ ਭਾਵ ਬਹੁਤ ਮਾਇਆ  
ਨਾਲ ਅਨੰਦ ਨਹੀਂ ਅਤੇ ਬੇੜੀ ਮਾਇਆ ਕਰਕੇ ਮੋਗ ਨਹੀਂ ਹੈ ਓਹੋ ਹੀ  
ਸੁਖੀ ਵੇਖਿਆ ਜਾਂਦਾ ਹੈ।

(ਸ਼ਾਂਤੀ ਰਸ ਵਾਲਾ ਉਪਦੇਸ਼ ਹੈ)

ਮਾਰੂ ਮਹਲਾ ੫

ਬਿਰਖੈ ਹੇਠਿ ਸਭਿ ਜੰਤੁ ਇਕਠੇ ॥ ਇਕਿ ਤਤੇ ਇਕਿ ਬੋਲਨਿ  
ਮਿਠੇ ॥ ਅਸਤੁ ਉਦੇਤੁ ਭਇਆ ਉਠਿ ਚਲੇ ਜਿਉ ਜਿਉ  
ਅਉਧ ਵਿਹਾਣੀਆ ॥੧॥

ਘਰ ਰੂਪ ਰੁਖ ਦੇ ਹੇਠਾਂ ਸਰਬੰਧੀ ਰੂਪ ਜਨੌਰ ਕਠੇ ਹੋਏ ਹਨ। ਇਕ ਤਤੇ ਤੇ  
ਇਕ ਮਿਠੇ ਬੋਲਦੇ ਹਨ ਭਾਵ ਇਕ ਆਦਮੀ ਗੁਸੇ ਵਾਲੇ ਤੇ ਇਕ ਪਿਆਰ  
ਵਾਲੇ ਬਚਨ ਬੋਲਦੇ ਹਨ। ਜਿਸਤਰਾਂ ਸੂਰਜ ਦੇ ਚੜ੍ਹਨ ਨਾਲ ਸਾਰੇ ਜਨੌਰ  
ਰੁਖ ਤੋਂ ਚੋਗਾ ਚੁਗਣ ਨੂੰ ਉਡ ਜਾਂਦੇ ਹਨ ਇਕਰ ਹੀ ਜਦੋਂ ਜਮ ਕਾਲ  
ਆਇਆ ਤਾਂ ਸਾਰੇ ਆਦਮੀ ਉਠ ਤੁਰਦੇ ਹਨ ਜਿਸ ਜਿਸ ਤਰਾਂ ਕਿਸੇ ਦੀ  
ਉਮਰ ਮੁਕ ਜਾਂਦੀ ਹੈ।

ਪਾਪ ਕਰੇਂਦੜ ਸਰਪਰ ਮੁਠੇ ॥ ਅਜਰਾਣੀਲਿ ਫੜੇ ਫੜਿ ਕੁਠੇ  
॥ ਦੋਜਕਿ ਪਾਏ ਸਿਰਜਣਹਾਰੈ ਲੇਖਾ ਮੰਗੈ ਬਾਣੀਆ ॥ ੨ ॥

ਜੇਹੜੇ ਪਾਪ ਕਰਦੇ ਹਨ ਓਹ ਜਰੂਰ ਲੁਟੇ ਜਾਂਦੇ ਹਨ। ਓਹਨਾਂ ਨੂੰ ਧਰਮ  
ਰਾਜਾ ਫੜ ਫੜਕੇ ਕੋਹਦਾ ਹੈ। ਪੈਦਾ ਕਰਨ ਵਾਲੇ ਮਾਲਕ ਨੇ ਨਰਕ  
ਵਿਚ ਪਾਏ ਹਨ ਅਤੇ ਧਰਮ ਰਾਜਾ ਬਾਣੀਆਂ ਲੇਖਾ ਮੰਗਦਾ ਹੈ।

ਸੰਗਿ ਨ ਕੋਈ ਭਈਆ ਬੇਬਾ ॥ ਮਾਲੁ ਜੋਬਨੁ ਧਨੁ ਛੋਡਿ



ਵੇਵੇਸਾ ॥ ਕਰਣ ਕਰੀਮ ਨ ਜਾਤੋ ਕਰਤਾ ਤਿਲ ਪੀੜੇ ਜਿਉ  
ਘਾਣੀਆ ॥ ੩ ॥

ਹਿਸਾਤ ਦੇਣ ਦੇ ਵੇਲੇ ਭੈਣ ਭਰਾ ਕੋਈ ਸਾਥੀ ਨ ਹੋਇਆ । ਮਾਲ, ਜੋੜਨ,  
ਧਨ ਛੱਡਕੇ ਚਲਿਆ ਗਿਆ । ਜੇਹੜਾ ਮਾਲਕ ਕਿਰਪਾ ਕਰਨ ਵਾਲਾ ਸੀ  
ਉਹ ਕਰਤਾ ਜਾਣਿਆਂ ਹੀ ਨਹੀਂ ਹੈ ਇਸੇ ਲਈ ਤਿਲਾਂ ਦੀ ਘਾਣੀ ਵਾਂਗ  
ਪੀੜਿਆ ਜਾਵੇਗਾ ਭਾਵ ਨਰਕ ਵਿਚ ਦੁਖ ਮਿਲੇਗਾ ।

ਖੁਸਿ ਖੁਸਿ ਲੈਦਾ ਵਸਤੁ ਪਰਾਈ ॥ ਵੇਖੈ ਸੁਣੇ ਤੇਰੈ ਨਾਲਿ  
ਖੁਦਾਈ ॥ ਦੁਨੀਆ ਲਬਿ ਪਇਆ ਖਾਤ ਅੰਦਰਿ ਅਗਲੀ  
ਗਲ ਨ ਜਾਣੀਆ ॥ ੪ ॥

ਪਰਾਈਆਂ ਵਸਤੂਆਂ ਨੂੰ ਖੋਹ ਖੋਹ ਕੇ ਲੈਂਦਾ ਹੈ । ਹੋ ਜੀਆ ਖੁਦਾਈ=ਪ੍ਰਮੇਸਰ  
ਤੇਰੇ ਨਾਲ ਵੇਖਦਾ ਸੁਣਦਾ ਹੈ ਭਾਵ ਤੇਰਿਆਂ ਪਾਪਾਂ ਨੂੰ ਜਾਣਦਾ ਹੈ ।  
ਮਾਇਆ ਦੇ ਲੋਭ ਕਰਕੇ ਸੰਸਾਰ ਟੋਏ ਦੇ ਅੰਦਰ ਪਿਆ ਹੈ ਤੂੰ ਅਗੇ ਦੀ ਗਲ  
ਤਾਂ ਜਾਣੀ ਹੀ ਨਹੀਂ ਭਾਵ ਪ੍ਰਮੇਸਰ ਪਾਸ ਪੂਰਾ ਹਿਸਾਤ ਹੋਣਾ ਹੈ ।

ਜਮਿ ਜਮਿ ਮਰੈ ਮਰੈ ਫਿਰਿ ਜੰਮੈ ॥ ਬਹੁਤੁ ਸਜਾਇ ਪਇਆ  
ਦੇਸਿ ਲੰਮੈ ॥ ਜਿਨਿ ਕੀਤਾ ਤਿਸੈ ਨ ਜਾਣੀ ਅੰਧਾ ਤਾ ਦੁਖ  
ਸਹੈ ਪਰਾਣੀਆ ॥ ੫ ॥

ਜਨਮ ਜਨਮ ਕੇ ਮਹੇਗਾ ਅਤੇ ਮਰ ਮਰ ਕੇ ਵੇਰ ਜਨਮੇਗਾ ਜਦੋਂ ਤੂੰ ਜਮ ਦੇ  
ਰਸਤੇ ਜਾ ਪਵੇਂਗਾ ਤਾਂ ਤੈਨੂੰ ਬਹੁਤ ਸਜਾ ਹੋਵੇਗੀ (ਮਰ ਜਾਣ ਵਾਲੇ ਰਾਹ ਨੂੰ  
ਲੰਮਾ ਰਸਤਾ ਆਖਦੇ ਹਨ) । ਜਿਸ ਨੇ ਤੈਨੂੰ ਕੀਤਾ ਹੈ ਉਸ ਨੂੰ ਤੂੰ ਨਹੀਂ  
ਜਾਣਦਾ ਹੈਂ ਅਜੇਹਾ ਤੂੰ ਅੰਨਾ ਹੋਇਆ ਹੈਂ ਹੋ ਪ੍ਰਾਣੀਆਂ ਦੇਸੇ ਲਈ ਤੂੰ  
ਦੁਖ ਸਹਾਰੇਂਗਾ ।

ਖਾਲਕ ਥਾਵਹੁ ਭੁਲਾ ਮੂਠਾ ॥ ਦੁਨੀਆ ਖੇਲੁ ਬੁਰਾ ਟੁਠ ਤੁਠਾ ॥  
ਸਿਦਹੁ ਸਬੂਰੀ ਸੰਤੁ ਨ ਮਿਲਿਓ ਵਡੈ ਆਪਣ ਭਾਣੀਆ ॥ ੬ ॥  
ਦੁਨੀਆਂ ਦੇ ਬਣਾਉਣ ਵਾਲੇ ਮਾਲਕ ਤੋਂ ਤੂੰ ਭੁਲਾ ਹੋਇਆ ਕਾਮ ਆਦਿਕ  
ਵਿਕਾਰਾਂ ਕਰਕੇ ਲੁਟਿਆ ਗਿਆ ਹੈਂ । ਦੁਨੀਆਂ ਦਾ ਖੇਲ ਬੁਰਾ ਹੈ ਮਾਇਆ  
ਦੇ ਵਿਛੋੜੇ ਕਰਕੇ ਟੁਠਦਾ ਹੈਂ ਭਾਵ ਸ਼ੋਕ ਵਾਲਾ ਹੁੰਦਾ ਹੈਂ ਅਤੇ ਮਾਇਆ ਦੇ  
ਸੰਜੋਗ ਕਰਕੇ ਬੜਾ ਪ੍ਰਸੰਨ ਹੁੰਦਾ ਹੈਂ । ਭਰੋਸੇ ਸੰਤੋਖ ਦੇ ਦੇਣ ਵਾਲਾ ਸੰਤ  
ਤੈਨੂੰ ਨਹੀਂ ਮਿਲਿਆ ਹੈ । ਦੇਸੇ ਲਈ ਤੂੰ ਆਪਣੀ ਮਰਜੀ ਅਨੁਸਾਰ ਭੈਦਾ  
ਫਿਰਦਾ ਹੈਂ ।



ਮਉਲਾ ਖੇਲ ਕਰੇ ਸਭਿ ਆਪੇ ॥ ਇਕਿ ਕਢੇ ਇਕਿ ਲਹਰਿ  
ਵਿਆਪੇ ॥ ਜਿਉ ਨਚਾਏ ਤਿਉ ਤਿਉ ਨਚਨਿ ਸਿਰਿ ਸਿਰਿ  
ਕਿਰਤ ਵਿਹਾਣੀਆ ॥ ੭ ॥

ਸਾਰੇ ਖੇਲ ਪ੍ਰਮੇਸਰ ਨੇ ਆਪ ਹੀ ਕੀਤੇ ਹਨ ਇਕ ਤਾਂ ਵਿਚਾਰ ਦੇ ਕੇ  
ਪ੍ਰਮੇਸਰ ਨੇ ਕਢ ਲਏ ਹਨ ਅਤੇ ਇਕ ਮਾਇਆ ਧਾਰੀ ਮਾਇਆ ਦੀ ਲਹਿਰ  
ਵਿਚ ਭੁਫ ਗਏ ਹਨ, ਜਿਸ ਜਿਸ ਤਰਾਂ ਪ੍ਰਮੇਸਰ ਨਾਚ ਨਚਾਂਦਾ ਹੈ ਓਸੇ ੨  
ਤਰਾਂ ਨਚਦੇ ਹਨ ਅਤੇ ਕਰਮਾਂ ਦੀ ਗਤੀ ਸਾਰਿਆਂ ਦੇ ਸਿਰ ਸਿਰ ਉਤੇ  
ਵਿਹਾਉਂਦੀ ਹੈ ਭਾਵ ਆਉਂਦੀ ਹੈ।

ਮਿਹਰ ਕਰੇ ਤਾ ਖਸਮੁ ਧਿਆਈ ॥ ਸੰਤਾ ਸੰਗਤਿ ਨਰਕਿ ਨ ਪਾਈ  
॥ ਅੰਮ੍ਰਿਤ ਨਾਮ ਦਾਨੁ ਨਾਨਕ ਕਉ ਗੁਣ ਗੀਤਾ ਨਿਤ  
ਵਖਾਣੀਆ ॥ ੮ ॥ ੨ ॥ ੮ ॥ ੧੨ ॥ ੨੦ ॥

ਜਦੋਂ ਪ੍ਰਮੇਸਰ ਕਿਰਪਾ ਕਰਦਾ ਹੈ ਤਾਂ ਇਹ ਜੀ ਪ੍ਰਮੇਸਰ ਨੂੰ ਧਿਆਂਦਾ ਹੈ ਸੰਤਾਂ  
ਦੀ ਸੰਗਤ ਕਰਕੇ ਨਰਕ ਵਿਚ ਨਹੀਂ ਪਾਈਦਾ ਹੈ। ਗੁਰੂ ਜੀ- ਜੇਹੜਾ ਤੇਰਾ  
ਨਾਮ ਅੰਮ੍ਰਿਤ ਵਰਗਾ ਹੈ ਓਹ ਮੈਨੂੰ ਦਾਨ ਦੇਹ, ਜਿਸ ਨਾਮ ਦੇ 'ਗੁਣ-ਗੀਤ'  
ਮੈਂ ਰੋਜ਼ ਗਾਵਾਂ ਭਾਵ ਮੈਂ ਰੋਜ਼ ਗੁਣਾਂ ਦੇ ਗੀਤ ਗਾਵਾਂ।

{ ਬਿਸ਼ਨ ਸਹੰਸਰ ਨਾਮਾ ਭਾਵ ਜੇਹੜੇ ੨ ਨਾਮ ਪ੍ਰਮੇਸਰ ਨੇ ਆਪਣੇ ਪ੍ਰਸਿਧ }  
{ ਕੀਤੇ ਹਨ, ਦੁਨੀਆਂ ਉਤੇ ਭਗਤਾਂ ਦੀ ਰਖਿਆ ਵਾਸਤੇ ਆਪ ਆਕੇ ਦੁਖ }  
{ ਦੂਰ ਕੀਤੇ ਹਨ ਓਨਾਂ ਨਾਮਾ ਨੂੰ ਯਾਦ ਕਰਕੇ ਲੋਕ ਪ੍ਰਮੇਸਰ ਨੂੰ ਚੇਤੇ ਕਰਦੇ }  
{ ਹਨ ਗੁਰੂ ਜੀ ਵੀ ਹਿੰਦੂ ਮਤ ਦੇ ਪ੍ਰਸਿਧ ਨਾਮਾਂ ਨੂੰ ਲੋਕੇ ਅਕਾਲ ਪੁਰਖ }  
ਦੀ ਵਡਿਆਈ ਕਰਦੇ ਹਨ।

ਮਾਰੂ ਮਹਲਾ ੫ ॥ ਅਚੁਤ ਪਾਰਬ੍ਰਹਮ ਪਰਮੇਸੁਰ ਅੰਤਰਜਾਮੀ ॥  
ਮਧੁ ਸੂਦਨ ਦਾਮੋਦਰ ਸੁਆਮੀ ॥ ਰਿਖੀਕੇਸ ਗੋਵਰਧਨ ਧਾਰੀ  
ਮੁਰਲੀ ਮਨੋਹਰ ਹਰਿਰੰਗਾ ॥ ੧ ॥

ਨਾ ਡਿਗਣ ਵਾਲਾ ਪ੍ਰਮੇਸਰ ਅੰਤਰਜਾਮੀ ਹੈ ਹੰਕਾਰ ਦੇਂਤ ਨੂੰ ਨਾਸ ਕਰਨ  
ਵਾਲਾ ਮਾਇਆ ਨੂੰ ਆਪਣੇ ਪੇਟ ਦੇ ਆਸਰੇ ਰਖਣ ਵਾਲਾ ਮਾਲਕ।  
ਇੰਦ੍ਰੀਆਂ ਦਾ ਮਾਲਕ, ਪਹਾੜ ਨੂੰ ਚੁਕਣ ਵਾਲਾ, ਮੁਰਲੀ ਬਜਾਉਣ ਵਾਲਾ  
ਸੁੰਦਰ ਸਾਰਿਆਂ ਰੰਗਾਂ ਵਿਚ ਪ੍ਰਮੇਸਰ ਹੈ।

ਮੋਹਨ ਮਾਧਵ ਕ੍ਰਿਸ਼ਨ ਮੁਰਾਰੇ ॥ ਜਗਦੀਸੁਰ ਹਰਿ ਜੀਉ ਅਸੁਰ



ਸੰਘਾਰੇ ॥ ਜਗਜੀਵਨ ਅਬਿਨਾਸੀ ਠਾਕੁਰ ਘਟ ਘਟ ਵਾਸੀ  
ਹੈ ਸੰਗਾ ॥੨॥

ਮੋਹਨ, ਮਾਇਆ ਦਾ ਮਾਲਕ ਕ੍ਰਿਸ਼ਨ ਮੁਰਾਰ ਜੀ ਹੈ। ਜਗਤ ਦਾ ਮਾਲਕ  
ਦੇਂਤਾਂ ਨੂੰ ਮਾਰਨ ਵਾਲਾ ਹੈ ਜਗਤ ਨੂੰ ਜੀਵਾਉਣ ਵਾਲਾ ਨ ਮਰਨ ਵਾਲਾ  
ਘਟਾਂ ਘਟਾਂ ਵਿਚ ਵਸਕੇ ਸਾਰਿਆਂ ਦਾ ਸੰਗੀ ਹੈ।

ਧਰਣੀਧਰ ਈਸ਼ ਨਰ ਸਿੰਘ ਨਾਰਾਇਣ ॥ ਦਾੜਾ ਅਗੇ ਪ੍ਰਿਥਮਿ  
ਧਰਾਇਣ ॥ ਬਾਵਨ ਰੂਪ ਕੀਆ ਤੁਧੁ ਕਰਤੇ ਸਭ ਹੀ ਸੇਤੀ  
ਹੈ ਚੰਗਾ ॥ ੩ ॥

ਧਰਤੀ ਨੂੰ ਚੁਕਣ ਵਾਲਾ ਮਾਲਕ, ਆਦਮੀ ਤੇ ਸ਼ੇਰ ਦਾ ਰੂਪ (ਪ੍ਰਹਿਲਾਦ ਦੇ  
ਪਿਓ ਨੂੰ ਮਾਰਨ ਵਾਲਾ) ਪਾਣੀ ਵਿਚ ਘਰਜਾਂ ਪਾਣੀ ਸਮੁੰਦਰ ਜਿਸਦੇ ਆਸਰੇ  
ਹੈ। ਸ਼ੂਕਰ ਅਵਤਾਰ ਹੋਕੇ ਦਾੜਾਂ ਦੇ ਅੱਗੇ ਧਰਤੀ ਨੂੰ ਚੁਕਣ ਵਾਲਾ। ਹੇ  
ਮਾਲਕਾ ਬਾਵਨ ਰੂਪ ਵੀ ਤੂੰ ਹੀ ਕੀਤਾ ਸੀ ਤੂੰ ਹੀ ਸਾਰਿਆਂ ਦੇ ਨਾਲ ਚੰਗਾ  
ਹੋਕੇ ਵਰਤਦਾ ਹੈਂ ਭਾਵ ਸਾਰਿਆਂ ਦੀ ਪਾਲਣਾ ਕਰਦਾ ਹੈਂ।

ਸ੍ਰੀ ਰਾਮਚੰਦ ਜਿਸੁ ਰੂਪੁ ਨ ਰੇਖਿਆ ॥ ਬਨਵਾਲੀ ਚਕ੍ਰਪਾਣਿ  
ਦਰਸਿ ਅਨੂਪਿਆ ॥ ਸਹਸ ਨੇਤ੍ਰ ਮੂਰਤਿ ਹੈ ਸਹਸਾ ਇਕੁ  
ਦਾਤਾ ਸਭ ਹੈ ਮੰਗਾ ॥ ੪ ॥

ਸ੍ਰੀ ਰਾਮਚੰਦਰ ਹੈ ਜਿਸਦਾ ਕੋਈ ਰੂਪ ਨਿਸ਼ਾਨ ਨਹੀਂ ਹੈ ਭਾਵ ਤੂੰ ਹੀ ਰਾਮਚੰਦ੍ਰ  
ਨੂੰ ਬਣਾਇਆ ਹੈ ਪਰ ਅਸਲ ਗਲ ਵਿਚਾਰੀਏ ਤੇ ਤਾਂ ਤੇਰਾ ਕੋਈ ਰੂਪ  
ਨਿਸ਼ਾਨ ਨਹੀਂ ਹੈ। ਸੰਸਾਰ ਜੰਗਲਦਾ ਮਾਲੀ ਹਥ ਵਿਚ ਚਕਰ ਅਤੇ ਦਰਸ਼ਨ  
ਬੜਾ ਸੁੰਦਰ ਹੈ। ਹਜ਼ਾਰਾਂ ਹੀ ਨੇਤਰ ਹਨ ਅਤੇ ਹਜ਼ਾਰਾਂ ਹੀ ਤੇਰੀਆਂ  
ਮੂਰਤੀਆਂ ਹਨ ਤੂੰ ਇਕ ਦਾਤਾ ਹੈਂ ਹੋਰ ਸਾਰੇ ਤੇਰੇ ਮੰਗਤੇ ਹਨ।

ਭਗਤਿ ਵਛਲੁ ਅਨਾਥਹਿ ਨਾਥੇ ॥ ਗੋਪੀ ਨਾਥੁ ਸਗਲ ਹੈ ਸਾਥੇ॥

ਬਾਸੁਦੇਵ ਨਿਰੰਜਨ ਦਾਤੇ ਬਰਨਿ ਨ ਸਾਕਉ ਗੁਣ ਅੰਗਾ॥੫॥

ਭਗਤਾਂ ਦਾ ਪਿਆਰਾ ਗਤੀ ਤਾਂ ਦਾ ਮਾਲਕ ਗੋਪੀਆਂ ਦਾ ਮਾਲਕ ਸਾਰਿਆਂ ਦੇ  
ਨਾਲ ਹੈ। ਵਾਸੁਦੇਵ ਦਾ ਪੁਤ੍ਰ ਕਹਾਇਆ ਹੈ ਮਾਇਆ ਰਹਿਤ ਹੈ ਹੇ ਦਾਤੇ ਤੇਰੇ  
ਗੁਣ ਮੈਂ ਆਖ ਨਹੀਂ ਸਕਦਾ ਹਾਂ। ਤੂੰ ਸਾਰਿਆਂ ਦਾ ਪਿਆਰਾ ਹੈਂ।

ਮੁਕੰਦ ਮਨੋਹਰ ਲਖਮੀ ਨਾਰਾਇਣ ॥ ਦੋਪਤੀ ਲਜਾ ਨਿਵਾਰਿ  
ਉਧਾਰਣ ॥ ਕਮਲਾ ਕੰਤ ਕਰਹਿ ਕੰਤੂਹਲ ਅਨਦ ਬਿਨੋਦੀ



ਨਿਹਸੰਗਾ ॥ ੬ ॥

ਮੁਕਤੀ ਦਾਤਾ, ਸੁੰਦਰ, ਲੱਛਮੀ ਦਾ ਮਾਲਕ ਪ੍ਰਮੇਸਰ ਹੈ। ਦਰੋਪਤੀ ਦੀ ਲਜਿਆ ਰਖਣ ਵਾਲਾ ਜਾਂ ਦਰੋਪਤੀ ਦੀ ਲਜਿਆ ਨੂੰ ਨਾਸ ਕਰਨ ਵਾਲਾ ਭਾਵ ਤਿਪਤਾ ਦੂਰ ਕਰਨ ਵਾਲਾ ਦੁਰਜੋਧਨ ਆਦਿਕ ਪਾਪੀਆਂ ਤੋਂ ਉਧਾਰਨ ਵਾਲਾ ਹੈ। ਮਾਇਆ ਦਾ ਮਾਲਕ ਕਈਆਂ ਤਮਾਸ਼ਿਆਂ ਨੂੰ ਕਰਨ ਵਾਲਾ ਹੈ ਅਨੰਦ, ਤਮਾਸ਼ੇ ਕਰਨ ਵਾਲਾ ਕਿਸੇ ਦੇ ਵੀ ਸੰਗ ਨਹੀਂ ਹੈ।

ਅਮੋਘ ਦਰਸਨ ਆਜੂਨੀ ਸੰਭਉ ॥ ਅਕਾਲ ਮੂਰਤਿ ਜਿਸੁ ਕਦੇ ਨਾਹੀ ਖਉ ॥ ਅਬਿਨਾਸੀ ਅਬਿਗਤ ਅਗੋਚਰ ਸਭੁ ਕਿਛੁ ਤੁਝਹੀ ਹੈ ਲਗਾ ॥੭॥

ਪ੍ਰਮੇਸਰ ਦਾ ਦਰਸਨ ਸਫਲ ਹੈ। ਜੂਨੀਆਂ ਤੋਂ ਰਹਿਤ ਆਪੇ ਹੀ ਪਰਗਟ ਹੋਇਆ ਹੋਇਆ ਹੈ, ਮੂਰਤੀ ਮੈਂਤ ਤੋਂ ਰਹਿਤ ਹੈ ਜਿਸਦਾ ਕਦੇ ਵੀ ਨਾਸ ਨਹੀਂ ਹੋਣਾ ਹੈ। ਨ ਮਰਨ ਵਾਲਾ ਹੈ ਜਿਸਦੀ ਗਤੀ ਨੂੰ ਕੋਈ ਨਹੀਂ ਪੁੱਜ ਸਕਦਾ ਹੈ। ਨ ਦਿਸਣ ਵਾਲਾ ਹੈ ਮਾਲਕਾ ਸਭ ਕੋਈ ਤੈਨੂੰ ਹੀ ਲਗਾ ਹੋਇਆ ਹੈ ਭਾਵ ਤੇਰੇ ਆਸਰੇ।

ਸ੍ਰੀ ਰੰਗ ਬੈਕੁੰਠ ਕੇ ਵਾਸੀ ॥ ਮਛੁ ਕਛੁ ਕੂਰਮੁ ਆਗਿਆ ਅਉਤਰਾਸੀ ॥ ਕੇਸਵ ਚਲਤ ਕਰਹਿ ਨਿਰਾਲੇ ਕੀਤਾਲੋੜਹਿ ਸੋ ਹੋਇਗਾ ॥ ੮ ॥

ਲੱਛਮੀ ਨੂੰ ਅਨੰਦ ਦੇਣ ਵਾਲਾ, ਸੁਰਗ ਵਿਚ ਰਹਿਣ ਵਾਲਾ, ਮੱਛ ਕੱਛ, ਕੂਰਮ\* ਆਦਿਕ ਸਾਰੇ ਅਵਤਾਰ ਆਗਿਆ ਵਿਚ ਹਨ ਹੇ ਕੇਸਵ ਤੂੰ ਸਾਰਿਆਂ ਜੀਆਂ ਤੋਂ ਵਖਰੇ ਤਮਾਸ਼ੇ ਕਰਦਾ ਹੈਂ। ਜੇ ਕੁਛ ਤੂੰ ਕੀਤਾ ਚਾਹੁੰਦਾ ਹੈਂ ਸੋ ਹਰ ਸਮੇਂ ਵਿਚ ਹੁੰਦਾ ਹੈ।

ਨਿਰਾਹਾਰੀ ਨਿਰਵੈਰ ਸਮਾਇਆ ॥ ਧਾਰ ਖੇਲੁ ਚਤੁਰਭੁਜੁ ਕਹਾਇਆ ॥ ਸਾਵਲ ਸੁੰਦਰ ਰੂਪ ਬਣਾਵਹਿ ਬੇਣੁ ਸੁਨਤ ਸਭ ਮੋਹੈਗਾ ॥

\*ਕੂਰਮ ਨਾਮ ਕਛੂ ਦਾ ਹੈ ਜਿਸ ਨੇ ਧਰਤੀ ਉਠਾਈ ਹੈ ਅਤੇ ਕਛੂ ਓਹ ਹੈ ਜਿਸ ਨੇ ਮੰਦਰਾਚਲ ਪਹਾੜ ਨੂੰ ਦੁਕਿਆ ਸੀ ਇਹ ਹਿੰਦੂਆਂ ਦੇ ਪੁਸਤਕਾਂ ਦਾ ਖਿਆਲ ਦਸਿਆ ਹੈ।



ਅੰਨ ਬਿਨਾਂ ਵੇਰ ਬਿਨਾਂ ਜਗਤ ਵਿਚ ਮਿਲਿਆ ਹੋਇਆ ਹੈ ਭਾਵ ਨ ਕੁਛ  
ਖਾਂਦਾ ਹੈ ਨ ਕਿਸੇ ਨਾਲ ਵੇਰ ਕਰਦਾ ਹੈ ਪਰ ਹੈ ਸਭ ਥਾਂ, ਸੰਸਾਰ ਰੂਪ ਖੇਲ ਨੂੰ  
ਧਾਰ ਭਾਵ ਬਣਾਕੇ ਚੰਨ੍ਹ ਬਾਹਾਂ ਵਾਲਾ ਕਹਾਇਆ ਹੈ। ਸਾਵਲੇ ਰੰਗ ਵਾਲਾ  
ਮੁੰਦਰ ਰੂਪ ਬਣਾਂਦਾ ਹੈ ਤੇਰੀ ਤੇਜਰੀ ਨੂੰ ਸੁਣਕੇ ਹਰ ਕੋਈ ਮੋਹਿਆ ਜਾਂਦਾ ਹੈ।  
ਬਨਮਾਲਾ ਬਿਭੂਖਨ ਕਮਲ ਨੈਨ ॥ ਸੁੰਦਰ ਕੁੰਡਲ ਮੁਕਟ ਬੈਨ ॥

ਸੰਖ ਚਕ੍ਰ ਗਦਾ ਹੈ ਧਾਰੀ ਮਹਾਸਾਰਥੀ ਸਤਸੰਗਾ ॥ ੧੦ ॥

ਜੰਗਲ ਦੀ ਮਾਲਾ ਆਦਕ ਗਹਿਣੇ ਪਾਉਣ ਵਾਲਾ ਹੈਂ ਕੋਲ ਵਹਰੇ ਨੈਣਾਂ  
ਵਾਲਾ ਹੈਂ। ਤੇਰੇ ਕੰਨਾਂ ਦੇ ਕੁੰਡਲ ਸਿਰ ਦਾ ਮੁਕਟ ਤੇ ਬਚਨ ਬੜੇ ਮੁੰਦਰ  
ਹਨ। ਹਥਾਂ ਵਿਚ ਸੰਖ, ਚੱਕਰ, ਗਦਾ, ਆਦਿਕ ਸ਼ਸਤ੍ਰ ਫੜਨ ਵਾਲਾ ਹੈਂ।  
ਅਰਜਨ ਦਾ ਬਹੁਤ ਹੀ ਬਲ ਵਾਲਾ ਰਥਵਾਹੀ ਹੋਇਆ ਹੈਂ ਤੇਰਾ ਸਤਸੰਗ  
ਕਰਨਾ ਚੰਗਾ ਹੈ।

ਪੀਤ ਪੀਤੰਬਰ ਤ੍ਰਿਭੁਵਣ ਧਣੀ ॥ ਜਰੰਨਾਥੁ ਗੋਪਾਲੁ ਮੁਖਿ  
ਭਣੀ ॥ ਸਾਰੰਗਧਰ ਭਗਵਾਨ ਬੀਨੁਲਾ ਮੈਗਣਤ ਨ ਆਵੈ  
ਸਰਬੰਗਾ ॥ ੧੧ ॥

ਪੀਲਿਆਂ ਕਪੜਿਆਂ ਵਾਲਾ ਤਿੰਨਾਂ ਲੋਕਾਂ ਦਾ ਮਾਲਕ ਹੈਂ ਜਗਤ ਦਾ ਮਾਲਕ  
ਦੁਨੀਆਂ ਦਾ ਪਾਲਕ ਸਾਰੇ ਲੋਕ ਮੂੰਹ ਤੋਂ ਤੇਰੀ ਉਸਤਤਿ ਕਰਦੇ ਹਨ ਜਾਂ ਤੂੰ  
ਸਭ ਤੋਂ ਮੁਖੀ ਆਖਿਆ ਹੈਂ। ਧਨਖ ਧਾਰਨ ਵਾਲਾ ਛਿਆਂ ਭਾਗਾਂ ਭਾਵ ਸੂਰਜ  
ਆਦਕ ਵਾਲਾ, ਪੈਦਾ ਕਰਨਾ, ਜੀਆਂ ਨੂੰ ਇਸਬਤ ਕਰਨਾ ਇਹ ਸਾਰੀਆਂ  
ਸ਼ਕਤੀਆਂ ਤੇਰੇ ਹਥ ਵਿਚ ਹਨ। ਜੇਹੜੇ ਤੇਰੇ ਸਾਰੇ ਅੰਗ ਅਵਤਾਰ ਹਨ ਮੇਰੇ  
ਪਾਸੋਂ ਉਹਨਾਂ ਨਾਮਾ ਦੀ ਗਿਣਤੀ ਨਹੀਂ ਆਉਂਦੀ ਹੈ।

ਨਿਹਕੰਟਕੁ ਨਿਹਕੇਵਲੁ ਕਹੀਐ ॥ ਧਨੰਜੈ ਜਲਿ ਬਲਿ ਹੈ  
ਮਹੀਐ ॥ ਮਿਰਤ ਲੋਕ ਪਇਆਲ ਸਮੀਪਤ ਅਸਥਿਰ ਥਾਨੁ  
ਜਿਸੁ ਹੈ ਅਭਗਾ ॥ ੧੨ ॥

ਦੁਖ ਰਹਿਤ ਸੁਖ ਰੂਪ ਆਖਿਆ ਜਾਂਦਾ ਹੈ। ਧਨੰਜੈ=ਅਰਜਨ ਦੀ ਸ਼ਕਲ  
ਬਣਨ ਵਾਲਾ, ਜਲਾਂ ਬਲਾਂ ਧਰਤੀ ਵਿਚ ਹੈ ਮਾਤ ਲੋਕ ਪਤਾਲ ਲੋਕ ਦੇ  
ਪਾਸ ਹੈ। ਜਿਸਦਾ ਇਸਬਤ ਥਾਂ ਨਾਸ ਰਹਿਤ ਹੈ।

ਪਤਿਤ ਪਾਵਨ ਦੁਖ ਭੈ ਭੰਜਨੁ ॥ ਅਹੰਕਾਰ ਨਿਵਾਰਣੁ ਹੈ ਭਵ  
ਖੰਡਨੁ ॥ ਭਗਤੀ ਤੋਖਿਤ ਦੀਨ ਕ੍ਰਿਪਾਲਾ ਗੁਣੇ ਨ ਕਿਤਹੀ



ਹੈ ਭਿਗਾ ॥ ੧੩ ॥

ਪਾਪੀਆਂ ਦੇ ਪਵਿਤ੍ਰ ਕਰਨ ਵਾਲਾ ਦੁਖ ਡਰ ਦੇ ਦੂਰ ਕਰਨ ਵਾਲਾ ਹੰਕਾਰ ਦੇ ਦੂਰ ਕਰਨ ਵਾਲਾ ਸੰਸਾਰ ਦੇ ਦੁਖ ਦੂਰ ਕਰਨ ਵਾਲਾ । ਗਰੀਬਾਂ ਉਤੇ ਕਿਰਪਾਲੂ ਭਗਤੀ ਕਰਕੇ ਤੋਖਿਤ=ਖੁਸ਼ੀ ਹੋਣ ਵਾਲਾ ਹੋਰ ਕਿਸੇ ਗੁਣ ਵਿਚ ਨਹੀਂ ਭਿੰਜਦਾ ਹੈ ਭਾਵ ਭਗਤੀ ਪਿਆਰੀ ਹੈ ।

ਨਿਰੰਕਾਰੁ ਅਛਲ ਅਡੋਲੋ ॥ ਜੋਤਿ ਸਰੂਪੀ ਸਭੁ ਜਗੁ ਮਉਲੋ ॥

ਸੋ ਮਿਲੈ ਜਿਸੁ ਆਪਿ ਮਿਲਾਏ ਆਪਹੁ ਕੋਇ ਨ ਪਾਵੈਗਾ ॥੧੪॥

ਅਕਾਰ ਰਹਿਤ ਅਛਲ ਅਡੋਲ ਹੈ, ਜੋਤ ਵਾਲਾ ਹੋਕੇ ਸਾਰੇ ਜਗਤ ਵਿੱਚ ਮਿਲਿਆ ਹੋਇਆ ਹੈ । ਪਰ ਉਹ ਮਿਲਦਾ ਹੈ ਜਿਸ ਨੂੰ ਆਪ ਪ੍ਰਮੇਸਰ ਹੀ ਆਪਣੇ ਨਾਲ ਮਿਲਾਂਦਾ ਹੈ । ਆਪਣੇ ਆਪ ਕੋਈ ਵੀ ਆਦਮੀ ਪ੍ਰਮੇਸਰ ਨੂੰ ਨਹੀਂ ਪਾਵੇਗਾ ।

ਆਪੇ ਗੋਪੀ ਆਪੇ ਕਾਨਾ ॥ ਆਪੇ ਗਊ ਚਰਾਵੈ ਬਾਨਾ ॥ ਆਪਿ

ਉਪਾਵਹਿ ਆਪਿ ਖਪਾਵਹਿ ਤੁਧੁ ਲੇਪੁ ਨਹੀ ਇਕੁ ਤਿਲੁ ਰੰਗਾ ॥

ਆਪ ਹੀ ਗੋਪੀਆਂ ਆਪ ਹੀ ਕ੍ਰਿਸ਼ਨ ਹੈ ਆਪ ਹੀ ਜੰਗਲਾਂ ਵਿੱਚ ਗਾਈਆਂ ਚਾਰਨ ਵਾਲਾ ਹੈ । ਹੇ ਪ੍ਰਮੇਸਰ ਤੂੰ ਆਪ ਹੀ ਪੈਦਾ ਕਰਦਾ ਹੈਂ ਤੇ ਆਪ ਹੀ ਨਾਸ ਕਰਦਾ ਹੈਂ ਪਰ ਤੈਨੂੰ ਇਕ ਤਿਲ ਭਰ ਵੀ ਦਾਗ ਨਹੀਂ ਰੰਗਾ=ਲਗਾ ਹੈ ।

ਏਕ ਜੀਹ ਗੁਣ ਕਵਨ ਬਖਾਨੈ ॥ ਸਹਸ ਫਨੀ ਸੇਖ ਅੰਤੁ

ਨ ਜਾਨੈ ॥ ਨਵਤਨ ਨਾਮ ਜਪੈ ਦਿਨੁ ਰਾਤੀ ਇਕੁ ਗੁਣੁ ਨਾਹੀ

ਪ੍ਰਭੁ ਕਹਿ ਸੰਗਾ ॥ ੧੬ ॥

ਮੇਰੀ ਜਬਾਨ ਇਕ ਹੈ ਤੇਰੇ ਕੇਹੜੇ ਕੇਹੜੇ ਗੁਣ ਕਥਨ ਕਰੇ । ਹਜ਼ਾਰਾਂ ਫਨੀ ਭਾਵ ਮੂੰਹਾਂ ਵਾਲਾ ਸ਼ੇਸ਼ਨਾਗ ਵੀ ਤੇਰਾ ਅੰਤ ਨਹੀਂ ਜਾਣਦਾ ਹੈ । ਸ਼ੇਸ਼ਨਾਗ ਦਿਨ ਰਾਤ ਨਵੇਂ ਤੇ ਨਵੇਂ ਨਾਮ ਜਪਦਾ ਹੈ । ਹੇ ਮਾਲਕਾ ਤੇਰਿਆਂ ਨਾਵਾਂ ਦਾ ਇਕ ਗੁਣ ਵੀ ਨਹੀਂ ਆਖ ਸਕਦਾ ਹੈ ਸੰਗਾ=ਸਕਦਾ ਜਾਂ ਸੰਗ ਜਾਂਦਾ ਹੈ ।

ਓਟ ਗਹੀ ਜਗਤਪਿਤ ਸਰਨਾਇਆ ॥ ਭੈ ਭਇਆਨਕ ਜਮ

ਦੂਤ ਦੂਤਰ ਹੈ ਮਾਇਆ ॥ ਹੋਹੁ ਕ੍ਰਿਪਾਲ ਇਛਾ ਕਰਿ ਰਾਖਹੁ

ਸਾਧ ਸੰਤਨ ਕੈ ਸੰਗਿ ਸੰਗਾ ॥੧੭॥

ਹੇ ਜਗਤ ਦੇ ਪਿਤਾ ਮੈਂ ਤੇਰੀ ਸ਼ਰਨ ਆਇਆ ਹਾਂ ਤੇ ਤੇਹੀ ਓਟ ਫੜੀ ਹੈ । ਤੇਰੀ ਮਾਇਆ ਡਰੋਣੀ ਭਰ ਦੇਣ ਵਾਲੀ ਹੈ ਜਾਂ ਜਮਦੂਤ ਡਰੋਣੇ ਵਰਗੀ ਹੈ



ਅਤੇ ਜਿਸਦਾ ਤਰਨਾ ਬੜਾ ਔਖਾ ਹੈ ਭਾਵ ਜਿਸਤੋਂ ਬਚਣਾ ਕਠਨ ਹੈ। ਹੇ  
ਮਾਲਕ ਕਿਰਪਾਲੂ ! ਇਸਦੀ ਇਛਿਆ ਕਰਨ ਤੋਂ ਰਖ ਲਓ ਜੇਹੜਾ ਤੇਰੇ  
ਸੰਤਾਂ ਦਾ ਚੰਗਾ ਸਤਸੰਗ ਹੈ ਉਸਦਾ ਸਾਨੂੰ ਸੰਗ ਦੇਹ।

ਦ੍ਰਿਸ਼ਟਿਮਾਨ ਹੈ ਸਗਲ ਮਿਥੇਨਾ ॥ ਇਕੁ ਮਾਗਉ ਦਾਨੁ  
ਗੋਬਿੰਦ ਸੰਤ ਰੇਨਾ ॥ ਮਸਤਕਿ ਲਾਇ ਪਰਮ ਪਦੁ ਪਾਵਉ  
ਜਿਸੁ ਪ੍ਰਾਪਤਿ ਸੋ ਪਾਵੈਗਾ ॥ ੧੮ ॥

ਜੇ ਪਦਾਰਥ ਨਜਰ ਆਉਂਦਾ ਹੈ ਸਤ ਨਾਮ ਹੋ ਜਾਣ ਵਾਲਾ ਹੈ ਤੇ ਪ੍ਰਮੇਸਰਾ  
ਤੇਰੇ ਸੰਤਾਂ ਦੀ ਚਰਨ ਧੂੜ ਮੈਂ ਇਕ ਇਹ ਦਾਨ ਮੰਗਦਾ ਹਾਂ। ਮਥੇ ਉਤੇ  
ਲਾਕੇ ਮੈਂ ਪਰਮ ਪਦ ਨੂੰ ਪਾ ਲਵਾਂ ਭਾਵ ਸੁਖ ਜਿਸ ਨੂੰ ਤੂੰ ਦੇਂਦਾ ਹੈਂ ਓਹ  
ਜਤੂਰ ਪਾਵੇਗਾ।

ਜਿਨ ਕਉ ਕ੍ਰਿਪਾ ਕਰੀ ਸੁਖ ਦਾਤੇ ॥ ਤਿਨ ਸਾਧੂ ਚਰਣ ਲੈ  
ਰਿਦੈ ਪਰਾਤੇ ॥ ਸਗਲ ਨਾਮ ਨਿਧਾਨੁ ਤਿਨ ਪਾਇਆ ਅਨਹਦ  
ਸਬਦ ਮਨਿ ਵਾਜੈਗਾ ॥ ੧੯ ॥

ਹੇ ਸੁਖ ਦਾਤਿਆ ਜਿਨ੍ਹਾਂ ਉਤੇ ਤੂੰ ਕਿਰਪਾ ਕੀਤੀ ਹੈ ਉਸ ਨੇ ਸੰਤਾਂ ਦੇ ਚਰਨ  
ਲੈਕੇ ਦਿਲ ਵਿਚ ਧਾਰੇ ਹਨ ਜਾਂ ਦਿਲ ਵਿਚ ਪਰਾਤੇ=ਪਛਾਣੇ ਹਨ। ਜੇਹੜਾ  
ਸਾਰੀਆਂ ਨਿਧੀਆਂ ਦੇਣ ਵਾਲਾ ਨਾਮ ਹੈ ਉਸ ਨੇ ਪਾਇਆ ਹੈ। ਓਨਾਂ ਦੇ  
ਹੀ ਮਨ ਵਿਚ ਲਗਾਤਾਰ ਸਬਦ ਪ੍ਰਮੇਸਰ ਵਾਜੈਗਾ=ਪਰਗਟ ਹੋਇਆ ਹੈ।

ਕਿਰਤਮ ਨਾਮ ਕਥੇ ਤੇਰੇ ਜਿਹਬਾ ॥ ਸਤਿਨਾਮ ਤੇਰਾ ਪਰਾ  
ਪੂਰਬਲਾ ॥ ਕਹੁ ਨਾਨਕ ਭਗਤ ਪਏ ਸਰਣਾਈ ਦੇਹੁ ਦਰਸੁ  
ਮਨਿ ਰੰਗੁ ਲਗਾ ॥ ੨੦ ॥

ਕ੍ਰਿਤਮ=ਚਾਰ ਤਰ੍ਹਾਂ ਦੇ ਨਾਮ ਹੁੰਦੇ ਹਨ ਰਿਛਸ=ਜੇਹੜਾ ਮਾਂ ਪਿਓ ਦਾ  
ਰਖਿਆ ਹੋਇਆ ਨਾਮ ਹੈ। ਜਦਰਿਛਸ=ਜੇ ਜਾਤੀ ਦੇ ਸਤਿਧ ਕਰਕੇ ਨਾਮ  
ਹੁੰਦਾ ਹੈ। ਗੁਣ ਪ੍ਰਯੋਕਤ=ਜੇਹੜਾ ਗੁਣਾ ਕਰਕੇ ਨਾਮ ਹੋ ਜਾਂਦਾ ਹੈ ਭਾਵ  
ਜਾਤੀ ਵਾਲਾ ਰਾਘਵ ਗੁਣ ਵਾਲਾ ਕ੍ਰਿਸ਼ਨ ਸ਼ਾਮ ਜੇ ਰੰਗ ਕਰਕੇ ਪਰਸਿਧ ਹੈ।  
ਕਿਰਿਆ ਪ੍ਰਯੋਕਤਿ=ਜੇਹੜਾ ਕਿਰਿਆ ਕੰਮ ਕਰਕੇ ਨਾਮ ਪੈ ਗਿਆ ਹੋਵੇ  
ਜਿਕਰ ਮੁਰਾਰੀ, ਮਧੂ ਸੂਦਨ ਆਦਿਕ ਜੇਹੜਾ ਜਬਾਨ ਨਾਲ ਕਥਨ ਕੀਤਾ ਹੈ  
ਓਹ ਤੇਰਾ ਸਤਿਨਾਮ ਪਰਾ ਬਾਣੀ ਦੇ ਪਹਿਲੇ ਰਹਿਣ ਵਾਲਾ ਨਾਮ ਹੈ।  
ਗੁਰੂ ਜੀ, ਹੇ ਮਾਲਕ ਤੇਰੀ ਸ਼ਰਨ ਭਗਤ ਆ ਪਏ ਹਨ ਮੇਰਾ ਮਨ ਵੀ ਤੇਰੇ  
ਸਰੂਪ ਅਨੰਦ ਵਿਚ ਲਗਾ ਹੈ ਹੇ ਮਾਲਕ ਸਾਨੂੰ ਦਰਸ਼ਨ ਦੇਹ।



ਤੇਰੀ ਗਤਿ ਮਿਤਿ ਤੂਹੈ ਜਾਣਹਿ ॥ ਤੂ ਆਪੇ ਕਬਹਿ ਤੈ ਆਪਿ  
ਵਖਾਣਹਿ ॥ ਨਾਨਕ ਦਾਸੁ ਦਾਸਨ ਕੋ ਕਰੀਅਹੁ ਹਰਿ ਭਾਵੈ  
ਦਾਸਾ ਰਾਖੁ ਸੰਗਾ ॥ ੨੧ ॥ ॥ ੨ ॥ ੧੧ ॥

ਜੇਹੜੀ ਤੇਰੀ ਗਤੀ ਦੀ ਰੀਤੀ ਹੈ ਓਹ ਤੂੰ ਆਪ ਹੀ ਜਾਣਦਾ ਹੈਂ ਆਪ ਹੀ  
ਤੂੰ ਕਬਨ ਕਰਦਾ ਹੈਂ ਤੇ ਆਪ ਹੀ ਵਖਿਆਨ ਕਰਦਾ ਹੈਂ। ਹੇ ਮਾਲਕ ਜੇ  
ਤੈਨੂੰ ਭਾਂਦਾ ਹੈ ਤੇ ਤਾਂ ਤੂੰ ਸਾਨੂੰ ਸੰਤਾਂ ਦੇ ਸੰਗ ਵਿਚ ਰਖ ਅਤੇ ਸਾਨੂੰ ਦਾਸਾਂ  
ਦਾ ਦਾਸ ਕਰ।

### ਮਾਰੂ ਮਹਲਾ ੫

ਅਲਹ ਅਗਮ ਖੁਦਾਈ ਬੰਦੇ ॥ ਛੋਡਿ ਖਿਆਲ ਦੁਨੀਆ ਕੇ  
ਧੰਧੇ ॥ ਹੋਇ ਪੈ ਖਾਕ ਫਕੀਰ ਮੁਸਾਫਰੁ ਇਹੁ ਦਰਵੇਸੁ ਕਬੂਲ  
ਦਰਾ ॥ ੧ ॥

ਹੇ ਖੁਦਾ ਦੇ ਬੰਦੇ ਜੇਹੜਾ ਅਗੰਮ ਅੱਲਾ ਹੈ ਜੇ ਤੂੰ ਉਸਨੂੰ ਮਿਲਨਾ ਹੈ ਤੇ ਤਾਂ  
ਮਾਇਆ ਦੇ ਧੰਧਿਆਂ ਦਾ ਖਿਆਲ ਛੱਡ ਦੇਹ। ਫਕੀਰਾਂ ਦੇ ਪੈਰਾਂ ਦੀ ਖਾਕ  
ਹੋਕੇ ਆਪ ਨੂੰ ਮੁਸਾਫਰ ਜਾਣ ਇਕੁਰ ਦਰਵੇਸ਼ ਪੁਣਾ ਪ੍ਰਮੇਸਰ ਦੇ  
ਘਰ ਕਬੂਲ ਹੈ।

ਸਚੁ ਨਿਵਾਜ ਯਕੀਨ ਮੁਸਲਾ ॥ ਮਨਸਾ ਮਾਰਿ ਨਿਵਾਰਹੁ ਆਸਾ ॥

ਦੇਹਿ ਮਸੀਤਿ ਮਨੁ ਮਉਲਾਣਾ ਕਲਮ ਖੁਦਾਈ ਪਾਕੁ ਖਰਾ ॥ ੨ ॥

ਸਚ ਬੋਲਣਾ ਨਿਮਾਜ ਹੈ ਗੁਰੂ ਤੇ ਭਰੋਸਾ ਕਰਨਾ ਆਸਣ ਹੈ। ਵਾਸਨਾ ਨੂੰ  
ਮਾਰ ਕੇ ਦੂਰ ਕਰੋ ਇਹ ਹਥ ਵਿਚ ਆਸਾ ਫੜੋ। (ਇਹ ਲੰਮੀ ਸੋਟੀ ਬੈਰਾਗਨ  
ਦੀ ਤਰਾਂ ਦੀ ਹੁੰਦੀ ਹੈ ਉਸ ਨੂੰ ਆਸਾ ਆਖਦੇ ਹਨ)। ਦੇਹ ਰੂਪ ਮਸੀਤ  
ਵਿਚ ਮਨ ਨੂੰ ਮੋਲਾਨਾ ਕਰੋ ਭਾਵ ਮਨ ਨੂੰ ਧਰਮ ਵਿਚ ਪਕਾ ਰਖੋ। ਹੇ ਖੁਦਾ  
ਦੇ ਬੰਦੇ ਜੇਹੜਾ ਬਹੁਤ ਹੀ ਪਵਿਤਰ ਰਹਿਣਾ ਹੈ ਇਹ ਕਲਮਾ ਪੜ੍ਹੇ ਜਾਂ  
ਖੁਦਾ ਨੂੰ ਪਵਿਤਰ ਜਾਨਣਾ ਇਹ ਕਲਮਾ ਪੜ੍ਹੇ।

ਸਰਾ ਸਰੀਅਤਿ ਲੇ ਕੰਮਾਵਹੁ ॥ ਤਰੀਕਤਿ ਤਰਕ ਖੋਜਿ ਟੋਲਾਵਹੁ ॥

ਮਾਰਫਤਿ ਮਨੁ ਮਾਰਹੁ ਅਬਦਾਲਾ ਮਿਲਹੁ ਹਕੀਕਤਿ ਜਿਤੁ

ਫਿਰਿ ਨ ਮਰਾ ॥ ੩ ॥

ਸਰੀਅਤਿ=ਮਜਲ ਦਾ ਪਾਉਣਾ ਇਹ ਜੇਹੜਾ ਧਰਮ ਹੈ ਇਸ ਨੂੰ ਕਮਾਉਣਾ  
ਤਰੀਕਤਿ=ਮੰਜਲ ਇਹ ਹੈ ਜੋ ਛੱਡ ਦੇਹ, ਖੋਜ ਨੂੰ ਲਭੋ। ਮਾਰਫਤ ਮਜਲ



ਇਹ ਹੈ ਜੋ ਮਨ ਨੂੰ ਮਾਰਕੇ ਅਬਦਾਲਾ ਪੂਜਣ ਵਾਲਾ ਬਣਾਓ । ਹਕੀਕਤ  
ਮਜਲ ਇਹ ਹੈ ਜੋ ਪ੍ਰਮੇਸਰ ਨੂੰ ਮਿਲੇ । ਫਿਰ ਮਰਨਾ ਨਹੀਂ ਹੋਵੇਗਾ ।

ਕੁਰਾਣੁ ਕਤੇਬ ਦਿਲ ਮਾਹਿ ਕਮਾਹੀ ॥ ਦਸ ਅਉਰਾਤ ਰਖਹੁ  
ਬਦ ਰਾਹੀ ॥ ਪੰਚ ਮਰਦ ਸਿਦਕਿ ਲੇ ਬਾਧਹੁ ਖੈਰਿ ਸਤੂਰੀ  
ਕਬੂਲ ਪਰਾ ॥ ੪ ॥

ਕੁਰਾਣ ਤੇ ਕਤੇਬ ਦਾ ਮਤਲਬ ਦਿਲ ਵਿਚ ਕਮਾਓ ਜੇਹੜੀਆਂ ਦਸ ਇੰਦ੍ਰੀਆਂ  
ਤਿਹੜੀਆਂ ਵਰਗੀਆਂ ਹਨ ਇਹਨਾਂ ਨੂੰ ਏਟਿਆਂ ਰਸਤਿਆਂ ਤੋਂ ਰੋਕੋ । ਗੁਰ  
ਉਪਦੇਸ਼ ਦਾ ਭਰੋਸਾ ਲੈਕੇ ਜੇਹੜੇ ਕਾਮ ਆਦਿਕ ਪੰਜ ਵਿਕਾਰ ਹਨ ਓਨਾਂ ਨੂੰ  
ਬੰਨ੍ਹੋ, ਜਿਸ ਨੇ ਸਤੂਰੀ = ਸੰਤੋਖ ਰਖਣਾ ਖੈਰ ਮੰਗਿਆ ਹੈ ਓਹ ਪ੍ਰਮੇਸਰ ਦੇ  
ਦਰਵਾਜ਼ੇ ਵਿਚ ਕਬੂਲ ਪਿਆ ਹੈ ।

ਮਕਾ ਮਿਹਰਿ ਰੋਜਾ ਪੈਖਾਕਾ ॥ ਭਿਸਤੁ ਪੀਰ ਲਫਜ ਕਮਾਇ  
ਅੰਦਾਜਾ ॥ ਹੂਰ ਨੂਰ ਮੁਸਕੁ ਖੁਦਾਇਆ ਬੰਦਗੀ ਅਲਹ  
ਆਲਾਹੁਜਰਾ ॥ ੫ ॥

ਏਹੋ ਹੀ ਮੱਕੇ ਜਾਣਾ ਹੈ ਜੋ ਜੀਆਂ ਉਤੇ ਮਿਹਰ ਕਰਨੀ ਹੈ । ਸੰਤਾਂ ਦੇ ਪੈਰਾਂ  
ਦੀ ਖਾਕ ਹੋਣਾ ਇਹ ਰੋਜਾ ਰਖੇ । ਜੇਹੜਾ ਗੁਰੂ ਪੀਰ ਦਾ ਤਚਨ ਸੱਚਾ ਮੰਨਣਾ  
ਤੇ ਕਮਾਉਣਾ ਹੈ ਇਹ ਸੁਰਗ ਦਾ ਸੁਖ ਹੈ ਅੰਦਾਜਾ = ਮੁਯਾਦਾ ॥ ਹੂਰ--  
ਪਰੀਆਂ ਅਪੱਛਰਾਂ ਦਾ ਨੂਰ = ਪ੍ਰਕਾਸ਼ ਜਾਂ ਤਮਾਸ਼ਾ ਦੇਖਣਾ ਤੇ ਕਸਤੂਰੀ ਦਾ  
ਲਾਉਣਾ ਏਹੋ ਹੈ ਜੋ ਖੁਦਾ ਨੂੰ ਆਇਆ ਹੋਇਆ ਸਾਰੇ ਸੰਸਾਰ ਵਿਚ ਸਮਝਣਾ  
ਹੈ ਜੇਹੜੀ ਔਲਾ ਦੀ ਬੰਦਗੀ ਕਰਨੀ ਹੈ ਇਹ ਆਲਾ=ਵੱਡਾ (ਹੁਜਰਾ) ਜੋ  
ਮਸੀਤ ਦੇ ਵਿਚ ਕੋਠੀ ਹੁੰਦੀ ਹੈ ਉਸ ਨੂੰ ਖੁਦਾ ਦਾ ਮੁਖੀ ਥਾਂ ਮੰਨਣਾ ਹੈ ।

ਸਚੁ ਕਮਾਵੈ ਸੋਈ ਕਾਜੀ ॥ ਜੋ ਦਿਲ ਸੋਧੈ ਸੋਈ ਹਾਜੀ ॥ ਸੋ  
ਮੁਲਾ ਮਲ ਉਨ ਨਿਵਾਰੈ ਸੋ ਦਰਵੇਸੁ ਜਿਸੁ ਸਿਫਤਿ ਧਰਾ ॥ ੬ ॥  
ਜੋ ਸੱਚ ਨੂੰ ਕਮਾਵੇ ਓਹ ਕਾਜੀ ਹੈ ਜੋ ਦਿਲ ਨੂੰ ਸੋਧੇ ਓਹ ਹਾਜੀ ਹੈ । ਜੇਹੜਾ  
ਉਨਘਾਟੇ ਪਾਉਣ ਵਾਲਾ ਮੇਲ ਨੂੰ ਦੂਰ ਕਰੇ ਓਹ ਮੁਲਾਂ ਹੈ ਜਿਸਦੀ ਸਾਰੀ  
ਧਰਤੀ ਵਿਚ ਸਿਫਤ ਹੈ ਓਹ ਦਰਵੇਸ਼ ਹੈ ।

ਸਤੇ ਵਖਤ ਸਤੇ ਕਰਿ ਵੇਲਾ ॥ ਖਾਲਕੁ ਯਾਦਿ ਦਿਲੈ ਮਹਿ  
ਮਰੁਲਾ ॥ ਤਸਬੀ ਯਾਦਿ ਕਰਹੁ ਦਸਮਰਦਨੁ ਸੁੰਨਤਿ ਸੀਲੁ  
ਬੰਧਾਨਿਬਰਾ ॥ ੭ ॥



ਸਾਰਿਆਂ ਵਖਤਾਂ ਵੇਲਿਆਂ ਵਿਚ ਖਾਲਕ ਮੇਲਾ ਨੂੰ ਦਿਲ ਵਿਚ ਯਾਦ ਕਰਨਾ  
ਜੇਹੜਾ ਦਸਾਂ ਇੰਦ੍ਰੀਆਂ ਨੂੰ ਮਲਕੇ ਭਾਵ ਰੋਕਕੇ ਖੁਦਾ ਨੂੰ ਯਾਦ ਕਰਨਾ ਹੈ  
ਇਹ ਹਥ ਵਿਚ ਤਸਬੀ ਕਰੋ। ਜੇਹੜਾ ਸੀਲ=ਜਤ ਦਾ ਬੰਧਨ ਹੈ ਇਹ  
ਬਰਾ=ਬਹੁਤ ਚੰਗੀ ਸੁੰਨਤ ਹੈ।

ਦਿਲ ਮਹਿ ਜਾਨਹੁ ਸਭ ਫਿਲਹਾਲਾ ॥ ਖਿਲਖਾਨਾ ਬਿਰਾਦਰ  
ਹਮੂ ਜੰਜਾਲਾ ॥ ਮੀਰ ਮਲਕ ਉਮਰੇ ਫਾਨਾਇਆ ਏਕ ਮੁਕਾਮ  
ਖੁਦਾਇ ਦਰਾ ॥ ੮ ॥

ਸਾਰਿਆਂ ਨੂੰ ਦਿਲ ਵਿਚ ਫਨਾਹ ਜਾਨਣਾ। ਖਿਲਖਾਨਾ = ਸੈਲ ਅਤੇ ਅਸ-  
ਫਾਰੀਆਂ ਆਦਿਕ ਸਾਰੀ ਸਮੱਗਰੀ ਵੰਧਨ ਰੂਪ ਹੈ ਮੀਰ = ਛੋਟੇ ਪਾਤਸ਼ਾਹ  
ਮਲਕ = ਪਾਤਸ਼ਾਹ ਉਮਰਾਉ, ਸਦਕਾਰ ਆਦਿਕ ਸਾਰੇ ਨਾਸਵੰਤ ਹਨ ਇਕ  
ਪ੍ਰਮੇਸਰ ਇਸਥਿਤ ਹੈ।

ਅਵਲ ਸਿਫਤਿ ਦੂਜੀ ਸਾਬੂਰੀ ॥ ਤੀਜੈ ਹਲੇਮੀ ਚਉਥੈ ਖੈਰੀ ॥  
ਪੰਜਵੈ ਪੰਜੇ ਇਕਤੁ ਮੁਕਾਮੈ ਏਹਿ ਪੰਜਿ ਵਖਤ ਤੇਰੇ  
ਅਪਰਪਰਾ ॥ ੯ ॥

ਖੁਦਾ ਦੀ ਸਿਫਤ ਕਰਨੀ ਪਹਿਲੀ ਨਿਮਾਜ਼ ਹੈ ਸੰਤੋਖ ਵਾਲੀ ਬ੍ਰਿਤੀ ਧਾਰਨੀ  
ਦੂਜੀ ਨਿਮਾਜ਼ ਹੈ ਨਿਮ੍ਰਤਾ ਤੀਸਰੀ ਨਿਮਾਜ਼ ਹੈ ਜੇਹੜਾ ਕੁਛ ਹਥ ਵਿਚ ਹੈ  
ਓਹ ਖੁਦਾ ਦੇ ਨਾਮ ਦਾ ਖੈਰ ਦੇਣਾ ਹੈ ਇਹ ਚੌਥੀ ਨਿਮਾਜ਼ ਹੈ। ਪੰਜੇ ਗਿਆਨ  
ਇੰਦ੍ਰੀ ਇਕ ਮੁਕਾਮ ਭਾਵ ਦਿਲ ਅੰਦਰ ਖੜੇ ਰਹਨੇ ਇਹ ਪੰਜਵੇਂ ਵੇਲੇ ਦੀ  
ਨਿਮਾਜ਼ ਹੈ ਇਹ ਪੰਜ ਵਕਤ ਨਿਮਾਜ਼ ਦੇ ਬਹੁਤ ਚੰਗੇ ਹਨ।

ਸਗਲੀ ਜਾਨਿ ਕਰਹੁ ਮਉਦੀਫਾ ॥ ਬਦ ਅਮਲ ਛੋਡਿ ਕਰਹੁ  
ਹਥਿ ਕੂਜਾ ॥ ਖੁਦਾਇ ਏਕੁ ਬੁਝਿ ਦੇਵਹੁ ਬਾਰਾਂ ਬੁਰਗੁ  
ਬਰਖੁਰਦਾਰ ਖਰਾ ॥ ੧੦ ॥

ਸਾਰੀ ਦੁਨੀਆਂ ਨੂੰ ਨਾਸ ਰੂਪ ਜਾਨਣਾ ਇਹ ਮਉਦੀਫਾ = ਨਿਤਨੇਮ ਦਾ  
ਪਾਠ ਕਰੋ ਭਾਵ ਜਾਂ ਨਿਤਨੇਮ ਦੀਆਂ ਰੋਟੀਆਂ ਲਿਆਉ ਭਾਵ ਇਕ ਨਾਮ  
ਜਪਣ ਦੇ ਨੇਮ ਉਤੇ ਤੁਰੇ ਜੇਹੜਾ ਮੰਦਿਆਂ ਕੰਮਾਂ ਨੂੰ ਛੱਡਣਾ ਹੈ ਇਹ ਹਥ  
ਵਿਚ ਅਸਤਾਵਾ ਫੜੇ ਪ੍ਰਮੇਸਰ ਨੂੰ ਇਕ ਜਾਨਣਾ ਇਹ ਬਾਰਾਂ ਦਿਓ ਅਤੇ  
ਖਰਾ = ਬਹੁਤ ਚੰਗਾ ਬੁਰਗੁ = ਓਹ ਕੰਮ ਹੈ ਜੇਹੜਾ ਆਤਮ ਅਨੰਦ ਰੂਪ  
ਫਲ ਹੈ ਬਰਖੁਰਦਾਰ = ਸਿਖ ਜਾਂ ਖੁਰ = ਖਾਂਦਾ ਹੈ ਤੇ ਦਾਰ = ਰਖਦਾ ਹੈ  
ਭਾਵ ਅਨੰਦ ਦਾ ਸੁਖ ਲੈਣਾ।



ਹਕੁ ਹਲਾਲੁ ਬਖੋਰਹੁ ਖਾਣਾ ॥ ਦਿਲ ਦਰੀਆਉ ਧੋਵਹੁ  
ਮੈਲਾਣਾ ॥ ਪੀਰੁ ਪਛਾਣੈ ਭਿਸਤੀ ਸੋਈ ਅਜਰਾਈਲੁ ਨ  
ਦੋਜ ਠਰਾ ॥ ੧੧ ॥

ਜੇਹੜਾ ਸਚੇ ਧਰਮ ਦਾ ਖਾਣਾ ਹੈ ਇਹ ਹਲਾਲ ਦਾ ਖਾਣਾ ਹੈ । ਦਿਲ ਦੀਆਂ  
ਪਾਪਾਂ ਵਾਲੀਆਂ ਮੈਲਾਂ ਨੂੰ ਸਤਸੰਗ ਰੂਪ ਦਰਿਆ ਵਿਚ ਧੋਵੇ ਜੇਹੜਾ ਗੁਰੂ  
ਪ੍ਰਮੇਸਰ ਨੂੰ ਪਛਾਣਦਾ ਹੈ ਉਹ ਭਿਸਤੀ ਹੈ ਜਮ ਫਰੇਸਤਾ ਉਸਨੂੰ ਨਰਕ ਵਿਚ  
ਨਹੀਂ ਠਰਾ = ਠੇਲਦਾ ਭਾਵ ਉਹ ਨਰਕ ਨੂੰ ਨਹੀਂ ਜਾਂਦਾ ਹੈ ।

ਕਾਇਆ ਕਿਰਦਾਰਿ ਅਉਰਤ ਯਕੀਨਾ ॥ ਰੰਗ ਤਮਾਸੇ ਮਾਣਿ  
ਹਕੀਨਾ ॥ ਨਾਪਾਕ ਪਾਕੁ ਕਰਿ ਹਦੂਰਿ ਹਦੀਸਾ ਸਾਬਤ  
ਸੂਰਤਿ ਦਸਤਾਰ ਸਿਰਾ ॥ ੧੨ ॥

ਇਹੋ ਹੀ ਭਰੋਸੇ ਨਾਲ ਔਰਤ ਕਰਨੀ ਹੈ ਜੋ ਦੇਹੀ ਨੂੰ ਚੰਗੀ ਕਰਨੀ ਵਾਲੀ  
ਕਰਨਾ ਹੈ ਜੇਹੜਾ ਹਕੀਨਾ = ਹੱਕ ਰੂਪ ਪ੍ਰਮੇਸਰ ਦੇ ਅਨੰਦ ਦਾ ਭੋਗਣਾ ਹੈ  
ਇਹ ਤਮਾਸ਼ਿਆਂ ਦੇ ਅਨੰਦ ਜਾਂ ਰੰਗ ਰੰਗ ਦੇ ਤਮਾਸ਼ਿਆਂ ਦਾ ਵੇਖਣਾ ਹੈ ।  
ਨਾਪਾਕ ਮਨ ਨੂੰ ਪਵਿਤ੍ਰ ਕਰਨਾ ਇਹ ਪ੍ਰਮੇਸਰ ਦੇ ਪਾਸ ਪੁਜਣ ਵਾਲੀ ਸੰਤਾਂ  
ਦੀ ਹਦੀਸਾ = ਸਿਖਿਆ ਹੈ ਸੂਰਤ ਨੂੰ ਸਾਬਤ ਰਖਣਾ ਇਹ ਸਿਰ ਉਤੇ ਪਗ  
ਬੰਨ੍ਹਣੀ ਕਰੇ ।

ਮੁਸਲਮਾਣ ਮੋਮ ਦਿਲਿ ਹੋਵੈ ॥ ਅੰਤਰ ਕੀ ਮਲੁ ਦਿਲ ਤੇ  
ਧੋਵੈ ॥ ਦੁਨੀਆ ਰੰਗ ਨ ਆਵੈ ਨੇੜੈ ਜਿਉ ਕੁਸਮ ਪਾਟੁ  
ਘਿਉ ਪਾਕੁ ਹਰਾ ॥ ੧੩ ॥

ਮੁਸਲਮਾਨ ਉਹ ਹੈ ਜੇਹੜਾ ਨਰਮ ਦਿਲ ਵਾਲਾ ਹੋਵੇ । ਜੇਹੜੀ ਮੈਲ ਫਰਕ  
ਪਾਉਣ ਵਾਲੀ ਹੈ ਉਹ ਦਿਲ ਤੋਂ ਧੋ ਦੇਵੇ । ਦੁਨੀਆਂ ਦੇ ਰੰਗਾਂ ਦੇ ਨੇੜੇ ਨ  
ਆਵੇ ਉਹ ਆਦਮੀ ਇਕੁਰ ਦਾ ਪਵਿਤ੍ਰ ਹੈ ਜਿਕੁਰ ਫੁਲ, ਰੇਸ਼ਮ ਦਾ ਕਪੜਾ  
ਤੇ ਘਿਓ ਤੇ ਹਰਾ = ਮਿਠਾਨ ਇਹ ਸਾਰੀਆਂ ਵਸਤੂਆਂ ਪਵਿਤਰ  
ਹੁੰਦੀਆਂ ਹਨ ।

ਜਾਕਉ ਮਿਹਰ ਮਿਹਰ ਮਿਹਰਵਾਨਾ ॥ ਸੋਈ ਮਰਦੁ ਮਰਦੁ ਮਰ  
ਦਾਨਾ ॥ ਸੋਈ ਸੇਖੁ ਮਸਾਇਕੁ ਹਾਜੀ ਸੇ ਬੰਦਾ ਜਿਸੁ  
ਨਜਰਿ ਨਰਾ ॥ ੧੪ ॥



ਜੇਹੜਾ ਮਿਹਰਵਾਨ ਮਿਹਰ ਕਰਨ ਵਾਲਾ ਹੈ ਉਸ ਨੇ ਮਿਹਰ ਕੀਤੀ ਹੈ ਓਹੋ  
ਹੀ ਮਰਦਾ ਵਿਚੋਂ ਮਰਦਾਨਾ = ਬਹਾਦਰ ਮਰਦ ਹੈ ਜੋ ਮਿਹਰ ਦਾ ਭਾਗੀ ਹੈ ।  
ਜਿਸਦੇ ਉਤੇ ਨਰਾ = ਪ੍ਰਮੇਸਰ ਦੀ ਨਜ਼ਰ ਹੋਈ ਹੈ ਓਹੋ ਹੀ ਸ਼ੇਖ-ਤਿਆਗੀ,  
ਜਪ ਤਪ ਦੀ ਮਿਹਨਤ ਕਰਨ ਵਾਲਾ ਤੇ ਮਕੇ ਦਾ ਹਾਜੀ ਹੈ ।

ਕੁਦਰਤਿ ਕਾਦਰ ਕਰਣ ਕਰੀਮਾ ॥ ਸਿਫਤਿ ਮੁਹਬਤਿ ਅਥਾਹ  
ਰਹੀਮਾ ॥ ਹਕੁ ਹੁਕਮੁ ਸਚੁ ਖੁਦਾਇਆ ਬੁਝਿ ਨਾਨਕ ਬੰਦਿ  
ਖਲਾਸ ਤਰਾ ॥ ੧੫ ॥ ੩ ॥ ੧੨ ॥

ਕਾਦਰ ਕੁਦਰਤ ਦੇ ਕਰਨ ਵਾਲਾ ਕਿਰਪਾ ਦਾ ਰੂਪ ਹੈ । ਰਹਿਮ ਕਰਨ ਵਾਲਾ  
ਨ ਹਾਥ ਵਾਲਾ ਹੈ ਮੈਨੂੰ ਆਪਣੀ ਸਿਫਤ ਵਿਚ ਮੁਹਬਤ ਦੇਵੇ ਭਾਵ ਪਿਆਰ  
ਹੈ ਖੁਦਾ ਤੂੰ ਸੱਚਾ ਹੈਂ ਤੇਰਾ ਹੁਕਮ ਵੀ ਸੱਚਾ ਹੈ ਗੁਰੂ ਜੀ- ਹੇ ਜੀਵ ਸਮਝ  
ਇਹ ਜੇਹੜੀ ਬੇਨਤੀ ਹੈ ਇਹ ਬੰਦ ਤੋਂ ਛੁਟਣ ਦੀ ਵਜਾ ਹੈ ।

ਪਉੜੀ ॥

ਧਰਤਿ ਆਕਾਸੁ ਪਾਤਾਲੁ ਹੈ ਚੰਦੁ ਸੂਰੁ ਬਿਨਾਸੀ ॥ ਬਾਦਿਸਾਹ  
ਸਾਹ ਉਮਰਾਵ ਖਾਨ ਢਾਹਿ ਡੇਰੇ ਜਾਸੀ ॥ ਰੰਗ ਤੁਰੰਗ ਗਰੀਬ  
ਮਸਤ ਸਭੁ ਲੋਕੁ ਸਿਧਾਸੀ ॥ ਕਾਜੀ ਸੇਖ ਮਸਾਇਕਾ ਸਭੇ  
ਉਠਿ ਜਾਸੀ ॥ ਪੀਰ ਪੈਕਾਬਰ ਅਉਲੀਏ ਕੋ ਬਿਰੁ ਨ ਰਹਾਸੀ ॥  
ਰੋਜਾ ਬਾਗ ਨਿਵਾਜ ਕਤੇਬ ਵਿਣੁ ਬੁਝੇ ਸਭ ਜਾਸੀ ॥ ਲਖ  
ਚਉਰਾਸੀਹ ਮੇਦਨੀ ਸਭ ਆਵੈ ਜਾਸੀ ॥ ਨਿਹਚਲੁ ਸਚੁ ਖੁਦਾਇ  
ਏਕੁ ਖੁਦਾਇ ਬੰਦਾ ਅਬਿਨਾਸੀ ॥੧੭॥

ਪਉੜੀ ॥

ਤਟ ਤੀਰਥ ਦੇਵ ਦੇਵਾਲਿਆ ਕੇਦਾਰੁ ਮਥੁਰਾ ਕਾਸੀ ॥ ਕੋਟਿ  
ਤੇਤੀਸਾ ਦੇਵਤੇ ਸਣੁ ਇੰਦ੍ਰੇ ਜਾਸੀ ॥ ਸਿਮ੍ਰਿਤਿ ਸਾਸਤ੍ਰ ਬੇਦ  
ਚਾਰਿ ਖਟੁ ਦਰਸ ਸਮਾਸੀ ॥ ਪੋਥੀ ਪੰਡਿਤ ਗੀਤ ਕਵਿਤ  
ਕਵਿਤੇ ਭੀ ਜਾਸੀ ॥ ਜਤੀ ਸਤੀ ਸੰਨਿਆਸੀਆ ਸਭਿ ਕਾਲੈ  
ਵਾਸੀ ॥ ਮੁਨਿ ਜੋਗੀ ਦਿਗੰਬਰਾ ਜਮੈ ਸਣੁ ਜਾਸੀ ॥ ਸੋ ਦੀਸੈ  
ਸੋ ਵਿਣਸਣਾ ਸਭ ਬਿਨਸਿ ਬਿਨਾਸੀ ॥ ਬਿਰੁ ਪਾਰਬ੍ਰਹਮੁ



ਪਰਮੇਸਰੋ ਸੇਵਕੁ ਥਿਰੁ ਹੋਸੀ ॥੧੮॥

ਘਾਟ, ਤੀਰਥ, ਦੇਵਤੇ, ਠਾਕਰ ਦੁਆਰੇ, ਕੇਦਾਰ ਠਾਥ, ਮਥਰਾ ਪੁਰੀ, ਕਾਂਸੀ ਇਹ ਸਭ ਨਾਮ ਹੋਣਗੇ । ਤੇਤੀ ਕਰੋੜ ਦੇਵਤੇ ਇੰਦ੍ਰ ਦੇ ਸਣੇ ਹੀ ਚਲੇ ਜਾਣਗੇ । ਸਿਮ੍ਰਿਤੀਆਂ ਸ਼ਾਸਤ੍ਰ, ਚਾਰੇ ਵੇਦ, ਛੇ ਦਰਸ਼ਨ ਮਰ ਜਾਣਗੇ । ਪੋਥੀਆਂ, ਪੰਡਤ, ਗਾਉਣ, ਰਾਗ ਕਥਿੱਤ, ਕਵੀਸ਼ਰ ਵੀ ਚਲੇ ਜਾਣਗੇ । ਜਤੀ ਸਤੀ ਸੰਨਿਆਸੀ ਸਾਰੇ ਕਾਲ ਦੇ ਵਸ ਹਨ । ਮੁਨੀ, ਜੋਗੀ, ਨੰਗੇ ਰਹਿਣ ਵਾਲੇ ਜਮ ਦੇ ਸਮੇਤ ਹੀ ਚਲੇ ਜਾਣਗੇ ਜੋ ਨਜ਼ਰ ਆਉਂਦਾ ਹੈ ਸੋ ਨਾਸ ਹੋਣ ਵਾਲਾ ਹੈ ਸਭ ਕੁਝ ਨਾਸ ਹੋ ਜਾਵੇਗਾ । ਇਕ ਵਾਹਿਗੁਰੂ ਇਸਥਿਤ ਰਹਿਣ ਵਾਲਾ ਹੈ ਅਤੇ ਇਕ ਵਾਹਿਗੁਰੂ ਦਾ ਸੇਵਕ ਇਸਥਿਤ ਰਹਿਣ ਵਾਲਾ ਹੈ ।

ਪਉੜੀ ॥

ਨਿਹਚਲੁ ਏਕੁ ਨਰਾਇਣੋ ਹਰਿ ਅਗਮ ਅਗਾਧਾ ॥ ਨਿਹਚਲੁ  
ਨਾਮੁ ਨਿਧਾਨੁ ਹੈ ਜਿਸੁ ਸਿਮਰਤ ਹਰਿ ਲਾਧਾ ॥ ਨਿਹਚਲੁ  
ਕੀਰਤਨੁ ਗੁਣ ਗੋਬਿੰਦ ਗੁਰਮੁਖਿ ਗਾਵਾਧਾ ॥ ਸਚ ਧਰਮੁ ਤਪੁ  
ਨਿਹਚਲੋ ਦਿਨੁ ਰੈਨਿ ਅਰਾਧਾ ॥ ਦਇਆ ਧਰਮੁ ਤਪੁ ਨਿਹਚਲੋ  
ਜਿਸੁ ਕਰਮਿ ਲਿਖਾਧਾ ॥ ਨਿਹਚਲੁ ਮਸਤਕਿ ਲੇਖੁ ਲਿਖਿਆ  
ਸੋ ਟਲੈ ਨ ਟਲਾਧਾ ॥ ਨਿਹਚਲੁ ਸੰਗਤਿ ਸਾਧ ਜਨ ਬਚਨ  
ਨਿਹਚਲੁ ਗੁਰ ਸਾਧਾ ॥ ਜਿਨ ਕਉ ਪੂਰਬਿ ਲਿਖਿਆ ਤਿਨ  
ਸਦਾ ਸਦਾ ਆਰਾਧਾ ॥੧੯॥

ਅਗਮ ਅਗਾਧ ਵਾਹਿਗੁਰੂ ਇਕ ਨਿਹਚਲ ਹੈ । ਨਾਮ ਦਾ ਖਜਾਨਾ ਨਿਹਚਲ ਹੈ ਜਿਸਦੇ ਯਾਦ ਕਰਦਿਆਂ ਹੋਇਆਂ ਵਾਹਿਗੁਰੂ ਲੱਭਾ ਹੈ । ਜਿਸ ਨੂੰ ਗੁਰਮੁਖ ਗਾਉਂਦੇ ਹਨ ਓਹ ਗੋਬਿੰਦ ਗੁਣ ਤੇ ਕੀਰਤਨ ਨਿਹਚਲ ਹੈ । ਜਿਸ ਨੂੰ ਦਿਨ ਰਾਤ ਅਰਾਧਿਆ ਹੈ ਓਹ ਸੱਚ ਧਰਮ ਤਪ ਨਿਹਚਲ ਹੈ । ਜਿਸਦੇ ਕਰਮਾਂ ਵਿਚ ਲਿਖਿਆ ਹੈ ਦਯਾ ਧਰਮ ਤਪ ਨਿਹਚਲ ਹੈ । ਮੱਥੇ ਉਤੇ ਜੇਹੜਾ ਲੇਖ ਲਿਖਿਆ ਹੋਇਆ ਹੈ ਸੋ ਟਲਦਾ ਨਹੀਂ ਇਕ ਇਹ ਨਿਹਚਲ ਹੈ ਇਕ ਸਾਧ ਜਨਾਂ ਦੀ ਸੰਗਤ ਨਿਹਚਲ ਹੈ ਇਕ ਗੁਰਾਂ ਤੇ ਸੰਤਾਂ ਦੇ ਬਚਨ ਨਿਹਚਲ ਹਨ । ਜਿਨਾਂ ਦੇ ਮੱਥੇ ਤੇ ਧੁਰੋਂ ਹੀ ਲਿਖਿਆ ਹੋਇਆ ਹੈ ਓਨਾਂ ਨੇ ਵਾਹਿਗੁਰੂ ਨੂੰ ਸਦਾ ਸਦਾ ਧਿਆਇਆ ਹੈ ।

ਜਉ ਤੁਮ ਮੋਕਤੁ ਦੂਰਿ ਕਰਤਿ ਹਉ ਤਉ ਤੁਮ ਮੁਕਤਿ ਬਤਾਵਹੁ॥



ਏਕ ਅਨੇਕ ਹੋਇ ਰਹਿਓ ਸਗਲ ਮਹਿ ਅਬ ਕੈਸੇ ਭਰਮਾਵਹੁ॥੧॥  
ਜੇ ਤੁਸੀਂ ਮੈਨੂੰ ਦੂਰ ਕਰਦੇ ਹੋ ਤੇ ਤਾਂ ਤੁਸੀਂ ਮੈਨੂੰ ਦਸੋ ਮੁਕਤੀ ਕੀ ਹੈ ? ਇਕੋ  
ਹੀ ਸਾਰਿਆਂ ਵਿਚ ਮਿਲਕੇ ਅਨੇਕਾਂ ਰੂਪ ਹੋ ਰਿਹਾ ਹੈ, ਹੁਨ ਤੁਸੀਂ ਮੈਨੂੰ ਕਿਕੁਰ  
ਭਰਮਾਉਂਦੇ ਹੋ ?

ਰਾਮ ਮੋਕਉ ਤਾਰਿ ਕਹਾ ਲੈ ਜਈ ਹੈ ॥ ਸੋਧਉ ਮੁਕਤਿ ਕਹਾਦੇਉ  
ਕੈਸੀ ਕਰਿ ਪ੍ਰਸਾਦੁ ਮੋਹਿ ਪਈ ਹੈ ॥ ੧ ॥ ਰਹਾਉ ॥

ਹੇ ਫੇਲੇ ਹੋਏ ! ਮੈਨੂੰ ਤਾਰ ਕੇ ਕਿਥੇ ਲੈ ਜਾਓਗੇ ਅਤੇ ਵਿਚਾਰੋ ਕਿਥੇ ਲਿਜਾਕੇ  
ਕਿਕੁਰ ਦੀ ਮੁਕਤੀ ਦਿਓਗੇ ? ਵਾ ਮੈਂ ਵਿਚਾਰਦਾ ਹਾਂ ਕਿ ਤੁਸੀਂ ਮੈਨੂੰ ਕਿਥੇ  
ਲਿਜਾਕੇ ਮੁਕਤੀ ਦੇਵੋਗੇ ਅਤੇ ਇਹ ਮੁਕਤੀ ਕੀਕੂੰ ਦੀ ਹੈ ? ਓਹੋ ! ਓਹ  
ਮੁਕਤੀ ਤੇ ਮੈਂ ਗੁਰਾਂ ਦੀ ਕਿਤਪਾ ਕਰਕੇ ਪਾ ਲਈ ਹੈ ।

ਤਾਰਨ ਤਰਨੁ ਤਬੈ ਲਗੁ ਕਹੀਐ ਜਬ ਲਗੁ ਤਤੁ ਨ ਜਾਨਿਆ ॥  
ਅਬ ਤਉ ਬਿਮਲ ਭਏ ਘਟ ਹੀ ਮਹਿ ਕਹਿ ਕਬੀਰ ਮਨੁ  
ਮਾਨਿਆ ॥ ੨ ॥ ੫ ॥

ਤਾਰਨ ਵਾਲਾ ਤੇ ਤਰਨ ਵਾਲਾ ਓਨਾਂ ਚਿਹੀ ਕਹੀਦਾ ਹੈ ਜਿੰਨਾਂ ਚਿਰ ਤਤ  
ਨੂੰ ਨਹੀਂ ਜਾਣਿਆ, ਹੁਣਤਾਂ ਅਸੀਂ ਅੰਦਰ ਹੀ ਨਿਰਮਲ ਹੋ ਗਏ ਹਾਂ ਕਬੀਰ  
ਜੀ ਕਹਿੰਦੇ ਹਨ ਮਨ ਮੰਨ ਗਿਆ ਹੈ ।

ਜਿਨਿ ਗੜ ਕੋਟ ਕੀਏ ਕੰਚਨ ਕੇ ਛੇਡਿ ਗਇਆ ਸੋ ਰਾਵਨੁ ॥੧॥

ਕੰਚਨ=ਸੋਨਾ ।

ਜਿਸਨੇ ਸੋਨੇ ਦੇ ਕਿਲੇ ਬਨਾਏ ਸਨ ਓਹ ਰਾਵਨ ਵੀ ਓਹਨਾਂ ਨੂੰ ਛੇਡ ਗਿਆ,  
ਕਾਹੇ ਕੀਜਤੁ ਹੈ ਮਨਿ ਭਾਵਨੁ ॥ ਜਬ ਜਮੁ ਆਇ ਕੇਸ ਤੇ ਪਕਰੈ  
ਤਹ ਹਰਿ ਕੋ ਨਾਮੁ ਛੁਡਾਵਨ ॥ ੧ ॥ ਰਹਾਉ ॥

ਕਿਉਂ ਕਰਦੇ ਹੋ ਮਨ ਭਾਉਂਦੀਆਂ, ਜਦੋਂ ਜਮ ਆਕੇ ਕੇਸਾਂ ਤੋਂ ਫੜੇਗਾ (ਤਦ)  
ਓਥੇ ਵਹਿਗੁਰੂ ਦਾ ਨਾਮ ਛੁਡਾਵੇਗਾ ।

ਕਾਲੁ ਅਕਾਲੁ ਖਸਮ ਕਾ ਕੀਨਾ ਇਹੁ ਪਰਪੰਚੁ ਬਧਾਵਨੁ ॥  
ਕਹਿ ਕਬੀਰ ਤੇ ਅੰਤੇ ਮੁਕਤੇ ਜਿਨ ਹਿਰਦੈ ਰਾਮ ਰਸਾਇਨੁ॥੨॥੬॥

ਕਾਲ ਅਕਾਲ ਪੁਰਖ ਦਾ ਕੀਤਾ ਹੋਇਆ ਹੈ ਵਾ ਜਨਮ ਮਰਨ ਖਸਮ=  
ਵਹਿਗੁਰੂ ਦਾ ਕੀਤਾ ਹੋਇਆ ਹੈ, ਇਸ ਸੰਸਾਰ ਨੂੰ ਵਧੇਣ ਵਾਸਤੇ (ਵਾ ਸੰਸਾਰ  
ਦੇ ਮਾਰਨ ਵਾਸਤੇ) ਕਬੀਰ ਜੀ ਕਹਿੰਦੇ ਹਨ ਓਹ ਅੰਤ ਨੂੰ ਮੁਕਤਿ ਹੋਣਗੇ



ਜਿਨਾਂ ਦੇ ਰਿਦੇ ਵਿਚ ਰਸਾਂ ਦਾ ਘਰ ਵਾਹਿਗੁਰੂ ਹੈ ।

ਦੇਹੀ ਗਾਵਾ ਜੀਉ ਧਰ ਮਹਤਉ ਬਸਹਿ ਪੰਚ ਕਿਰਸਾਨਾ ॥ ਨੈਨੂ

ਨਕਟੂ ਸ੍ਰਵਨੂ ਰਸਪਤਿ ਇੰਦ੍ਰੀ ਕਹਿਆ ਨ ਮਾਨਾ ॥ ੧ ॥

ਧਰ=ਧਰਤੀ ॥ ਮਹਤਉ=ਮੁਕੱਦਮ ਜੀਵ ॥ ਕਿਰਸਾਨਾ=ਜੱਟ ॥ ਰਸਪਤਿ= ਰਸਨਾ ਰਸਾਂ ਦੀ ਮਾਲਕ ॥

੧ ਸਰੀਰ ਗ੍ਰਾਮ ਹੈ, ੨ ਜੀਵ ਨੰਬਰਦਾਰ ਹੈ, ੩ ਸੁਭਾਸੁਭ ਪਦਾਰਥ ਧਰਤੀ ਹੈ ਉਸ ਵਿਚ ਪੰਜ ਜੱਟ ਗਿਆਨ ਇੰਦ੍ਰੀ ਵਸਦੇ ਹਨ, (ਪੰਜਾਂ ਜੱਟਾਂ ਦੇ ਨਾਮ) ੧ ਨੇਤਰ, ੨ ਨਕ, ੩ ਕੰਨ, ੪ ਰਸਨਾ, ੫ ਤੁਚਾ ਇੰਦ੍ਰੀ, ਏਹ ਮੇਰਾ ਨੰਬਰਦਾਰ ਦਾ ਕਿਹਾ ਨਹੀਂ ਮੰਨਦੇ ।

ਬਾਬਾ ਅਬ ਨ ਬਸਉ ਇਹ ਗਾਉ ॥ ਘਰੀ ਘਰੀ ਕਾ ਲੇਖਾ  
ਮਾਰੈ ਕਾਇਬੁ ਚੇਤੂ ਨਾਉ ॥ ੧ ॥ ਰਹਾਉ ॥

ਕਾਇਬੁ=ਮੁਨਸ਼ੀ ॥

ਹੇ ਭਾਈ ! ਮੈਂ ਹੁਣ ਇਸ ਪਿੰਡ ਵਿਚ ਨਹੀਂ ਰਹਾਂਗਾ ਘੜੀ ਘੜੀ ਦਾ ਲੇਖਾ ਮੰਗਦੇ ਹਨ ਮੁਨਸ਼ੀ ਚਿਤਰਗੁਪਤ ਜਿਨ੍ਹਾਂ ਦਾ ਨਾਮ ਹੈ ।

ਧਰਮ ਰਾਇ ਜਬ ਲੇਖਾ ਮਾਰੈ ਬਾਕੀ ਨਿਕਸੀ ਭਾਰੀ ॥ ਪੰਚ  
ਕ੍ਰਿਸਾਨਵਾ ਭਾਗਿ ਗਏ ਲੈ ਬਾਧਿਓ ਜੀਉ \*ਦਰਬਾਰੀ ॥੨॥

ਦਰਬਾਰੀ=ਪਿਆਦੇ ॥

ਧਰਮ ਰਾਜਾ ਜਦ ਲੇਖਾ ਮੰਗਦਾ ਹੈ ਤਾਂ ਬਾਕੀ ਬਹੁਤ ਨਿਕਲਦੀ ਹੈ, ਓਦੋਂ ਓਹ ਪੰਜ ਜੱਟ (ਗਿਆਨ ਇੰਦ੍ਰੀ) ਦੌੜ ਗਏ ਅਤੇ ਓਨਾਂ ਜੱਟਾਂ ਦੇ ਨੰਬਰਦਾਰ

\*ਕਾਇਆ ਹੰਸ ਕਿਆ ਪ੍ਰੀਤਿ ਹੈ ਜਿ ਪਇਆ ਹੀ ਛਡ ਜਾਇ।  
ਇਸਨੋ ਕੂੜ ਬੋਲ ਕਿ ਖਵਾਲੀਐ ਜੇ ਚਲਦਿਆਂ ਨਾਲ ਨ ਜਾਇ । ਕਾਇਆ  
ਮਿਟੀ ਅੰਧ ਹੈ ਪਉਣੈ ਪੁਛਹੁ ਜਾਇ । ਹਉ ਤਾ ਮਾਇਆ ਮੋਹਿਆ ਫਿਰ  
ਫਿਰ ਆਵਾ ਜਾਇ ॥ (ਵਾਰ ੧ ਗੂਜਰੀ) ਗੁਰੂ ਜੀ ਦਾ ਆਸ਼ਾ ਇਹ ਹੈ  
ਕਿ ਜੀਵ ਆਤਮਾ ਵੀ ਨਿਰਦੋਸ਼ ਹੈ ਆਪ ਪਾਪ ਨਹੀਂ ਕਰਦਾ ਈਸ਼ਵਰ ਦਾ  
ਪ੍ਰੇਰਿਆ ਕਰਦਾ ਹੈ, ਦੇਖੋ ਉਪਰਲਾ ਸਲੋਕ ਜਦੋਂ ਕਾਇਆਂ ਨੂੰ ਲੇਖਾ ਪੁਛਣ  
ਲਗੇ ਹਨ ਤਾਂ ਧਰਮ ਰਾਜਾ ਨੇ ਅਖਿਆ ਕਾਇਆਂ ਤਾਂ ਵਿਚਾਰੀ ਅੰਤੀ ਮਿਟੀ  
ਹੈ ਜੀਵ ਆਤਮਾ ਤੋਂ ਲੇਖਾ ਪੁਛੇ ਤਾਂ ਜੀਵ ਆਤਮਾ ਆਖਣ ਲਗਾ ਮੈ  
ਤਾਂ ਮਾਇਆ ਵਿਚ ਮੋਹਿਆ ਹੋਇਆ ਹਾਂ ਤੇ ਫਿਰ ਜੰਮਦਾ ਮਰਦਾ ਹਾਂ। ਇਨ  
ਮਾਇਆ ਜਗਦੀਸ਼ ਗੁਸਾਈ ਤੁਮਰੇ ਚਰਨ ਵਿਸਾਰੇ ॥' ਮੇਰਾ ਕੀ ਕਸੂਰ ਹੈ?



ਨੇ ਜੀਵ ਨੂੰ ਫੜਕੇ ਬੰਨ ਲਿਆ।

ਕਹੈ ਕਬੀਰ ਸੁਨਹੁ ਰੇ ਸੰਤਹੁ ਖੇਤ ਹੀ ਕਰਹੁ ਨਿਬੇਰਾ ॥ ਅਬ  
ਕੀ ਬਾਰ ਬਖਸਿ ਬੰਦੇ ਕਉ ਬਹੁਰਿ ਨ ਭਉਜਲਿ ਫੇਰਾ ॥੩॥੧॥  
ਕਬੀਰ ਜੀ ਕਹਿੰਦੇ ਹਨ ਹੇ ਸੰਤੋ! ਇਸ ਸਰੀਰ ਰੂਪ ਖੇਤ ਵਿਚ ਹੀ ਨਬੇੜਾ  
ਕਰੈ ਭਾਵ ਫਿਰ ਨਾ ਜਨਮ ਧਾਰਨਾ ਪਵੇ, ਵਾਹਿਗੁਰੂ ਹੁਣ ਇਸ ਵੇਲੇ ਮੈਂ  
ਬੰਦੇ ਨੂੰ ਬਖਸ਼ ਲੈ ਫਿਰ ਸੰਸਾਰ ਸਮੁੰਦਰ ਵਿਚ ਫੇਰਾ ਨਾ ਹੋਵੇ।

ਰਾਗ ਮਾਰੂ ਬਾਣੀ ਕਬੀਰ ਜੀਉਕੀ

੧ ਓ ਸਤਿਗੁਰ ਪ੍ਰਸਾਦਿ ॥

\*ਅਨਭਉ ਕਿਨੈ ਨ ਦੇਖਿਆ ਬੈਰਾਗੀਅੜੇ ॥ ਬਿਨੁ ਭੈ  
ਅਨਭਉ ਹੋਇ + ਵਣਾਹੰਬੈ ॥ ੧ ॥

ਹੇ ਬੈਰਾਗੀ; ਵਾਹਿਗੁਰੂ ਨੂੰ ਕਿਸੇ ਨਹੀਂ ਦੇਖਿਆ ਬਿਨਾਂ ਵਾਹਿਗੁਰੂ ਦਾ)  
ਡਰ ਧਾਰੇ ਤੋਂ ਨਿਰਭਉ ਰੂਪ ਦਾ ਦਰਸ਼ਨ ਹੋਣਾ ਬਣਦਾ ਹੈ ਭਾਵ ਨਹੀਂ।

ਸਹੁ ਹਦੂਰਿ ਦੇਖੈ ਤਾ ਭਉ ਪਵੈ ਬੈਰਾਗੀਅੜੇ ॥ ਹੁਕਮੈ ਬੂਝੈ ਤ  
ਨਿਰਭਉ ਹੋਇ ਵਣਾਹੰਬੈ ॥ ੨ ॥

ਹੇ ਬੈਰਾਗੀ! ਵਾਹਿਗੁਰੂ ਨੂੰ ਪਾਸ ਹੀ ਆਪਣੇ ਜੀਵ ਦੇਖੇ ਤਾਂ ਪ੍ਰਗਟ ਹੁੰਦਾ  
ਹੈ, ਹੁਕਮ ਨੂੰ ਬੂਝੇ ਤਾਂ ਨਿਰਭਉ ਹੋਣਾ ਬਣਦਾ ਹੈ।

ਹਰਿ ਪਾਖੰਡੁ ਨ ਕੀਜਈ ਬੈਰਾਗੀਅੜੇ ॥ ਪਾਖੰਡਿ ਰਤਾ ਸਭੁ  
ਲੋਕੁ ਵਣਾਹੰਬੈ ॥ ੩ ॥

\*ਇਕ ਬੈਰਾਗੀ ਕਬੀਰ ਜੀ ਨੂੰ ਆਖਣ ਲਗਾ ਮੈਂ ਨਿਰੰਕਾਰ ਦਾ  
ਦਰਸ਼ਨ ਤੀਰਥ ਯਾਤ੍ਰਾ ਕਰਨ ਗਿਆ ਕਰ ਆਇਆ ਹਾਂ ਤਿਸ ਨੂੰ ਕਬੀਰ ਜੀ  
ਆਖਦੇ ਹਨ 'ਕੋਈ ਬੋਲੈ ਨਿਰਵਾ ਕੋਈ ਬੋਲੈ ਦੂਰਿ ॥ ਜਲ ਕੀ ਮਾਛੁਲੀ  
ਚਰੈ ਖਜੂਰਿ ॥ ਕਾਂਇ ਰੇ ਬਕਤਾਦ ਲਾਇਓ ॥ ਜਿਨਿ ਹਰਿ ਪਾਇਓ ਤਿਨਹਿ  
ਛਪਾਇਓ ॥'

† ਵਣਾਹੰਬੈ = ਬਣਦਾ ਹੈ, ਏਹ ਅੱਖਰ ਬੈਰਾਗੀ ਦੇ ਮਗਰੋਂ ਉਤਰਦੇ  
ਹਨ, ਭਾਵ ਜਿਤਨੀ ਗੱਲ ਕਬੀਰ ਜੀ ਕਰ ਲੈਂਦੇ ਹਨ ਤਾਂ ਬੈਰਾਗੀ ਨੂੰ ਪੁਛਦੇ  
ਹਨ। ਹੇ ਬੈਰਾਗੀ! ਏਹ ਗਲ ਠੀਕ ਹੈ? ਤਾਂ ਉਹ ਅਗੋਂ ਆਖਦਾ ਹੈ ਜੀ  
ਠੀਕ ਸਤ ਹੈ ਇਸ ਸ਼ਬਦ ਵਿਚ ਕਬੀਰ ਜੀ ਤੇ ਬੈਰਾਗੀ ਦੇ ਸਵਾਲ  
ਜਵਾਬ ਹਨ।



ਹੇ ਬੈਰਾਗੀ ! ਵਾਹਿਗੁਰੂ ਨੂੰ ਮਿਲਨ ਵਾਸਤੇ ਪਾਖੰਡ ਨਾ ਕਰੀਏ ਕਿਉਂਕਿ ਪਾਖੰਡ ਵਿਚ ਸਾਰਾ ਮੰਸਾਰ ਰੋਤਾ ਹੋਇਆ (ਪਾਖੰਡੀ ਬਣ ਰਿਹਾ) ਹੈ (ਬੈਰਾਗੀ) ਠੀਕ ਹੈ ।

ਤਿਸਨਾ ਪਾਸੁ ਨ ਛੋਡਈ ਬੈਰਾਗੀਅੜੇ ॥ ਮਮਤਾ ਜਾਲਿਆ ਪਿੰਡੁ ਵਣਾਹੰਬੈ ॥ ੪ ॥

ਪਾਸੁ=ਕੋਲ ਵਫਾਹੀ । ਪਿੰਡੁ = ਸਰੀਰ । ਵਣਾਹੰਬੈ = ਬਣਦਾ, ਠੀਕ, ਸੱਤ ਹੈ । ਹੇ ਬੈਰਾਗੀ ! ਤਿਸਨਾ ਏਹਨਾਂ ਦੀ ਸਮੀਪਤਾ ਨਹੀਂ ਛੋਡਦੀ ਵਾ ਏਹ ਤਿਸਨਾ ਨੂੰ ਪਾਸੋਂ ਦੂਰ ਨਹੀਂ ਕਰਦੇ, ਮਮਤਾ ਦਾ ਸਾੜਿਆ ਹੋਇਆ ਸਾਰਾ ਸਰੀਰ ਬਲ ਰਿਹਾ ਹੈ ।

ਚਿੰਤਾ ਜਾਲਿ ਤਨੁ ਜਾਲਿਆ ਬੈਰਾਗੀਅੜੇ ॥ ਜੇ ਮਨੁ ਮਿਰਤਕੁ ਹੋਇ ਵਣਾਹੰਬੈ ॥ ੫ ॥

ਜਾਲਿ = ਅਗਨੀ, ਲਾਟ, ਬਹੁਤ, ਫਾਹੀ ॥

ਹੇ ਬੈਰਾਗੀ ! ਚਿੰਤਾ ਰੂਪ ਅੱਗ ਨੇ ਸਰੀਰ ਨੂੰ ਸਾੜ ਦਿਤਾ ਹੈ, ਜੇ ਮਨ ਜੀਵਤ ਭਾਉ ਤੋਂ ਮਰਨ ਵਾਲਾ ਹੋਵੇ ਤਾਂ ਵਾਹਿਗੁਰੂ ਵਲ ਜੀਵਨ ਵਾਲਾ ਬਣ ਜਾਂਦਾ ਹੈ ।

ਸਤਿਗੁਰ ਬਿਨੁ ਬੈਰਾਗੁ ਨ ਹੋਵਈ ਬੈਰਾਗੀਅੜੇ ॥ ਜੇ ਲੋਚੈ ਸਭੁ ਕੋਇ ਵਣਾਹੰਬੈ ॥ ੬ ॥

ਹੇ ਬੈਰਾਗੀ ! ਸਤਿਗੁਰਾਂ ਤੋਂ ਬਿਨਾ ਵੈਰਾਗ ਨਹੀਂ ਹੁੰਦਾ (ਭਾਵੇਂ) ਜੇ ਸਭ ਕੋਈ ਲੋਚੇ ਵਾ ਸਭ ਕੋਈ ਲੋੜਦਾ ਹੈ । (ਬੈਰਾਗੀ) ਠੀਕ ਹੈ ।

ਕਰਮੁ ਹੋਵੈ ਸਤਿਗੁਰੁ ਮਿਲੈ ਬੈਰਾਗੀਅੜੇ ॥ ਸਹਜੇ ਪਾਵੈ ਸੋਇ ਵਣਾਹੰਬੈ ॥ ੭ ॥

ਹੇ ਬੈਰਾਗੀ ! ਜੇ ਵਾਹਿਗੁਰੂ ਦੀ ਕਿਰਪਾ ਹੋਵੇ ਤਾਂ ਸਤਿਗੁਰੂ ਜੀ ਮਿਲਦੇ ਹਨ ਤਾਂ ਸਹਜੇ ਹੀ ਓਹ ਵਾਹਿਗੁਰੂ ਪਾ ਲੈਂਦਾ ਹੈ (ਠੀਕ ਹੈ) ।

ਕਹੁ ਕਬੀਰ ਇਕ ਬੇਨਤੀ ਬੈਰਾਗੀਅੜੇ ॥ ਮੋਕਉ ਭਉਜਲੁ ਪਾਰਿ ਉਤਾਰਿ \*ਵਣਾਹੰਬੈ ॥ ੮ ॥ ੧ ॥ ੧ ॥

ਹੇ ਬੈਰਾਗੀ ! ਕਬੀਰ ਜੀ ਕਹਿੰਦੇ ਹਨ ਤੂੰ ਇਕੁਤ ਬੇਨਤੀ ਕਰ ਕਿ ਹੇ ਵਾਹਿਗੁਰੂ ਮੈਨੂੰ ਮੰਸਾਰ ਸਮੁੰਦਰ ਤੋਂ ਪਾਰ ਉਤਾਰ ਲੈ ਏਹ ਠੀਕ ਬਣਦਾ ਹੈ ।

\*ਵਣਾ = ਬਣਦਾ । ਹੰਬੈ = ਹੈ । ਇਹ ਮਾਰਵੜੀ ਬੋਲੀ ਹੈ ॥



ਕਬੀਰ ਦਾ ਠਾਕਰ ਅਨਦ ਬਿਨੋਦੀ ਹੈ ਉਸਨੇ ਕਿਸੇ ਦੀਵੀ ਜ਼ਾਤ ਨਹੀਂ ਮੰਨੀ।

### ਸਲੋਕ ਕਬੀਰ

\*ਗਗਨ ਦਮਾਮਾ ਬਾਜਿਓ ਪਰਿਓ ਨੀਸਾਨੇ ਘਾਉ ॥ ਖੇਤੁ ਜੁ  
ਮਾਂਡਿਓ ਸੂਰਮਾ ਅਬ ਜੂਝਨ ਕੇ ਦਾਉ ॥ ੧ ॥

ਜਦੋਂ ਪੌਸੇ ਉਤੇ ਪ੍ਰਗਟ ਹੀ ਡੰਕਾ ਲੱਗਾ ਤਾਂ ਅਕਾਸ਼ ਤਕ ਅਵਾਜ਼ ਗਿਆ।  
ਸੂਰਮਿਆਂ ਨੇ ਜੇਹੜਾ ਯੁਧ ਰਚਿਆ ਹੈ ਹੁਣ ਉਨ੍ਹਾਂ ਦੇ ਮਰਨ ਦਾ ਵੇਲਾ ਹੈ।

ਸੂਰਾ ਸੋ ਪਹਿਚਾਨੀਐ ਜੁ ਲਰੈ ਦੀਨ ਕੇ ਹੇਤ ॥ ਪੁਰਜਾ ਪੁਰਜਾ  
ਕਟਿ ਮਰੈ ਕਬਹੂ ਨ ਛਾਡੈ ॥ ਖੇਤੁ ॥ ੨ ॥ ੨ ॥

ਸੂਰਮਾ ਓਹੋ ਹੀ ਜਾਣੀਦਾ ਹੈ ਜੇਹੜਾ ਆਪਣੇ ਧਰਮ ਵਾਸਤੇ ਲੜੇ, ਵੈਰੀਆਂ  
ਨੂੰ ਮਾਰਦਾ ਹੋਯਾ ਆਪ ਰਤਾ ਰਤਾ ਹੋਕੇ ਮਰ ਜਾਵੇ ਪਰ ਜੰਗ ਨੂੰ ਨਾਂ ਛੱਡੇ,  
ਭਾਵ ਗਿਆਨ ਵਾਸਤੇ ਲੜੇ, ਕਾਮਾਦਿਕਾਂ ਨੂੰ ਮਾਰੇ ਭਾਵੇਂ ਕੱਟਕੇ ਆਪ  
ਕਟਿਆ ਜਾਵੇ ਪਰ ਪਿਛੇ ਨਾਂ ਹਟੇ।

\*ਦਸਵੇਂ ਦੁਆਰ ਵਿਚ ਲਗਾਤਾਰ ਇਕ ਰਸ ਸ਼ਬਦ ਦੀ ਅਵਾਜ਼  
ਵਾਲਾ ਹੁਣ ਦਮਾਮਾ ਵਜਿਆ ਹੈ ਅਤੇ ਨਿਸ਼ਾਨੇ ਉਤੇ ਚੋਟ ਲਗੀ ਹੈ ਜੇਹੜਾ  
ਸੂਰਮਾ ਕਾਮਾਦਿਕਾਂ ਨਾਲ ਲੜਨ ਵਾਸਤੇ ਮਦਾਨ ਵਿਚ ਆਯਾ ਹੈ ਉਸਦਾ  
ਲੜ ਮਰਨ ਦਾ ਵੇਲਾ ਹੈ, ਭਾਵ ਮਨੁੱਖਾ ਜਨਮ ਨੂੰ ਜਿੱਤਣ ਦਾ ਵੇਲਾ ਹੈ।

† ਜੇਹੜਾ ਸੂਰਮਾ ਜੁਧ ਭੂਮਿਕਾ ਵਿਚ ਵਿਚੋਂ ਡਰਕੇ ਭਜ ਆਵੇ ਉਹ  
ਕਾਯਰ ਹੁੰਦਾ ਹੈ ਇਕੁਰ ਹੀ ਇਸਦਾ ਅੰਤਰੀਵ ਭਾਵ ਇਹ ਹੈ ਕਿ ਜਦ ਗੁਰੂ  
ਵਾਹਿਗੁਰੂ ਦਾ ਉਪਦੇਸ਼ ਦਿੰਦੇ ਹਨ ਤਾਂ ਕਿਸੇ ਵਿਰਲੇ ਦੇ ਹੀ ਮਨ ਵਿਚ ਉਸਦੀ  
ਚੋਟ ਲਗਦੀ ਹੈ, ਉਹ ਫਿਰ ਇਉਂ ਕਹਿੰਦੇ ਹਨ ਕਿ ਹੁਣ ਅਸਾਂ ਜੁਧ ਨੂੰ ਜੋ  
ਰਚਿਆ ਹੈ ਤਾਂ ਹੁਣ ਮਨੁੱਖਾ ਜਨਮ ਵਿਚ ਹੀ ਵਿਕਾਰਾਂ ਨੂੰ ਮਾਰਕੇ ਸ਼ਹੀਦ  
ਹੋਣ ਦਾ ਵੇਲਾ ਹੈ।

‡ ਪਿਛੇ ਇਕੁਰ ਦੇ ਸੂਰਮੇ ਹੋਏ ਹਨ ਕਿ ਹਨੂਮਾਨ ਨਾਟਿਕ ਵਿਚ  
ਲਿਖਿਆ ਹੈ ਰਾਵਣ ਮਰਨ ਲਗਿਆ ਜਾਨਵਰਾਂ ਨੂੰ ਆਖਣ ਲਗਾ ਹੈ  
ਪੰਛੀਓ ! ਮੇਰਾ ਮਾਸ ਤੁਸਾਂ ਰਾਮਦੰਦੂ ਵਲ ਲੈਕੇ ਉਡਨਾ ਪਰ ਲੰਕਾ  
ਵਲ ਨਾ ਜਾਣਾ।



(ਗੋਬਿੰਦ ਭਾਉ ਭਗਤ ਦਾ ਭੁਖਾ)

\* ਰਾਜਨ ਕਉਨੁ ਤੁਮਾਰੈ ਆਵੈ ॥ ਐਸੇ ਭਾਉ ਬਿਦਰ ਕੋ ਦੇਖਿਓ  
ਓਹੁ ਗਰੀਬੁ ਮੋਹਿ ਭਾਵੈ ॥ ੧ ॥ ਰਹਾਉ ॥

ਹੇ ਹੰਕਾਰੀ ਰਾਜਨ ਆਪਦੇ ਘਰ ਕੌਣ ਆਵੇ, ਇਕੁਰ ਦਾ ਪ੍ਰੇਮ ਬਿਦਰ ਦਾ  
ਦੇਖਿਆ ਹੈ ਕਿ ਮੈਨੂੰ ਓਹ ਗਰੀਬ ਹੀ ਚੰਗਾ ਲਗਦਾ ਹੈ।

ਹਸਤੀ ਦੇਖਿ ਭਰਮ ਤੇ ਭੂਲਾ ਸ੍ਰੀ ਭਗਵਾਨੁ ਨ ਜਾਨਿਆ ॥

ਤੁਮਰੇ ਦੂਧ ਬਿਦਰ ਕੋ † ਪਾਨੋ ਅੰਮ੍ਰਿਤੁ ਕਰਿ ਮੈ ਮਾਨਿਆ ॥੧॥

ਤੂੰ ਹਾਥੀ ਆਦਿਕ ਆਪਣਾ ਐਸ਼ਵਰਯ ਦੇਖ (ਭਰਮ) ਕਰਕੇ ਭੂਲਾ ਹੈਂ ਅਤੇ  
ਮੈਨੂੰ ਸ੍ਰੀ ਭਗਵਾਨ ਨਾ ਜਾਣਿਆ, ਤੇਰਾ ਦੂਧ, ਬਿਦਰ ਦਾ ਪਾਣੀ ਮੈਂ ਅੰਮ੍ਰਿਤ  
ਕਰਕੇ ਮੰਨਿਆ ਹੈ ਭਾਵ ਤੇਰੇ ਦੂਧ ਨਾਲੋਂ ਮੈਨੂੰ ਬਿਦਰ ਦਾ ਪਾਣੀ ਹੱਛਾ ਹੈ।

ਖੀਰ ਸਮਾਨਿ ਸਾਗੁ ਮੈ ਪਾਇਆ ਗੁਨ ਗਾਵਤ ਰੈਨਿ ਬਿਹਾਨੀ

॥ ਕਬੀਰ ਕੋ ਠਾਕੁਰੁ ਅਨਦ ਬਿਨੋਦੀ ਜਾਤਿ ਨ ਕਾਹੂ

ਕੀ ਮਾਨੀ ॥ ੨ ॥ ੯ ॥

ਖੀਰ ਵਾਂਗੂੰ ਮਿਠਾ ਸਾਗ ਮੈਂ ਖਾਧਾ, ਗੁਨ ਗਾਉਂਦਿਆਂ ਰਾਤ ਭੀ ਬੀਤੀ,

\*ਇਹ ਹਿੰਦੂ ਪੁਰਾਣਕ ਮਤ ਇਕੁਰ ਹੈ ਕਿ: ਇਕ ਦਿਨ ਸ੍ਰੀ ਕ੍ਰਿਸ਼ਨ  
ਜੀ ਦੁਰਜੋਧਨ ਵਲ ਆਏ ਪਰ ਅਗੋਂ ਦੁਰਜੋਧਨ 'ਸਾਰੇ ਲੋਕਾਂ ਵਿਚ ਰਾਜ  
ਦਰਬਾਰ ਵਿਚੋਂ ਉਠਕੇ ਕ੍ਰਿਸ਼ਨ ਜੀ ਦਾ ਸਤਿਕਾਰ ਕਰਨਾ, ਆਪਣੀ ਹਤਕ  
ਅਤੇ ਲੋਕਾਂ ਦਾ ਕ੍ਰਿਸ਼ਨ ਜੀ ਦਾ ਸਨਮਾਨ ਨਾ ਕਰਨਾ ਨਿਰਾਸ ਵਿਗਾੜ ਹੋਣਾ  
ਸਮਝਕੇ' ਆਪ ਉਠਕੇ ਹਾਥੀ ਘੋੜਿਆਂ ਦੇ ਤਬੇਲੇ ਵਲ ਚਲਿਆ ਗਿਆ,  
ਇਸ ਗੱਲ ਨੂੰ ਕ੍ਰਿਸ਼ਨ ਜੀ ਸੁਣਕੇ ਬਿਦਰ ਦੇ ਘਰ ਗਏ। ਉਸਨੇ ਅਗੋਂ ਬਹੁਤ  
ਸਤਿਕਾਰ ਕੀਤਾ ਬਿਦਰ ਅਤੇ ਬਿਦਰ ਦੀ ਇਸਤ੍ਰੀ ਇਕੁਰ ਪ੍ਰੇਮ ਵਿਚ  
ਮਗਨ ਹੋ ਗਏ ਕਿ ਸਾਗ ਵਿਚ ਲੂਣ ਪੈਣ ਦਾ ਵੀ ਚੇਤਾ ਨਾ ਰਿਹਾ ਅਗਲੇਰੇ  
ਦਿਨ ਜਦ ਕ੍ਰਿਸ਼ਨ ਜੀ ਗਏ ਤਾਂ ਦੁਰਜੋਧਨ ਨੇ ਕਿਹਾ ਤੁਸੀਂ ਪਹਿਲੇ ਮੇਰੇ  
ਘਰ ਨਹੀਂ ਆਏ ਅਤੇ ਮੇਰੇ ਦਾਸ ਦੇ ਚਲੇ ਗਏ ਹੋ, ਇਸ ਗੱਲ ਨੂੰ ਸੁਣਕੇ  
ਸ੍ਰੀ ਕ੍ਰਿਸ਼ਨ ਜੀ ਨੇ ਕਿਹਾ—ਦੇਖੋ ਭਾਈ ਗੁਰਦਾਸ ਜੀ ਦੀਆਂ ਵਾਰਾਂ ਵਿਚੋਂ  
ਵਾਰ ੧੦ ਪੌੜੀ ੭।

† ਪਾਨੋ = ਧਤੂਰੇ ਦੇ ਪੱਤਿਆਂ ਤੇ ਜਿਕੁਰ ਸ਼ਿਵ ਖੁਸ਼ੀ ਹੁੰਦੇ ਹਨ ਇਕੁਰ  
ਵੀ ਅਰਥ ਕਰਨੇ ਹਨ। § ਸਾਗ ਵਿਚ ਲੂਣ ਪੈਣ ਦਾ ਚੇਤਾ ਨਹੀਂ ਸੀ ਰਿਹਾ।



ਕਬੀਰ ਕਾ ਸਬਦੁ ਰਾਗੁ ਮਾਰੂ ਬਾਣੀ ਨਾਮਦੇਉ ਜੀ ਕੀ

੧ ਓ ਸਤਿਗੁਰ ਪ੍ਰਸਾਦਿ ॥

ਚਾਰਿ \*ਮੁਕਤਿ ਚਾਰੈ† ਸਿਧਿ ਮਿਲਿਕੈ ਦੂਲਹ ਪ੍ਰਭ ਕੀ ਸਰਨਿ  
ਪਰਿਓ ॥ ਮੁਕਤਿ ਭਇਓ ਚਉਹੂੰ ਦੁਗ ਜਾਨਿਓ ਜਸੁ ਕੀਰਤਿ  
ਮਾਥੈ ਛਤ੍ਰ ਧਰਿਓ ॥ ੧ ॥

ਚਾਰੇ ਮੁਕਤੀਆਂ ਅਤੇ ਚਾਰੇ ਸਿਧੀਆਂ ਮਿਲਕੇ ਉਸਦੇ ਰੂਹੇ ਤੇ ਪ੍ਰਕਾਰਦੀਆਂ  
ਹਨ, ਜੇਹੜਾ ਪਤੀ ਪਰਮਾਤਮਾ ਦੀ ਸ਼ਰਨ ਪਿਆ ਹੈ, ਉਹ ਚੌਹਾਂ ਹੀ ਦੁਗਾਂ  
ਵਿਚ ਮੁਕਤਿ ਹੋਇਆ ੨ ਜਾਣਿਆਂ ਜਾਂਦਾ ਹੈ, ਜਿਸ ਨੇ ਵਾਹਿਗੁਰੂ ਦਾ ਯਸ  
ਕਰਨਾ ਮਥੇ ਤੇ ਛਤ੍ਰ ਧਰਿਆ ਹੈ ਭਾਵ ਮਨ ਵਿਚ ਯਸ ਕਰਦਾ ਹੈ।

ਰਾਜਾ ਰਾਮ ਜਪਤ ਕੋ ਕੋ ਨ ਤਰਿਓ ॥ ਗੁਰ ਉਪਦੇਸਿ ਸਾਧ ਕੀ  
ਸੰਗਤਿ ਭਗਤੁ ਭਗਤੁ ਤਾਕੋ ਨਾਮੁ ਪਰਿਓ ॥ ੧ ॥ ਰਹਾਉ ॥

ਪ੍ਰਕਾਸ਼ਕ ਵਾਹਿਗੁਰੂ ਦਾ ਨਾਮ ਜਪਦਿਆਂ ਹੋਯਾਂ ਕੌਣ ਕੌਣ ਨਹੀਂ ਤਰਿਆ ?  
ਭਾਵ ਸਭ ਤਤੇ ਹਨ। ਗੁਰਾਂ ਦੇ ਉਪਦੇਸ਼ ਦੁਆਰਾ ਜਿਸ ਨੇ ਨਾਮ ਲੈਕੇ ਸੰਤਾਂ  
ਦੀ ਸੰਗਤ ਵਿਚ ਬੈਠਕੇ ਜਪਿਆ ਉਸਦਾ ਨਾਮ ਜਗਤ ਵਿਚ ਭਗਤ ਭਗਤ  
ਪੈ ਗਿਆ ਹੈ।

ਸੰਖ ਚਕ੍ਰ ਮਾਲਾ ਤਿਲਕੁ ਬਿਰਾਜਤ ਦੇਖਿ ਪ੍ਰਤਾਪੁ ਜਮੁ ਡਰਿਓ ॥  
ਨਿਰਭਉ ਭਏ ਰਾਮ ਬਲ ਗਰਜਿਤ ਜਨਮ ਮਰਨ ਸੰਤਾਪ  
ਹਿਰਿਓ ॥ ੨ ॥

ਸੰਖ, ਚੱਕਰ, ਗਲ ਵਿਚ ਮਾਲਾ, ਮਥੇ ਜਸ ਰੂਪ ਤਿਲਕ ਲਗਾ ਹੋਇਆ ਹੁੰਦਾ

\*ਸਮੀਕ੍ਯ, ਸਾਲੋਕ੍ਯ, ਸਾਨੂਪ੍ਯ, ਸਾਯੁਜ੍ਯ, ਏਹ ਚਾਰ ਮੁਕਤੀਆਂ ਦੇ  
ਨਾਮ ਹਨ।

†ਚਾਰ ਤੇ ਚਾਰ = ਅੱਤਸਿਧੀਆਂ, ਅਣੂਮਾਂ, ਮਹਿਮਾਂ, ਗਰਮਾਂ, ਲਘਿਮਾਂ,  
ਪ੍ਰਾਪਤ, ਵਸੀਕਰਨ, ਈਖਤ ਇਹ ਹਨ। ਇਕ ਚਾਰ ਪਦ ਉਤੋਂ ਅਧਿਆਹਾਰ  
ਕਰਨਾ ਅਥਵਾ ਚਾਰ ਮੁਕਤੀਆਂ ਅਤੇ ਚਾਰ ਸਿਧੀਆਂ ਕਹਿਣ ਦਾ ਭਾਵ  
ਇਹ ਹੈ ਕਿ ਬਹੁਤ ਸਿਧੀਆਂ ਤੇ ਮੁਕਤੀਆਂ ਅਥਵਾ ਜਦੋਂ ਅਸੀਂ ਵਾਹਿਗੁਰੂ  
ਨੂੰ ਮਿਲੇ ਅਤੇ ਉਸਦੀ ਸ਼ਰਨ ਪਏ ਤਦੋਂ ਚਾਰੇ ਹੀ ਮੁਕਤੀਆਂ ਸਿਧ ਹੋਗਈਆਂ  
ਭਾਵ ਸਾਨੂੰ ਮਿਲ ਗਈਆਂ।



ਤੇ, ਉਸ ਨੂੰ ਦੇਖਕੇ ਜਮ ਡਰ ਜਾਂਦਾ ਹੈ । ਓਹ ਸੰਤ ਨਿਰਭਉ ਹੋਏ  
ਹੋਏ ਵਾਹਿਗੁਰੂ ਦੇ ਬਲ ਕਰਕੇ ਗਜਦੇ ਹਨ ਅਤੇ ਜਨਮ ਮਰਨ ਦਾ ਕਲੇਸ਼  
ਉਨਾਂ ਨੇ ਦੂਰ ਕੀਤਾ ਹੈ ।

\*ਅੰਬਰੀਕ ਕਉ ਦੀਓ ਅਭੈ ਪਦੁ ਰਾਜੁ †ਭਭੀਖਨ ਅਧਿਕ  
ਕਰਿਤੋ ॥ ਨਉ ਨਿਧਿ ਠਾਕੁਰਿ ਦਈ ‡ ਸੁਦਾਮੈਯਰੁਅ ਅਟਲੁ  
ਅਜਹੁ ਨ ਟਰਿਤੋ ॥ ੩ ॥

ਅੰਬਰੀਕ ਨੂੰ ਅਭੈ ਪਦ ਦਿਤਾ ਭਭੀਖਨ ਨੇ ਬਹੁਤ ਰਾਜ ਕੀਤਾ, ਨੌਂ ਨਿਧੀ  
ਠਾਕੁਰ ਨੇ ਸੁਦਾਮੇ ਨੂੰ ਦਿਤੀ, ਧੂਅ ਅਟਲ ਹੈ ਅਜੇ ਤਕ ਵੀ ਆਪਣੀ ਜਗ੍ਹਾ  
ਤੋਂ ਨਹੀਂ ਹਿਲਿਆ ।

ਭਗਤ ਹੇਤਿ ਮਾਰਿਓ ਹਰਨਾਖਸੁ ਨਰ ਸਿੰਘ ਰੂਪ ਹੋਇ ਦੇਹ  
ਧਰਿਓ ॥ ਨਾਮਾ ਕਹੈ ਭਗਤਿ ਬਸ ਕੇਸਵ ਅਜਹੁ ਬਲਿ ਕੇ  
ਦੁਆਰ ਖਰੋ ॥ ੪ ॥ ੧ ॥

ਪ੍ਰਹਿਲਾਦ ਭਗਤ ਵਾਸਤੇ ਅੱਧਾ ਆਦਮੀ ਦਾ, ਅੱਧਾ ਸ਼ੇਰ ਦਾ, ਸਰੀਰ ਦਾ ਰੂਪ  
ਧਾਰ ਕੇ ਹੋਇਆ ਅਤੇ ਹਰਨਾਖਸ ਨੂੰ ਮਾਰਿਆ, ਨਾਮਦੇਉ ਜੀ ਕਹਿੰਦੇ ਹਨ,  
ਵਾਹਿਗੁਰੂ ਭਗਤਾਂ ਦੇ ਵਸ ਹੈ ਅਜੇ ਤਕ ਬਲ ਰਾਜਾ ਦੇ ਬੂਹੇ ਤੇ ਖੜੋਤਾ ਹੈ ।

ਮਾਰੂ ਕਬੀਰ ਜੀਉ ॥

ਦੀਨੁ ਬਿਸਾਰਿਤਿ ਰੇ ਦਿਵਾਨੇ ਦੀਨੁ ਬਿਸਾਰਿਓ ਰੇ ॥ ਪੇਟੁ ਭਰਿਓ

\*ਇਹ ਰਾਜਾ ਬੜਾ ਭਗਤ ਹੁੰਦਾ ਸੀ, ਇਸ ਨੇ ਬਰਤ ਰਖਿਆ ਹੋਇਆ  
ਸੀ ਦੁਰਬਾਸ਼ਾ ਰਿਖੀ ਇਸਦੇ ਪਾਸ ਆਇਆ ਇਸ ਨੇ ਆਦਰ ਨ ਕੀਤਾ  
ਰਿਸ਼ੀ ਸਰਾਪ ਦੇਣ ਲਗਾ ਹਜੀ ਨੇ ਦੱਕਰ ਛਡਿਆ ਓੜਕ ਦੁਰਬਾਸ਼ਾ ਨੂੰ  
ਕਿਸੇ ਨਾ ਬਚਾਇਆ ਤੇ ਅੰਬਰੀਕ ਨੇ ਹੀ ਬਚਾਇਆ । (ਦੇਖੋ ਵਾਰਾਂ ਭਾਈ  
ਗੁਰਦਾਸ ਵਾਰ ੧੦ ਪੰਨੀ ੪) ॥

†ਇਹ ਰਾਵਨ ਦਾ ਭਰਾ ਕੇਵਲ ਰਾਮਚੰਦ੍ਰ ਜੀ ਨਾਲ ਪਿਆਰ ਕਰਕੇ  
ਲੰਕਾ ਦਾ ਰਾਜਾ ਬਣ ਗਿਆ ਸੀ ।

‡ਇਹ ਕ੍ਰਿਸ਼ਨ ਦਾ ਜਮਾਤੀ ਸੀ ਕ੍ਰਿਸ਼ਨ ਨੇ ਇਸਦੇ ਘਰ ਨਵੇਂ ਬਣਾਕੇ  
ਧਨ ਨਾਲ ਭਰ ਦਿਤੇ ਸਨ (ਦੇਖੋ ਵਾਰ ੧੦ ਪੰਨੀ ੬)

ੴਦੇਖੋ ਵਾਰ ੧੦ ਪੰਨੀ ੧ ਭਾਈ ਗੁਰਦਾਸ ਦੀ । ਧੂਅ ਦਾ ਹਾਲ  
ਹਛੀ ਤਰਾਂ ਲਿਖਿਆ ਹੈ ।



ਪਸ਼ੂਆ ਜਿਉ ਸੋਇਓ ਮਨੁਖ ਜਨਮੁ ਹੈ ਹਾਰਿਓ ॥੧॥ ਰਹਾਉ ॥  
ਹੇ ਬੈਰੇ ਤੂੰ ਆਪਣਾ ਧਰਮ ਵਿਸਾਰ ਦਿਤਾ ਹੈ, ਪਸ਼ੂ ਵਾਂਗੂੰ ਪੇਟ ਭਰਕੇ ਸੁਤਾ  
ਹੈ, ਮਨੁਖਾ ਜਨਮ ਹਾਰ ਦਿਤਾ ਈ।

ਸਾਧ ਸੰਗਤਿ ਕਬਹੂ ਨਹੀ ਕੀਨੀ ਰਚਿਓ ਧੰਧੈ ਝੂਠ ॥ ਸੁਆਨ  
ਸੂਕਰ ਬਾਇਸ ਜਿਵੈ ਭਟਕਤੁ ਚਾਲਿਓ ਉਠਿ ॥੧॥

ਸਾਧਾਂ ਦੀ ਸੰਗਤ ਕਦੀ ਨਾ ਕੀਤੀ ਝੂਠੇ ਧੰਧਿਆਂ ਵਿਚ ਲਗਾ ਹੈਂ ਕੁਤੇ, ਸੂਰ,  
ਕਾਂ, ਵਾਂਗੂੰ ਭਟਕਦਾ ਉਠ ਚਲਿਓ ਭਾਵ ਮਤ ਗਿਓ।

ਆਪਸ ਕੋ ਦੋਰਾਘ ਕਰਿ ਜਾਨੈ ਅਉਰਨ ਕਉ ਲਗ ਮਾਤ ॥

ਮਨਸਾ ਬਾਚਾ ਕਰਮਨਾ ਮੈ ਦੇਖੇ ਦੋਸਕ ਜਾਤ ॥ ੨ ॥

ਆਪਣੇ ਆਪਨੂੰ ਵੱਤਾ ਕਰਕੇ ਜਾਣਦਾ ਹੈਂ ਹੋਰਨਾਂ ਨੂੰ ਛੋਟਾ ਜੋ ਮਨ ਬਾਣੀ,  
ਸਰੀਰ ਕਰਕੇ ਹੰਕਾਰ ਕਰਦੇ ਹਨ ਸੋ ਮੈਂ ਨਰਕ ਨੂੰ ਜਾਂਦੇ ਦੇਖੇਹਨ।

ਕਾਮੀ ਕ੍ਰੋਧੀ ਚਾਤੁਰੀ ਬਾਜੀਗਰ ਬੇਕਾਮ ॥ ਨਿੰਦਾ ਕਰਤੇ ਜਨਮੁ

ਸਿਰਾਨੋ ਕਬਹੂ ਨ ਸਿਮਰਿਓ ਰਾਮੁ ॥ ੩ ॥

ਕਾਮੀ, ਕ੍ਰੋਧੀ, ਚਾਤੁਰੀ ਟੱਗੀ, ਵਿਅਰਥ ਕੰਮ ਨਿੰਦਿਆ ਕਰਦਿਆਂ  
ਹੀ ਜਨਮ ਬੀਤ ਗਿਆ, ਕਦੀ ਵੀ ਵਾਹਿਗੁਰੂ ਨਾ ਸਿਮਰਿਆ।

ਕਹਿ ਕਬੀਰ ਚੇਤੇ ਨਹੀਂ ਮੂਰਖੁ ਮੁਗਧੁ ਗਵਾਰੁ ॥ ਰਾਮ ਨਾਮੁ

ਜਾਨਿਓ ਨਹੀਂ ਕੈਸੇ ਉਤਰਸਿ ਪਾਰਿ ॥੪॥੧॥

ਹੇ ਮੂਰਖ, ਮੁਗਧ, ਗਵਾਰ! ਤੁਹਾਨੂੰ ਚੇਤੇ ਨਹੀਂ 'ਤੁਸੀਂ ਵਾਹਿਗੁਰੂ ਨੂੰ ਯਾਦ  
ਨਹੀਂ ਕਰਦੇ' ਹਾਇ ਅਫਸੋਸ! ਵਾਹਿਗੁਰੂ ਦਾ ਨਾਮ ਜਾਣਿਆ ਨਹੀਂ  
ਕਿਸਤਰਾਂ ਏਹ ਪਾਰ ਉਤਰਨਗੇ।

(ਇਕੁਰ ਦੇ ਹਨ ਯੋਗ ਪ੍ਰਦੀਪਕਾ ਤੋਂ ਭਗਤ ਜੀ ਵਾਹਿਗੁਰੂ ਦਾ ਨਾਮ ਮੰਗਦੇਹਨ)

ਇਕ ਦਿਨ ਬ੍ਰਾਹਮਣਾਂ ਨੇ ਸ੍ਰੀ ਗੁਰੂ ਅਮਰਦਾਸ ਜੀ ਦੀ ਅਕਬਰ ਬਾਦਸ਼ਾਹ  
ਦੇ ਪਾਸ ਲਾਹੌਰ ਜਾਕੇ ਦੁਗਲੀ ਕੀਤੀ ਕਿ ਗੁਰੂ ਜੀ ਨੇ ਹਿੰਦੂਆਂ ਵਾਲੇ ਕਰਮ  
ਛੱਡ ਦਿਤੇ ਹਨ ਅਤੇ ਉਹਨਾਂ ਵਲ ਵੇਖਕੇ ਬਿਅੰਤ ਹਿੰਦੂ ਵੀ ਪੁਰਾਤਨ ਰੀਤਾਂ  
ਛੱਡ ਖੈਠੇ ਹਨ। ਤੀਰਥਾਂ ਉਤੇ ਜਾਣਾ, ਤੀਰਥਾਂ ਦੀ ਸੇਵਾ ਕਰਨੀ ਸਾਰੀਆਂ  
ਮਰਯਾਦਾ ਛੱਡ ਦਿਤੀਆਂ ਹਨ। ਇਹ ਸੁਣਕੇ ਬਾਦਸ਼ਾਹ ਨੇ ਗੁਰੂ ਜੀ ਨੂੰ  
ਲਾਹੌਰ ਸਦਿਆ। ਗੁਰੂ ਜੀ ਆਪ ਤਾਂ ਨਾ ਗਏ ਰਾਮਦਾਸ ਜੀ ਨੂੰ ਘਲਿਆ  
ਉਥੇ ਬਾਦਸ਼ਾਹ ਦੇ ਦਰਬਾਰ ਵਿਚ ਗੁਰੂ ਜੀ ਨੇ ਗਾਇਤਰੀ ਦੇ ਅਰਥ ਪੰਡਤਾਂ



ਨੂੰ ਸੁਣਾ ਦਿਤੇ ਅੰਤ ਨੂੰ ਪੰਡਤ ਹਾਰ ਗਏ । ਬਾਦਸ਼ਾਹ ਨੇ ਖੁਸ਼ੀ ਹੋ ਕੇ ਗੁਰੂ  
ਰਾਮਦਾਸ ਜੀ ਨੂੰ ਇਕੁਰ ਆਖਿਆ:—

[ਸੂਰਜ ਪ੍ਰਕਾਸ਼ ਰਾਸ ੧ ਅੰਸੂ ੪੪ ਚੌਪਈ ੨੮]

ਰਾਮਦਾਸ ਕੇ ਸੰਗ ਪਛਾਰੀ । ਬਾਨੀ ਅਕਬਰ ਸ਼ਾਹ ਉਚਾਰੀ । ਜਗ ਕੇ ਲੋਕ  
ਦੁਖਹਿ ਤੁਮ ਹੋਰ । ਅਨਿਕ ਭਾਂਤ ਕੀ ਨਿੰਦਾ ਟੇਰ । ਜਾਂਤੇ ਸਭਹਨ ਕੇ ਮਨ  
ਰਾਖਨ । ਮਮਦਿਸ ਤੇ ਗੁਰ ਸੋ ਕਰ ਭਾਖਨ । ਕਰਨ ਤੀਰਬਨ ਕੇ ਇਸਨਾਨ ।  
ਅੰਗੀਕਾਰ ਕਰਹਿ ਰੁਚ ਠਾਨ । ਤੁਮ ਹੋ ਵਡੇ ਰਖਹੁ ਮਰਯਾਦਾ । ਅਰ ਸਭਹਨ  
ਕੇ ਮਿਟੇ ਬਿਬਾਦਾ । ਤੀਰਬ ਪਾਵਨ ਤੁਮ ਤੇ ਹੋਇ । ਮੂਰਖ ਨਰ ਜਾਨਹਿ ਨਹਿ  
ਕੋਇ । ਇਸ ਪ੍ਰਕਾਰ ਕਹਿ ਅਕਬਰ ਸ਼ਾਹੁ । ਰਾਮਦਾਸ ਕਰ ਵਿਦਾ ਉਮਾਹੁ ।

{ ਸ੍ਰੀ ਗੁਰੂ ਰਾਮਦਾਸ ਜੀ ਗੁਰਿਆਈ ਪਾਕੇ ਤੇਈਵੀਂ ਵਾਰ ਦਾ ਸ੍ਰੀ ਗੁਰੂ }  
{ ਅਮਰਦਾਸ ਜੀ ਦੀ ਤੀਰਬ ਯਾਤਰਾ ਦਾ ਪ੍ਰਸੰਗ ਸੁਣਾਉਂਦੇ ਹਨ }

### ਤੁਖਾਰੀ ਮਹਲਾ ੪

ਨਾਵਣੁ ਪੁਰਬੁ ਅਭੀਚੁ ਗੁਰ ਸਤਿਗੁਰ ਦਰਸੁ ਭਇਆ ॥ ਦੁਰਮਤਿ  
ਮੈਲੁ ਹਰੀ ਅਗਿਆਨੁ ਅੰਧੇਰੁ ਗਇਆ ॥ ਗੁਰ ਦਰਸੁ ਪਾਇਆ  
ਅਗਿਆਨੁ ਗਵਾਇਆ ਅੰਤਰਿ ਜੋਤਿ ਪ੍ਰਗਾਸੀ ॥ ਜਨਮ  
ਮਰਣ ਦੁਖ ਖਿਨ ਮਹਿ ਬਿਨਸੇ ਹਰਿ ਪਾਇਆ ਪ੍ਰਭੁ ਅਬਿਨਾਸੀ  
॥ ਹਰਿ ਆਪਿ ਕਰਤੇ ਪੁਰਬੁ ਕੀਆ ਸਤਿਗੁਰੁ ਕੁਲਖੇਤਿ ਨਾਵਣਿ  
ਗਇਆ ॥ ਨਾਵਣੁ ਪੁਰਬੁ ਅਭੀਚੁ ਗੁਰ ਸਤਿਗੁਰ ਦਰਸੁ  
ਭਇਆ ॥ ੧ ॥

ਅਭੀਚ = ਮਸਿਆ ਵਾਲੇ ਦਿਨ ਸੂਰਜ ਗ੍ਰਹਣ ਨੂੰ ਇਹ ਨਛੱਤ੍ਰ ਲੱਗਦਾ ਹੈ ।  
ਇਕੁਰ ਦੇ ਪੁਰਬ ਦੇ ਇਸ਼ਨਾਨ ਦੇ ਵੇਲੇ ਗੁਰੂ ਸਤਿਗੁਰੂ ਦਾ ਦਰਸ਼ਨ ਸਾਰੀ  
ਦੁਨੀਆਂ ਨੂੰ ਹੁੰਦਾ ਹੋਇਆ । ਓਹਨਾਂ ਆਦਮੀਆਂ ਦੀ ਖੋਟੀ ਮੈਲ ਦੂਰ ਹੋ  
ਗਈ ਅਤੇ ਓਹਨਾਂ ਦਾ ਅਗਿਆਨ ਰੂਪ ਹਨੇਰਾ ਵੀ ਦੂਰ ਹੋ ਗਿਆ । ਜਿਨ੍ਹਾਂ  
ਨੇ ਸਰਧਾ ਨਾਲ ਗੁਰਾਂ ਦਾ ਦਰਸ਼ਨ ਕੀਤਾ ਹੈ ਓਹਨਾਂ ਦਾ ਅਗਿਆਨ ਗੁਰਾਂ  
ਨੇ ਦੂਰ ਕਰ ਦਿਤਾ ਹੈ ਅਤੇ ਓਹਨਾਂ ਦੇ ਅੰਦਰ ਪ੍ਰਮਾਤਮਾਂ ਦੀ ਸੁਰਤੀ ਦਾ  
ਚਾਨਣ ਹੋਇਆ ਹੈ । ਓਹਨਾਂ ਦੇ ਜਨਮ ਮਰਣ ਦੇ ਦੁਖ ਇਕ ਪਲ ਵਿਚ ਨਾਸ  
ਹੋ ਗਏ ਹਨ ਅਤੇ ਨ ਮਰਨ ਵਾਲੇ ਨੂੰ ਓਹਨਾਂ ਨੇ ਪਾ ਲਿਆ ਹੈ । ਇਹ ਪੁਰਬ  
ਜਦੋਂ ਆਪ ਹਰੀ ਕਰਤੇ ਨੇ ਕੀਤਾ ਹੈ ਤਾਂ ਸਤਿਗੁਰੂ ਵੀ ਕੁਰਛੇਤ੍ਰ ਉਤੇ  
ਇਸ਼ਨਾਨ ਕਰਨ ਲਈ ਗਿਆ ਹੈ ।



ਮਾਰਗਿ ਪੰਥਿ ਚਲੇ ਗੁਰ ਸਤਿਗੁਰ ਸੰਗਿ ਸਿਖਾ ॥ ਅਨਦਿਨੁ  
ਭਗਤਿ ਬਣੀ ਖਿਨੁ ਖਿਨੁ ਨਿਮਖ ਵਿਖਾ ॥ ਹਰਿ ਹਰਿ ਭਗਤਿ  
ਬਣੀ ਪ੍ਰਭ ਕੇਰੀ ਸਭੁ ਲੋਕੁ ਵੇਖਣਿ ਆਇਆ ॥ ਜਿਨ ਦਰਸੁ  
ਸਤਿਗੁਰ ਗੁਰੂ ਕੀਆ ਤਿਨ ਆਪਿ ਹਰਿ ਮੇਲਾਇਆ ॥ ਤੀਰਥ  
ਉਦਮੁ ਸਤਿਗੁਰੂ ਕੀਆ ਸਭੁ ਲੋਕ ਉਧਰਣੁ ਅਰਥਾ ॥ ਮਾਰਗਿ  
ਪੰਥਿ ਚਲੇ ਗੁਰ ਸਤਿਗੁਰ ਸੰਗਿ ਸਿਖਾ ॥੨॥

ਜਦੋਂ ਗੁਰੂ ਜੀ ਕੁਰਛੇਤਰ ਦੇ ਰਸਤੇ ਤੁਰ ਪਏ ਤਾਂ ਸਾਰੇ ਸਿਖਾਂ ਦਾ ਇਕੱਠ  
ਵੀ ਗੁਰੂ ਜੀ ਦੇ ਨਾਲ ਚਲਿਆ। ਵਿਖਾ = ਪੈਰ। ਪੈਰ ਪੈਰ, ਪਲ ਪਲ,  
ਅੱਖੀਆਂ ਦੇ ਫਰਕਣ ਪਰਮਾਣੁ ਰਾਤ ਦਿਨ ਭਗਤਾਂ ਦੀ ਬਾਣੀ ਭਾਵ  
ਗੁਰਬਾਣੀ ਦਾ ਕੀਰਤਨ ਹੋਣ ਲਗਾ। ਇਕੁਰ ਦੀ ਮਾਲਕ ਦੀ ਭਗਤੀ ਬਣੀ  
ਹੈ ਜੋ ਸਾਰਾ ਜਗਤ ਵੇਖਣ ਨੂੰ ਆਯਾ ਹੈ। ਜਿਨ੍ਹਾਂ ਨੇ ਗੁਰੂ ਦਾ ਦਰਸ਼ਨ ਕੀਤਾ  
ਹੈ ਉਹਨਾਂ ਨੂੰ ਹਰੀ ਨੇ ਆਪਣੇ ਨਾਲ ਮਿਲਾ ਲਿਆ ਹੈ। ਤੀਰਥ ਯਾਤਰਾ ਦਾ  
ਉਦਮ ਜੋ ਆਪ ਗੁਰੂਜੀ ਨੇ ਕੀਤਾ ਹੈ ਸੋ ਕੇਵਲ ਲੋਕਾਂ ਦੇ ਭਲੇ ਵਾਸਤੇ ਕੀਤਾ ਹੈ।

ਪ੍ਰਥਮ ਆਏ ਕੁਲ ਖੇਤਿ ਗੁਰ ਸਤਿਗੁਰ ਪੁਰਬੁ ਹੋਆ ॥ ਖਬਰਿ  
ਭਈ ਸੰਸਾਰਿ ਆਏ ਤ੍ਰੈ ਲੋਆ ॥ ਦੇਖਣਿ ਆਏ ਤੀਨਿ ਲੋਕ  
ਸੁਰਿ ਨਰ ਮੁਨਿ ਜਨ ਸਭਿ ਆਇਆ ॥ ਜਿਨ ਪਰਸਿਆ ਗੁਰੂ  
ਸਤਿਗੁਰੂ ਪੂਰਾ ਤਿਨ ਕੇ ਕਿਲਵਿਖ ਨਾਸ ਗਵਾਇਆ ॥ ਜੋਗੀ  
ਦਿਗੰਬਰ ਸੰਨਿਆਸੀ ਖਟੁ ਦਰਸਨ ਕਰਿ ਗਏ ਗੋਸਟਿ ਦੋਆ ॥  
ਪ੍ਰਥਮ ਆਏ ਕੁਲ ਖੇਤਿ ਗੁਰ ਸਤਿਗੁਰ ਪੁਰਬੁ ਹੋਆ ॥੩॥

ਪਹਿਲੇ ਗੁਰੂ ਜੀ ਕੁਰਖੇਤਰ ਆਏ ਉਥੇ ਗੁਰੂ ਜੀ ਦੇ ਦਰਸ਼ਨ ਕਰਕੇ ਬੜਾ  
ਭਾਰਾ ਪੁਰਬ ਹੋਇਆ। ਜਦੋਂ ਗੁਰੂ ਜੀ ਦੇ ਆਉਣ ਦੀ ਖਬਰ ਹੋਈ ਤਾਂ ਸਾਰੇ  
ਸੰਸਾਰ ਦੇ ਲੋਕ (ਤ੍ਰੈਲੋਕ) ਆਏ ਕਿ ਗੁਰੂ ਦਾ ਦਰਸ਼ਨ ਕਰਾਂਗੇ। ਤਿੰਨ ਲੋਕ  
ਦਰਸ਼ਨ ਕਰਨ ਨੂੰ ਆਏ ਹਨ ਜੋ ਅਗੇ ਦਸਦੇ ਹਨ ਦੇਵਤੇ ਆਦਮੀ ਵਡੇ ੨  
ਰਿਖੀ ਮੁਨੀ ਵਡੇ ੨ ਮਹਾਤਮਾ ਜਨ ਸਾਰਾ ਜਗਤ ਦਰਸ਼ਨ ਨੂੰ ਆਯਾ ਹੈ।  
ਜਿਨ੍ਹਾਂ ਨੇ ਗੁਰੂ ਦਾ ਦਰਸ਼ਨ ਪਰਸਿਆ ਹੈ ਉਹਨਾਂ ਦੇ ਸਾਰਿਆਂ ਪਾਪਾਂ ਨੂੰ  
ਨਾਸ ਕਰਕੇ ਗਵਾ ਦਿਤਾ ਹੈ। ਨਾਂਗੇ ਅਤੇ ਛਿਨਾਂ ਦਰਸ਼ਨਾਂ ਵਾਲੇ ਸੰਨਿਆਸੀ  
ਆਦਿਕ ਜੋਗੀ ਸਾਰੇ ਆਕੇ ਭੇਟਾ ਦੇਕੇ ਬਚਨ ਬਿਲਾਸ ਕਰਕੇ ਚਲੇ ਗਏ ਹਨ।



ਦੁਤੀਆ ਜਮੁਨ ਗਏ ਗੁਰ ਹਰਿ ਹਰਿ ਜਪਨੁ ਕੀਆ ॥ ਜਾਗਾਤੀ  
 ਮਿਲੇ ਦੇ ਭੇਟ ਗੁਰ ਪਿਛੈ ਲੰਘਾਇ ਦੀਆ ॥ ਸਭ ਛੁਟੀ ਸਤਿਗੁਰੂ  
 ਪਿਛੈ ਜਿਨਿ ਹਰਿ ਹਰਿ ਨਾਮੁ ਧਿਆਇਆ ॥ ਗੁਰ ਬਚਨਿ  
 ਮਾਰਗਿਜੋ ਪੰਥਿ ਚਾਲੇ ਤਿਨ ਜਮੁਜਾਗਾਤੀ ਨੇੜਿ ਨ ਆਇਆ ॥ ਸਭ  
 ਗੁਰੂ ਗੁਰੂ ਜਗਤੁ ਬੋਲੈ ਗੁਰ ਕੈ ਨਾਇ ਲਇਐ ਸਭਿ ਛੁਟਕਿ  
 ਗਇਆ ॥ ਦੁਤੀਆ ਜਮੁਨ ਗਏ ਗੁਰਿ ਹਰਿ ਹਰਿ ਜਪਨੁ ਕੀਆ ॥  
 ਦੂਸਰੇ ਗੁਰੂ ਜੀ ਜਮਨਾ ਤੀਰਥ ਉਪਰ ਗਏ ਓਥੇ ਸਿਖਾਂ ਨੇ ਹਰੀ ਨਾਮ ਦਾ  
 ਜਾਪ ਕੀਤਾ । ਗੁਰੂ ਜੀ ਨੂੰ ਮਸ਼ੁਲੀਏ ਭੇਟਾ ਦੇਕੇ ਮਿਲਦੇ ਹਨ ਓਹਨਾਂ  
 ਮਸ਼ੁਲੀਆਂ ਨੇ ਗੁਰੂ ਦੇ ਮਗਰ ਸਾਰਿਆਂ ਲੋਕਾਂ ਨੂੰ ਮਸ਼ੁਲ ਲਏ ਕਿਤਾ ਹੀ  
 ਨਦੀਆਂ ਤੋਂ ਪਾਰ ਲੰਘਾ ਦਿਤਾ ਹੈ (ਅਕਬਰ ਦਾਦਸ਼ਾਹ ਵਲੋਂ ਹੁਕਮ ਸੀ ਕਿ  
 ਗੁਰੂ ਜੀ ਪਾਸੋਂ ਅਤੇ ਓਹਨਾਂ ਦੇ ਮਗਰ ਜੋ ਸਿਖ ਮੰਗਤ ਹੋਵੇ ਕਿਸੇ ਪਾਸੋਂ  
 ਮਸ਼ੁਲ ਨਹੀਂ ਲੈਣਾ ਇਸ ਲਈ ਉਹ ਮਸ਼ੁਲੀਏ ਭੇਟਾ ਦੇਕੇ ਮਿਲਦੇ ਸਨ) ।  
 ਜਿਨਾਂ ਨੇ ਹਰੀ ਨਾਮ ਨੂੰ ਯਾਦ ਕੀਤਾ ਹੈ ਉਹ ਸਾਰੀ ਦੁਨੀਆਂ ਗੁਰੂ ਜੀ ਦੇ  
 ਪਿਛੇ ਛੁਟ ਜਾਂਦੀ ਹੋਈ ਭਾਵ ਹੋਰਨਾਂ ਲੋਕਾਂ ਨੂੰ ਵੀ ਮਲਾਹਾਂ ਨੇ ਛੱਡ ਦਿਤਾ  
 ਜੇਹੜਾ ਨਾਮ ਜਪਦਾ ਸੀ ਓਹੋ ਸਿਖ ਸਮਝਿਆ ਜਾਂਦਾ ਸੀ ਇਹ ਸਿਖ ਦੀ  
 ਵਡੀ ਨਿਸ਼ਾਨੀ ਸੀ । ਜੇਹੜੇ ਆਦਮੀ ਸੰਸਾਰ ਦੇ ਰਸਤੇ ਵਿਚ ਗੁਰੂ ਦੇ ਬਚਨ  
 ਮੰਨਕੇ ਤੁਰਦੇ ਹਨ ਓਨਾਂ ਦੇ ਨੇੜੇ ਜਮ ਰੂਪ ਮਸ਼ੁਲੀਆ ਨਹੀਂ ਆਉਂਦਾ ਹੈ ।  
 ਸਾਰਾ ਜਗਤ ਗੁਰੂ ਗੁਰੂ ਬੋਲਦਾ ਹੈ ਗੁਰੂ ਦਾ ਨਾਮ ਲੈਣ ਨਾਲ ਸਾਰਾ ਸੰਸਾਰ  
 ਮਸ਼ੁਲੀਆਂ ਪਾਸੋਂ ਛੁਟ ਗਿਆ ਹੈ ।

ਤਿਤੀਆ ਆਏ ਸੁਰਸਰੀ ਤਹ ਕਉਤਕੁ ਚਲਤੁ ਭਇਆ ॥ ਸਭ  
 ਮੋਹੀ ਦੇਖਿ ਦਰਸਨੁ ਗੁਰ ਸੰਤ ਕਿਨੈ ਆਦੁ ਨ ਦਾਮੁ ਲਇਆ ॥  
 ਆਦੁ ਦਾਮੁ ਕਿਛੁ ਪਇਆ ਨ ਬੋਲਕ ਜਾਗਾਤੀਆ ਮੋਹਣ  
 ਮੁੰਦਣਿ ਪਈ ॥ ਭਾਈ ਹਮ ਕਰਹ ਕਿਆ ਕਿਸੁ ਪਾਸਿ ਮਾਂਗਹ  
 ਸਭ ਭਾਗਿ ਸਤਿਗੁਰ ਪਿਛੈ ਪਈ ॥ ਜਾਗਾਤੀਆ ਉਪਾਵ  
 ਸਿਆਣਪ ਕਰਿ ਬੀਚਾਰੁ ਡਿਠਾ ਭੰਨਿ ਬੋਲਕਾ ਸਭਿ ਉਠਿ  
 ਗਇਆ ॥ ਤਿਤੀਆ ਆਏ ਸੁਰਸਰੀ ਤਹ ਕਉਤਕੁ ਚਲਤੁ  
 ਭਇਆ ॥ ੫ ॥



ਤੀਜੇ ਗੁਰੂ ਜੀ ਗੰਗਾ ਉਤੇ ਆਏ ਓਥੇ ਬੜਾ ਅਸਦਰਸ਼ ਤਮਾਸ਼ਾ ਹੋਇਆ ।  
 ਗੁਰੂ ਜੀ ਦਾ ਦਰਸ਼ਨ ਕਰਕੇ ਸਾਰੀ ਦੁਨੀਆਂ ਮੋਹਤ ਹੋ ਗਈ ਕਿਸੇ ਮਸੂਲੀਏ  
 ਨੇ ਕਿਸੇ ਕੋਲੋਂ ਆਢ = ਅਧੀ ਕੋਭੀ ਜਾਂ ਕੋਭੀ । ਦਾਮ = ਦੋ ਕੋਭੀਆਂ ਭਾਵ  
 ਕਿਸੇ ਕੋਲੋਂ ਕੁਛ ਵੀ ਨਹੀਂ ਲਿਆ ਹੈ , ਦਾਮ = ਦਮੜੇ, ਪੈਸੇ ਦਾ ਚੈਧਵਾਂ  
 ਹਿਸਾ ਭਾਵ ਤਿਕ ਕੋਭੀ । ਆਢ = ਅਧੀ ਕੋਭੀ । ਕੋਭੀ ਭਤ ਕੁਛ ਵੀ ਬੋਲਕ  
 ਵਿਚ ਨ ਪਿਆ ਮਸੂਲੀਆਂ ਨੂੰ ਮੋਤਤਾ ਰੂਪ ਗੋਲਕ ਮੰਦਣੀ ਪਈ ਭਾਵ  
 ਮਸੂਲੀਏ ਗੁਰੂ ਦਾ ਦਰਸ਼ਨ ਕਰਕੇ ਮੋਹਤ ਹੋ ਗਏ ਅਤੇ ਗੋਲਕ ਨੂੰ ਖੰਦ ਕਰਕੇ  
 ਇਕਰ ਗਲਾਂ ਕਤਣ ਲਗੇ । ਹੇ ਭਾਈ ਅਸੀਂ ਕੀ ਕਰੀਏ ਤੇ ਕਿਸ ਪਾਸੋਂ  
 ਮਸੂਲ ਮੰਗੀਏ ਸਾਰੀ ਦੁਨੀਆਂ ਦੌੜਕੇ ਗੁਰੂ ਦੇ ਮਗਰ ਪੈ ਗਈ ਹੈ ਭਾਵ ਸਾਰੇ  
 ਗੁਰੂ ਦੇ ਸਿਖ ਕਹਾਉਂਦੇ ਹਨ । ਮਸੂਲੀਆਂ ਨੇ ਸਰੀਤ ਕਤਕੇ ਉਪਾ ਵੀ ਬੜਾ  
 ਕੀਤਾ ਧਾਣੀਕਰਕੇ ਚਤੁਰਾਈ ਵੀ ਬੜੀਕੀਤੀ ਮਨ ਕਰਕੇ ਵਿਚਾਰ ਵੀ ਬੜਾ  
 ਕਰ ਲਿਆ ਕਿ ਇਸ ਮੇਲੇ ਵਿਚ ਸਾਨੂੰ ਕੁਛ ਨਹੀਂ ਮਿਲਣਾ ਹੈ ਇਹ ਹਾਲ  
 ਦੇਖਕੇ ਸਾਰਿਆਂ ਮਸੂਲੀਆਂ ਦਾ ਟੋਲਾ ਗੋਲਕਾਂ ਭੰਨਕੇ ਉਠਕੇ ਚਲਿਆ  
 ਗਿਆ ਭਾਵ ਕਿ ਅਸੀਂ ਬਾਦਸ਼ਾਹ ਨੂੰ ਆਖਕੇ ਆਪਣੇ ਠੇਕੇ ਵਿਚ ਕੁਛ  
 ਰਿਆਇਤ ਕਰਾ ਲਵਾਂਗੇ ।

ਮਿਲਿ ਆਏ ਨਗਰ ਮਹਾਜਨਾ ਗੁਰ ਸਤਿਗੁਰ ਓਟ ਗਹੀ ॥ ਗੁਰੁ  
 ਸਤਿਗੁਰੁ ਗੁਰੁ ਗੋਵਿੰਦ ਪੁਛਿ ਸਿਮ੍ਰਿਤਿ ਕੀਤਾ ਸਹੀ ॥ ਸਿਮ੍ਰਿਤਿ  
 ਸਾਸਤ੍ਰ ਸਭਨੀ ਸਹੀ ਕੀਤਾ ਸੁਕਿ ਪ੍ਰਹਿਲਾਦਿ ਸ੍ਰੀ ਰਾਮ ਕਰਿ  
 ਗੁਰ ਗੋਵਿੰਦੁ ਧਿਆਇਆ ॥ ਦੇਹੀ ਨਗਰਿ ਕੋਟਿ ਪੰਚ ਚੋਰ  
 ਬਟਵਾਰੇ ਤਿਨਕਾ ਥਾਉ ਬੇਹੁ ਗਵਾਇਆ ॥ ਕੀਰਤਨ ਪੁਰਾਣ  
 ਨਿਤ ਪੁੰਨ ਹੋਵਹਿ ਗੁਰ ਬਚਨਿ ਨਾਨਕਿ ਹਰਿ ਭਗਤਿ ਲਹੀ ॥  
 \*ਮਿਲਿ ਆਏ ਨਗਰ ਮਹਾਜਨਾ ਗੁਰ ਸਤਿਗੁਰ ਓਟ ਗਹੀ  
 ॥ ੬ ॥ ੪ ॥ ੧੦ ॥

ਜਦੋਂ ਗੁਰੂ ਜੀ ਕਨਖਲ ਉਤੇ ਪਹੁੰਚੇ ਤਾਂ ਓਥੇ ਜਵਾਲਾ ਮੁਖੀ ਦੇ ਮਹਾਜਨੀ  
 ਲੋਗ ਜਥਾ ਯੋਗ ਭੇਟਾ ਲੈਕੇ ਆਏ ਅਤੇ ਓਨਾਂ ਨੇ ਗੁਰੂ ਦੀ ਓਟ ਫੜੀ ।  
 ਗੁਰੂ ਪ੍ਰਮੇਸ਼ਤ ਦਾ ਰੂਪ ਹਨ ਇਹ ਸਾਰਿਆਂ ਨੇ ਸਿਮ੍ਰਿਤੀਆਂ ਦੁਆਰਾ  
 ਸਿਆਣਿਆਂ ਸਿਆਣਿਆਂ ਵਿਦਵਾਨਾਂ ਤੋਂ ਪੁਛਕੇ ਨਿਸਚਾ ਕੀਤਾ ਹੈ ।

\*ਜੇ ਦੋ ਵਾਰ ਪੰਗਤੀ ਆਈ ਹੈ ਉਸ ਦਾ ਅਰਥ ਇਕ ਵਾਰ ਕਰ ਦਿਤਾ ਹੈ ।



ਸਾਰਿਆਂ ਨਿਮਿਤੀਆਂ ਸ਼ਾਸਤ੍ਰਾਂ ਦੇ ਕਰਤਿਆਂ ਨੇ ਗੁਰੂ ਨੂੰ ਗੋਬਿੰਦ ਦਾ ਰੂਪ ਨਿਸਚੇ ਕੀਤਾ ਹੈ ਭਾਵ ਕੋਈ ਬੜਾ ਸਿਆਣਾ ਜੋਤਸ਼ੀ ਸੀ ਉਸਨੇ ਸਾਰਿਆਂ ਨੂੰ ਦਸਿਆ ਕਿ ਗੁਰੂ ਪੂਰਨ ਪ੍ਰਮਾਤਮਾ ਦਾ ਅਵਤਾਰਹਨ ਸੁਕਦੇਵ, ਪ੍ਰਹਿਲਾਦ ਆਦਿਕ ਭਗਤਾਂ ਨੇ ਸ੍ਰੀ ਰਾਮ ਗੋਬਿੰਦ ਰੂਪ ਜਾਣਕੇ ਗੁਰੂ ਨੂੰ ਯਾਦ ਕੀਤਾ ਹੈ। ਸੂਛਮ ਦੇਹ ਨਗਰੀ ਹੈ ਅਤੇ ਇਹ ਅਬਥੂਲ ਸਰੀਰ ਜਿਸਦਾ ਕਿਲਾ ਹੈ ਇਸ ਵਿਚ ਰਾਹ ਮਾਰ ਪੰਜ ਚੋਰ ਕਾਮ ਆਦਿਕ ਸੇ ਇਹਨਾਂ ਦਾ ਇਸ ਸਰੀਰ ਵਿਚੋਂ ਥੋਹ = ਪਿੰਡ, ਥਾਉ = ਰਹਿਣ ਵਾਲਾ ਥਾਂ ਭਾਵ ਨਾਮ ਨਿਸ਼ਾਨ ਹੀ ਦੂਰ ਕਰ ਦਿਤਾ ਹੈ। ਗੁਰੂ ਦੇ ਨਾਲ ਰੋਜ਼ ਕੀਰਤਨ ਅਤੇ ਬੜਾ ਪੁੰਨ ਦਾਨ ਹੁੰਦਾ ਹੈ ਅਤੇ ਪੁਰਾਣਾਂ ਦੀਆਂ ਕਥਾ ਹੁੰਦੀਆਂ ਹਨ ਗੁਰੂ ਰਾਮਦਾਸ ਜੀ ਆਖਦੇ ਹਨ ਗੁਰੂ ਅਮਰਦਾਸ ਦੇ ਬਚਨਾਂ ਨੂੰ ਮੰਨਕੇ ਸਿਖਾਂ ਨੇ ਹਰੀ ਦੀ ਭਗਤੀ ਲੈ ਲਈ ਹੈ।

### ਤੁਖਾਰੀ ਛੰਤ ਮਹਲਾ ੫

੧ ਓ ਸਤਿਗੁਰਪ੍ਰਸਾਦਿ ॥

ਘੋਲਿ ਘੁਮਾਈ ਲਾਲਨਾ ਗੁਰਿ ਮਨੁ ਦੀਨਾ ॥ ਸੁਣਿ ਸਬਦੁ  
ਤੁਮਾਰਾ ਮੇਰਾ ਮਨੁ ਭੀਨਾ ॥ ਇਹੁ ਮਨੁ ਭੀਨਾ ਜਿਉ ਜਲ ਮੀਨਾ  
ਲਾਗਾ ਰੰਗੁ ਮੁਰਾਰਾ ॥ ਕੀਮਤਿ ਕਹੀ ਨ ਜਾਈ ਠਾਕੁਰ ਤੇਰਾ  
ਮਹਲੁ ਅਪਾਰਾ ॥ ਸਗਲ ਗੁਣਾ ਕੇ ਦਾਤੇ ਸੁਆਮੀ ਬਿਨਉ  
ਸੁਨਹੁ ਇਕ ਦੀਨਾ ॥ ਦੇਹੁ ਦਰਸੁ ਨਾਨਕ ਬਲਿਹਾਰੀ ਜੀਅੜਾ  
ਬਲਿ ਬਲਿ ਕੀਨਾ ॥੧॥

ਹੇ ਲਾਲਨਾ = ਪਿਆਰੇ ਮੈਂ ਤੇਰੇ ਉਤੋਂ ਦੀ ਵਾਰਨੇ ਜਾਂਦਾ ਹਾਂ ਮੈਂ ਗੁਰਾਂ ਨੂੰ ਆਪਣਾ ਮਨ ਵੇਚ ਦਿਤਾ ਹੈ। ਤੇਰਾ ਸ਼ਬਦ ਸੁਣ ਕੇ ਮੇਰਾ ਮਨ ਭਿੱਜ ਗਿਆ ਹੈ। ਜਿਸ ਤਰ੍ਹਾਂ ਮੱਛੀ ਪਾਣੀ ਵਿਚ ਭਿੱਜੀ ਹੁੰਦੀ ਹੈ ਇਸਤਰ੍ਹਾਂ ਇਹ ਮਨ ਭਿੱਜ ਗਿਆ ਹੈ ਹੇ ਹੰਕਾਰ ਦੇ ਨਾਸ਼ ਕਰਨ ਵਾਲੇ ਤੇਰਾ ਹੀ ਮੈਨੂੰ ਪਰੇਮ ਲਗਾ ਹੋਇਆ ਹੈ। ਹੇ ਠਾਕੁਰ ਤੇਰੀ ਕੀਮਤ ਨਹੀਂ ਦਸੀ ਜਾਂਦੀ ਤੇਰਾ ਸਰੂਪ ਇਅੰਤ ਵੱਡਾ ਹੈ। ਹੇ ਮਾਲਕ ਸਾਰਿਆਂ ਗੁਣਾਂ ਦੇ ਦਾਤੇ ਮੇਰੀ ਗਰੀਬ ਦੀ ਇਕ ਬੇਨਤੀ ਸੁਣ। ਗੁਰੂ ਜੀ, ਮੈਂ ਬਲਿਹਾਰ ਜਾਂਦਾ ਹਾਂ ਮੈਂ ਆਪਣਾ ਜੀਅ ਵੀ ਆਪਦੇ ਉਤੋਂ ਦੀ ਬਲਿਹਾਰ ਕਰ ਦਿਤਾ ਹੈ ਮੈਨੂੰ ਇਕ ਵਾਰੀ ਦਰਸ਼ਨ ਤਾਂ ਦੇਹ।

ਕਾਮ ਕ੍ਰੋਧ ਤ੍ਰਿਸ਼ਨਾ ਕੇ ਲੀਨੇ ਗਤਿ ਨਹੀ ਏਕੈ ਜਾਨੀ ॥ ਫੂਟੀ



ਆਖੈ ਕਛੂ ਨ ਸੁਝੈ ਬੂਝਿ ਮੂਏ ਬਿਨੁ ਪਾਨੀ ॥੧॥

ਹੇ ਕਾਮ, ਕਰੋਧ, ਤ੍ਰਿਸ਼ਨਾ ਦੇ ਨਿਕਲੇ ਹੋਏ ਤੂੰ ਇਕ ਦੀ ਪਰਾਪਤੀ ਨਹੀਂ ਜਾਣੀ (ਤੇਰੀਆਂ) ਅੱਖਾਂ ਫੁਟ ਗਈਆਂ ਹਨ (ਇਸ ਲਈ) (ਤੇਨੂੰ) ਕੁਝ ਨਹੀਂ ਦਿਸਦਾ (ਹੇ ਵਾਹਿਗੁਰੂ!) ਇਕੁਰ ਹੀ ਜੀਵ ਬਹੁਤ ਪਾਣੀ ਤੋਂ ਬਿਨਾਂ ਡੁਬ ਮਰੇ ਹਨ।

ਚਲਤ ਕਤ \*ਟੇਢੇ ਟੇਢੇ ਟੇਢੇ ॥ ਅਸਤਿ ਚਰਮ ਬਿਸਟਾ ਕੇ  
ਮੂੰਦੇ ਦੁਰਗੰਧ ਹੀ ਕੇ ਬੇਢੇ ॥ ੧ ॥ ਰਹਾਉ ॥

ਅਸਤਿ=ਹੱਡੀਆਂ। ਮੂੰਦੇ = ਮੂੰਦੇ ਹੋਏ।

ਓਏ ਕੀ ਟੇਢੇ ਟੇਢੇ ਚਲਦੇ ਹੋ ? ਹੱਡੀਆਂ, ਚੰਮ, ਵਿਸਟਾ ਦੇ ਭਰੇ ਹੋਏ ਦੁਰਗੰਧ ਹੀ ਦੇ ਢੱਕੇ ਹੋਏ।

ਰਾਮ ਨ ਜਪਹੁ ਕਵਨ ਕ੍ਰਮ ਭੂਲੇ ਤੁਮ ਤੇ ਕਾਲੁ ਨ ਦੂਰੇ ॥

ਅਨਿਕ ਜਤਨ ਕਰਿ ਇਹੁ ਤਨੁ ਰਾਖਹੁ ਰਹੈ ਅਵਸਥਾ ਪੂਰੇ ॥੨॥

ਹੇ ਭਾਈ ਵਾਹਿਗੁਰੂ ਨੂੰ ਨਹੀਂ ਜਪਦੇ ਕਿਸ ਭਰਮ ਵਿਚ ਭੁਲ ਰਹੇ ਹੋ 'ਤੁਹਾਡੇ ਕੋਲੋਂ' ਕਾਲ ਦੂਰ ਨਹੀਂ' ਜੇ ਅਨੇਕਾਂ ਹੀ ਯਤਨ ਕਰਕੇ ਇਸ ਸਰੀਰ ਨੂੰ ਰਖੇ ਤੇ ਤਾਂ ਵੀ ਏਹ ਉਨਾ ਚਿਰ ਰਹੇ ਗਾ ਜਿੰਨਾ ਚਿਰ ਇਸਦੀ ਅਵਸਥਾ ਪੂਰੀ ਕੀਤੀ ਹੋਈ (ਪੂਰੀ ਨਹੀਂ ਹੁੰਦੀ) ਹੈ।

ਆਪਨ ਕੀਆ ਕਛੂ ਨ ਹੋਵੈ ਕਿਆ ਕੋ ਕਰੈ ਪਰਾਨੀ ॥ ਜਾ

ਤਿਸੁ ਭਾਵੈ ਸਤਿਗੁਰੁ ਭੇਟੈ ਏਕੋ ਨਾਮੁ ਬਖਾਨੀ ॥ ੩ ॥

ਆਪਣਾ ਕੀਤਾ ਕੁਝ ਨਹੀਂ ਹੁੰਦਾ 'ਕੀ ਕੋਈ ਪ੍ਰਾਣੀ ਕਰੇ' ਜੇ ਤਿਸ ਵਾਹਿਗੁਰੂ ਨੂੰ ਭਾਵੇ ਤਾਂ ਸਤਿਗੁਰੂ ਮਿਲਦੇ ਹਨ ਫਿਰ ਜੀਵ ਇਕ ਨਾਮ ਨੂੰ ਹੀ ਆਖਦਾ ਹੈ।

\* ਜਵਾਨਾਂ ਨੂੰ ਚਾਹੀਦਾ ਹੈਕਿ ਆਪਣੀ ਜਵਾਨੀ ਦਾ ਹੰਕਾਰ ਨਾ ਕਰਨ ਇਕ ਕੋਈ ਬੁਢਾ ਆਦਮੀ ਅੱਖੀਆਂ ਤੋਂ ਹੀਣ ਤੁਝਿਆ ਜਾਂਦਾ ਸੀ ਓਸ ਦੀ ਸੋਟੀ ਇਕ ਕਿਸੇ ਜਵਾਨ ਲੜਕੇ ਨੇ ਪੈਤ ਮਾਰਕੇ ਹਥ ਵਿਚੋਂ ਸੁਟ ਦਿਤੀ ਓਹ ਅੰਨਾਂ ਜ਼ਮੀਨ ਤੇ ਬੈਠਕੇ ਟੋਹਣ ਲੱਗਾ ਤੇ ਸੋਟੀ ਲਭਣ ਲੱਗਾ ਹੈ ਜਵਾਨ ਆਦਮੀ ਨੇ ਆਖਿਆ ਬਾਛਾ ਕੀ ਲਭਦਾ ਹੈ ? ਬੁਢਾ ਆਖਣ ਲੱਗਾ, ਜਵਾਨੀ ਰੂਪ ਮੋਤੀ ਰੇਤ=ਵਿਸ਼ੇ ਵਿਕਾਰ ਸੰਸਾਰ ਵਿਚ ਤਿਗ ਪਏ ਹਨ ਮੈਂ ਉਹ ਲਭਦਾ ਹਾਂ ਕਿਸੇ ਦਿਨ ਨੂੰ ਮੇਰੇ ਵਾਕਣ ਤੂੰ ਵੀ ਲਭੇਂਗਾ ਅਤੇ ਰੇਵੇਂਗਾ।



## ਭੈਰਉ ਮਹਲਾ ੫

ਉਠਤ ਸੁਖੀਆ ਬੈਠਤ ਸੁਖੀਆ ॥ ਭਉ ਨਹੀ ਲਾਗੈ ਜਾਂ ਐਸੇ  
 ਬੁਝੀਆ ॥ ੧ ॥ ਰਾਖਾ ਏਕੁ ਹਮਾਰਾ ਸੁਆਮੀ ॥ ਸਗਲ ਘਟਾ  
 ਕਾ ਅੰਤਰਜਾਮੀ ॥ ੧ ॥ ਰਹਾਉ ॥ ਸੋਇ ਅਚਿੰਤਾ ਜਾਗਿ ਅਚਿੰਤਾ ॥  
 ਜਹਾਂ ਕਹਾਂ ਪ੍ਰਭੁ ਤੂੰ ਵਰਤੰਤਾ ॥ ੨ ॥ ਘਰਿ ਸੁਖਿ ਵਸਿਆ ਬਾਹਰਿ  
 ਸੁਖੁ ਪਾਇਆ ॥ ਕਹੁ ਨਾਨਕ ਗੁਰਿ ਮੰਤ੍ਰੁ ਦਿੜਾਇਆ ॥ ੩ ॥ ੨ ॥  
 ਪੂਰੀ ਸਮਝ ਵਾਲਾ ਪ੍ਰਮਾਤਮਾ ਦਾ ਭਗਤ ਉਠਣ ਲੱਗਾ ਵੀ ਸੁਖੀ ਹੁੰਦਾ ਹੈ  
 ਅਤੇ ਬਹਿਣ ਲਗਾ ਵੀ ਸੁਖੀ ਹੁੰਦਾ ਹੈ ਭਾਵ ਹਰ ਵੇਲੇ ਸੁਖੀ ਰਹਿੰਦਾ ਹੈ  
 ਜਦੋਂ ਇਕੁਰ ਸਮਝ ਲੈਂਦਾ ਹੈ ਤਾਂ ਉਸ ਨੂੰ ਕਿਸੇ ਤਰਾਂ ਦਾ  
 ਭਰ ਨਹੀਂ ਲਗਦਾ ਹੈ। ਸਾਡਾ ਰਾਖਾ ਤਾਂ ਇੱਕ ਮਾਲਕ ਹੈ ਹੇ ਗੁਰੂ ਤੂੰ  
 ਸਾਹਿਆਂ ਆਦਮੀਆਂ ਦੇ ਅੰਦਰ ਦੀਆਂ ਗੱਲਾਂ ਜਾਨਣ ਵਾਲਾ ਹੈਂ। ਮੈਂ  
 ਲਗਾ ਵੀ ਚਿੰਤਾ ਤੋਂ ਬਿਨਾਂ ਹਾਂ ਅਤੇ ਜਾਗਣ ਲੱਗਾ ਵੀ ਚਿੰਤਾ ਤੋਂ ਬਿਨਾਂ  
 ਹਾਂ ਅਤੇ ਮੈਂ ਇਕੁਰ ਜਾਣਦਾ ਹਾਂ ਕਿ ਜਿੱਥੇ ਕਿੱਥੇ ਤੂੰ ਜੋ ਮੇਰਾ ਮਾਲਕ ਹੈਂ  
 ਵਰਤ ਰਿਹਾ ਹੈਂ ਭਾਵ ਸਾਰੀਆਂ ਥਾਵਾਂ ਵਿਚ ਤੂੰ ਫਿਰਦਾ ਹੈਂ। ਮੈਂ ਘਰ ਵਿਚ  
 ਵੀ ਸੁਖ ਨਾਲ ਵਸਿਆ ਹਾਂ ਅਤੇ ਬਾਹਰ ਵੀ ਸੁਖ ਹੀ ਪਾਯਾ ਹੈ ਭਾਵ ਰਿਦਾ  
 ਵੀ ਸੁਖੀ ਹੈ ਅਤੇ ਸਰੀਰ ਕਰਕੇ ਬਾਹਰ ਦੇ ਵਿਹਾਰ ਕਰਦਾ ਵੀ ਸੁਖੀ ਹਾਂ।  
 ਗੁਰੂ ਜੀ- ਗੁਰੂ ਨੇ ਮੈਨੂੰ ਇਕੁਰ ਦਾ ਉਪਦੇਸ਼ ਪੱਕਾ ਕਰਾ ਦਿਤਾ ਹੈ।

## ਭੈਰਉ ਮਹਲਾ ੫

ਤਉ ਕੜੀਐ ਜੇ ਹੋਵੈ ਬਾਹਰਿ ॥ ਤਉ ਕੜੀਐ ਜੇ ਵਿਸਰੈ ਨਰ  
 ਹਰਿ ॥ ਤਉ ਕੜੀਐ ਜੇ ਦੂਜਾ ਭਾਏ ॥ ਕਿਆ ਕੜੀਐ ਜਾਂ  
 ਰਹਿਆ ਸਮਾਏ ॥ ੧ ॥

ਹੇ ਪ੍ਰਮਾਤਮਾ ਤਾਂ ਝੂਰੀਏ ਜੇ ਕੁਛ ਤੇਰੇ ਹੁਕਮ ਤੋਂ ਬਾਹਰ ਹੁੰਦਾ ਹੋਵੇ। ਜੇ  
 ਨਰ ਸਿੰਘ ਰੂਪ ਵਾਹਿਗੁਰੂ ਤੇਰਾ ਨਾਮ ਭੁਲ ਜਾਵੇ ਤੇ ਤਾਂ ਝੂਰੀਏ ਜੇ ਦੁਵੈਤ

\*ਜਿਨ੍ਹਾਂ ਮਹਾਂ ਪੁਰਸ਼ਾਂ ਪਾਸ ਹੁਰ ਮੰਤ੍ਰ ਦੀ ਮਹੱਤਤਾ ਹੈ ਅਜਕਲ ਦੇ  
 ਸਮੇਂ ਵਿਚ ਵੀ ਉਨ੍ਹਾਂ ਦੇ ਮਹਾਂ ਵਾਕਾਂ ਵਿਚ ਮਹਾਨ ਸ਼ਕਤੀ ਹੈ ਦੇਏ ਤੀਜਰੀ  
 ਵਾਰ ਸਤਵੀਂ ਪੋਥੀ ਖਾਲਸਾ ਗੁਰਮਤ ਪ੍ਰੈਸ ਛਿਹਰਟਾ ਵਿਚ ਛਪੀ 'ਸੁਲਤਾਨ  
 ਪ੍ਰਛੇ ਸੁਨਬੇਨਾਮਾ' ਇਸ ਸ਼ਬਦ ਦਾ ਫੁਟ ਨੋਟ ਸੰਤ ਅਤਰ ਸਿੰਘ ਜੀ ਦੀ  
 ਕਰਾਮਾਤ।



ਭਾਵ ਹੋ ਜਾਵੇ ਤੇ ਤਾਂ ਝੂਰੀਏ ਜਾਂ ਉਸਤੋਂ ਬਿਨਾ ਕੋਈ ਦੂਜਾ ਹੋਵੇ। ਕੀ ਝੂਰੀਏ ਜੇ ਓਹ ਸਾਰਿਆਂ ਜੀਵਾਂ ਵਿਚ ਮਿਲ ਰਿਹਾ ਹੈ।

ਮਾਇਆ ਮੋਹਿ ਕੜੇ ਕੜਿ ਪਚਿਆ ॥ ਬਿਨੁ ਨਾਵੈ ਭ੍ਰਮਿ ਭ੍ਰਮਿ  
ਭ੍ਰਮਿ ਖਪਿਆ ॥ ੧ ॥ ਰਹਾਉ ॥

ਇਹ ਜੀਵ ਤੇਰੀ ਮਾਇਆ ਦੇ ਮੋਹ ਵਿਚ ਝੁਰ ਝੁਰਕੇ ਸੜ ਰਿਹਾ ਹੈ। ਤੇਰੇ ਨਾਮ ਤੋਂ ਬਿਨਾ ਭਰਮ ਦਾ ਭਰਮਾਇਆ ਹੋਇਆ ਚੁਰਾਸੀ ਲਖ ਜੂਨੀਆਂ ਵਿਚ ਭਰਮ ਕਰਕੇ ਖਪ ਗਿਆ ਹੈ।

ਤਉ ਕੜੀਐ ਜੇ ਦੂਜਾ ਕਰਤਾ ॥ ਤਉ ਕੜੀਐ ਜੇ ਅਨਿਆਇ  
ਕੇ ਮਰਤਾ ॥ ਤਉ ਕੜੀਐ ਜੇ ਕਿਛੁ ਜਾਣੈ ਨਾਹੀ ॥ ਕਿਆ  
ਕੜੀਐ ਜਾ ਭਰਪੂਰਿ ਸਮਾਹੀ ॥ ੨ ॥

ਜੇ ਕੋਈ ਦੂਸਰਾ ਕਰਦਾ ਹੋਵੇ ਤੇ ਤਾਂ ਝੂਰੀਏ ਜੇ ਕੋਈ ਅਨਿਆਇ ਨਾਲ ਮਰਦਾ ਹੋਵੇ ਤੇ ਤਾਂ ਝੂਰੀਏ ਜੇ ਕੁਛ ਓਹ ਜਾਣਦਾ ਨਾ ਹੋਵੇ ਤੇ ਤਾਂ ਝੂਰੀਏ। ਕੀ ਝੂਰੀਏ ਜਾਂ ਉਹ ਸਾਰੇ ਭਰਪੂਰ ਹੋਕੇ ਸਮਾ ਰਿਹਾ ਹੈ ਭਾਵ ਸਾਰਿਆਂ ਵਿਚ ਲਗਾਤਾਰ ਮਿਲਿਆ ਹੋਯਾ ਹੈ।

ਤਉ ਕੜੀਐ ਜੇ ਕਿਛੁ ਹੋਇ ਧਿਕਾਣੈ ॥ ਤਉ ਕੜੀਐ ਜੇ ਭੂਲਿ  
ਰੰਝਾਣੈ ॥ ਗੁਰਿ ਕਹਿਆ ਜੋ ਹੋਇ ਸਭੁ ਪ੍ਰਭ ਤੇ ॥ ਤਬ ਕਾੜਾ  
ਛੋਡਿ ਅਚਿੰਤ ਹਮ ਸੋਤੇ ॥ ੩ ॥

ਜੇ ਕੁਛ ਜੋਰਾਵਰੀ ਨਾਲ ਹੁੰਦਾ ਹੋਵੇ ਤੇ ਤਾਂ ਝੂਰੀਏ। ਜੇਕਰ ਭੁਲ ਕੇ ਕੋਈ ਕਿਸੇ ਨੂੰ ਦੁਖਾਵੇ ਦਬਾਵੇ ਤੇ ਤਾਂ ਝੂਰੀਏ। ਗੁਰੂ ਨੇ ਆਖਿਆ ਹੈ ਜੇ ਕੁਛ ਹੁੰਦਾ ਹੈ ਸਭ ਵਾਹਿਗੁਰੂ ਵਲੋਂ ਹੁੰਦਾ ਹੈ ਤਾਂ ਝੂਰਨਾ ਛੱਡ ਕੇ ਅਸੀਂ ਬੇ ਫਿਕਰ ਹੋਕੇ ਸੌਂਦੇ ਹਾਂ।

ਪ੍ਰਭ ਤੂ ਹੈ ਠਾਕੁਰੁ ਸਭੁਕੋ ਤੇਰਾ ॥ ਜਿਉ ਭਾਵੈ ਤਿਉ ਕਰਹਿ ਨਿਬੇਰਾ  
॥ ਦੁਤੀਆ ਨਾਸਤਿ ਇਕੁ ਰਹਿਆ ਸਮਾਇ ॥ ਰਾਖਹੁ ਪੈਜ  
ਨਾਨਕ ਸਰਣਾਇ ॥ ੪ ॥ ੫ ॥ ੧੮ ॥

ਹੇ ਮਾਲਕ ਤੂੰ ਸਭ ਦਾ ਠਾਕਰ ਹੈਂ ਹਰ ਕੋਈ ਤੇਰਾ ਦਾਸ ਹੈ। ਜੀਕੂੰ ਤੇਨੂੰ ਚੰਗਾ ਲਗਦਾ ਹੈ ਉਸੇ ਹੀ ਤਰ੍ਹਾਂ ਤੂੰ ਜੀਵਾਂ ਦਾ ਨਯਾਇ ਕਰਦਾ ਹੈਂ। ਦੂਸਰਾ ਨਹੀਂ ਹੈ ਇਕ ਤੂੰ ਹੀ ਸਾਰਿਆਂ ਵਿਚ ਸਮਾ ਰਿਹਾ ਹੈਂ। ਗੁਰੂ ਜੀ-ਦਾਸ ਦੀ ਪੈਜ ਰਖੋ ਮੈਂ ਆਪ ਦੀ ਸ਼ਰਣ ਹਾਂ।



## ਸਾਰਗ ਮਹਲਾ ੫

\*ਮਾਖੀ ਰਾਮ ਕੀ ਤੂ ਮਾਖੀ ॥ ਜਹ ਦੁਰਗੰਧ ਤਹਾ ਤੂ ਬੈਸਹਿ  
ਮਹਾ ਬਿਖਿਆ ਮਦ ਚਾਖੀ ॥ ੧ ॥ ਰਹਾਉ ॥

ਹੇ ਮਾਇਆ ਰੂਪ ਮੱਖੀਏ ਤੂੰ ਰਾਮ ਦੀ ਚੰਦਲ ਹੋਈ ਹੋਈ ਮੱਖੀ ਹੈਂ ਭਾਵ  
ਇਕ ਥਾਂ ਅਰਾਮ ਨਾਲ ਨਹੀਂ ਰਹਿੰਦੀ ਹੈਂ । ਜਿਥੇ ਬਹੁਤ ਮੈਲ ਹੁੰਦੀ ਹੈ ਓਥੇ  
ਹੀ ਤੂੰ ਖੇਡਦੀ ਹੈਂ ਭਾਵ ਬੇਟਿਆਂ ਰਿਦਿਆਂ ਵਿਚ ਤੂੰ ਰਹਿੰਦੀ ਹੈਂ ਉਸ  
ਆਦਮੀ ਨੂੰ ਤੇਹੀ ਵਾਸਤਾ ਰਹਿੰਦੀ ਹੈ ਜੇਹੜਾ ਮਹਾਂ ਹੰਕਾਰ ਰੂਪ ਵਿਸ਼ਿਆਂ  
ਦਾ ਚਾਖੀ = ਭੋਗਣ ਵਾਲਾ ਹੁੰਦਾ ਹੈ । ਤੂੰ ਬਹੁਤਿਆਂ ਵਿਸ਼ਟਾ ਆਦਿਕ  
ਵਿਸ਼ਿਆਂ ਦਾ ਰਸ ਚਖਦੀ ਹੈਂ ।

ਕਿਤਹਿ ਅਸਥਾਨਿ ਤੂ ਟਿਕਨੁ ਨ ਪਾਵਹਿ ਇਹ ਬਿਧਿ ਦੇਖੀ  
ਆਖੀ ॥ ਸੰਤਾ ਬਿਨੁ ਤੈ ਕੋਇ ਨ ਛਾਡਿਆ ਸੰਤ ਪਰੇ ਗੋਬਿੰਦ  
ਕੀ ਪਾਖੀ ॥ ੧ ॥

ਕਿਸੇ ਥਾਂ ਵਿਚ ਤੂੰ ਅਰਾਮ ਨਾਲ ਟਿਕਣਾ ਨਹੀਂ ਪਾਉਂਦੀ ਹੈਂ ਇਹ ਤੇਰੀ  
ਰੀਤੀ ਮੈਂ ਅਖਾਂ ਨਾਲ ਆਪ ਵੇਖੀ ਹੈ ਭਾਵ ਚੰਦਲ ਹੈਂ । ਸੰਤਾਂ ਤੋਂ ਬਿਨਾ ਤੂੰ  
ਹੋਰ ਕਿਸੇ ਨੂੰ ਨਹੀਂ ਛਾਡਿਆ ਹੈ ਭਾਵ ਸਾਰਿਆਂ ਨੂੰ ਮੋਹਿਆ ਹੋਇਆ ਤੇ  
ਛਲਿਆ ਹੋਇਆ ਹੈ ਇਕ ਸੰਤ ਜਨ ਗੋਬਿੰਦ ਦੀ ਪਾਖੀ = ਸ਼ਰਣ ਪੈ ਗਏ  
ਹਨ ਓਹ ਤੇਰੇ ਤੋਂ ਬਚੇ ਹਨ ।

ਜੀਅ ਜੰਤ ਸਗਲੇ ਤੈ ਮੋਹੇ ਬਿਨੁ ਸੰਤਾ ਕਿਨੈ ਨ ਲਾਖੀ ॥ ਨਾਨਕ  
ਦਾਸੁ ਹਰਿ ਕੀਰਤਨਿ ਰਾਤਾ ਸਬਦੁ ਸੁਰਤਿ ਸਚੁ ਸਾਖੀ ॥  
੨ ॥ ੯੯ ॥ ੧੨੨ ॥

ਛੋਟੇ ਵਡੇ ਜੀਅ ਜੰਤ ਸਾਰੇ ੂੰ ਮੋਹ ਲਏ ਹਨ ਤੈਨੂੰ ਸੰਤਾਂ ਤੋਂ ਬਿਨਾ ਕਿਸੇ ਨੇ  
ਨਹੀਂ ਵੇਖਿਆ ਹੈ ਭਾਵ ਸੰਤਾਂ ਨੇ ਤੈਨੂੰ ਵੂਠ ਜੜ ਦੁਖ ਰੂਪ ਸਮਝਿਆ ਹੈ ।  
ਗੁਰੂ ਜੀ- ਜੇਹੜਾ ਸਬਦ = ਗੁਰਮ ਭਾਵ ਪਰਮਾਤਮਾ ਸੱਚ ਰੂਪ ਅੰਤਸ਼ ਕਰਣ  
ਦੀਆਂ ਬਿਰਤੀਆਂ ਦਾ ਸਾਖੀ ਹੈ ਉਸਦਾ ਕੀਰਤਨ ਕਰਕੇ ਸੁਰਤੀ ਹੋਈ ਹੈ  
ਅਤੇ ਓਸ ਹੀ ਵਿਚ ਮੈਂ ਦਾਸ ਰਤਿਆ ਹੋਇਆ ਹਾਂ ।

\*ਤੀਸਰੀ ਵਾਰੀ ਸਤਵੀ ਪੋਥੀ ਖ ਲਸਾ ਗੁਰਮਤ ਪ੍ਰੈਸ ਛਿਹਰਟਾ ਵਿਚ  
ਛਪੀ ਹੈ ਇਸਦਾ ਫੁਟ ਨੋਟ ਓਥੋਂ ਦੇਖੋ ।



## ਸੋਰਠਿ ਮਹਲਾ ੫

ਮਾਇਆ ਮੋਹ ਮਗਨੁ ਅੰਧਿਆਰੈ ਦੇਵਨਹਾਰੁ ਨ ਜਾਨੈ ॥ ਜੀਉ  
ਪਿੰਡੁ ਸਾਜਿ ਜਿਨਿ ਰਚਿਆ ਬਲੁ ਅਪੁਨੈ ਕਰਿ ਮਾਨੈ ॥ ੧ ॥

ਮੂਰਖ ਮਾਇਆ ਦੇ ਮੋਹ ਰੂਪ ਹਨੇਰੇ ਵਿਚ ਡੁੱਬਾ ਹੋਇਆ ਹੈ ਜੇਹੜਾ ਦੇਣ  
ਵਾਲਾ ਵਾਹਗੁਰੂ ਹੈ ਉਸ ਨੂੰ ਨਹੀਂ ਜਾਣਦਾ। ਜਿਸ ਨੇ ਪੰਜ ਤੱਤਾਂ ਨੂੰ ਸਾਜ  
ਕੇ ਫਿਰ ਤੇਰਾ ਪਿੰਡ = ਸਰੀਰ ਬਣਾਇਆ ਹੈ ਉਸ ਨੂੰ ਭੁਲਾ ਕੇ ਸਾਰਿਆਂ  
ਕੰਮਾਂ ਦੇ ਕਰਨ ਵਿਚ ਆਪਣਾ ਹੀ ਜੋਰ ਮੰਨਦਾ ਹੈ।

ਮਨ ਮੂੜੇ ਦੇਖਿ ਰਹਿਓ ਪ੍ਰਭ ਸੁਆਮੀ ॥ ਜੇ ਕਿਛੁ ਕਰਹਿ ਸੋਈ  
ਸੋਈ ਜਾਣੈ ਰਹੈ ਨ ਕਛੁਐ ਛਾਨੀ ॥ ਰਹਾਉ ॥ ਜਿਹਵਾ ਸੁਆਦ  
ਲੋਭ ਮਦਿ ਮਾਤੋ ਉਪਜੇ ਅਨਿਕ ਬਿਕਾਰਾ ॥ ਬਹੁਤੁ ਜੋਨਿ  
ਭਰਮਤ ਦੁਖ ਪਾਇਆ ਹਉਮੈ ਬੰਧਨ ਕੇ ਭਾਰਾ ॥ ੨ ॥

ਹੇ ਮੂਰਖ ਮਨਾ ਤੇਰਿਆਂ ਕੰਮਾਂ ਨੂੰ ਸਮਰੱਥ ਮਾਲਕ ਵੇਖਦਾ ਹੈ। ਜੇਹੜਿਆਂ ੨  
ਕਰਮਾਂ ਨੂੰ ਤੂੰ ਲੁਕ ਛਿਪ ਕੇ ਕਰਦਾ ਹੈਂ ਉਨ੍ਹਾਂ ਸਾਰਿਆਂ ਕਰਮਾਂ ਨੂੰ ਉਹ  
ਪ੍ਰਮੇਸਰ ਜਾਣਦਾ ਹੈ ਉਸ ਤੋਂ ਤੇਰੀ ਕੋਈ ਗੱਲ ਵੀ ਲੁਕੀ ਛਿਪੀ ਨਹੀਂ  
ਰਹਿੰਦੀ ਹੈ। ਛਾਨੀ=ਛਿਪੀ ਹੋਈ। ਲੋਭ ਨਾਲ ਰਸਨਾ ਦੇ ਸੁਆਦ  
ਵਿਚ ਲੱਗਕੇ ਹੰਕਾਰ ਵਿਚ ਮਸਤ ਹੋਇਆ ੨ ਹੈਂ ਇਸ ਲਈ ਅਨੇਕਾਂ  
ਵਿਕਾਰ ਪੈਦਾ ਹੁੰਦੇ ਹਨ। ਹੰਕਾਰ ਆਦਿਕ ਬੰਧਨਾਂ ਦੇ ਭਾਰ ਤੇ ਤੇਰੇ  
ਉਤੇ ਪਏ ਹੋਏ ਹਨ ਅਤੇ ਬਹੁਤੀਆਂ ਜੂਨਾਂ ਵਿਚ ਭੌਂਦਿਆਂ ਤੂੰ ਦੁਖ  
ਪਾਇਆ ਹੈ।

\*ਦੇਇ ਕਿਵਾੜ ਅਨਿਕ ਪੜਦੇ ਮਹਿ ਪਰ ਦਾਰਾ ਸੰਗਿ ਫਾਕੈ ॥  
ਚਿਤ੍ਰ ਗੁਪਤੁ ਜਬ ਲੇਖਾ ਮਾਗਹਿ ਤਬ ਕਉਣੁ ਪੜਦਾ ਤੇਰਾ  
ਢਾਕੈ ॥ ੩ ॥

ਬੂਹੇ ਮਾਰਕੇ ਅਨੇਕਾਂ ਪੜਦਿਆਂ ਵਿਚ ਹੋਕੇ ਜੇਹੜਾ ਤੂੰ ਪਰਾਈ ਇਸਤ੍ਰੀ ਨਾਲ  
ਢਾਕੈ=ਫਸਦਾ ਹੈਂ ਭਾਵ ਬੁਰਾ ਕੰਮ ਕਰਦਾ ਹੈਂ। ਜਦੋਂ ਤੇਰੇ ਪਾਸੋਂ ਚਿਤ੍ਰ  
ਗੁਪਤ ਧਰਮ ਰਾਜਾ ਦੇ ਦੋਵੇਂ ਮੁਨਸ਼ੀ ਲੇਖਾ ਮੰਗਣਗੇ ਤਦੋਂ ਓਥੇ ਤੇਰਾ ਕੋਣ

\*ਗੁਰੂ ਜੀ ਨੇ ਇਸ ਸ਼ਬਦ ਦੁਆਰਾ ਜੀਵ ਨੂੰ ਇਹ ਸਿਖਿਆ ਦਿਤੀ  
ਹੈ ਕਿ ਭਾਵੇਂ ਤੂੰ ਅਨੇਕਾਂ ਪੜਦਿਆਂ ਅੰਦਰ ਪਾਪ ਕਰ ਓਹ ਪ੍ਰਮੇਸਰ ਹਰ ਥਾਂ  
ਵੇਖਦਾ ਹੈ ਤੇਨੂੰ ਪਾਪ ਦਾ ਫਲ ਪਾਪ ਮਿਲੇਗਾ।



ਪੜਦਾ ਢੱਕੇਗਾ ਭਾਵ ਉਥੇ ਤੇਰਾ ਪੜਦਾ ਨਹੀਂ ਰਹੇਗਾ ।

ਦੀਨ ਦਇਆਲ ਪੂਰਨ ਦੁਖ ਭੰਜਨ ਤੁਮ ਬਿਨੁ ਓਟ ਨ ਕਾਈ

॥ ਕਾਢਿ ਲੇਹੁ ਸੰਸਾਰ ਸਾਗਰ ਮਹਿ ਨਾਨਕ ਪ੍ਰਭ ਸਰਣਾਈ ॥

ਹੇ ਗਰੀਬਾਂ ਦੇ ਦਿਆਲੂਆ ਪੂਰਨ ਪਰਮੇਸਰਾ ਦੁਖਾਂ ਦੇ ਨਾਸ ਕਰਨ ਵਾਲਿਆ ਤੇਰੇ ਬਿਨਾਂ ਮੇਰੀ ਕੋਈ ਓਟ ਨਹੀਂ ਹੈ । (ਗੁਰੂ ਜੀ) ਹੇ ਮਾਲਕਾ ਇਸ ਲਈ ਮੈਂ ਆਪ ਦੀ ਸ਼ਰਣ ਆਇਆ ਹਾਂ ਮੈਨੂੰ ਸੰਸਾਰ ਸਮੁੰਦਰ ਵਿਚ ਡੁਬਦੇ ਨੂੰ ਕੱਢ ਲਓ ।

ਰਾਗੁ ਕਾਨੜਾ ਚਉਪਦੇ ਮਹਲਾ ੪ ਘਰੁ ੧

\*੧ ਓ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ

ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰਪ੍ਰਸਾਦਿ ॥

ਵਾਹਿਗੁਰੂ ਇਕ ਹੈ, ਉਸਦਾ ਨਾਮ ਸੱਚਾ ਹੈ, ਉਹ ਸਭ ਦਾ ਕਰਤਾ ਹੈ, ਉਹ ਵਿਆਪਕ (ਪੂਰਨ) ਹੈ, ਨਿਰਭੈ ਹੈ, ਨਿਰਵੈਰ ਹੈ, ਉਸਦੀ ਮੂਰਤਿ ਮਾਨ ਥੀਂ ਰਹਿਤ ਹੈ, ਜੰਮਣ ਮਰਣ ਥੀਂ ਰਹਿਤ ਹੈ, ਉਹ ਆਪੇ ਹੀ ਪ੍ਰਗਟ ਹੋਇਆ ੨ ਹੈ, ਵਡਾ ਤੇ ਕਿਰਪਾਲੂ ਹੈ । ਜਾਂ ਗੁਰੂ ਦੀ ਕਿਰਪਾ ਨਾਲ ਮਿਲਦਾ ਹੈ ।

ਹਰਿਆ = ਪ੍ਰਸੰਨ । ਪਤਿਤ = ਪਾਪੀ । ਉਧਰਿਆ = ਤਰ ਗਿਆ । ਜਲਤੰਤ = ਸੂਤ ਦਾ ਜਾਲ । ਪਸਾਰਿਓ = ਖਲਾਟਿਆ । ਬਧਿਕ = ਸ਼ਿਕਾਰੀ, ਝੀਉਰ । ਗੁਸਿ = ਫੜਕੇ । ਮੀਨਾ = ਮੱਛੀ । ਵਸਗਤ = ਵੱਸ ਕਰਕੇ । ਖਰਿਆ = ਲੈ ਗਿਆ । ਨੀਕੇ = ਚੰਗੇ । ਲਹੀਆ = ਲਹਿ ਗਈ ਮੈਲ । ਦੁਰਤ = ਪਾਪ । ਨੀਕਰ = ਨਿਕਲ । ਕਾਪਰ = ਕਪੜਾ । ਮਸਤਕ = ਸਿਰੋਮਣੀ । ਲਿਲਾਟ = ਮੱਥਾ । ਉਰ = ਦਿਲ

\*ਇਹ ਮੂਲ ਮੰਤਰ ਹੈ ਤੇ ਗੁਰਮੰਤਰ ਵਾਹਿਗੁਰੂ ਵਾਹਿਗੁਰੂ ਹੈ ਇਹ ਸਭ ਭੈ ਨਾਸਨ ਮੰਤ੍ਰ ਹੈ । ਇਹ ਇਕ ਮਹਾਂ ਸ਼ਕਤੀ ਮੂਲ ਮੰਤ੍ਰ ਹੈ ਜੋ ਸਮੁੰਦਰਾਂ ਦੇ ਪਾਣੀਆਂ ਉਤੇ ਕਈ ਦਿਨ ਰਾਤ ਗੁਰੂ ਜੀ ਤੁਹੇ ਜਾਂਦੇ ਸਨ ਤੇ ਮਗਰ ੨ ਮਰਦਾਨਾ ਰਬਾਬ ਵਜਾਂਦਾ ਗਾਂਦਾ ਤੁਰਿਆ ਆਉਂਦਾ ਸੀ ਜਦ ਮਰਦਾਨੇ ਨੇ ਹੇਠਾਂ ਨਜ਼ਰ ਕਰਕੇ ਵੇਖਿਆ ਤਾਂ ਪਾਣੀ ਹੀ ਪਾਣੀ ਨਜ਼ਰ ਆਇਆ ਬੜਾ ਡਰਿਆ ਤੇ ਗੁਰੂ ਜੀ ਨੂੰ ਆਖਣ ਲਗਾ ਅਸੀਂ ਹੁਣ ਕਿਥੇ ਤੁਰੇ ਜਾਂਦੇ ਹਾਂ ਭਾਵ ਧਰਤੀ ਤਾਂ ਹੈ ਨਹੀਂ ਅਸੀਂ ਕਿਤੇ ਡੁਬ ਨ ਜਾਈਏ ਤਾਂ ਗੁਰੂ ਜੀ ਆਖਿਆ ਮਰਦਾਨਿਆ ਇਸਦਾ ਪਾਠ ਕਰੀ ਜਾਹ ਤੇ ਸਾਡੇ ਪਿਛੇ ੨ ਤੁਰਿਆ ਆ ਤੈਨੂੰ ਕੋਈ ਡਰ ਨਹੀਂ ਹੈ ਹੋਰ ਵੀ ਜੇ ਮੇਰਾ ਸਿਖ ਇਸਦਾ ਪਾਠ ਕਰੇਗਾ ਉਸ ਨੂੰ ਕੋਈ ਡਰ ਨਹੀਂ ਹੋਵੇਗਾ ।



ਮੇਰਾ ਮਨੁ ਸਾਧ ਜਨਾ ਮਿਲਿ ਹਰਿਆ ॥ ਹਉ ਬਲਿ ਬਲਿ ਬਲਿ  
 ਬਲਿ ਸਾਧ ਜਨਾ ਕਉ ਮਿਲਿ ਸੰਗਤਿ ਪਾਰਿ ਉਤਰਿਆ ॥੧॥  
 ਰਹਾਉ ॥ ਹਰਿ ਹਰਿ ਕ੍ਰਿਪਾ ਕਰਹੁ ਪ੍ਰਭ ਅਪਨੀ ਹਮ ਸਾਧ ਜਨਾ  
 ਪਗ ਪਰਿਆ ॥ ਧਨੁ ਧਨੁ ਸਾਧ ਜਿਨ ਹਰਿ ਪ੍ਰਭੁ ਜਾਨਿਆ  
 ਮਿਲਿ ਸਾਧੂ ਪਤਿਤ ਉਧਰਿਆ ॥ ੧ ॥ ਮਨੁਆ ਚਲੈ ਚਲੈ ਬਹੁ  
 ਬਹੁ ਬਿਧਿ ਮਿਲਿ ਸਾਧੂ ਵਸਗਤਿ ਕਰਿਆ ॥ ਜਿਉ ਜਲਤੰਤੁ  
 ਪਸਾਰਿਓ ਬਧਕਿ ਗ੍ਰਸਿ ਮੀਨਾ ਵਸਗਤਿ ਖਰਿਆ ॥੨॥ ਹਰਿ  
 ਕੇ ਸੰਤ ਸੰਤ ਭਲ ਨੀਕੇ ਮਿਲਿ ਸੰਤਜਨਾ ਮਲੁ ਲਹੀਆ ॥  
 ਹਉਮੈ ਦੁਰਤੁ ਗਇਆ ਸਭੁ ਨੀਕਰਿ ਜਿਉ ਸਾਬੁਨਿ ਕਾਪਰੁ  
 ਕਰਿਆ ॥ ੩ ॥ ਮਸਤਕਿ ਲਿਲਾਟਿ ਲਿਖਿਆ ਧੁਰਿ ਠਾਕੁਰਿ  
 ਗੁਰ ਸਤਿਗੁਰ ਚਰਨ ਉਰ ਧਰਿਆ ॥ ਸਭੁ ਦਾਲਦੁ ਦੁਖ  
 ਭੰਜ ਪ੍ਰਭੁ ਪਾਇਆ ਜਨ ਨਾਨਕ ਨਾਮਿ ਉਧਰਿਆ ॥੪॥੧॥

ਮੇਰਾ ਮਨ ਸੰਤਾਂ ਨੂੰ ਮਿਲਕੇ ਖੁਸ਼ੀ ਹੋਇਆ ਹੈ, ਜਿਨ੍ਹਾਂ ਦੀ ਸੰਗਤ ਵਿਚ  
 ਮਿਲਕੇ ਮੈਂ ਸੰਸਾਰ ਸਮੁੰਦਰ ਤੋਂ ਪਾਰ ਉਤਰਿਆ ਹਾਂ, ਉਹਨਾਂ ਸਾਧ ਜਨਾਂ ਤੋਂ  
 ਬਲਿਹਾਰ ਜਾਂਦਾ ਹਾਂ, (ਚਾਰ ਵਾਰੀ ਬਲ ਬਲ ਦਾ ਅਰਥ ਮਨ, ਬਾਣੀ,  
 ਸਰੀਰ ਕਰਕੇ ਕਰ ਲੈਣਾ) । ਰਹਾਉ ਦਾ ਅਰਥ ਬਿਸ਼ਾਮ ਭਾਵ ਟੇਕ ਹੈ । ਹੇ  
 ਹਰੀ ਮਾਲਕ ਸਾਡੇ ਉਤੇ ਆਪਣੀ ਕਿਰਪਾ ਕਰੋ, 'ਕੀ ਕਿਰਪਾ ਕਰੋ?' ਕਿ  
 ਮੈਂ ਸੰਤਾਂ ਦੇ ਚਰਨਾਂ ਵਿਚ ਪਿਆ ਹਾਂ । ਉਹ ਸਾਧ ਜਨ ਧੰਨ ਹੋਨ ਜਿਨ੍ਹਾਂ ਨੇ  
 ਹਰੀ ਮਾਲਕ ਨੂੰ ਜਾਣਿਆਂ ਹੈ, ਉਹਨਾਂ ਸਾਧੂਆਂ ਨੂੰ ਜੇਹੜਾ ਪਾਪੀ ਵੀ  
 ਮਿਲਿਆ ਹੈ ਉਹ ਭੀ ਤਰ ਗਿਆ ਹੈ । ਪਿਛੇ ਮਨ ਬਹੁਤ ਚੰਚਲ ਹੋਇਆ ੨  
 ਬਹੁਤ ਹੀ ਵਿਧੀਆਂ ਕਰਕੇ ਚਲਦਾ ਸੀ ਮੈਂ ਹੁਣ ਸਾਧੂ ਦੇ ਨਾਲ ਮਿਲਕੇ  
 ਉਸਦੀ ਗਤੀ=ਚਾਲ ਨੂੰ ਵੱਸ ਕਰ ਲਿਆ ਹੈ । ਜਿਸ ਤਰਾਂ ਬੀਉਰ ਨੇ  
 ਸੂਤਰ ਦਾ ਜਾਲ ਪਾਣੀ ਦੇ ਵਿਚ ਪਸਾਰਿਆ ਅਤੇ ਮੱਛੀ ਫੜਕੇ ਉਸਦੀ  
 ਗਤੀ=ਟੱਪਣ ਭੁੜਕਣ ਦੀ ਚਾਲ ਨੂੰ ਵੱਸ ਕਰਕੇ ਲੈ ਗਿਆ । ਜੇਹੜੇ ਸ਼ਾਂਤ  
 ਰੂਪ ਹਰੀ ਦੇ ਸੰਤ ਹਨ ਉਹ ਬਹੁਤ ਹੀ ਚੰਗੇ ਹਨ, ਉਹਨਾਂ ਸੰਤ ਜਨਾਂ ਨੂੰ  
 ਮਿਲਕੇ ਰਿਦੇ ਦੀ ਮੈਲ ਲਹਿ ਗਈ ਹੈ । ਜੇਹੜਾ ਹੰਗਤਾ ਮਮਤਾ ਰੂਪ ਪਾਪ  
 ਸੀ ਮੈਂ ਉਹ ਸਾਰਾ ਹੀ ਨਿਕਲ ਗਿਆ ਹੈ, ਜਿਸਤਰਾਂ ਸਸੂਣ ਕਪੜੇ ਨੂੰ ਸੁਧ  
 ਸਾਫ ਕਰ ਦੇਂਦਾ ਹੈ, ਉਕਰ ਹੀ ਅੰਤਸ-ਕਰਣ ਨੂੰ ਸੁਧ ਕੀਤਾ ਹੈ । ਆਦਿ ਰੂਪ



ਸਿਰਮੜੀ ਠਾਕਰ ਨੇ ਮਥੇ ਉਤੇ ਜੇਹੜਾ ਪੁੰਨ ਕਰਮ ਦਾ ਲੇਖ ਲਿਖਿਆ ਸੀ ਉਸਦੇ ਪ੍ਰਤਾਪ ਨਾਲ ਪੂਜਣ ਯੋਗ ਸਤਿਗੁਰਾਂ ਦੇ ਚਰਨਾਂ ਨੂੰ ਰਿਦੇ ਵਿਚ ਧਰਿਆ ਹੈ, ਗੁਰੂ ਜੀ- ਸਾਰਿਆਂ ਦੇ ਦੁਖ ਦਰਿਦਰ ਨਾਸ ਕਰਨ ਵਾਲੇ ਮਾਲਕ ਨੂੰ ਪਾਇਆ ਹੈ, ਨਾਮੀ ਪ੍ਰਮੇਸਰ ਨੇ ਆਪਣੇ ਦਾਸ ਨੂੰ ਤਾਰ ਲਿਆ ਹੈ ।

### ਕਾਨੜਾ ਮਹਲਾ ੪ ॥

ਮੇਰਾ ਮਨੁ ਸੰਤ ਜਨਾ ਪਗ ਰੇਨ ॥ ਹਰਿ ਹਰਿ ਕਥਾ ਸੁਨੀ ਮਿਲਿ  
ਸੰਗਤਿ ਮਨੁ ਕੋਰਾ ਹਰਿ ਰੰਗੁ ਭੇਨੁ ॥ ੧ ॥ ਰਹਾਉ ॥ ਹਮ  
ਅਚਿਤ ਅਚੇਤ ਨ ਜਾਨਹਿ ਗਤਿ ਮਿਤਿ ਗੁਰਿ ਕੀਏ ਸੁਚਿਤ  
ਚਿਤੇਨ ॥ ਪ੍ਰਭਿ ਦੀਨ ਦਇਆਲ ਕੀਓ ਅੰਗੀਕ੍ਰਿਤੁ ਮਨਿ  
ਹਰਿ ਹਰਿ ਨਾਮੁ ਜਪੇਨ ॥ ੧ ॥ ਹਰਿ ਕੇ ਸੰਤ ਮਿਲਹਿ ਮਨਪ੍ਰੀਤਮ  
ਕਟਿ ਦੇਵਉ ਹੀਅਰਾ ਤੇਨ ॥ ਹਰਿਕੇ ਸੰਤ ਮਿਲੇ ਹਰਿ ਮਿਲਿਆ  
ਹਮ ਕੀਏ ਪਤਿਤ ਪਵੇਨ ॥ ੨ ॥ ਹਰਿ ਕੇ ਜਨ ਉਤਮ ਜਗਿ  
ਕਹੀਅਹਿ ਜਿਨ ਮਿਲਿਆ ਪਾਬਰ ਸੇਨ ॥ ਜਨ ਕੀ ਮਹਿਮਾ  
ਬਰਨਿ ਨ ਸਾਕਉ ਓਇ ਉਤਮ ਹਰਿ ਹਰਿ ਕੇਨ ॥ ੩ ॥ ਤੁਮ  
ਹਰਿ ਸਾਹ ਵਡੇ ਪ੍ਰਭ ਸੁਆਮੀ ਹਮ ਵਣਜਾਰੇ ਰਾਸਿ ਦੇਨ ॥ ਜਨ  
ਨਾਨਕ ਕਉ ਦਇਆ ਪ੍ਰਭ ਧਾਰਹੁ ਲਦਿ ਵਾਖਰੁ ਹਰਿ  
ਹਰਿ ਲੇਨ ॥ ੪ ॥ ੨ ॥

ਰੇਨ=ਧੂੜ । ਭੇਨ=ਭਿੱਜਾ । ਸੁਚਿਤ = ਸੁਚੇਤ । ਚਿਤੇਨ = ਚੇਤੇ  
ਕਰਨ ਵਾਲਾ । ਅੰਗੀਕ੍ਰਿਤ = ਪੱਖ, ਮੁਦਤ । ਹੀਅਰਾ = ਰਿਦਾ  
ਤੇਨ = ਤਿੰਨਾਂ ਨੂੰ । ਪਤਿਤ = ਪਾਪੀ । ਪਵੇਨ = ਪਵਿਤ੍ਰ ।  
ਸੇਨ = ਭਿੱਜ ਗਏ । ਕੇਨ = ਕਰ ਦਿਤਾ । ਵਾਖਰ = ਵਖਰ, ਸੋਦਾ ।

ਲੇਨ = ਲਿਆ ਹੈ ।

ਮੇਰਾ ਮਨ ਸੰਤ ਜਨਾਂ ਦੇ ਚਰਨ ਦੀ ਧੂੜ ਹੋਇਆ ਹੈ, ਸੰਗਤ ਵਿਚ ਮਿਲਕੇ  
ਹਰਿ ਹਰਿ ਦੀ ਕਥਾ ਸੁਣੀ ਹੈ ਅਤੇ ਜੇਹੜਾ ਮਨ ਕੋਰਾ ਸੀ ਸੋ ਇਹ ਹਰੀ ਦੇ  
ਨਾਮ ਰੰਗ ਵਿਚ ਭਿੱਜਾ ਹੈ । ਅਸੀਂ ਅਚਿਤ = ਜੜ ਮੂਰਖ ਬੇਸਮਝ ਸੀ,  
ਪ੍ਰਮੇਸਰ ਦੀ ਗਤੀ ਦੀ ਮਰਜ਼ਾਦਾ ਨੂੰ ਨਹੀਂ ਜਾਣਦੇ ਸੀ, ਗੁਰਾਂ ਨੇ ਬਹੁਤ  
ਸੁਚੇਤ ਪ੍ਰਮੇਸਰ ਨੂੰ ਚੇਤੇ ਕਰਨ ਵਾਲੇ ਕਰ ਦਿਤਾ ਹੈ । ਦੀਨ ਦਿਆਲੁ ਮਾਲਕ



ਨੇ ਸਾਡਾ ਪਖ ਕੀਤਾ ਹੈ, ਅਤੇ ਹੁਣ ਅਸੀਂ ਹਰਿ ਹਰਿ ਨਾਮ ਜਪਦੇ ਅਤੇ  
ਮੰਨਦੇ ਹਾਂ। ਜੇ ਹਰੀ ਦੇ ਸੰਤ ਮਨ ਦੇ ਪਿਆਰੇ ਮਿਲ ਜਾਣ ਤਾਂ ਮੈਂ ਓਹਨਾਂ  
ਨੂੰ ਆਪਣਾ ਰਿਦਾ ਕਟਕੇ ਦੇ ਦਿਆਂ। ਜਦੋਂ ਹਰੀ ਦੇ ਸੰਤ ਮਿਲੇ ਤਾਂ ਹਰੀ ਦੇ  
ਨਾਲ ਮੇਲ ਹੋਇਆ, ਸਾਨੂੰ ਪਾਪੀਆਂ ਨੂੰ ਪਵਿਤ੍ਰ ਕਰ ਦਿਤਾ ਹੈ। ਹਰੀ ਦੇ  
ਸੰਤ ਜਨ ਜਗਤ ਵਿਚ ਉਤਮ ਆਖੀਏ ਹਨ, ਜਿਨ੍ਹਾਂ ਦੇ ਨਾਲ ਮਿਲਕੇ ਪੱਥਰ  
ਵੀ ਭਿਜ ਗਏ ਹਨ ਜਾਂ ਨਰਮ ਹੋ ਗਏ ਹਨ, ਭਾਵ ਪੱਥਰਾਂ ਵਰਗੇ ਕਰੜੇ  
ਪਾਪੀ ਵੀ ਨਰਮ ਦਿਲ ਵਾਲੇ ਹੋ ਗਏ ਹਨ। ਸੰਤ ਜਨਾਂ ਦੀ ਮਹਿਮਾਂ ਮੈਂ  
ਵਰਨਨ ਨਹੀਂ ਕਰ ਸਕਦਾ, ਕਿਉਂ ਜੋ ਉਨ੍ਹਾਂ ਨੂੰ ਹਰਿ ਹਰਿ ਜਾਪ ਨੇ ਉਤਮ  
ਕਰ ਦਿਤਾ ਹੈ। ਹੇ ਹਰੀ ਮਾਲਕ ਆਪ ਵਡੇ ਸ਼ਾਹੂਕਾਰ ਹੋ, ਸਾਨੂੰ ਜੀਵਾਂ  
ਵਣਜਾਰਿਆਂ ਨੂੰ ਸਰਧਾ ਰੂਪ ਰਾਸ ਦੇਣ ਵਾਲੇ ਹੋ। ਗੁਰੂ ਜੀ, ਹੇ ਮਾਲਕ ਮੈਂ  
ਦਾਸ ਉਤੇ ਦਯਾਵਿਸ਼ਟੀ ਧਾਰੋ ਜੋ ਮੈਂ ਹਰਿ ਹਰਿ ਵਖਰ ਸੋਢੇ ਨੂੰ ਲੱਦ ਲਵਾਂ।

### ਕਾਨੜਾ ਮਹਲਾ ੪ ॥

ਜਪਿ ਮਨ ਰਾਮ ਨਾਮ ਪਰਗਾਸ ॥ ਹਰਿ ਕੇ ਸੰਤ ਮਿਲਿ ਪ੍ਰੀਤਿ  
ਲਗਾਨੀ ਵਿਚੇ ਗਿਰਹ ਉਦਾਸ ॥ ੧ ॥ ਰਹਾਉ ॥ ਹਮ ਹਰਿ  
ਹਿਰਦੇ ਜਪਿਓ ਨਾਮੁ ਨਰਹਰਿ ਪ੍ਰਭਿ ਕ੍ਰਿਪਾ ਕਰੀ ਕਿਰਪਾਸ ॥  
ਅਨਦਿਨੁ ਅਨਦੁ ਭਇਆ ਮਨੁ ਬਿਗਸਿਆ ਉਦਮ ਭਏ ਮਿਲਨ  
ਕੀ ਆਸ ॥੧॥ ਹਮ ਹਰਿ ਸੁਆਮੀ ਪ੍ਰੀਤਿ ਲਗਾਈ ਜਿਤਨੇ  
ਸਾਸ ਲੀਏ ਹਮ ਗ੍ਰਾਸ ॥ ਕਿਲਬਿਖ ਦਹਨ ਭਏ ਖਿਨ ਅੰਤਰਿ  
ਤੂਟਿ ਗਏ ਮਾਇਆ ਕੇ ਫਾਸ ॥ ੨ ॥ ਕਿਆ ਹਮ ਕਿਰਮ  
ਕਿਆ ਕਰਮ ਕਮਾਵਹਿ ਮੂਰਖ ਮੁਗਧ ਰਖੇ ਪ੍ਰਭ ਤਾਸ ॥  
ਅਵਗੁਨੀਆਰੇ ਪਾਥਰ ਭਾਰੇ ਸਤਸੰਗਤਿ ਮਿਲਿ ਤਰੇ ਤਰਾਸ ॥  
੩ ॥ ਜੇਤੀ ਸਿਸਟਿ ਕਹੀ ਜਗਦੀਸਰਿ ਤੇ ਸਭਿ ਉਚ ਹਮ  
ਨੀਚ ਬਿਖਿਆਸ ॥ ਹਮਰੇ ਅਵਗੁਣ ਸੰਗਿ ਗੁਰੁ ਮੇਟੇ ਜਨ  
ਨਾਨਕ ਮੇਲਿ ਲੀਏ ਪ੍ਰਭ ਪਾਸ ॥੪॥੩॥

ਨਰ ਹਰਿ = ਨਰ ਸਿੰਘ. ਪ੍ਰਮੇਸ਼ਰ। ਕਿਰਪਾਸ = ਕਿਰਪਾ ਦੀ ਆਸ।

ਬਿਗਸਿਆ = ਖਿੜ ਪਿਆ। ਕਿਲਬਿਖ = ਪਾਪ। ਦਹਨ = ਸੜ।

ਤਰਾਸ = ਤਰ ਗਏ ਜਾਂ ਡਰ ਵਾਲੇ ਤੋਂ ਤਰੇ ਹਾਂ।



ਹੇ ਮਨ ਰਾਮ ਨਾਮ ਨੂੰ ਜਪ ਉਹ ਗਿਆਨ ਚਾਨਣਾ ਕਰਨ ਵਾਲਾ ਹੈ । ਜਿਨ੍ਹਾਂ ਨੇ ਹਰੀ ਦੇ ਸੰਤਾਂ ਨਾਲ ਮਿਲਕੇ ਰਾਮ ਨਾਮ ਜਾਪ ਵਿਚ ਪ੍ਰੀਤੀ ਲਗਾਈ ਹੈ ਉਹ ਗ੍ਰਿਹਸਤ ਵਿਚ ਹੁੰਦਿਆਂ ਹੀ ਉਦਾਸ ਰਹਿੰਦੇ ਹਨ । ਅਸੀਂ ਨਤਸੰਘ ਰੂਪ ਹਰੀ ਦਾ ਨਾਮ ਰਿਦੇ ਜਪਿਆ ਹੈ ਅਤੇ ਜੇਹੜੀ ਅਸੀਂ ਕਿਰਪਾ ਦੀ ਆਸ ਰੱਖਦੇ ਸੀ ਉਹ ਮਾਲਕ ਨੇ ਕਿਰਪਾ ਕੀਤੀ ਹੈ । ਰਾਤ ਦਿਨ ਅਨੰਦ ਹੋਇਆ ਹੈ ਅਤੇ ਮਨ ਬੜਾ ਖਿੜਿਆ, ਭਾਵ ਖੁਸ਼ੀ ਹੋਯਾ ਹੈ, ਸਾਡੇ ਸਾਰੇ ਉਦਮ ਕੀਤੇ ਹੋਏ ਸਫਲ ਹੋਏ ਹਨ, ਕਿਉਂ ਜੁ ਹੁਣ ਮਿਲਣ ਦੀ ਆਸ ਹੋ ਗਈ ਹੈ । ਅਸੀਂ ਹਰੀ ਮਾਲਕ ਵਿਚ ਇਕੁਰ ਦੀ ਪ੍ਰੀਤੀ ਲਗਾਈ ਹੈ ਕਿ ਜਿਤਨੇ ਸਾਸ ਗ੍ਰਾਸ ਲੈਂਦੇ ਹਾਂ ਸਾਰੇ ਪ੍ਰੀਤੀ ਦੇ ਨਾਲ ਹਨ । ਸਾਡੇ ਸਾਰੇ ਪਾਪ ਇਕ ਛਿਨ ਵਿਚ ਸੜ ਗਏ ਹਨ ਅਤੇ ਮਾਇਆ ਦੇ ਫਾਹੇ ਟੁਟ ਗਏ ਹਨ । ਅਸੀਂ ਕੀ ਕੀਤੇ ਹਾਂ ਅਤੇ ਕੀ ਕਰਮ ਕਮਾ ਸਕਦੇ ਹਾਂ, ਭਾਵ-ਉਸ ਮਾਲਕ ਨੇ ਬਹੁਤ ਮੁਰਖ ਆਪਣੀ ਸ਼ਰਣ ਵਿਚ ਰੱਖ ਲਏ ਹਨ । ਅਸੀਂ ਥੋੜੇ ਔਗਣ ਵਾਲੇ ਪਾਪਾਂ ਕਰਕੇ ਪੱਥਰਾਂ ਵਾਂਗ ਭਾਰੇ ਹੋਏ ਹੋਏ ਸੀ, ਸਤਿਸੰਗ ਮਿਲਕੇ ਸੰਸਾਰ ਸਮੁੰਦਰ ਡਹਾਉਣ ਵਾਲੇ ਤੋਂ ਤੇਜ਼ ਹਾਂ । ਜਗਦੀਸ਼ਰ ਨੇ ਜਿਤਨੀ ਦੁਨੀਆਂ ਬਣਾਈ ਹੈ, ਭਾਵ ਜਿਤਨੇ ਆਦਮੀ ਬਣਾਏ ਹਨ ਉਹ ਸਾਰੇ ਉਥੇ ਹਨ, ਭਾਵ ਵਧੇ ਹਨ ਅਤੇ ਅਸੀਂ ਵਿਸ਼ਿਆਂ ਦੀ ਆਸਾ ਕਰਕੇ ਨੀਵੇਂ ਸੀ । ਗੁਰੂ ਜੀ, ਹੁਣ ਸਾਡੇ ਔਗਣ ਗੁਰਾਂ ਦੇ ਸੰਗ ਨੇ ਸਾਰੇ ਮੇਟ ਦਿਤੇ ਹਨ ਅਤੇ ਮਾਲਕ ਨੇ ਸਾਨੂੰ ਆਪਣੇ ਪਾਸ= ਨਾਲ ਮੇਲ ਲਿਆ ਹੈ । ਭਾਵ ਗਲ ਨਾਲ ਲਾ ਲਿਆ ਹੈ ਕੋਲ ਬਹਾ ਲਿਆ ਹੈ।

ਕਾਨੜਾ ਮਹਲਾ ੪ ॥

ਮੇਰੈ ਮਨਿ ਰਾਮ ਨਾਮੁ ਜਪਿਓ ਗੁਰਵਾਕ ॥ ਹਰਿ ਹਰਿ ਕ੍ਰਿਪਾ ਕਰੀ  
ਜਗਦੀਸਰਿ ਦੁਰਮਤਿ ਦੂਜਾ ਭਾਉ ਗਇਓ ਸਭ ਝਾਕ ॥ ੧ ॥  
ਰਹਾਉ ॥ ਨਾਨਾ ਰੂਪ ਰੰਗ ਹਰਿ ਕੇਰੇ ਘਟਿ ਘਟਿ ਰਾਮ ਰਵਿਓ  
ਗੁਪਲਾਕ ॥ ਹਰਿ ਕੇ ਸੰਤ ਮਿਲੇ ਹਰਿ ਪ੍ਰਗਟੇ ਉਘਰਿ ਗਏ  
ਬਿਖਿਆ ਕੇ ਤਾਕ ॥ ੧ ॥ ਸੰਤ ਜਨਾ ਕੀ ਬਹੁਤੁ ਬਹੁ ਸੋਭਾ ਜਿਨ  
ਉਰਿ ਧਾਰਿਓ ਹਰਿ ਰਸਕ ਰਸਾਕ ॥ ਹਰਿ ਕੇ ਸੰਤ ਮਿਲੇ ਹਰਿ  
ਮਿਲਿਆ ਜੈਸੇ ਗਊ ਦੇਖ ਬਛਰਾਕ ॥ ੨ ॥ ਹਰਿ ਕੇ ਸੰਤ ਜਨਾ  
ਮਹਿ ਹਰਿ ਹਰਿ ਤੇ ਜਨ ਉਤਮ ਜਨਕ ਜਨਾਕ ॥ ਤਿਨ ਹਰਿ  
ਹਿਰਦੈ ਬਾਸੁ ਬਸਾਨੀ ਛੂਟਿ ਗਈ ਮੁਸਕੀ ਮੁਸਕਾਕ ॥ ੩ ॥



ਤੁਮਰੇ ਜਨ ਤੁਮਹੀ ਪ੍ਰਭ ਕੀਏ ਹਰਿ ਰਾਖਿ ਲੇਹੁ ਆਪਨ ਅਪਨਾਕ  
॥ ਜਨ ਨਾਨਕ ਕੇ ਸਖਾ ਹਰਿ ਭਾਈ ਮਾਤ ਪਿਤਾ ਬੰਧਪ ਹਰਿ  
ਸਾਕ ॥ ੪ ॥ ੪ ॥

ਝਾਕ=ਝਾਕਣਾ, ਵੇਖਣਾ। ਗੁਪਲਾਕ=ਛੁਪਿਆ ਹੋਇਆ, ਗੁਪਤਾ।

ਉਘਰ=ਖੁਲ ਗਏ। ਰਸਕ=ਪ੍ਰੇਮੀ। ਰਸਾਕ=ਅਨੰਦ। ਬਛਰਾਕ=ਵੱਛਾ। ਜਨਕ=ਪਿਓ। ਜਨਾਕ=ਜਾਨਣਾ। ਮੁਸ਼ਕੀ=ਬੁਰੀ ਵਾਸ਼ਨਾ

ਮੁਸਤਾਕ=ਵਿਸ਼ਿਆਂ ਦੀ ਵਾਸ਼ਨਾ। ਅਪਨਾਕ=ਆਪ।

ਗੁਰੂ ਵਾਕ ਦੁਆਰਾ ਮੇਰੇ ਮਨ ਨੇ ਰਾਮ ਨਾਮ ਨੂੰ ਜਪਿਆ ਹੈ। ਹਰਿ ਹਰਿ ਜਗਦੀਸਰ ਨੇ ਸਾਡੇ ਉਤੇ ਕਿਰਪਾ ਕੀਤੀ ਹੈ ਦੁਰਮਤੀ ਅਤੇ ਦਵੇਤ ਭਾਵਨਾ ਅਤੇ ਹੋਰਨਾਂ ਵਲ ਝਾਕਣਾ ਵੇਖਣਾ ਇਹ ਆਸਾ ਜਾਤੀ ਦੂਰ ਹੋ ਗਈ ਹੈ। ਹਰੀ ਦੇ ਅਨੇਕ ਤਰਾਂ ਦੇ ਰੂਪ ਅਤੇ ਰੰਗ ਹਨ ਸਾਰਿਆਂ ਆਦਮੀਆਂ ਵਿਚ ਰਾਮ ਗੁਪਤ ਛੁਪਿਆ ਭਾਵ ਮਿਲਿਆ ਹੋਇਆ ਭਾਵ ਸਭ ਵਿਚ ਹੈ। ਜਦੋਂ ਹਰੀ ਦੇ ਸੰਤ ਮਿਲੇ ਤਾਂ ਹਰੀ ਪ੍ਰਗਟ ਹੋਇਆ ਅਤੇ ਵਿਸ਼ਿਆਂ ਰੂਪ ਤਖਤੇ ਖੁਲ ਗਏ ਭਾਵ ਵਿਸ਼ਿਆਂ ਨੂੰ ਦੁਖ ਰੂਪ ਜਾਣ ਲਿਆ। ਓਹਨਾਂ ਸੰਤ ਜਨਾਂ ਦੀ ਬਹੁਤ ਤੋਂ ਬਹੁਤ ਸੋਭਾ ਹੁੰਦੀ ਹੈ ਜਿਨ੍ਹਾਂ ਨੇ ਪਰੇਮੀ ਹੋਕੇ ਹਰੀ ਅਨੰਦ ਰੂਪ ਨੂੰ ਰਿਦੇ ਵਿਚ ਧਾਰਨ ਕੀਤਾ ਹੈ। ਜਦੋਂ ਹਰੀ ਦੇ ਸੰਤ ਜਨ ਮਿਲੇ ਤਾਂ ਹਰੀ ਇਕੁਰ ਮਿਲਦਾ ਹੋਇਆ ਜਿਸਤਰਾਂ ਵਛੇ ਨੂੰ ਵੇਖਕੇ ਗਊ ਮਿਲਦੀ ਹੈ। ਜਿਨ੍ਹਾਂ ਸੰਤ ਜਨਾਂ ਦੇ ਰਿਦੇ ਵਿਚ ਹਰਿ ਹਰਿ ਨਾਮ ਹੈ ਓਹ ਉਤਮ ਹਨ ਅਤੇ ਹਰੀ ਨੂੰ ਆਪ ਜਾਣਦੇ ਹਨ। ਹੋਰਨਾਂ ਨੂੰ ਜਨਾਉਣ ਵਾਲੇ ਹਨ ਜਾਂ ਪਿਤਾ ਪਰਮੇਸ਼ਰ ਨੂੰ ਜਾਣਦੇ ਹਨ। ਓਹਨਾਂ ਦੇ ਰਿਦੇ ਵਿਚ ਹਰੀਜਸ ਰੂਪ ਵਾਸ਼ਨਾ ਵਸੀ ਹੈ ਅਤੇ ਬੁਰੀ ਵਾਸ਼ਨਾ ਦੁਰਗੰਧੀ ਮੁਸਤਾਕ ਵਿਸ਼ਿਆਂ ਦੀ ਵਾਸ਼ਨਾ ਸਾਰੀ ਦੂਰ ਹੋ ਗਈ ਹੈ। ਹੇ ਮਾਲਕ ਆਪ ਨੇ ਆਪਣੇ ਦਾਸ ਆਪ ਹੀ ਰੱਖਣ ਕੀਤੇ ਹਨ। ਹੇ ਮਾਲਕ ਇਸ ਲਈ ਆਪਣੇ ਆਪ ਸਾਨੂੰ ਵੀ ਰਖ ਲਵੋ ਗੁਰੂ ਜੀ-ਹੇ ਹਰੀ ਮੈਂ ਦਾਸ ਦੇ ਹਰ ਤਰਾਂ ਨਾਲ ਮਿਤ੍ਰ, ਸਬੰਧੀ, ਭਾਈ, ਮਾਤਾ, ਪਿਤਾ ਸਾਕ ਸਭ ਕੁਛ ਆਪ ਹੀ ਹੋ।

ਕਾਨੜਾ ਮਹਲਾ ੪ ॥

ਮੇਰੇ ਮਨ ਹਰਿ ਹਰਿ ਰਾਮ ਨਾਮੁ ਜਪਿ ਚੀਤਿ ॥ ਹਰਿ ਹਰਿ ਵਸਤੁ  
ਮਾਇਆ ਗੜਿ ਵੇੜੀ ਗੁਰੁ ਕੈ ਸਬਦਿ ਲੀਓ ਗੜ ਜੀਤਿ ॥੧॥  
ਰਹਾਉ ॥ ਮਿਥਿਆ ਭਰਮਿ ਭਰਮਿ ਬਹੁ ਭ੍ਰਮਿਆ ਲੁਬਧੈ ਪੁਤ੍ਰ



ਕਲਤ੍ਰ ਮੋਹ ਪ੍ਰੀਤਿ ॥ ਜੈਸੇ ਤਰਵਰ ਕੀ ਤੁਛ ਛਾਇਆ ਬਿਨ  
ਮਹਿ ਬਿਨਸਿ ਜਾਇ ਦੇਹ ਭੀਤ ॥ ੧ ॥ ਹਮਰੇ ਪ੍ਰਾਨ ਪ੍ਰੀਤਮ  
ਜਨ ਉਤਮ ਜਿਨ ਮਿਲਿਆਂ ਮਨਿ ਹੋਇ ਪ੍ਰੀਤੀਤਿ ॥ ਪਰਚੈ ਰਾਮੁ  
ਰਵਿਆ ਘਟ ਅੰਤਰਿ ਅਸਥਿਰੁ ਰਾਮੁ ਰਵਿਆ ਰੰਗਿ ਪ੍ਰੀਤਿ  
॥ ੨ ॥ ਹਰਿ ਕੇ ਸੰਤ ਸੰਤ ਜਨ ਨੀਕੇ ਜਿਨਿ ਮਿਲਿਆਂ ਮਨੁ  
ਰੰਗਿ ਰੰਗੀਤ ॥ ਹਰਿ ਰੰਗੁ ਲਹੈ ਨ ਉਤਰੈ ਕਬਹੂ ਹਰਿ ਹਰਿ  
ਜਾਇ ਮਿਲੈ ਹਰਿ ਪ੍ਰੀਤਿ ॥ ੩ ॥ ਹਮ ਬਹੁ ਪਾਪ ਕੀਏ ਅਪਰਾਧੀ  
ਗੁਰਿ ਕਾਟੇ ਕਟਿਤ ਕਟੀਤਿ ॥ ਹਰਿ ਹਰਿ ਨਾਮੁ ਦੀਰ੍ਹ ਮੁਖਿ  
ਅਉਖਧੁ ਜਨ ਨਾਨਕ ਪਤਿਤ ਪੁਨੀਤਿ ॥ ੪ ॥ ੫ ॥

ਵੇੜੀ = ਘੇਰੀ । ਲੁਤਪੋ = ਲੋਭਿਆ । ਕਲਤ੍ਰ = ਇਸਤ੍ਰੀ ।

ਤਰਵਰ = ਤ੍ਰਿਛ । ਬਿਨਸ = ਨਾਸ । ਭੀਤ = ਡੋਬ । ਕਟਿਤ = ਕਟਣ  
ਵਾਲੇ ਚੰਗਿਆਂ ਕੰਮਾਂ ਨੂੰ ਉਹ ਪਾਪ ਸੀ । ਕਟੀਤ = ਪਾਪ ਕਟਣ ਵਾਲਿਆਂ  
ਗੁਰਾਂ ਨੇ ਗੁਥੀ ਲਾਈ ਹੋਈ ਸੀ । ਕਟ = ਕਟ ਦਿਤੇ । ਪਤਿਤ = ਪਾਪੀਆਂ ।

ਹੇ ਮੇਰੇ ਪਿਆਰੇ ਮਨ ਹਰੀ ਜੇਹੜਾ ਸਾਰਿਆਂ ਥਾਵਾਂ ਵਿਚ ਫੈਲਿਆ ਹੋਇਆ  
ਹੈ ਉਸਦਾ ਨਾਮ ਜਪ ਅਤੇ ਓਸੇ ਨੂੰ ਹੀ ਮਨ ਵਿਚ ਯਾਦ ਕਰ ਹਰਿ ਹਰਿ  
ਵਸਤੂ ਮਾਇਆ ਰੂਪ ਕਿਲੇ ਵਿਚ ਘੇਰੀ ਫੜੀ ਬੈਠੀ ਹੋਈ ਸੀ ਗੁਰਾਂ ਦੇ ਸ਼ਬਦ  
ਕਰਕੇ ਇਕੁਰ ਦਾ ਕਿਲਾ ਜਿਤ ਲਿਆ ਹੈ । ਗੁਰ ਸ਼ਬਦ ਤੋਂ ਬਿਨਾਂ ਭਰਮ ਦਾ  
ਭਰਮਾਇਆ ਹੋਇਆ ਜੀਵ ਮਿਥਿਆ ਹੀ ਪਦਾਰਥਾਂ ਵਿਚ ਬਹੁਤ ਭਰਮਿਆ  
ਹੈ ਪ੍ਰੀਤੀ ਅਤੇ ਮੋਹ ਕਰਕੇ ਪੁਤ੍ਰ ਅਤੇ ਇਸਤ੍ਰੀ ਵਿਚ ਲੋਭਿਆ ਹੋਇਆ ਹੈ ।  
ਜਿਸ ਤਰਾਂ ਤ੍ਰਿਛ ਦੀ ਛਾਇਆ ਤੁਛ ਹੈ ਇਕੁਰ ਹੀ ਇਹ ਦੇਹ ਰੂਪ ਕੰਧ ਛਿਨ  
ਵਿਚ ਨਾਸ ਹੋ ਜਾਂਦੀ ਹੈ । ਸੰਤ ਜਨ ਸਾਡੇ ਪਰਾਣਾਂ ਦੇ ਪ੍ਰੀਤਮ ਹਨ, ਜਿਨ੍ਹਾਂ  
ਦੇ ਨਾਲ ਮਿਲਿਆਂ ਮਨ ਵਿਚ ਸਰਧਾ ਹੋ ਆਉਂਦੀ ਹੈ । ਜਿਨ੍ਹਾਂ ਦੇ ਗੁਰ  
ਉਪਦੇਸ਼ ਕਰਕੇ ਅੰਤਸਕਰੰਠ ਵਿਚ ਰਾਮ ਰਵਿਆ = ਯਾਦ ਕੀਤਾ ਹੈ ਉਨ੍ਹਾਂ  
ਨਾਲ ਮਿਲਕੇ ਜਦੋਂ ਰਾਮ ਨੂੰ ਪ੍ਰੀਤੀ ਨਾਲ ਰਵਿਆ ਯਾਦ ਕੀਤਾ ਤਾਂ ਅਸਥਿਰ  
ਰੰਗ = ਅਨੰਦ ਹੋਇਆ । ਜੇਹੜੇ ਸੰਤ ਜਨ ਸ਼ਾਂਤੀ ਸਰੂਪ ਬਹੁਤ ਚੰਗੇ ਹਨ  
ਉਨ੍ਹਾਂ ਦੇ ਨਾਲ ਮਿਲਿਆਂ ਮਨ, ਪਰੇਮ ਵਿਚ ਰੰਗੀਤ = ਰੰਗੀਦਾ ਹੈ । ਜੇਹੜਾ  
ਇਕ ਵਾਰ ਹਰੀ ਦੇ ਰੰਗ ਨੂੰ ਲਾ ਲੈਂਦਾ ਹੈ, ਉਸਦਾ ਪ੍ਰੇਮ ਕਦੀ ਵੀ ਨਹੀਂ  
ਉਤਰਦਾ ਹੈ । ਜਿਨ੍ਹਾਂ ਨੇ ਹਰਿ ਹਰਿ ਨਾਮ ਵਿਚ ਪ੍ਰੀਤੀ ਕੀਤੀ ਹੈ ਉਹ ਹਰੀ



ਨਾਲ ਜਾਕੇ ਮਿਲ ਗਏ ਹਨ । ਅਸਾਂ ਵਡਿਆਂ ਪਾਪੀਆਂ ਨੇ ਬਹੁਤ ਪਾਪ ਕੀਤੇ।  
 ਓਹ ਪਾਪ ਚੰਗਿਆਂ ਕੰਮਾਂ ਨੂੰ ਕਟਣ ਵੱਢਣ ਵਾਲੇ ਸੀ ਸੋ ਗੁਰਾਂ ਪਾਪ ਕਟਣ  
 ਵਾਲਿਆਂ ਨੇ ਓਹ ਪਾਪ ਸਾਡੇ ਕਟ ਦਿਤੇ ਹਨ । ਗੁਰੂ ਜੀ, ਹਰੀ ਦਾ ਨਾਮ  
 ਦਵਾਈ ਮੂੰਹ ਵਿਚ ਪਾਈ ਹੈ ਆਦਮੀਆਂ ਨੂੰ 'ਪਾਪੀਆਂ' ਤੋਂ ਪਵਿਤ੍ਰ ਕਰ  
 ਦਿਤਾ ਹੈ।

### ਕਾਨੜਾ ਮਹਲਾ ੪ ॥

ਜਪਿ ਮਨ ਰਾਮ ਨਾਮ ਜਗੰਨਾਥ ॥ ਘੁਮਨ ਘੇਰ ਪਰੇ ਬਿਖੁ  
 ਬਿਖਿਆ ਸਤਿਗੁਰ ਕਾਢਿ ਲੀਏ ਦੇ ਹਾਥ ॥ ੧ ॥ ਰਹਾਉ ॥  
 ਸੁਆਮੀ ਅਭੈ ਨਿਰੰਜਨ ਨਰਹਰਿ ਤੁਮ ਰਾਖਿ ਲੇਹੁ ਹਮ ਪਾਪੀ  
 ਪਾਥ ॥ ਕਾਮ ਕ੍ਰੋਧ ਬਿਖਿਆ ਲੋਭਿ ਲੁਭਤੇ ਕਾਸਟ ਲੇਹੁ ਤਰੇ  
 ਸੰਗਿ ਸਾਥ ॥ ੧ ॥ ਤੁਮ ਵਡਪੁਰਖ ਬਡ ਅਗਮ ਅਗੋਚਰ ਹਮ  
 ਦੂਢਿ ਰਹੇ ਪਾਈ ਨਹੀ ਹਾਥ ॥ ਤੂ ਪਰੈ ਪਰੈ ਅਪਰੰਪਰੁ ਸੁਆਮੀ  
 ਤੂ ਆਪਨ ਜਾਨਹਿ ਆਪਿ ਜਗੰਨਾਥ ॥ ੨ ॥ ਅਦ੍ਰਿਸਟੁ ਅਗੋਚਰ  
 ਨਾਮੁ ਧਿਆਏ ਸਤਸੰਗਤਿ ਮਿਲਿ ਸਾਧੂ ਪਾਥ ॥ ਹਰਿ ਹਰਿ ਕਥਾ  
 ਸੁਨੀ ਮਿਲਿ ਸੰਗਤਿ ਹਰਿ ਹਰਿ ਜਪਿਓ ਅਕਥ ਕਥ ਕਾਥ ॥ ੩ ॥  
 ਹਮਰੇ ਪ੍ਰਭ ਜਗਦੀਸ ਗੁਸਾਈ ਹਮ ਰਾਖਿ ਲੇਹੁ ਜਗੰਨਾਥ ॥  
 ਜਨ ਨਾਨਕੁ ਦਾਸ ਦਾਸ ਦਾਸਨ ਕੋ ਪ੍ਰਭ ਕਰਹੁ ਕ੍ਰਿਪਾ ਰਾਖਹੁ  
 ਜਨ ਸਾਥ ॥ ੪ ॥ ੪ ॥ ੬ ॥

। ਘੁਮਨ ਘੇਰ = ਦਰਿਆ ਦੀ ਘੁਮਨ ਘੇਰੀ । ਪਾਥ = ਰਸਤਾ । ਲੁਭਤੇ =  
 ਲੋਭੇ ਹੋਏ । ਅਗਮ = ਜਿਸ ਥਾਂ ਤੇ ਪਹੁੰਚਿਆ ਨ ਜਾਵੇ । ਅਗੋਚਰ =  
 ਜਿਸ ਨੂੰ ਅੱਖਾਂ ਨ ਵੇਖ ਸਕਣ । ਹਾਥ = ਜਿਸ ਤਰਾਂ ਪਾਣੀ ਦੀ ਹਾਥ  
 ਨਹੀਂ ਹੁੰਦੀ । ਕੋਈ ਆਦਮੀ ਪਾਣੀ ਵਿਚ ਖੜਾ ਹੋਕੇ ਉਚਾ ਹਥ ਕਰਕੇ  
 ਆਖਦਾ ਹੈ ਮੈਨੂੰ ਪਾਣੀ ਦੀ ਹਾਥ ਨਹੀਂ ਆਉਂਦੀ ਹੈ । ਜਗੰਨਾਥ =

ਜਗਤ ਦੇ ਮਾਲਕ ।

ਜਗਤ ਦੇ ਮਾਲਕ ਦਾ ਰਾਮ ਨਾਮ ਮੇਰੇ ਮਨ ਨੇ ਜਪਿਆ ਹੈ ਵਿਹੁ ਰੂਪ ਵਿਖਿਆਂ  
 ਦੀ ਘੁਮਣਘੇਰੀ ਵਿਚ ਪਏ ਹੋਏ ਸਾਂ ਸਤਿਗੁਰਾਂ ਨੇ ਹਥ ਦੇਕੇ ਕਢ ਲਿਆ ਹੈ  
 ਹੇ ਨਿਰੰਜਨ ਮਾਲਕ ਅਭੈ ਕਰਨ ਵਾਲੇ ਨਰ ਸਿੰਘ ਰੂਪ ਤੁਸੀਂ ਸਾਡੀ ਰਖਿਆ



ਕਰੇ, ਸਾਨੂੰ ਪਾਪੀਆਂ ਨੂੰ ਪਾਪਾਂ ਦੇ ਰਸਤੇ ਤੋਂ ਬਚਾ ਲਵੇ । ਕਾਮ ਕਰੋਧ  
ਵਿਸ਼ਿਆਂ ਦੇ ਲੋਭ ਵਿਚ ਲੋਭਾਇਮਾਨ ਹੋਏ ਸਾਂ, ਜਿਸਤਰਾਂ ਲੱਕੜ ਦੇ ਨਾਲ  
ਲਗਕੇ ਲੋਹਾ ਤਰਦਾ ਹੈ, ਉਸੇ ਤਰਾਂ ਆਪ ਦੇ ਨਾਲ ਲਗਕੇ ਅਸੀਂ ਤਰ ਗਏ  
ਹਾਂ । ਤੁਸੀਂ ਵਡਿਆਂ ਤੋਂ ਵਡੇ ਅਗਮ ਅਗੋਚਰ ਅਕਾਲ ਪੁਰਖ ਹੋ, ਅਸੀਂ  
ਤੈਨੂੰ ਲਭਦੇ ਰਹੇ ਹਾਂ, ਪਰ ਤੇਰੀ ਹਾਥ ਨਹੀਂ ਪਾਈ ਹੈ ਭਾਵ ਤੂੰ ਨਹੀਂ ਲਭਿਆ  
ਹੈਂ ਤੁਸੀਂ ਸੰਸਾਰ ਦੇ ਮਾਲਕ ਪਰੇ ਤੋਂ ਪਰੇ ਜਗਤ ਦੇ ਮਾਲਕ ਤੁਸੀਂ ਆਪਣੀ  
ਗਤੀ ਨੂੰ ਆਪ ਹੀ ਜਾਣਦੇ ਹੋ । ਪਾਥ = ਰਸਤਾ ਜਾਂ ਪੱਥ ਰਖਣਾ, (ਹੋਗ  
ਵਿਚ ਕੋਈ ਵਧ ਘਟ ਚੀਜ਼ ਹਕੀਮ ਦੇ ਬਿਨਾਂ ਪੁਛੇ ਨਾਂ ਖਾਣੀ ) ਸਾਧੂਆਂ ਦੇ  
ਰਸਤੇ ਸਤਿਸੰਗ ਵਿਚ ਮਿਲਕੇਅਸਾਂ ਅਦਿਸ਼ਟ ਅਗੋਚਰਦਾ ਨਾਮ ਧਿਆਇਆ  
ਹੈ । ਹਰੀ ਦੀ ਸੰਗਤ ਵਿਚ ਮਿਲਕੇ ਹਰ ਤਰ੍ਹਾਂ ਨਾਲ ਉਸਦੀ ਕਥਾ ਮਨ ਕਰਕੇ  
ਸੁਣੀ ਹੈ ਅਤੇ ਹਰੇ ਕਰਨ ਵਾਲੇ ਹਰੀ ਦਾ ਤਨ ਕਰਕੇ ਨਾਮ ਜਪਿਆ ਹੈ ਅਤੇ  
ਅਕਥ ਬਾਣੀ ਕਰਕੇ ਉਸਦੀ ਕਥਾ ਨੂੰ ਕਥਨ ਕੀਤਾ ਹੈ ਅਦਿ ।

ਕਾਨੜਾ ਮਹਲਾ ੫ ॥

ਬਿਸਰ ਗਈ ਸਭ ਤਾਤਿ ਪਰਾਈ ॥ ਜਬ ਤੇ ਸਾਧ ਸੰਗਤਿ  
ਮੋਹਿ ਪਾਈ ॥੧॥ ਰਹਾਉ ॥ ਨਾ ਕੋ ਬੈਰੀ ਨਹੀ ਬਿਗਾਨਾ ਸਗਲ  
ਸੰਗਿ ਹਮ ਕਉ ਬਨਿਆਈ ॥੧॥ ਜੇ ਪ੍ਰਭ ਕੀਨੋ ਸੇ ਭਲ  
ਮਾਨਿਓ ਏਹ ਸੁਮਤਿ ਸਾਧੂ ਤੇ ਪਾਈ ॥੨॥ ਸਭ ਮਹਿ ਰਵਿ  
ਰਹਿਆ ਪ੍ਰਭੁ ਏਕੈ ਪੇਖ ਪੇਖ ਨਾਨਕ ਬਿਗਸਾਈ ॥੩॥੮॥

ਤਾਤਿ = ਇੱਛਾ, ਤਪਣਾ ਦੁਖੀ ਹੋਣਾ, ਈਰਖਾ ਕਰਨੀ । ਹੇ ਭਾਈ ਸਾਰੀ  
ਪਰਾਈ ਤਾਤਿ ਵਿਸਰ ਗਈ ਹੈ, ਜਦੋਂ ਤੋਂ ਮੈਂ ਸਾਧ ਸੰਗਤ ਪਾਈ ਹੈ ਭਾਵ  
ਕੀਤੀ ਹੈ । ਹੁਣ ਨ ਕੋਈ ਮੇਰਾ ਵੈਰੀ ਰਿਹਾ ਹੈ ਅਤੇ ਨਾ ਹੀ  
ਕੋਈ ਬਿਗਾਨਾ ਦਿਸਦਾ ਹੈ ਸਾਰਿਆਂ ਦੇ ਨਾਲ ਸਾਡੀ ਪ੍ਰੀਤੀ ਬਣ ਆਈ ਹੈ ।  
ਜੇ ਮਾਲਕ ਨੇ ਕੀਤਾ ਹੈ ਮੇ ਭਲਾ ਕਰਕੇ ਮੰਨਿਆਂ ਹੈ ਇਹ ਚੰਗੀ ਮਤ  
ਸਾਧੂਆਂ ਤੋਂ ਪਾਈ ਹੈ । ਗੁਰੂ ਜੀ- ਸਾਰਿਆਂ ਵਿਚ ਇਕ ਮਾਲਕ  
ਮਿਲਿਆ ਹੋਇਆ ਹੈ ਉਸਦੀ ਰਚਨਾਂ ਨੂੰ ਵੇਖਕੇ ਮੇਰੀ ਬੁਧੀ ਬੜੀ ਖੁਸ਼ੀ  
ਹੋਈ ਹੈ ॥ ੩ ॥ ੮ ॥

ਕਾਨੜਾ ਮਹਲਾ ੫ ॥

ਕੁਚਿਲ ਕਠੋਰ ਕਪਟ ਕਾਮੀ ॥ ਜਿਉ ਜਾਨਹਿ ਤਿਉ ਤਾਰਿ  
ਸੁਆਮੀ ॥੧॥ ਰਹਾਉ ॥ ਤੂ ਸਮਰਥ ਸਰਨਿ ਜੋਗ ਤੂ ਰਾਖਹਿ



ਅਪਨੀ ਕਲਧਾਰਿ॥੧॥ ਜਾਪ ਤਾਪ ਨੇਮ ਸੁਚਿ ਸੰਜਮ ਨਾਹੀ  
ਇਨ ਬਿਧੇ ਛੁਟਕਾਰ ॥ਗਰਤ ਘੋਰ ਅੰਧ ਤੇ ਕਾਢਹੁ ਪ੍ਰਭ ਨਾਨਕ  
ਨਦਰਿ ਨਿਹਾਰ॥੨॥੮॥੧੯॥

ਮੈਂ ਖੋਟੇ ਰਸਤੇ ਚਲਣ ਵਾਲਾ, ਕਰੜੇ ਚਿਤ ਵਾਲਾ ਕਪਟੀ ਕਾਮੀ ਹਾਂ। ਹੇ  
ਮਾਲਕ ਜਿਸਤਰਾਂ ਜਾਣਦੇ ਹੋ ਉਸੇ ਤਰਾਂ ਮੈਨੂੰ ਤਾਰ ਲਵੋ। ਤੂੰ ਸਮਰਥ ਸਰਨ  
ਆਇਆਂ ਨੂੰ ਪਾਲਣ ਯੋਗ ਹੈਂ। ਤੂੰ ਆਪਣੀ ਸ਼ਕਤੀ ਨੂੰ ਧਾਰਕੇ ਰਖਿਆ  
ਕਰਨ ਵਾਲਾ ਹੈਂ। ਜਾਪ, ਤਾਪ, ਨੇਮ, ਪਵਿਤ੍ਰਤਾ, ਸੰਜਮ ਕਰਨਾ ਇਨ੍ਹਾਂ  
ਵਿਧੀਆਂ ਦੇ ਕਰਨ ਨਾਲ ਤੇਰੀ ਕ੍ਰਿਪਾ ਬਿਨਾਂ ਛੁਟਕਾਰਾ ਨਹੀਂ ਹੁੰਦਾ ਹੈ।  
ਗੁਰੂ ਜੀ, ਹੇ ਮਾਲਕ ਕਿਰਪਾ ਦ੍ਰਿਸ਼ਟੀ ਦੇ ਨਾਲ ਵੇਖਕੇ ਵਿਸ਼ਿਆਂ ਰੂਪ ਘੋਰ-  
ਭਿਆਨਕ ਡਰੋਣੇ ਗਰਤ=ਟੋਏ ਤੋਂ ਮੈਨੂੰ ਅੰਨੇ ਹਿਸਮਤ ਨੂੰ ਕਢ ਲਵੋ ਗਰਤ=  
ਟੋਆ; ਅੰਧ=ਅੰਨਾਂ ਮੈਂ ਹਾਂ।

ਪ੍ਰਭਾਤੀ ਮਹਲਾ ੧ ਦਖਣੀ ॥

ਗੋਤਮੁ ਤਪਾ ਅਹਲਿਆ ਇਸਤ੍ਰੀ ਤਿਸੁ ਦੇਖਿ ਇੰਦ੍ਰ ਲੁਭਾਇਆ ॥  
ਸਹਸ ਸਰੀਰ ਚਿਹਨ ਭਗਹੂਏ ਤਾ ਮਨਿ ਪਛੋਤਾਇਆ ॥੧॥  
ਕੋਈ ਜਾਣਿ ਨ ਭੂਲੈ ਭਾਈ ॥ ਸੋ ਭੂਲੈ ਜਿਸੁ ਆਪਿ ਭੁਲਾਏ  
ਬੂਝੈ ਜਿਸੈ ਬੁਝਾਈ ॥ ੧ ॥ ਰਹਾਉ ॥ ਤਿਨਿ ਹਰੀ ਚੰਦਿ ਪ੍ਰਿਥਮੀ  
ਪਤਿ ਰਾਜੈ ਕਾਗਦਿ ਕੀਮ ਨ ਪਾਈ ॥ ਅਉਗਣੁ ਜਾਣੈ ਤ ਪੁੰਨ  
ਕਰੇ ਕਿਉ ਕਿਉ ਨੇਖਾਸਿ ਬਿਕਾਈ ॥ ੨ ॥ ਕਰਉ ਅਵਾਈ  
ਧਰਤੀ ਮਾਂਗੀ ਬਾਵਨ ਰੂਪਿ ਬਹਾਨੈ ॥ ਕਿਉ ਪਇਆਲਿ ਜਾਇ  
ਕਿਉ ਛਲੀਐ ਜੇ ਬਲਿ ਰੂਪੁ ਪਛਾਨੈ ॥ ੩ ॥ ਰਾਜਾ ਜਨਮੇਜਾ  
ਦੇ ਮਤੀਂ ਬਰਜਿ ਬਿਆਸਿ ਪੜਾਇਆ ॥ ਤਿਨਿ ਕਰਿ ਜਗ  
ਅਠਾਰਹ ਘਾਏ ਕਿਰਤੁ ਨ ਚਲੈ ਚਲਾਇਆ ॥ ੪ ॥ ਗਣਤ  
ਨ ਗਣੀ ਹੁਕਮੁ ਪਛਾਣਾ ਬੋਲੀ ਭਾਇ ਸੁਭਾਈ ॥ ਜੇ ਕਿਛੁ ਵਰਤੈ  
ਤੁਧੈ ਸਲਾਹੀ ਸਭ ਤੇਰੀ ਵਡਿਆਈ ॥ ੫ ॥ ਗੁਰਮੁਖਿ ਅਲਿਪਤੁ  
ਲੇਖੁ ਕਦੇ ਨ ਲਾਗੈ ਸਦਾ ਰਹੈ ਸਰਣਾਈ ॥ ਮਨਮੁਖੁ ਮੁਗਧੁ  
ਆਗੈ ਚੇਤੈ ਨਾਹੀ ਦੁਖਿ ਲਾਗੈ ਪਛੁਤਾਈ ॥ ੬ ॥ ਆਪੇ ਕਰੇ



ਕਰਾਏ ਕਰਤਾ ਜਿਨਿ ਏਹ ਰਚਨਾ ਰਚੀਐ ॥ ਹਰਿ ਅਭਿਮਾਨੁ  
ਨ ਜਾਈ ਜੀਅਹੁ ਅਭਿਮਾਨੇ ਪੈ ਪਚੀਐ ॥ ੭ ॥ ਭੁਲਣ ਵਿਚਿ  
ਕੀਆ ਸਭੁ ਕੋਈ ਕਰਤਾ ਆਪਿ ਨ ਭੁਲੈ ॥ ਨਾਨਕ ਸਚਿ  
ਨਾਮਿ ਨਿਸਤਾਰਾ ਕੋ ਗੁਰਪਰਸਾਦਿ ਅਘੁਲੈ ॥ ੮ ॥ ੪ ॥

ਗੋਤਮ ਰਿਖੀ ਦੀ ਇਸਤ੍ਰੀ ਜੇਹੜੀ ਅਹਿਲਿਆ ਸੀ ਉਸਦੇ ਸਰੂਪ ਨੂੰ ਦੇਖਕੇ  
ਜਦੋਂ ਇੰਦਰ ਦਾ ਚਿਤ ਲਭਾਇਆ ਗਿਆ ਜਦੋਂ ਉਸਦੇ ਸਰੀਰ ਵਿਚ ਹਜ਼ਾਰਾਂ  
ਭਗ ਦੇ ਨਿਸ਼ਾਨ ਹੋ ਗਏ ਤਾਂ ਉਹ ਮਨ ਵਿਚ ਬੜਾ ਪਛਤਾਇਆ । ਹੇ ਭਰਾਓ  
ਕੋਈ ਜਾਣਕੇ ਨਹੀਂ ਭੁਲਦਾ ਹੈ । ਉਹ ਭੁਲਦਾ ਹੈ ਜਿਸਨੂੰ ਪ੍ਰਮੇਸ਼ਰ ਉਸਦੇ  
ਕਰਮਾਂ ਅਨੁਸਾਰ ਭੁਲਾਉਂਦਾ ਹੈ ਅਤੇ ਜਿਸਨੂੰ ਵਾਹਿਗੁਰੂ ਸਮਝਾਉਂਦਾ ਹੈ  
ਉਹ ਸਮਝਦਾ ਹੈ । ਉਸ ਹਤੀ ਚੰਦ ਧਰਤੀ ਦੇ ਮਾਲਕ ਰਾਜੇ ਨੇ ਐਨੇ ਪੁੰਨ  
ਕੀਤੇ ਜਿਨ੍ਹਾਂ ਦੀ ਕਾਰਜ਼ਾਂ ਉਤੇ ਲਿਖਣ ਨਾਲ ਭੀ ਕੀਮਤ ਨਹੀਂ ਪਾਈ ਜਾਂਦੀ  
ਭਾਵ ਉਸਨੇ ਬੇਅੰਤ ਪੁੰਨ ਕੀਤੇ ਹਨ ਜੇਹੜੇ ਪੁੰਨ ਕਰਨ ਵਿਚ ਔਗੁਣ ਜਾਣਦਾ  
ਤਾਂ ਪੁੰਨ ਕਿਉਂ ਕਰਦਾ ਅਤੇ ਪੁੰਨ ਕਰਕੇ ਮੰਤੀ ਵਿਚ ਕਿਉਂ ਵਿਕਦਾ । ਨੇਪਾਸ=  
ਮੰਤੀ । ਜਿਸ ਵੇਲੇ ਬਾਵਣ ਸਰੂਪ ਨੇ ਬਲ ਰਾਜਾ ਪਾਸੋਂ ਢਾਈ ਕਰਮਾਂ  
ਧਰਤੀ ਬਹਾਨੇ ਨਾਲ ਮੰਗੀ । ਜੇਕਰ ਬਲ ਰਾਜਾ ਬਾਵਣ ਰੂਪ ਪਛਾਣਦਾ ਤਾਂ  
ਕਿਉਂ ਉਸਦੇ ਛਲ ਵਿਚ ਪਤਾਲ ਨੂੰ ਜਾਂਦਾ । ਰਾਜਾ ਜਨਮੇਜਾ ਜੀ ਨੂੰ  
ਵਿਆਸ ਜੀ ਨੇ ਸਿਖਿਆ ਦੇਕੇ ਜਿਨ੍ਹਾਂ ਕਰਮਾਂ ਤੋਂ ਵਰਜਿਆ ਸੀ ਅਤੇ ਚੰਗੀ  
ਤਰਾਂ ਪੜ੍ਹਾਇਆ ਸੀ ਭਾਵ ਚੰਗੀ ਤਰਾਂ ਪੜ੍ਹਾ ਪੜ੍ਹਾ ਕੇ ਵਰਜਿਆ ਸੀ ਉਸ  
ਜਨਮੇਜਾ ਨੇ ਉਹੋ ਕਤਮ ਕਰਕੇ ਯਗ ਵਿਚ ਅਠਾਰਾਂ ਬ੍ਰਾਹਮਣ ਮਾਰੇ । ਉਸ ਦਾ  
ਫਲ ਕੋਹੜ ਹੋਗਿਆ । ਕਿਰਤ=ਕੀਤਾ ਹੋਇਆ ਕੰਮ ਕਿਸੇ ਦਾ ਚਲਾਇਆ  
ਹੋਇਆ ਚਲਦਾ ਨਹੀਂ ਭਾਵ ਹਟਾਇਆ ਹੋਇਆ ਹਟਦਾ ਨਹੀਂ । ਹੇ  
ਵਾਹਿਗੁਰੂ ਮੈਂ ਆਪਣੇ ਕਰਮਾਂ ਦੀ ਗਿਣਤੀ ਨਹੀਂ ਗਿਣਦਾ ਜੋ ਕੁਛ ਮੈਂ  
ਸੁਭਾਵਕ ਵੀ ਬੋਲਦਾ ਹਾਂ ਤਾਂ ਵੀ ਪ੍ਰੇਮ ਨਾਲ ਹੀ ਬੋਲਦਾ  
ਹਾਂ ਭਾਵ ਮੈਂ ਤੇਰੇ ਅਫੀ ਹੰਕਾਰ ਨਹੀਂ ਕਰਦਾ ਹਾਂ ਜੋ ਕੁਝ ਮੇਰੇ ਨਾਲ ਜਗਤ  
ਵਿਚ ਵਰਤਦਾ ਹੈ ਉਸ ਨੂੰ ਦੇਖਕੇ ਮੈਂ ਤੈਨੂੰ ਹੀ ਸਲਾਹੁੰਦਾ ਹਾਂ ਕਿਉਂਕਿ ਇਹ  
ਸਾਰੀ ਤੇਰੀ ਹੀ ਵਰਤਿਆਈ ਹੈ । ਜੇਹੜੇ ਗੁਰਮੁਖ ਹਨ ਉਹ ਸਭ ਤੋਂ ਅਭੇਦ  
ਹਨ ਉਹਨਾਂ ਨੂੰ ਤੇਰੀ ਮਾਇਆ ਦਾ ਲੇਪ ਕਦੀ ਨਹੀਂ ਲੱਗਦਾ ਹੈ ਕਿਉਂਕਿ  
ਉਹ ਤੇਰੀ ਸਦਾ ਸਰਣਾਈ ਰਹਿੰਦੇ ਹਨ । ਜੇਹੜੇ ਮਨੁਖ ਹਨ ਮੈਂ ਉਹ  
ਮੂਰਖਤਾ ਕਰਕੇ ਤੇਰੇ ਨਾਮ ਦਾ ਸਿਮਰਨ ਮਰਨ ਤੋਂ ਪਹਿਲਾਂ ਨਹੀਂ ਕਰਦੇ  
ਹਨ ਉਸ ਕਰਕੇ ਅਫੀ ਪ੍ਰਭੋਕ ਜਾਕੇ ਉਹਨਾਂ ਨੂੰ ਨਰਕਾਂ ਦਾ ਦੁਖ ਲਗੇਗਾ ਤਾਂ



ਪਸਚਾਤਾਪ ਕਰਨਗੇ। ਜਿਸਨੇ ਇਹ ਸਾਰੇ ਸੰਸਾਰ ਦੀ ਰਚਨਾ ਰਚੀ ਹੈ ਉਹ ਸਾਰਿਆਂ ਦਾ ਰਚਨ ਵਾਲਾ ਵਾਹਿਗੁਰੂ ਆਪ ਹੀ ਜੀਵਾਂ ਨੂੰ ਰਚਦਾ ਹੈ ਅਤੇ ਆਪੇ ਹੀ ਉਹਨਾਂ ਪਾਸੋਂ ਕੰਮ ਕਰਾਉਂਦਾ ਹੈ। ਜਦੋਂ ਤਕ ਜੀਵਾਂ ਦੇ ਰਿਦੇ ਵਿਚੋਂ ਦੇਹ ਅਭਿਮਾਨ ਨਹੀਂ ਹਰਿਆ ਜਾਂਦਾ ਤਦੋਂ ਤਕ ਹੰਕਾਰ ਦੀ ਅੱਗ ਵਿਚ ਪੈਕੇ ਪਚੀਐ=ਸੜਨਾ ਹੀ ਹੁੰਦਾ ਹੈ। ਉਸਨੇ ਹਰ ਇਕ ਨੂੰ ਭੁਲਣ ਵਿਚ ਕੀਤਾ ਹੈ ਭਾਵ ਭੁਲ ਜਾਣ ਵਾਲੇ ਬਣਾਇਆ ਹੈ ਅਤੇ ਉਹ ਸਾਰਿਆਂ ਦਾ ਕਰਤਾ ਪ੍ਰਮਾਤਮਾ ਆਪ ਕਦੀ ਨਹੀਂ ਭੁਲਦਾ ਹੈ। ਗੁਰੂ ਜੀ- ਹੇ ਭਰਾ ਸਚੇ ਨਾਮ ਕਰਕੇ ਹੀ ਨਿਸਤਾਰਾ ਹੁੰਦਾ ਹੈ ਗੁਰਾਂ ਦੀ ਕਿਰਪਾ ਨਾਲ ਕੋਈ ਵਿਰਲਾ ਹੀ ਬੰਧਨਾਂ ਤੋਂ ਆਪੁਲੈ=ਛੁਟਦਾ ਹੈ।

ਬਿਭਾਸ ਪ੍ਰਭਾਤੀ ਬਾਣੀ ਭਗਤ ਕਬੀਰ ਜੀ ਕੀ  
੧ ਓ ਸਤਿਗੁਰ ਪ੍ਰਸਾਦਿ ॥

ਮਰਨ ਜੀਵਨ ਕੀ ਸੰਕਾ ਨਾਸੀ ॥ ਆਪਨ ਰੰਗਿ ਸਹਜ ਪਟਗਾਸੀ  
॥ ੧ ॥ ਪ੍ਰਗਟੀ ਜੋਤਿ ਮਿਟਿਆ ਅੰਧਿਆਰਾ ॥ ਰਾਮ ਰਤਨੁ  
ਪਾਇਆ ਕਰਤ ਬੀਚਾਰਾ ॥ ੧ ॥ ਰਹਾਉ ॥ ਜਹ ਅਨੰਦੁ ਦੁਖ ਦੂਰਿ  
ਪਇਆਨਾ ॥ ਮਨੁ ਮਾਨਕੁ ਲਿਵ ਤਤੁ ਲੁਕਾਨਾ ॥ ੨ ॥ ਜੋ  
ਕਿਛੁ ਹੋਆ ਸੁ ਤੇਰਾ ਭਾਣਾ ॥ ਜੋਇਵ ਦੂਝੈ ਸੁ ਸਹਜਿ ਸਮਾਣਾ  
॥ ੩ ॥ ਕਹਤੁ ਕਬੀਰੁ ਕਿਲਬਿਖ ਗਏ ਖੀਣਾ ॥ ਮਨੁ ਭਇਆ  
ਜਗਜੀਵਣ ਲੀਣਾ ॥ ੪ ॥ ੧ ॥

ਮਰਨ ਜੀਵਨ ਦੀ ਸੰਕਾ ਨਾਸ ਗਈ ਹੈ, ਆਪਣੇ ਅਨੰਦ ਦੀ ਸਹਿਜਤਾ ਪ੍ਰਕਾਸ਼ੀ ਹੈ। ਭਾਵ ਸਾਡੇ ਵਿਚ ਸ਼ਾਂਤੀ ਆ ਗਈ ਹੈ। ਗਿਆਨ ਰੂਪ ਜੋਤਿ ਪ੍ਰਗਟੀ ਹੈ ਅਤੇ ਅਗਿਆਨ ਰੂਪ ਅੰਧੇਰਾ ਮਿਟ ਗਿਆ ਹੈ, ਵਿਚਾਰਾਂ ਕਰਦਿਆਂ ਵਾਹਿਗੁਰੂ ਰੂਪ ਰਤਨ ਪਾ ਲਿਆ ਹੈ। ਜਿਸ ਨੂੰ ਅਨੰਦ ਹੋਇਆ ਹੈ ਉਸ ਦਾ ਦੁਖ ਪਇਆਨਾ=ਦੂਰ ਹੋ ਗਿਆ ਹੈ ਜਿਸਨੇ ਵਾਹਿਗੁਰੂ ਦੀ ਲਿਵਲਾਈ ਹੈ ਉਸਦੇ ਮਨ ਵਿਚ ਮਾਣਕ ਤਤ ਲੁਕਿਆ ਹੋਇਆ ਹੈ ਵਾ ਮਨ ਮਾਣਕ ਵਾਂਗੂੰ ਸੁਧ ਨਿਰਮਲ ਹੋਯਾ ਤਾਂ ਲਿਵ ਲੱਗੀ ਅਤੇ ਤਤ ਵਿਚ ਲੁਕ ਗਿਆ। ਭਾਵ ਪਰਮੇਸ਼ਰ ਨਾਲ ਮਿਲ ਗਿਆ ਹੈ। ਜੋ ਕੁਝ ਹੋਇਆ ਹੈ ਸੋ ਤੇਰਾ ਹੀ ਭਾਣਾ ਹੈ, ਜਿਸਨੇ ਇਕੁਰ ਬੁਝਿਆ ਹੈ ਉਹ ਸਹਿਜ ਵਿਚ ਸਮਾ ਗਿਆ ਹੈ। ਕਬੀਰ ਜੀ ਕਹਿੰਦੇ ਹਨ ਪਾਪ ਨਾਸ ਹੋ ਗਏ, ਮਨ ਜਗ ਜੀਵਨ ਵਿਚ ਲੀਣ ਹੋ ਗਿਆ ਭਾਵ ਪ੍ਰਮੇਸ਼ਰ ਨਾਲ ਮਿਲ ਗਿਆ ਹੈ।



ਪ੍ਰਭਾਤੀ ॥ ਅਲਹੁ ਏਕੁ ਮਸੀਤਿ ਬਸਤੁ ਹੈ ਅਵਰੁ ਮੁਲਕੁ  
 ਕਿਸੁ ਕੇਰਾ ॥ ਹਿੰਦੂ ਮੂਰਤਿ ਨਾਮ ਨਿਵਾਸੀ ਦੁਹ ਮਹਿ ਤਤੁ ਨ  
 ਹੇਰਾ ॥ ੧ ॥ ਅਲਹੁ ਰਾਮ ਜੀਵਉ ਤੇਰੇ ਨਾਈ ॥ ਤੂ ਕਰਿ ਮਿਹ  
 ਰਾਮਤਿ ਜਾਈ ॥ ੧ ॥ ਰਹਾਉ ॥ ਦਖਨ ਦੇਸੁ ਹਰੀ ਕਾ ਬਾਸਾ  
 ਪਛਿਮਿ ਅਲਹੁ ਮੁਕਾਮਾ ॥ ਦਿਲ ਮਹਿ ਖੋਜਿ ਦਿਲੈ ਦਿਲਿ  
 ਖੋਜਹੁ ਏਹੀ ਠਉਹੁ ਮੁਕਾਮਾ ॥ ੨ ॥ ਬ੍ਰਹਮਨ ਗਿਆਸ ਕਰਹਿ  
 ਚਉਬੀਸਾ ਕਾਜੀ ਮਹ ਰਮਜਾਨਾ ॥ ਗਿਆਰਹੁ ਮਾਸ ਪਾਸ ਕੈ  
 ਰਾਖੇ ਏਕੈ ਮਾਹਿ ਨਿਧਾਨਾ ॥ ੩ ॥ ਕਹਾ ਉਡੀਸੇ ਮਜਨੁ ਕੀਆ  
 ਕਿਆ ਮਸੀਤਿ ਸਿਰੁ ਨਾਏ ॥ ਦਿਲ ਮਹਿ ਕਪਟੁ ਨਿਵਾਜ ਗੁਜਾਰੈ  
 ਕਿਆ ਹਜ ਕਾਬੈ ਜਾਏ ॥ ਏਤੇ ਅਉਰਤ ਮਰਦਾ ਸਾਜੇ ਏ ਸਭ  
 ਰੂਪ ਤੁਮਾਰੇ ॥ ਕਬੀਰੁ ਪੁੰਗਰਾ ਰਾਮ ਅਲਹੁ ਕਾ ਸਭ ਗੁਰ  
 ਪੀਰ ਹਮਾਰੇ ॥ ੪ ॥ ਕਹਤੁ ਕਬੀਰ ਸੁਨਹੁ ਨਰ ਨਰਵੈ ਪਰਹੁ  
 ਏਕ ਕੀ ਸਰਨਾ ॥ ਕੇਵਲ ਨਾਮੁ ਜਪਹੁ ਰੇ ਪ੍ਰਾਨੀ ਤਬਹੀ  
 ਨਿਹਚੈ ਤਰਨਾ ॥ ੬ ॥ ੨ ॥

ਹੇ ਕਾਜੀ ! ਇਕ 'ਅੱਲਾ ਇਕ ਮਸੀਤ ਵਿਚ ਹੈ ਅਤੇ ਹੋਰ ਮੁਲਕ ਕਿਸਦਾ ਹੈ ?' ਹਿੰਦੂਆਂ ਨੇ ਪੱਥਰ ਆਦਿਕਾਂ ਦੀਆਂ ਮੂਰਤਾਂ ਵਿਚ ਨਾਮੀ ਨੂੰ ਨਿਵਾਸੀ ਸਮਝਿਆ ਹੈ, ਇਸ ਲਈ ਮੈਂ ਦੋਹਾਂ ਵਿੱਚ ਹੀ ਤੱਤ ਨੂੰ ਨਹੀਂ ਵੇਖਿਆ ਭਾਵ ਵਾਹਿਗੁਰੂ ਨੂੰ ਨਹੀਂ ਸਮਝਿਆ ਹੈ। ਹੇ ਅੱਲਾ ! ਰਾਮ ! ਮੈਂ ਤੇਰੇ ਨਾਮ ਕਰਕੇ ਜੀਵਦਾ ਹਾਂ ਹੇ ਸਾਈਂ ਮੇਰੇ ਤੇ ਤੂੰ ਮੇਹਰਬਾਨੀ ਕਰ। ਹਿੰਦੂ ਦੱਖਣ ਦੇਸ ਵਿਚ ਹਰੀ ਦਾ ਵਾਸਾ ਮੰਨਦੇ ਹਨ ਅਤੇ ਮੁਸਲਮਾਨ ਪੱਛਮ ਵਿਚ ਅੱਲਾ ਦਾ ਮੁਕਾਮ ਮੰਨਦੇ ਹਨ, ਹੇ ਭਾਈ ! ਆਪਣੇ ਦਿਲ ਵਿਚੋਂ ਖੋਜਕੇ ਫਿਰ ਹਰ ਇਕ ਦੇ ਦਿਲ ਵਿਚੋਂ ਖੋਜੋ ਕਿਉਂਕਿ ਇਸ ਹੀ ਜਗਾ ਵਿਚ ਵਾਹਿਗੁਰੂ ਦਾ ਘਰ ਹੈ। ਪਾਂਡੇ ਚਵੀ ਇਕਾਦਸੀਆਂ ਕਰਦੇ (ਦੱਖਦੇ) ਹਨ ਤੇ ਕਾਜੀ ਰੋਜ਼ਿਆਂ ਦਾ ਮਹੀਨਾ ਉਤਮ ਜਾਣਦੇ ਹਨ, ਅਫਸੋਸ ੧੧ ਮਹੀਨੇ ਲਾਂਭੇ ਕਰਕੇ ਰੱਖ ਦਿਤੇ ਹਨ ਅਤੇ ਇਕੋ ਵਿਚ ਹੀ ਨਿਧੀਆਂ ਦੇ ਖਜ਼ਾਨੇ ਵਾਹਿਗੁਰੂ ਨੂੰ ਜਾਣਿਆਂ ਹੈ। ਕੀ ਹੋਇਆ ਜੇ ਉਡੀਸੇ ਦੇਸ ਵਿਚ ਜਾਕੇ ਇਸ਼ਨਾਨ ਕੀਤਾ ਅਤੇ ਕੀ ਹੋਇਆ ਜੇ ਮਸੀਤ ਵਿਚ ਜਾਕੇ ਸਿਰ ਨਿਵਾਇਆ ਕਿਉਂਕਿ (ਭਾਵ) ਦਿਲ ਵਿਚ ਖੋਟ



ਹੈ ਅਤੇ ਨਿਵਾਜ ਗੁਜਾਰਦਾ ਹੈ ਅਤੇ ਕੀ ਹੋਇਆ ਜੇ ਹਜ ਕਰਨ ਕਾਬੇ ਜਾਂਦਾ ਹੈ । ਇਤਨੀਆਂ ਔਰਤਾਂ ਅਤੇ ਇਤਨੇ ਮਰਦ=ਵਾਹਿਗੁਰੂ ਨੇ ਬਣਾਏ ਹਨ, ਹੇ ਵਾਹਿਗੁਰੂ ਇਹ ਸਾਰੇ ਹੀ ਤੇਰੇ ਰੂਪ ਹਨ, ਕਬੀਰ ਰਾਮ ਅਤੇ ਔਲਾ ਦਾ ਬੱਚਾ ਹੈ ਅਤੇ ਇਹ ਸਾਰੇ ਸਾਡੇ ਗੁਰ ਪੀਰ ਹਨ । ਕਬੀਰ ਜੀ ਕਹਿੰਦੇ ਹਨ ਹੇ ਇਸਤ੍ਰੀ ਪੁਰਸ਼ੋ ਤੁਸੀਂ ਸੁਣੋ 'ਤੁਸੀਂ ਇਕ ਦੀ ਸ਼ਰਨ ਪਵੋ' ਹੇ ਪ੍ਰਾਣੀ ਕੇਵਲ ਤੁਸੀਂ ਨਾਮ ਜਪੋ ਤਦ ਹੀ ਤੁਹਾਡਾ ਨਿਸਚੇ ਤਰਨਾ ਹੋ ਜਾਵੇਗਾ ।

ਪ੍ਰਭਾਤੀ ॥ ਅਵਲਿ ਅਲਹ ਨੂਰ ਉਪਾਇਆ ਕੁਦਰਤਿ ਕੇ ਸਭ ਬੰਦੇ ॥ ਏਕ ਨੂਰ ਤੇ ਸਭ ਜਗੁ ਉਪਜਿਆ ਕਉਨ ਭਲੇ ਕੋ ਮੰਦੇ ॥ ੧ ॥ ਲੋਗਾ ਭਰਮ ਨ ਭੂਲਹੁ ਭਾਈ ॥ ਖਾਲਿਕੁ ਖਲਕ ਖਲਕ ਮਹਿ ਖਾਲਿਕੁ ਪੂਰਿ ਰਹਿਓ ਸੁਬ ਠਾਂਈ ॥ ੧ ॥ ਰਹਾਉ ॥ ਮਾਟੀ ਏਕ ਅਨੇਕ ਭਾਂਤਿ ਕਰਿ ਸਾਜੀ ਸਾਜਨ ਹਾਰੈ ॥ ਨਾ ਕਛੁ ਪੋਚ ਮਾਟੀ ਕੇ ਭਾਂਡੇ ਨਾ ਕਛੁ ਪੋਚ ਕੁੰਭਾਰੈ ॥ ੨ ॥ ਸਭ ਮਹਿ ਸਚਾ ਏਕੋ ਸੋਈ ਤਿਸਕਾ ਕੀਆ ਸਭੁ ਕਛੁ ਹੋਈ ॥ ਹੁਕਮੁ ਪਛਾਨੈ ਸੋ ਏਕੋ ਜਾਨੈ ਬੰਦਾ ਕਹੀਐ ਸੋਈ ॥ ੩ ॥ ਅਲਹੁ ਅਲਖੁ ਨ ਜਾਈ ਲਖਿਆ ਗੁਰਿ ਗੁੜੁ ਦੀਨਾ ਮੀਠਾ ॥ ਕਹਿ ਕਬੀਰ ਮੇਰੀ ਸੰਕਾ ਨਾਸੀ ਸਰਬ ਨਿਰੰਜਨੁ ਡੀਠਾ ॥ ੪ ॥ ੩ ॥

ਪਹਿਲੇ ਇਕ ਔਲਾ ਨੇ ਨੂਰ ਪ੍ਰਗਟ ਕੀਤਾ ਹੈ ਏ ਬੰਦੇ ਸਾਰੇ ਕੁਦਰਤ ਦੇ ਹਨ ਇਕ ਨੂਰ ਤੋਂ ਸਾਰਾ ਜਗਤ ਉਪਜਿਆ ਹੈ, ਭਲਾ ਦਸੋ ਖਾਂ ਕੌਣ ਭਲੇ ਅਤੇ ਕੌਣ ਮੰਦੇ ਹਨ । ਹੇ ਭਾਈ ਲੋਕੋ! ਤੁਸੀਂ ਭਰਮ ਵਿਚ ਨ ਭੁਲੋ, ਵਾਹਿਗੁਰੂ ਖਲਕਤ ਵਿਚ ਹੈ ਤੇ ਖਲਕਤ ਵਾਹਿਗੁਰੂ ਵਿਚ ਹੈ ਉਹ ਵਾਹਿਗੁਰੂ ਸਾਰੇ ਪੂਰਨ ਹੋ ਰਿਹਾ ਹੈ । ਇਕ ਮਿਟੀ ਅਨੇਕ ਤਰਾਂ ਕਰਕੇ ਸਾਜਣ ਵਾਲੇ ਨੇ ਸਾਜੀ ਹੈ ਨਾ ਕੁਝ ਦੋਸ਼ ਵਾਲੀ ਗਲ ਮਿਟੀ ਦੇ ਭਾਂਡਿਆਂ ਵਿਚ ਅਤੇ ਨਾ ਕੁਝ ਪੋਚਤਾ ਘੁਮਿਆਰ ਵਿਚ ਹੈ ਭਾਵ ਏਹ ਸਾਰੀ ਸ੍ਰਿਸ਼ਟੀ ਵਾਹਿਗੁਰੂ ਦੀ ਬਣਾਈ ਹੋਈ ਹੈ ਅਤੇ ਵਾਹਿਗੁਰੂ ਦਾ ਰੂਪ ਹੈ । ਸਾਰਿਆਂ ਵਿਚ ਸੱਚਾ ਸੋਈ ਇਕੋ ਹੀ ਹੈ ਤਿਸਦਾ ਕੀਤਾ ਸਭ ਕੁਝ ਹੁੰਦਾ ਹੈ, ਵਾਹਿਗੁਰੂ ਦਾ ਹੁਕਮ ਪਛਾਣੋ ਅਤੇ ਇਕੋ ਨੂੰ ਹੀ ਜਾਣੋ ਓਹੋ ਹੀ ਬੰਦਾ ਕਹੀਦਾ ਹੈ । ਔਲਾ ਅਲਖ ਹੈ ਲਖਿਆ ਨਹੀਂ ਜਾਂਦਾ । ਗੁਰਾਂ ਨੇ ਉਪਦੇਸ਼ ਰੂਪ (ਮੈਨੂੰ) ਮਿਠਾ ਗੁੜ ਦਿਤਾ ਹੈ, ਕਬੀਰ ਜੀ



ਕਹਿੰਦੇ ਹਨ ਮੇਰੀ ਸ਼ੰਕਾ ਦੂਰ ਹੋ ਗਈ ਕਿਉਂਕਿ ਮੈਂ ਸਾਰੇ ਹੀ ਵਾਹਿਗੁਰੂ ਨੂੰ ਵੇਖਿਆ ਹੈ ।

ਪ੍ਰਭਾਤੀ ॥ ਬੇਦ ਕਤੇਬ ਕਹਹੁ ਮਤ ਝੂਠੇ ਝੂਠਾ ਜੋ ਨ  
ਬਿਚਾਰੈ ॥ ਜਤੁ ਸਭ ਮਹਿ ਏਕੁ ਖੁਦਾਇ ਕਹਤ ਹਉ ਤਉ ਕਿਉ  
ਮੁਰਗੀ ਮਾਰੈ ॥ ੧ ॥ ਮੁਲਾਂ ਕਹਉ ਨਿਆਉ ਖੁਦਾਈ ॥ ਤੇਰੇ  
ਮਨ ਕਾ ਭਰਮੁ ਨ ਜਾਈ ॥ ੧ ॥ ਰਹਾਉ ॥ ਪਕਰਿ ਜੀਉ  
ਆਨਿਆ ਦੇਹ ਬਿਨਾਸੀ ਮਾਟੀ ਕਉ ਬਿਸਮਿਲ ਕੀਆ ॥ ਜੋਤਿ  
ਸਰੂਪ ਅਨਾਹਤ ਲਾਗੀ ਕਹੁ ਹਲਾਲੁ ਕਿਆ ਕੀਆ ॥ ੨ ॥  
ਕਿਆ ਉਜੁ ਪਾਕੁ ਕੀਆ ਮੁਹੁ ਧੋਇਆ ਕਿਆ ਮਸੀਤਿ ਸਿਰੁ  
ਲਾਇਆ ॥ ਜਉ ਦਿਲ ਮਹਿ ਕਪਟੁ ਨਿਵਾਜ ਗੁਜਾਰਹੁ ਕਿਆ  
ਹਜ ਕਾਬੈ ਜਾਇਆ ॥ ੩ ॥ ਤੂੰ ਨਾਪਾਕੁ ਪਾਕ ਨਹੀ ਸੂਝਿਆ  
ਤਿਸ ਕਾ ਮਰਮੁ ਨ ਜਾਨਿਆ ॥ ਕਹਿ ਕਬੀਰ ਭਿਸਤਿ ਤੇ  
ਚੁਕਾ ਦੋਸਕ ਸਿਉ ਮਨੁ ਮਾਨਿਆ\* ॥ ੪ ॥ ੪ ॥

ਸਿਆਮਲੰ ਮਧੁਰ ਮਾਨੁਖੰ ਰਿਦਯੰ ਭੂਮਿ ਵੈਰਣਹ ॥ ਨਿਵੰਤਿ  
ਹੋਵੰਤਿ ਮਿਥਿਆ ਚੇਤਨੰ ਸੰਤਸ੍ਰਜਨਹ ॥ ੬੦ ॥

ਜੋ ਪ੍ਰਮਾਤਮਾਂ ਕਾਲੇ ਰੰਗ ਆਦਿਕ ਵਾਲਾ ਹੈ ਮਿਠੀ ਬਾਣੀ ਵਾਲਾ ਹੈ, ਭਗਤਾਂ  
ਦੀ ਰਖਿਆ ਵਾਸਤੇ ਵਾਹਿਗੁਰੂ ਕ੍ਰਿਸ਼ਨ ਆਦਿਕ ਮਨੁਖ ਅਵਤਾਰ ਧਾਰਨ  
ਕਰਨ ਵਾਲਾ ਹੈ ਉਸਨੂੰ ਜੇਹੜੇ ਆਪਣੇ ਦਿਲ ਰੂਪ ਧਰਤੀ ਵਿਚ ਨਿਵਾਸ  
ਦੇਂਦੇ ਹਨ । ਭਾਵ ਧਿਆਨ ਕਰਦੇ ਹਨ ਉਹਨਾਂ ਦੇ ਦਿਲ ਵਿੱਚ ਵੈਰ ਵਿਰੋਧ  
ਆਦਿਕ ਕੋਈ ਵਿਕਾਰ ਨਹੀਂ ਹੁੰਦਾ ਹੈ । ਉਹਨਾਂ ਇਕੱਠੇ ਦੇ ਸੰਤਾਂ ਅਗੇ  
ਜੇਹੜੇ ਆਦਮੀ ਸਿਰ ਨਿਵਾਉਂਦੇ ਹਨ ਉਹਨਾਂ ਨੂੰ ਇਹ ਸੰਸਾਰ ਝੂਠਾ  
ਨਾਸਵੰਤ ਨਜ਼ਰ ਆਉਂਦਾ ਹੈ, ਉਨ੍ਹਾਂ ਸੰਤਾਂ ਸਜਣਾਂ ਦੀ ਕਿਰਪਾ ਨਾਲ ਉਹ  
ਆਦਮੀ ਚੇਤਨ ਪ੍ਰਮਾਤਮਾ ਦਾ ਰੂਪ ਹੀ ਹੋ ਜਾਂਦੇ ਹਨ ।

\*ਇਸਦਾ ਅਰਥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸਟੀਕ ਦੀ ਅਠਵੀਂ  
ਪੋਥੀ ਜੋ ਬੂਟਾ ਸਿੰਘ ਪ੍ਰਤਾਪ ਸਿੰਘ ਦੀ ਦੁਕਾਨ ਤੋਂ ਮਿਲਦੀ ਹੈ, ਦੇਖੋ ।



ਵੈਦਾ ਸੰਦਾ ਸੰਗੁ ਇਕਠਾ ਹੋਇਆ ॥ ਅਉਖਦ ਆਏ ਰਾਸਿ  
ਵਿਚਿ ਆਪਿ ਖਲੋਇਆ ॥ ਜੋ ਜੋ ਓਨਾ ਕਰਮ ਸੁਕਰਮ  
ਹੋਇ ਪਸਰਿਆ ॥ ਹਰਿਹਾਂ ਦੂਖ ਰੋਗ ਸਭਿ ਪਾਪ ਤਨ ਤੇ  
ਖਿਸਰਿਆ ॥੨੩॥

ਜਦੋਂ ਸੰਤਾਂ ਰੂਪ ਹਕੀਮਾਂ ਦਾ ਮਿਲਾਪ ਅਕੱਠਾ ਹੋਇਆ ਭਾਵ ਇਸ ਜੀਵ ਨੇ  
ਸੰਤਾਂ ਦਾ ਸੰਗ ਕੀਤਾ ਤਾਂ ਸਾਧਨ ਰੂਪ ਸਾਰੀਆਂ ਦਵਾਈਆਂ ਦੇ ਜਤਨ  
ਰਾਸ ਆ ਗਏ ਕਿਉਂ ਜੋ ਓਹਨਾਂ ਦੇ ਮੁਕਤੀ ਰੂਪ ਕੰਮ ਵਿਚ ਪ੍ਰਮਾਤਮਾਂ ਆਪ  
ਆਕੇ ਖਲੋਇਆ ਹੈ । ਓਹਨਾਂ ਮੁਸ਼ਟ ਸਤਿਸੰਗੀਆਂ ਜੇਹੜਾ ਜੇਹੜਾ ਸਧਾਰਨ  
ਕਰਮ ਵੀ ਕੀਤਾ ਉਹ ਉਹ ਵੀ ਚੰਗਾ ਕਰਮ ਹੋਕੇ ਫੈਲ ਗਿਆ । ਹੇ ਭਾਈ  
ਅੰਤਸ਼ਕਰਨ ਤੋਂ ਦੁਖਾਂ ਤੇ ਪਾਪਾਂ ਰੋਗਾਂ ਦਾ ਅਕੱਠ ਸਭ ਖਿਸਕ ਗਿਆ ਭਾਵ  
ਸਰੀਰ ਜਨਮ ਮਰਨ ਤੋਂ ਰਹਿਤ ਹੋ ਗਿਆ ।

ਚਿਤਿ ਚਿਤਵਉ ਅਰਦਾਸਿ ਕਹਉ ਪਰੁ ਕਹਿ ਭਿ ਨ ਸਕਉ ॥  
ਸਰਬ ਚਿੰਤ ਤੁਝੁ ਪਾਸਿ ਸਾਧ ਸੰਗਤਿ ਹਉ ਤਕਉ ॥ ਤੇਰੈ ਹੁਕਮਿ  
ਪਵੈ ਨੀਸਾਣੁ ਤਉ ਕਰਉ ਸਾਹਿਬ ਕੀ ਸੇਵਾ ॥ ਜਬ ਗੁਰੁ ਦੇਖੈ  
ਸੁਭ ਦਿਸਟਿ ਨਾਮੁ ਕਰਤਾ ਮੁਖਿ ਮੇਵਾ ॥ ਅੰਗਮ ਅਲਖ  
ਕਾਰਣ ਪੁਰਖ ਜੋ ਫੁਰਮਾਵਹਿ ਸੋ ਕਹਉ ॥ ਗੁਰ ਅਮਰ ਦਾਸ  
ਕਾਰਣ ਕਰਣ ਜਿਵ ਤੂ ਰਖਹਿ ਤਿਵ ਰਹਉ ॥੪॥੧੮॥

ਹੇ ਗੁਰੂ ਜੀ ! ਮੈਂ ਆਪ ਦੇ ਅਗੇ ਚਿਤ ਵਿਚ ਬੇਨਤੀ ਕਰਨੀ ਚਾਹੁੰਦਾ ਹਾਂ  
ਪਰ ਕਹਿ ਨਹੀਂ ਸਕਦਾ ਕਿਉਂਕਿ ਆਪ ਦਿਲ ਦੀ ਜਾਣਦੇ ਹੋ । ਸਾਰਿਆਂ  
ਦੇ ਚਿਤ ਦੀ ਚਿੰਤਾ ਆਪ ਦੇ ਪਾਸ ਹੈ, ਭਾਵ ਸਾਰਿਆਂ ਦੇ ਦਿਲ ਦੀ ਆਪ  
ਜਾਣਦੇ ਹੋ ! ਫਿਰ ਵੀ ਮੈਂ ਆਪ ਦੇ ਪਾਸ ਸਾਧ ਸੰਗਤ ਦੇ ਦਰਸ਼ਨ ਕਰਨੇ  
ਮੰਗਦਾ ਹਾਂ, ਭਾਵ ਗੁਰਮੁਖਾਂ ਦਾ ਸੰਗ ਹਮੇਸ਼ਾਂ ਮਿਲੇ । ਹੇ ਗੁਰੂ ਜੀ, ਜੇ ਆਪ  
ਦੇ ਹੁਕਮ ਕਰਕੇ ਮੇਰੇ ਮਥੇ ਉਤੇ ਦੰਗੇ ਲੇਖਾਂ ਦਾ ਨਿਸ਼ਾਨ ਪਵੇ ਤਾਂ ਮੈਂ ਆਪਦੇ  
ਚਰਨਾਂ ਦੀ ਸੇਵਾ ਕਰਾਂ । ਹੇ ਗੁਰੂ ਜੀ ! ਜਦੋਂ ਆਪ ਕ੍ਰਿਪਾ ਦ੍ਰਿਸ਼ਟੀ ਨਾਲ  
ਵੇਖਦੇ ਹੋ ਤਦੋਂ ਮੈਂ ਕਰਤਾ ਪੁਰਖ ਦਾ ਨਾਮ ਮਿਠਾ ਸਮਝਦਾ ਹਾਂ ਵਾ ਮੁਖ  
ਵਿਚ ਸਮਾਉਂਦਾ ਹੈ । ਹੇ ਅਗੰਮ ! ਅਲੱਖ ! ਸਾਰਿਆਂ ਦੇ ਕਰਨ ਵਾਲੇ ਅਕਾਲ  
ਪੁਰਖ ਗੁਰੂ ਜੀ ਜੋ ਆਪ ਫੁਰਮਾਉਂਦੇ ਹੋ ਸੋ ਮੈਂ ਆਖਦਾ ਹਾਂ । ਹੇ ਗੁਰੂ ਜੀ !  
ਸਭ ਦੇ ਕਰਨ ਵਾਲੇ ਜਿਸ ਤਰ੍ਹਾਂ ਦੁਸੀਂ ਰਖੋ ਓਸੇ ਤਰ੍ਹਾਂ ਮੈਂ ਰਹਿੰਦਾ ਹਾਂ ।



ਭਿਖੇ ਕੇ ॥

ਗੁਰੁ ਗਿਆਨੁ ਅਰੁ ਧਿਆਨੁ ਤਤ ਸਿਉ ਤਤੁ ਮਿਲਾਵੈ ॥ ਸਚਿ  
ਸਦੁ ਜਾਣੀਐ ਇਕ ਚਿਤਹਿ ਲਿਵਲਾਵੈ ॥ ਕਾਮ ਕ੍ਰੋਧ ਵਸਿ  
ਕਰੈ ਪਵਣੁ ਉਡੰਤ ਨ ਧਾਵੈ ॥ ਨਿਰੰਕਾਰ ਕੈ ਵਸੈ ਦੇਸਿ ਹੁਕਮੁ  
ਬੁਝਿ ਬੀਚਾਰੁ ਪਾਵੈ ॥ ਕਲਿ ਮਾਹਿ ਰੂਪੁ ਕਰਤਾ ਪੁਰਖੁ ਸੋ ਜਾਣੈ  
ਜਿਨਿ ਕਿਛੁ ਕੀਅਉ ॥ ਗੁਰਮਿਲਉ ਸੋਇ ਭਿਖਾ ਕਹੈ ਸਹਜ  
ਰੰਗਿ ਦਰਸਨੁ ਦੀਅਉ ॥ ੧ ॥ ੧੯ ॥

ਹੇ ਗੁਰੂ ਜੀ । ਆਪ ਸਿਖਾਂ ਨੂੰ ਧਿਆਨ ਵਿਚ ਲਾਕੇ ਅਤੇ ਆਤਮ ਗਿਆਨ  
ਦੇਕੇ ਛੇਤੀ ਨਾਲ ਵਾਹਿਗੁਰੂ ਨਾਲ ਮਿਲਾ ਦੇਂਦੇ ਹੋ ਜਿਹੜਾ ਆਦਮੀ ਇਕ  
ਮਨ ਹੋਕੇ ਆਪਦੇ ਚਰਨਾਂ ਵਿਚ ਪ੍ਰੀਤਿ ਲਾਉਂਦਾ ਹੈ ਉਹ ਨਿਸਚੇ ਕਰਕੇ  
ਵਾਹਿਗੁਰੂ ਨੂੰ ਜਾਣ ਲੈਂਦਾ ਹੈ । ਓਹ ਆਦਮੀ ਕਾਮ ਕ੍ਰੋਧ ਨੂੰ ਵਸ ਕਰ ਲੈਂਦਾ  
ਹੈ ਅਤੇ ਜਿਹੜਾ ਮਨ ਪੈਣ ਵਾਂਗੂ ਉਡਦਾ ਹੈ ਓਹ ਨਹੀਂ ਦੌੜਦਾ, ਮਰਨ ਦੇ  
ਪਿਛੋਂ ਪ੍ਰਾਣ ਇਕ ਵਿਚ ਟਿਕ ਜਾਂਦੇ ਹਨ । ਜਿਹੜਾ ਆਦਮੀ ਆਪ ਦਾ ਹੁਕਮ  
ਸਮਝ ਕੇ ਵਿਚਾਰ ਨੂੰ ਪਾਉਂਦਾ ਹੈ । ਓਹ ਵਾਹਿਗੁਰੂ ਦੇ ਦੇਸ ਜਾ ਵਸਦਾ ਹੈ  
ਹੇ ਗੁਰੂ ਜੀ, ਆਪ ਕਲਜੁਗ ਵਿਚ ਕਰਤਾ ਪੁਰਖ ਦਾ ਰੂਪ ਹੋ ਪਰ ਇਸ ਗਲ  
ਨੂੰ ਓਹ ਜਾਣਦਾ ਹੈ ਜਿਸ ਨੇ ਕੁਛ ਪਿਛੇ ਚੰਗੇ ਕਰਮ ਕੀਤੇ ਹਨ । ਭਿਖਾ  
ਜੀ ਆਖਦੇ ਹਨ ਹੇ ਭਾਈ ਸਾਨੂੰ ਕਰਤਾਰ ਦਾ ਰੂਪ ਗੁਰੂ ਜੀ ਮਿਲੇ ਹਨ ਜਦੋਂ  
ਗੁਰਾਂ ਨੇ ਦਰਸਨ ਦਿਤਾ ਤਦੇ ਸਹਿਜੇ ਹੀ ਅਨੰਦ ਹੋ ਗਿਆ ।

ਸਨਮੁਖ ਬੇਨਤੀ

ਰਹਿਓ ਸੰਤ ਹਉ ਟੋਲਿ ਸਾਧ ਬਹੁਤੇਰੇ ਡਿਠੇ ॥ ਸੰਨਿਆਸੀ  
ਤਪਸੀਅਹ ਮੁਖਹੁ ਏ ਪੰਡਿਤ ਮਿਠੇ ॥ ਬਰਸੁ ਏਕ ਹਉ ਫਿਰਿਓ  
ਕਿਨੈ ਨਹੁ ਪਰਚਉ ਲਾਯਉ ॥ ਕਹਤਿਅਹ ਕਹਤੀ ਸੁਣੀ ਰਹਤ  
ਕੋ ਖੁਸੀ ਨ ਆਯਉ ॥ ਹਰਿਨਾਮੁ ਛੋਡਿ ਦੂਜੈ ਲਗੇ ਤਿਨ ਕੇ  
ਗੁਣ ਹਉ ਕਿਆ ਕਹਉ ॥ ਗੁਰ ਦਯਿ ਮਿਲਾਯਉ ਭਿਖਿਆ  
ਜਿਵ ਤੂ ਰਖਹਿ ਤਿਵ ਰਹਉ ॥ ੨ ॥ ੨੦ ॥

ਹੇ ਗੁਰੂ ਜੀ, ਆਪਦੇ ਦਰਸਨ ਤੋਂ ਪਹਿਲਾਂ ਮੈਂ ਬੜੇ ਸੰਤ ਟੋਲਦਾ ਰਿਹਾ ਅਤੇ  
ਬੜੇ ਸਾਧ ਡਿਠੇ । ਸੰਨਿਆਸੀ, ਤਪਸੀ ਅਤੇ ਜਿਹੜੇ ਪੰਡਿਤ ਮੂੰਹੋਂ ਮਿਠੇ ਹਨ ।



ਇਕ ਵਰ੍ਹਾ ਮੈਂ ਫਿਰਦਾ ਰਿਹਾ ਪਰ ਕਿਸੇ ਨੇ ਵੀ ਮੇਰਾ ਚਿਤ ਵਾਹਿਗੁਰੂ ਵਿਚ ਨਹੀਂ ਲਗਾਇਆ ਵਾ ਵਾਹਿਗੁਰੂ ਵਿਚ ਪਰਚਾ ਲਾਇਆ। ਇਸ ਤਰ੍ਹਾਂ ਦੇਕਹਿਣ ਵਾਲਿਆਂ ਦੀ ਬਾਣੀ ਸ਼ਾਸਤ੍ਰਾਂ ਨੂੰ ਕਹਿੰਦੀ ਹੋਈ ਤਾਂ ਮੈਂ ਜ਼ਰੂਰ ਸੁਣੀ ਪਰ ਰਹਿਤ ਧਾਰਨ ਵਾਲਾ ਕਮਾਈ ਕਰਣ ਵਾਲਾ ਮੇਨੂੰ ਕੋਈ ਵੀ (ਖੁਸ਼ੀ) ਪਸੰਦ ਨਹੀਂ।

ਵਾਹਿਗੁਰੂ ਵਾਹਿਗੁਰੂ ਵਾਹਿਗੁਰੂ ਵਾਹਿ ਜੀਉ ॥ ਕਵਲ ਨੈਨ ਮਧੁਰ ਬੈਨ ਕੋਟਿ ਸੈਨ ਸੰਗ ਸੋਭ ਕਹਤ ਮਾ ਜਸੋਦ ਜਿਸਹਿ ਦਹੀ ਭਾਤੁ ਖਾਹਿ ਜੀਉ ॥ ਦੇਖਿ ਰੂਪੁ ਅਤਿ ਅਨੂਪ ਮੋਹ ਮਹਾ ਮਗ ਭਈ ਕਿੰਕਨੀ ਸਬਦ ਝਨਤਕਾਰ ਖੇਲੁ ਪਾਹਿ ਜੀਉ ॥ ਕਾਲ ਕਲਮ ਹੁਕਮ ਹਾਥਿ ਕਹਉ ਕਉਨੁ ਮੇਟਿ ਸਕੈ ਈਸੁ ਬੰਮੁ ਗਾਨੁ ਧਾਨੁ ਧਰਤ ਹੀਐ ਚਾਹਿ ਜੀਉ ॥ ਸਤਿ ਸਾਚੁ ਸ੍ਰੀ ਨਿਵਾਸੁ ਆਦਿ ਪੁਰਖੁ ਸਦਾ ਤੁਹੀ ਵਾਹਿਗੁਰੂ ਵਾਹਿਗੁਰੂ ਵਾਹਿਗੁਰੂ ਵਾਹਿ ਜੀਉ ॥ ੧ ॥ ੬ ॥

ਹੇ ਗੁਰੂ ਜੀ ! ਤੁਸੀਂ ਚਹੁਆਂ ਜੁਗਾਂ ਵਿਚ ਪ੍ਰਮਾਤਮਾ ਦਾ ਸਰੂਪ ਅਵਤਾਰ ਧਾਰਦੇ ਆਏ ਹੋ। ਦੁਪਰ ਵਿਚ ਆਪ ਕ੍ਰਿਸ਼ਨ ਰੂਪ ਹੋਏ ਤੇ ਕਮਲ ਵਟਰੇ ਆਪਦੇ ਨੇਤ੍ਰ ਮਿਠੇ ਬਚਨ ਕਰੋੜਾਂ ਗੋਪਾਂ ਦੀਆਂ ਫੌਜਾਂ ਆਪ ਦੇ ਨਾਲ ਸੋਭਾ ਪਾਉਂਦੀਆਂ ਸਨ ਅਤੇ ਜਿਸ ਆਪ ਨੂੰ ਮਾਂ ਜਸੋਦਾਂ ਕਹਿੰਦੀ ਸੀ ਦਹੀਂ ਤੇ ਚੌਲ ਖਾ ਜਾਓ ਜੀ। ਆਪ ਦਾ ਬਹੁਤ ਚੰਗਾ ਅਨੂਪਮ ਰੂਪ ਵੇਖਕੇ ਮਾਤਾ ਮੋਹ ਵਿਚ ਮਗਨ ਹੋ ਜਾਂਦੀ ਸੀ ਕਿਉਂ ਜੋ ਆਪਦੇ ਖੇਲ ਵਡੇ ਅਸਚਰਜ ਹੁੰਦੇ ਸੀ ਤੇ ਜਦੋਂ ਖੇਡਦੇ ਸਾਓ ਉਸ ਵੇਲੇ ਆਪ ਦੀ ਤੜਾਗੀ ਦੀ ਅਵਾਜ਼ ਛਣ ਛਣ ਕਰਕੇ ਬੜਾ ਖੜਾਕ ਪਾਉਂਦੀ ਸੀ। ਫੇਰ ਆਪ ਕਾਲ ਰੂਪ ਹੋ ਅਤੇ ਹੁਕਮ ਦੀ ਕਲਮ ਆਪ ਦੇ ਹਥ ਵਿਚ ਹੈ। ਦਸੋ ਖਾਂ ਆਪ ਦੇ ਹੁਕਮ ਨੂੰ ਕੌਣ ਮੇਟ ਸਕਦਾ ਹੈ ? ਏਸੇ ਕਰਕੇ ਸ਼ਿਵਜੀ ਆਪ ਦਾ ਧਿਆਨ ਧਰਦੇ ਤੇ ਬ੍ਰਹਮਾਂ ਗਿਆਨ ਕਰਦੇ ਦੇਵੇਂ ਚਿਤ ਵਿਚਾਰਨ ਦੀ ਚਾਹ ਕਰਦੇ ਰਹਿੰਦੇ ਸਨ। ਤਿੰਨਾਂ ਸਮਿਆਂ ਵਿਚ ਨਾ ਨਾਸ ਹੋਣ ਵਾਲੇ ਸਚੇ ਲਛਮੀ ਨੂੰ ਨਿਵਾਸ ਦੇਣ ਵਾਲੇ ਆਦਿ ਪੁਰਖ ਦਾ ਰੂਪ ਹਮੇਸ਼ਾਂ ਚਹੁ ਜੁਗਾਂ ਵਿਚ ਆਪ ਹੀ ਅਸਚਰਜ ਰੂਪ ਵਾਲੇ ਹੋ।

ਸੇਵਕ ਕੈ ਭਰਪੂਰ ਜੁਗੁ ਜੁਗੁ ਵਾਹਿਗੁਰੂ ਤੇਰਾ ਸਭ ਸਦਕਾ ॥  
ਨਿਦੰਕਾਰੁ ਪ੍ਰਭੁ ਸਦਾ ਸਲਾਮਤਿ ਕਹਿ ਨ ਸਕੈ ਕੋਊ ਤੂ ਕਦਕਾ



॥ ਬ੍ਰਹਮਾ ਬਿਸਨੁ ਸਿਰੇ ਤੈ ਅਗਨਤ ਤਿਨ ਕਉ ਮੋਹੁ ਭਯਾ  
ਮਨ ਮਦਕਾ ॥ ਚਵਰਾਸੀਹ ਲਖ ਜੇਨਿ ਉਪਾਈ ਰਿਜਕੁ ਦੀਆ  
ਸਭ ਹੁ ਕਉ ਤਦਕਾ ॥ ਸੇਵਕ ਕੈ ਭਰਪੂਰ ਜੁਗੁ ਜੁਗੁ \*ਵਾਹਗੁਰੂ  
ਤੇਰਾ ਸਭ ਸਦਕਾ ॥ ੧ ॥ ੧੧ ॥

ਹੇ ਵਾਹਿਗੁਰੂ ! ਤੂੰ ਦਾਸਾਂ ਦੇ ਕੰਮ ਹਮੇਸ਼ਾਂ ਜੁਗਾਂ ਜੁਗਾਂ ਵਿਚ ਭਰਪੂਰ ਕਰਦਾ  
ਆਇਆ ਹੈ, ਇਸ ਲਈ ਸਭ ਤੇਰੇ ਸਿਰ ਦਾ ਸਦਕਾ ਖਾਂਦੇ ਹਨ । ਹੇ ਅਕਾਰ  
ਤੋਂ ਬਿਨਾ ਸਾਡੇ ਮਾਲਕ ਤੁਸੀਂ ਸਦਾ ਹੀ ਸਲਾਮਤ ਹੋ ਕੋਈ ਕਹਿ ਨਹੀਂ  
ਸਕਦਾ ਕਿ ਤੂੰ ਕਦੋਂ ਦਾ ਹੈਂ ? ਬ੍ਰਹਮਾ ਬਿਸਨ ਅਨੇਕ ਆਪ ਨੇ ਪੈਦਾ ਕੀਤੇ  
ਹਨ, ਉਨ੍ਹਾਂ ਦੇ ਮਨ ਵਿਚ ਮਾਇਆ ਦੇ ਹੰਕਾਰ ਦਾ ਮੋਹ ਹੋਇਆ ਹੈ ।  
ਤੁਸਾਂ ਜਦੋਂ ਦੀ ਚੁਰਾਸੀ ਲਖ ਜੂਨ ਪੈਦਾ ਕੀਤੀ ਹੈ ਤਦੋਂ ਦਾ ਹੀ ਸਭਨਾਂ ਨੂੰ  
ਰਿਜਕ ਦਿਤਾ ਹੈ ।

ਵਾਹੁ ਵਾਹੁ ਕਾ ਬਡਾ ਤਮਾਸਾ ॥ ਆਪੇ ਹਸੈ ਆਪਿ ਹੀ ਚਿਤਵੈ  
ਆਪੇ ਚੰਦੁ ਸੂਰੁ ਪਰਗਾਸਾ ॥ ਆਪੇ ਜਲੁ ਆਪੇ ਥਲੁ ਬੰਮਨੁ  
ਆਪੇ ਕੀਆ ਘਟਿ ਘਟਿ ਬਾਸਾ ॥ ਆਪੇ ਨਰੁ ਆਪੇ ਫੁਨਿ  
ਨਾਰੀ ਆਪੇ ਸਾਰਿ ਆਪ ਹੀ ਪਾਸਾ ॥ ਗੁਰਮੁਖਿ ਸੰਗਤਿ ਸਭੈ  
ਬਿਚਾਰਹੁ ਵਾਹੁ ਵਾਹੁ ਕਾ ਬਡਾ ਤਮਾਸਾ ॥ ੨ ॥ ੧੨ ॥

ਅਸਚਰਜ ਰੂਪ ਵਾਹਿਗੁਰੂ ਇਹ ਜਗਤ ਤਮਾਸਾ ਬੜਾ ਅਸਚਰਜ ਹੈ । ਆਪੇ  
ਹੀ ਹਸਦਾ ਆਪੇ ਹੀ ਸਾਰਿਆਂ ਨੂੰ ਯਾਦ ਕਰਦਾ ਆਪ ਹੀ ਦੰਦਮਾਂ ਸੂਰਜ  
ਵਿਚ ਚਾਨਣ ਕਰਦਾ ਹੈ । ਆਪੇ ਹੀ ਪਾਣੀ ਹੈ । ਆਪੇ ਹੀ ਪਾਣੀ ਨੂੰ  
ਖੜਾ ਰਖਣ ਵਾਲਾ ਥਾਂ ਹੈ ਆਪ ਹੀ ਘਟਾਂ ਵਿਚ ਵਾਸਾ ਕੀਤਾ ਹੈ । ਆਪੇ  
ਹੀ ਆਦਮੀ ਆਪੇ ਹੀ ਇਸਤ੍ਰੀ ਆਪੇ ਹੀ ਜੀਵ ਰੂਪ ਨਰਦਾਂ ਤੇ ਆਪੇ ਹੀ  
ਤੰਨਾਂ ਗੁਣਾਂ ਰੂਪ ਪਾਸਾ ਹੈ । ਹੇ ਗੁਰਮੁਖੇ ! ਸਤਿਗੁਰੂ ਦੀ ਸੰਗਤ ਵਿਚ  
ਬੈਠਕੇ ਤੁਸੀਂ ਸਾਰੇ ਵਿਚਾਰ ਕਰੋ ਕਿ ਵਾਹਿਗੁਰੂ ਦਾ ਬੜਾ ਅਸਚਰਜ  
ਤਮਾਸਾ ਹੈ ।

ਕੀਆ ਖੇਲੁ ਬਡ ਮੇਲੁ ਤਮਾਸਾ ਵਾਹਗੁਰੂ ਤੇਰੀ ਸਭ ਰਚਨਾ ॥

\*ਵਾਹਿਗੁਰੂ ਸ਼ਬਦ ਦਾ ਬੜਾ ਝਗੜਾ ਹੈ । ਭਸ਼ੋੜ ਦੀਵਾਨ ਵਾਲੇ  
ਵਾਹਗੁਰ ਆਖਦੇ ਹਨ ਤੇ ਆਮ ਸੰਗਤਾਂ ਪਰੰਪਰਾ ਸੰਪ੍ਰਦਾਇ ਵਾਹਿਗੁਰੂ  
ਆਖਦੀਆਂ ਹਨ ਸੋ ਠੀਕ ਹੈ ।



ਤੂ ਜਲਿ ਥਲਿ ਗਗਨਿ ਪਯਾਲਿ ਪੂਰਿ ਰਹਾ ਅੰਮ੍ਰਿਤ ਤੇ ਮੀਠੇ  
ਜਾਕੇ ਬਚਨਾ ॥ ਮਾਨਹਿ ਬ੍ਰਹਮਾਦਿਕ ਰੁਦ੍ਰਾਦਿਕ ਕਾਲਕਾ ਕਾਲੁ  
ਨਿਰੰਜਨ ਜਚਨਾ ॥ ਗੁਰ ਪ੍ਰਸਾਦਿ ਪਾਈਐ ਪਰਮਾਰਥੁ ਸਤਿ  
ਸੰਗਤਿ ਸੇਤੀ ਮਨੁ ਖਚਨਾ ॥ ਕੀਆ ਖੇਲੁ ਬਡ ਮੇਲੁ ਤਮਾਸਾ  
\*ਵਾਹਗੁਰੂ ਤੇਰੀ ਸਭ ਰਚਨਾ ॥ ੩ ॥ ੧੪ ॥ ੪੨ ॥

ਹੇ ਵਾਹਿਗੁਰੂ ਤੁਸਾਂ ਪੰਜਾਂ ਤਤਾਂ ਨੂੰ ਮੇਲਕੇ ਇਹ ਆਪਣੀ ਖੇਲ ਵਾਸਤੇ ਜਗਤ  
ਰੂਪ ਵਡਾ ਤਮਾਸਾ ਕੀਤਾ ਹੈ ਇਹ ਜਗਤ ਆਪ ਦਾ ਅਨੰਤਰਜ ਤਮਾਸਾ ਹੈ ।  
ਤੂੰ ਆਪ ਹੀ ਜਲਾਂ ਥਲਾਂ ਅਕਾਸ਼ਾਂ ਪਤਾਲਾਂ ਵਿਚ ਪੂਰਨ ਹੋ ਰਿਹਾ  
ਹੈ ਜਿਸ ਆਪਦੇ ਅੰਮ੍ਰਿਤ ਨਾਲੋਂ ਵੀ ਮਿਠੇ ਬਚਨ ਹਨ । ਜਿਸ ਆਪ ਨੂੰ  
ਬ੍ਰਹਮਾਂ ਤੋਂ ਲੈਕੇ ਸ਼ਿਵਜੀ ਆਦਿਕ ਸਾਰੇ ਹੀ ਮੰਨਦੇ ਹਨ ਹੇ ਕਾਲ ਦੇ ਕਾਲ  
ਕਰਨ ਵਾਲੇ ਮਾਇਆ ਤੋਂ ਰਹਿਤ । ਸਭ ਆਪ ਪਾਸੋਂ ਹੀ ਮੰਗਦੇ ਹਨ  
ਸਤਿਗੁਰਾਂ ਦੀ ਕ੍ਰਿਪਾ ਨਾਲ ਸੰਤਾਂ ਦੀ ਸੰਗਤ ਵਿਚ ਮਨ ਨੂੰ ਖਚਿਤ ਕਰਨ  
ਨਾਲ ਪਰਮ ਅਰਥ ਰੂਪ ਨੂੰ ਪਾਈਦਾ ਹੈ । ਵੇਰੀ ਤੱਤਾਂ ਨੂੰ ਕਠਿਆਂ ਕਰਕੇ  
ਇਹ ਤਮਾਸਾ ਕੀਤਾ ਹੈ ਇਹ ਆਪਦੀ ਹੀ ਰਚਨਾ ਹੈ ।

ਬੇਨਤੀ

ਹਮ ਅਵਗੁਣਿ ਭਰੇ ਏਕੁ ਗੁਣੁ ਨਾਹੀ ਅੰਮ੍ਰਿਤੁ ਛਾਡਿ ਬਿਖੇ  
ਬਿਖੁ ਖਾਈ ॥ ਮਾਯਾ ਮੋਹ ਭਰਮ ਪੈ ਭੂਲੇ ਸੁਤ ਦਾਰਾ ਸਿਉ  
ਪ੍ਰੀਤਿ ਲਗਾਈ ॥ ਇਕੁ ਉਤਮੁ ਪੰਥੁ ਸੁਨਿਓ ਗੁਰ ਸੰਗਤਿ  
ਤਿਹ ਮਿਲੰਤ ਜਮ ਤ੍ਰਾਸ ਮਿਟਾਈ ॥ ਇਕ ਅਰਦਾਸਿ ਭਾਟ  
ਕੀਰਤਿ ਕੀ ਗੁਰ ਰਾਮਦਾਸ ਰਾਖਹੁ ਸਰਣਾਈ ॥੪॥੫੮॥

ਅਸੀਂ ਔਗੁਣਾਂ ਨਾਲ ਭਰੇ ਹੋਏ ਹਾਂ, ਸਾਡੇ ਵਿਚ ਇਕ ਵੀ ਗੁਣ ਨਹੀਂ ਹੈ,  
ਨਾਮ ਅੰਮ੍ਰਿਤ ਨੂੰ ਛੱਡਕੇ ਵਿਹੁ ਰੂਪ ਵਿਸ਼ਿਆਂ ਨੂੰ ਖਾਂਦੇ ਹਾਂ । ਮਾਇਆ ਦੇ

\*ਕਿਤੇ 'ਹ' ਮੁਕਤਾ ਹੈ ਕਿਤੇ 'ਹ' ਨੂੰ ਸਿਹਾਰੀ ਹੈ ਕਿਤੇ ਔਂਕੜ ਹੈ  
ਸੋ ਜੈਸਾ ਪਾਠ ਹੈ ਓਸੇ ਤਰ੍ਹਾਂ ਉਚਾਰੋ ਝਗੜੇ ਕਰਨੇ ਬਿਅਰਥ ਹਨ । ਝਗੜਿਆਂ  
ਨਾਲ ਬੜਾ ਨੁਕਸਾਨ ਹੁੰਦਾ ਹੈ । ੧੯੧੭-੧੮ ਦੀਆਂ ਅਖਬਾਰਾਂ ਦੇਖੋ ਰਾਗ  
ਮਾਲਾ ਦੀ ਬਾਬਤ ਥਾਂ ਥਾਂ ਦੀਵਾਨਾਂ ਵਿਚ ਲੜਾਈਆਂ ਹੁੰਦੀਆਂ ਸਨ ਸਿਖਾਂ  
ਵਿਚ ਖੋਜੀ ਘਟ ਹਨ ਜੇਹੜੇ ਏਜੀ ਹਨ ਓਨਾਂ ਨਾਲ ਆਪਣੀ ਪ੍ਰਭਤਾ ਵਧੇਣ  
ਵਾਲੇ ਈਰਖਾ ਕਰਦੇ ਹਨ ਚੰਗਾ, ਗੁਰੂ ਓਹਨਾਂ ਨੂੰ ਸੁਮਿਤ ਦਾਨ ਕਰੇ ।



ਮੇਹ ਕਰਦੇ ਭਰਮ ਵਿਚ ਪੈਕੇ ਆਪ ਤੋਂ ਭੁਲ ਗਏ ਹਾਂ ਅਤੇ ਪਤ੍ਰ ਇਸਤ੍ਰੀ  
ਝੂਠਿਆਂ ਪਦਾਰਥਾਂ ਨਾਲ ਪ੍ਰੀਤੀ ਕੀਤੀ ਸੀ। ਗੁਰੂ ਦੀ ਸੰਗਤ ਇਕ ਉਤਮ  
ਰਸਤਾ ਸੁਣਿਆਂ ਹੈ ਤਿਸ ਨੂੰ ਮਿਲਕੇ ਅਜਾਂਜਮ ਦੀ ਤਰਾਸ ਮਿਟਾ ਦਿਤੀ  
ਹੈ ਭਾਵ ਡਰ ਨਹੀਂ ਰਹਿਆ। ਟੀਰਤ ਭਟ ਦੀ ਇਕ ਬੇਨਤੀ ਹੈ ਕਿ ਗੁਰੂ  
ਜੀ ਮੈਨੂੰ ਆਪਣੀ ਸ਼ਰਣ ਵਿਚ ਰਖੋ।

ਸਲੋਕ ਭਗਤ ਕਬੀਰ ਜੀਉ ਕੇ  
੧ ਓ ਸਤਿਗੁਰ ਪ੍ਰਸਾਦਿ ॥

ਕਬੀਰ ਮੇਰੀ ਸਿਮਰਨੀ ਰਸਨਾ ਉਪਰਿ ਰਾਮੁ ॥

ਆਦਿ ਜੁਗਾਦੀ ਸਗਲ ਭਗਤ ਤਾਕੋ ਸੁਖ ਬਿਸਾਮੁ ॥ ੧ ॥

ਕਬੀਰ ਮੇਰੀ ਮਾਲਾ ਏਹੋ ਹੀ ਹੈ ਜੇਹੜਾ ਮੇਰੀ ਰਸਨਾ ਉਪਰ ਵਾਹਿਗੁਰੂ ਦਾ  
ਨਾਮ ਹੈ। ਜੁਗਾਂ ਦੇ ਪਹਿਲੇ ਜੇਹੜੇ ਸਾਰੇ ਭਗਤ ਹੋਏ ਹਨ ਉਨਾਂ ਦਾ ਇਸ  
ਮਾਲਾ ਕਰਕੇ ਸੁਖ ਵਿਚ ਹੀ ਬਿਸਰਾਮ ਹੋਇਆ ਹੈ।

ਕਬੀਰ ਮੇਰੀ ਜਾਤਿ ਕਉ ਸਭੁ ਕੋ ਹਸਨੇ ਹਾਰੁ ॥

ਬਲਿਹਾਰੀ ਇਸ ਜਾਤਿ ਕਉ ਜਿਹ ਜਪਿਓ ਸਿਰਜਨਹਾਰੁ ॥ ੨ ॥

ਕਬੀਰ ਮੇਰੀ ਜਾਤ ਨੂੰ ਸਭ ਕੋਈ ਹਸਣਹਾਰ ਹੈ ਪਰ ਬਲਿਹਾਰੀ ਇਸ ਜਾਤ  
ਨੂੰ ਜਿਸ ਨੇ ਸਿਰਜਨਹਾਰ ਨੂੰ ਜਪਿਆ ਹੈ।

ਕਬੀਰ ਡਗ ਮਗ ਕਿਆ ਕਰਹਿ ਕਹਾ ਡੁਲਾਵਹਿ ਜੀਉ ॥

ਸਰਬ ਸੁਖ ਕੋ ਨਾਇਕੋ ਰਾਮ ਨਾਮ ਰਸੁ ਪੀਉ ॥ ੩ ॥

ਕਬੀਰ ਡਗ ਮਗ ਕੀ ਕਰਦਾ ਹੈਂ ਅਤੇ ਕੀ ਚਿਤ ਨੂੰ ਡੁਲਾਉਂਦਾ ਹੈਂ ਸਾਰਿਆਂ  
ਸੁਖਾਂ ਦਾ ਸੁਆਮੀ ਜੇਹੜਾ ਵਾਹਿਗੁਰੂ ਹੈ ਓਸਦੇ ਨਾਮ ਰਸ ਨੂੰ ਪੀ।

ਕਬੀਰ ਕੰਚਨ ਕੇ ਕੁੰਡਲ ਬਨੇ ਉਪਰਿ ਲਾਲ ਜੜਾਉ ॥

ਦੀਸਹਿ ਦਾਧੇ ਕਾਨ ਜਿਉ ਜਿਨ ਮਨਿ ਨਾਹੀ ਨਾਉ ॥ ੪ ॥

ਕੰਚਨ=ਸੋਨਾ। ਕਬੀਰ ਸੋਨੇ ਦੇ ਕੁੰਡਲ ਬਣੇ ਅਤੇ ਉਪਰ ਲਾਲ ਜੜੇ ਹੋਏ  
ਹਨ, ਮੈਨੂੰ ਸਤਿਆਂ ਹੋਇਆਂ ਕਾਨਿਆਂ ਵਾਂਗੂੰ ਨਜਰ ਆਉਂਦੇ ਹਨ ਜਿਨਾਂ ਦੇ  
ਮਨ ਵਿਚ ਵਾਹਿਗੁਰੂ ਦਾ ਨਾਮ ਨਹੀਂ।

ਕਬੀਰ ਐਸਾ ਏਕੁ ਆਧੁ ਜੋ ਜੀਵਤ ਮ੍ਰਿਤਕੁ ਹੋਇ ॥

ਨਿਰਭੈ ਹੋਇਕੈ ਗੁਨ ਰਵੈ ਜਤ ਪੇਖਉ ਤਤ ਸੋਇ ॥ ੫ ॥

ਕਬੀਰ ਇਕੁਰ ਦਾ ਕੋਈ ਇਕ ਅੱਧਾ ਵਿਰਲਾ ਹੀ ਹੈ ਜੇਹੜਾ ਜੀਉਂਦਾ



ਮਿਤਕ ਹੋਵੇ ਅਤੇ ਨਿਰਭੈ ਹੋਕੇ ਵਾਹਿਗੁਰੂ ਦੇ ਗੁਣ ਗਾਵੇ ਜਦ ਓਹ ਇਕੁਰ  
ਦਾ ਹੋ ਜਾਵੇ ਤਾਂ ਜਿਧਰ ਵੇਖਾਂ ਓਧਰ ਹੀ ਓਹ ਹੈ, ਭਾਵ ਵਾਹਿਗੁਰੂ ਦਾ ਰੂਪ  
ਬਣ ਜਾਂਦਾ ਹੈ।

ਕਬੀਰ ਜਾ ਦਿਨ ਹਉ ਮੂਆ ਪਾਛੈ ਭਇਆ ਅਨੰਦੁ ॥

ਮੋਹਿ ਮਿਲਿਓ ਪ੍ਰਭੁ ਆਪਨਾ ਸੰਗੀ ਵਜਹਿ ਗੋਇੰਦ ॥ ੬ ॥

ਕਬੀਰ ਜਿਸ ਦਿਨ ਹੰਕਾਰ ਮੋਇਆ ਓਸ ਦਿਨ ਪਿਛੋਂ ਬੜਾ ਅਨੰਦ ਹੋਇਆ,  
ਮੈਨੂੰ ਆਪਣਾ ਪ੍ਰਭੁ ਮਿਲ ਪਿਆ ਅਤੇ ਸੰਗੀ ਵਾਹਿਗੁਰੂ ਨੂੰ ਯਾਦ ਕਰਨ ਲਗੇ।

ਕਬੀਰ ਸਭ ਤੇ ਹਮ ਬੁਰੇ ਹਮ ਤਜਿ ਭਲੇ ਸਭੁ ਕੋਇ ॥

ਜਿਨਿ ਐਸਾ ਕਰਿ ਬੁਝਿਆ ਮੀਤੁ ਹਮਾਰਾ ਸੋਇ ॥ ੬ ॥

ਕਬੀਰ ਸਭ ਤੋਂ ਅਸੀਂ ਬੁਰੇ ਹਾਂ ਮੈਨੂੰ ਛੱਡਕੇ ਜੋ ਵੇਖੋ ਤਾਂ ਸਭ ਕੋਈ ਭਲਾ ਹੈ,  
ਜਿਸਨੇ ਅਜੇਹਾ ਕਰਕੇ ਬੁਝਿਆ ਹੈ ਓਹ ਸਾਡਾ ਮਿਤ੍ਰ ਹੈ।

ਕਬੀਰ ਆਈ ਮੁਝਹਿ ਪਹਿ ਅਨਿਕ ਕਹੇ ਕਰਿ ਭੇਸ ॥

ਹਮ ਰਾਖੇ ਗੁਰਿ ਆਪਨੇ ਉਨਿ ਕੀਨੇ ਆਦੇਸੁ ॥ ੭ ॥

ਕਬੀਰ ਮੇਰੇ ਪਾਸ ਮਾਯਾ ਆਈ ਅਨੇਕ ਭੇਸ ਕਰ ਕਰਕੇ, ਸਾਨੂੰ ਸਾਡੇ ਗੁਰਾਂ  
ਨੇ ਰਖ ਲਿਆ ਓਸਨੇ ਵੀ ਸਾਨੂੰ ਨਮਸਕਾਰ ਕੀਤੀ।

ਕਬੀਰ ਸੋਈ ਮਾਰੀਐ ਜਿਹ ਮੂਐ ਸੁਖੁ ਹੋਇ ॥

ਭਲੇ ਭਲੇ ਸਭੁ ਕੋ ਕਹੈ ਬੁਰੇ ਨ ਮਾਨੈ ਕੋਇ ॥ ੮ ॥

ਕਬੀਰ ਉਸਨੂੰ ਮਾਰਨਾ ਚਾਹੀਦਾ ਹੈ ਜਿਸਦੇ ਮਰਨੇ ਕਰਕੇ ਸੁਖ ਹੋਵੇ ਅਤੇ ਸਭ  
ਕੋਈ ਭਲਾ ਕਰਕੇ ਆਖੇ ਅਤੇ ਬੁਰਾ ਕੋਈ ਨਾ ਮੰਨੇ।

ਕਬੀਰ ਰਾਤੀ ਹੋਵਹਿ ਕਾਰੀਆ ਕਾਰੇ ਊਭੇ ਜੰਤ ॥

ਲੈ ਫਾਹੇ ਉਠਿ ਧਾਵਤੇ ਸਿ ਜਾਨਿ ਮਾਰੇ ਭਗਵੰਤ ॥ ੧੦ ॥

ਊਭੇ=ਖੜੇ । ਫਾਹੇ=ਰਸੇ ਪੋਣ ਲਈ । ਕਬੀਰ ਜਦੋਂ ਰਾਤਾਂ ਅੰਧੇਰੀਆਂ  
ਹੁੰਦੀਆਂ ਹਨ ਤਾਂ ਪਾਪੀ ਆਦਮੀ ਖੜੇ ਹੁੰਦੇ ਹਨ ਭਾਵ ਚੋਰੀ ਕਰਨ ਜਾਂਦੇ  
ਹਨ । ਫਾਹੇ ਲੈਕੇ ਉਠ ਦੌੜਦੇ ਹਨ ਤੂੰ ਠੀਕ ਜਾਣ ਓਹ ਰਬ ਦੇ ਮਾਰੇ ਹਨ।

ਕਬੀਰ ਚੰਦਨ ਕਾ ਬਿਰਵਾ ਭਲਾ ਬੇੜਿਓ ਢਾਕ ਪਲਾਸ ॥

ਓਇ ਭੀ ਚੰਦਨੁ ਹੋਇ ਰਹੇ ਬਸੇ ਜੁ ਚੰਦਨ ਪਾਸਿ ॥ ੧੧ ॥

ਬਿਰਵਾ=ਬੂਟਾ । ਕਬੀਰ ਚੰਦਨ ਦਾ ਬੂਟਾ ਹਛਾ ਹੈ, ਛਿਛਰਿਆਂ ਨਾਲ  
ਢਕਿਆ ਹੋਇਆ ਜੇਹੜਾ ਚੰਦਨ ਦੇ ਪਾਸ ਵਸਦਾ ਹੈ ਓਹ ਚੰਦਨ ਦਾ ਰੂਪ



ਹੈ ਰਹਿੰਦਾ ਹੈ ।

ਕਬੀਰ ਬਾਸੁ ਬਡਾਈ ਵੁਡਿਆ ਇਉ ਮਤ ਡੂਬਹੁ ਕੋਇ ॥

ਚੰਦਨ ਕੈ ਨਿਕਟੇ ਬਸੈ ਬਾਸੁ ਸੁਗੰਧੁ ਨ ਹੋਇ ॥ ੧੨ ॥

ਕਬੀਰ ਬਾਂਸ ਵਡਿਆਈ (ਲੰਮਾਈ) ਵਿਚ ਡੂਬ ਗਿਆ ਇਕਰ ਤੁਸੀਂ ਮਤ ਡੂਬੋ, ਚੰਦਨ ਦੇ ਪਾਸ ਵਸਦਾ ਹੈ ਪਰ ਬਾਂਸ ਵਿਚ ਸੁਗੰਧੀ ਨਹੀਂ ਹੁੰਦੀ ।

ਕਬੀਰ ਦੀਨੁ ਗਵਾਇਆ ਦੁਨੀ ਸਿਉ ਦੁਨੀ ਨ ਚਾਲੀ ਸਾਥਿ ॥

ਪਾਇ ਕੁਹਾੜਾ ਮਾਰਿਆ ਗਾਫਲਿ ਅਪਨੇ ਹਾਥ ॥ ੧੩ ॥

ਕਬੀਰ ਦੁਨੀਆਂ ਨਾਲ ਲਗਕੇ ਦੀਨ ਗਵਾ ਦਿਤਾ ਪਰ ਦੁਨੀਆਂ ਫਿਰ ਵੀ ਨਾਲ ਨਾ ਚਲੀ, ਗਾਫਲ ਨੇ ਆਪਣੇ ਹੱਥੀਂ ਆਪਣੇ ਪੈਰੀਂ ਕੁਹਾੜਾ ਮਾਰਿਆ ਹੈ ।

ਕਬੀਰ ਜਹ ਜਹ ਹਉ ਫਿਰਿਓ ਕਉਤਕ ਠਾਓ ਠਾਇ ॥

ਇਕ ਰਾਮ ਸਨੇਹੀ ਬਾਹਰਾ ਉਜਰੁ ਮੇਰੈ ਭਾਇ ॥ ੧੪ ॥

ਕਬੀਰ ਜਿਥੇ ਜਿਥੇ ਮੈਂ ਫਿਰਿਆ ਹਾਂ ਓਥੇ ਜਗਾ ਜਗਾ ਤਮਾਸ਼ਾ ਸੀ, ਇਕ ਵਾਹਿਗੁਰੂ ਦੇ 'ਪ੍ਰੇਮੀ' ਤੋਂ ਤਿਨਾ ਇਹ ਪਿੰਡ ਮੇਰੇ ਭਾਣੇ ਉਜਾੜ ਹੈ ਵਾ ਉਜੜ ਜਾਵੇ ।

ਕਬੀਰ ਸੰਤਨ ਕੀ ਝੁੰਗੀਆ ਭਲੀ ਭਠਿ ਕੁਸਤੀ ਗਾਉ ॥

ਆਗਿ ਲਗਾਉ ਤਿਹ ਧਉਲਹਰ ਜਿਹ ਨਾਹੀ ਹਰਿਕੋਨਾਉ ॥ ੧੫ ॥

ਕਬੀਰ ਸੰਤਾਂ ਦੀ ਝੁੰਗੀ ਭਲੀ ਹੈ ਅਤੇ ਕੁਸਤੀ ਦਾ ਗਾਉ' ਭੱਟ ਹੈ ਅਗ ਲਗ ਜਾਵੇ ਉਸ ਧਉਲਹਰ ਨੂੰ ਜਿਥੇ ਵਾਹਿਗੁਰੂ ਦਾ ਨਾਮ ਨਹੀਂ ।

ਕਬੀਰ ਸੰਤ ਮੂਏ ਕਿਆ ਰੋਈਐ ਜੋ ਅਪਨੇ ਗ੍ਰਿਹ ਜਾਇ ॥

ਰੇਵਹੁ ਸਾਕਤ ਬਾਪੁਰੇ ਜੁ ਹਾਟੈ ਹਾਟ ਬਿਕਾਇ ॥ ੧੬ ॥

ਗ੍ਰਿਹ=ਘਰ । ਕਬੀਰ ਸੰਤ ਦੇ ਮਰਿਆਂ ਕੀ ਰੋਣਾ ਚਾਹੀਦਾ ਹੈ ਜੇਹੜਾ ਆਪਣੇ ਹੀ ਘਰ ਜਾਂਦਾ ਹੈ । ਸਾਕਤ ਭੜਏ ਨੂੰ ਰੇਵੇ ਜੇਹੜਾ ਹਟੀ ਹਟੀ ਜੂਨੀਆਂ ਜੂਨੀਆਂ (ਵਿਚ) ਵਿਕਦਾ (ਰੁਲਦਾ) ਫਿਰਦਾ ਹੈ ।

ਕਬੀਰ ਸਾਕਤੁ ਐਸਾ ਹੈ ਜੈਸੀ ਲਸਨ ਕੀ ਖਾਨਿ ॥

ਕੋਨੇ ਬੈਠੇ ਖਾਈਐ ਪਰਗਟ ਹੋਇ ਨਿਦਾਨ ॥ ੧੭ ॥

ਕੋਨੇ=ਖੁੰਜੇ । ਕਬੀਰ ਸਾਕਤ ਆਦਮੀ ਇਕਰ ਦਾ ਹੈ ਜਿਕਰ ਦੀ ਲਸਣ ਦੀ ਖਾਣ ਹੁੰਦੀ ਹੈ ਉਸਨੂੰ ਭਾਵੇਂ ਕੋਣੇ ਬਹਿਕੇ ਖਾਈਏ ਪਰ ਫਿਰ ਭੀ ਓਹ ਪ੍ਰਗਟ



ਹੋ ਜਾਂਦਾ ਹੈ ।

ਕਬੀਰ ਮਾਇਆ ਡੋਲਨੀ ਪਵਨ ਝਕੋਲਨਹਾਰੁ ॥

ਸੰਤਹੁ ਮਾਖਨੁ ਖਾਇਆ ਛਾਛਿ ਪੀਐ ਸੰਸਾਰੁ ॥ ੧੮ ॥

ਕਬੀਰ ਮਾਇਆ ਮੱਟੀ ਭਾਵ ਵੱਡੀ ਸਾਰੀ ਚਾਟੀ ਹੈ ਅਤੇ ਪਵਨ ਮਧਾਣੀ ਹੈ, ਸੰਤਾਂ ਨੇ ਮੱਖਣ ਖਾਧਾ ਹੈ ਅਤੇ ਸੰਸਾਰ ਲੱਸੀ ਪੀਦਾ ਹੈ ।

ਕਬੀਰ ਮਾਇਆ ਡੋਲਨੀ ਪਵਨੁ ਵਹੈ ਹਿਵ ਧਾਰ ॥

ਜਿਨਿ ਬਿਲੋਇਆ ਤਿਨਿ ਖਾਇਆ ਅਵਰ ਬਿਲੋਵਨਹਾਰ ॥ ੧੯ ॥

ਕਬੀਰ ਮਾਇਆ ਚਾਟੀ ਹੈ ਅਤੇ ਪੈਣ ਬਰਫ ਵਰਗੀ ਠੰਢੀ ਧਾਰ ਵਾਲੀ ਵਿਚ ਵਗਦੀ ਹੈ ਜਿਸਨੇ ਰਿੜਕਿਆ ਉਸਨੇ ਤਾਂ ਮੱਖਣ ਖਾਧਾ ਪਰ ਹੋਰ ਸਭ ਰਿੜਕਣ ਵਾਲੇ ਹੀ ਰਹਿ ਗਏ ।

ਕਬੀਰ ਮਾਇਆ ਚੋਰਟੀ ਮੁਸਿ ਮੁਸਿ ਲਾਵੈ ਹਾਟਿ ॥

ਏਕੁ ਕਬੀਰਾ ਨਾ ਮੁਸੈ ਜਿਨਿ ਕੀਨੀ ਬਾਰਹ ਬਾਟ ॥ ੨੦ ॥

ਕਬੀਰ ਮਾਇਆ ਚੋਰ ਦੀ ਔਰਤ ਹੈ ਲੋਕਾਂ ਨੂੰ ਲੁਟ ਲੁਟ ਕੇ ਫਿਰ ਚੁਰਾਸੀ ਰੂਪ ਹਟੀਆਂ ਵਿਚ ਲੈਂਦੀ ਹੈ ਪਰ ਇਕ ਕਬੀਰ ਨਹੀਂ ਲੁਟਿਆ ਗਿਆ ਜਿਸ ਨੇ ਮਾਇਆ ਬਾਰਾਂ ਵਾਟ ਕੀਤੀ ਹੈ, ਭਾਵ ਖਿਲਾਰ ਦਿਤੀ ਮਾੜੀ ਸਮਝੀ ਹੈ।

ਕਬੀਰ ਸੁਖੁ ਨ ਏਹ ਜੁਗ ਕਰਹਿ ਜੁ ਬਹੁਤੇ ਮੀਤ ॥

ਜੇ ਚਿਤੁ ਰਾਖਹਿ ਏਕ ਸਿਉ ਤੇ ਸੁਖੁ ਪਾਵਹਿ ਨੀਤ ॥ ੨੧ ॥

ਕਬੀਰ ਇਸ ਜੁਗ ਵਿਚ ਸੁਖ ਨਹੀਂ ਜੋਹੜਾ ਤੂੰ ਬਹੁਤੇ ਮਿਤ੍ਰ ਕਰਦਾ ਹੈਂ, ਜੇ ਤੂੰ ਇਕ ਨਾਲ ਚਿਤ ਰਖੇਂ ਤੇ ਤਾਂ ਹਰ ਰੋਜ਼ ਹੀ ਸੁਖ ਪਾਵੇਂ ।

ਕਬੀਰ ਜਿਸੁ ਮਰਨੈ ਤੇ ਜਗੁ ਡਰੈ ਮੇਰੈ ਮਨ ਆਨੰਦੁ ॥

ਮਰਨੈ ਹੀ ਤੇ ਪਾਈਐ ਪੂਰਨ ਪਰਮਾਨੰਦੁ ॥ ੨੨ ॥

ਕਬੀਰ ਜਿਸ ਮਰਨੇ ਤੋਂ ਜਗ ਡਰਦਾ ਹੈ, ਮੇਰੇ ਮਨ ਅਨੰਦ ਹੈ ਕਿਉਂਕਿ ਮਰਨੇ ਤੇ ਹੀ ਪੂਰਨ ਪਰਮਾਨੰਦ ਪ੍ਰਮੇਸਰ ਪਾਈਦਾ ਹੈ ।

ਰਾਮ ਪਦਾਰਥੁ ਪਾਇਕੈ ਕਬੀਰਾ ਗਾਂਠਿ ਨ ਖੋਲ ॥

ਨਹੀ ਪਟਨੁ ਨਹੀ ਪਾਰਖੁ ਨਹੀ ਗਾਹਕ ਨਹੀ ਮੋਲੁ ॥ ੨੩ ॥

ਰਾਮ ਪਦਾਰਥ ਪਾਕੇ ਕਬੀਰਾ ਗੰਢ ਨਾ ਖੋਲ, ਏਥੇ ਨਾ ਸ਼ਹਿਰ ਹੈ ਨਾ ਪਾਰਖੂ ਹੈ ਨਾ ਗਾਹਕ ਹੈ ਨਾ ਮੁਲ ਹੈ ।



ਕਬੀਰ ਤਾ ਸਿਉ ਪ੍ਰੀਤਿ ਕਰਿ ਜਾ ਕੋ ਠਾਕੁਰ ਰਾਮੁ ॥

ਪੰਡਿਤ ਰਾਜੇ ਭੂਪਤੀ ਆਵਹਿ ਕਉਨੇ ਕਾਮ ॥ ੧੪ ॥

ਕਬੀਰ ਜਿਨਾਂ ਦਾ ਇਕ ਵਾਹਿਗੁਰੂ ਠਾਕੁਰ ਹੈ ਓਨਾਂ ਨਾਲ ਪ੍ਰੀਤ ਕਰ  
ਪੰਡਿਤ ਰਾਜੇ ਧਰਤੀ ਦੇ ਪਤੀ ਕਿਸ ਕੰਮ ਆਉਂਦੇ ਹਨ ।

ਕਬੀਰ ਪ੍ਰੀਤਿ ਇਕ ਸਿਉ ਕੀਏ ਆਨ ਦੁਬਿਧਾ ਜਾਇ ॥

ਭਾਵੈ ਲਾਂਬੇ ਕੇਸ ਕਰੁ ਭਾਵੈ ਘਰਰਿ ਮੁਡਾਇ ॥ ੨੫ ॥

ਕਬੀਰ ਇਕਨਾਲ ਪ੍ਰੀਤ ਕਰਨ ਕਰਕੇ ਦਵੈਤਾ ਚਲੀ ਜਾਂਦੀ ਹੈ (ਅਤੇ ਜੇ  
ਦਵੈਤਾ ਨਹੀਂ ਗਈ ਤੇ ਤਦ) ਭਾਵੇਂ ਲੰਮੇ ਕੇਸ ਕਰ (ਅਰਥਾਤ ਭਾਵੇਂ  
ਲੰਮੀਆਂ ਜਟਾਂ ਵਧਾ) ਅਤੇ ਭਾਵੇਂ ਘਰੜ ਮੁਨਾ ਛਡ ।

ਕਬੀਰ ਜਗੁ ਕਾਜਲ ਕੀ ਕੋਠਰੀ ਅੰਧ ਪਰੇ ਤਿਸ ਮਾਹਿ ॥

ਹਉ ਬਲਿਹਾਰੀ ਤਿਨ ਕਉ ਪੈਸਿ ਜੁ ਨੀਕਸਿ ਜਾਹਿ ॥ ੨੬ ॥

ਕਬੀਰ ਜਗ ਕੱਜਲ ਦੀ ਕੋਠੀ ਹੈ ਅੰਨੇ ਤਿਸ ਵਿਚ ਪੈਂਦੇ ਹਨ, ਮੈਂ ਓਨਾਂ  
ਤੇ ਬਲਿਹਾਰਨੇ ਜਾਂਦਾ ਹਾਂ ਜੇਹੜੇ ਇਸ ਵਿਚੋਂ ਵੜਕੇ ਨਿਕਲ ਜਾਂਦੇ ਹਨ ।

ਕਬੀਰ ਇਹੁ ਤਨੁ ਜਾਇਗਾ ਸਕਹੁ ਤ ਲੇਹੁ ਬਹੋਰਿ ॥

ਨਾਰੋ ਪਾਵਹੁ ਤੇ ਗਏ ਜਿਨਕੇ ਲਾਖ ਕਰੋਰਿ ॥ ੨੭ ॥

ਕਬੀਰ ਏਹ ਤਨ ਚਲਿਆ ਜਾਵੇਗਾ ਜੇ ਮੋੜ ਸਕਦਾ ਹੈ ਤਾਂ ਮੋੜ ਲੈ, ਜਿਨਾਂ  
ਦੇ ਪਾਸ ਲਖ ਕਰੋੜ ਸੀ ਓਹ ਵੀ ਨੰਗੀਂ ਪੈਰੀਂ ਗਏ ।

ਕਬੀਰ ਇਹੁ ਤਨੁ ਜਾਇਗਾ ਕਵਨੈ ਮਾਰਗਿ ਲਾਇ ॥

ਕੈ ਸੰਗਤਿ ਕਰਿ ਸਾਧ ਕੀ ਕੈ ਹਰਿ ਕੇ ਗੁਨ ਗਾਇ ॥ ੨੮ ॥

ਕਬੀਰ ਏਹ ਤਨ ਚਲਿਆ ਜਾਵੇਗਾ ਇਸਨੂੰ ਕਿਸੇ ਹਛੇ ਰਸਤੇ ਲਾ ਜਾਂ ਸੰਤਾਂ  
ਦੀ ਸੰਗਤ ਕਰ ਯਾ ਵਾਹਿਗੁਰੂ ਦੇ ਗੁਣ ਗਾ ।

ਕਬੀਰ ਮਰਤਾ ਮਰਤਾ ਜਗੁ ਮੂਆ ਮਰਿ ਭਿ ਨ ਜਾਨਿਆ ਕੋਇ ॥

ਐਸੇ ਮਰਨੇ ਜੋ ਮਰੈ ਬਹੁਰਿ ਨ ਮਰਨਾ ਹੋਇ ॥ ੨੯ ॥

ਕਬੀਰ ਮਰਦਾ ਮਰਦਾ ਸਾਰਾ ਜਗਤ ਹੀ ਮਰਗਿਆ ਪਰ ਅਸਲ ਜੀਵਤ  
ਭਾਉ ਤੋਂ ਮਰਨਾ ਕਿਸੇ ਨਾ ਜਾਣਿਆਂ । ਇਕੁਰ ਦੇ ਮਰਨੇ ਵਿਚ ਜੇਹੜਾ ਮਰ  
ਜਾਵੇ ਉਸਦਾ ਫਿਰ ਮਰਨਾ ਨਹੀਂ ਹੁੰਦਾ ।

ਕਬੀਰ ਮਾਨਸ ਜਨਮੁ ਦੁਲੰਭੁ ਹੈ ਹੋਇ ਨ ਬਾਰੈ ਬਾਰ ॥ ਜਿਉ ਬਨ



ਫਲ ਪਾਕੇ ਭੁਇ ਗਿਰਹਿ ਬਹੁਰਿ ਨ ਲਾਗਹਿ ਭਾਰ ॥ ੩੦ ॥

ਕਬੀਰ ਮਨੁਖ ਜਨਮ ਬੜਾ ਦੁਰਲਭ ਹੈ ਬਾਰ ਬਾਰ ਇਹ ਨਹੀਂ ਹੁੰਦਾ ਜਿਕਰ ਬਨ (ਇਛ) ਦੇ ਫਲ ਪਾਕੇ ਹੁੰਦੇ ਡਿਗ ਪੈਂਦੇ ਹਨ ਤਾਂ ਫਿਰ ਡਾਲੀ ਨਾਲ ਨਹੀਂ ਲਗਦੇ ਹਨ ।

ਕਬੀਰਾ ਤੁਹੀ ਕਬੀਰੁ ਤੂ ਤੇਰੇ ਨਾਉ ਕਬੀਰੁ ॥

ਰਾਮ ਰਤਨੁ ਤਬ ਪਾਈਐ ਜਉ ਪਹਿਲੇ ਤਜਹਿ ਸਰੀਰੁ ॥ ੩੧ ॥

ਹੇ ਕਬੀਰ ਤੂੰ ਹੀ ਕਬੀਰ ਹੈਂ ਅਤੇ ਤੇਰਾ ਹੀ ਨਾਮ ਕਬੀਰ ਹੈ । ਜਦ ਪਹਿਲੇ ਸਰੀਰ ਨੂੰ ਤਜੀਏ ਭਾਵ ਜੀਵਤ ਭਾਵ ਤੋਂ ਮਰੀਏ ਤਾਂ ਵਾਹਿਗੁਰੂ ਦਾ ਨਾਮ ਰਤਨ ਪਾਈਦਾ ਹੈ ।

ਕਬੀਰ ਝੰਖੁ ਨ ਝੰਖੀਐ ਤੁਮਰੇ ਕਹਿਓ ਨ ਹੋਇ ॥

ਕਰਮ ਕਰੀਮ ਜੁ ਕਰਿ ਰਹੇ ਮੇਟਿ ਨ ਸਾਕੈ ਕੋਇ ॥ ੩੨ ॥

ਕਬੀਰ ਝਖਾਂ ਨਾ ਮਾਰੀਏ ਤੇਰਾ ਕਿਹਾ ਨਹੀਂ ਹੋਣਾ, ਕ੍ਰਿਪਾ ਕਰਨ ਵਾਲੇ ਵਾਹਿਗੁਰੂ ਜੀ ਜੋ ਕੁਝ ਕਰ ਰਹੇ ਹਨ ਉਸ ਨੂੰ ਕੋਈ ਮੇਟ ਨਹੀਂ ਸਕਦਾ ।

ਕਬੀਰ ਕਸਉਟੀ ਰਾਮ ਕੀ ਝੂਠਾ ਟਿਕੈ ਨ ਕੋਇ ॥

ਰਾਮ ਕਸਉਟੀ ਸੋ ਸਹੈ ਜੋ ਮਰਿ ਜੀਵਾ ਹੋਇ ॥ ੩੩ ॥

ਕਬੀਰ ਜੇਹੜੀ ਵਾਹਿਗੁਰੂ ਦੀ ਤਤਿਖਿਆ ਰੂਪ ਕਸੌਟੀ ਹੈ ਇਸ ਤੇ ਝੂਠਾ ਕੋਈ ਨਹੀਂ ਟਿਕਦਾ, ਵਾਹਿਗੁਰੂ ਦੀ ਕਸੌਟੀ ਸੋ ਸਹਾਰਦਾ ਹੈ ਜੇਹੜਾ ਜੀਵਤ ਭਾਵ ਤੋਂ ਮਰਿਆ ਹੋਵੇ ਯਾ ਮਰਨ ਜਾਣਦਾ ਹੋਵੇ ।

ਕਬੀਰ ਉਜਲ ਪਹਿਰਹਿ ਕਾਪਰੇ ਪਾਨ ਸੁਪਾਰੀ ਖਾਹਿ ॥ ॥

ਏਕਸੁ ਹਰਿ ਕੇ ਨਾਮ ਬਿਨੁ ਬਾਧੇ ਜਮਪੁਰਿ ਜਾਹਿ ॥ ੩੪ ॥

ਕਬੀਰ ਜੇਹੜੇ ਚਿਟੇ ਕਪੜੇ ਪੈਹਰਦੇ ਹਨ ਅਤੇ ਪਾਨ ਸੁਪਾਰੀਆਂ ਖਾਂਦੇ ਹਨ ਪਰ ਅਫਸੋਸ ! ਇਕ ਵਾਹਿਗੁਰੂ ਦੇ ਨਾਮ ਤੋਂ ਬਿਨਾ ਮੇਏ ਹੋਏ ਜਮ ਪੁਰ ਨੂੰ ਬਧੇ ਚਲੇ ਜਾਂਦੇ ਹਨ ਵਾ ਚਲੇ ਜਾਣਗੇ ।

ਕਬੀਰ ਬੇੜਾ ਜਰਜਰਾ ਫੂਟੇ ਛੇਕ ਹਜਾਰ ॥

ਹਰੂਏ ਹਰੂਏ ਤਿਰਿ ਗਏ ਡੂਬੇ ਜਿਨਿ ਸਿਰ ਭਾਰ ॥ ੩੫ ॥

ਕਬੀਰ ਸਰੀਰ ਰੂਪ ਬੇੜਾ ਜਰਜਰਾ ਹੈ ਜਿਸਨੂੰ ਹਜ਼ਾਰਾਂ ਹੀ ਛੇਕ ਹੋ ਗਏ ਹਨ, ਜੇਹੜੇ ਪੁੰਨ ਆਤਮਾਂ ਹੌਲੇ ਹੌਲੇ ਸਨ ਓਹ ਤਾਂ ਇਸ ਸੰਸਾਰ ਸਮੁੰਦਰ ਤੋਂ ਤਰ ਗਏ ਹਨ ਅਤੇ ਡੂਬੇ ਓਹ ਜਿਨ੍ਹਾਂ ਦੇ ਸਿਰ ਤੇ ਭਾਰ ਸੀ ।



ਕਬੀਰ ਹਾਡ ਜਰੇ ਜਿਉ ਲਾਕਰੀ ਕੇਸ ਜਰੇ ਜਿਉ ਘਾਸ ॥

ਇਹੁ ਜਗੁ ਜਰਤਾ ਦੇਖਿਕੈ ਭਇਓ ਕਬੀਰੁ ਉਦਾਸੁ ॥ ੩੬ ॥

ਕਬੀਰ ਹੱਡ ਇਕੁਰ ਸੜਦੇ ਹਨ ਜਿਕੁਰ ਲਕੜ ਸੜਦੀ ਹੈ ਅਤੇ ਕੇਸ ਇਕੁਰ ਸੜਦੇ ਹਨ ਜਿਕੁਰ ਘਾਹ ਸੜਦਾ ਹੈ । ਇਕੁਰ ਇਸ ਜਗਤ ਨੂੰ ਸੜਦਾ ਦੇਖਕੇ ਕਬੀਰ ਉਦਾਸ ਹੈ ।

ਕਬੀਰ ਗਰਬੁ ਨ ਕੀਜੀਐ ਚਾਮਲਪੇਟੇ ਹਾਡ ॥

ਹੈਵਰ ਉਪਰ ਛਤ੍ਰ ਤਰ ਤੇ ਫੁਨਿ ਧਰਨੀ ਗਾਡ ॥ ੩੭ ॥

ਕਬੀਰਾ ਹੰਕਾਰ ਨਾ ਕਰੀਏ ਅਸੀਂ ਚੰਮ ਤੇ ਹਡਾਂ ਦੇ ਲਪੇਟੇ ਹੋਏ ਹਾਂ ਭਾਵ ਤਲੇ ਹਡ ਹਨ ਉਪਰ ਚੰਮ ਹੈ ਜੇਹੜੇ ਚੰਗੇ ਘੋੜਿਆਂ ਉਪਰ ਚੜਦੇ ਸੀ ਅਤੇ ਛਤ੍ਰਾਂ ਤਲੇ ਜਾਂਦੇ ਸੀ ਓਹ ਫਿਰ ਧਰਤੀ ਵਿਚ ਗਡੇ ਗਏ ।

ਕਬੀਰ ਗਰਬੁ ਨ ਕੀਜੀਐ ਉਚਾ ਦੇਖਿ ਅਵਾਸੁ ॥

ਆਜੁ ਕਾਲਿ ਭੁਇ ਲੇਟਣਾ ਉਪਰਿ ਜਾਮੈ ਘਾਸੁ ॥ ੩੮ ॥

ਕਬੀਰ ਉਚਾ ਘਰ ਦੇਖ ਕੇ ਹੰਕਾਰ ਨਾ ਕਰ ਅਸਾਂ ਵੀ ਧਰਤੀ ਉਤੇ ਲੇਟਣਾ ਹੈ ਉਪਰ ਸਾਡੇ ਘਾਹ ਜੰਮੇਗਾ ।

ਕਬੀਰ ਗਰਬੁ ਨ ਕੀਜੀਐ ਰੰਕੁ ਨ ਹਸੀਐ ਕੋਇ ॥

ਅਜਹੁ ਸੁ ਨਾਉ ਸਮੁਦ੍ਰ ਮਹਿ ਕਿਆ ਜਾਨਉ ਕਿਆ ਹੋਇ ॥ ੩੯ ॥

ਕਬੀਰ ਹੰਕਾਰ ਨਾ ਕਰੀਏ ਅਤੇ ਕਿਸੇ ਕੰਗਾਲ ਨੂੰ ਨਾ ਹਸੀਏ, ਅਜੇ ਵੀ ਬੇੜੀ ਸਮੁੰਦਰ ਵਿਚ ਹੈ ਕੀ ਜਾਣੀਏ ਕੀ ਹੋਵੇਗਾ ?

ਕਬੀਰ ਗਰਬੁ ਨ ਕੀਜੀਐ ਦੇਹੀ ਦੇਖ ਸੁਰੰਗ ॥

ਆਜੁ ਕਾਲ ਤਜਿ ਜਾਹੁਗੇ ਜਿਉ ਕਾਂਚੁਰੀ ਭੁਯੰਗ ॥ ੪੦ ॥

ਕਬੀਰ ਦੇਹੀ ਚੰਗੇ ਰੰਗ ਵਾਲੀ ਦੇਖ ਕੇ ਹੰਕਾਰ ਨਾਂ ਕਰੀਏ ਤੁਸੀਂ ਇਸ ਨੂੰ ਇਕੁਰ ਅਜ ਕਲ ਹੀ ਛਡ ਜਾਵੋਗੇ ਜਿਕੁਰ ਸੱਪ ਕੁੰਜ ਨੂੰ ਛਡ ਜਾਂਦਾ ਹੈ ।

ਕਬੀਰ ਲੂਟਨਾ ਹੈ ਤ ਲੂਟਿ ਲੈ ਰਾਮ ਨਾਮ ਹੈ ਲੂਟਿ ॥

ਫਿਰਿ ਪਾਛੈ ਪਛੁਤਾਹੁਗੇ ਪ੍ਰਾਨ ਜਾਂਹਿਗੇ ਛੂਟਿ ॥ ੪੧ ॥

ਕਬੀਰ ਜੇ ਲੂਟਣਾ ਹੈ ਤਾਂ ਲੂਟ ਲੈ ਪਰ ਨਾਮ ਲੂਟ, ਫਿਰ ਪਿਛੋਂ ਪਸਚਾਤਾਪ ਕਰੇਂਗਾ ਜਦ ਪ੍ਰਾਣ ਛੁਟ ਜਾਣਗੇ ।

ਕਬੀਰ ਐਸਾ ਕੋਇ ਨ ਜਨਮਿਓ ਅਪਨੇ ਘਰ ਲਾਵੈ ਆਗਿ ॥



ਪਾਂਚਉ ਲਰਿਕਾ ਜਾਰਿਕੈ ਰਹੈ ਰਾਮ ਲਿਵ ਲਾਗਿ ॥ ੪੨ ॥

ਕਬੀਰ ਇਕੁਰ ਦਾ ਕੋਈ ਨਹੀਂ ਜੰਮਿਆ ਜੇਹੜਾ ਆਪਣੇ ਘਰ ਸਰੀਰ ਨੂੰ  
ਜਪ ਤਪ ਕਰਨ ਰੂਪ ਅਗ ਲਾਵੇ, ਕਾਮਾਦਿਕ ਪੰਜੇ ਲੜਕੇ ਸਾੜ ਕੇ ਹਰੀ  
ਨਾਲ ਲਿਵ ਲਾ ਛੱਡੇ ।

ਕੋ ਹੈ ਲਰਿਕਾ ਬੇਚਈ ਲਰਿਕੀ ਬੇਚੈ ਕੋਇ ॥

ਸਾਂਝਾ ਕਰੈ ਕਬੀਰ ਸਿਉ ਹਰਿ ਸੰਗਿ ਬਨਜੁ ਕਰੇਇ ॥ ੪੩ ॥

ਕਬੀਰ ਕੋਈ ਮਨ ਰੂਪ ਲੜਕਾ ਵੇਚੇ ਅਤੇ ਕੋਈ ਬ੍ਰਹਮ ਵਿਦਿਆ ਵਾ ਬੁਧੀ  
ਵੇਚੇ ਅਤੇ ਕਬੀਰ ਨਾਲ ਵਟੇ ਸਟਾ ਕਰੇ ਤੇ ਵਾਹਿਗੁਰੂ ਨਾਲ ਸੇਵਾ ਕਰੇ ।

ਕਬੀਰ ਇਹ ਚੇਤਾਵਨੀ ਮਤ ਸਹਸਾ ਰਹਿ ਜਾਇ ॥

ਪਾਛੈ ਭੋਗੁ ਜੁ ਭੋਗਵੈ ਤਿਨ ਕੋ ਗੁੜੁ ਲੈ ਖਾਹਿ ॥ ੪੪ ॥

ਕਬੀਰ ਮੈਂ ਤੈਨੂੰ ਚੇਤਾਵਨੀ ਕਰਾਉਂਦਾ ਹਾਂ ਫਿਰ ਮਤ ਤੈਨੂੰ ਸੰਸਾਰ ਰਹਿ ਜਾਵੇ  
ਜੇਹੜੇ ਤੂੰ ਪਿਛੇ ਭੋਗ ਭੋਗੇ ਹਨ ਉਨ੍ਹਾਂ ਦਾ ਤੂੰ ਹੁਣ ਗੁੜ ਲੈਕੇ ਖਾਂਦਾ ਹੈ ।

ਕਬੀਰ ਮੈ ਜਾਨਿਓ ਪੜਿਬੈ ਭਲੇ ਪੜਿਬੈ ਸਿਉ ਭਲ ਜੋਗੁ ॥

ਭਗਤਿ ਨ ਛਾਡਉ ਰਾਮ ਕੀ ਭਾਵੈ ਨਿੰਦਉ ਲੋਗੁ ॥ ੪੫ ॥

ਕਬੀਰ ਮੈਂ ਜਾਣਿਆਂ ਸੀ ਪੜਨਾ ਹਛਾ ਹੈ ਪਰ ਪੜਨ ਨਾਲੋਂ ਵਾਹਿਗੁਰੂ  
ਵਿਚ ਜੁੜਨਾ ਹਛਾ ਹੈ, ਮੈਂ ਰਾਮ ਦੀ ਭਗਤੀ ਨਹੀਂ ਛੱਡਾਂਗਾ ਭਾਵੇਂ ਸੰਸਾਰੀ  
ਲੋਕ ਮੇਰੀ ਨਿੰਦਿਆ ਹੀ ਕਰਨ ।

ਕਬੀਰ ਲੋਗੁ ਕੀ ਨਿੰਦੈ ਬਪੁੜਾ ਜਿਹ ਮਨਿ ਨਾਹੀ ਗਿਆਨੁ ॥

ਰਾਮ ਕਬੀਰਾਰਵਿ ਰਹੇ ਅਵਰ ਤਜੇ ਸਭ ਕਾਮ ॥ ੪੬ ॥

ਕਬੀਰ ਲੋਕ ਵਿਚਾਰੇ ਕੀ ਨਿੰਦਾ ਕਰ ਸਕਦੇ ਹਨ ਜਿਨ੍ਹਾਂ ਦੇ ਮਨ ਵਿਚ ਗਿਆਨ  
ਹੀ ਨਹੀਂ । ਰਾਮ ਤੇ ਕਬੀਰ ਮਿਲ ਰਹੇ ਹਨ ਹੋਰ ਕੰਮ ਛੱਡ ਦਿਤੇ ਹਨ ।

ਕਬੀਰ ਪਰਦੇਸੀ ਕੈ ਘਾਘਰੈ ਚਹੁ ਦਿਸਿ ਲਾਗੀ ਆਗਿ ॥

ਖਿੰਥਾ ਜਲਿ ਕੋਇਲਾ ਭਈ ਤਾਗੇ ਆਂਚ ਨ ਲਾਗ ॥ ੪੭ ॥

ਕਬੀਰ ਜੀਵ ਪ੍ਰਦੇਸੀ ਦੇ ਸਰੀਰ ਰੂਪ ਘਾਘਰੇ ਨੂੰ ਚੌਹਾਂ ਤਰਫਾਂ ਤੋਂ ਕਾਲ  
ਰੂਪ ਅੱਗ ਲਗੀ ਹੈ, ਦੇਹ ਰੂਪ ਗੋਦੜੀ ਸੜਕੇ ਕੋਇਲਾ ਹੋ ਗਈ ਹੈ ਪਰ  
ਧਾਗੇ ਰੂਪ ਜੀਵ ਆਤਮਾ ਨੂੰ ਰਤਾ ਅਗ ਨਹੀਂ ਲਗੀ ।

ਕਬੀਰ ਖਿੰਥਾ ਜਲ ਕੋਇਲਾ ਭਈ ਖਾਪਰੁ ਫੂਟਮ ਫੂਟੁ ॥

ਜੋਗੀ ਬਪੁੜਾ ਖੇਲਿਓ ਆਸਨ ਰਹੀ ਬਿਭੂਤਿ ॥ ੪੮ ॥



ਕਬੀਰ ਖਿੰਥਾ ਸੜਕੇ ਕੋਲਾ ਹੋ ਗਈ ਹੈ ਅਤੇ ਜੀਵ ਰੂਪ ਯੋਗੀ ਦਾ ਖਪਰ ਵੀ ਟੁਟ ਗਿਆ ਹੈ ਅਤੇ ਯੋਗੀ ਵੀ ਖੇਤ ਗਿਆ ਹੈ ਬਾਕੀ ਆਸਨ ਉਤੇ ਨਿਰੀ ਸੁਆਹ ਹੀ ਰਹਿ ਗਈ ਹੈ ।

ਕਬੀਰ ਬੋਰੇ ਜਲਿ ਮਾਛੁਲੀ ਝੀਵਰ ਮੇਲਿਓ ਜਾਲੁ ॥

ਇਹ ਟੋਘਨੈ ਨ ਛੂਟਸਹਿ ਫਿਰ ਕਰਿ ਸਮੁੰਦ ਸਮਾਲਿ॥ ੪੯ ॥

ਕਬੀਰ ਪਦਾਰਥਾਂ ਰੂਪ ਬੋੜੇ ਪਾਣੀ ਵਿਚ ਜੀਵ ਰੂਪ ਮੱਛੀ ਨੂੰ ਕਾਲਰੂਪ ਝੀਵਰ ਨੇ ਮੌਤ ਰੂਪ ਜਾਲ ਆ ਪਾਇਆ ਹੈ, ਅਸੀਂ ਤੈਨੂੰ ਆਖਦੇ ਹਾਂ ਕਿ ਏਨਾਂ ਦੇਵਤਿਆਂ ਦੀ ਸੇਵਾ ਰੂਪ ਟੋਝਿਆਂ ਤੋਂ ਨਹੀਂ ਬਚੇਗਾ ਫਿਰ ਤੂੰ ਵਾਹਿਗੁਰੂ ਰੂਪ ਸਮੁੰਦਰ ਨੂੰ ਸੰਭਾਲ ।

ਕਬੀਰ ਸਮੁੰਦੁ ਨ ਛੋਡੀਐ ਜਉ ਅਤਿ ਖਾਰੋ ਹੋਇ ॥

ਪੋਖਰਿ ਪੋਖਰਿ ਦੂਢਤੇ ਭਲੋ ਨ ਕਹਿ ਹੈ ਕੋਇ॥ ੫੦ ॥

ਕਬੀਰ ਸਮੁੰਦਰ ਨੂੰ ਨਹੀਂ ਛੱਡਣਾ ਚਾਹੀਦਾ ਭਾਵੇਂ ਅਤਯੰਤ ਹੀ ਖਾਰਾ ਹੋਵੇ, ਛਪੜ ਛਪੜ ਦੂਢਦਿਆਂ ਸਾਨੂੰ ਕੋਈ ਭਲਾ ਨਹੀਂ ਕਹੇਗਾ ।

ਕਬੀਰ ਨਿਗੁਸਾਏਂ ਬਹਿ ਗਏ ਥਾਂਘੀ ਨਾਹੀ ਕੋਇ ॥

ਦੀਨ ਗਰੀਬੀ ਆਪੁਨੀ ਕਰਤੇ ਹੋਇ ਸੁ ਹੋਇ ॥ ੫੧ ॥

ਕਬੀਰ ਬੇਗੁਰੇ ਇਸ ਸੰਸਾਰ ਸਮੁੰਦਰ ਵਿਚ ਰੁੜ ਗਏ, ਤਿਨ੍ਹਾਂਨੂੰ ਬੰਮਣ ਵਾਲਾ ਸਾਥੀ ਕੋਈ ਨ ਹੋਇਆ ਅਸੀਂ ਦੀਨਤਾ ਅਤੇ ਗਰੀਬੀ ਵਾਲੇ ਹੋਈਏ, ਕਰਤੇ ਵਲੋਂ ਜੋ ਕੁਝ ਪਿਆ ਹੋਵੇ ਸੋ ਹੋਵੇ ।

ਕਬੀਰ ਬੈਸਨਉ ਕੀ ਕੂਕਰ ਭਲੀ ਸਾਕਤ ਕੀ ਬੁਰੀ ਮਾਇ ॥

ਓਹੁ ਨਿਤ ਸੁਨੈ ਹਰਿਨਾਮ ਜਸੁ ਉਹ ਪਾਪ ਬਿਸਾਹਨ ਜਾਇ॥੫੨॥

ਕਬੀਰ ਵੈਸ਼ਨਵ ਦੀ ਕੁਤੀ ਚੰਗੀ ਹੈ ਅਤੇ ਸਾਕਤ ਦੀ ਮਾਂ ਬੁਰੀ ਹੈ ਕਿਉਂ ਓਹ ਹਰ ਰੋਜ਼ ਹੀ ਹਰਿ ਨਾਮ ਦੇ ਜਸ ਨੂੰ ਸੁਣਦੀ ਹੈ ਅਤੇ ਓਹ ਪਾਪਾਂ ਨੂੰ ਖਰੀਦਣ ਜਾਂਦੀ ਹੈ ।

ਕਬੀਰ ਹਰਨਾ ਦੂਬਲਾ ਇਹੁ ਹਰੀਆਰਾ ਤਾਲੁ ॥

ਲਾਖ ਅਹੋਰੀ ਏਕੁ ਜੀਉ ਕੇਤਾ ਬੰਚਉ ਕਾਲ ॥ ੫੩ ॥

ਕਬੀਰ ਜੀਵ ਰੂਪ ਹਰਨ ਮਾੜਾ ਹੋਇਆ ੨ ਹੈ ਅਤੇ ਇਹ ਸੰਸਾਰ ਰੂਪ ਤਾਲ ਵਿਸ਼ਿਆਂ ਪਦਾਰਥਾਂ ਕਰਕੇ ਹਰਿਆ ਪਰਤੀਤ ਹੁੰਦਾ ਹੈ ਅਤੇ ਲਖਾਂ ਹੀ ਸ਼ਿਕਾਰੀ ਹਨ ਅਤੇ ਇਕ ਵਿਚਾਰਾ ਜੀਵ ਹੈ ਕਿਤਨਾਕੁ ਚਿਰ ਕਾਲ ਤੋਂ ਬਚ ਸਕਦਾ ਹੈ ।



ਕਬੀਰ ਗੰਗਾ ਤੀਰ ਜੁ ਘਰੁ ਕਰਹਿ ਪੀਵਹਿ ਨਿਰਮਲੁ ਨੀਰੁ ॥

ਬਿਨੁ ਹਰਿ ਭਗਤਿ ਨ ਮੁਕਤਿ ਹੋਇ ਇਉਂ ਕਹਿ ਰਮੇ ਕਬੀਰ ॥੫੪॥

ਤੀਰ=ਪਾਸ । ਨੀਰ=ਜਲ । ਭਾਵ ਸਤਸੰਗ ਕਰਨ ਨਾਲ ਸੁਖ ਮਿਲਦਾ ਹੈ ।  
ਬਿਨਾਂ ਹਰੀ ਦੀ ਭਗਤੀ ਤੋਂ ਮੁਕਤੀ ਨਹੀਂ ਹੁੰਦੀ, ਇਕੁਰ ਕਹਿਕੇ ਕਬੀਰ  
ਰਮਦਾ ਹੈ ।

ਕਬੀਰ ਮਨੁ ਨਿਰਮਲੁ ਭਇਆ ਜੈਸਾ ਗੰਗਾ ਨੀਰੁ ॥

ਪਾਛੈ ਲਾਗੋ ਹਰਿ ਫਿਰੈ ਕਹਤ ਕਬੀਰ ਕਬੀਰ ॥ ੫੫ ॥

ਕਬੀਰ ਮਨ ਨਿਰਮਲ ਹੋ ਗਿਆ ਹੈ ਜਿਕਰੀ ਗੰਗਾ ਦਾ ਪਾਣੀ ਹੈ  
ਅਤੇ ਪਿਛੇ ੨ ਲਗਾ ਵਾਹਿਗੁਰੂ ਫਿਰਦਾ ਹੈ ਅਤੇ ਕਬੀਰ ੨ ਕਹਿੰਦਾ ਹੈ ।

ਕਬੀਰ ਹਰਦੀ ਪੀਅਰੀ ਚੂਨਾ ਊਜਲ ਭਾਇ ॥

ਰਾਮ ਸਨੇਹੀ ਤਉ ਮਿਲੈ ਦੋਨਉ ਬਰਨ ਗਵਾਇ ॥ ੫੬ ॥

ਕਬੀਰ ਹਲਦੀ ਪੀਲੀ ਹੈ ਅਤੇ ਚੂਨਾ ਚਿਟੀ ਤਰਾਂ ਦਾ, ਪਰ ਦੋਹਾਂ ਨੂੰ ਮਿਲੋਣ  
ਨਾਲ ਇਕ ਰੰਗ ਹੋ ਜਾਂਦਾ ਹੈ ਇਕਰ ਹੀ ਵਾਹਿਗੁਰੂ ਅਤੇ ਵਾਹਿਗੁਰੂ ਦੇ  
'ਪਰੇਮੀ' ਤਦ ਮਿਲਦੇ ਹਨ ਜਦ ਦੋਨੋਂ ਵਰਨ ਜਾਤ ਪਾਤ ਦੂਰ ਕਰਦੇ-ਦੇ ਹਨ।

ਕਬੀਰ ਹਰਦੀ ਪੀਰਤਨੁ ਹਰੈ ਚੂਨ ਚਿਹਨੁ ਨ ਰਹਾਇ ॥

ਬਲਿਹਾਰੀ ਇਹ ਪ੍ਰੀਤਿ ਕਉ ਜਿਹ ਜਾਤਿ ਬਰਨੁ ਕੁਲੁ ਜਾਇ ॥੫੭॥

ਕਬੀਰ ਹਲਦੀ ਪੀਲੋਤਨ ਹਰ ਦੇਵੇ ਅਤੇ ਚੂਨਾ ਚਿਹਨ ਨ ਰਖੇ, ਮੈਂ ਇਸ  
ਪਰੀਤ ਨੂੰ ਬਲਿਹਾਰੀ ਹਾਂ ਜਿਸ ਕਰਕੇ ਜਾਤ ਪਾਤ ਵਰਨ ਕੁਲ ਸਭ ਦੂਰ  
ਹੋ ਜਾਵੇ ।

ਕਬੀਰ ਮੁਕਤਿ ਦੁਆਰਾ ਸੰਕੁਰਾ ਰਾਈ ਦਸਏਂ ਭਾਇ ॥

ਮਨੁ ਤਉ ਮੈਗਲੁ ਹੋਇ ਰਹਿਓ ਨਿਕਸੋ ਕਿਉਕੈ ਜਾਇ ॥ ੫੮ ॥

ਕਬੀਰ ਮੁਕਤੀ ਦੁਆਰਾ ਅਤਯੰਤ ਭੀੜਾ ਹੈ ਰਾਈ ਦੇ ਦਸਵੇਂ ਹਿਸੇ  
ਸਮਾਨ ਹੈ ਅਤੇ ਮਨ ਤਾਂ ਹਾਥੀ ਵਤ ਪ੍ਰਮਾਦੀ ਹੋ ਰਿਹਾ ਹੈ ਓਥੋਂ ਦੀ ਕਿਕੁਰ  
ਨਿਕਲਿਆ ਜਾਵੇਗਾ ?

ਕਬੀਰ ਐਸਾ ਸਤਿਗੁਰੁ ਜੇ ਮਿਲੈ ਤੁਠਾ ਕਰੇ ਪਸਾਉ ॥

ਮੁਕਤਿ ਦੁਆਰਾ ਮੋਕਲਾ ਸਹਜੇ ਆਵਉ ਜਾਉ ॥ ੫੯ ॥

ਕਬੀਰ ਇਕੁਰ ਦਾ ਸਤਿਗੁਰੂ ਜੇ ਮਿਲੇ ਅਤੇ ਪ੍ਰਸੰਨ ਹੋਕੇ ਦਾਤ ਕਰੇ  
ਤਾਂ ਮੁਕਤੀ ਦਾ ਦਰਵਾਜ਼ਾ ਮੋਕਲਾ ਹੋ ਜਾਂਦਾ ਹੈ ਸਹਿਜੇ ਹੀ ਜਿਧਰ ਜਾਣਾ



ਆਉਣਾ ਹੋਵੇ ਜਾਵੇ ਆਵੇ ।

ਕਬੀਰ ਨਾ ਮੋਹਿ ਛਾਨਿ ਨ ਛਾਪਰੀ ਨਾ ਮੋਹਿ ਘਰੁ ਨਹੀ  
ਗਾਉ ॥ ਮਤ ਹਰਿ ਪੂਛੈ ਕਉਨੁ ਹੈ ਮੇਰੇ ਜਾਤਿ ਨ ਨਾਉ ॥੬੦॥

ਕਬੀਰ ਨਾ ਮੇਰੀ ਛੰਨ ਹੈ ਨਾ ਛਪਰੀ ਨਾ ਮੇਰਾ ਘਰ ਹੈ ਨਾ ਪਿੰਡ, ਮਤ  
ਹਰੀ ਪੁਛੈ ਤੂੰ ਕੌਣ ਹੈਂ ? (ਸਾਡੇ ਬੂਹੇ ਉਤੇ ਪਿਆ ਹੋਇਆ) ਮੇਰੀ ਤਾਂ ਜਾਤ  
ਅਤੇ ਨਾਮ ਵੀ ਕੋਈ ਨਹੀਂ ।

ਕਬੀਰ ਮੁਹਿ ਮਰਨੇ ਕਾ ਚਾਉ ਹੈ ਮਰਉ ਤ ਹਰਿ ਕੈ ਦੁਆਰ ॥

ਮਤ ਹਰਿ ਪੂਛੈ ਕਉਨੁ ਹੈ ਪਰਾ ਹਮਾਰੈ ਬਾਰ ॥੬੧॥

ਮੈਨੂੰ ਮਰਨੇ ਦਾ ਚਾਉ ਹੈ ਪਰ ਮਰਾਂ ਤੇ ਮਰਾਂ ਹਰੀ ਦੇ ਦੂਹੇ ਤੇ, ਮਤ ਹਰੀ ਪੁਛ  
(ਲਵੇ) ਤੂੰ ਕੌਣ ਹੈਂ ਸਾਡੇ ਬੂਹੇ ਤੇ ਪਿਆ ਹੋਇਆ ।

ਕਬੀਰ ਮਨੁ ਪੰਖੀ ਭਇਓ ਉਡਿ ਉਡਿ ਦਹਦਿਸ ਜਾਇ ॥

ਜੇ ਜੈਸੀ ਸੰਗਤਿ ਮਿਲੈ ਸੋ ਤੈਸੇ ਫਲੁ ਖਾਇ ॥੬੨॥

ਮਨ ਪੰਛੀ ਵਤ ਹੋ ਗਿਆ ਹੈ ਦਸਾਂ ਹੀ ਦਿਸ਼ਾਂ ਵਲ ਉਡ ਉਡ ਜਾਂਦਾ ਹੈ  
ਜਿਕੁਰ ਦੀ ਸੰਗਤ ਕਰਦਾ ਹੈ ਉਕਰ ਦਾ ਫਲ ਖਾਂਦਾ ਹੈ ।

ਕਬੀਰ ਜਾਕਉ ਖੋਜਤੇ ਪਾਇਓ ਸੋਈ ਠਉਰੁ ॥

ਸੋਈ ਫਿਰਕੈ ਤੂ ਭਇਆ ਜਾਕਉ ਕਹਤਾ ਅਉਰੁ ॥੬੩॥

ਜਿਸਨੂੰ ਲਭਦੇ ਸੀ ਸੋਈ ਆਪਣੇ ਘਰ ਵਿਚ ਹੀ ਪਾ ਲਿਆ । ਸੋਈਓ ਹੀ  
ਮੁੜਕੇ ਤੂੰ ਹੋ ਗਿਆ ਹੈਂ ਜਿਸ ਨੂੰ ਹੋਰ ਕਹਿੰਦਾ ਸੀ ।

ਕਬੀਰ ਮਾਰੀ ਮਰਉ ਕੁਸੰਗ ਕੀ ਕੇਲੇ ਨਿਕਟਿ ਜੁ ਬੇਰਿ ॥

ਉਹ ਝੂਲੈ ਉਹ ਚੀਰੀਐ ਸਾਕਤ ਸੰਗੁ ਨ ਹੋਰਿ ॥੬੪॥

ਕੁਸੰਗਤ ਦੀ ਮਾਰੀ ਮਾਰੀ ਹਾਂ ਜਿਕੁਰ ਕੇਲਿਆਂ ਦੀ ਪੰਗਤੀ ਪਾਸ ਬੇਰੀ  
ਹੁੰਦੀ ਹੈ ਉਹ ਝੂਲਦੀ ਹੈ ਇਕੁਰ ਹੀ ਸਾਕਤ ਦਾ ਸੰਗ ਨਾ ਦੇਖ ।

ਕਬੀਰ ਭਾਰ ਪਰਾਈ ਸਿਰ ਚਰੈ ਚਲਿਓ ਚਾਹੈ ਬਾਟ ॥

ਅਪਨੇ ਭਾਰਹਿ ਨਾ ਡਰੈ ਆਗੈ ਅਉਘਟ ਘਾਟ ॥੬੫॥

ਪਰਾਈ ਭਾਰ ਸਿਰ ਤੇ ਚੜ੍ਹੀ ਹੈ ਅਤੇ ਵਾਟ ਚਲਿਆ ਚਾਹੁੰਦਾ ਹੈ; ਆਪਣੇ  
ਭਾਰ ਕਰਕੇ ਨਹੀਂ ਡਰਦਾ ਕਿ ਅਗੇ ਬੜਾ ਔਖਾ ਘਾਟ ਹੈ ।

ਕਬੀਰ ਬਨ ਕੀ ਦਾਧੀ ਲਾਕਰੀ ਠਾਢੀ ਕਰੈ ਪੁਕਾਰ ॥



ਮਤ ਬਸਿ ਪਰਉਲੁਹਾਰ ਕੇ ਜਾਰੈ ਦੂਜੀ ਬਾਰ ॥ ੯੦ ॥

ਸੰਸਾਰ ਰੂਪ ਬਣ ਦੀ ਸਜੀ ਹੋਈ ਜੀਵ ਰੂਪ ਲਕੜੀ ਖਲੋਤੀ ਪੁਕਾਰ  
ਰਹੀ ਹੈ ਕਿ ਮੈਂ ਫਿਰ ਮਤ ਲੁਹਾਰ ਧਰਮਰਾਜ ਦੇ ਵੱਸ ਪਵਾਂ ਅਤੇ ਉਹ ਮੈਨੂੰ  
ਦੂਜੀ ਵਾਰ ਸਾੜੇ ।

ਕਬੀਰ ਏਕ ਮੰਤ੍ਰੇ ਦੁਇ ਮੂਏ ਦੋਇ ਮੰਤ੍ਰਹ ਚਾਰਿ ॥

ਚਾਰਿ ਮੰਤ੍ਰਹ ਛਹ ਮੂਏ ਚਾਰਿ ਪੁਰਖ ਦੁਇ ਨਾਰਿ ॥ ੯੧ ॥

ਮਨ ਵਸ ਆਇਆ ਤਾਂ ਵੈਤ ਭਾਵ ਦੂਜ ਆਪੇ ਮਰ ਗਈ ਫੇਰ ਆਸਾ ਤਿਸਨਾ  
ਰਾਗ ਵੈਖ ਚਾਰ ਮਰ ਗਏ ਫੇਰ ਕਾਮ, ਕ੍ਰੋਧ, ਲੋਭ, ਮੋਹ, ਹੰਕਾਰ, ਅਗਿਆਨ  
ਛੇ ਮਰ ਗਏ । ਹੋਰ-ਸ਼ਬਦ, ਸਪਰਸ਼, ਰੂਪ, ਰਸ, ਗੰਧ ਵੀ ਜੀਵ ਦੇ ਵਸ ਹੋ  
ਗਏ ਸਦਾ ਅਨੰਦ ਦੀ ਪ੍ਰਾਪਤੀ ਹੋਈ । ਆਸਾ ਤਿਸਨਾ ਇਸਤ੍ਰੀ ਵਾਦਕ  
ਸ਼ਬਦ ਹਨ ਕਾਮ ਆਦਿਕ ਤੇ ਮਨ ਪੁਰਸ਼ ਵਾਚਕ ਸ਼ਬਦ ਹਨ । ਤਥਾ ਇਕ  
ਸ਼ਿਕਾਰੀ ਇਕ ਸਪ ਦੋ ਹਰਨੀ ਦੇ ਬਚੇ ਚਾਰ ਪੁਰਖ ਹੋਰ ਹਰਨੀ ਤੇ  
ਸ਼ਿਕਾਰੀ ਦੀ ਇਸਤ੍ਰੀ ।

ਕਬੀਰ ਦੇਖਿ ਦੇਖਿ ਜਗੁ ਦੂਢਿਆ ਕਹੂੰ ਨ ਪਾਇਆ ਠਉਰੁ ॥

ਜਿਨਿ ਹਰਿ ਕਾ ਨਾਮੁ ਨ ਚੇਤਿਓ ਕਹਾ ਭੁਲਾਨੇ ਅਉਰ ॥ ੯੨ ॥

ਦੇਖ ਦੇਖਕੇ ਜਗਤ ਨੂੰ ਦੂਢਿਆ ਅਤੇ ਕਿਤੇ ਕਿਤੇ ਵੀ ਟੌਰ ਨ ਪਾਯਾ  
ਜਿਨ੍ਹਾਂ ਨੇ ਹਰੀ ਦਾ ਨਾਮ ਨਹੀਂ ਯਾਦ ਕੀਤਾ ਅਤੇ ਕੀ ਓਹ ਹੋਰ ਧੰਧਿਆਂ  
ਵਿਚ ਭੁਲ ਰਹੇ ਹਨ ।

ਕਬੀਰ ਸੰਗਤਿ ਕਰੀਐ ਸਾਧ ਕੀ ਅੰਤਿ ਕਰੈ ਨਿਰਬਾਹੁ ॥

ਸਾਕਤ ਸੰਗਿ ਨ ਕੀਜੀਐ ਜਾਤੇ ਹੋਇ ਬਿਨਾਹੁ ॥ ੯੩ ॥

ਸਾਧ ਕੀ ਸੰਗਤ ਕਰੀਏ ਜੇਹੜੀ ਅੰਤ ਪ੍ਰਯੰਤ ਨਿਰਬਾਹ ਕਰੇ ਸਾਕਤ ਦਾ  
ਸੰਗ ਨਾ ਕਰੀਏ ਜਿਸ ਕਰਕੇ ਸਰੀਰ ਦਾ ਨਾਸ ਹੋਵੇ ।

ਕਬੀਰ ਜਗਮਹਿ ਚੇਤਿਓ ਜਾਨਿਕੈ ਜਗਮਹਿ ਰਹਿਓ ਸਮਾਇ ॥

ਜਿਨ ਹਰਿ ਕਾ ਨਾਮੁ ਨ ਚੇਤਿਓ ਬਾਦਹਿ ਜਨਮੇ ਆਇ ॥ ੯੪ ॥

ਜਿਨ੍ਹਾਂ ਨੇ ਵਾਹਿਗੁਰੂ ਨੂੰ ਜਗਤ ਵਿਚ ਵਿਆਪਕ ਜਾਣਕੇ ਯਾਦ ਕੀਤਾ ਹੈ  
ਓਹਨਾਂ ਦਾ ਜਸ ਜਗਤ ਵਿਚ ਫੈਲ ਰਿਹਾ ਹੈ ਪਰ ਜਿਨ੍ਹਾਂ ਨੇ ਹਰੀ ਦਾ ਨਾਮ  
ਯਾਦ ਨਹੀਂ ਕੀਤਾ ਓਹ ਸੰਸਾਰ ਵਿਚ ਬਿਅਰਥ ਹੀ ਜੰਮੇ ਹਨ ।

ਕਬੀਰ ਆਸਾ ਕਰੀਐ ਰਾਮ ਕੀ ਅਵਰੈ ਆਸ ਨਿਰਾਸ ॥



ਨਰਕ ਪਰਹਿ ਤੇ ਮਾਨਈ ਜੋ ਹਰਿ ਨਾਮ ਉਦਾਸ ॥ ੯੫ ॥

ਵਾਹਿਗੁਰੂ ਦੀ ਆਸਾ ਕਰੀਏ ਅਤੇ ਹੋਰ ਆਸਾ ਤੋਂ ਨਿਰਾਸ ਹੋ ਜਾਈਏ, ਜੇਹੜੇ ਹਰੀ ਦੇ ਨਾਮ ਤੋਂ ਉਦਾਸ ਰਹਿੰਦੇ ਹਨ ਉਹਨਾਂ ਨੂੰ ਨਰਕ ਦੇ ਵਿਚ ਹੀ ਪਿਆ ਹੋਇਆ ਮੰਨ ਲੈ ।

ਕਬੀਰ ਸਿਖ ਸਾਖਾ ਬਹੁਤੇ ਕੀਏ ਕੇਸੋ ਕੀਓ ਨ ਮੀਤੁ ॥

ਚਾਲੇ ਥੇ ਹਰਿ ਮਿਲਨ ਕਉ ਬੀਚੈ ਅਟਕਿਓ ਚੀਤੁ ॥ ੯੬ ॥

ਸਿਖ ਸਖੇ ਬਹੁਤੇ ਕਰ ਲਏ ਪਰ ਵਾਹਿਗੁਰੂ ਨੂੰ ਆਪਣਾ ਮਿੱਤ੍ਰ ਨਾ ਕੀਤਾ, ਚਲੇ ਸੀ ਵਾਹਿਗੁਰੂ ਨੂੰ ਮਿਲਣ ਵਾਸਤੇ ਪਰ ਵਿਚੇ ਹੀ ਚਿਤ ਅਟਕ ਗਿਆ ।

ਕਬੀਰ ਕਾਰਨੁ ਬਪੁਰਾ ਕਿਆ ਕਰੈ ਜਉ ਰਾਮੁ ਨ ਕਰੈ ਸਹਾਇ ॥

ਜਿਹ ਜਿਹ ਡਾਲੀ ਪਗੁ ਧਰਉ ਸੋਈ ਮੁਰਿ ਮੁਰਿ ਜਾਇ ॥ ੯੭ ॥

ਕਾਰਨ ਵਿਚਾਰਾ ਕੀ ਕਰ ਸਕਦਾ ਹੈ ਜੇ ਵਾਹਿਗੁਰੂ ਨਾ ਸਹਾਇਤਾ ਕਰੇ, ਮੈਂ ਜਿਸ ਡਾਲੀ ਤੇ ਪੈਰ ਧਰਦਾ ਹਾਂ ਸੋਈ ਸੋਈ ਮੁੜ ਮੁੜ ਜਾਂਦੀ ਹੈ ।

ਕਬੀਰ ਅਵਰਹ ਕਉ ਉਪਦੇਸਤੇ ਮੁਖ ਮੈ ਪਰਿਹੈ ਰੇਤੁ ॥

ਰਾਸਿ ਬਿਗਾਨੀ ਰਾਖਤੇ ਖਾਯਾ ਘਰ ਕਾ ਖੇਤੁ ॥ ੯੮ ॥

ਜੋ ਹੋਰਨਾਂ ਨੂੰ ਉਪਦੇਸ਼ ਦੇਂਦੇ ਹਨ ਉਨ੍ਹਾਂ ਦੇ ਮੂੰਹ ਵਿਚ ਰੇਤ ਪਵੇਗੀ ਕਿਉਂਕਿ ਉਹ ਬਿਗਾਨੀ ਰਾਸ ਰਖਦੇ ਹਨ ਅਤੇ ਆਪਣੇ ਘਰ ਦਾ ਖੇਤ ਖਾ ਲਿਆ ਹੈ ।

ਕਬੀਰ ਸਾਧੂ ਕੀ ਸੰਗਤਿ ਰਹਉ ਜਉ ਕੀ ਭੂਸੀ ਖਾਉ ॥

ਹੋਨਹਾਰੁ ਸੋ ਹੋਇਹੈ ਸਾਕਤ ਸੰਗਿ ਨ ਜਾਉ ॥ ੯੯ ॥

ਸਾਧੂ ਦੀ ਸੰਗਤ ਰਹਾਂ ਭਾਵੇਂ ਜਵਾਂ ਦੀ ਰੋਟੀ ਖਾਵਾਂ ਜੋ ਕੁਝ ਹੋਣਾ ਹੈ ਸੋ ਹੋਣਾ ਹੈ ਸਾਕਤ ਦੇ ਪਾਸ ਕਦੀ ਨ ਜਾਵਾਂ ।

ਕਬੀਰ ਸੰਗਤਿ ਸਾਧ ਕੀ ਦਿਨ ਦਿਨ ਦੂਨਾ ਹੇਤੁ ॥

ਸਾਕਤ ਕਾਰੀ ਕਾਂਬਰੀ ਧੋਏ ਹੋਏ ਨ ਸੇਤੁ ॥ ੧੦੦ ॥

ਸਾਧ ਦੀ ਸੰਗਤ ਇਕੁਰ ਦੀ ਹੈ ਕਿ ਦਿਨੋ ਦਿਨ ਦੂਣਾ ਪ੍ਰੇਮ ਵਧਦਾ ਹੈ ਅਤੇ ਸਾਕਤ ਜੋ ਕਾਲੀ ਕੰਬਲੀ ਵਤ ਹੈ ਉਹ ਧੋਤਿਆਂ ਹੋਇਆਂ ਕਦੀ ਵੀ ਚਿਟੀ ਨਹੀਂ ਹੁੰਦੀ ।

ਕਬੀਰ ਮਨੁ ਮੂੰਡਿਆ ਨਹੀ ਕੇਸ ਮੂੰਡਾਏ ਕਾਂਇ ॥

ਜੇ ਕਿਛੁ ਕੀਆ ਸੋ ਮਨ ਕੀਆ ਮੂੰਡਾ ਮੂੰਡੁ ਅਜਾਂਇ ॥ ੧੦੧ ॥



ਮਨ ਤੇ ਮੁੰਨਿਆਂ ਨਹੀਂ ਕੇਸ ਕਾਹਨੂੰ ਮੁਨਾਏ, ਹਾਇ ! ਜੋ ਕੁਝ ਕੀਤਾ  
ਸੋ ਮਨ ਨੇ ਹੀ ਕੀਤਾ ਅਤੇ ਸਿਰ ਨੂੰ ਬਿਅਰਥ ਹੀ ਮੁੰਨ ਲਿਆ ।

ਕਬੀਰ ਰਾਮੁ ਨ ਛੋਡੀਐ ਤਨੁ ਧਨੁ ਜਾਇ ਤ ਜਾਉ ॥

ਚਰਨ ਕਮਲ ਚਿਤੁ ਬੇਧਿਆ ਰਾਮਹਿ ਨਾਮ ਸਮਾਉ ॥ ੧੦੨ ॥

ਰਾਮ ਨੂੰ ਨ ਛੋਡੀਏ ਤਨ ਧਨ ਜਾਵੇ ਤਾਂ ਬੇਸ਼ਕ ਜਾਣ ਦਿਓ, ਮੇਰਾ ਵਾਹਿਗੁਰੂ  
ਦੇ ਚਰਨਾਂ ਕਮਲਾਂ ਵਿਚ ਭੋਭੇ ਵਤ ਮਨ ਮਿਲਿਆ ਹੋਇਆ ਹੈ ਇਸ ਲਈ  
ਮੈਂ ਵਾਹਿਗੁਰੂ ਦੇ ਨਾਮ ਵਿਚ ਹੀ ਸਮਾਇਆ ਰਹਿੰਦਾ ਹਾਂ ।

ਕਬੀਰ ਜੇ ਹਮ ਜੰਤੁ ਬਜਾਵਤੇ ਟੂਟਿ ਗਈ ਸਭ ਤਾਰ ॥

ਜੰਤੁ ਬਿਚਾਰਾ ਕਿਆ ਕਰੈ ਚਲੇ ਬਜਾਵਨਹਾਰ ॥ ੧੦੩ ॥

ਜੇਹੜਾ ਮੈਂ ਪਹਿਲੇ ਭਾਵ ਸਰੀਰ ਦੇ ਆਖੇ ਲੱਗਣਾ ਵਾਜਾ ਵਜਾਉਂਦਾ ਹੁੰਦਾ  
ਸੀ ਹੁਣ ਉਸਦੀਆਂ ਸਭ ਤਾਰਾਂ ਟੁਟ ਗਈਆਂ ਹਨ, ਵਾਜਾ ਵਿਚਾਰਾ ਕੀ ਕਰ  
ਸਕਦਾ ਹੈ ਜੋ ਵਜਾਉਣ ਵਾਲਾ ਹੀ ਉਠ ਚਲਿਆ ।

ਕਬੀਰ ਮਾਇ ਮੂੰਡਉ ਤਿਹ ਗੁਰੂ ਕੀ ਜਾਤੇ ਭਰਮੁ ਨ ਜਾਇ ॥

ਆਪਿ ਡੁਬੇ ਚਹੁ ਬੇਦ ਮਹਿ ਚੇਲੇ ਦੀਏ ਬਹਾਇ ॥ ੧੦੪ ॥

ਤਿਸ ਗੁਰੂ ਦੀ ਮਾਂ ਦਾ ਮੈਂ ਸਿਰ ਮੁੰਨ ਸੁਟਾਂ ਜਿਸ ਪਾਸੋਂ ਭਰਮ ਨਾ ਜਾਵੇ,  
ਕਿਉਂਕਿ ਉਹ ਗੁਰੂ ਆਪ ਤਾਂ ਚਹੁ ਵੇਦਾਂ ਦੇ ਖਪਤ ਵਿਚ ਡੁਬ ਗਿਆ ਅਤੇ  
ਨਾਲ ਹੀ ਚੇਲੇ ਰੋੜ ਦਿਤੇ ।

ਕਬੀਰ ਜੇਤੇ ਪਾਪ ਕੀਏ ਰਾਖੇ ਤਲੈ ਦੁਰਾਇ ॥

ਪਰਗਟ ਭਏ ਨਿਦਾਨ ਸਭ ਜਬ ਪੂਛੈ ਧਰਮ ਰਾਇ ॥ ੧੦੫ ॥

ਜਿੰਨੇ ਪਾਪ ਕੀਤੇ ਸੇ ਸਭ ਤਲੇ ਛਪਾ ਰਖੇ, ਜਦ ਧਰਮਰਾਜਾ ਨੇ ਪੁੱਛਿਆ ਤਾਂ  
ਸਾਰੇ ਹੀ ਪ੍ਰਗਟ ਹੋ ਗਏ ।

ਕਬੀਰ ਹਰਿ ਕਾ ਸਿਮਰਨੁ ਛਾਡਿਕੈ ਪਾਲਿਓ ਬਹੁਤੁ ਕੁਟੰਬੁ ॥

ਧੰਧਾ ਕਰਤਾ ਰਹਿ ਗਇਆ ਭਾਈ ਰਹਿਆ ਨ ਬੰਧੁ ॥ ੧੦੬ ॥

ਵਾਹਿਗੁਰੂ ਦਾ ਸਿਮਰਨ ਛੱਡਕੇ ਬਹੁਤ ਕੁਟੰਬ ਪਾਲਿਆ, ਸਾਰੀ ਉਮਰ ਧੰਧਾ  
ਹੀ ਕਰਦਾ ਮਰ ਗਿਆ, ਨਾ ਕੋਈ ਭਾਈ ਰਿਹਾ ਨਾ ਸਰਬੰਧੀ ।

ਕਬੀਰ ਹਰਿ ਕਾ ਸਿਮਰਨੁ ਛਾਡਿਕੈ ਰਾਤਿ ਜਗਾਵਨ ਜਾਇ ॥

ਸਰਪਨਿ ਹੋਇਕੈ ਅਉਤਰੈ ਜਾਏ ਅਪੁਨੇ ਖਾਇ ॥ ੧੦੭ ॥

ਜਿਹੜੀ ਇਸਤ੍ਰੀ ਵਾਹਿਗੁਰੂ ਦਾ ਸਿਮਰਨ ਛੱਡਕੇ ਰਾਤ ਨੂੰ ਮਸਾਣ ਜਗੌਣ



ਜਾਂਦੀ ਹੈ ਓਹ ਸੱਪਨੀ ਹੋਕੇ ਜੰਮੇਗੀ ਅਤੇ ਆਪਣੇ ਪੁੱਤਰ ਖਾਵੇਗੀ ।

ਕਬੀਰ ਹਰਿ ਕਾ ਸਿਮਰਨੁ ਛਾਡਿਕੈ ਅਹੋਈ ਰਾਖੈ ਨਾਰਿ ॥

ਗਦਹੀ ਹੋਇਕੈ ਅਉਤਰੈ ਭਾਰਿ ਸਹੈ ਮਨ ਚਾਰਿ ॥ ੧੦੮ ॥

ਹਰੀ ਦਾ ਸਿਮਰਨ ਛਡਕੇ ਜੇਹੜੀ ਇਸਤ੍ਰੀ ਅਹੋਈ ਰਖਦੀ ਹੈ ਓਹ ਗਧੀ ਹੋਕੇ ਜੰਮੇਗੀ ਅਤੇ ਚਾਰ ਮਣ ਭਾਰ ਸਹਾਰੇਗੀ ।

ਕਬੀਰ ਚਤੁਰਾਈ ਅਤਿ ਘਨੀ ਹਰਿ ਜਪਿ ਹਿਰਦੈ ਮਾਹਿ ॥

ਸੂਰੀ ਉਪਰਿ ਖੇਲਨਾ ਗਿਰੈ ਤ ਨਾਹਰਿ ਨਾਹਿ ॥ ੧੦੯ ॥

ਬਹੁਤੀ ਚਤੁਰਾਈ ਨਹੀਂ ਚਾਹੀਦੀ ਵਾਹਿਗੁਰੂ ਨੂੰ ਰਿਦੇ ਵਿਚ ਜਪ, ਏਹ ਸੁਲੀ ਉਤੇ ਖੇਲਣਾ ਹੈ ਡਿਗ ਪਵੇ ਤਾਂ ਕੋਈ ਥਾਂ ਨਹੀਂ ।

ਕਬੀਰ ਸੁਈ ਮੁਖ ਧੰਨਿ ਹੈ ਜਾ ਮੁਖ ਕਹੀਐ ਰਾਮ ॥

ਦੇਹੀ ਕਿਸਕੀ ਬਾਪੁਰੀ ਪਵਿਤ੍ਰ ਹੋਇਗੋ ਗ੍ਰਾਮੁ ॥ ੧੧੦ ॥

ਕਬੀਰ ਚੁਗੈ ਚਿਤਾਰੈ ਭੀ ਚੁਗੈ ਚੁਗਿ ਚੁਗਿ ਚਿਤਾਰੈ ॥

ਜੈਸੇ ਬਚਰਹਿ ਕੂੰਜ ਮਨ ਮਾਇਆ ਮਮਤਾ ਰੇ ॥ ੧੨੩ ॥

ਕੂੰਜ ਨਾਲੇ ਦੋਗਾ ਚੁਗਦੀ ਹੈ ਨਾਲੇ ਆਪਣੇ ਬਚਿਆਂ ਨੂੰ ਯਾਦ ਕਰਦੀ ਹੈ, ਫਿਰ ਚੁਗ ਚੁਗ ਕੇ ਯਾਦ ਕਰਦੀ ਹੈ, ਜਿਕੁਰ ਬੱਚੇ ਕੂੰਜ ਦੇ ਮਨ ਵਿਚ ਵਸਦੇ ਹਨ ਇਕੁਰ ਇਸ ਜੀਵ ਦੇ ਮਨ ਵਿਚ ਮਾਇਆ ਦੀ ਮਮਤਾ ਲਗ ਰਹੀ ਹੈ ।

ਕਬੀਰ ਅੰਬਰ ਘਨਹਰੁ ਛਾਇਆ ਬਰਖਿ ਭਰੇ ਸਰਤਾਲ ॥

ਚਾਤ੍ਰਿਕ ਜਿਉ ਤਰਸਤ ਰਹੈ ਤਿਨਕੋ ਕਉਨੁ ਹਵਾਲੁ ॥ ੧੨੪ ॥

ਵਾਹਿਗੁਰੂ ਰੂਪ ਅਕਾਸ਼ ਵਿਚ ਗੁਰੂ ਰੂਪ ਬੱਦਲ ਛਾਇਆ ਹੈ ਅਤੇ ਸਾਰੇ ਉਚੇ ਨੀਵੇਂ ਤਾਲ ਵਰੁਕੇ ਭਰ ਦਿਤੇ ਹਨ ਜੇਹੜੇ ਚਾਤ੍ਰਿਕ ਵਾਂਗੂੰ ਤਰਸਦੇ ਰਹੇ ਹਨ ਉਨਾਂ ਦਾ ਕੀ ਹਾਲ ?

ਕਬੀਰ ਚਕਈ ਜਉ ਨਿਸਿ ਬੀਛੁਰੈ ਆਇ ਮਿਲੈ ਪਰਭਾਤਿ ॥

ਜੋਨਰ ਬਿਛੁਰੈ ਰਾਮ ਸਿਉ ਨਾ ਦਿਨ ਮਿਲਹਿ ਨ ਰਾਤਿ ॥ ੧੨੫ ॥

ਚਕਵੀ ਜੇਹੜੀ ਰਾਤ ਨੂੰ ਚਕਵੇ ਪਾਸੋਂ ਵਿਛੜਦੀ ਹੈ ਓਹ ਸਵੇਰੇ ਆ ਮਿਲਦੀ ਹੈ ਜੇਹੜੇ ਵਾਹਿਗੁਰੂ ਤੋਂ ਵਿਛੜੇ ਹੋਏ ਹਨ ਓਹ ਨਾ ਰਾਤ ਮਿਲਦੇ ਹਨ ਨਾ ਦਿਨੇ । ਰਾਮਾਇਣ ਵਿਚ ਚਕਵੀ ਨੂੰ ਰਾਮ ਜੀ ਦਾ ਸਰਾਪ ਹੈ ।

ਕਬੀਰ ਰੈਨਾਇਰ ਬਿਛੋਰਿਆ ਰਹੁ ਰੇ ਸੰਖ ਮਝੁਰਿ ॥



ਦੇਵਲ ਦੇਵਲ ਧਾਹੜੀ ਦੇਸਹਿ ਉਗਵਤ ਸੂਰ ॥ ੧੨੬ ॥

ਹੇ ਜੀਵ ਸਤਸੰਗ ਨੂੰ ਨਾ ਤਿਆਗ ਜੂਨੀਆਂ ਵਿਚ ਪੈਕੇ ਰੇਵੇਂਗਾ ।

ਕਬੀਰ ਸੂਤਾ ਕਿਆ ਕਰਹਿ ਜਾਗੁ ਹੋਇ ਭੈ ਦੁਖ ॥

ਜਾਕਾ ਬਾਸਾ ਗੋਰ ਮਹਿ ਸੋ ਕਿਉ ਸੋਵੈ ਸੁਖ ॥ ੧੨੭ ॥

ਸੂਤਾ ਕੀ ਕਰਦਾ ਹੈਂ ਜਾਗ ਅਤੇ ਭੈ ਕਰਕੇ ਦੁਖਾਂ ਨੂੰ ਯਾਦ ਕਰਕੇ ਰੋ, ਜਿਸਦਾ ਵਾਸਾ ਗੋਰ ਵਿਚ ਹੋਣਾ ਹੈ ਸੋ ਸੁਖ ਨਾਲ ਕਿਉਂ ਸੌਂਦਾ ਹੈ ।

ਕਬੀਰ ਸੂਤਾ ਕਿਆ ਕਰਹਿ ਉਠਿ ਕਿ ਨ ਜਪਹਿ ਮੁਰਾਰਿ ॥

ਇਕ ਦਿਨ ਸੋਵਨੁ ਹੋਇਗੋ ਲਾਂਬੇ ਗੋਡ ਪਸਾਰਿ ॥ ੧੨੮ ॥

ਸੂਤਾ ਕੀ ਕਰਦਾ ਹੈਂ ਉਠਕੇ ਵਾਹਿਗੁਰੂ ਨੂੰ ਕਿਉਂ ਨਹੀਂ ਜਪਦਾ, ਇਕ ਦਿਨ ਲੰਮੇ ਗੋਡੇ ਪਸਾਰਕੇ ਸੌਣਾ ਹੋਵੇਗਾ ।

ਕਬੀਰ ਸੂਤਾ ਕਿਆ ਕਰਹਿ ਬੈਠਾ ਰਹੁ ਅਰੁ ਜਾਗੁ ॥

ਜਾਕੇ ਸੰਗ ਤੇ ਬੀਛੁਰਾਤਾਹੀ ਕੇ ਸੰਗੁ ਲਾਗੁ ॥ ੧੨੯ ॥

ਸੂਤਾ ਕੀ ਕਰਦਾ ਹੈਂ ਬੈਠਾ ਰਹੁ ਅਤੇ ਜਾਗ, ਜਿਸਦੇ ਨਾਲੋਂ ਵਿਛੜਿਆ ਹੈ ਫਿਰ ਓਸੇ ਦੇ ਨਾਲ ਹੀ ਲਗ ।

ਕਬੀਰ ਸੰਤ ਕੀ ਗੈਲ ਨ ਛੋਡੀਐ ਮਾਰਗਿ ਲਾਗਾ ਜਾਉ ॥

ਪੇਖਤ ਹੀ ਪੁਨੀਤ ਹੋਇ ਭੇਟਤ ਜਪੀਐ ਨਾਉ ॥ ੧੩੦ ॥

ਸੰਤ ਦੀ ਗੈਲ ਨਾ ਛੋਡੀਏ ਉਸਦੇ ਮਗਰ ਮਗਰ ਲਗਾ ਜਾ, ਵੇਖਦਿਆਂ ਹੀ ਪਵਿਤ੍ਰ ਹੋਈਦਾ ਹੈ ਮਿਲਦਿਆਂ ਨਾਮ ਜਪੀਦਾ ਹੈ ।

ਕਬੀਰ ਸਾਕਤ ਸੰਗਿ ਨ ਕੀਜੀਐ ਦੂਰਹਿ ਜਾਈਐ ਭਾਗਿ ॥

ਬਾਸਨ ਕਾਰੋ ਪਰਸੀਐ ਤਉ ਕਛੁ ਲਾਗੈ ਦਾਗੁ ॥ ੧੩੧ ॥

ਸਾਕਤ ਦਾ ਸਾਥ ਨਾ ਕਰੀਏ ਦੂਰੋਂ ਹੀ ਦੌੜ ਜਾਈਏ, ਜਿਕੁਰ ਕਾਲੇ ਭਾਂਡੇ ਨੂੰ ਹਥ ਲਾਉਣ ਕਰਕੇ ਜ਼ਰੂਰ ਹੀ ਕੁਝ ਕਾਲਾ ਦਾਗ ਲਗ ਜਾਂਦਾ ਹੈ ।

ਕਬੀਰ ਰਾਮੁ ਨ ਚੇਤਿਓ ਜਰਾ ਪਹੁਚਿਓ ਆਇ ॥

ਲਾਗੀ ਮੰਦਿਰ ਦੁਆਰ ਤੇ ਅਬ ਕਿਆ ਕਾਢਿਆ ਜਾਇ ॥ ੧੩੨ ॥

ਰਾਮ ਨੂੰ ਯਾਦ ਨ ਕੀਤਾ ਅਤੇ ਬੁਢੇਪਾ ਆ ਪਹੁੰਚਿਆ, ਸਰੀਰ ਮੰਦਰ ਦੇ ਬੂਹੇ ਨੂੰ ਅੱਗ ਆਣ ਲਗੀ ਹੈ ਹੁਣ ਕੀ ਕੁਝ ਕਾਢਿਆ ਜਾ ਸਕਦਾ ਹੈ ।

ਕਬੀਰ ਕਾਰਨ ਸੋ ਭਇਓ ਜੋ ਕੀਨੋ ਕਰਤਾਰ ॥



ਤਿਸ ਬਿਨੁ ਦੂਸਰ ਕੇ ਨਹੀ ਏਕੈ ਸਿਰਜਨਹਾਰੁ ॥ ੧੩੩ ॥

ਸੇ ਕਾਰਨ ਹੋਇਆ ਜੋ ਕਰਤਾਰ ਨੇ ਕਰਨਾ ਸੀ ਤਿਸ ਤੋਂ ਬਿਨਾਂ ਦੂਜਾ ਕੋਈ ਨਹੀਂ ਇਕੋ ਸਿਰਜਨਹਾਰ ਹੀ ਹੈ।

ਕਬੀਰ ਫਲ ਲਾਗੇ ਫਲਨਿ ਪਾਕਨ ਲਾਗੇ ਆਂਬ ॥

ਜਾਇ ਪਹੁਚਹਿ ਖਸਮ ਕਉ ਜਉ ਬੀਚਿ ਨ ਖਾਹੀ ਕਾਂਬਾ ॥ ੧੩੪ ॥

ਫਲ ਫਲਣ ਲਗੇ ਅਤੇ ਅੰਬ ਪੱਕਣ ਲਗੇ, ਜੇ ਉਹਨਾਂ ਅੰਬਾਂਰੂਪ ਜਗਯਾਸੂਆਂ ਉਤਮਾਂ ਨੂੰ ਕੋਈ ਲਾਗ ਨ ਲਗੀ ਤਾਂ ਖਸਮ ਨੂੰ ਜਾ ਮਿਲਣਗੇ।

ਕਬੀਰ ਠਾਕੁਰੁ ਪੂਜਹਿ ਮੋਲਿ ਲੇ ਮਨ ਹਠ ਤੀਰਥ ਜਾਹਿ ॥

ਦੇਖਾ ਦੇਖੀ ਸ੍ਵਾਂਗੁ ਧਰਿ ਭੂਲੇ ਭਟਕਾ ਖਾਹਿ ॥ ੧੩੫ ॥

ਠਾਕੁਰ ਨੂੰ ਮੁਲ ਲੈਕੇ ਪੂਜਦੇ ਹਨ ਅਤੇ ਮਨ ਦੇ ਹਠ ਕਰਕੇ ਤੀਰਥ ਜਾਂਦੇ, ਦੇਖਾ ਦੇਖੀ ਸਵਾਂਗ ਧਰਕੇ ਭੂਲੇ ਹੋਏ ਭਟਕਾਂ ਖਾਂਦੇ ਹਨ।

ਕਬੀਰ ਪਾਹਨ ਪਰਮੇਸੁਰੁ ਕੀਆ ਪੂਜੈ ਸਭੁ ਸੰਸਾਰੁ ॥

ਇਸ ਭਰਵਾਸੇ ਜੋ ਰਹੈ ਬੂਡੇ ਕਾਲੀ ਧਾਰ ॥ ੧੩੬ ॥

ਪੱਥਰ ਨੂੰ ਪਰਮੇਸਰ ਕੀਤਾ ਹੈ ਅਤੇ ਸਾਰਾ ਸੰਸਾਰ ਪੂਜਦਾ ਹੈ ਇਸ ਭਰਵਾਸੇ ਜੇਹੜੇ ਰਹੇ ਹਨ ਉਹ ਕਾਲੀ ਧਾਰ ਵਿਚ ਡੁਬ ਗਏ ਹਨ।

ਕਬੀਰ ਕਾਗਦ ਕੀ ਓਬਰੀ ਮਸੁ ਕੇ ਕਰਮ ਕਪਾਟ ॥

ਪਾਹਨ ਬੋਰੀ ਪਿਰਥਮੀ ਪੰਡਿਤ ਪਾੜੀ ਬਾਟ ॥ ੧੩੭ ॥

ਕਾਗਦ ਦੀ ਕੋਠੀ ਹੈ ਸਿਆਹੀ ਨਾਲ ਜੇਹੜੇ ਕਰਮ ਲਿਖੇ ਹੋਏ ਹਨ ਉਹ ਤਖਤੇ ਹਨ। ਪੱਥਰਾਂ ਦੀ ਪੂਜਾ ਵਿਚ ਲਾਕੇ ਸਾਰੀ ਧਰਤੀ ਡੋਲੀ ਹੈ ਇਨ੍ਹਾਂ ਵਾਟ-ਪਾੜ ਪੰਡਤਾਂ ਨੇ ਸਾਰੀ ਸ੍ਰਿਸ਼ਟੀ ਭੁਲਾ ਦਿਤੀ ਹੈ।

ਕਬੀਰ ਕਾਲਿ ਕਰੰਤਾ ਅਬਹਿ ਕਰੁ ਅਬ ਕਰਤਾ ਸੁਇਤਾਲ ॥

ਪਾਛੈ ਕਛੂ ਨ ਹੋਇਗਾ ਜਉ ਸਿਰ ਪਰ ਆਵੈ ਕਾਲੁ ॥ ੧੩੮ ॥

ਕਲ ਕਰਦਾ ਅਜ ਹੀ ਕਰ ਅਤੇ ਅਜ ਕਰਦਾ ਹੈਂ ਤਾਂ ਛੇਤੀ ਹੀ ਕਰ, ਪਿਛੋਂ ਫਿਰ ਕੁਝ ਨਹੀਂ ਹੋਣਾ ਜਦੋਂ ਸਿਰ ਉਤੇ ਕਾਲ ਆ ਜਾਵੇਗਾ।

ਕਬੀਰ ਐਸਾ ਜੰਤੁ ਇਕੁ ਦੇਖਿਆ ਜੈਸੀ ਧੋਈ ਲਾਖ ॥

ਦੀਸੈ ਚੰਚਲੁ ਬਹੁ ਗੁਨਾ ਮਤਿ ਹੀਨਾ ਨਾਪਾਕ ॥ ੧੩੯ ॥

ਮੈਂ ਇਕ ਪਾਖੰਡੀ ਆਦਮੀ ਇਕੁਰ ਦਾ ਦੇਖਿਆ ਹੈ ਜਿਕੁਰ ਦੀ ਲਾਖ



ਚਮਕਦੀ ਹੁੰਦੀ ਹੈ, ਬਹੁਤ ਗੁਣਾ ਚੰਚਲ ਦਿਸਦਾ ਹੈ ਪਰ ਮਤ ਹੀਣਾ ਅਤੇ ਨਾਪਾਕ ਹੈ ।

ਕਬੀਰ ਮੇਰੀ ਬੁਧਿ ਕਉ ਜਮੁ ਨ ਕਰੈ ਤਿਸਕਾਰ ॥ ਜਿਨ ਇਹੁ  
ਜਮੁਆ ਸਿਰਜਿਆ ਸੁ ਜਪਿਆ ਪਰਵਿਦਗਾਰ ॥ ੧੪੦ ॥

ਮੇਰੀ ਬੁਧ ਨੂੰ ਜਮ ਨਿਰਾਦਰ ਨਹੀਂ ਕਰੇਗਾ; ਕਿਉਂਕਿ ਜਿਸ ਨੇ ਇਹ ਜਮੁਆ ਸਿਰਜਿਆ ਹੈ ਮੈਂ ਉਹ ਸਿਰਜਨਹਾਰ ਜਪਿਆ ਹੈ ।

ਕਬੀਰ ਕਸਤੂਰੀ ਭਇਆ ਭਵਰ ਭਏ ਸਭ ਦਾਸ ॥

ਜਿਉ ਜਿਉ ਭਗਤਿ ਕਬੀਰ ਕੀਤਿਉ ਤਿਉ ਰਾਮ ਨਿਵਾਸ ॥ ੧੪੧ ॥

ਭਗਤ ਕਸਤੂਰੀ ਹੋਇਆ ਹੈ ਅਤੇ ਸਾਰੇ ਦਾਸ ਭੋਰੇ ਹੋਏ ਹਨ, ਜਿਉਂ ਜਿਉਂ ਕਬੀਰ ਦੀ ਭਗਤੀ ਕਰਦੇ ਹਨ ਤਿਉਂ ਤਿਉਂ ਰਾਮ ਵਿਚ ਨਿਵਾਸ ਹੁੰਦਾ ਹੈ ।

ਕਬੀਰ ਗਹਗਚਿ ਪਰਿਓ ਕੁਟੰਬ ਕੈ ਕਾਠੈ ਰਹਿ ਗਇਓ ਰਾਮ ॥

ਆਇ ਪਰੇ ਧਰਮ ਰਾਇ ਕੇ ਬੀਚਹਿ ਧੂਮਾ ਧਾਮ ॥ ੧੪੨ ॥

ਤੂੰ ਕੁਟੰਬ ਵਿਚ ਬੜਾ ਖਚਿਤ ਹੋ ਰਿਹਾ ਹੈਂ ਇਸ ਲਈ ਰਾਮ ਤੇਰੇ ਕਿਨਾਰੇ ਹੀ ਰਹਿ ਗਿਆ, ਝਟ ਪਟ ਹੀ ਧਰਮ ਰਾਜ ਦੇ ਦੂਤ ਆ ਪਏ ਇਸ ਘਰ ਦੇ ਵਿਚ ਹੀ ਡੰਡ ਰੋਲਾ ਪੈ ਗਿਆ ।

ਕਬੀਰ ਸਾਕਤ ਤੇ ਸੂਕਰ ਭਲਾ ਰਾਖੇ ਆਛਾ ਗਾਉ ॥

ਉਹੁ ਸਾਕਤੁ ਬਪੁਰਾ ਮਰਿ ਗਇਆ ਕੋਇ ਨ ਲੈਹੈ ਨਾਉ ॥ ੧੪੩ ॥

ਸਾਕਤ ਨਾਲੋਂ ਸੂਰ ਅੱਛਾ ਹੈ ਜੇਹੜਾ ਗਰਾਮ ਨੂੰ ਪਵਿਤ੍ਰ ਰਖਦਾ ਹੈ, ਜਦ ਉਹ ਸਾਕਤ ਮਰ ਗਿਆ ਤਾਂ ਉਸਦਾ ਨਾਮ ਕੋਈ ਨਹੀਂ ਲੈਂਦਾ ਹੈ ।

ਕਬੀਰ ਕਉਡੀ ਕਉਡੀ ਜੋਰਿਕੈ ਜੋਰੇ ਲਾਖ ਕਰੋਰਿ ॥

ਚਲਤੀ ਬਾਰ ਨ ਕਛੁ ਮਿਲਿਓ ਲਈ ਲੰਗੋਟੀ ਤੋਰਿ ॥ ੧੪੪ ॥

ਕੋਡੀ ਕੋਡੀ ਜੋੜਕੇ ਲਾਖ ਕਰੋੜ ਜੋੜੇ, ਜਾਂਦੀ ਵਾਰੀ ਕੁਝ ਨਾ ਮਿਲਿਆ ਸਗੋਂ ਸਰਬੰਧੀਆਂ ਨੇ ਲੱਕ ਨਾਲੋਂ ਲੰਗੋਟੀ ਵੀ ਤੋੜ ਲਈ ।

ਕਬੀਰ ਬੈਸਨੋ ਹੂਆ ਤ ਕਿਆ ਭਇਆ ਮਾਲਾ ਮੇਲੀ ਚਾਰਿ ॥

ਬਾਹਰਿ ਕੰਚਨੁ ਬਾਰਹਾ ਭੀਤਰਿ ਭਰੀ ਭੰਗਾਰ ॥ ੧੪੫ ॥

ਜੇ ਵੈਸ਼ਨਵ ਹੋਇਆ ਤਾਂ ਕੀ ਹੋਇਆ ਅਤੇ 'ਜੇ ਚਾਰ ਮਾਲਾਂ ਪਾ ਲਈਆਂ ਤੇ ਤਾਂ ਕੀ ਹੋਇਆ' ਜਿਕਰ ਬਾਹਰੋਂ ਬਾਰਾਂ ਵੰਨੀਆਂ ਦਾ ਸੋਨਾ ਨਜ਼ਰ ਆਉਂਦਾ ਹੈ ਅਤੇ ਅੰਦਰੋਂ ਮੈਲ ਨਾਲ ਭਰਿਆ ਹੋਇਆ ਹੁੰਦਾ ਹੈ ।



ਕਬੀਰ ਰੋੜਾ ਹੋਇ ਰਹੁ ਬਾਟ ਕਾ ਤਜਿ ਮਨ ਕਾ ਅਭਿਮਾਨੁ ॥

ਐਸਾ ਕੋਈ ਦਾਸੁ ਹੋਇ ਤਾਹਿ ਮਿਲੈ ਭਗਵਾਨੁ ॥ ੧੪੬ ॥

ਤੂੰ ਵਾਟ ਦਾ ਰੋੜਾ ਹੋ ਰਹੁ ਅਤੇ ਮਨ ਦਾ ਅਭਿਮਾਨ ਛੱਡ, ਜੇ ਇਕੁਰ ਦਾ  
ਕੋਈ ਵਾਹਿਗੁਰੂ ਦਾ ਦਾਸ ਹੋਵੇ ਤਾਂ ਓਹਨੂੰ ਵਾਹਿਗੁਰੂ ਮਿਲਦਾ ਹੈ।

ਕਬੀਰ ਰੋੜਾ ਹੂਆ ਤ ਕਿਆ ਭਇਆ ਪੰਥੀ ਕਉ ਦੁਖੁ ਦੇਇ ॥

ਐਸਾ ਤੇਰਾ ਦਾਸੁ ਹੈ ਜਿਉ ਧਰਨੀ ਮਹਿ ਖੇਹ ॥ ੧੪੭ ॥

ਰੋੜਾ ਹੋਇਆ ਤਾਂ ਕੀ ਹੋਇਆ ਜੋ ਰਾਹੀ ਨੂੰ ਦੁਖ ਦੇਣ ਲਗਾ, ਇਕੁਰ ਦਾ  
ਤੇਰਾ ਦਾਸ ਚਾਹੀਦਾ ਹੈ ਜਿਕੁਰ ਦੀ ਧਰਤੀ ਤੇ ਖੇਹ ਹੁੰਦੀ ਹੈ।

ਕਬੀਰ ਖੇਹ ਹੂਈ ਤਉ ਕਿਆ ਭਇਆ ਜੋ ਉਡਿਲਾਰੈ ਅੰਗ ॥

ਹਰਿ ਜਨੁ ਐਸਾ ਚਾਹੀਐ ਜਿਉ ਪਾਨੀ ਸਰਬੰਗ ॥ ੧੪੮ ॥

ਖੇਹ ਹੋਈ ਤਾਂ ਕੀ ਹੋਇਆ ਜੇ ਉਡ ਉਡਕੇ ਅੰਗਾਂ ਨੂੰ ਲਗਣ ਲੱਗੀ ਵਾਹਿਗੁਰੂ  
ਦਾ ਦਾਸ ਇਕੁਰ ਦਾ ਚਾਹੀਦਾ ਹੈ ਜਿਕੁਰ ਪਾਣੀ ਸਾਰਿਆਂ ਅੰਗਾਂ ਨਾਲ  
ਮਿਲ ਜਾਂਦਾ ਹੈ।

ਕਬੀਰ ਪਾਨੀ ਹੂਆ ਤ ਕਿਆ ਭਇਆ ਸੀਰਾ ਤਾਤਾ ਹੋਇ ॥

ਹਰਿ ਜਨੁ ਐਸਾ ਚਾਹੀਐ ਜੈਸਾ ਹਰਿ ਹੀ ਹੋਇ ॥ ੧੪੯ ॥

ਪਾਣੀ ਹੋਇਆ ਤਾਂ ਕੀ ਹੋਇਆ ਜੇ ਠੰਢਾ ਤੱਤਾ ਹੀ ਹੁੰਦਾ ਰਿਹਾ ਹਰਿ ਜਨ  
ਇਕੁਰ ਦਾ ਚਾਹੀਦਾ ਹੈ ਜਿਕੁਰ ਹਰਿ ਹੀ ਹੁੰਦਾ ਹੈ।

ਉਚ ਭਵਨ ਕਨ ਕਾਮਨੀ ਸਿਖਰਿ ਧਜਾ ਫਹਰਾਇ ॥

ਤਾਤੇ ਭਲੀ ਮਧੂਕਰੀ ਸੰਤ ਸੰਗਿ ਗੁਨ ਗਾਇ ॥ ੧੫੦ ॥

ਉਚੇ ਘਰ ਸੋਨੇ ਵਤ ਅਤੇ ਸੋਨੇ ਦੀਆਂ ਭਰੀਆਂ ਹੋਈਆਂ ਇਸਤ੍ਰੀਆਂ ਮੰਦਰਾਂ  
ਉਤੇ ਬੜੀਆਂ ਉਚੀਆਂ ਧੁਜਾਂ ਝੂਲਦੀਆਂ ਹੋਣ ਪਰ ਇਸ ਸੁਖ ਤੋਂ ਮਧੂਕਰੀ  
ਭਲੀ ਹੈ ਜੋ ਸੰਤਾਂ ਦੇ ਸੰਗ ਨਾਲ ਮਿਲਕੇ ਵਾਹਿਗੁਰੂ ਦੇ ਗੁਣ ਗਾਈਏ।

ਕਬੀਰ ਪਾਟਨ ਤੇ ਉਜਰੁ ਭਲਾ ਰਾਮ ਭਗਤ ਜਿਹ ਠਾਇ ॥

ਰਾਮ ਸਨੇਹੀ ਬਾਹਰਾ ਜਮਪੁਰ ਮੇਰੇ ਭਾਇ ॥ ੧੫੧ ॥

ਸ਼ਹਿਰ ਨਾਲੋਂ ਜੰਗਲ ਭਲਾ ਹੈ ਜਿਸ ਥਾਂ ਰਾਮ ਦਾ ਭਗਤ ਹੈ ਅਤੇ ਸ਼ਹਿਰ  
ਰਾਮ ਦੇ ਪਰੇਮੀ ਤੋਂ ਬਿਨਾਂ ਮੇਰੇ ਭਾ ਦਾ ਜਮਪੁਰ ਹੈ।

ਕਬੀਰ ਗੰਗ ਜਮੁਨ ਕੇ ਅੰਤਰੇ ਸਹਜ ਸੁਨ ਕੇ ਘਾਟ ॥



ਤਹਾ ਕਬੀਰੈ ਮਟੁ ਕੀਆ ਖੋਜਤ ਮੁਨਿ ਜਨ ਬਾਟ॥੧੫੨॥

ਗੰਗਾ ਜਮੁਨਾ ਦੇ ਵਿਚ ਸਹਜ ਸੁੰਨ ਦਾ ਘਾਟ ਹੈ ਆਪਣੇ ਮਤੇ ਦੀ ਹਾਲਤ ਦਸਦੇ ਹਨ ਓਥੇ ਕਬੀਰ ਜੀ ਨੇ ਆਪਣੇ ਰਹਿਣ ਦਾ ਥਾਂ ਕੀਤਾ ਹੈ ਉਸ ਵਾਟ ਨੂੰ ਮੁਨਿ ਜਨ ਖੋਜਦੇ ਹਨ ਇਕ ਪਿੰਗਲਾ ਸੁਖਮਨਾ ਦਾ ਅਰਥ ਵੀ ਕਰਦੇ ਹਨ ।

ਕਬੀਰ ਜੈਸੀ ਉਪਜੀ ਪੇਡ ਤੇ ਜਉ ਤੈਸੀ ਨਿਬਹੈ ਓੜਿ ॥

ਹੀਰਾ ਕਿਸਕਾ ਬਾਪੁਰਾ ਪੁਜਹਿ ਨ ਰਤਨ ਕਰੋੜਿ ॥੧੫੩॥

ਜਿਕੁਰ ਦੀ ਟਾਹਣੀ ਇਛ ਤੋਂ ਪਹਿਲੇ ਉਪਜੀ ਹੈ ਤਿਕੁਰ ਦੀ ਜੇ ਤੋੜ ਤਕ ਪਹੁੰਚ ਜਾਵੇ ਤਾਂ ਹੀਰਾ ਵਿਚਾਰਾ ਕੀ ਚੀਜ਼ ਹੈ ? ਲਖ ਕਰੋੜ ਵੀ ਉਸ ਨੂੰ ਨਹੀਂ ਪਹੁੰਚ ਸਕਦੇ ਭਾਵ ਸਾਰੀ ਉਮਰ ਆਦਮੀ ਦੀ ਇਕ ਹਾਲਤ ਰਹੇ ਤਾਂ ਬਹੁਤ ਹਛੀ ਹੈ ।

ਕਬੀਰਾ ਏਕੁ ਅਚੰਭਉ ਦੇਖਿਓ ਹੀਰਾ ਹਾਟ ਬਿਕਾਇ ॥

ਬਨਜਨ ਹਾਰੇ ਬਾਹਰਾ ਕਉਡੀ ਬਦਲੈ ਜਾਇ ॥੧੫੪॥

ਮੈਂ ਇਕ ਅਸਚਰਜ ਤਮਾਸ਼ਾ ਦੇਖਿਆ ਹੈ ਕਿ ਹੀਰਾ ਹੱਟੀ ਤੇ ਵਿਕਦਾ ਹੈ, ਵਣਜਣ ਵਾਲੇ ਸਰਾਫ ਤੋਂ ਬਿਨਾ ਹੋਇਆ ਕੌਡੀ ਬਦਲੇ ਜਾ ਰਿਹਾ ਹੈ । ਭਾਵ ਪਖੰਡੀ ਲੋਕ ਨਾਮ ਨਾਲ ਲੋਕਾਂ ਨੂੰ ਧੋਖਾ ਦੇਂਦੇ ਹਨ ।

ਕਬੀਰ ਜਹਾ ਗਿਆਨੁ ਤਹ ਧਰਮੁ ਹੈ ਜਹਾ ਝੂਠੁ ਤਹ ਪਾਪੁ ॥

ਜਹਾ ਲੋਭੁ ਤਹ ਕਾਲੁ ਹੈ ਜਹਾ ਖਿਮਾ ਤਹ ਆਪਿ ॥੧੫੫॥

ਜਿਥੇ ਗਿਆਨ ਹੈ ਓਥੇ ਧਰਮ ਹੈ ਅਤੇ ਜਿਥੇ ਝੂਠ ਹੈ ਓਥੇ ਪਾਪ ਹੈ ਅਤੇ ਜਿਥੇ ਲੋਭ ਹੈ ਓਥੇ ਕਾਲ ਹੈ ਜਿਥੇ ਖਿਮਾਂ ਹੈ ਓਥੇ ਵਾਹਿਗੁਰੂ ਆਪ ਹੈ ।

ਕਬੀਰ ਮਾਇਆ ਤਜੀ ਤ ਕਿਆ ਭਇਆ ਜਉ ਮਾਨੁ

ਤਜਿਆ ਨਹੀ ਜਾਇ ॥ ਮਾਨ ਮੁਨੀ ਮੁਨਿਵਰ ਗਲੇ ਮਾਨੁ

ਸਭੈ ਕਉ ਖਾਇ ॥੧੫੬॥

ਮਾਇਆ ਛੱਡ ਦਿਤੀ ਤਾਂ ਕੀ ਹੋਇਆ ਜੇ ਮਾਨ ਨਹੀਂ ਤਜਿਆ ਜਾਂਦਾ ਤਾਂ, ਏਸ ਮਾਨ ਵਿਚ ਵਡੇ ਵਡੇ ਸ਼੍ਰੇਸ਼ਟ ਮੁਨੀ ਗਲ ਗਏ ਹਨ ਅਤੇ ਇਹ ਮਾਨ ਸਾਰਿਆਂ ਨੂੰ ਹੀ ਖਾਂਦਾ ਹੈ ।

ਕਬੀਰ ਸਾਚਾ ਸਤਿਗੁਰੁ ਮੈ ਮਿਲਿਆ ਸਬਦੁ ਜੁ ਬਾਹਿਆ ਏਕੁ ॥

ਲਾਗਤ ਹੀ ਭੁਇ ਮਿਲਿ ਗਇਆ ਪਰਿਆ ਕਲੇਜੇ ਛੇਕੁ ॥



ਮੈਨੂੰ ਇਕ ਸਚਾ ਸਤਿਗੁਰੂ ਮਿਲਿਆ ਹੈ ਤਿਸਨੇ ਇਕ ਉਪਦੇਸ਼ ਰੂਪ ਬਾਣ  
ਮਾਰਿਆ ਹੈ ਮੈਂ ਉਸਦੇ ਲਗਦਿਆਂ ਹੀ ਧਰਤੀ ਉਤੇ ਜਾ ਪਿਆ ਅਤੇ ਮੇਰੇ  
ਕਲੇਜੇ ਵਿਚ ਛੇਕ ਹੋਇਆ । ਭਾਵ ਨਿੰਮ੍ਰਤਾ ਵਾਲਾ ਹੋਗਿਆ । ਮਨ  
ਨੀਵਾਂ ਹੋਇਆ ।

ਕਬੀਰ ਸਾਚਾ ਸਤਿਗੁਰੂ ਕਿਆ ਕਰੈ ਜਉ ਸਿਖਾ ਮਹਿ ਚੁਕ ॥  
ਅੰਧੇ ਏਕ ਨ ਲਾਗਈ ਜਿਉ ਬਾਂਸੁ ਬਜਾਈਐ ਫੂਕ ॥੧੫੮॥  
ਸਾਚਾ ਸਤਿਗੁਰੂ ਕੀ ਕਰ ਸਕਦਾ ਹੈ ਜੇ ਸਿਖਾਂ ਵਿਚ ਫੂਲ ਹੈ ਅੰਨੇ ਨੂੰ ਇਕ  
ਨਹੀ ਲਗਦੀ ਜਿਕੁਰ ਵਾਂਸ ਵਿਚ ਫੂਕ ਵਜਾਈ ਦੀ ਹੈ ।

ਕਬੀਰ ਹੈ ਗੈ ਬਾਹਨ ਸਘਨ ਘਨ ਛਤ੍ਰ ਪਤੀ ਕੀ ਨਾਰਿ ॥

ਤਾਸੁ ਪਟੰਤਰ ਨਾ ਪੁਜੈ ਹਰਿ ਜਨ ਕੀ ਪਨਿਹਾਰਿ ॥ ੧੫੯ ॥

ਹਾਥੀ ਘੋੜੇ ਅਤੇ ਹੋਰ ਬਹੁਤੇ ਸੰਘਣੇ ਬਾਹਨ ਹੋਣ ਇਕੁਰ ਦੀ ਜੇਹੜੇ ਛੱਤ੍ਰ  
ਪਤੀ ਦੀ ਇਸਤ੍ਰੀ ਹੋਵੇ ਪਰ ਜੇਹੜੀ ਹਰਿ ਜਨ ਦੀ ਪਾਣੀ ਭਰਨ ਵਾਲੀ  
ਦਾਸੀ ਹੈ ਉਸਦੇ ਬਰਾਬਰ ਉਹ ਰਾਣੀ ਨਹੀਂ ਪੁਜ ਸਕਦੀ ।

ਕਬੀਰ ਨਿਪ ਨਾਰੀ ਕਿਉ ਨਿੰਦੀਐ ਕਿਉ ਹਰਿ ਚੇਰੀ ਕੋ ਮਾਨੁ ॥

ਓਹੁ ਮਾਂਗ ਸਵਾਰੈ ਬਿਖੈ ਕਉ ਓਹੁ ਸਿਮਰੈ ਹਰਿ ਨਾਮੁ ॥੧੬੦॥

ਰਾਜੇ ਦੀ ਇਸਤ੍ਰੀ ਨੂੰ ਕਿਉਂ ਨਿੰਦੀਏ ਅਤੇ ਵਾਹਿਗੁਰੂ ਦੀ ਦਾਸੀ ਨੂੰ ਕਿਉਂ  
ਮਾਨ ਦੇਈਏ ? ਲੈ ਸੁਣ ਲੈ, ਉਹ ਤਾਂ ਵਿਸ਼ੇ ਵਾਸਤੇ ਮੇਢੀਆਂ ਸੁਆਰਦੀ  
ਹੈ ਅਤੇ ਉਹ ਵਾਹਿਗੁਰੂ ਦਾ ਨਾਮ ਸਿਮਰਦੀ ਹੈ ।

ਕਬੀਰ ਬੁਨੀ ਪਾਈ ਥਿਤਿ ਭਈ ਸਤਿਗੁਰ ਬੰਧੀ ਧੀਰ ॥

ਕਬੀਰ ਹੀਰਾ ਬਨਜਿਆ ਮਾਨ ਸਰੋਵਰ ਤੀਰ ॥ ੧੬੧ ॥

ਬੰਮੀ ਲਭ ਲਈ ਹੈ ਇਸ ਲਈ ਇਸਥਿਤੀ ਹੋ ਗਈ ਹੈ ਸਤਿਗੁਰਾਂ ਨੇ  
ਧੀਰਜਤਾ ਬੰਨ੍ਹ ਦਿਤੀ ਹੈ, ਕਬੀਰ ਨੇ ਸਤਸੰਗ ਸਰੋਵਰ ਪਾਸ ਜਾਕੇ ਗਿਆਨ  
ਰੂਪ ਹੀਰਾ ਖਰੀਦਿਆ ਹੈ ।

ਕਬੀਰ ਹਰਿ ਹੀਰਾ ਜਨ ਜਉਹਰੀ ਲੋਕੈ ਮਾਂਡੈ ਹਾਟ ॥

ਜਬ ਹੀ ਪਾਈਅਹਿ ਪਾਰਖੂ ਤਬ ਹੀਰਨ ਕੀ ਸਾਟ ॥ ੧੬੨॥

ਵਾਹਿਗੁਰੂ ਹੀਰਾ ਹੈ ਅਤੇ ਦਾਸ ਜੇਹਰੀ ਹਨ ਉਸ ਹੀਰੇ ਨੂੰ ਲੋਕੇ ਹੱਟੀ  
ਪਾਉਂਦੇ ਹਨ, ਜਦੋਂ ਪਾਰਖੂ ਲਭੀਦਾ ਹੈ ਤਾਂ ਹੀਰਿਆਂ ਦੀ ਕਦਰ ਹੁੰਦੀ ਹੈ ।

ਕਬੀਰ ਕਾਮ ਪਰੇ ਹਰਿ ਸਿਮਰੀਐ ਐਸਾ ਸਿਮਰਹੁ ਨਿਤ ॥



ਅਮਰਾਪੁਰ ਬਾਸਾ ਕਰਹੁ ਹਰਿ ਗਇਆ ਬਹੋਰੈ ਬਿਤ ॥੧੬੩॥

ਕੰਮ ਪਏ ਹਰੀ ਸਿਮਰਦਾ ਹੈ ਇਕੁਰ ਦਾ ਜੇ ਰੋਜ਼ ਹੀ ਸਿਮਰੇ ਤਾਂ ਅਮਰਾ ਪੁਰ  
ਵਿਚ ਵਾਸਾ ਕਰ ਲਵੇਗੇ ਅਤੇ ਜੇਹੜਾ ਤੁਹਾਡਾ ਬਿਅਰਥ (ਸ਼ਾਸ ਰੂਪੀ)  
ਧਨ ਗਿਆ ਹੋਇਆ ਹੈ ਉਹ ਹਰੀ ਮੋੜ ਦੇਵੇਗਾ ।

ਕਬੀਰ ਸੇਵਾ ਕਉ ਦੁਇ ਭਲੇ ਏਕੁ ਸੰਤੁ ਇਕੁ ਰਾਮੁ ॥

ਰਾਮ ਜੁ ਦਾਤਾ ਮੁਕਤਿ ਕੋ ਸੰਤੁ ਜਪਾਵੈ ਨਾਮੁ ॥੧੬੪॥

ਸੇਵਾ ਨੂੰ ਦੋ ਭਲੇ ਹਨ ਇਕ ਸੰਤ ਇਕ ਰਾਮ, ਰਾਮ ਤਾਂ ਮੁਕਤੀ ਦਾ ਦਾਤਾ ਹੈ  
ਅਤੇ ਸੰਤ ਨਾਮ ਜਪਾਉਂਦੇ ਹਨ ।

ਕਬੀਰ ਜਿਹ ਮਾਰਗਿ ਪੰਡਿਤ ਗਏ ਪਾਛੈ ਪਰੀ ਬਹੀਰ ॥

ਇਕ ਅਵਘਟ ਘਾਟੀ ਰਾਮ ਕੀ ਤਿਹ ਚੜਿ ਰਹਿਓ ਕਬੀਰ ॥

ਜਿਸ ਰਸਤੇ ਸਾਰੇ ਪੰਡਤ ਮਰਦੇ ਗਏ ਹਨ ਉਹਨਾਂ ਦੇ ਮਗਰ ਹੀ  
ਸਾਰੀ ਵਹੀਰ ਪੈਂਦੀ ਗਈ ਹੈ ਭਾਵ ਸਾਰੀ ਸਿੱਖਣੀ ਕਰਮ ਕਾਂਡ ਵਿਚ  
ਲਗਦੀ ਗਈ ਹੈ, ਪਰ ਇਕ ਰਾਮ ਦੀ ਅੱਘਟ ਘਾਟੀ ਭਗਤੀ ਰੂਪ ਸੀ ਉਸ  
ਉਤੇ ਕਬੀਰ ਚੜ੍ਹ ਰਿਹਾ ਹੈ ।

ਕਬੀਰ ਦੁਨੀਆ ਕੇ ਦੋਖੇ ਮੂਆ ਚਾਲਤ ਕੁਲ ਕੀ ਕਾਨਿ ॥

ਤਬ ਕੁਲੁ ਕਿਸਕਾ ਲਾਜਸੀ ਜਬ ਲੇ ਧਰਹਿ ਮਸਾਨਿ ॥੧੬੬॥

ਦੁਨੀਆਂ ਦੇ ਦੁਖ ਮਰ ਗਿਆ ਕੁਲ ਦੀ ਕਨੋਡ ਚਲਦਾ ਹੋਇਆ ਤਦੋਂ ਕਿਸ  
ਕੁਲ ਦੀ ਲਾਜਿਆ ਕਰਨ ਵਾਲਾ ਹੋਵੇਗਾ ਜਦੋਂ ਚੁਕ ਕੇ ਮਸਾਣ ਭੂਮਿਕਾ  
ਵਿਚ ਜਾ ਰਖਣਗੇ ।

ਕਬੀਰ ਭੂਬਹਿਗੋ ਰੇ ਬਾਪੁਰੇ ਬਹੁ ਲੋਗਨ ਕੀ ਕਾਨਿ ॥

ਪਾਰੋਸੀ ਕੇ ਜੋ ਹੂਆ ਤੂ ਅਪਨੇ ਭੀ ਜਾਨੁ ॥ ੧੬੭ ॥

ਹੇ ਵਿਚਾਰਿਓ ਤੁਸੀਂ ਬਹੁਤ ਲੋਕਾਂ ਦੀ ਕਨੋਡ ਕਰਦੇ ਹੋਏ ਭੂਬ ਜਾਵੋਗੇ,  
ਤੇਰੇ ਗਵਾਂਢੀ ਦੇ ਜੋ ਕੁਝ ਹੋਇਆ ਹੈ ਤੂੰ ਜਾਣ ਕਿ ਉਹ ਮੇਰੇ ਘਰ ਵੀ ਇਕ  
ਦਿਨ ਹੋਵੇਗਾ ।

ਕਬੀਰ ਭਲੀ ਮਧੂਕਰੀ ਨਾਨਾ ਬਿਧਿ ਕੋ ਨਾਜੁ ॥

ਦਾਵਾ ਕਾਹੂ ਕੋ ਨਹੀ ਬਡਾ ਦੇਸੁ ਬਡ ਰਾਜੁ ॥੧੬੮॥

ਮਧੂਕਰੀ ਭਲੀ ਹੈ ਜਿਸ ਵਿਚ ਨਾਨਾ ਤਰ੍ਹਾਂ ਦਾ ਅੰਨ ਹੈ ਅਤੇ ਨਾ ਕਿਸੇ ਦਾ  
ਦਾਵਾ ਹੈ, ਵਡਾ ਦੇਸ ਅਤੇ ਵਡਾ ਰਾਜ ਹੈ ।



ਕਬੀਰ ਦਾਵੈ ਦਾਝਨੁ ਹੋਤੁ ਹੈ ਨਿਰਦਾਵੈ ਰਹੈ ਨਿਸੰਕ ॥

ਜੇ ਜਨੁ ਨਿਰਦਾਵੈ ਰਹੈ ਸੋ ਗਨੇ ਇੰਦ੍ਰਸੋ ਰੰਕ ॥੧੬੯॥

ਦਾਵੈ ਕਰਕੇ ਸੜਨਾ ਹੁੰਦਾ ਹੈ ਅਤੇ ਨਿਰਦਾਵੈ ਵਾਲਾ ਨਿਰਸੰਕ ਰਹਿੰਦਾ ਹੈ, ਜੇਹੜਾ ਆਦਮੀ ਨਿਰਦਾਵੈ ਰਹਿੰਦਾ ਹੈ ਉਹ ਇੰਦ੍ਰ ਨੂੰ ਵੀ ਕੰਗਾਲ ਸਮਝਦਾ ਹੈ ।

ਕਬੀਰ ਪਾਲਿ ਸਮੁਹਾ ਸਰਵਰੁ ਭਰਾ ਪੀ ਨ ਸਕੈ ਕੋਈ ਨੀਰੁ ॥

ਭਾਗ ਬਡੇ ਤੈ ਪਾਇਓ ਤੂ ਭਰਿ ਭਰਿ ਪੀਉ ਕਬੀਰ ॥੧੭੦॥

ਸਤਸੰਗ ਰੂਪ ਸਰੋਵਰ ਵਿਚ, ਹੱਛੀਆਂ ਵੇਟਾਂ (ਮਰਯਾਦਾ) ਵਾਲਾ ਨਾਮ ਰੂਪ ਜਲ ਕਰਕੇ ਮੂੰਹੋਂ ਮੂੰਹ ਭਰਿਆ ਹੈ, ਕੋਈ ਓਥੋਂ ਪਾਣੀ ਪੀ ਨਹੀਂ ਸਕਦਾ, ਮੈਂ ਵਡੇ ਭਾਗਾਂ ਕਰਕੇ ਪਾਇਆ ਹੈ ਹੇ ਕਬੀਰ ਤੂੰ ਬੁਕ ਭਰ ਭਰ ਕੇ ਪੀ ।

ਕਬੀਰ ਪਰਭਾਤੇ ਤਾਰੇ ਖਿਸਹਿ ਤਿਉ ਇਹੁ ਖਿਸੈ ਸਰੀਰੁ ॥

ਏ ਦੁਇ ਅਖਰ ਨਾ ਖਿਸਹਿ ਸੋ ਗਹਿ ਰਹਿਓ ਕਬੀਰੁ ॥੧੭੧॥

ਜਿਕੁਰ ਸਵੇਰੇ ਤਾਰੇ ਦੂਰ ਹੋ ਜਾਂਦੇ ਹਨ ਇਕੁਰ ਇਹ ਸਰੀਰ ਨਾਸ ਹੁੰਦਾ ਜਾਂਦਾ ਹੈ (ਰਾਮ ਨਾਮ ਅਖਰ) ਨਹੀਂ ਜਾਣਗੇ ਤਿਨਾਂ ਨੂੰ ਕਬੀਰ ਫੜਕੇ ਖੜੇ ਰਿਹਾ ਹੈ ।

ਕਬੀਰ ਕੋਠੀ ਕਾਠ ਕੀ ਦਹਦਿਸਿ ਲਾਗੀ ਆਗਿ ॥

ਪੰਡਿਤ ਪੰਡਿਤ ਜਲਿ ਮੂਏ ਮੂਰਖ ਉਬਰੇ ਭਾਗਿ ॥੧੭੨॥

ਏਹ ਦੇਹ ਰੂਪ ਕੋਠੀ ਕਾਠ ਦੀ ਹੈ ਇਸ ਨੂੰ ਵਸਾਂ ਹੀ ਦਿਸਾਂ ਵਲੋਂ ਕਾਲ ਰੂਪ ਅਗਨੀ ਲਗੀ ਹੋਈ ਹੈ, ਪੰਡਿਤ ਤਾਂ ਸੜ ਮਰੇ ਅਤੇ ਮੂਰਖ ਦੌੜ ਕੇ ਬਚ ਗਏ ।

ਕਬੀਰ ਸੰਸਾ ਦੂਰਿ ਕਰੁ ਕਾਗਦ ਦੇਹ ਬਿਹਾਇ ॥

ਬਾਵਨ ਅਖਰ ਸੋਧਿਕੈ ਹਰਿ ਚਰਨੀ ਚਿਤੁ ਲਾਇ ॥੧੭੩॥

ਸੰਸਾ ਦੂਰ ਕਰ ਅਤੇ ਕਾਗਦ ਚੜ੍ਹਦੇ । ਬਵੰਜਾ ਅਖਰ ਸੋਧਕੇ ਵਾਹਿਗੁਰੂ ਦੇ ਚਰਨੀਂ ਚਿਤ ਲਾ ਰੱਖ ।

ਕਬੀਰ ਸੰਤੁ ਨ ਛਾਡੈ ਸੰਤਈ ਜਉ ਕੋਟਿਕ ਮਿਲਹਿ ਅਸੰਤ ॥

ਮਲਿਆਗਰੁ ਭੁਯੰਗਮ ਬੇਦਿਓ ਤ ਸੀਤਲਤਾ ਨ ਤਜੰਤ ॥੧੭੪॥

ਸੰਤ ਸੰਤਤਾਈ ਨੂੰ ਨਹੀਂ ਛੱਡਦੇ ਜੇ ਭਾਵੇਂ ਕਰੋੜਾਂ ਹੀ ਅਸੰਤ ਮਿਲ ਜਾਣ ਜਿਕੁਰ ਸਪਾਂ ਨੇ ਚੰਦਨ ਦਾ ਬੂਟਾ ਢਕਿਆ ਹੁੰਦਾ ਹੈ ਪਰ ਫਿਰ ਚੰਦਨ



ਸੀਤਲਤਾ ਨਹੀਂ ਛਡਦਾ ।

ਕਬੀਰ ਮਨੁ ਸੀਤਲੁ ਭਇਆ ਪਾਇਆ ਬ੍ਰਹਮ ਗਿਆਨੁ ॥ ਜਿਨਿ  
ਜੁਆਲਾ ਜਗੁ ਜਾਰਿਆ ਸੁ ਜਨ ਕੇ ਉਦਕ ਸਮਾਨਿ ॥ ੧੭੫ ॥

ਬ੍ਰਹਮ ਗਿਆਨ ਪਾਇਆ ਤਾਂ ਮਨ ਸੀਤਲ ਹੋਗਿਆ, ਜਿਸ ਮਾਇਆ ਰੂਪ  
ਅਗਨੀ ਨੇ ਸਾਰੇ ਜਗਤ ਨੂੰ ਸਾੜਿਆ ਹੈ ਦਾਸ ਦੇ ਪਾਣੀ ਸਮਾਨ ਹੈ ।

ਕਬੀਰ ਸਾਰੀ ਸਿਰਜਨਹਾਰ ਕੀ ਜਾਨੈ ਨਾਹੀ ਕੋਇ ॥

ਕੈ ਜਾਨੈ ਆਪਨ ਧਨੀ ਕੈ ਦਾਸੁ ਦੀਵਾਨੀ ਹੋਇ ॥ ੧੭੬ ॥

ਇਹ ਸਿਸ਼ਟੀ ਰੂਪ ਬਗੀਚੀ ਸਿਰਜਨ ਹਾਰ ਦੀ ਰਚੀ ਹੋਈ ਹੈ ਤਿਸਦੇ ਭੇਦ  
ਨੂੰ ਹੋਰ ਕੋਈ ਨਹੀਂ ਜਾਣਦਾ, ਯਾਂ ਤੇ ਆਪ ਵਾਹਿਗੁਰੂ ਜਾਣਦਾ ਹੈ ਯਾ ਉਸਦੇ  
ਦੀਵਾਨ ਦਾ ਦਾਸ ਮੁਨਸ਼ੀ ਜਾਣਦਾ ਹੈ ।

ਕਬੀਰ ਭਲੀ ਭਈ ਜੋ ਭਉ ਪਰਿਆ ਦਿਸਾ ਗਈ ਸਭ ਭੂਲਿ ॥

ਓਰਾ ਗਰਿ ਪਾਨੀ ਭਇਆ ਜਾਇ ਮਿਲਿਓ ਢਲਿ ਕੂਲਿ ॥ ੧੭੭ ॥

ਭਲੀ ਹੋਈ ਜੋ ਵਾਹਿਗੁਰੂ ਦਾ ਭਉ ਹੋ ਗਿਆ ਅਤੇ ਸੰਸਾਰ ਦੀ ਦਿਲਾ ਸਭ  
ਭੁਲ ਗਈ ਹੈ, ਗੜਾ ਗਲ ਕੇ ਪਾਣੀ ਹੋ ਗਿਆ ਅਤੇ ਢਲਕੇ ਸਮੁੰਦਰ  
ਆਦਿਕ ਦੇ ਕਿਨਾਰੇ ਨਾਲ ਜਾ ਮਿਲਿਆ ।

ਕਬੀਰਾ ਧੂਰਿ ਸਕੇਲਿ ਕੈ ਪੁਰੀਆ ਬਾਂਧੀ ਦੇਹ ॥

ਦਿਵਸ ਚਾਰਿ ਕੋ ਪੇਖਨਾ ਅੰਤਿ ਖੇਹ ਕੀ ਖੇਹ ॥ ੧੭੮ ॥

ਪ੍ਰਮਾਤਮਾ ਰੂਪ ਅਮਿਆਰ ਨੇ ਪੰਜ ਤੱਤ ਰੂਪ ਧੂੜ ਕੱਠੀ ਕਰਕੇ ਦੇਹ ਰੂਪ  
ਪੁਤਲੀ (ਦੀਨੀ) ਜਣਾਈ ਹੈ। ਏਹ ਚਾਰ ਦਿਨ ਦਾ ਵੇਖਣ ਵਾਸਤੇ ਖੜੋਣਾ  
ਹੈ ਅੰਤ ਨੂੰ ਖੇਹ ਦੀ ਖੇਹ ਹੈ ।

ਕਬੀਰ ਸੂਰਜ ਚਾਂਦ ਕੈ ਉਦੈ ਭਈ ਸਭ ਦੇਹ ॥

ਗੁਰ ਗੋਬਿੰਦ ਕੇ ਬਿਨੁ ਮਿਲੇ ਪਲਟਿ ਭਈ ਸਭ ਖੇਹ ॥ ੧੭੯ ॥

ਜਿਕੁਰ ਸੂਰਜ ਚੰਦਮਾ ਦਾ ਚੜਨਾ ਚਾਰ ਪਹਿਰ ਦੇ ਵਿਚ ਹੀ ਹੋ ਜਾਂਦਾ ਹੈ  
ਵਾ ਸੂਰਜ ਚੰਦਮਾਂ ਦੇ ਚੜਨ ਦੇ ਵਿਚ ਹੀ ਸਾਰੀਆਂ ਦੇਹਾਂ ਹੋਈਆਂ ਹਨ  
ਗੁਰੂ ਗੋਬਿੰਦ ਦੇ ਮਿਲਨ ਤੋਂ ਬਿਨਾਂ ਫਿਰ ਮੁੜਕੇ ਖੇਹ ਵਾਗੂੰ ਹੀ ਸਾਰੀਆਂ  
ਹੋ ਗਈਆਂ ।

ਜਹ ਅਨਭਉ ਤਹ ਭੈ ਨਹੀ ਜਹ ਤਉ ਤਹ ਹਰਿ ਨਾਹਿ ॥

ਕਹਿਓ ਕਬੀਰ ਬਿਚਾਰਿਕੈ ਸੰਤ ਸੁਨਹੁ ਮਨ ਮਾਹਿ ॥ ੧੮੦ ॥



ਜਿਥੇ ਅਨ ਭੈ ਹਰੀ ਦਾ ਗਿਆਨ ਹੈ ਉਥੇ ਡਰ ਨਹੀਂ ਅਤੇ ਜਿਸਦੇ ਰਿਦੇ ਵਿਚ ਡਰ ਨਹੀਂ ਉਥੇ ਹਰੀ ਕਿਥੇ ? ਭਾਵ ਨਹੀਂ। ਕਬੀਰਨੇ ਵਿਚਾਰ ਕੇ ਕਿਹਾ ਹੈ ਹੇ ਸੰਤੋ ! ਮਨ ਵਿਚ (ਵਿਚਾਰਕੇ) ਧੁਣੇ ।

\*ਕਬੀਰ ਜਿਨਹੁ ਕਿਛੁ ਜਾਨਿਆ ਨਹੀ ਤਿਨ ਸੁਖ ਨੀਦ ਬਿਹਾਇ ॥

ਹਮਹੁ ਜੁ ਬੂਝਾ ਬੂਝਨਾ ਪੂਰੀ ਪਰੀ ਬਲਾਇ ॥ ੧੮੧ ॥

ਜਿਨਾਂ ਪੁਰਖਾਂ ਨੇ ਕੁਝ ਨਹੀਂ ਜਾਣਿਆਂ ਤਿਨਾਂ ਨੂੰ ਸੁਖੀ ਨੀਂਦ ਵਿਚ ਸਮਾਂ ਬੀਤਦਾ ਹੈ ਅਤੇ ਅਸਾਂ ਜੇਹੜਾ ਗੁਰਾਂ ਪਾਸੋਂ ਕੁਝ ਪੁਛਿਆ ਹੈ ਉਹ ਸਾਨੂੰ ਪੂਰੀ ਬਲਾ ਪੈ ਗਈ ਹੈ । ਨਿਤਨੇਮ ਕਰਨਾ ਨਾਮ ਜਪਣਾ ਸਚ ਬੋਲਣਾ ਜ਼ਰੂਰੀ ਹੈ ।

ਕਬੀਰ ਹਰਿ ਕਾ ਸਿਮਰਨੁ ਜੋ ਕਰੈ ਸੋ ਸੁਖੀਆ ਸੰਸਾਰਿ ॥ ਇਤ

ਉਤ ਕਤਹਿ ਨ ਡੋਲਈ ਜਿਸ ਰਾਖੈ ਸਿਰਜਨਹਾਰ ॥ ੨੦੬ ॥

ਜੇਹੜਾ ਆਦਮੀ ਹਰੀ ਦਾ ਸਿਮਰਨ ਕਰਦਾ ਹੈ ਉਹ ਸੰਸਾਰ ਵਿਚ ਸੁਖੀਆ ਹੈ, ਜਿਸ ਨੂੰ ਸਿਰਜਣਹਾਰ ਰਖੇ ਉਹ ਇਧਰ ਉਧਰ ਕਦੇ ਨਹੀਂ ਡੋਲਦਾ ।

ਕਬੀਰ ਘਾਣੀ ਪੀੜਤੇ ਸਤਿਗੁਰ ਲੀਏ ਛਡਾਇ ॥

ਪਰਾ ਪੂਰਬਲੀ ਭਾਵਨੀ ਪਰਗਟੁ ਹੋਈ ਆਇ ॥ ੨੦੭ ॥

ਅਸੀਂ ਜਮਾਂ ਦੀ ਘਾਣੀ ਵਿਚ ਪੀੜੀਏ ਸਾਂ ਸੋ ਸਾਨੂੰ ਸਤਿਗੁਰਾਂ ਨੇ ਛੁਡਾ ਲਿਆ, ਮੈਂ ਜਾਣਿਆਂ ਹੈ ਕਿ ਸਾਡੀ ਪੁਰਾਣੀ ਪੂਰਬਲੀ ਸਰਧਾ ਕੀਤੀ ਹੋਈ ਆ ਪ੍ਰਗਟ ਹੋਈ ਹੈ ।

ਕਬੀਰ ਟਾਲੈ ਟੋਲੈ ਦਿਨੁ ਗਇਆ ਬਿਆਜੁ ਬਢੰਤਉ ਜਾਇ ॥

ਨਾ ਹਰਿ ਭਜਿਓ ਨ ਖਤੁ ਫਟਿਓ ਕਾਲੁ ਪਹੁੰਚੈ ਆਇ ॥ ੨੦੮ ॥

ਟਾਲੇ ਟੋਲੇ ਦਿਨ ਚਲਿਆ ਗਿਆ ਹੈ ਅਤੇ ਬਿਆਜ ਵਧਦਾ ਜਾਂਦਾ ਹੈ ਨਾ ਵਾਹਿਗੁਰੂ ਨੂੰ ਯਾਦ ਕੀਤਾ ਅਤੇ ਨਾ ਲੇਖੇ ਵਾਲਾ ਖਤ ਫਟਿਆ ਅਤੇ ਕਾਲ ਨੇੜੇ ਆ ਗਿਆ ।

ਮਹਲਾ ੫ ॥ ਕਬੀਰ ਕੂਕਰੁ ਭਉਕਨਾ ਕਰੰਗ ਪਿਛੈ ਉਠਿ ਧਾਇ ॥

ਕਰਮੀ ਸਤਿਗੁਰ ਪਾਇਆ ਜਿਨਿ ਹਉ ਲੀਆ ਛਡਾਇ ॥ ੨੦੯ ॥

ਮਨ ਰੂਪ ਕੁਤਾ ਭੈਂਕਣ ਵਾਲਾ ਹੈ ਜੋ ਪਦਾਰਥ ਰੂਪ ਕੁਰੰਗਾਂ ਦੇ ਪਿਛੇ ਉਠ

\*ਬਾਬੇ ਫਰੀਦ ਜੀ ਨੇ ਵੀ ੬੩ ਸਲੋਕ ਵਿਚ ਇਸ ਗਲ ਤੇ ਵਿਚਾਰ ਕੀਤੀ ਹੈ ।



ਦੋੜਦਾ ਹੈ, ਚੰਗੇ ਕਰਮਾਂ ਕਰਕੇ ਸਤਿਗੁਰਾਂ ਨੂੰ ਪਾ ਲਿਆ ਹੈ ਜਿਨ੍ਹਾਂ ਨੇ ਸਾਨੂੰ  
ਜਮ ਆਦਿਕਾਂ ਤੋਂ ਛੁਡਾ ਲਿਆ ਹੈ।

ਮਹਲਾ ੫ ॥ ਕਬੀਰ ਧਰਤੀ ਸਾਧ ਕੀ ਤਸਕਰ ਬੈਸਹਿ ਗਾਹਿ ॥

ਧਰਤੀ ਭਾਰਿ ਨ ਬਿਆਪਈ ਉਨ ਕਉ ਲਾਹੂ ਲਾਹਿ ॥ ੨੧੦ ॥

ਸਾਧ ਜੀਵ ਦੀ ਧਰਤੀ ਕਾਇਆਂ ਹੈ ਕਾਮ ਕਰੋਧ ਇਸ ਨੂੰ ਦਬਾ ਬੈਠੇ ਹਨ  
ਪਰ ਕਾਇਆਂ ਨੂੰ ਕੋਈ ਭਾਰ ਨਹੀਂ ਹੈ ਇਹ ਚੋਰਾਂ ਦੇ ਬਹਿਣ ਨਾਲ ਜੀਵ  
ਨੂੰ ਕਾਇਆਂ ਵਿਚ ਕੋਈ ਦੁਖ ਨਹੀਂ ਹੈ ਕਿਉਂਕਿ ਜੀਵ ਸਤਸੰਗੀ ਹੈ ਇਸ  
ਨੂੰ ਚੋਰਾਂ ਦੇ ਬਹਿਣ ਨਾਲ ਲਾਭ ਹੀ ਲਾਭ ਹੈ।

ਨੋਟ—ਉਨਕੋ ਇਹ ਸ਼ਬਦ ਬਹੁ ਵਚਨ ਤੇ ਇਕ ਵਚਨ ਵੀ ਹੈ ਇਸ  
ਲਈ ਓਹਨਾਂ ਚੋਰਾਂ ਨੂੰ ਇਸ ਧਰਤੀ ਵਿਚ ਬੈਠਿਆਂ ਲਾਭ ਹੀ ਲਾਭ ਹੈ ਭਾਵ  
ਜੇ ਕਾਮ ਘਰ ਗ੍ਰਹਸਤੀ ਹੈ ਤਾਂ ਸੰਤਾਨ ਚੰਗੀ ਹੈ ਤਾਂ ਲਾਭ ਹੈ ਜੇ ਕਰੋਧ ਪਰ  
ਉਪਕਾਰ ਦੇਸ ਰਖਿਆ ਲਈ ਹੈ ਤਾਂ ਲਾਭ ਹੈ ਏਸੇ ਤਰਾਂ ਸਾਰਾ ਸਮਝੋ।

ਮਹਲਾ ੫ ॥ ਕਬੀਰ ਚਾਵਲ ਕਾਰਨੇ ਤੁਖ ਕਉ ਮੁਹਲੀ ਲਾਇ ॥

ਸੰਗਿ ਕੁਸੰਗੀ ਬੈਸਤੇ ਤਬ ਪੂਛੈ ਧਰਮਰਾਇ ॥ ੨੧੧ ॥

ਚੋਲਾਂ ਦੇ ਕਾਰਨ ਤੁਹ ਨੂੰ ਮੋਹਲੀ ਲਗਦੀ ਹੈ ਇਕੁਰ ਹੀ ਕੁਸੰਗੀਆਂ ਦੇ ਸੰਗ  
ਜਦ ਆਦਮੀ ਬੈਠਦਾ ਹੈ ਤਦ ਧਰਮ ਰਾਜਾ ਉਸਨੂੰ ਪੁਛਦਾ ਹੈ।

ਨਾਮਾ ਮਾਇਆ ਮੋਹਿਆ ਕਹੈ ਤਿਲੋਚਨੁ ਮੀਤ ॥

ਕਾਹੇ ਛੀਪਹੁ ਛਾਇਲੈ ਰਾਮ ਨ ਲਾਵਹੁ ਚੀਤੁ ॥ ੨੧੨ ॥

ਤਿਲੋਚਨ ਜੀ ਕਹਿੰਦੇ ਹਨ ਹੇ ਮੇਰੇ ਮਿਤਰ ਨਾਮਦੇਵ ਤੂੰ ਮਾਇਆ ਵਿਚ  
ਮੋਹਿਆ ਹੋਯਾ ਹੈਂ ਕਿਸ ਵਾਸਤੇ ਛਾਇਲਾਂ ਨੂੰ ਛਾਪ ਰਿਹਾ ਹੈਂ ਅਤੇ ਚਿਤ ਨੂੰ  
ਰਾਮ ਨਾਲ ਕਿਉਂ ਨਹੀਂ ਲਾਉਂਦਾ।

ਨਾਮਾ ਕਹੈ ਤਿਲੋਚਨਾ ਮੁਖ ਤੇ ਰਾਮੁ ਸੰਮੁਲਿ ॥

ਹਾਥ ਪਾਉ ਕਰਿ ਕਾਮੁ ਸਭੁ ਚੀਤੁ ਨਿਰੰਜਨ ਨਾਲਿ ॥ ੨੧੩ ॥

ਨਾਮਾ ਕਹਿਣ ਲਗਾ ਹੇ ਤਿਲੋਚਨਾ ਮੂੰਹੋਂ ਰਾਮ ਸੰਮਾਲ, ਹਥਾਂ ਪੈਰਾਂ ਨਾਲ  
ਸਾਰੇ ਕੰਮ ਕਰ ਅਤੇ ਚਿਤ ਵਾਹਿਗੁਰੂ ਨਾਲ ਲਾ।

ਮਹਲਾ ੫ ॥ ਕਬੀਰ ਹਮਰਾ ਕੋ ਨਹੀ ਹਮ ਕਿਸਹੂ ਕੇ ਨਾਹਿ ॥

ਜਿਨਿ ਇਹੁ ਰਚਨੁ ਰਚਾਇਆ ਤਿਸਹੀ ਮਾਹਿ ਸਮਾਹਿ ॥ ੨੧੪ ॥

ਨਾ ਕੋਈ ਸਾਡਾ ਹੈ ਅਤੇ ਨਾ ਅਸੀਂ ਕਿਸੇ ਦੇ ਹਾਂ, ਜਿਸਨੇ ਇਹ ਰਚਨ



ਰਚਿਆ ਹੈ ਤਿਸ ਵਿਚ ਅਸੀਂ ਸਮਾਇ ਰਹਿੰਦੇ ਹਾਂ ।

ਕਬੀਰ ਕੀਚੜਿ ਆਟਾ ਗਿਰਿ ਪਰਿਆ ਕਿਛੁ ਨ ਆਇਓ ਹਾਥ ॥

ਪੀਸਤ ਪੀਸਤ ਚਾਇਆ ਸੋਈ ਨਿਬਹਿਆ ਸਾਥ ॥ ੨੧੫ ॥

ਭਾਵ ਅਮੋਲਕ ਜਨਮ ਬਿਅਰਥ ਨਾ ਗਵਾਓ ਜੋ ਦੁਨੀਆਂ ਵਿਚ ਜਨਮ ਬਤੀਤ ਕਰਦਿਆਂ ਭਲਾ ਕੰਮ ਕੀਤਾ ਹੈ ਓਹੋ ਅੰਤ ਨੂੰ ਮਹਾਈ ਹੋਇਆ ਹੈ ।

ਕਬੀਰ ਮਨੁ ਜਾਨੈ ਸਭ ਬਾਤ ਜਾਨਤ ਹੀ ਅਉਗਨੁ ਕਰੈ ॥

ਕਾਹੇ ਕੀ ਕੁਸਲਾਤ ਹਾਥ ਦੀਪ ਕੂਏ ਪਰੈ ॥ ੨੧੬ ॥

ਮਨ ਸਾਰੀਆਂ ਗਲਾਂ ਜਾਣਦਾ ਹੈ ਪਰ ਜਾਣ ਬੁਝਕੇ ਔਗਣ ਕਰਦਾ ਹੈ ਕਾਹਦਾ ਸੁਖ ਜੋ ਹਥ ਵਿਚ ਦੀਵਾ ਹੈ ਅਤੇ ਖੂਹ ਵਿਚ ਪੈ ਰਿਹਾ ਹੈ ।

ਕਬੀਰ ਲਾਗੀ ਪ੍ਰੀਤਿ ਸੁਜਾਨ ਸਿਉ ਬਰਜੈ ਲੋਗੁ ਅਜਾਨੁ ॥

ਤਾ ਸਿਉ ਟੂਟੀ ਕਿਉ ਬਨੈ ਜਾਕੇ ਜੀਅ ਪਰਾਨ ॥ ੨੧੭ ॥

ੴ ਸਲੋਕ ਫਰੀਦ ੴ

ਫਰੀਦਾ ਅਖੀ ਦੇਖਿ ਪਤੀਣੀਆ ਸੁਣਿ ਸੁਣਿ ਰੀਣੇ ਕੰਨ ॥

ਸਾਖ ਪਕੰਦੀ ਆਈਆ ਹੋਰ ਕਰੇਂਦੀ ਵੰਨ ॥ ੧੧ ॥

ਫਰੀਦਾ ਅਖੀਂ ਵੇਖ ੨ ਕੇ ਪਤਲੀਆਂ ਹੋ ਗਈਆਂ ਹਨ ਅਤੇ ਕੰਨ ਸੁਣ ਸੁਣ ਕੇ ਖੋਲੇ ਹੋ ਗਏ ਹਨ ਅਤੇ ਖੇਤੀ ਪੱਕਦੀ ਹੋਈ ਆਉਂਦੀ ਹੈ ਪਰ ਹੋਰ ਹੀ ਰੰਗ ਕਰਦੀ ਹੋਈ ।

ਫਰੀਦਾ ਕਾਲੀ ਜਿਨੀ ਨ ਰਾਵਿਆ ਧਉਲੀ ਰਾਵੈ ਕੋਇ ॥

ਕਰਿ ਸਾਈ ਸਿਉ ਪਿਰਹੜੀ ਰੰਗੁ ਨਵੇਲਾ ਹੋਇ ॥ ੧੨ ॥

ਫਰੀਦਾ ਜਿਨਾਂ ਨੇ ਕਾਲੀਂ ਵਾਲੀਂ ਵਾਹਿਗੁਰੂ ਨੂੰ ਨਹੀਂ ਉਚਾਰਿਆ ਭਲਾ ਦਸ ਖਾਂ ਧੌਲੀ ਕੌਣ ਉਚਾਰ ਸਕਦਾ ਹੈ? ਸਾਈਂ ਨਾਲ ਪਰੀਤੀ ਕਰ ਕਿਉਂਕਿ ਤੇਰਾ ਰੰਗ ਨਵਾਂ ਹੋਵੇਗਾ ।

ਮਃ ੩ ॥ ਫਰੀਦਾ ਕਾਲੀ ਧਉਲੀ ਸਾਹਿਬੁ ਸਦਾ ਹੈ ਜੇ ਕੋ ਚਿਤਿ

ਕਰੇਇ ॥ ਆਪਣਾ ਲਾਇਆ ਪਿਰਮੁ ਨ ਲਗਾਈ ਜੇ ਲੋਚੈ ਸਭੁਕੋਇ

॥ ਏਹੁ ਪਿਰਮੁ ਪਿਆਲਾ ਖਸਮ ਕਾ ਜੈ ਭਾਵੈ ਤੈ ਦੇਇ ॥ ੧੩ ॥

ਹੇ ਫਰੀਦ ਕਾਲੀਂ ਧੌਲੀਂ ਸਾਹਿਬ ਸਦਾ ਹੀ ਹੈ ਪਰ ਜੇ ਕੋਈ ਚਿਤ ਕਰੇ ਤਾਂ ਜੇ ਕੋਈ ਵਾਹਿਗੁਰੂ ਨਾਲ ਪਰੇਮ ਲਾਇਆ ਚਾਹੇ ਤਾਂ ਆਪਣਾ ਲਾਇਆ



ਹੋਇਆ ਨਹੀਂ ਲਗਦਾ, ਇਹ ਪਰੇਮ ਪਿਆਲਾ ਖਸਮ ਦਾ ਹੈ ਜਿਸਨੂੰ ਭਾਵੇਂ ਉਸਨੂੰ ਦੇਵੇ । ਸ੍ਰੀ ਗੁਰੂ ਅਮਰਦਾਸ ਜੀ ਨੇ ਸਪਸ਼ਟ ਕੀਤਾ ਹੈ ।

ਫਰੀਦਾ ਜਿਨ ਲੋਇਣ ਜਗੁ ਮੋਹਿਆ ਸੇ ਲੋਇਣ ਮੇ ਡਿਠੁ ॥

\*ਕਜਲ ਰੇਖ ਨ ਸਹਦਿਆ ਸੇ ਪੰਖੀ ਸੂਇ ਬਹਿਠੁ ॥ ੧੪ ॥

ਫਰੀਦਾ ਜਿਨਾਂ ਨੇਤਰਾਂ ਜਗਤ ਨੂੰ ਵਸ ਕੀਤਾ ਹੋਇਆ ਸੀ ਉਹ ਨੇਤਰ ਮੇਂ ਅਜ ਦੇਖੇ ਹਨ । ਪਹਿਲੇ ਸੁਰਮੇ ਦੀ ਮੋਟੀ ਲੀਕ ਨਹੀਂ ਸੀ ਸਹਾਰ ਸਕਦੇ ਹੁਣ ਉਹਨਾਂ ਵਿਚ ਪੰਛੀਆਂ ਦੇ ਬੱਚੇ ਬੈਠੇ ਹੋਏ ਹਨ ।

ਫਰੀਦਾ ਕੂਕੇਦਿਆਂ ਚਾਗੇਦਿਆਂ ਮਤੀ ਦੇਦਿਆ ਨਿਤ ॥

ਜੇ ਸੈਤਾਨਿ ਵੰਞਾਇਆ ਸੇਕਿਤ ਫੇਰਹਿ ਚਿਤ ॥ ੧੫ ॥

ਫਰੀਦਾ ਰੋਜ਼ ਹੀ ਕੂਕਦਿਆਂ ਅਤੇ ਚਾਗਰਾਂ ਮਾਰਦਿਆਂ ਮਤੀ ਦੇਂਦਿਆਂ ਜਿਨਾਂ ਆਦਮੀਆਂ ਦਾ ਚਿੱਤ ਸੈਤਾਨ ਨੇ ਖਰਾਬ ਕਰ ਦਿਤਾ ਹੈ ਸੋ ਵਾਹਿਗੁਰੂ ਵਲ ਕਦ ਮਨ ਮੋੜ ਸਕਦੇ ਹਨ ।

ਫਰੀਦਾ ਬੀਉ ਪਵਾਹੀ ਦਭੁ ॥ ਜੇ ਸਾਈ ਲੋੜਹਿ ਸਭੁ ॥

ਇਕੁ ਛਿਜਹਿ ਬਿਆ ਲਤਾੜੀਅਹਿ ॥

ਤਾਂ ਸਾਈ ਦੇ ਦਰਿ ਵਾੜੀਅਹਿ ॥ ੧੬ ॥

ਹੇ ਫਰੀਦਾ ਜੇ ਸਭਨਾਂ ਵਿਚ ਪੂਰਨ ਹੋਇਆ ਵਾਹਿਗੁਰੂ ਲੋੜਦਾ ਹੈ ਤਾਂ ਪਹੇ ਦੀ ਦਭ ਵਤ ਹੋ ਜਾ (ਦੇਖ) ਇਕ ਓਸ ਨੂੰ ਤੋੜਦੇ ਹਨ ਅਤੇ ਦੂਜੇ ਲਤਾੜਦੇ ਹਨ ਤਾਂ ਉਹ ਸਫ ਬਣਾਕੇ ਸਾਈਂ ਦੇ ਦਰ ਵਾੜੀਦੀ ਹੈ ।

ਫਰੀਦਾ ਖਾਕੁ ਨ ਨਿੰਦੀਐ ਖਾਕੂ ਜੇਭੁ ਨ ਕੋਇ ॥

ਜੀਵਦਿਆ ਪੈਰਾ ਤਲੇ ਮੁਇਆ ਉਪਰਿ ਹੋਇ ॥ ੧੭ ॥

ਫਰੀਦਾ ਖਾਕ ਨੂੰ ਨਿੰਦਣਾ ਨਹੀਂ ਚਾਹੀਦਾ ਕਿਉਂ ਜੋ ਖਾਕ ਜਿੱਡਾ ਕੋਈ ਨਹੀਂ, ਜੀਵਦਿਆਂ ਪੈਰ ਤਲੇ ਰਹਿੰਦੀ ਹੈ ਅਤੇ ਮੋਇਆਂ ਹੋਇਆਂ ਉਪਰ ਹੋ ਜਾਂਦੀ ਹੈ ।

ਫਰੀਦਾ ਜਾ ਲਬੁ ਤਾ ਨੇਹੁ ਕਿਆ ਲਬੁ ਤ ਕੂੜਾ ਨੇਹੁ ॥

ਕਿਚਰੁ ਝਤਿ ਲਘਾਈਐ ਛਪਰਿ ਤੁਟੈ ਮੇਹੁ ॥ ੧੮ ॥

\*ਇਕ ਸੈਤਾਨ ਔਰਤ ਜੋ ਆਪਣੀ ਗੋਲੀ ਨੂੰ ਮੋਟੇ ਸੁਰਮੇ ਬਾਬਤ ਮਾਰਦੀ ਸੀ ਉਸ ਨੂੰ ਮੋਇਆਂ ਪਿਆਂ ਵੇਖਕੇ ਉਸ ਦੀ ਹਾਲਤ ਦਸੀ ਹੈ ।



ਫਰੀਦਾ ਜਦੋਂ ਲਬ ਸੀ ਤਾਂ ਓਥੇ ਪਰੇਮ ਕੀ ਸੀ ? ਕਿਉਂਕਿ ਲਬ ਤਾਂ ਝੂਠਾ ਪਰੇਮ ਹੈ । ਬਰਖਾ ਦੇ ਵੇਲੇ ਟੁਟੇ ਹੋਏ ਛੱਪਰ ਹੇਠਾਂ ਕਿੰਨਾਕੁ ਸਮਾਂ ਲੰਘੇਗਾ ।

ਫਰੀਦਾ ਜੰਗਲ ਜੰਗਲੁ ਕਿਆ ਭਵਹਿ ਵਣਿ ਕੰਡਾ ਮੋੜੇਹਿ ॥

ਵਸੀ ਰਬ ਹਿਆਲੀਐ ਜੰਗਲੁ ਕਿਆ ਢੂਢੇਹਿ ॥ ੧੯ ॥

ਫਰੀਦਾ ਜੰਗਲਾਂ ਜੰਗਲਾਂ ਵਿਚ ਕਿਉਂ ਭੋਂਦਾ ਹੈਂ ਤੇ ਵਣ ਦੇ ਕੰਢਿਆਂ ਨੂੰ ਕਿਉਂ ਮੋੜਦਾ ਫਿਰਦਾ ਹੈਂ ਰਬ ਤਾਂ ਤੇਰੇ ਦਿਲ ਵਿਚ ਹੀ ਵਸਦਾ ਹੈ ਅਤੇ ਤੂੰ ਜੰਗਲਾਂ ਵਿਚ ਕੀ ਢੂਢਦਾ ਹੈਂ ।

ਫਰੀਦਾ ਇਨੀ ਨਿਕੀ ਜੰਘੀਐ ਬਲ ਡੂਗਰ ਭਵਿਓਮਿ ॥

ਅਜੁ ਫਰੀਦੈ ਕੂਜੜਾ ਸੈ ਕੋਹਾਂ ਥੀਓਮਿ ॥ ੨੦ ॥

ਫਰੀਦਾ ਮੈਂ ਇਹਨਾਂ ਨਿਕੀਆਂ ਜੰਘਾਂ ਨਾਲ ਵਡੇ ਵਡੇ ਟਿੱਬੇ ਅਤੇ ਪਰਬਤ ਭੋਂ ਆਇਆ ਪਰ ਅਜ ਮੈਨੂੰ ਇਹ ਕੂਜਾ ਮਾਨੇ ਮੈਂ ਕੋਹਾਂ ਬਰਾਬਰ ਹੋਗਿਆ ਹੈ ।

ਫਰੀਦਾ ਰਾਤੀ ਵਡੀਆ ਧੁਖਿ ਧੁਖਿ ਉਠਨਿ ਪਾਸ ॥

ਧ੍ਰਿਗੁ ਤਿਨਾ ਦਾ ਜੀਵਿਆ ਜਿਨਾ ਵਿਡਾਣੀ ਆਸ ॥ ੨੧ ॥

ਫਰੀਦਾ ਰਾਤੀਂ ਵਡੀਆਂ ਹਨ ਅਤੇ ਪਾਸੇ ਧੁਖਿ ਧੁਖਿ ਉਠਦੇ ਹਨ, ਪਰ ਐਸੀਆਂ ਰਾਤਾਂ ਵਿਚ ਉਹਨਾਂ ਆਦਮੀਆਂ ਦਾ ਜੀਵਿਆ ਧ੍ਰਿਗ ਹੈ ਜੋ ਰਬ ਨੂੰ ਛੱਡ ਬੈਠੇ ਹਨ ।

ਫਰੀਦਾ ਜੇ ਮੈ ਹੋਦਾ ਵਾਰਿਆ ਮਿਤਾ ਆਇੜਿਆਂ ॥

ਹੇੜਾ ਜਲੈ ਮਜੀਠ ਜਿਉ ਉਪਰਿ ਅੰਗਾਰਾ ॥ ੨੨ ॥

ਹੇ ਆਏ ਹੋਏ ਮਿਤਰ ! ਜੇ ਮੈਂ ਹੁੰਦਿਆਂ ਸੁੰਦਿਆਂ ਤੇਰੇ ਪਾਸੋਂ ਪਦਾਰਥ ਲੁਕਾ ਰਖਿਆ ਹੈ ਤਾਂ ਮੇਰਾ ਸਰੀਰ ਅੰਗਯਾਰਾਂ ਉਤੇ ਧਰੀ ਹੋਈ ਮਜੀਠ ਵਾਂਗੂੰ ਸੜੇ ।

ਫਰੀਦਾ ਲੋੜੈ ਦਾਖ ਬਿਜਉਰੀਆਂ ਕਿਕਰਿ ਬੀਜੈ ਜਟੁ ॥

ਹੰਢੈ ਉਂਨ ਕਤਾਇਦਾ ਪੈਧਾ ਲੋੜੈ ਪਟੁ ॥ ੨੩ ॥

ਭਾਵ ਕਰਦਾ ਤਾਂ ਮਾੜੇ ਕੰਮ ਹੈ, ਚਾਹੁੰਦਾ ਹੈ ਮੈਨੂੰ ਸੁਖ ਮਿਲੇ ।

ਫਰੀਦਾ ਗਲੀਏ ਚਿਕੜੁ ਦੂਰਿ ਘਰੁ ਨਾਲਿ ਪਿਆਰੇ ਨੇਹੁ ॥

ਚਲਾ ਤ ਭਿਜੈ ਕੰਬਲੀ ਰਹਾ ਤ ਤੁਟੈ ਨੇਹੁ ॥ ੨੪ ॥

ਫਰੀਦਾ ਗਲੀਆਂ ਵਿਚ ਚਿਕੜ ਹੈ ਅਤੇ ਪਿਆਰੇ ਦਾ ਘਰ ਦੂਰ ਹੈ ਅਤੇ ਮੇਰਾ ਉਸ ਪਿਆਰੇ ਨਾਲ ਵਡਾ ਪਰੇਮ ਹੈ ਜੇ ਚੱਲਾਂ ਤਾਂ ਕੰਬਲੀ ਭਿਜਦੀ ਹੈ ਜੇ ਰਹਾਂ ਤਾਂ ਪਰੇਮ ਟੁਟਦਾ ਹੈ ।



ਭਿਜਉ ਸਿਜਉ ਕੰਬਲੀ ਅਲਹ ਵਰਸਉ ਮੇਹੁ ॥

ਜਾਇ ਮਿਲਾ ਤਿਨਾ ਸਜਣਾ ਤੁਟਉ ਨਾਹੀ ਨੇਹੁ ॥ ੨੫ ॥

ਵਾਹਿਗੁਰੂ ਵਲੋਂ ਜੇਹੜਾ ਮੀਂਹ ਵਸਦਾ ਸੋ ਵਰੋ ਪਿਆ, ਓਹ ਜਾਣੇ ਚਾਹੇ  
ਕੰਮਲੀ ਭਿਜ ਸਿੱਜ ਹੀ ਜਾਵੇ ਅਤੇ ਅੱਲਾ ਮੀਂਹ ਪੈਂਦਾ ਹੀ ਰਹੇ ਪਰ ਤਿਨਾਂ  
ਸਜਣਾਂ ਨੂੰ ਜਾ ਮਿਲਾਂਗਾ ਜਿਸ ਕਰਕੇ ਮੇਰਾ ਪਰੇਮ ਨਾ ਟੁਟੇ।

ਫਰੀਦਾ ਮੈਥੋਲਾਵਾ ਪਗਦਾ ਮਤੁ ਮੈਲੀ ਹੋਇ ਜਾਇ ॥

ਗਹਿਲਾ ਰੂਹੁ ਨ ਜਾਣਈ ਸਿਰੁ ਭੀ ਮਿਟੀ ਖਾਇ ॥ ੨੬ ॥

ਫਰੀਦਾ ਮੈਂ ਪੱਗ ਦੇ ਭੁਲਾਵੇ ਹੀ ਰਿਹਾ ਕਿ ਕਿਧਰੇ ਮੈਲੀ ਨ ਹੋ ਜਾਵੇ ਪਰ  
ਮੇਰਾ ਗਾਫਲ ਰੂਹ ਨਹੀਂ ਜਾਣਦਾ ਕਿ ਜੇ ਸਿਰ ਵੀ ਮਿਟੀ ਨੇ ਖਾ ਜਾਣਾ ਹੈ।

ਫਰੀਦਾ ਸਕਰ ਖੰਡੁ ਨਿਵਾਤ ਗੁੜੁ ਮਾਖਿਓ ਮਾਝਾ ਦੁਧ ॥

ਸਭੇ ਵਸਤੂ ਮਿਠੀਆਂ ਰਬ ਨ ਪੁਜਨਿ ਤੁਧੁ ॥ ੨੭ ॥

ਫਰੀਦਾ ਸੱਕਰ, ਖੰਡ, ਮਿਸਰੀ, ਗੁੜ, ਮਾਖਿਓ, ਮਾਝਾ ਦੁਧ, ਇਹ ਸਾਰੀਆਂ  
ਹੀਚੀਜ਼ਾਂ ਮਿਠੀਆਂ ਹਨ ਪਰ ਹੋਰਬ ਤੇਰੇ ਬਰਾਬਰ ਫਿਰਵੀ ਨਹੀਂ ਪੁਜਦੀਆਂ।

ਫਰੀਦਾ ਰੋਟੀ ਮੇਰੀ ਕਾਠ ਕੀ ਲਾਵਣੁ ਮੇਰੀ ਭੁਖ ॥

ਜਿਨਾ ਖਾਧੀ ਚੋਪੜੀ ਘਣੇ ਸਹਿਨਗੇ ਦੁਖ ॥ ੨੮ ॥

ਫਰੀਦਾ ਰੋਟੀ ਮੇਰੀ ਕਾਠ ਦੀ ਹੈ ਅਤੇ ਸਲੂਣਾ ਮੇਰੀ ਭੁਖ ਹੈ, ਭਾਵ ਮੈਂ ਰੋਟੀ  
ਦਾਲ ਤੋਂ ਬਿਨਾਂ ਹੀ ਭੁਖ ਸਹਾਰਦਾ ਹਾਂ ਅਤੇ ਜਿਨਾਂ ਨੇ ਚੋਪੜੀਆਂ ਖਾਧੀਆਂ  
ਹਨ ਓਹ ਬਹੁਤ ਦੁਖ ਸਹਾਰਣਗੇ।

ਰੁਖੀ ਸੁਖੀ ਖਾਇਕੈ ਠੰਢਾ ਪਾਣੀ ਪੀਉ ॥

ਫਰੀਦਾ ਦੇਖਿ ਪਰਾਈ ਚੋਪੜੀ ਨਾ ਤਰਸਾਏ ਜੀਉ ॥ ੨੯ ॥

ਇਸ ਲਈ ਰੁਖੀ ਸੁਖੀ ਖਾਕੇ ਠੰਢਾ ਪਾਣੀ ਪੀ ਅਤੇ ਹੋ ਫਰੀਦ ਪਰਾਈ  
ਚੋਪੜੀ ਵੇਖਕੇ ਜੀਅ ਨੂੰ ਨਾ ਤਰਸਾ।

ਅਜੁ ਨ ਸੁਤੀ ਕੰਤ ਸਿਉ ਅੰਗ ਮੁੜੇ ਮੁੜਿ ਜਾਇ ॥

ਜਾਇ ਪੁਛਹੁ ਡੋਹਾਗਣੀ ਤੁਮ ਕਿਉ ਰੈਣਿ ਵਿਹਾਇ ॥ ੩੦ ॥

ਮੈਂ ਅਜ ਸਿਮਰਨ ਨ ਕੀਤਾ ਤਾਂ ਮੈਂ ਬੜਾ ਦੁਖੀ ਹਾਂ ਮਨਮੁਖਾਂ ਦਾ ਕੀ ਹਾਲ ਹੈ।

ਸਾਹੁਰੈ ਢੋਈ ਨਾ ਲਹੈ ਪੇਈਐ ਨਾਹੀ ਬਾਉ ॥

ਪਿਰੁ ਵਾਤੜੀ ਨ ਪੁਛਈ ਧਨ ਸੋਹਾਗਨਿ ਨਾਉ ॥ ੩੧ ॥



ਸਾਹੁਰੇ ਤਾਂ ਢੋਈ ਨਹੀ ਲੈਂਦੀ ਅਤੇ ਪੇਕੇ ਕੋਈ ਥਾਂ ਨਹੀ ਅਤੇ ਪਤੀ ਵਾਤ  
ਨਹੀ ਪੁਛਦਾ ਤਾਂ ਫਿਰ ਵਾਹਵਾ ਸੁਹਾਗਣਿ ਨਾਮ ਹੈ (ਮਨਮੁਖਾਂ ਦਾ ਹਾਲ ਹੈ)  
ਸਾਹੁਰੇ ਪੇਈਐ ਕੰਤ ਕੀ ਕੰਤੁ ਅਗੰਮੁ ਅਥਾਹੁ॥

ਨਾਨਕ ਸੋ ਸੋਹਾਗਣੀ ਜੁ ਭਾਵੈ ਬੇ ਪਰਵਾਹੁ ॥ ੩੨ ॥

ਲੋਕ ਪੁਲੋਕ ਕੰਤ ਦੀ ਹੈ ਅਤੇ ਓਹ ਕੰਤ ਅਗੰਮ ਅਥਾਹ ਹੈ, ਗੁਰੂ ਜੀ ਆਖਦੇ  
ਹਨ ਕਿ ਓਹ ਸੁਹਾਗਣ ਹੈ ਜੋ ਬੇਪ੍ਰਵਾਹ ਪ੍ਰਮਾਤਮਾਂ ਨੂੰ ਭਾਂਉਂਦੀ ਹੈ !

ਨਾਤੀ ਧੋਤੀ ਸੰਬਹੀ ਸੁਤੀ ਆਇ ਨਚਿੰਦੁ ॥

ਫਰੀਦਾ ਰਹੀ ਸੁ ਬੇੜੀ ਹਿੰਦੂ ਦੀ ਗਈ ਕਥੂਰੀ ਗੰਧੂ ॥ ੩੩ ॥

ਨਹਾ ਪੇਕੇ ਅਤੇ ਬਣ ਠਣ ਕੇ ਨਿਸਚਿੰਤ ਆ ਸੁਤੀ, ਪਰ ਉਹ ਹੰਕਾਰਣ  
ਇਸਤ੍ਰੀ ਹਿੰਗ ਦੀ ਬੇੜੀ ਵਾਂਗ ਹੀ ਰਹੀ ਅਤੇ ਉਸ ਵਿਚੋਂ ਭਗਤੀ ਰੂਪੀ  
ਕਸਤੂਰੀ ਦੀ ਸੁਗੰਧੀ ਜਾਂਦੀ ਰਹੀ ।

ਜੋਬਨ ਜਾਂਦੇ ਨਾ ਡਰਾਂ ਜੇ ਸਹ ਪ੍ਰੀਤਿ ਨ ਜਾਇ ॥

ਫਰੀਦਾ ਕਿਤੀਂ ਜੋਬਨ ਪ੍ਰੀਤਿ ਬਿਨ ਸੁਕਿ ਗਏ ਕੁਮਲਾਇ ॥ ੩੪ ॥

ਮੈਂ ਜੋਬਨ ਜਾਂਦੇ ਨਹੀਂ ਡਰਦੀ ਪਰ ਜੇ ਮੇਰੀ ਪਤੀ ਨਾਲੋਂ ਪਰੀਤ ਨਾ ਟੁਟੇ,  
ਕਿਉਂ ਜੋ ਪਰੀਤ ਤੋਂ ਬਿਨਾਂ ਕਈ ਜੋਬਨ ਸੁਕਕੇ ਕੁਮਲਾ ਗਏ ।

ਫਰੀਦਾ ਚਿੰਤ ਖਟੇਲਾ ਵਾਣੁ ਦੁਖੁ ਬਿਰਹਿ ਵਿਛਾਵਣੁ ਲੇਵੁ ॥

ਏਹ ਹਮਾਰਾ ਜੀਵਣਾ ਤੂ ਸਾਹਿਬ ਸਚੇ ਵੇਖ ॥ ੩੫ ॥

ਫਰੀਦਾ ਚਿੰਤਾ ਤਾਂ ਪੰਘੂੜਾ, ਵਾਣ ਦੁਖ ਹੈ ਅਤੇ ਵਿਛੋੜਾ ਵਾ ਪਰੇਮ ਵਿਛੋਣ  
ਵਾਸਤੇ ਲੇਫ ਹੈ, ਹੇ ਸਚੇ ਸਾਹਿਬ ! ਤੂੰ ਇਹ ਵੇਖ ਜੋ ਸਾਡਾ ਜੀਉਣਾ ਹੈ ।

ਬਿਰਹਾ ਬਿਰਹਾ ਆਖੀਐ ਬਿਰਹਾ ਤੂ ਸੁਲਤਾਨ ॥

ਫਰੀਦਾ ਜਿਤੁ ਤਨਿ ਬਿਰਹੁ ਨ ਉਪਜੈ ਸੋ ਤਨ ਜਾਣ ਮਸਾਨ ॥

ਵਿਛੋੜੇ ਨੂੰ ਨਿੰਦੀਦਾ ਤਾਂ ਹੈ ਪਰ ਹੇ ਵਿਛੋੜੇ ਤੂੰ ਸੁਲਤਾਨ ਹੈਂ; ਕਿਉਂ ਜੋ ਜਿਸ  
ਸਰੀਰ ਵਿਚ ਵਾਹਿਗੁਰੂ ਦਾ ਵਿਯੋਗ ਨਹੀਂ ਹੋਇਆ ਉਸ ਨੂੰ ਮਸਾਣ ਦੇ  
ਤੁਲ ਜਾਣ ।

ਫਰੀਦਾ ਏ ਵਿਸ ਗੰਦਲਾ ਧਰੀਆਂ ਖੰਡੁ ਲਿਵਾੜਿ ॥

ਇਕਿ ਰਾਹੇ ਦੇ ਰਹਿ ਗਏ ਇਕਿ ਰਾਧੀ ਗਏ ਉਜਾੜਿ ॥ ੩੬ ॥

ਫਰੀਦਾ ਇਹ ਮੈਤਾਨ ਇਸਤ੍ਰੀਆਂ ਵਿਹੁ ਦੀਆਂ ਭਰੀਆਂ ਗੰਦਲਾਂ ਖੰਡ ਵਿਚ  
ਲਪੇਟਕੇ ਰਖੀਆਂ ਹੋਈਆਂ ਹਨ ਇਕ ਮੰਗੀਆਂ ਹੋਈਆਂ ਛੱਡ



ਗਏ ਅਤੇ ਇਕ ਵਿਆਹ ਕੇ ਉਜਾੜ ਗਏ ।

ਫਰੀਦਾ ਚਾਰਿ ਗਵਾਇਆ ਹੰਢਿਕੈ ਚਾਰਿ ਗਵਾਇਆ ਸੰਮਿ ॥

ਲੇਖਾ ਰਬੁ ਮੰਗੋਸੀਆ ਤੂੰ ਆਂਹੋ ਕੇਰੇ ਕੰਮਿ ॥ ੩੮ ॥

ਫਰੀਦਾ ਚਾਰ ਪਹਿਰ ਦਿਨ ਤੂੰ ਆਪਣੇ ਕੰਮ ਕਾਰ ਵਿਚ ਫਸਕੇ ਗਵਾ  
ਦਿਤਾ ਅਤੇ ਚਾਰ ਪਹਿਰ ਰਾਤ ਮੈਂ ਕੇ । ਲੇਖਾ ਰਬ ਮੰਗੋਗਾ ਤੂੰ ਸੰਸਾਰ ਵਿਚ  
ਕੇਹੜੇ ਕੰਮ ਆਇਆ ਹੈਂ ?

ਫਰੀਦਾ ਦਰਿ ਦਰਵਾਜੇ ਜਾਇਕੈ ਕਿਉ ਡਿਠੋ ਘੜੀਆਲੁ ॥

ਏਹੁ ਨਿਦੋਸਾ ਮਾਰੀਐ ਹਮ ਦੋਸਾ ਦਾ ਕਿਆ ਹਾਲੁ ॥ ੩੯ ॥

ਫਰੀਦਾ ਤੂੰ ਦਰਵਾਜੇ ਵਿਚ ਜਾਕੇ ਘੜਿਆਲ ਦਾ ਕੀ ਹਾਲ ਦੇਖਿਆ ਹੈ  
ਕਿ ਇਹ ਤਾਂ ਵਿਚਾਰਾ ਬੇਦੋਸਾ ਮਾਰ ਖਾਂਦਾ ਹੈ ਅਤੇ ਅਸਾਂ ਪਾਪੀਆਂ ਦਾ  
ਕੀ ਹਾਲ ਹੋਵੇਗਾ ?

ਘੜੀਏ ਘੜੀਏ ਮਾਰੀਏ ਪਹਰੀ ਲਹੈ ਸਜਾਇ ॥

ਸੋ ਹੇੜਾ ਘੜੀਆਲ ਜਿਉ ਡੁਖੀ ਰੈਣਿ ਵਿਹਾਇ ॥੪੦॥

ਇਸ ਘੜਿਆਲ ਨੂੰ ਘੜੀ ਘੜੀ ਮਗਰੋਂ ਮਾਰੀਦਾ ਹੈ ਅਤੇ ਫਿਰ  
ਪਹਿਰਾਂ ਦੇ ਬਾਦ ਬੜੀ ਸਜਾ ਲੈਂਦਾ ਹੈ, ਸੋ ਇਹ ਸਰੀਰ ਘੜਿਆਲ ਵਾਂਗੂ  
ਦੁਖੀ ਹੋਕੇ ਰਾਤ ਬਤੌਂਦਾ ਹੈ ।

ਬੁਢਾ ਹੋਆ ਸੇਖੁ ਫਰੀਦੁ ਕੰਬਣਿ ਲਗੀ ਦੇਹ ॥

ਜੇ ਸਉ ਵਰਿਆ ਜੀਵਣਾ ਭੀ ਤਨੁ ਹੋਸੀ ਖੇਹ ॥ ੪੧ ॥

ਸ਼ੇਖ ਫਰੀਦ ਬੁਢਾ ਹੋ ਗਿਆ ਹੈ ਅਤੇ ਦੇਹੀ ਕੰਬਣ ਲਗ ਪਈ ਹੈ, ਏਡੀ  
ਆਰਬਲਾ ਹੁੰਦਿਆਂ ਸੁੰਦਿਆਂ ਵੀ ਜੇ ਸੌਂਕੜਿਆਂ ਵਰ੍ਹਿਆਂ ਹੋਰ ਵੀ ਜੀਉਣਾ  
ਹੋਵੇ ਤਾਂ ਵੀ ਤਨ ਖੇਹ ਹੋ ਜਾਵੇਗਾ ।

ਫਰੀਦਾ ਬਾਰਿ ਪਰਾਇਐ ਬੈਸਣਾ ਸਾਂਈ ਮੁਝੈ ਨ ਦੇਹਿ ॥

ਜੇ ਤੂ ਏਵੈ ਰਖਸੀ ਜੀਉ ਸਰੀਰਹੁ ਲੇਹਿ ॥ ੪੨ ॥

ਪ੍ਰੇਮੇਸਰ ਦਾ ਬੂਹਾ ਛੱਡ ਕੇ ਕਿਸੇ ਦੇਵੀ ਦੇਵਤੇ ਦੇ ਥਾਂ ਜਾਣਾ ਚੰਗਾ ਨਹੀਂ  
ਇਸਦਾ ਭਾਵ ਇਹ ਹੈ ।

ਕੰਧਿ ਕੁਹਾੜਾ ਸਿਰਿ ਘੜਾ ਵਣਿ ਕੈ ਸਰੁ ਲੋਹਾਰੁ ॥

ਫਰੀਦਾ ਹਉ ਲੋੜੀ ਸਹੁ ਆਪਣਾ ਤੂ ਲੋੜਹਿ ਅੰਗਿਆਰ ॥੪੩॥

ਮੇਢੇ ਉਤੇ ਕੁਹਾੜਾ ਰਖਿਆ ਹੋਇਆ ਅਤੇ ਸਿਰ ਤੇ ਪਾਣੀ ਦਾ ਘੜਾ ਚੁਕਿਆ



ਹੋਇਆ ਜੰਗਲ ਦੇ ਸਿਰੇ ਤੇ ਲੋਹਾਰ ਆ ਪਹੁੰਚਾ, ਮੈਂ ਤਾਂ ਆਪਣੇ ਪਤੀ  
ਪ੍ਰਮਾਤਮਾਂ ਨੂੰ ਲੋੜਿਆ ਚਾਹੁੰਦਾ ਹਾਂ ਅਤੇ ਤੂੰ ਅੰਗਿਆਰ ਚਾਹੁੰਦਾ ਹੈਂ ।

ਫਰੀਦਾ ਇਕਨਾ ਆਟਾ ਅਗਲਾ ਇਕਨਾ ਨਾਹੀ ਲੋਣੁ ॥

ਅਗੈ ਗਏ ਸਿੰਵਾਪਸਨਿ ਚੋਟਾਂ ਖਾਸੀ ਕਉਣੁ ॥ ੪੪ ॥

ਇਕਨਾ ਭਲੇ ਪੁਤ੍ਰਸਾਂ ਪਾਸ ਜਪ ਤਪ ਪੁੰਨ ਦਾਨ ਕੀਤਾ ਬਹੁਤ ਹੈ ਇਕਨਾ  
ਮਨਮੁਖਾਂ ਪਾਸ ਕੁਛ ਭਲਾ ਕਰਮ ਨਹੀਂ ਹੈ ਦੋਹਾਂ ਵਿਚੋਂ ਕੌਣ ਜਮਾਂ ਦੀ  
ਮਾਰ ਖਾਵੇਗਾ ਇਹ ਗੁਪਤੋਤੁਤ ਹੈ ਸੋ ਜਿਨ੍ਹਾਂ ਪਾਸ ਬੋਹੜਾ ਜੇਹਾ ਵੀ ਭਲਾ  
ਕਰਮ ਨਹੀਂ ਉਹ ਮਾਰ ਖਾਣਗੇ । ਸਿਮਰਨ ਕਰਨਾ ਸੱਚ ਬੋਲਣਾ ਹਕ ਦੀ  
ਕਮਾਈ ਕਰਨਾ ਇਹ ਬਹੁਤਾ ਆਟਾ ਹੈ ਇਕਨਾ ਪਾਸ ਲੂਣ ਜਿਸਤਰ੍ਹਾਂ  
ਆਟੇ ਵਿਚ ਬੋੜਾ ਜਿਹਾ ਲੂਣ ਪਾਈਦਾ ਹੈ ਇਤਨਾ ਭੀ ਸਿਮਰਨ ਨਹੀਂ  
ਹੈ ਉਹ ਜ਼ਰੂਰ ਮਾਰ ਖਾਣਗੇ ।

ਪਾਸਿ ਦਮਾਮੇ ਛਤੁ ਸਿਰ ਭੇਰੀ ਸਡੋ ਰਡ ॥

ਜਾਇ ਸੁਤੇ ਜੀਰਾਣ ਮਹਿ ਥੀਏ ਅਤੀਮਾ ਗਡ ॥ ੪੫ ॥

ਜਿਨ੍ਹਾਂ ਰਾਜਿਆਂ ਦੇ ਪਾਸ ਨਗਾਰੇ ਅਤੇ ਸਿਰ ਉਤੇ ਛਤ੍ਰ ਅਤੇ ਪਾਸ ਤੂਤੀਆਂ  
ਵਜਦੀਆਂ ਸੀ ਅਤੇ ਭੱਟ ਲੋਕ ਉਹਨਾਂ ਦੀ ਛੰਦਾਂ ਵਿਚ ਉਸਤਤੀ ਕਰਦੇ ਸੀ  
ਉਹ ਵੀ ਮਸਾਣ ਭੂਮਿਕਾ ਵਿਚ ਜਾ ਸੁਤੇ ਅਤੇ ਜਮੀਨ ਵਿਚ ਯਤੀਮਾਂ ਵਾਂਗ  
ਗਡੇ ਗਏ ।

ਫਰੀਦਾ ਕੋਠੇ ਮੰਡਪ ਮਾੜੀਆ ਉਸਾਰੇ ਦੇ ਭੀ ਗਏ ॥

ਕੂੜਾ ਸਉਦਾ ਕਰਿ ਗਏ ਗੋਰੀ ਆਇ ਪਏ ॥ ੪੬ ॥

ਫਰੀਦਾ ਕੋਠੇ ਮੰਡਪ ਅਤੇ ਮਾੜੀਆਂ ਨੂੰ ਉਸਾਰਨ ਵਾਲੇ ਵੀ ਚਲੇ ਗਏ ਕਿਉਂ  
ਜੋ ਝੂਠਾ ਸੌਦਾ ਕਰ ਗਏ ਅਤੇ ਗੋਰਾਂ ਵਿਚ ਆ ਪਏ ।

ਫਰੀਦਾ ਖਿੰਬੜਿ ਮੇਖਾ ਅਗਲੀਆ ਜਿੰਦੁ ਨ ਕਾਈ ਮੇਖ ॥

ਵਾਰੀ ਆਪੋ ਆਪਣੀ ਚਲੇ ਮਸਾਇਕ ਸੇਖ ॥ ੪੭ ॥

ਫਰੀਦਾ ਗੋਦੜੀ ਨੂੰ ਤਾਂ ਬਥੇਰੇ ਤੋਪੇ ਲਗੇ ਹੋਏ ਹਨ ਪਰ ਜਿੰਦ ਨੂੰ ਕੋਈ ਤੋਪਾ  
ਨਹੀਂ ਕਿਉਂ ਜੋ ਆਪੋ ਆਪਣੀ ਵਾਰੀ ਸਿਰ ਸੇਖ ਅਤੇ ਮਸਾਇਕ ਚਲੇ  
ਜਾਂਦੇ ਹਨ ।

ਫਰੀਦਾ ਦੁਹੁ ਦੀਵੀ ਬਲੰਦਿਆ ਮਲਕੁ ਬਹਿਠਾ ਆਇ ॥

ਗੜੁ ਲੀਤਾ ਘਟੁ ਲੁਟਿਆ ਦੀਵੜੇ ਗਇਆ ਬੁਝਾਇ ॥ ੪੮ ॥



ਫਰੀਦਾ ਦੇ ਅੱਖਾਂ ਰੂਪ ਦੀਵਿਆਂ ਦੇ ਬਲਦਿਆਂ ਵੀ (ਜਮ) ਆ ਬੈਠਾ ਹੈ ਅਤੇ  
ਸਰੀਰ ਰੂਪ ਕਿਲੇ ਨੂੰ ਲੈਕੇ ਅਤੇ ਰਿਦੇ ਰੂਪ ਖਜਾਨਾ ਲੁਟਿਆ ਅਤੇ ਨੇਤਰਾਂ  
ਰੂਪ ਦੋਵੇਂ ਦੀਵੇ ਬੁਝਾ ਗਿਆ ।

ਫਰੀਦਾ ਵੇਖੁ ਕਪਾਹੈ ਜਿ ਥੀਆ ਜਿ ਸਿਰਿ ਥੀਆ ਤਿਲਾਹ ॥

ਕਮਾਦੈ ਅਰੁ ਕਾਗਦੈ ਕੁੰਨੇ ਕੋਇਲਿਆਹ ॥

ਮੰਦੇ ਅਮਲ ਕਰੇਦਿਆ ਏਹ ਸਜਾਇ ਤਿਨਾਹ ॥ ੪੯ ॥

ਫਰੀਦਾ ਦੇਖ ਜੋ ਕਪਾਹ ਦਾ ਹਾਲ ਹੋਇਆ ਹੈ ਅਤੇ ਯਾਂ ਜੋ ਤਿਲਾਂ ਦੇ ਸਿਰ  
ਬੀਤੀ ਹੈ ਅਤੇ ਯਾਂ ਕਮਾਦ, ਕਾਗਦ, ਕੁੰਨੇ ਕੋਲਿਆਂ ਦਾ ਹਾਲ ਹੋਇਆ ਹੈ  
ਤਿਨਾਂ ਮੰਦੇ ਅਮਲ ਕਰਨ ਵਾਲਿਆਂ ਨੂੰ ਏਹ ਸਜਾ ਮਿਲੀ ਹੈ ।

ਫਰੀਦਾ ਕੰਨਿ ਮੁਸਲਾ ਸੂਫੁ ਗਲਿ ਦਿਲਿ ਕਾਤੀ ਗੁੜੁ ਵਾਤਿ ॥

ਬਾਹਰਿ ਦਿਸੈ ਚਾਨਣਾ ਦਿਲਿ ਅੰਧਿਆਰੀ ਰਾਤਿ ॥੫੦॥

ਫਰੀਦਾ ਮੋਢੇ ਉਤੇ ਤਾਂ ਮੁਸੱਲਾ ਹੈ ਅਤੇ ਗਲ ਵਿਚ ਖਫਨੀ ਪਾਈ ਹੋਈ ਹੈ  
ਅਤੇ ਦਿਲ ਕੋਚੀ ਵਰਗਾ ਹੈ ਅਤੇ ਮੂੰਹੋਂ ਬਚਨ ਗੁੜ ਵਾਂਗ ਮਿਠੇ ਬੋਲਦਾ  
ਹੈ ਬਾਹਰੋਂ ਤਾਂ ਬੜਾ ਚਾਨਣਾ ਦਿਸਦਾ ਹੈ ਪਰ ਅੰਦਰੋਂ ਅਗਯਾਨ ਰੂਪ ਰਾਤ ਹੈ ।

ਫਰੀਦਾ ਰਤੀ ਰਤੁ ਨ ਨਿਕਲੈ ਜੇ ਤਨੁ ਚੀਰੈ ਕੋਇ ॥

ਜੇ ਤਨੁ ਰਤੇ ਰਬ ਸਿਉ ਤਿਨ ਤਨਿ ਰਤੁ ਨ ਹੋਇ ॥੫੧॥

ਫਰੀਦਾ ਜੇ ਕੋਈ ਮੇਰੇ ਤਨ ਨੂੰ ਚੀਰੇ ਤਾਂ ਰਤ ਨਾ ਨਿਕਲੇਗੀ ਕਿਉਂ  
ਜੇ ਜੇਹੜੇ ਤਨ ਰਬ ਦੇ ਪਰੇਮ ਵਿਚ ਰਤੇ ਹੋਏ ਹਨ ਤਿਨਾਂ ਦੇ (ਤਨ) ਵਿਚ  
ਰੱਤ ਨਹੀਂ ਹੁੰਦੀ ਹੈ ।

ਮਃ ੩ ॥ ਇਹੁ ਤਨੁ ਸਭੇ ਰਤੁ ਹੈ ਰਤੁ ਬਿਨੁ ਤੰਨੁ ਨ ਹੋਇ ॥

ਜੇ ਸਹ ਰਤੇ ਆਪਣੇ ਤਿਤੁ ਤਨਿ ਲੋਭੁ ਰਤੁ ਨ ਹੋਇ ॥

ਏਹ ਤਨ ਸਾਰਾ ਰਤ ਦਾ ਬਣਿਆ ਹੋਇਆ ਹੈ ਕਿਉਂ ਜੋ ਰਤ ਤੋਂ ਬਿਨਾ  
ਤਨ ਨਹੀਂ ਹੋ ਸਕਦਾ, ਹਾਂ ਜੇਹੜੇ ਤਨ ਆਪਣੇ ਪਤੀ ਦੇ ਪ੍ਰੇਮ ਵਿਚ ਰਤੇ ਹੋਏ  
ਹਨ ਉਨਾਂ ਵਿਚ ਲੋਭ ਰੂਪ ਰੱਤ ਨਹੀਂ ਹੁੰਦੀ ।

ਭੈ ਪਇਐ ਤਨੁ ਖੀਣੁ ਹੋਇ ਲੋਭੁ ਰਤੁ ਵਿਚਹੁ ਜਾਇ ॥

ਜਿਉ ਬੈਸੰਤਰਿ ਧਾਤੁ ਸੁਧੁ ਹੋਇ

ਤਿਉ ਹਰਿ ਕਾ ਭਉ ਦੁਰਮਤਿ ਮੈਲੁ ਗਵਾਇ ॥



ਨਾਨਕ ਤੇ ਜਨ ਸੋਹਣੇ ਜਿ ਰਤੇ ਹਰਿ ਰੰਗੁ ਲਾਇ ॥੫੨॥

ਵਾਹਿਗੁਰੂ ਦਾ ਭੈ ਓਨਾਂ ਤਨਾਂ ਵਿਚ ਪੈਣ ਕਰਕੇ ਓਨਾਂ ਤਨਾਂ ਨੂੰ ਕਮਜ਼ੋਰ ਕਰ ਦੇਂਦਾ ਹੈ ਅਤੇ ਲੋਭ ਰੂਪ ਰਤ ਨੂੰ ਵਿਚੋਂ ਕਢ ਦੇਂਦਾ ਹੈ ਜਿਕੁਰ ਅੱਗ ਦੇ ਨਾਲ ਧਾਤੂ ਸੁਧ ਹੋ ਜਾਂਦੀ ਹੈ ਤਿਕੁਰ ਹੀ ਪ੍ਰਮੇਸਰ ਦੇ ਭੈ ਨਾਲ ਦੁਰਮਤ ਰੂਪੀ ਮੈਲ ਚਲੀ ਜਾਂਦੀ ਹੈ, ਗੁਰੂ ਜੀ ਆਖਦੇ ਹਨ ਕਿ ਓਹ ਆਦਮੀ ਸੋਭਨੀਕ ਹਨ ਜੇਹੜੇ ਵਾਹਿਗੁਰੂ ਦੇ ਪ੍ਰੇਮ ਵਿਚ ਬ੍ਰਿਤੀ ਲਾਕੇ ਰਤੇ ਗਏ ਹਨ।

ਫਰੀਦਾ ਸੋਈ ਸਰਵਰੁ ਦੂਢਿ ਲਹੁ ਜਿਥਹੁ ਲਭੀ ਵਬੁ ॥

ਛਪੜਿ ਦੂਢੇ ਕਿਆ ਹੋਵੈ ਚਿਕੜਿ ਡੁਬੈ ਹਬੁ ॥ ੫੩ ॥

ਓਹ ਗੁਰੂ ਲਭ ਜਿਥੋਂ ਆਤਮ ਗਿਆਨ ਮਿਲੇ ਭੇੜੇ ਕੰਮ ਛੱਡ ਮਨ ਮੈਲਾ ਨ ਹੋਵੇ।

ਫਰੀਦਾ ਨੰਢੀ ਕੰਤੁ ਨ ਰਾਵਿਓ ਵਡੀ ਥੀ ਮੁਈਆਸੁ ॥

ਧਨ ਕੂਕੇਂਦੀ ਗੋਰ ਮੇ ਤੈ ਸਹ ਨ ਮਿਲੀਆਸੁ ॥ ੫੪ ॥

ਫਰੀਦਾ ਮੈਂ ਜੀਵ ਰੂਪੀ ਇਸਤੀ ਨੇ ਛੋਟੀ ਅਵਸਥਾ ਵਿਚ ਪਤੀ ਪ੍ਰਮੇਸਰ ਨੂੰ ਨਾ ਰਾਵਿਆ ਅਤੇ ਵਡੀ ਹੋਕੇ (ਭਗਤੀ ਤੋਂ ਬਿਨਾਂ) ਮਰ ਗਈ ਇਹ ਜੀਵ ਰੂਪੀ ਇਸਤੀ ਗੋਰ ਵਿਚ ਪਈ ਹੋਈ ਕੂਕੇਗੀ ਕਿ ਮੈਂ ਤੈਨੂੰ ਕਿਉਂ ਨਾ ਮਿਲੀ।

ਫਰੀਦਾ ਸਿਰੁ ਪਲਿਆ ਦਾੜੀ ਪਲੀ ਮੁਛਾਂ ਭੀ ਪਲੀਆਂ ॥

ਰੇ ਮਨ ਗਹਿਲੇ ਬਾਵਲੇ ਮਾਣਹਿ ਕਿਆ ਰਲੀਆਂ ॥੫੫॥

ਫਰੀਦਾ ਸਿਰ ਵੀ ਪਲਿਆ ਦਾੜੀ ਵੀ ਪਲੀ, ਮੁਛਾਂ ਵੀ ਪਲੀਆਂ ਹਨ। ਹੇ ਮਨ ਗਾਫਲ ਤੇ ਬਾਵਲੇ! ਤੂੰ ਕੀ ਕੀ ਖੁਸ਼ੀਆਂ ਮਾਣਦਾ ਹੈਂ।

ਫਰੀਦਾ ਕੋਠੇ ਧੁਕਣੁ ਕੇਤੜਾ ਪਿਰ ਨੀਦੜੀ ਨਿਵਾਰ ॥

ਜੇ ਦਿਹ ਲਧੇ ਗਾਣਵੇ ਗਏ ਵਿਲਾੜਿ ਵਿਲਾੜਿ ॥੫੬॥

ਫਰੀਦਾ ਕੋਠੇ ਉਤੇ ਕਿੰਨਾ ਕੁ ਦੋੜਦਾ ਰਹੇਂਗਾ (ਸਰੀਰ ਨ ਪਾਲ) ਵਾਹਿਗੁਰੂ ਵਲੋਂ ਨੀਂਦ ਨੂੰ ਦੂਰ ਕਰ। ਜੇਹੜੇ ਗੋਣਵੇਂ ਦਿਨ ਤੈਨੂੰ ਲਭੇ ਹਨ ਉਹ ਤੇਰੇ ਐਵੇਂ ਹੀ ਬਿਤੀਤ ਹੋ ਰਹੇ ਹਨ। ਭਾਵ ਇਸ ਸਰੀਰ ਨੂੰ ਯੋਗ ਨਾਲ ਜਾਂ ਖੁਰਾਕਾਂ ਨਾਲ ਜਾਂ ਦਵਾਈਆਂ ਨਾਲ ਕਿਤਨਾ ਚਿਰ ਰਖੇਂਗਾ।

ਫਰੀਦਾ ਕੋਠੇ ਮੰਡਪ ਮਾੜੀਆ ਏਤੁ ਨ ਲਾਏ ਚਿਤੁ ॥

ਮਿਟੀ ਪਈ ਅਤੋਲਵੀ ਕੋਇ ਨ ਹੋਸੀ ਮਿਤੁ ॥ ੫੭ ॥



ਫਰੀਦਾ ਕੋਠੇ, ਮੰਡਪ ਅਤੇ ਮਾੜੀਆਂ ਇਨ੍ਹਾਂ ਨਾਲ ਚਿਤ ਨਾ ਲਾ ਕਿਉਂ ਜੋ  
ਇਹ ਤਾਂ ਅਤੋਲਵੀਂ ਮਿਟੀ ਪਈ ਹੈ । ਇਹਨਾਂ ਵਿਚੋਂ ਕੋਈ ਵੀ ਸਹਾਇਕ  
ਨਹੀਂ ਹੋਵੇਗਾ ।

ਫਰੀਦਾ ਮੰਡਪ ਮਾਲੁ ਨ ਲਾਇ ਮਰਗ ਸਤਾਣੀ ਚਿਤਿ ਧਰਿ ॥  
ਸਾਈ ਜਾਇ ਸਮਾਲਿ ਜਿਥੈ ਹੀ ਤਉ ਵੰਞਣਾ ॥੫੮॥

ਫਰੀਦਾ ਮੰਡਪ ਅਤੇ ਮਾਲ ਨਾਲ ਚਿਤ ਨਾ ਲਾ ਜੋਰਾਵਰ ਮੌਤ ਨੂੰ ਚੇਤੇ ਰਖ  
ਅਤੇ ਉਸ ਜਗਾ ਦਾ ਖਿਆਲ ਰਖ ਜਿਥੇ ਤੂੰ ਅੰਤ ਨੂੰ ਜਾਣਾ ਹੈ ।

ਫਰੀਦਾ ਸਾਹਿਬ ਦੀ ਕਰਿ ਚਾਕਰੀ ਦਿਲ ਦੀ ਲਾਹਿ ਭਰਾਂਦਿ ॥  
ਦਰਵੇਸਾਂ ਨੇ ਲੋੜੀਐ ਰੁਖਾਂ ਦੀ ਜੀਰਾਂਦਿ ॥੬੦॥

ਫਰੀਦਾ ਪ੍ਰਮੇਸ਼ਰ ਦੀ ਚਾਕਰੀ ਕਰ ਅਤੇ ਦਿਲ ਦੀ ਭਰਾਂਤੀ ਛੱਡਦੇ ਕਿਉਂ  
ਜੇ ਦਰਵੇਸ਼ ਨੂੰ ਰੁਖਾਂ ਵਾਂਗਰ ਜੀਵਨ ਬਿਤੀਤ ਕਰਨਾ ਚਾਹੀਦਾ ਹੈ ।

ਫਰੀਦਾ ਕਾਲੇ ਮੈਡੇ ਕਪੜੇ ਕਾਲਾ ਮੈਡਾ ਵੇਸੁ ॥

ਗੁਨਹੀ ਭਰਿਆ ਮੈ ਫਿਰਾ ਲੋਕੁ ਕਹੈ ਦਰਵੇਸੁ ॥ ੬੧ ॥

ਕਾਲੇ ਕਪੜੇ ਕਾਲਾ ਹੀ ਮੇਰਾ ਵੇਸ ਹੈ ਗੁਨਾਹਾਂ ਦਾ ਭਰਿਆ ਹੋਇਆ ਹਾਂ  
ਅਤੇ ਲੋਕ ਮੈਨੂੰ ਦਰਵੇਸ਼ ਆਖਦੇ ਹਨ ।

ਤਤੀ ਤੋਇ ਨ ਪਲਵੈ ਜੇ ਜਲਿ ਟੁਬੀ ਦੇਇ ॥

ਫਰੀਦਾ ਜੋ ਡੋਹਾਗਣਿ ਰਬ ਦੀ ਝੂਰੇਦੀ ਝੂਰੇਇ ॥ ੬੨ ॥

ਪਾਣੀ ਦੀ ਮਾਰੀ ਹੋਈ (ਖੇਤੀ) ਹਰੀ ਨਹੀਂ ਹੁੰਦੀ ਭਾਵੇਂ ਉਸਨੂੰ ਜਲ ਵਿਚ  
ਅਨੇਕਾਂ ਵੇਰਾਂ ਟੁਬੀ ਦੇਵੀਏ, ਫਰੀਦਾ ਤਿਕੁਰ ਹੀ ਜੋ ਰਬ ਪਤੀ ਦੀ ਡੋਹਾਗਣ  
(ਇਸਤੀ) ਹੈ ਉਹ ਸਦਾ ਝੂਰਦੀ ਹੀ ਰਹਿੰਦੀ ਹੈ ।

ਜਾਂ ਕੁਆਰੀ ਤਾ ਚਾਉ ਵੀਵਾਹੀ ਤਾਂ ਮਾਮਲੇ ॥

ਫਰੀਦਾ ਏਹੋ ਪਛੋਤਾਉ ਵਤਿ ਕੁਆਰੀ ਨ ਥੀਐ ॥ ੬੩ ॥

ਜਦੋ ਗ੍ਰਹਸਥੀ ਸੀ ਤਾਂ ਸੰਤਾਂ ਦੀ ਮਰਿਮਾ ਵੇਖਕੇ ਚਾ ਚੜਿਆ ਕਿ  
ਮੈ ਵੀ ਸੰਤ ਬਣਾ । ਜਦ ਸੰਤ ਬਣ ਗਿਆ ਤਾਂ ਨਿਤਨੇਮ ਜਪ ਤਪ ਆਦਿਕ  
ਅਨੇਕ ਚੰਗੇ ਕਰਮ ਕਰਨੇ ਪਏ ਤੇ ਬੜਾ ਔਖਾ ਹੋਇਆ । ਹੁਣ ਕਹਿੰਦਾ ਹੈ  
ਕਿ ਮੁੜ ਘਰ ਬਾਰੀ ਬਣਕੇ ਅਨੰਦ ਲਵਾਂ ਪਰ ਜਗਤ ਮਖੌਲ ਕਰਦਾ ਹੈ  
ਦੂਸਰਾ ਭਾਵ ਇਹ ਹੈ ਕਿ ਭਗਤ ਜੀ ਆਪਣੇ ਖਿਆਲ ਸਿਧ ਕਰਦੇ ਹਨ ਕਿ  
ਪਰਮਾਤਮਾ ਤੇਰੇ ਅਗੇ ਪਰਾਰਥਨਾ ਹੈ । ਹੁਣ ਮੈ ਕੁਆਰੀ ਨਾ ਬਣਾ ਭਾਵ



ਜਨਮ ਵਿਚ ਨਾ ਆਵਾਂ ।

ਫਰੀਦਾ ਮਨੁ ਮੈਦਾਨੁ ਕਰਿ ਟੋਏ ਟਿਬੇ ਲਾਹਿ ॥

ਅਗੈ ਮੂਲਿ ਨ ਆਵਸੀ ਦੋਜਕ ਸੰਦੀ ਭਾਹਿ ॥੨੪॥

ਭਾਹਿ = ਅਗਨੀ । ਮਨ ਨੂੰ ਮੈਦਾਨ ਕਰ ਅਤੇ ਹੰਕਾਰ ਟਿਬੇ ਕਬੂਧ ਟੋਏ ਦੂਰ ਕਰ ਜਿਸਦਾ ਫਲ ਇਹ ਹੋਵੇਗਾ ਦੋਜਕ ਦੀ ਅੱਗ ਤੋਰੇ ਨੇੜੇ ਨਹੀ ਆਵੇਗੀ ।

ਮਹਲਾ ੫ ॥ ਫਰੀਦਾ ਖਾਲਕੁ ਖਲਕ ਮਹਿ ਖਲਕ ਵਸੈ ਰਬ

ਮਾਹਿ॥ ਮੰਦਾ ਕਿਸਨੋ ਆਖੀਐ ਜਾ ਤਿਸੁ ਬਿਨੁ ਕੋਈ ਨਾਹਿ॥੨੫॥

(ਪ੍ਰਮੇਸਰ) ਖਲਕਤ ਵਿਚ ਹੈ ਅਤੇ ਖਲਕਤ ਰਤ ਵਿਖੇ ਸਮਾਈ ਹੈ ਇਸ ਲਈ ਕਿਸਨੂੰ ਮੰਦਾ ਕਿਹਾ ਜਾਵੇ ਕਿਉਂ ਜੋ ਉਸ ਤੋਂ ਭਿੰਨ ਤਾਂ ਹੈ ਹੀ ਕੋਈ ਨਹੀ ।

ਫਰੀਦਾ ਜਿ ਦਿਹਿ ਨਾਲਾ ਕਪਿਆ ਜੇ ਗਲੁ ਕਪਹਿ ਚੁਖ ॥

ਪਵਣਿ ਨ ਇਤੀ ਮਾਮਲੇ ਸਹਾ ਨ ਇਤੀ ਦੁਖ ॥੨੬॥

ਕਿਸ ਦਿਨ ਨਾੜ੍ਹਾ ਕਟਿਆ ਜੀ ਜੇਕਰ ਰਤਾ ਕੁ ਗਲ ਵੀ ਕਟ ਦੇਂਦੀ ਤਦ ਇਥੇ ਮਾਮਲੇ ਨਾ ਪੈਂਦੇ ਅਤੇ ਅਜ ਇਥੇ ਦੁਖ ਨ ਸਹਾਰਦਾ (ਪ੍ਰਮੇਸਰ ਦੀ ਪ੍ਰਾਪਤੀ ਲਈ ਕਸ਼ਟ ਸਾਧਨ) ।

ਚਬਣ ਚਲਣ ਰਤੰਨ ਸੇ ਸੁਣੀਅਰ ਬਹਿ ਗਏ ॥

ਹੇੜੇ ਮੁਤੀ ਧਾਹ ਸੇ ਜਾਨੀ ਚਲਿ ਗਏ ॥ ੨੭ ॥

ਦੰਦ, ਪੈਰ, ਨੇਤ੍ਰ ਅਤੇ ਕੰਨ ਬਹਿ ਗਏ (ਕੰਮ ਤੋਂ ਨਿਕਾਰੇ ਹੋ ਗਏ) ਸਰੀਰ ਨੇ ਢਾਹ ਮਾਰੀ ਕਿ ਮੇਰੇ ਪਯਾਰੇ ਸਾਥੀ ਚਲੇ ਗਏ ਹਨ (ਕੰਮ ਜੋਗੇ ਨਹੀਂ ਰਹੇ) ।

ਫਰੀਦਾ ਬੁਰੇ ਦਾ ਭਲਾ ਕਰਿ ਗੁਸਾ ਮਨਿ ਨ ਹਢਾਇ ॥

ਦੇਹੀ ਰੋਗੁ ਨ ਲਗਈ ਪਲੈ ਸਭੁ ਕਿਛੁ ਪਾਇ ॥ ੨੮ ॥

ਬੁਰਾ ਕਰਨ ਵਾਲੇ ਦਾ ਵੀ ਭਲਾ ਕਰ ਅਤੇ ਗੁੱਸਾ ਮਨ ਵਿਚ ਨਾ ਰਖ ਤੇਰੀ ਦੇਹ ਨੂੰ ਰੋਗ ਨਹੀਂ ਲਗੇਗਾ ਅਤੇ ਤੇਰੇ ਪਲੇ ਸਭ ਕੁਛ ਪਵੇਗਾ ।

ਫਰੀਦਾ ਪੰਖ ਪਰਾਹੁਣੀ ਦੁਨੀ ਸੁਹਾਵਾ ਬਾਗੁ ॥

ਨਉਬਤਿ ਵਜੀ ਸੁਬਹ ਸਿਉ ਚਲਣ ਕਾ ਕਰਿ ਸਾਜੁ ॥ ੨੯ ॥

ਜੀਵ ਰੂਪ ਪੰਛੀਆਂ ਦੀ ਡਾਰ ਦੁਨੀਆਂ ਸੁਹਾਵਣੇ ਬਾਗ ਵਿਚ ਪਰਾਹੁਣੀ ਹੈ ਜਦ ਮੌਤ ਰੂਪੀ ਨਉਬਤ ਸਵੇਰ ਨੂੰ ਵਜੀ ਚਲਣ ਦਾ ਸਾਜ ਕਰ ।



ਜਿੰਨਾ ਨੈਣ ਨੀਂਦਾਵਲੇ ਤਿੰਨਾ ਮਿਲਣੁ ਕੁਆਉ ॥੮੦॥

ਫਰੀਦਾ (ਪਿਛਲੀ) ਰਾਤ ਵੇਲੇ ਪ੍ਰਮੇਸ਼ਰ ਦੀ ਭਗਤੀ ਰੂਪੀ ਕਸਤੂਰੀ ਵੰਡੀ ਦੀ ਹੈ ਪਰ ਸੁਤਿਆਂ ਹੋਇਆਂ ਨੂੰ ਹਿਸਾ ਨਹੀਂ ਮਿਲਦਾ। ਨੇਤ੍ਰ ਨੀਂਦ ਨਾਲ ਭਰੇ ਹੋਏ ਹਨ ਉਹਨਾਂ ਨੂੰ ਪਰਮੇਸ਼ਰ ਕਿਕੁਰ ਮਿਲੇ।

ਫਰੀਦਾ ਮੈ ਜਾਨਿਆ ਦੁਖ ਮੁੜਕੂ ਦੁਖ ਸਬਾਇਐ ਜਗਿ ॥

ਉਚੇ ਚੜਕੇ ਦੇਖਿਆ ਤਾਂ ਘਰਿ ਘਰਿ ਏਹਾ ਅਗਿ ॥੮੧॥

ਮੈਂ ਜਾਣਿਆਂ ਕਿ ਮੈਨੂੰ ਹੀ ਦੁਖ ਹੈ ਪਰ ਸਾਰੇ ਜਗਤ ਨੂੰ ਹੀ ਦੁਖ ਹੈ, ਜਦ ਮੈਂ ਉਤੇ ਚੜਕੇ ਦੇਖਿਆ ਤਾਂ ਇਹ ਅਗ ਘਰ ਘਰ ਲਗੀ ਹੋਈ ਸੀ।

ਮਹਲਾ ੫ ॥ ਫਰੀਦਾ ਭੂਮਿ ਰੰਗਾਵਲੀ ਮੰਝਿ ਵਿਸੁਲਾ ਬਾਗ ॥

ਜੇ ਜਨ ਪੀਰ ਨਿਵਾਜਿਆ ਤਿੰਨਾ ਅੰਚ ਨ ਲਾਗ ॥੮੨॥

ਇਸ ਰੋਗ ਵਾਲੀ ਧਰਤੀ ਵਿਚ ਵਿਸ਼ੇ ਰੂਪੀ ਬਾਗ ਹੈ ਪਰ ਜਿਨ੍ਹਾਂ ਨੂੰ ਗੁਰੂ ਪੀਰ ਨੇ ਨਿਵਾਜਿਆ ਹੈ ਉਹਨਾਂ ਨੂੰ ਰਤਾ ਭੀ ਅਗ ਨਹੀਂ ਲਗਦੀ।

ਮਹਲਾ ੫ ॥ ਫਰੀਦਾ ਉਮਰ ਸੁਹਾਵੜੀ ਸੰਗਿ ਸੁਵੰਨੜੀ ਦੇਹ ॥

ਵਿਰਲੇ ਕੇਈ ਪਾਈਅਨਿ ਜਿਨਾ ਪਿਆਰੇ ਨੇਹ ॥੮੩॥

ਸੁਹਾਵਣੀ ਉਮਰ ਹੋਵੇ ਤੇ ਨਾਲ ਸੁੰਦਰ ਦੇਹੀ ਹੋਵੇ ਪਰ ਉਹ ਵਿਰਲੇ ਹੀ ਪਾਈਦੇ ਹਨ ਜਿਨ੍ਹਾਂ ਦਾ ਪਤੀ ਨਾਲ ਨੇਹੁ ਹੈ।

ਕੰਧੀ ਵਹਣ ਨ ਢਾਹਿ ਤਉ ਭੀ ਲੇਖਾ ਦੇਵਣਾ ॥

ਜਿਧਰਿ ਰਬ ਰਜਾਇ ਵਹਣੁ ਤਿਦਾਉ ਗੰਉ ਕਰੇ ॥੮੪॥

ਓਇ ਜ਼ਾਲਮਾਂ ਤੂੰ ਗਰੀਬਾਂ ਨੂੰ ਨ ਦੁਖਾ ਤੂੰ ਵੀ ਲੇਖਾ ਦੇਣਾ ਹੈ ਇਸ ਦਾ ਅਸਲ ਭਾਵ ਇਹ ਹੈ ਫੇਰ ਭਾਣਾ ਮੰਨਿਆਂ ਹੈ ਤੇ ਕਹਿੰਦੇ ਹਨ ਜੇ ਤੇਰੀ ਮਰਜ਼ੀ ਹੈ ਕਰ ਮੈਂ ਜੇਹੜਾ ਜ਼ਾਲਮ ਨੂੰ ਆਖਿਆ ਹੈ ਗਰੀਬਾਂ ਨੂੰ ਦੁਖ ਨ ਦੇਹ ਮਤਾਂ ਕਿਤੇ ਗਰੀਬਾਂ ਵਿਚ ਇਹ ਭੁਲ ਨ ਹੋਵੇ ਓਹ ਸਵੇਰੇ ਉਠਕੇ ਨਾਮ ਨਹੀਂ ਜਪਦੇ ਇਸ ਲਈ ਜੋਰਾਵਰਾਂ ਵਲੋਂ ਹੋਕੇ ਪ੍ਰਮੇਸ਼ਰ ਨੇ ਗਰੀਬਾਂ ਨੂੰ ਸਜਾ ਦਿਤੀ ਹੈ।

ਫਰੀਦਾ ਭੁਖਾ ਸੇਤੀ ਦਿਹੁ ਗਇਆ ਸੂਲਾਂ ਸੇਤੀ ਰਾਤਿ ॥

ਖੜਾ ਪੁਕਾਰੇ ਪਾਤਣੀ ਬੇੜਾ ਕਪਰ ਵਾਤਿ ॥੮੫॥

ਦੁਖਾਂ ਵਿਚ ਤਾਂ ਦਿਨ ਚਲਾ ਗਿਆ ਤੇ ਚਿੰਤਾ ਰੂਪੀ ਸੂਲਾਂ ਨਾਲ ਰਾਤ ਬੀਤ ਗਈ ਗੁਰੂ ਰੂਪ ਮਲਾਹ ਖੜਾ ਹੋਕੇ ਪੁਕਾਰਦਾ ਹੈ ਕਿ ਹੇ ਸੰਸਾਰੀਓ ! ਤੁਸਾਡਾ



ਬੇੜਾ ਲਹਿਰਾਂ ਦੇ ਮੂੰਹ ਵਿਚ ਹੈ ।

ਲੰਮੀ ਲੰਮੀ ਨਦੀ ਵਹੈ ਕੰਧੀ ਕੇਰੈ ਹੇਤਿ ॥

ਬੇੜੇ ਨੇ ਕਪਰੁ ਕਿਆ ਕਰੇ ਜੇ ਪਾਤਣੁ ਰਹੈ ਸੁਚੇਤਿ ॥ ੮੬ ॥

ਆਯੂ ਰੂਪੀ ਨਦੀ ਲੰਮੀ ਲੰਮੀ ਸਹਿਜੇ ਸਹਿਜੇ ਵਗ ਰਹੀ ਹੈ ਵਿਹਾ ਰਹੀ ਹੈ ਸਰੀਰ ਰੂਪੀ ਕਿਨਾਰੇ ਨੂੰ ਢਾਹੁਣ ਲਈ, ਪਰ ਦੇਹ ਰੂਪੀ ਬੇੜੇ ਦਾ ਕਾਮਾਦੀ ਲਹਿਰਾਂ ਕੀ ਕਰ ਸਕਦੀਆਂ ਹਨ ਜੇਕਰ ਗੁਰੂ ਰੂਪ ਮਲਾਹ ਸੁਚੇਤ ਰਹੇ ।

ਫਰੀਦਾ ਗਲੀਂ ਸੁ ਸਜਣ ਵੀਹ ਇਕੁ ਢੁੰਢੇਦੀ ਨ ਲਹਾਂ ॥

ਧੁਖਾਂ ਜਿਉ ਮਾਲੀਹ ਕਾਰਣਿ ਤਿੰਨਾ ਮਾ ਪਿਰੀ ॥ ੮੭ ॥

ਗੱਲਾਂ ਨਾਲ ਘਰ ਪੂਰਾ ਕਰਨ ਵਾਲੇ ਤਾਂ ਵੀਹ ਸਜਣ ਹਨ ਪਰ ਜਿਸ ਤਰਾਂ ਦਾ ਮੈਂ ਲਭਦੀ ਹਾਂ ਉਸਤਰਾਂ ਦਾ ਇਕ ਵੀ ਨਹੀਂ ਇਸ ਲਈ ਐਸੇ ਪਿਆਰੇ ਦੇ ਵਿਯੋਗ ਵਿਚ ਮਾਲੀਹ ਵਾਕਰ ਧੁਖਦੀ ਹਾਂ ।

### ਗਜ ਨਵ, ਗਜ ਦਸ ਗਜ ਇਕੀਸ

ਇਸੇ ਪੋਥੀ ਦਾ ੭੧ ਪੰਨਾ ਦੇਖੋ । ਇਸਦਾ ਵਿਸ਼ੇਸ਼ ਅਰਥ:—

ਅਕਲ, ਮਨ ਪਾਸ ਨਵਾਂ ਸਰੀਰ ਧਾਰਨ ਵਾਸਤੇ ਗਈ । ੪੦ ਗਜ ਕਪੜਾ ਕੀ ਹੈ ? ਨੇ ਇੰਦਰੇ, ਇਕ ਗਿਆਨ ਹੋਰ ਸਰੀਰ ਵਿਚ ਕੰਮ ਕਰਨ ਵਾਲੇ ਬੋਲਣ ਸੁਣਨ ਸਮਝਣ ਸਮਝਾਉਣ ਵਾਲੀਆਂ ਸ਼ਕਤੀਆਂ । ਪੰਜ ਸੂਛਮ ਮਾਦੇ ਤੇ ਪੰਜ ਅਸਬੂਲ ਮਾਦੇ । ੧੦ ਸਰੀਰ ਦੇ ਸਾਹ ਤੇ ਇਕ ਮਨ । ਸੱਠ ਧਾਰਿਆਂ ਤੋਂ ਭਾਵ ਲਹੂ ਦੇ ਪੈਣ ਵਾਲੇ ਭਾਂਡੇ ਭਾਵ ਥਾਂ । ਨੇ ਹਿੱਸੇ ਲੱਤਾਂ ਦੇ । ਚਾਰ ਟੁਕੜੇ ਬਾਹਾਂ ਦੇ । ਸਰੀਰ ਦੀਆਂ ਬਹੱਤ੍ਰ ਕੋਠੀਆਂ । ਕੁੰਡਾ=ਦੁਨੀਆਂ ਦੇ ਪਦਾਰਥ ਹਨ ਜੋ ਜੀਵ ਵਾਸਨਾ ਛਡਕੇ ਗੁਸੇ ਹੋਕੇ ਤੁਰ ਪੈਂਦਾ ਹੈ । ਗਜਾਂ ਨਾਲ ਤੋਲੀ ਮਿਣੀ ਜਾਂਦੀ ਹੈ । ਢਾਈ ਸੇਰ ਦਿਹਾੜੀ ਦਾ ਪਰਾਹੁਣਾ ਹੈ ਇਹ ਖੁਰਾਕ ਹੈ । ਜੇ ਇਸ ਨੂੰ ਛੇਤੀ ਖੁਰਾਕ ਨਾ ਮਿਲੇ ਤਾਂ ਇਹ ਮਨ ਘਰ ਵਾਲਾ ਝਗੜਾ ਕਰਦਾ ਹੈ । ਰਸਨਾ ਰੁਕ ਜਾਂਦੀ ਹੈ । ਸਾਹ ਨਹੀਂ ਆਉਂਦਾ । ਓਇ ਝਲਿਆ ! ਦੁਨੀਆਂ ਦੇ ਪਦਾਰਥ ਪਸਾਰੇ ਛਡਕੇ ਏਥੇ ਪਰਮੇਸਰ ਦੇ ਪਾਸ ਬੈਠ ਰਹੇ । ਇਹ ਸਰੀਰ ਦੇ ਬਣਨ ਦਾ ਸਧਾਰਨ ਅਰਥ ਹੈ ਜੇ ਹੋਰ ਅਰਥ ਗੁੰਝਲ ਦਾਰ ਸਮਝਣੇ ਹੋਣ ਤਾਂ ਮੇਰਾ ਭਗਤ ਬਾਣੀ ਦਾ ਟੀਕਾ ਜਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਪੋਥੀ ਦੂਸਰੀ ਦੇਖੋ ।



ਪੀਪਾ ॥ ਕਾਯਉ ਦੇਵਾ ਕਾਇਅਉ ਦੇਵਲ ਕਾਇਅਉ ਜੰਗਮ  
ਜਾਤੀ ॥ ਕਾਇਅਉ ਧੂਪ ਦੀਪ ਨਈਬੇਦਾ ਕਾਇਅਉ ਪੂਜਉ  
ਪਾਤੀ ॥ ੧ ॥

ਕਾਇਆਂ ਹੀ ਦੇਵਤਾ ਹੈ, ਕਾਇਆਂ ਹੀ ਠਾਕੁਰ ਦੁਆਰਾ ਹੈ ਕਾਇਆਂ ਹੀ  
ਜੰਘਾਂ ਵਾਲਾ ਠਾਕੁਰ ਦੁਆਰੇ ਜਾਣ ਵਾਲਾ ਯਾਤੀ ਹੈ ਵਾ ਕੀ ਹੈ ਦੇਵਤਾ ?  
ਕੀ ਹੈ ਠਾਕੁਰ ਦਵਾਰਾ ? ਕੀ ਹੈ ਜੰਗਮ ਆਦਿਕ ਭੇਖ ਧਾਰਕੇ ਓਨ੍ਹਾਂ ਦਾ  
ਯਾਤੀ ਹੋਣਾ ?

ਕਾਇਆਂ ਹੀ ਧੂਪ ਦੀਵਾ ਹੈ ਅਤੇ ਕਾਇਆਂ ਹੀ ਫਲ ਪੱਤ੍ਰ ਆਦਿਕ  
ਕਰਕੇ (ਨਈ ਵੇਦਾ) ਪੂਜਣੇ ਯੋਗ ਹੈ ਵਾ ਕੀ ਹੈ ਧੂਪ ਦੀਵਿਆਂ ਕਰਕੇ  
ਦੇਵਤਿਆਂ ਨੂੰ ਅਰਪਣਾ ਅਤੇ ਕੀ ਹੈ ਫੁਲ ਪੱਤਰ ਕਰਕੇ ਪੂਜਣਾ ?

ਕਾਇਆ ਬਹੁਖੰਡ ਖੋਜਤੇ ਨਵਨਿਧਿ ਪਾਈ ॥ ਨਾ ਕਛੁ ਆਇਬੋ  
ਨਾ ਕਛੁ ਜਾਇਬੋ ਰਾਮ ਕੀ ਦੁਹਾਈ ॥੧॥ ਰਹਾਉ ॥

{ਖੰਡ = ਨੌ ਖੰਡ ਹੁੰਦੇ ਹਨ ਵ ਟੁਕੜੇ, ਜਗਾ}

ਬਹੁਤਿਆਂ ਜੋੜਾਂ ਵਾਲੀ ਦੇਹੀ ਵਿਚੋਂ ਅਸਾਂ ਲਭਦਿਆਂ ਹੋਇਆਂ ਨੌ ਨਿਧੀ  
ਰੂਪ ਆਤਮ ਨਿਧੀ ਪਾਈ ਹੈ, ਇਸ ਲਈ ਅਸਾਂ ਜਾਣ ਲਿਆ ਹੈ ਕਿ ਨਾ  
ਕੁਝ ਆਉਂਦਾ ਹੈ ਨਾ ਕੁਝ ਜਾਂਦਾ ਹੈ ਜੰਮਦਾ ਮਰਦਾ ਹੈ ਵਾਹਿਗੁਰੂ ਦੀ ਦੁਹਾਈ  
ਹੈ ਭਾਵ ਸਾਨੂੰ ਕਸਮ ਹੈ ।

ਜੋ ਬ੍ਰਹਮੰਡੇ ਸੋਈ ਪਿੰਡੇ ਜੋ ਖੋਜੈ ਸੋ ਪਾਵੈ ॥

ਪੀਪਾ ਪ੍ਰਣਵੈ ਪਰਮ ਤਤੁ ਹੈ ਸਤਿਗੁਰੁ ਹੋਇ ਲਖਾਵੈ ॥੨॥੧॥

ਪਿੰਡੇ = ਸਰੀਰ । ਪ੍ਰਣਵੈ = ਨਮਸਕਾਰ ਕਰੇ ॥

ਜੇਹੜਾ ਵਾਹਿਗੁਰੂ ਸਾਰੇ ਬ੍ਰਹਮੰਡ ਵਿਚ ਵਿਆਪਕ ਹੈ ਸੋਈਓ ਹੀ ਹਰ ਇਕ  
ਸਰੀਰ ਵਿਚ ਜੇਹੜਾ ਖੋਜੇਗਾ ਓਹੋ ਹੀ ਉਸ ਨੂੰ ਲਭ ਲਵੇਗਾ ਪੀਪਾ ਜੀ  
ਕਹਿੰਦੇ ਹਨ ਓਹ ਪਰਮ ਤਤ ਸਰੂਪ ਵਾਹਿਗੁਰੂ ਅੰਦਰ ਹੀ ਹੈ ਪਰ ਜਿਸਨੂੰ  
ਸਤਿਗੁਰੂ ਮਿਲਦੇ ਹਨ ਉਸ ਨੂੰ (ਦਿਆਲੂ ਹੋਕੇ) ਦਸ ਦੇਂਦੇ ਹਨ ।

### ਵਿਸ਼ੇਸ਼ ਵਿਆਖਿਆ

ਕਾਯਉ = ਕਾਇਆਂ ਦੇਹ, ਸਰੀਰ ਵਿਚ ਪ੍ਰਮੇਸ਼ਰ ਦੀ ਜੋਤ = ਜੀਵ  
ਆਤਮਾ ਹੈ ਇਸਦਾ ਜੰਮਣਾ ਮਰਨਾ ਨਹੀਂ ਹੈ । ਇਹ ਸੋਝੀ ਗੁਰੂ ਪਾਸੋਂ ਹੁੰਦੀ  
ਹੈ । ਏਥੇ ਗੁਰੂ ਦਾ ਭਾਵ ਬੜਾ ਉਚਾ ਹੈ ਦੇਹਧਾਰੀ ਗੁਰੂਦੀ ਲੋੜ ਨਹੀਂ ਹੈ । ਇਹ



ਸਾਰਾ ਨੋਟ ਪੜ ਲਓ । ਜੇ ਅਸੀਂ ਬਾਬਾ ਰਾਮ ਸਿੰਘ ਜੀ ਨੂੰ ਕੋਈ ਤਾਕਤ ਵਾਲਾ ਸਰੀਰ ਆਖੀਏ ਤਾਂ ਸਾਡੀ ਸਮਝ ਵਿਚ ਗਲ ਆ ਜਾਂਦੀ ਹੈ ਕਿ ਇਸ ਤਰ੍ਹਾਂ ਦੇ ਯੋਗ ਮਹਾਂ ਪਰਸ ਪੂਜਣ ਯੋਗ ਹਨ ਜਿਨ੍ਹਾਂ ਨੇ ਦੁਨੀਆਂ ਵਿਚ ਕੁਛ ਕੰਮ ਕੀਤਾ ਹੈ । ਨਿਰੇ ਮਥੇ ਟਿਕਾਉਣੇ ਤੇ ਪੂਜਾ ਕਰਾਉਣੀਆਂ ਹੀ ਗੁਰੂ ਪਦ ਨਹੀਂ ਹੈ । ਦੁਨੀਆਂ ਉਤੇ ਕੰਮ ਕਰਕੇ ਦੁਨੀਆਂ ਵਾਸਤੇ ਮਰਨ ਦੀ ਲੋੜ ਗੁਰੂ ਪਦ ਹੈ ।

ਦੇਹ ਧਾਰੀ ਗੁਰੂ, ਗੁਰੂ ਘਰ ਵਿਚ ਮੰਨਣ ਯੋਗ ਨਹੀਂ । ਵੱਡੀ ਗਲ ਇਹ ਹੈ ਕਿ ਦੇਹ ਧਾਰੀ ਗੁਰੂ ਵਿਚ ਪੂਰਨ ਯੋਗਤਾ ਹੋ ਹੀ ਨਹੀਂ ਸਕਦੀ । ਜਿਹੜੀ ਯੋਗਤਾ, ਪ੍ਰਧਾਨਤਾ, ਉਚਤਾ, ਗੁਰੂ ਘਰ ਵਿਚ ਹੋਣੀ ਚਾਹੀਦੀ ਹੈ, ਉਹ ਦੇਹ ਧਾਰੀ ਗੁਰੂ ਵਿਚ ਨਹੀਂ ਹੋ ਸਕਦੀ । ਗੁਰੂ ਨਾਨਕ ਤੋਂ ਬਿਨਾਂ ਜਗਤ ਵਿਚ ਹੋਰ ਕੋਈ ਗੁਰੂ ਹੋਇਆ ਹੀ ਨਹੀਂ ਹੈ । ਜੇ ਉਚਤਾ, ਯੋਗਤਾ ਗੁਰੂ ਨਾਨਕ ਵਿਚ ਸੀ ਉਹ ਅਜ ਕਲ ਜਾਂ ਪਿਛੇ ਕਿਸੇ ਰਿਖੀ ਮੁਨੀ ਅਵਤਾਰ ਵਿਚ ਨਹੀਂ ਹੋਈ ਹੈ ।

ਜੇ ਅਸੀਂ ਦੇਹਧਾਰੀ ਗੁਰੂ ਨੂੰ ਇਕ ਕਸੌਟੀ ਉਤੇ ਲਾਈਏ ਤੇ ਤਾਂ ਉਹ ਸਾਡੀ ਇਕ ਕਸੌਟੀ ਉਤੇ ਵੀ ਨਹੀਂ ਲੱਗ ਸਕਦਾ ਹੈ । ਇਕ ਕਸੌਟੀ ਇਸਤੀ ਹੈ । ਜੇ ਪ੍ਰਾਚੀਨ ਸਮਾਂ ਵੇਖੀਏ ਤੇ ਤਾਂ ਜਿਤਨੇ ਵਿਆਸ ਆਦਿਕ ਗੁਰੂ ਹੋਏ ਹਨ ਉਹ ਸਾਰੇ ਇਸਤੀਆਂ ਨੇ ਮੋਹ ਲਏ ਹਨ । ਜੇ ਅਜਕਲ ਦੇ ਗੁਰੂਆਂ ਦਾ ਹਾਲ ਵੇਖੀਏ ਤਾਂ ਉਹ ਇਸਤੀਆਂ ਦੇ ਚਾਟੜੇ ਹਨ । ਹੁਣ ਤੁਸੀਂ ਸਚੇ ਪਾਤਸ਼ਾਹ ਦੀ ਸੰਗਲਾ ਦੀਪ ਵਾਲੀ ਇਕ ਸਾਖੀ ਚੇਤੇ ਕਰ ਲੋ ।

ਰਾਜੇ ਸ਼ਿਵਨਾਭ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਪਰਖਣ ਵਾਸਤੇ ਸੁੰਦਰ ਇਸਤੀਆਂ ਘਲੀਆਂ ਜੋ ਗੁਰੂ ਜੀ ਦੇ ਪਾਸ ਆਕੇ ਨੱਚਣ ਲਗੀਆਂ । ਗੁਰੂ ਜੀ ਉਨ੍ਹਾਂ ਨੂੰ ਆਖਣ ਲਗੇ, ਹੋ ਪੁਤ੍ਰੀਓ ! ਤੁਸੀਂ ਰਾਜੇ ਪਾਸ ਚਲੀਆਂ ਜਾਓ, ਮੈਂ ਤਾਂ ਇਸਤੀ ਹਾਂ, ਇਸਤੀ ਨੂੰ ਇਸਤੀ ਨਹੀਂ ਮੋਹ ਸਕਦੀ ਹੈ । ਤੁਸੀਂ ਮੇਰਾ ਮਨ ਕਿਸ ਤਰ੍ਹਾਂ ਮੋਹ ਸਕਦੀਆਂ ਹੋ ? ਹੋਰ ਅਨੁਪ ਕੋਰ ਦੇ ਚਰਿਤ੍ਰ ਨੂੰ ਦਸਮ ਗ੍ਰੰਥ ਤੋਂ ਦੇਖੋ ਬਹੁਤ ਸਿਖਿਆ ਮਿਲਦੀ ਹੈ ।

ਇਹ ਗੁਰੂ ਦੇ ਪਰਖਣ ਵਾਲੀ ਇਕ ਕਸੌਟੀ ਹੈ । ਜੇ ਦੇਹਧਾਰੀ ਗੁਰੂ ਇਸ ਤੱਕੜੀ ਉਤੇ ਤੋਲਿਆ ਹੋਇਆ ਪੂਰਾ ਹੋ ਸਕਦਾ ਹੈ ਤਾਂ ਅਸੀਂ ਉਸ ਨੂੰ ਮੰਨਦੇ ਹਾਂ ਅਤੇ ਸਿਰ ਨਿਵਾਂਦੇ ਹਾਂ । ਪਰ ਪਖੰਡੀਆਂ ਗੁਰੂਆਂ ਤੋਂ ਬਚੋ ।

ਪਹਿਲੀ ਗਲ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਸਮੇਂ ਦੀ ਦੇਖੋ ਭਾਈ ਗੁਰਦਾਸ ਜੀ ਭਾਈ ਬੁਢਾ ਜੀ ਕੋਈ ਘਟ ਸ਼ਕਤੀ ਵਾਲੇ ਨਹੀਂ ਸੀ । ਜਿਨ੍ਹਾਂ ਨੂੰ ਗੁਰੂ ਵੀ ਚੰਗਾ ਸਮਝਕੇ ਸੰਗਤਾਂ ਪਾਸ ਘਲਦੇ ਸੀ ਪਰ ਉਹ ਸੰਗਤਾਂ ਪਾਸ ਜਾਕੇ ਗੁਰੂ ਤਾਂ ਨਹੀਂ ਬਣ ਬੈਠਦੇ ਸੀ । ਉਹ ਆਪਣੇ ਆਪ ਨੂੰ ਗੁਰੂ ਦੇ



ਦਾਸ ਕਹਾਂਦੇ ਸੀ, ਤਾਂ ਹੀ ਉਨ੍ਹਾਂ ਦੀ ਗੁਰੂ ਘਰ ਵਿਚ ਗੁਰੂ ਸਮਾਨ ਪ੍ਰਭਿਤਾ ਸੀ। ਰਾਜੇ ਮਹਾਰਾਜੇ ਸਾਰੇ ਸਿਖ ਉਨ੍ਹਾਂ ਨੂੰ ਮੰਨਦੇ ਸੀ। ਦੇਖੋ ਕਾਸ਼ੀ ਦਾ ਰਾਜਾ ਭਾਈ ਗੁਰਦਾਸ ਨੂੰ ਗੁਰੂ ਮੰਨਦਾ ਸੀ; ਮੰਡੀ ਦਾ ਰਾਜਾ ਸ੍ਰੀ ਗੁਰੂ ਅਮਰਦਾਸ ਜੀ ਦੇ ਸਿਖ ਨੂੰ ਗੁਰੂ ਮੰਨਦਾ ਸੀ, ਪਰ ਇਹ ਸਿਖ ਗੁਰੂ ਦੇ, ਆਪਣੇ ਆਪ ਨੂੰ ਦਾਸ ਕਹਾਂਦੇ ਸੀ।

ਸੰਗਤਾਂ ਨੇ ਅੰਤ ਦੇ ਸਮੇਂ ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਨੂੰ ਪੁਛਿਆ ਕਿ ਅਸੀਂ ਹੁਣ ਕਿਸ ਨੂੰ ਗੁਰੂ ਮੰਨੀਏ ਤਾਂ ਸਾਹਿਬਾਂ ਨੇ ਆਖਿਆ 'ਬਾਬਾ ਬਕਾਲੇ' ਗੁਰੂ ਹੈ। ਬਕਾਲੇ ਵਿਚ ੨੨ ਮੰਜੀਆਂ ਬਣ ਬੈਠੀਆਂ, ਪਰ ਬਾਈਆਂ ਗੁਰੂਆਂ ਨੇ ਮਖਣ ਸ਼ਾਹ ਦੀ ਤਸੱਲੀ ਨ ਕੀਤੀ। ਜਦੋਂ ਅਸਲੀ ਗੁਰੂ ਪ੍ਰਗਟ ਹੋਇਆ ਤਾਂ ੨੨ ਗੁਰੂ ਪੁੰਝੇ ਦੇ ਬਦਲਾਂ ਸਮਾਨ ਉਡ ਗਏ।

ਜਦੋਂ ਬੰਦਾ ਬਹਾਦਰ ਦਰਬਾਰ ਸਾਹਿਬ ਵਿਚ ਗੁਰੂ ਬਣ ਬੈਠਾ ਤਾਂ ਸਿਖਾਂ ਨੇ ਧਕੇ ਮਾਰਕੇ ਬਾਹਰ ਕੱਢ ਦਿਤਾ। ਪੰਥ ਨੇ ਆਖਿਆ ਜੇ ਤੂੰ ਗੁਰੂ ਦਾ ਦਾਸ ਬਣੇ ਤਾਂ ਤੇ ਸਾਰਾ ਪੰਥ ਤੇਰੇ ਮਗਰ ਹੈ, ਪਰ ਉਸਨੇ ਇਸ ਗਲ ਨੂੰ ਪਰਵਾਨ ਨ ਕੀਤਾ ਤਾਂ ਹੀ ਪੰਥ ਨੇ ਉਸ ਦਾ ਤਿਆਗ ਕਰ ਦਿਤਾ।

ਸਾਡੇ ਪੰਥ ਵਿਚ ਬਾਬਾ ਰਾਮ ਸਿੰਘ ਜੀ ਨਾਮਧਾਰੀ, ਬਾਬਾ ਖੇਮ ਸਿੰਘ ਜੀ, ਭਾਈ ਭਗਵਾਨ ਸਿੰਘ ਜੀ, ਸੰਤ ਅਤਰ ਸਿੰਘ ਜੀ ਆਦਿਕ ਮਹਾਂ ਪੁਰਖ ਹੋਏ ਹਨ। ਇਹਨਾਂ ਵਿਚੋਂ ਗੁਰੂ ਕਿਸੇ ਨੇ ਨਹੀਂ ਕਹਾਇਆ ਹੈ। ਇਹਨਾਂ ਦੀ ਮਹਾਨ ਪ੍ਰਧਾਨਤਾ ਕਮਾਈ ਕਰਕੇ ਹੋਈ ਹੈ।

ਹੱਛਾ ਜੀ, ਜੇਹੜੇ ਗੁਰੂ ਘਰ ਵਿਚ ਕਮਾਈ ਵਾਲੇ ਮਹਾਂ ਪੁਰਖ ਹਨ ਅਸੀਂ ਉਨ੍ਹਾਂ ਨੂੰ ਕੀ ਆਖੀਏ। ਕਮਾਈ ਵਾਲੇ ਪਰੇਮੀ ਸਾਡੇ ਵਡੇ ਭਰਾ ਹਨ। ਜਿਸ ਤਰ੍ਹਾਂ ਪਿਤਾ ਕਿਤੇ ਕੰਮ ਜਾਂਦਾ ਹੈ ਤਾਂ ਆਪਣੇ ਵਡੇ ਪੁੱਤ੍ਰ ਨੂੰ ਆਖ ਜਾਂਦਾ ਹੈ ਕਿ ਇਹਨਾਂ ਛੋਟਿਆਂ ਭਰਾਵਾਂ ਨੂੰ ਮੇਰੇ ਵਾਂਗ ਸਿਖਿਆ ਦੇਵੀਂ ਤੇ ਮੇਰੇ ਵਾਂਗ ਪਾਲਣਾ ਕਰੀਂ ਤੇ ਛੋਟਿਆਂ ਨੂੰ ਆਖ ਜਾਂਦਾ ਹੈ ਆਪਣੇ ਵਡੇ ਭਰਾ ਨੂੰ ਮੇਰੇ ਸਮਾਨ ਜਾਨਣਾ ਤੇ ਹੁਕਮ ਮੰਨਣਾ, ਸੋ ਏਸੇ ਤਰ੍ਹਾਂ ਸੰਤ ਮਹਾਤਮਾ ਸਾਡੇ ਵਡੇ ਭਰਾ ਹਨ। ਗੁਰੂ ਘਰ ਵਿਚ ਗੁਰੂ, ਗੁਰੂ ਗਰੰਥ ਸਾਹਿਬ ਜੀ ਹਨ ਜੋ ਦਸਾਂ ਗੁਰੂਆਂ ਦੀ ਦੇਹ ਹਨ। ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ ਗੁਰੂ ਦਾ ਆਤਮਾ ਹੈ। ਸੰਗਤ ਦੇਹ ਹੈ। ਸੋ ਸਿਖੀ ਮਾਰਗ ਦਸਣ ਵਾਲਿਆਂ ਦਾ ਅਸਾਂ ਆਦਰ ਕਰਨਾ ਹੈ।

ਮੈਂ ਇਕ ਬੁਢਾ ਦੇਹਧਾਰੀ ਗੁਰੂ ਵੇਖਿਆ ਹੈ ਜੋ ਚੇਲਿਆਂ ਤੋਂ ਸਾਰੀ ਤਨਖਾਹ ਮੰਗਦਾ ਸੀ ਤੇ ਆਪਣੇ ਪੁੱਤਰ ਵਾਸਤੇ ਆਪਣੇ ਇਕ ਸੇਵਕ ਦੀ ਵਿਧਵਾ ਭੈਣ ਦੀ ਮੰਗ ਕਰਦਾ ਸੀ ਤਾਂ ਹੀ ਉਨ੍ਹਾਂ ਦੀ ਸਰਧਾ ਟੁਟ ਗਈ ਸੀ।

ਅਜਕਲ ਕਾਦੀਆਂ ਵਾਲੇ, ਬਿਆਸ ਵਾਲੇ, ਦਮਾਲਿਆਂ ਵਾਲੇ,



ਜੜਾਵਾਂ ਵਾਲੇ, ਚੇਲਿਆਂ ਵਾਲੇ, ਵਡੀਆਂ ਗਾਤੀਆਂ ਵਾਲੇ ਕਈ ਗੁਰੂ ਹਨ ਪਰ ਉਹ ਗੁਰੂ ਵਿਚਾਰੇ ਦੁਕਾਨਦਾਰ ਹਨ। ਜੇ ਕਿਸੇ ਪ੍ਰੇਮੀ ਨੂੰ ਮੇਰੇ ਇਸ ਲੇਖ ਤੋਂ ਕੁਛ ਗੁਸਾ ਆਵੇ ਤਾਂ ਉਹ ਸ੍ਰੀ ਦਸਮ ਗ੍ਰੰਥ ਸਾਹਿਬ ਜੀ ਸਟੀਕ ਦੀ ਦਸਮੇਸ਼ ਬਾਣੀ ਦਾ ੯੧ ਤੋਂ ੯੪ ਤਕ ਦਾ ਸਫਾ ਵੇਖੇ ਓਥੇ ਸਾਰਿਆਂ ਗੁਰੂਆਂ ਦਾ ਪੋਲ ਖੁਲ੍ਹ ਗਿਆ ਹੈ।

## ਸਲੋਕ ਮਹਲਾ ੯

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ ਦਮਦਮੇ ਸਾਹਿਬ ਭਾਈ ਮਨੀ ਸਿੰਘ ਜੀ ਨੂੰ ਆਪਣੇ ਅਨਭਵ ਦੁਆਰਾ ਕਰਤਾਰ ਪੁਰ ਵਾਲੀ ਬੀੜ ਲਿਖਾਈ ਅਤੇ ਵਿਚ ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੀ ਬਾਣੀ ਥਾਂ ਪਰਥਾਂ ਚੜਾਈ। ਏਹੋ ਹੀ ਬੀੜ ਮੁਕੰਮਲ ਬੀੜ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸਦਵਾਈ। ਕਰਤਾਰ ਪੁਰ ਵਾਲੀ ਬੀੜ ਨੂੰ ਗੁਰਿਆਈ ਨਹੀਂ ਮਿਲੀ। ਗੁਰਿਆਈ ਜੋ ਮਿਲੀ ਹੈ ਤੇ ਦਮਦਮੇ ਵਾਲੀ ਬੀੜ ਨੂੰ ਸ੍ਰੀ ਦਸਮੇਸ਼ ਜੀ ਨੇ ਹਜ਼ੂਰ ਸਾਹਿਬ ਦਿਤੀ। ਖਾਲਸੇ ਦੇ ਭਰੇ ਦੀਵਾਨ ਵਿਚ। ਏਹੋ ਹੀ ਬੀੜ ਸ੍ਰੀ ਹਜ਼ੂਰ ਸਾਹਿਬ ਨਾਲ ਲੈ ਗਏ ਸੀ ਤੇ ਏਸੇ ਹੀ ਬੀੜ ਨੂੰ ਗੁਰਿਆਈ ਦੇਕੇ ਬੰਦੇ ਬਹਾਦਰ ਦੇ ਨਾਲ ਜੋ ੨੫ ਸਿੰਘਾਂ ਦਾ ਜਥਾ ਪੰਜਾਬ ਸਰਹੰਦ ਨੂੰ ਇਟ ਇਟ ਕਰਨ ਆਇਆ ਸੀ ਦਿਤਾ ਗਿਆ ਸੀ। ਰਸਤੇ ਵਿਚ ਇਕ ਜਗਾ ਬੰਦੇ ਨੇ ਗੁਰੂ ਜੀ ਦੇ ਹੁਕਮਾਂ ਨੂੰ ਪਰਖਣ ਵਾਸਤੇ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਹਜ਼ੂਰ ਅਰਦਾਸਾ ਕੀਤਾ ਕਿ ਕੁਛ ਮਾਇਆ ਦੀ ਲੋੜ ਹੈ, ਲੰਗਰ ਮਸਤ ਹੈ ਤਾਂ ਲੁਬਾਣੇ ਸਿਖਾਂ ਦੇ ਵਹੀਰ ਨੇ ੫੦੦) ਪੰਜ ਸੌ ਰੁਪਿਆ ਅਚਾਨਕ ਆ ਚੜਾਇਆ ਸੀ ਅਰ ਆਖਿਆ ਅਸੀਂ ਬਹੁਤ ਚਿਰਾਂ ਤੋਂ ਗੁਰੂ ਜੀ ਦਾ ਦਸਵੰਧ ਦਾ ਰੁਪਿਆ ਦੇਣਾ ਕੀਤਾ ਸੀ ਸੋ ਅਜ ਗੁਰੂ ਜੀ ਦੇ ਪ੍ਰੇਮੀ ਸਿੰਘਾਂ ਨੂੰ ਦੇਖਕੇ ਅਰਪਨ ਕਰਦੇ ਹਾਂ।

ਇਹ ਬੀੜ ਬੰਦੇ ਬਹਾਦਰ ਦੇ ਮਗਰੋਂ ਬਾਬਾ ਦੀਪ ਸਿੰਘ ਜੋ ਬੰਦੇ ਬਹਾਦਰ ਦੇ ਨਾਲ ਮਹਾਨ ਫੰਗਾਂ ਵਿਚ ਸੀ ਨਾਲ ਲੈਕੇ ਦਮਦਮੇ ਆ ਗਏ। ਏਹੋ ਹੀ ਬੀੜ ਸੀ ਜਿਸ ਤੋਂ ਬਾਬਾ ਦੀਪ ਸਿੰਘ ਜੀ ਨੇ ਚਾਰ ਉਤਾਰੇ ਕਰਕੇ ਚੌਥੀਆਂ ਤਖਤਾਂ ਤੇ ਘੱਲੇ ਸਨ ਸੋ ਓਹੋ ਹੀ ਉਤਾਰੇ ਅਜਕਲ ਅਕਾਲ ਤਖਤ ਵਿਦਮਾਨ ਹਨ। ਅਸਲ ਬੀੜ ਖਾਲਸੇ ਦੇ ਦਲ ਵਿਚ ਰਹਿੰਦੀ ਸੀ ਜੋ ਵਡੇ ਘਲੂ ਘਾਰੇ ਦੇ ਸਮੇਂ ਜਦ ਖਾਲਸਾ ੩੦ ਹਜ਼ਾਰ ਦੇ ਲਗ ਪਗ ਸ਼ਹੀਦ ਹੋ ਗਿਆ ਹੈ ਤਾਂ ਅਲੋਪ ਹੋ ਗਈ ਹੈ ਕਿਸੇ ਨੇ ਇਸਨੂੰ ਕਾਬਲ ਵਿਚ ਜਾਣਾ ਲਿਖਿਆ ਹੈ ਕਿਸੇ ਨੇ ਕਿਸੇ ਪਿੰਡ ਵਿਚ ਬਿਰਾਜ ਰਹੀ ਲਿਖਿਆ ਹੈ,



ਪਰ ਅਸਲ ਪਤਾ ਕੋਈ ਨਹੀਂ ਲਗਿਆ । ਹਛਾ, ਉਸ ਦੇ ਉਤਾਰੇ ਤਾਂ ਤਖਤਾ ਪਰ ਵਿਦਮਾਨ ਹਨ ।

ਇਹਨਾਂ ਚੁੰਨਿਆਂ ਤਖਤਾਂ ਦੀਆਂ ਚੁੰਨਿਆਂ ਬੀੜਾਂ ਤੋਂ ਲਿਖਾਰੀ ਲਿਖਾਈਆਂ ਕਰਦੇ ਰਹੇ । ਦਮਦਮੇ ਸਾਹਿਬ ਮਹਾਨ ਲਿਖਾਈਆਂ ਹੋਈਆਂ । ਅਮ੍ਰਿਤਸਰ ਮਹਾਨ ਲਿਖਾਈਆਂ ਹੋਈਆਂ ਅਮ੍ਰਿਤਸਰ ਦੀਆਂ ਲਿਖਾਈਆਂ ਦਾ ਬਹੁਤ ਸਾਰਾ ਪਤਾ ਮੈਂ ਅਖੀਂ ਵੇਖਿਆ ਹੈ ਭਾਈ ਹਰਨਾਮ ਸਿੰਘ ਪ੍ਰਤਾਪ ਸਿੰਘ ਦੋਵੇਂ ਪਿਉ ਪੁਤ੍ਰ ਜੇਠੂਵਾਲਿਆਂ ਦੇ ਬੁੰਨੇ ਲਿਖਾਈਆਂ ਕਰਦੇ ਰਹੇ ਇਹ ਭਾਈ ਹਰਨਾਮ ਸਿੰਘ ਜੀ ਗਿਆਨੀ ਸਰਦੂਲ ਸਿੰਘ ਜੀ ਦੇ ਪੜ੍ਹੇਸੀ ਸੀ ਅਰ ਭਾਈ ਹਰਨਾਮ ਸਿੰਘ ਜੀ ਜਥੇਦਾਰ ਮੁਲਤਾਨਾ ਸਿੰਘ ਦੇ ਸਮੇਂ ਅਕਾਲ ਤਖਤ ਸੂਰਜ ਪ੍ਰਕਾਸ਼ ਦੀ ਕਥਾ ਕਰਦੇ ਰਹੇ ਹਨ ਇਹ ਸਾਰਾ ਸਮਾ ੧੯੫੦ ਇਕ੍ਰਮੀ ਦਾ ਮੈਂ ਅਖੀਂ ਵੇਖਿਆ ਹੈ ਇਹ ਸਾਰੀਆਂ ਬੀੜਾਂ ਦੀ ਲਿਖਾਈ ਇਕ ਤਰ੍ਹਾਂ ਦੀ ਹੈ ਕੋਈ ਕਿਸੇ ਤਰ੍ਹਾਂ ਦਾ ਫਰਕ ਨਹੀਂ ਹੈ ਫੇਰ ਸਮਾ ਇਹ ਆਇਆ ਕਿ ਪਥਰ ਦੇ ਛਾਪੇ ਖਾਨੇ ਅਰੰਭ ਹੋ ਗਏ । ਕੁਛ ਸਮੇਂ ਛਾਪੇ ਖਾਨੇ ਵਾਲਿਆਂ ਗੁਣੀਆਂ ਗਿਆਨੀਆਂ ਦੀ ਰਾਹੀਂ ਭਾਈ ਸਰਦੂਲ ਸਿੰਘ ਗਿਆਨੀ ਗੁਰਬਖਸ਼ ਸਿੰਘ ਬੈਰਿਸਟਰ ਗਿਆਨੀ ਸੰਤ ਸਿੰਘ ਜੀ ਦੇ ਪੋਤੇ ਪੜ੍ਹੇ ਤੇ ਗਿਆਨੀ ਪ੍ਰਤਾਪ ਸਿੰਘ ਚੀਫ ਕਾਲਜ ਲਾਹੌਰ ਦੀ ਰਾਹੀਂ ਅਮ੍ਰਿਤਸਰ ਆਕੇ ਬੀੜਾਂ ਛਾਪਣ ਦੀ ਆਗਿਆ ਮੰਗੀ ਤੇ ਉਹ ਲਿਖਤੀ ਤਖਤਾਂ ਦੀਆਂ ਬੀੜਾਂ ਤੋਂ ਪਥਰ ਦੇ ਛਾਪੇ ਖਾਨੇ ਬੀੜਾਂ ਛਪਣੀਆਂ ਅਰੰਭ ਹੋਈਆਂ ਦੂਸਰਾ ਲਾਹੌਰ ਚੀਫ ਕਾਲਜ ਦੇ ਗ੍ਰੰਥੀ ਭਾਈ ਹੀਰਾ ਸਿੰਘ ਜੀ ਅਨੰਦ ਪੁਰ ਦੇ ਵਾਸੀ ਗ੍ਰੰਥੀ ਸਨ ਇਹਨਾਂ ਨੂੰ ਮੈਂ ਆਪ ਛੋਟੀ ਉਮਰ ਕਾਲਜ ਵਿਚ ਬੀੜਾਂ ਲਿਖਦਿਆਂ ਵੇਖਿਆ ਹੈ ਇਹ ਭਾਈ ਹੀਰਾ ਨੰਦ ਚੂਨੇ ਮੰਡੀ ਵਾਲੇ ਨੂੰ ਅਰ ਚਰਾਗ ਦੀਨ ਸਰਾਜ ਦੀਨ ਕਸ਼ਮੀਰ ਬਜਾਰ ਲਾਹੌਰ ਨੂੰ ਲਿਖ ਲਿਖ ਦੇਂਦੇ ਹੁੰਦੇ ਸਨ ਇਸ ਸਮੇਂ ਕਿਰਤੀ ਸਾਹਿਬ ਅੰਗਰੇਜ਼ ਪ੍ਰੋਫੈਸਰ ਹੋਕੇ ਵਲੈਤ ਤੋਂ ਚੀਫ ਕਾਲਜ ਆਇਆ ਸੀ ਇਸ ਕਿਰਤੀ ਸਾਹਿਬ ਦੀ ਮਾਤਾ ਮਹਾਰਾਜ ਦਲੀਪ ਸਿੰਘ ਦੀ ਖਡਾਵੀ ਸੀ ਏਸੇ ਲਈ ਇਹ ਅੰਗਰੇਜ਼ ਅੰਗਰੇਜ਼ੀ ਪੜ੍ਹਕੇ ਪ੍ਰੋਫੈਸਰ ਹੋਕੇ ਏਥੇ ਆਇਆ ਸੀ ।

ਇਹ ਸਮਾ ੧੯੪੫ ਬਿ: ਦਾ ਹੈ ਫੇਰ ਟੈਪ ਦਾ ਛਾਪਾ ਬਣ ਗਿਆ ਤਾਂ ਏਥੋਂ ਹੀ ਪਥਰ ਦੀਆਂ ਬੀੜਾਂ ਟੈਪ ਵਿਚ ਛਪਣੀਆਂ ਅਰੰਭ ਹੋ ਗਈਆਂ ਅਜਕਲ ਬਹੁਤ ਗੁਰ ਦੁਆਰਿਆਂ ਵਿਚ ਪੁਰਾਣੀਆਂ ਪਥਰ ਦੀਆਂ ਬੀੜਾਂ ਬਿਰਾਜਮਾਨ ਹਨ ਸਭਨਾ ਬੀੜਾਂ ਦੀ ਇਕ ਤਰਤੀਬ ਹੈ ਕੋਈ ਕਿਸੇ ਤਰ੍ਹਾਂ ਦਾ ਫਰਕ ਨਹੀਂ ਹੈ । ਜੇ ਕੋਈ ਇਹ ਸ਼ੰਕਾ ਕਰੇ ਕਿ ਬਾਬਾ ਦੀਪ ਸਿੰਘ ਨੇ ਚਾਰ ਬੀੜਾਂ ਜੰਗਾਂ ਜੁਧਾਂ ਦੇ ਸਮੇਂ ਐਡਾ ਵਡਾ ਕੰਮ ਕਲਿਆਂ ਕਿਸ ਤਰ੍ਹਾਂ



ਕਰ ਲਿਆ ਇਹ ਉਦਮ ਦਾ ਕੰਮ ਹੈ ਜਿੰਨਾਂ ਆਦਮੀਆਂ ਨੂੰ ਪ੍ਰਮੇਸਰ ਨੇ ਕਿਸੇ  
ਕੰਮ ਲਈ ਦੁਨੀਆਂ ਉਤੇ ਘਲਿਆ ਹੁੰਦਾ ਹੈ ਉਹ ਕੰਮ ਉਸਤੋਂ ਪ੍ਰਮੇਸਰ  
ਜ਼ਰੂਰ ਕਰਾ ਲੈਂਦਾ ਹੈ । ਜਿਸ ਨੂੰ ਕੋਈ ਲਗਨ ਲਗ ਜਾਂਦੀ ਹੈ ਉਹ ਉਸ  
ਲਗਨ ਵਿਚ ਕੱਲਾ ਹੀ ਪਹਾੜ ਚੀਰਕੇ ਸ਼ਹਿਤ ਵਸਾ ਦਿੰਦਾ ਹੈ । ਮੈਨੂੰ ੭੦  
ਸਾਲ ਦੀ ਉਮਰ ਵਿਚ ਸਤੜ ਲੋਹ ਪ੍ਰਕਾਸ਼ ਗਰੰਥ ਦੀ ਲੋੜ ਪੈ ਗਈ ਮੈਨੂੰ  
ਉਹ ਮਿਲਨਾ ਅਸੰਭਵ ਹੋ ਗਿਆ । ਮੈਂ ਉਹ ਗ੍ਰੰਥ ਖਾਲਸਾ ਕਾਲਜ ਲਾਇ-  
ਬਰੇਰੀ ਤੋਂ ਬੜੇ ਜਤਨ ਨਾਲ ਲਿਆ, ਜਿਸਦਾ ਅਕਾਰ ਦਸਮ ਗ੍ਰੰਥ ਜਿਤਨਾ  
ਹੈ । ਮੈਂ ਰਾਤ ਦਿਨ ਇਕ ਕਰਕੇ ੪੭ ਦਿਨਾਂ ਵਿਚ ਲਿਖ ਲਿਆ ਪ੍ਰੇਮੀ  
ਜਨ ਮੇਰਾ ਉਹ ਗ੍ਰੰਥ ਸਿਖ ਰੈਫਰੈਂਸ ਲਾਇਬਰੇਰੀ ਗੁਰੂ ਰਾਮਦਾਸ ਜੀ ਦੀ  
ਸਰਾਂ ਵਿਚ ਵਿਦਮਾਨ ਵੇਖ ਸਕਦੇ ਹਨ ।

### ੧ ਓ ਸਤਿਗੁਰ ਪ੍ਰਸਾਦਿ ॥

{ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਮਹਾਰਾਜ ਧਰਮ ਦੀ ਰਖਿਆ ਕਰਨ }  
{ ਵਾਲਿਆਂ ਨੇ ਦਿਲੀ ਵਿਚ ਸ਼ਹੀਦੀ ਵੇਲੇ ਇਹਨਾਂ ਸਲੋਕਾਂ }  
{ ਦੁਆਰਾ ਸੰਗਤਾਂ, ਸਰਬੰਧੀਆਂ, ਸ੍ਰੀ ਗੁਰੂ ਗੋਬਿੰਦ ਸਿੰਘ }  
{ ਜੀ ਮਹਾਰਾਜ ਨੂੰ ਧੀਰਜ ਸੰਤੋਖ ਸ਼ਾਂਤੀ ਆਦਿਕ ਉਪਦੇਸ਼ }  
ਦਿਤਾ ਹੋਇਆ ਹੈ ।

ਗੁਨ ਗੋਬਿੰਦ ਗਾਇਓ ਨਹੀ ਜਨਮੁ ਅਕਾਰਥ ਕੀਨ ॥

ਕਹੁ ਨਾਨਕ ਹਰਿ ਭਜੁ ਮਨਾ ਜਿਹਿ ਬਿਧਿ ਜਲ ਕੈ ਮੀਨ ॥ ੧ ॥

ਜਿਸਨੇ ਗੋਬਿੰਦ ਦੇ ਗੁਣਾਂ ਨੂੰ ਨਹੀਂ ਗਾਇਆ ਹੈ ਉਸਨੇ ਸਾਰਾ ਮਨੁਖਾ ਜਨਮ  
ਬਿਅਰਥ ਕਰ ਲਿਆ ਹੈ । ਗੁਰੂ ਜੀ, ਹੇ ਮਨਾ ਜਿਸਤਰਾਂ ਪਾਣੀ ਨੂੰ ਮਛੀ  
ਚਾਹੁੰਦੀ ਹੈ ਇਸ ਤਰਾਂ ਉਸ ਹਰੀ ਦਾ ਭਜਨ ਕਰ ।

ਬਿਖਿਅਨ ਸਿਉ ਕਾਹੇ ਰਚਿਓ ਨਿਮਖ ਨ ਹੋਹਿ ਉਦਾਸ ॥

ਕਹੁ ਨਾਨਕ ਭਜੁ ਹਰਿ ਮਨਾ ਪਰੈ ਨ ਜਮ ਕੀ ਫਾਸ ॥ ੨ ॥

ਵਿਸ਼ਿਆਂ ਨਾਲ ਕਿਉਂ ਪ੍ਰੇਮ ਕਰਦਾ ਹੈਂ ਅਖਾਂ ਦਾ ਫਰਕਣ ਜਿੰਨਾ ਵਿਸ਼ਿਆਂ  
ਵਲੋਂ ਉਦਾਸ ਨਹੀਂ ਹੁੰਦਾ ਹੈ । ਗੁਰੂ ਜੀ, ਹੇ ਮਨਾ ਹੁਣ ਹਰੀ ਦਾ ਭਜਨ ਕਰ  
ਤੇਰੇ ਗਲ ਵਿਚ ਜਮ ਦੀ ਫਾਹੀ ਨਹੀਂ ਪਵੇਗੀ ।

ਤਰਨਾਪੋ ਇਉ ਹੀ ਗਾਇਓ ਲੀਓ ਜਰਾ ਤਨੁ ਜੀਤਿ ॥

ਕਹੁ ਨਾਨਕ ਭਜੁ ਹਰਿ ਮਨਾ ਅਉਧ ਜਾਤ ਹੈ ਬੀਤਿ ॥ ੩ ॥



ਜੁਆਨ ਉਮਰ ਦਾ ਵੇਲਾ ਤਾਂ ਇਸ ਤਰਾਂ ਪਿਆਰਬ ਵਿਸ਼ਿਆਂ ਵਿਚ ਹੀ  
ਚਲਿਆ ਗਿਆ । ਅਤੇ ਹੁਣ ਬੁਢੇਪੇ ਨੇ ਸਾਰੀਆਂ ਇੰਦ੍ਰੀਆਂ ਨੂੰ ਜਿਤ ਲਿਆ  
ਹੈ । ਗੁਰੂ ਜੀ, ਹੇ ਮਨ ਹੁਣ ਇਹ ਬੁਢੇਪੇ ਦੀ ਉਮਰ ਵੀ ਬੀਤਦੀ ਜਾਂਦੀ ਹੈ ।  
ਇਸ ਲਈ ਹਰੀ ਦਾ ਭਜਨ ਕਰ ।

ਬਿਰਧ ਭਇਓ ਸੂਝੈ ਨਹੀ ਕਾਲੁ ਪਹੁਚਿਓ ਆਨ ॥

ਕਹੁ ਨਾਨਕ ਨਰ ਬਾਵਰੇ ਕਿਉ ਨ ਭਜੈ ਭਗਵਾਨ ॥੪॥

ਮੂਰਖ ਆਦਮੀ ਬੁਢਾ ਹੋ ਗਿਆ ਹੈ, ਅੱਖਾਂ ਨਾਲ ਕੁਛ ਸੁਝਦਾ ਨਹੀਂ ਹੈ  
ਕਾਲ ਵੀ ਨੇੜੇ ਆ ਪੁਜਾ ਹੈ । ਗੁਰੂ ਜੀ, ਹੇ ਮੂਰਖ ਆਦਮੀ ਤੂੰ ਕਿਉਂ  
ਨਹੀਂ ਭਗਵਾਨ ਦਾ ਭਜਨ ਕਰਦਾ ।

ਧਨੁ ਦਾਰਾ ਸੰਪਤਿ ਸਗਲ ਜਿਨਿ ਅਪੁਨੀ ਕਰਿ ਮਾਨਿ ॥

ਇਨ ਮੈ ਕਛੁ ਸੰਗੀ ਨਹੀ ਨਾਨਕ ਸਾਚੀ ਜਾਨਿ ॥੫॥

ਧਨ, ਇਸਤ੍ਰੀ ਹੋਰ ਹਾਥੀ ਘੋੜੇ ਆਦਿਕ ਸਮੱਗਰੀ ਸਾਰੀ ਘਰ ਦੀ ਇਸ ਨੂੰ  
ਆਪਣੀ ਕਰਕੇ ਨਾ ਮੰਨ । ਗੁਰੂ ਜੀ, ਇਹਨਾਂ ਵਿਚੋਂ ਤੇਰੇ ਕੁਛ ਨਾਲ ਜਾਣ  
ਵਾਲਾ ਨਹੀਂ ਹੈ । ਮੇਰੀ ਇਹ ਸਿਖਿਆ ਸੱਚੀ ਕਰਕੇ ਸਮਝ ।

ਪਤਿਤ ਉਧਾਰਨ ਭੈ ਹਰਨ ਹਰਿ ਅਨਾਥ ਕੇ ਨਾਥ ॥

ਕਹੁ ਨਾਨਕ ਤਿਹ ਜਾਨੀਐ ਸਦਾ ਖਸਤੁ ਤੁਮ ਸਾਥ ॥੬॥

ਪਾਪੀਆਂ ਦੇ ਉਧਾਰ ਕਰਨ ਵਾਲੇ ਹਰ ਤਰਾਂ ਦੇ ਡਰ ਦੂਰ ਕਰਨ ਵਾਲੇ  
ਯਤੀਆਂ ਦੇ ਮਾਲਕ ਹਰੀ ਹਨ । ਗੁਰੂ ਜੀ, ਇਹ ਸਦਾ ਤੇਰੇ ਨਾਲ ਰਹਿੰਦੇ  
ਹਨ ਉਹਨਾਂ ਮਹਾਰਾਜ ਹੋਰਾਂ ਨੂੰ ਇਸ ਤਰ੍ਹਾਂ ਜਾਨਣਾ ਚਾਹੀਦਾ ਹੈ ।

ਤਨੁ ਧਨੁ ਜਿਹ ਤੇ ਕਉ ਦੀਓ ਤਾਂ ਸਿਉ ਨੇਹੁ ਨ ਕੀਨ ॥

ਕਹੁ ਨਾਨਕ ਨਰ ਬਾਵਰੇ ਅਬ ਕਿਉ ਡੋਲਤ ਦੀਨ ॥੭॥

ਜਿਸਨੇ ਤੈਨੂੰ ਤਨ ਮਨ ਧਨ ਦਿੱਤਾ ਹੈ ਉਸ ਨਾਲ ਤੂੰ ਪ੍ਰੇਮ ਪਿਆਰ ਨਹੀਂ  
ਕੀਤਾ । ਗੁਰੂ ਜੀ, ਹੇ ਬੇਰਿਆ ਆਦਮੀਆਂ ਜਦੋਂ ਹੁਣ ਭਜਨ ਦਾ ਸਮਾ ਗੁਜਰ  
ਗਿਆ ਹੈ ਤਾਂ ਫਿਰ ਹੁਣ ਗਰੀਬ ਬਣਿਆਂ ਹੋਇਆ ਕਿਉਂ ਡੋਲਦਾ ਫਿਰਦਾ  
ਹੈਂ ਭਾਵ ਹੁਣ ਕੁਛ ਨਹੀਂ ਬਣ ਸਕਣਾ ਹੈ ।

ਤਨੁ ਧਨੁ ਸੰਪੈ ਸੁਖ ਦੀਓ ਅਰੁ ਜਿਹ ਨੀਕੇ ਧਾਮ ॥

ਕਹੁ ਨਾਨਕ ਸੁਨ ਰੇ ਮਨਾ ਸਿਮਰਤ ਕਾਹਿ ਨ ਰਾਮ ॥੮॥

ਜਿਸ ਨੇ ਤੈਨੂੰ ਸਰੀਰ, ਧਨ ਅਤੇ ਹੋਰ ਘਰ ਦੀ ਸਾਰੀ ਸਮੱਗਰੀ ਅਤੇ ਹੋਰ ਹਰ



ਤਰ੍ਹਾਂ ਦਾ ਸੁਖ ਦਿੱਤਾ ਹੈ । ਗੁਰੂ ਜੀ, ਹੇ ਮਨਾਂ ਸੁਣ ਤੂੰ ਉਸ ਰਾਮ ਦਾ ਸਿਮਰਨ  
ਕਿਉਂ ਨਹੀਂ ਕਰਦਾ ਹੈਂ ।

ਸਭ ਸੁਖ ਦਾਤਾ ਰਾਮੁ ਹੈ ਦੂਸਰ ਨਾਹਨਿ ਕੋਇ ॥

ਕਹੁ ਨਾਨਕ ਸੁਨ ਰੇ ਮਨਾ ਤਿਹਿ ਸਿਮਰਤ ਗਤਿ ਹੋਇ ॥੯॥

ਸਾਰਿਆਂ ਸੁਖਾਂ ਦਾ ਦਾਤਾ ਇਕ ਰਾਮ ਹੈ ਦੂਸਰਾ ਕੋਈ ਨਹੀਂ ਹੈ । ਗੁਰੂ  
ਜੀ, ਓਇ ਮਨਾ ਸੁਣ ! ਉਸ ਰਾਮ ਨੂੰ ਸਿਮਰਦਿਆਂ ਹੋਇਆਂ ਮੁਕਤੀ  
ਹੋਵੇਗੀ ਜਾਂ ਹੁੰਦੀ ਹੈ ।

ਜਿਹ ਸਿਮਰਤ ਗਤਿ ਪਾਈਐ ਤਿਹਿ ਭਜੁ ਰੇ ਤੈ ਮੀਤ ॥

ਕਹੁ ਨਾਨਕ ਸੁਨ ਰੇ ਮਨਾ ਅਉਧ ਘਟਤ ਹੈ ਨੀਤ ॥੧੦॥

ਜਿਸਦੇ ਸਿਮਰਨ ਨਾਲ ਮੁਕਤੀ ਹੁੰਦੀ ਹੈ, ਉਸ ਅਕਾਲ ਪੁਰਖ ਦੇ ਨਾਮ ਨੂੰ  
ਸਿਮਰਨ ਕਰ । ਗੁਰੂ ਜੀ, ਹੇ ਮਿਤ੍ਰ ਮਨ ਸੁਣ ਇਹ ਨ ਸਮਝ ਕਿ ਉਸਦਾ  
ਸਿਮਰਨ ਫਿਰ ਕਦੀ ਕਰ ਲਵਾਂਗਾ, ਦੇਖ ਤੇਰੀ ਉਮਰ ਰੋਜ਼ ਘਟਦੀ ਜਾਂਦੀ ਹੈ ।

ਪਾਂਚ ਤਤ ਕੋ ਤਨੁ ਰਚਿਓ ਜਾਨਹੁ ਚਤੁਰਸੁਜਾਨ ॥

ਜਿਹ ਤੇ ਉਪਜਿਓ ਨਾਨਕਾ ਲੀਨ ਤਾਹਿ ਮੇਮਾਨ ॥੧੧॥

ਹੇ ਬਹੁਤ ਸਿਆਣਿਆਂ ਗਿਆਨੀਆਂ ਸੁਜਾਨੀਆਂ ਮਨਾ ਸੁਣ ਅਤੇ ਇਹ ਜਾਣ  
ਕਿ ਇਹ ਜੇਹੜਾ ਸਰੀਰ ਪੰਜਾਂ ਤੱਤਾਂ ਦਾ ਅਕਾਲ ਪੁਰਖ ਨੇ ਬਣਾਇਆ  
ਹੋਇਆ ਹੈ । ਗੁਰੂ ਜੀ, ਜਿਨ੍ਹਾਂ ਤੱਤਾਂ ਤੋਂ ਪੈਦਾ ਹੋਇਆ ਹੈ ਉਹਨਾਂ ਹੀ  
ਤੱਤਾਂ ਵਿਚ ਮਿਲ ਜਾਵੇਗਾ ਭਾਵ ਪ੍ਰਮਾਤਮਾ ਦਾ ਨਾਮ ਜਪ ।

ਘਟਿ ਘਟਿ ਮੈ ਹਰਿਜੁ ਬਸੈ ਸੰਤਨ ਕਹਿਓ ਪੁਕਾਰਿ ॥

ਕਹੁ ਨਾਨਕ ਤਿਹ ਭਜੁ ਮਨਾ ਭਉ ਨਿਧਿ ਉਤਰਹਿ ਪਾਰਿ ॥੧੨॥

ਘਟਾਂ ਘਟਾਂ ਵਿਚ ਹਰੀ ਜੀ ਵਸਿਆ ਹੋਇਆ ਹੈ । ਇਸ ਉਪਦੇਸ਼ ਨੂੰ ਸੁਣ  
ਸੰਤਾਂ ਨੇ ਪੁਕਾਰਕੇ ਆਖਿਆ ਹੈ । ਗੁਰੂ ਜੀ, ਹੇ ਮਨਾ ਉਸ ਨੂੰ ਯਾਦ ਕਰ  
ਯਾਦ ਕਰਨ ਨਾਲ ਹੀ ਸੰਸਾਰ ਸਮੁੰਦਰ ਤੋਂ ਪਾਰ ਉਤਰ ਜਾਵੇਂਗਾ ।

ਸੁਖੁ ਦੁਖੁ ਜਿਹ ਪਰਸੈ ਨਹੀ ਲੋਭ ਮੋਹ ਅਭਿਮਾਨੁ ॥

ਕਹੁ ਨਾਨਕ ਸੁਨ ਰੇ ਮਨਾ ਸੋ ਮੂਰਤ ਭਗਵਾਨ ॥੧੩॥

ਜਿਸ ਨੂੰ ਸੁਖ ਦੁਖ ਨਹੀਂ ਛੁਹਿੰਦਾ ਭਾਵ ਹਰ ਵੇਲੇ ਇਕ ਰਸ ਰਹਿੰਦਾ ਹੈ  
ਕਦੀ ਖੁਸ਼ੀ ਗ਼ਮੀ ਨਹੀਂ ਹੁੰਦੀ ਹੈ ਅਤੇ ਲੋਭ ਮੋਹ ਹੰਕਾਰ ਵੀ ਜਿਸ ਨੂੰ ਨਹੀਂ  
ਹੈ । ਗੁਰੂ ਜੀ, ਹੇ ਮਨਾ ਸੁਣ ਓਹ ਸੰਤ ਭਗਵਾਨ ਦੀ ਮੂਰਤੀ ਹੀ ਹੈ ।



ਉਸਤਤਿ ਨਿੰਦਿਆ ਨਾਹਿ ਜਿਹਿ ਕੰਚਨ ਲੋਹ ਸਮਾਨਿ ॥

ਕਹੁ ਨਾਨਕ ਸੁਨ ਰੇ ਮਨਾ ਮੁਕਤਿ ਤਾਹਿ ਤੈ ਜਾਨਿ ॥੧੪॥

ਜਿਸ ਨੂੰ ਉਸਤਤਿ ਨਿੰਦਿਆ ਸੁਖ ਦੁਖ ਨਹੀਂ ਦੇਂਦੀ ਹੈ, ਅਤੇ ਸੋਨਾ ਤੇ ਲੋਹਾ ਜਿਸ ਨੂੰ ਇਕ ਸਮਾਨ ਹੈ, ਗੁਰੂ ਜੀ, ਹੇ ਮਨਾ ਸੁਣ ਉਸ ਆਦਮੀ ਨੂੰ ਤੂੰ ਮੁਕਤੀ ਹੋਇਆ ਹੋਇਆ ਸਮਝ ਜਾਂ ਉਸ ਤੋਂ ਮੁਕਤੀ ਮਿਲਦੀ ਹੈ ਇਹ ਪੱਕੀ ਗੱਲ ਜਾਣ ਲੈ ।

ਹਰਖ ਸੋਗ ਜਾਕੈ ਨਹੀ ਬੈਰੀ ਮੀਤ ਸਮਾਨ ॥

ਕਹੁ ਨਾਨਕ ਸੁਨਿ ਰੇ ਮਨਾ ਮੁਕਤਿ ਤਾਹਿ ਤੈ ਜਾਨ ॥ ੧੫ ॥

ਜਿਸ ਨੂੰ ਖੁਸ਼ੀ ਗਮੀ ਨਹੀਂ ਅਤੇ ਮਿਤਰ ਤੇ ਵੈਰੀ ਜਿਸ ਨੂੰ ਇਕ ਸਮਾਨ ਹੈ ਭਾਵ ਇਕੋ ਜਿਹਾ ਹੈ, ਗੁਰੂ ਜੀ, ਹੇ ਮਨਾ ਸੁਣ ਉਸ ਨੂੰ ਤੂੰ ਮੁਕਤੀ ਹੋਇਆ ਹੋਇਆ ਆਦਮੀ ਸਮਝ ।

ਭੈ ਕਾਹੂ ਕਉ ਦੇਤ ਨਹਿ ਨਹਿ ਭੈ ਮਾਨਤ ਆਨਿ ॥

ਕਹੁ ਨਾਨਕ ਸੁਨਿ ਰੇ ਮਨਾ ਗਿਆਨੀ ਤਾਹਿ ਬਖਾਨਿ ॥ ੧੬ ॥

ਜੇਹੜਾ ਨ ਕਿਸੇ ਨੂੰ ਡਰ ਦੇਂਦਾ ਹੈ ਅਤੇ ਨ ਦੂਸਰੇ ਦੇ ਡਰ ਨੂੰ ਮੰਨਦਾ ਹੈ । ਗੁਰੂ ਜੀ, ਹੇ ਮਨਾ ਉਸ ਆਦਮੀ ਨੂੰ ਗਿਆਨੀ ਆਖੀਦਾ ਹੈ ।

ਜਿਹਿ ਬਿਖਿਆ ਸਗਲੀ ਤਜੀ ਲੀਓ ਭੇਖ ਬੈਰਾਗ ॥

ਕਹੁ ਨਾਨਕ ਸੁਨਿ ਰੇ ਮਨਾ ਤਿਹ ਨਰ ਮਾਥੈ ਭਾਗ ॥ ੧੭ ॥

ਜਿਸਨੇ ਸਾਰੀ ਵਿਸ਼ਿਆਂ ਦੀ ਵਾਸ਼ਨਾ ਛੱਡ ਦਿਤੀ ਹੈ ਵੈਰਾਗੀਆਂ ਭਾਵ ਪਰੇਮੀਆਂ ਦਾ ਭੇਖ ਧਾਰ ਲਿਆ ਹੈ ਭਾਵ ਪਰੇਮੀ ਬਣ ਗਿਆ ਹੈ । ਗੁਰੂ ਜੀ, ਹੇ ਮਨਾ ਸੁਣ ਉਸ ਮਨੁਖ ਦੇ ਮਥੇ ਦਾ ਉਤਮ ਭਾਗ ਸਮਝ ।

ਜਿਹਿ ਮਾਇਆ ਮਮਤਾ ਤਜੀ ਸਭ ਤੇ ਭਇਓ ਉਦਾਸ ॥

ਕਹੁ ਨਾਨਕ ਸੁਨਿ ਰੇ ਮਨਾ ਤਿਹ ਘਟਿ ਬ੍ਰਹਮ ਨਿਵਾਸੁ ॥੧੮॥

ਜਿਸਨੇ ਮਾਇਆ ਦੀ ਮਮਤਾ ਛੱਡ ਦਿਤੀ ਹੈ ਅਤੇ ਸਾਰਿਆਂ ਵਿਸ਼ਿਆਂ ਤੋਂ ਉਦਾਸ ਹੋਇਆ ਹੈ । ਗੁਰੂ ਜੀ, ਹੇ ਮਨਾ ਸੁਣ ਉਸ ਆਦਮੀ ਦੇ ਦਿਲ ਵਿਚ ਵਾਹਿਗੁਰੂ ਦਾ ਵਾਸਾ ਹੋਇਆ ੨ ਸਮਝ ।

ਜਿਹਿ ਪ੍ਰਾਨੀ ਹਉਮੈ ਤਜੀ ਕਰਤਾ ਰਾਮ ਪਛਾਨ ॥

ਕਹੁ ਨਾਨਕ ਵਹੁ ਮੁਕਤਿ ਨਰੁ ਇਹ ਮਨ ਸਾਚੀ ਮਾਨ ॥ ੧੯ ॥

ਜਿਸ ਆਦਮੀ ਨੇ ਹੰਗਤਾ ਮਮਤਾ ਛੱਡ ਦਿਤੀ ਹੈ ਅਤੇ ਕਰਤਾ ਪੁਰਖ ਰਾਮ



ਨੂੰ ਪਛਾਣ ਲਿਆ ਹੈ । ਗੁਰੂ ਜੀ, ਹੇ ਮਨਾ ਇਹ ਗਲ ਤੂੰ ਸਚੀ ਸਮਝ ਓਹ ਆਦਮੀ ਮੁਕਤ ਹੋਇਆ ੨ ਹੈ ।

ਭੈ ਨਾਸਨ ਦੁਰਮਤਿ ਹਰਨ ਕਲਿ ਮੈ ਹਰਿ ਕੋ ਨਾਮ ॥

ਨਿਸਦਿਨਿ ਜੋ ਨਾਨਕ ਭਜੈ ਸਫਲ ਹੋਹਿ ਤਿਹ ਕਾਮ ॥੨੦॥

ਡਰ ਦੇ ਨਾਸ ਕਰਨ ਵਾਲਾ ਖੋਟੀ ਮਤ ਦੂਰ ਕਰਨ ਵਾਲਾ ਇਸ ਕਲਜੁਗ ਵਿਚ ਹਰੀ ਦਾ ਨਾਮ ਹੈ । ਗੁਰੂ ਜੀ, ਜੇਹੜਾ ਦਿਨੇ ਰਾਤ ਉਸ ਹਰੀ ਦੇ ਨਾਮ ਦਾ ਭਜਨ ਕਰਦਾ ਹੈ ਉਸਦੇ ਸਾਰੇ ਕੰਮ ਸਫਲ ਹੁੰਦੇ ਹਨ ।

ਜਿਹਬਾ ਗੁਨ ਗੋਬਿੰਦ ਭਜਹੁ ਕਰਨ ਸੁਨਹੁ ਹਰਿਨਾਮ ॥

ਕਹੁ ਨਾਨਕ ਸੁਨ ਰੇ ਮਨਾ ਪਰਹਿ ਨ ਜਮ ਕੈ ਧਾਮ ॥੨੧॥

ਜ਼ਬਾਨ ਨਾਲ ਗੋਬਿੰਦ ਦੇ ਗੁਣਾਂ ਨੂੰ ਯਾਦ ਕਰੋ ਕੰਨਾਂ ਨਾਲ ਹਰੀ ਦੇ ਨਾਮ ਨੂੰ ਸੁਣੋ । ਗੁਰੂ ਜੀ, ਹੇ ਮਨਾ ਸੁਣ ਤਾਂ ਫਿਰ ਤੂੰ ਜਮ ਦੇ ਘਰ ਵਿਚ ਨਹੀਂ ਪਵੇਂਗਾ ਭਾਵ ਸੁਰਗ ਲੋਕ ਵਲ ਜਾਵੇਂਗਾ ਜਾਂ ਜਮ ਘਰ ਅੰਦਰ ਨਹੀਂ ਵੜੇਂਗਾ ।

ਜੋ ਪ੍ਰਾਨੀ ਮਮਤਾ ਤਜੈ ਲੋਭ ਮੋਹ ਅਹੰਕਾਰ ॥

ਕਹੁ ਨਾਨਕ ਆਪਨ ਤਰੈ ਅਉਰਨ ਲੇਤ ਉਧਾਰ ॥ ੨੨ ॥

ਜੇਹੜਾ ਆਦਮੀ ਮਮਤਾ ਤੇ ਲੋਭ, ਮੋਹ, ਹੰਕਾਰ ਨੂੰ ਛੱਡ ਦੇਂਦਾ ਹੈ । ਗੁਰੂ ਜੀ, ਓਹ ਆਪ ਸੰਸਾਰ ਸਮੁੰਦਰ ਤੋਂ ਤਰਦਾ ਹੈ ਅਤੇ ਹੋਰਨਾਂ ਸਾਰਿਆਂ ਸੰਗੀਆਂ ਸਰਬੰਧੀਆਂ ਨੂੰ ਵੀ ਤਾਰ ਲੈਂਦਾ ਹੈ ।

ਜਿਉ ਸੁਪਨਾ ਅਰੁ ਪੇਖਨਾ ਐਸੇ ਜਗ ਕਉ ਜਾਨਿ ॥

ਇਨਮੈ ਕਛੁ ਸਾਚੇ ਨਹੀ ਨਾਨਕ ਬਿਨੁ ਭਗਵਾਨ ॥੨੩॥

ਜਿਸਤਰਾਂ ਸੁਫਨਾ ਹੁੰਦਾ ਹੈ ਅਤੇ ਜਿਸ ਤਰ੍ਹਾਂ ਰਾਤ ਨੂੰ ਪੁਤਲੀਆਂ ਦਾ ਤਮਾਸ਼ਾ ਪੇਖਨਾ = ਵੇਖਣਾ ਹੁੰਦਾ ਹੈ ਇਸ ਸੰਸਾਰ ਨੂੰ ਝੂਠਾ ਸਮਝ । ਗੁਰੂ ਜੀ, ਬਿਨਾਂ ਭਗਵਾਨ ਦੇ ਨਾਮ ਦੇ, ਇਹਨਾਂ ਦੋਹਾਂ ਦ੍ਰਿਸ਼ਟਾਂਤਾਂ ਬਰਾਬਰ ਇਸ ਸੰਸਾਰ ਵਿਚ ਕੁਛ ਵੀ ਸਚਾ ਨਹੀਂ ।

ਨਿਸਦਿਨ ਮਾਇਆ ਕਾਰਨੇ ਪ੍ਰਾਨੀ ਡੋਲਤ ਨੀਤ ॥

ਕੋਟਨ ਮੈ ਨਾਨਕ ਕੋਊ ਨਾਰਾਇਨ ਜਿਹ ਚੀਤਿ ॥੨੪॥

ਰਾਤ ਦਿਨ ਹਮੇਸ਼ਾਂ ਮਾਇਆ ਦੇ ਵਾਸਤੇ ਆਦਮੀ ਡੋਲਦਾ ਫਿਰਦਾ ਹੈ । ਗੁਰੂ ਜੀ, ਜਿਸ ਦੇ ਮਨ ਵਿਚ ਨਾਰਾਇਨ ਵਸਦਾ ਹੈ ਓਹ ਆਦਮੀ ਕਹੇੜਾਂ



ਵਿਚੋਂ ਕੋਈ ਇਕ ਹੀ ਹੁੰਦਾ ਹੈ ।

ਜੈਸੇ ਜਲ ਤੇ ਬੁਦਬੁਦਾ ਉਪਜੇ ਬਿਨਸੇ ਨੀਤ ॥

ਜਗ ਰਚਨਾ ਤੈਸੇ ਰਚੀ ਕਹੁ ਨਾਨਕ ਸੁਨ ਮੀਤ ॥ ੨੫ ॥

ਜਿਸ ਤਰਾਂ ਪਾਣੀ ਤੋਂ ਝਗ ਦਾ ਬੁਲਬੁਲਾ ਪੈਦਾ ਹੁੰਦਾ ਰਹਿੰਦਾ ਹੈ ਅਤੇ ਨਾਸ ਵੀ ਹੁੰਦਾ ਰਹਿੰਦਾ ਹੈ ਭਾਵ ਛੇਤੀ ਛੇਤੀ ਬਣਕੇ ਛੇਤੀ ੨ ਹੀ ਨਾਸ ਹੁੰਦਾ ਰਹਿੰਦਾ ਹੈ । ਗੁਰੂ ਜੀ, ਹੇ ਮਿਤਰਾ ਸੁਣ ਇਸੇ ਤਰਾਂ ਕਰਤਾ ਪੁਰਖ ਨੇ ਸੰਸਾਰ ਦੀ ਰਚਨਾ ਰਚੀ ਹੋਈ ਹੈ ।

ਪ੍ਰਾਨੀ ਕਛੂ ਨ ਚੇਤਈ ਮਦ ਮਾਇਆ ਕੈ ਅੰਧ ॥

ਕਹੁ ਨਾਨਕ ਬਿਨੁ ਹਰਿ ਭਜਨ ਪਰਤ ਤਾਹਿ ਜਮਫੰਧ ॥ ੨੬ ॥

ਆਦਮੀ ਮਾਇਆ ਦੇ ਹੰਕਾਰ ਵਿਚ ਅੰਨਾ ਹੋਇਆ ੨ ਕੁਛ ਥੋੜਾ ਜਿਹਾ ਵੀ ਵਾਹਿਗੁਰੂ ਨੂੰ ਯਾਦ ਨਹੀਂ ਕਰਦਾ ਹੈ, ਗੁਰੂ ਜੀ, ਹਰੀ ਦੇ ਭਜਨ ਬਿਨਾਂ ਇਹ ਜਮ ਦੇ ਫੰਧਿਆਂ ਵਿਚ ਪੈਂਦਾ ਹੈ ਜਾਂ ਓਹਨੂੰ ਜਮ ਦੀਆਂ ਫਾਹੀਆਂ ਪੈਂਦੀਆਂ ਹਨ ।

ਜਉ ਸੁਖ ਕਉ ਚਾਹੈ ਸਦਾ ਸਰਨਿ ਰਾਮ ਕੀ ਲੇਹੁ ॥

ਕਹੁ ਨਾਨਕ ਸੁਨ ਰੇ ਮਨਾ ਦੁਰਲਭ ਮਾਨੁਖ ਦੇਹ ॥ ੨੭ ॥

ਜੇ ਤੂੰ ਰੋਜ਼ ਹੀ ਸੁਖ ਨੂੰ ਚਾਹੁੰਦਾ ਹੈਂ ਤਾਂ ਰਾਮ ਦੀ ਸ਼ਰਣ ਨੂੰ ਫੜ ਲੈ, ਗੁਰੂ ਜੀ ਹੇ ਮਨਾ ਸੁਣ ਇਹ ਮਨੁਖਾ ਦੇਹ ਬੜੀ ਦੁਰਲਭ ਹੈ ।

ਮਾਇਆ ਕਾਰਨਿ ਧਾਵਹੀ ਮੂਰਖ ਲੋਗ ਅਜਾਨ ॥

ਕਹੁ ਨਾਨਕ ਬਿਨੁ ਹਰਿ ਭਜਨ ਬਿਰਥਾ ਜਨਮ ਸਿਰਾਨ ॥ ੨੮ ॥

ਬਹੁਤ ਮੂਰਖ ਆਦਮੀ ਮਾਇਆ ਦੇ ਵਾਸਤੇ ਦੌੜਦੇ ਫਿਰਦੇ ਹਨ । ਗੁਰੂ ਜੀ, ਓਹ ਆਦਮੀ ਹਰੀ ਦੇ ਭਜਨ ਬਿਨਾਂ ਬਿਅਰਥ ਹੀ ਜਨਮ ਨੂੰ ਬਤੀਤ ਕਰਦੇ ਹਨ ।

ਜੇ ਪ੍ਰਾਨੀ ਨਿਸਦਿਨਿ ਭਜੇ ਰੂਪ ਰਾਮ ਤਿਹ ਜਾਨੁ ॥

ਹਰਿ ਜਨ ਹਰਿ ਅੰਤਰੁ ਨਹੀ ਨਾਨਕ ਸਾਚੀ ਮਾਨੁ ॥ ੨੯ ॥

ਜੇਹੜਾ ਆਦਮੀ ਰਾਤ ਦਿਨ ਭਜਨ ਕਰਦਾ ਹੈ ਉਸ ਨੂੰ ਤੂੰ ਰਾਮ ਦਾ ਸਰੂਪ ਹੀ ਸਮਝ । ਗੁਰੂ ਜੀ, ਇਸ ਗਲ ਨੂੰ ਮਨ ਵਿਚ ਸਚ ਜਾਣ ਕਿ ਹਰੀ ਵਾਹਿਗੁਰੂ ਵਿਚ ਅਤੇ ਹਰੀ ਵਾਹਿਗੁਰੂ ਦੇ ਦਾਸ ਵਿਚ ਕੁਝ ਰਤਾ ਜਿੰਨਾ ਵੀ ਫਰਕ ਨਹੀਂ ਹੈ ਭਾਵ ਦੋਵੇਂ ਇਕ ਰੂਪ ਹਨ ।



ਮਨੁ ਮਾਇਆ ਮੈ ਫਧਿ ਰਹਿਓ ਬਿਸਰਿਓ ਗੋਬਿੰਦ ਨਾਮ ॥

ਕਹੁ ਨਾਨਕ ਬਿਨੁ ਹਰਿ ਭਜਨ ਜੀਵਨ ਕਉਨੇ ਕਾਮ ॥੩੦॥

ਜਿਸ ਦਾ ਮਨ ਮਾਇਆ ਵਿਚ ਫਸ ਰਿਹਾ ਹੈ ਅਤੇ ਗੋਬਿੰਦ ਦਾ ਨਾਮ ਵਿਸਰ ਗਿਆ ਹੈ। ਗੁਰੂ ਜੀ, ਇਸਤਰਾਂ ਦੇ ਆਦਮੀ ਦਾ ਹਰੀ ਦੇ ਭਜਨ ਤੋਂ ਬਿਨਾਂ ਜੇਹੜਾ ਜੀਉਣ ਹੈ ਓਹ ਕਿਸ ਕੰਮ ਦਾ ਹੈ ਭਾਵ ਬਿਅਰਥ ਹੈ।

ਪ੍ਰਾਨੀ ਰਾਮ ਨ ਚੇਤਈ ਮਦਿ ਮਾਇਆ ਕੈ ਅੰਧ ॥

ਕਹੁ ਨਾਨਕ ਹਰਿ ਭਜਨ ਬਿਨੁ ਪਰਤ ਤਾਹਿ ਜਮਫੰਧ ॥੩੧॥

ਜਿਹੜਾ ਅੰਨ੍ਹਾਂ ਆਦਮੀ ਮਾਇਆ ਦੇ ਹੰਕਾਰ ਵਿਚ ਅੰਨ੍ਹਾਂ ਹੋਇਆ ਹੋਇਆ ਰਾਮ ਨੂੰ ਨਹੀਂ ਯਾਦ ਕਰਦਾ ਹੈ। ਗੁਰੂ ਜੀ, ਹਰੀ ਦੇ ਭਜਨ ਤੋਂ ਬਿਨਾਂ ਉਸ ਦੇ ਗਲ ਵਿਚ ਜਮ ਦਾ ਫਾਹਾ ਪੈਂਦਾ ਹੈ।

ਸੁਖ ਮੈ ਬਹੁ ਸੰਗੀ ਭਏ ਦੁਖ ਮੈ ਸੰਗਿ ਨ ਕੋਇ ॥

ਕਹੁ ਨਾਨਕ ਹਰਿ ਭਜੁ ਮਨਾ ਅੰਤਿ ਸਹਾਈ ਹੋਇ ॥੩੨॥

ਜਦੋਂ ਆਦਮੀਆਂ ਨੂੰ ਸੁਖ ਹੁੰਦਾ ਹੈ ਤਾਂ ਓਹਨਾਂ ਦੇ ਬਹੁਤ ਸਾਰੇ ਸਹਾਇਤਾ ਕਰਨ ਵਾਲੇ ਸਾਥੀ ਹੋ ਜਾਂਦੇ ਹਨ ਪਰ ਜਦੋਂ ਕੋਈ ਬਿਪਤਾ ਆ ਪੈਂਦੀ ਹੈ ਤਾਂ ਉਸ ਦੁਖ ਵਿਚ ਕੋਈ ਵੀ ਸਾਥੀ ਨਹੀਂ ਹੁੰਦਾ ਹੈ। ਗੁਰੂ ਜੀ, ਇਸ ਲਈ ਹੇ ਮਨਾ ਹਰੀ ਦਾ ਭਜਨ ਕਰ ਜਿਹੜਾ ਤੇਰਾ ਅੰਤ ਨੂੰ ਮਰਨ ਦੇ ਵੇਲੇ ਸਹਾਇਕ ਹੋਵੇ।

ਜਨਮ ਜਨਮ ਭਰਮਤ ਫਿਰਿਓ ਮਿਟਿਓ ਨ ਜਮ ਕੋ ਤ੍ਰਾਸੁ ॥

ਕਹੁ ਨਾਨਕ ਹਰਿ ਭਜੁ ਮਨਾ ਨਿਰਭੈ ਪਾਵਹਿ ਬਾਸੁ ॥੩੩॥

ਬਹੁਤਿਆਂ ਜਨਮਾਂ ਜਨਮਾਂ ਵਿਚ ਭੈਂਦਾ ਫਿਰਿਆ ਹੈ ਪਰ ਫਿਰ ਵੀ ਤੇਰਾ ਜਮ ਦਾ ਡਰ ਦੂਰ ਨਹੀਂ ਹੋਇਆ ਹੈ। ਗੁਰੂ ਜੀ, ਹੇ ਮਨਾ ਤੂੰ ਹੁਣ ਤਾਂ ਹਰੀ ਦਾ ਭਜਨ ਕਰ, ਜੇ ਹਰੀ ਦਾ ਭਜਨ ਕਰੇਂਗਾ ਤੇ ਤਾਂ ਜਮ ਦੇ ਡਰ ਤੋਂ ਰਹਿਤ ਹੋਕੇ ਨਿਰਭੈ ਸਥਾਨ ਵਿਚ ਭਾਵ ਜਿਸ ਜਗਾ ਕੋਈ ਕਿਸੇ ਦਾ ਡਰ ਨਹੀਂ ਹੈ ਉਥੇ ਵਾਸਾ ਪਾਵੇਂਗਾ।

ਜਤਨ ਬਹੁਤੁ ਮੈ ਕਰਿ ਰਹਿਓ ਮਿਟਿਓ ਨ ਮਨ ਕੋ ਮਾਨੁ ॥

ਦੁਰਮਤਿ ਸਿਉ ਨਾਨਕ ਫਧਿਓ ਰਾਖਿ ਲੇਹੁ ਭਗਵਾਨਿ ॥੩੪॥

‘ਦੇਨਤੀ’:-ਮੈਂ ਬਹੁਤ ਜਤਨ ਕਰਦਾ ਰਿਹਾ ਹਾਂ ਪਰ ਮੇਰੇ ਮਨ ਦਾ ਹੰਕਾਰ ਦੂਰ ਨਹੀਂ ਹੋਇਆ ਹੈ। ਗੁਰੂ ਜੀ, ਹੇ ਭਗਵਾਨ ਮੈਂ ਇਸ ਤਰਾਂ ਦੀ ਖੋਟੀ



ਮੱਤ ਵਿਚ ਫਸਿਆ ਹੋਇਆ ਹਾਂ ਮੈਨੂੰ ਇਸ ਫਾਹੀ ਵਿਚੋਂ ਬਚਾ ਕੇ ਰਖ ਲੈ ।

ਬਾਲ ਜੁਆਨੀ ਅਰੁ ਬਿਰਧ ਫੁਨਿ ਤੀਨਿ ਅਵਸਥਾ ਜਾਨਿ ॥  
ਕਹੁ ਨਾਨਕ ਹਰਿ ਭਜਨ ਬਿਨੁ ਬਿਰਥਾ ਸਭ ਹੀ ਮਾਨ ॥ ੩੫ ॥  
ਬਾਲਕ ਉਮਰ ਜੁਆਨ ਉਮਰ ਅਤੇ ਫਿਰ ਬਿਰਧ ਉਮਰ ਸਰੀਰ ਦੀਆਂ  
ਇਹ ਤਿੰਨ ਅਵਸਥਾ ਭਾਵ ਉਮਰਾਂ ਭਾਵ ਹਾਲਤਾਂ ਸਰੀਰ ਦੇ ਬਦਲ ਜਾਣ  
ਦੀਆਂ ਘੜੀਆਂ ਜਾਣ ਲੈ । ਗੁਰੂ ਜੀ, ਹਰੀ ਦੇ ਭਜਨ ਤੋਂ ਬਿਨਾਂ ਇਹ ਤਿੰਨੇ  
ਭਾਵ ਸਾਰੀਆਂ ਬਿਅਰਥ ਮੰਨ ਲੈ । ਮਾਨ = ਮੰਨ ਜਾਂ ਮਨ !

ਕਰਣੇ ਹੁਤੇ ਸੁ ਨਾ ਕੀਓ ਪਰਿਓ ਲੋਭ ਕੈ ਫੰਧਿ ॥

ਨਾਨਕ ਸਮਿਓ ਰਮਿ ਗਇਓ ਅਬ ਕਿਉ ਰੋਵਤ ਅੰਧ ॥ ੩੬ ॥  
ਜੇ ਕੁਛ ਤੂੰ ਕਰਨਾ ਸੀ ਉਹ ਤੇ ਤੂੰ ਨ ਕੀਤਾ । ਲੋਭ ਦੇ ਫੰਧਿਆਂ ਵਿਚ ਫਸਿਆ  
ਰਹਿਓਂ । ਗੁਰੂ ਜੀ, ਹੁਣ ਤਾਂ ਸਮਾਂ ਗੁਜਰ ਗਿਆ ਹੈ ਓਇ ਅੰਨ੍ਹਿਆ  
ਆਦਮੀਆਂ ਹੁਣ ਕਿਉਂ ਰੋਂਦਾ ਹੈਂ ਆਪਣੇ ਕੀਤੇ ਕਰਮਾਂ ਦਾ ਫਲ ਭੋਗ ਭਾਵ  
ਮਰਨ ਦੇ ਵੇਲੇ ਜਮ ਇਕੁਰ ਆਖਦਾ ਹੈ ।

ਮਨੁ ਮਾਇਆ ਮੈ ਰਮਿ ਰਹਿਓ ਨਿਕਸਤ ਨਾਹਿਨਿ ਮੀਤ ॥

ਨਾਨਕ ਮੂਰਤਿ ਚਿਤ੍ਰ ਜਿਉ ਛਾਡਿਤ ਨਾਹਿਨਿ ਭੀਤ ॥ ੩੭ ॥

ਗੁਰੂ ਜੀ, ਜਿਸ ਤਰਾਂ ਕੰਧ ਉਤੇ ਲਿਖੀ ਹੋਈ ਮੂਰਤੀ ਕੰਧ ਨੂੰ ਛੱਡਦੀ ਨਹੀਂ  
ਹੈ । ਇਸੇ ਤਰਾਂ ਹੇ ਮਨ ਤੂੰ ਮਾਇਆ ਵਿਚ ਰਮਦਾ ਭਾਵ ਫਸਿਆ ਹੋਇਆ  
ਪਿਆ ਫਿਰਦਾ ਹੈਂ ਮਾਇਆ ਤੋਂ ਬਾਹਰ ਨਹੀਂ ਨਿਕਲਦਾ ਹੈ (ਹੇ ਮਿਤਰ  
ਸੰਬੋਧਨ ਹੈ) ।

ਨਰ ਚਾਹਤ ਕਛੁ ਅਉਰ ਅਉਰੈ ਕੀ ਅਉਰੈ ਭਈ ॥

ਚਿਤਵਤ ਰਹਿਓ ਠਗਉਰ ਨਾਨਕ ਫਾਸੀ ਗਲਿ ਪਰੀ ॥ ੩੮ ॥

ਹੇ ਭਰਾਵਾਂ ! ਆਦਮੀ ਤਾਂ ਕੁਛ ਹੋਰ ਚਾਹੁੰਦਾ ਹੈ ਪਰ ਉਸ ਚਾਹੁਣ ਤੋਂ  
ਬਾਹਰਾ ਕੁਛ ਹੋਰ ਦਾ ਹੋਰ ਹੀ ਹੋ ਜਾਂਦਾ ਹੈ ਜੋ ਉਹ ਨਹੀਂ ਚਾਹੁੰਦਾ  
ਹੈ ਓਹ ਹੋ ਜਾਂਦਾ ਹੈ । ਗੁਰੂ ਜੀ, ਆਦਮੀ ਤਾਂ ਯਾਦ ਕਰਦਾ ਰਿਹਾ ਕਿ  
ਮੈਲੋਕਾਂ ਨੂੰ ਠੱਗਾਂ ਭਾਵ ਦੂਸਰਿਆਂ ਹੋਣਨਾਂ ਲੋਕਾਂ ਨਾਲ ਠਗੀਆਂ ਕਰਾਂ,  
ਉਲਟਾ ਆਪਣੇ ਹੀ ਗਲ ਵਿਚ ਆਕੇ ਜਮ ਦੀ ਫਾਹੀ ਪੈ ਜਾਂਦੀ ਹੈ ।

ਜਤਨ ਬਹੁਤ ਸੁਖ ਕੇ ਕੀਏ ਦੁਖ ਕੇ ਕੀਓ ਨ ਕੋਇ ॥



ਕਹੁ ਨਾਨਕ ਸੁਨ ਰੇ ਮਨਾ ਹਰਿ ਭਾਵੈ ਸੋ ਹੋਇ ॥੩੯॥

ਸੁਖ ਦੇ ਵਾਸਤੇ ਤਾਂ ਬਹੁਤ ਸਾਰੇ ਜਤਨ ਕੀਤੇ ਪਰ ਦੁਖ ਵਾਸਤੇ ਕੋਈ ਵੀ ਜਤਨ ਨ ਕੀਤਾ। ਗੁਰੂ ਜੀ, ਹੇ ਮਨਾ ਸੁਣ ਪਰ ਜੋ ਹਰੀ ਨੂੰ ਚੰਗਾ ਲੱਗਦਾ ਹੈ ਓਹੋ ਹੀ ਹੁੰਦਾ ਹੈ ਭਾਵ ਜੋ ਤੈਨੂੰ ਦੁਖ ਸੁਖ ਮਿਲਦਾ ਹੈ ਓਹ ਹਰੀ ਦੇ ਹੀ ਹੁਕਮ ਵਿਚ ਮਿਲਦਾ ਹੈ।

ਜਗਤੁ ਭਿਖਾਰੀ ਫਿਰਤੁ ਹੈ ਸਭ ਕੋ ਦਾਤਾ ਰਾਮ ॥

ਕਹੁ ਨਾਨਕ ਮਨ ਸਿਮਰੁ ਤਿਹ ਪੂਰਨ ਹੋਵਹਿ ਕਾਮ ॥੪੦॥

ਸਾਰਾ ਜਗਤ ਮੰਗਤਾ ਹੋਕੇ ਫਿਰਦਾ ਹੈ ਅਤੇ ਸਾਰਿਆਂ ਦਾ ਦਾਤਾ ਇਕ ਰਾਮ ਹੀ ਹੈ। ਗੁਰੂ ਜੀ, ਹੇ ਮਨਾ ਉਸ ਨੂੰ ਯਾਦਕਰ ਜੇਹੜਾ ਤੇਰੇ ਸਾਰੇ ਕੰਮ ਪੂਰੇ ਕਰ ਦੇਵੇ ਭਾਵ ਸਾਰੇ ਮਨ ਦੇ ਖਿਆਲ ਪੂਰਨ ਕਰ ਦੇਵੇ।

ਝੂਠੇ ਮਾਨੁ ਕਹਾ ਕਰੈ ਜਗੁ ਸੁਪਨੇ ਜਿਉ ਜਾਨੁ ॥

ਇਨ ਮੈ ਕਛੁ ਤੇਰੇ ਨਹੀ ਨਾਨਕ ਕਹਿਓ ਬਖਾਨ ॥ ੪੧ ॥

ਇਸ ਝੂਠੇ ਜਗਤ ਦਾ ਕੀ ਮਾਨ ਕਰਦਾ ਹੈਂ ਇਸਨੂੰ ਸੁਪਨੇ ਵਰਗਾ ਝੂਠਾ ਜਾਣ। ਗੁਰੂ ਜੀ, ਇਸ ਜਗਤ ਵਿਚ ਤੇਰਾ ਕੁਛ ਨਹੀਂ ਹੈ ਇਸ ਗਲ ਨੂੰ ਸਾਰਿਆਂ ਸਿਆਣਿਆਂ ਪੁਰਸ਼ਾਂ ਨੇ ਚੰਗੀ ਤਰਾਂ ਕਥਨ ਕਰਕੇ ਆਖਿਆ ਹੈ।

ਗਰਬੁ ਕਰਤੁ ਹੈ ਦੇਹਿ ਕੋ ਬਿਨਸੈ ਛਿਨ ਮੈ ਮੀਤਿ ॥

ਜਿਹਿ ਪ੍ਰਾਨੀ ਹਰਿ ਜਸੁ ਕਹਿਓ ਨਾਨਕ ਤਿਹਿ ਜਗੁ ਜੀਤਿ ॥੪੨॥

ਹੇ ਮਿਤ੍ਰ ਮਨ, ਜਿਸ ਦੇਹ ਨੂੰ ਤੂੰ ਆਪਣੀ ਮੰਨਕੇ ਬੜਾ ਹੰਕਾਰ ਕਰਦਾ ਹੈ ਸੋ ਤੇਰੀ ਇਹ ਦੇਹੀ ਇਕ ਛਿਨ ਵਿਚ ਨਾਸ ਹੋ ਜਾਵੇਗੀ। ਗੁਰੂ ਜੀ, ਜਿਸਨੇ ਹਰੀ ਦੇ ਗੁਣ ਗਾਏ ਹਨ ਉਸਨੇ ਜਗਤ ਨੂੰ ਜਿਤ ਲਿਆ ਹੈ।

ਜਿਹ ਘਟਿ ਸਿਮਰਨੁ ਰਾਮ ਕੋ ਸੋ ਨਰੁ ਮੁਕਤਾ ਜਾਨੁ ॥

ਤਿਹਿ ਨਰ ਹਰਿ ਅੰਤਰੁ ਨਹੀ ਨਾਨਕ ਸਾਚੀ ਮਾਨੁ ॥੪੩॥

ਜਿਸਦੇ ਦਿਲ ਅੰਦਰ ਰਾਮ ਨਾਮ ਦਾ ਸਿਮਰਨ ਹੈ ਤੂੰ ਇਸ ਤਰਾਂ ਸੱਚ ਜਾਣੀ ਓਹ ਆਦਮੀ ਮੁਕਤੀ ਰੂਪ ਹੈ। ਗੁਰੂ ਜੀ; ਉਸ ਹਰੀ ਦੇ ਭਗਤ ਵਿਚ ਤੇ ਹਰੀ ਵਿਚ ਕੁਛ ਵੀ ਫਰਕ ਨਹੀਂ ਹੈ ਭਾਵ ਦੋਵੇਂ ਇਕ ਰੂਪ ਹਨ ਇਸ ਮੇਰੀ ਆਖੀ ਨੂੰ ਸੱਚ ਸਮਝ।

ਏਕ ਭਗਤਿ ਭਗਵਾਨ ਜਿਹ ਪ੍ਰਾਨੀ ਕੈ ਨਾਹਿ ਮਨ ॥

ਜੈਸੇ ਸੂਕਰੁ ਸੁਆਨ ਨਾਨਕ ਮਾਨੋ ਤਾਹਿ ਤਨ ॥੪੪॥



ਇਕ ਭਗਵਾਨ ਦੀ ਭਗਤੀ ਜਿਸ ਆਦਮੀ ਦੇ ਮਨ ਅੰਦਰ ਨਹੀਂ ਹੈ ਗੁਰੂ ਜੀ, ਉਸਦੇ ਸਰੀਰ ਨੂੰ ਇਸਤਰਾਂ ਸਮਝੋ ਕਿ ਜਿਸ ਤਰਾਂ ਸੂਰ ਅਤੇ ਕੁਤੇ ਹਨ ਭਾਵ ਬਹੁਤ ਬਿਅਰਥ ਜੀਵਣ ਹੈ।

ਸੁਆਮੀ ਕੋ ਗੁਰੂ ਜਿਉ ਸਦਾ ਸੁਆਨ ਤਜਤ ਨਹੀ ਨਿਤ ॥  
ਨਾਨਕ ਇਹ ਬਿਧਿ ਹਰਿ ਭਜਹੁ ਇਕ ਮਨ ਹੁਇ ਇਕ ਚਿਤਿ  
॥੪੫॥

ਜਿਸ ਤਰਾਂ ਜੇਹੜਾ ਕੁਤਾ ਹੈ ਓਹ ਆਪਣੇ ਮਾਲਕ ਦੇ ਘਰ ਨੂੰ ਰੋਜ਼ ਹੀ ਸਦਾ ਨਹੀਂ ਛੱਡਦਾ ਹੈ। ਗੁਰੂ ਜੀ, ਇਸ ਤਰ੍ਹਾਂ ਹਰੀ ਦਾ ਭਜਨ ਇਕ ਮਨ ਇਕ ਚਿਤ ਨਾਲ ਪਕਿਆਂ ਹੋਕੇ ਯਾਦ ਕਰੋ।

ਤੀਰਥ ਬਰਤ ਅਰੁ ਦਾਨ ਕਰਿ ਮਨ ਮੈ ਧਰੈ ਗੁਮਾਨੁ ॥  
ਨਾਨਕ ਨਿਹਫਲ ਜਾਤਿ ਤਿਹਿ ਜਿਉ ਕੁੰਚਰ ਇਸਨਾਨੁ ॥੪੬॥  
ਜੇਹੜਾ ਕੋਈ ਆਦਮੀ ਤੀਰਥ, ਬਰਤ, ਦਾਨ ਨੂੰ ਕਰਕੇ ਤੇ ਫਿਰ ਇਨ੍ਹਾਂ ਕੰਮਾਂ ਦਾ ਹੰਕਾਰ ਕਰਦਾ ਹੈ ਕਿ ਮੈਂ ਬੜਾ ਚੰਗਾ ੨ ਕੰਮ ਕੀਤਾ ਹੈ। ਗੁਰੂ ਜੀ, ਉਸ ਹੰਕਾਰੀ ਆਦਮੀ ਦੇ ਤੀਰਥ ਬਰਤ ਕੀਤੇ ਹੋਏ ਇਸ ਤਰ੍ਹਾਂ ਨਿਸਫਲ ਹੋ ਜਾਂਦੇ ਹਨ ਜਿਸ ਤਰ੍ਹਾਂ ਹਾਥੀ ਦਾ ਨਹਾਉਣਾ ਬਿਅਰਥ ਹੁੰਦਾ ਹੈ ਭਾਵ ਹਾਥੀ ਨਾਕੇ ਫਿਰ ਸੁੰਡ ਨਾਲ ਸੁਆਹ ਸਿਰ ਵਿਚ ਪਾ ਲੈਂਦਾ ਹੈ।

ਸਿਰੁ ਕੰਪਿਓ ਪਗ ਡਗ ਮਗੈ ਨੈਨ ਜੋਤਿ ਤੇ ਹੀਨ ॥

ਕਹੁ ਨਾਨਕ ਇਹ ਬਿਧਿ ਭਈ ਤਉ ਨ ਹਰਿ ਰਸ ਲੀਨ ॥੪੭॥  
ਸਿਰ ਵੀ ਕੰਬਣ ਲਗਾ ਪੈਰ ਭੀ ਡੋਲਣ ਲਗੇ ਭਾਵ ਸਿਧੇ ਨਹੀਂ ਪੈਂਦੇ ਹਨ। ਨੇਤਰ ਵੀ ਜੋਤਿ=ਚਾਨਣ ਤੋਂ ਬਿਨਾਂ ਹੋ ਗਏ ਭਾਵ ਅੰਨ੍ਹੇ ਹੋ ਗਏ ਹਨ। ਗੁਰੂ ਜੀ, ਇਹਨਾਂ ਆਦਮੀਆਂ ਦੀ ਦਸ਼ਾ ਇਸ ਤਰ੍ਹਾਂ ਦੀ ਹੈ ਗਈ ਹੈ ਫਿਰ ਵੀ ਹਰੀ ਦੇ ਜਸ ਵਿਚ ਲੀਨ ਭਾਵ ਮਿਲਦੇ ਨਹੀਂ ਹਨ ਭਾਵ ਬਹੁਤ ਮਨ ਨਾਲ ਪਰੇਮ ਨਾਲ ਭਜਨ ਨਹੀਂ ਕਰਦੇ ਹਨ।

ਨਿਜ ਕਰਿ ਦੇਖਿਓ ਜਗਤ ਮੈ ਕੋ ਕਾਹੂ ਕੋ ਨਾਹਿ ॥

ਨਾਨਕ ਥਿਰੁ ਹਰਿ ਭਗਤ ਹੈ ਤਿਹ ਰਾਖੇ ਮਨ ਮਾਹਿ ॥੪੮॥

ਮੈਂ ਬਬੇਰਾ 'ਨਿਜ ਕਰਿ' ਆਪਣਾ ਬਣਾਕੇ ਜਗ ਨੂੰ ਵੇਖਿਆ ਹੈ ਪਰ ਇਸ ਜਗਤ ਵਿਚ ਕੋਈ ਕਿਸੇ ਦਾ ਨਹੀਂ ਹੈ। ਗੁਰੂ ਜੀ, ਇਕ ਹਰਿ ਭਗਤਿ ਇਸਥਿਤ ਹੈ। ਓਸੇ ਨੂੰ ਹੀ ਮਨ ਵਿਚ ਰਖੋ ਭਾਵ ਭਗਤੀ ਕਰੋ।



ਜਗ ਰਚਨਾ ਸਭ ਝੂਠ ਹੈ ਜਾਨਿ ਲੇਹੁ ਰੇ ਮੀਤ ॥

ਕਹਿ ਨਾਨਕ ਬਿਰੁਨਾ ਰਹੈ ਜਿਉ ਬਾਲੂ ਕੀ ਭੀਤ ॥੪੯॥

ਹੇ ਮਿਤ੍ਰ ਜਿਤਨੀ ਜਗਤ ਦੀ ਰਚਨਾ ਹੈ ਸਾਰੀ ਹੀ ਝੂਠੀ ਹੈ । ਇਸ ਮੇਰੀ ਸਿਖਿਆ ਨੂੰ ਸਚੀ ਜਾਣ ਲੈ, ਗੁਰੂ ਜੀ, ਜਿਸ ਤਰ੍ਹਾਂ ਰੇਤ ਦੀ ਕੰਧ ਟਿਕੀ ਨਹੀਂ ਰਹਿੰਦੀ ਹੈ ਇਸ ਤਰ੍ਹਾਂ ਜਗਤ ਦੀ ਰਚਨਾ ਵੀ ਛਿਨ ਵਿਚ ਨਾਸ ਹੋ ਜਾਣ ਵਾਲੀ ਹੈ ।

{ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦਾ ਆਪਣੀ ਮਾਤਾ ਨਾਨਕੀ ਜੀ ਵਲ }  
ਇਹਨਾਂ ਤਿੰਨਾਂ ਸਲੋਕਾਂ ਦੁਆਰਾ ਉਪਦੇਸ਼ ਹੈ:—

ਰਾਮ ਗਇਓ ਰਾਵਨੁ ਗਇਓ ਜਾਕਉ ਬਹੁ ਪਰਵਾਰ ॥

ਕਹੁ ਨਾਨਕ ਬਿਰੁ ਕਛੁ ਨਹੀ ਸੁਪਨੇ ਜਿਉ ਸੰਸਾਰਿ ॥ ੫੦ ॥

ਰਾਮ ਵੀ ਚਲਿਆ ਗਿਆ ਰਾਵਣ ਭੀ ਚਲਿਆ ਗਿਆ ਜਿਨ੍ਹਾਂ ਦਾ ਬੜਾ ਪਰਵਾਰ ਸੀ ਭਾਵ ਦੋਵੇਂ ਹੀ ਬੜੇ ਪਰਤਾਪ ਵਾਲੇ । ਇਕ ਮਹਾਤਮਾ ਈਸ਼ਰ ਅਵਤਾਰ ਬੜਾ ਭਾਰਾ ਰਾਜਾ ਸੀ ਦੂਸਰਾ ਹੰਕਾਰੀ ਰਾਜਾ ਬੜਾ ਵਿਦਵਾਨ ਬੜੇ ਪ੍ਰਤਾਪ ਵਾਲਾ ਸੀ । ਗੁਰੂ ਜੀ, ਇਸ ਜਗਤ ਦੀ ਝੂਠੀ ਰਚਨਾ ਵਿਚ ਇਕੱਠਾ ਰਹਿਣ ਵਾਲਾ ਕੋਈ ਨਹੀਂ ਹੈ ਇਹ ਸੰਸਾਰ ਸੁਪਨੇ ਵਰਗਾ ਹੈ ।

ਚਿੰਤਾ ਤਾਕੀ ਕੀਜੀਐ ਜੇ ਅਨਹੋਨੀ ਹੋਇ ॥

ਇਹ ਮਾਰਗੁ ਸੰਸਾਰ ਕੋ ਨਾਨਕ ਬਿਰੁ ਨਹੀ ਕੋਇ ॥੫੧॥

ਚਿੰਤਾ ਉਸ ਗਲ ਦੀ ਕਰੀਏ ਜੇਹੜੀ ਕੋਈ ਅਣਹੋਣੀ ਅਸਚਰਜ ਗਲ ਹੋ ਜਾਵੇ । ਗੁਰੂ ਜੀ, ਦੇਹ ਦਾ ਛੱਡਣਾ ਤਾਂ ਇਹ ਸਾਰੇ ਸੰਸਾਰ ਦਾ ਰਸਤਾ ਹੈ ਇਸ ਲਈ ਇਸ ਸੰਸਾਰ ਵਿਚ ਰਹਿਣ ਵਾਲਾ ਕੋਈ ਨਹੀਂ ਹੈ ।

ਜੇ ਉਪਜਿਓ ਸੋ ਬਿਨਸਿ ਹੈ ਪਰੇ ਆਜੁ ਕੇ ਕਾਲ ॥

ਨਾਨਕ ਹਰਿ ਗੁਨ ਗਾਇ ਲੇ ਛਾਡਿ ਸਗਲ ਜੰਜਾਲ ॥੫੨॥

ਜੇ ਕੁਛ ਪੈਦਾ ਹੋਇਆ ਹੈ ਸੋ ਸਾਰਾ ਨਾਸ ਹੋ ਜਾਵੇਗਾ ਭਾਵੇਂ ਅਜ ਨਾਸ ਹੋ ਜਾਵੇ ਭਾਵੇਂ ਕਲ ਨਾਸ ਹੋ ਜਾਵੇ ਜਾਂ ਪਰੋ=ਪਰਸੋ ਤੀਸਰੇ ਦਿਨ ਨੂੰ ਨਾਸ ਹੋ ਜਾਵੇਗਾ, ਸਭ ਕੁਛ ਨਾਸ ਹੋਣ ਵਾਲੇ ਥਾਂ ਵਿਚ ਆ ਪਿਆ ਹੋਇਆ ਹੈ ਗੁਰੂ ਜੀ, ਇਸ ਲਈ ਇਹਨਾਂ ਜੰਜਾਲਾਂ ਨੂੰ ਛੱਡਕੇ ਹਰੀ ਦੇ ਗੁਣਾਂ ਨੂੰ ਗਾ ਲੈ ।

{ ਇਹ ਇਕ ਸਲੋਕ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਰਖਣ }  
ਵਾਸਤੇ ਲਿਖਿਆ:—

ਦੋਹਰਾ ॥ ਬਲੁ ਛੁਟਕਿਓ ਬੰਧਨ ਪਰੇ ਕਛੁ ਨ ਹੋਤ ਉਪਾਇ ॥



ਕਹੁ ਨਾਨਕ ਅਬ ਓਟ ਹਰਿ ਗਜਿ ਜਿਉ ਹੋਹੁ ਸਹਾਇ ॥ ੫੩ ॥

ਹੁਣ ਸਾਡਾ ਸਾਰਾ ਬਲ ਛੁਟ ਗਿਆ ਹੈ ਅਤੇ ਸਾਰੇ ਸਰੀਰ ਵਿਚ ਬੰਧਨ ਆ ਪਏ ਹਨ । ਹੁਣ ਅੰਤ ਦਾ ਵੇਲਾ ਹੈ, ਸਾਡਾ ਕੀਤਾ ਕੋਈ ਉਪਾ ਨਹੀਂ ਹੁੰਦਾ ਹੈ । ਗੁਰੂ ਜੀ, ਹੁਣ ਹਰ ਤਰ੍ਹਾਂ ਨਾਲ ਤੇਰੀ ਓਟ ਹੈ । ਜਿਸ ਤਰ੍ਹਾਂ ਆਪ ਨੇ ਹਰੀ ਹੋਕੇ ਹਾਥੀ ਦੀ ਰਖਿਆ ਕੀਤੀ ਸੀ ਓਸੇ ਤਰ੍ਹਾਂ ਮੇਰੀ ਹਾ ਏਤ ਰੋ ।

{ ਇਸ ਸਲੋਕ ਨੂੰ ਪੜਕੇ ਸ੍ਰੀ ਗੁਰੂ ਕਲਰੀਧਰ ਜੀ ਨੇ ਅਗਲਾ }  
 { ੧ ਸਲੋਕ ਉਤਰ ਵਿਚ ਲਿਖਿਆ ਜੋ ਭਾਈ }  
 ਬੰਨੇ ਦੀ ਬੀੜ ਵਿਚ ਮਤ ੧੭ ਵਾਂ ਲਿਖਿਆ ਹੈ:--

ਬਲੁ ਹੋਆ ਬੰਧਨ ਛੁਟੇ ਸਭ ਕਿਛੁ ਹੋਤ ਉਪਾਇ ॥

ਨਾਨਕ ਸਭ ਕਿਛੁ ਤੁਮਰੈ ਹਾਥ ਮੈ ਤੁਮਹੀ ਹੋਤ ਸਹਾਇ ॥੫੪॥

ਹੇ ਗੁਰੂ ਜੀ ਜਿਸਦਾ ਨਾਮ ਬਲ ਹੈ ਓਹ ਆਪ ਤੋਂ ਹੀ ਪੈਦਾ ਹੋਇਆ ਹੈ ਸਾਰੇ ਬੰਧਨ ਆਪ ਦੇ ਖੁਲੇ ਹੋਏ ਹਨ ਸਾਰਾ ਉਪਾ ਆਪ ਦਾ ਕੀਤਾ ਹੋਇਆ ਹੈ ਸਕਦਾ ਹੈ । ਹੇ ਗੁਰੂ ਨਾਨਕ ਦੇਵ ਦੇ ਰੂਪ ਸਭ ਕੁਛ ਆਪ ਦੇ ਹੀ ਹਥ ਵਿਚ ਹੈ ਅਤੇ ਆਪ ਹੀ ਸਾਰੇ ਭਗਤਾਂ ਦੇ ਸਹਾਇਕ ਹੁੰਦੇ ਆਏ ਹੋ ।

{ ਜੇਹੜਾ ਮਿੱਖ ਇਸ ਉਤਰ ਨੂੰ ਲੈਕੇ ਦਿਲੀ ਵਿਚ ਆਇਆ }  
 { ਓਸੇ ਹਥ ਗਦੀ ਦੀ ਭੇਟਾ ਅਤੇ ੩ ਸਲੋਕ ਸਿਰੋਪਾਉ ਰੂਪ }  
 { ਘਲੇ, ਪਹਿਲੇ ਵਿਚ ਜਗਤ ਦੀ ਦਸ਼ਾ । ਦੂਸਰੇ ਵਿਚ }  
 { ਨਿਸਚਾ, ਤੀਸਰੇ ਵਿਚ ਉਪਦੇਸ਼ ਲਿਖਿਆ ਹੈ । }

ਸੰਗ ਸਖਾ ਸਭ ਤਜਿ ਗਏ ਕੋਊ ਨ ਨਿਬਹਿਓ ਸਾਥ ॥

ਕਹੁ ਨਾਨਕ ਇਹ ਬਿਪਤ ਮੈ ਟੇਕ ਏਕ ਰਘਨਾਥ ॥੫੫॥

ਹੁਣ ਸਾਡੇ ਸੰਗੀ ਤੇ ਸਹੇਤਾ ਕਰਨ ਵਾਲੇ ਮਿਤਰ ਸਾਰੇ ਸਾਨੂੰ ਛੱਡ ਗਏ ਹਨ ਕੋਈ ਵੀ ਸਾਡੇ ਨਾਲ ਨਹੀਂ ਨਿਭਿਆ ਭਾਵ ਤੋੜ ਸ਼ਹੀਦੀ ਤਕ ਰਿਹਾ । ਇਕਰ ਵੀ ਬਿਪਤਾ ਦੇ ਵੇਲੇ ਇਕ ਤੇਰਾ ਹੀ ਆਸਰਾ ਹੈ ਹੇ ਅਕਾਲ ਪੁਰਖ !

ਨਾਮੁ ਰਹਿਓ ਸਾਧੂ ਰਹਿਓ ਰਹਿਓ ਗੁਰ ਰੋਬਿੰਦ ॥

ਕਹੁ ਨਾਨਕ ਇਹ ਜਗਤ ਮੈ ਕਿਨ ਜਪਿਓ ਗੁਰਮੰਤੁ ॥੫੬॥\*

ਇਕ ਤਾਂ ਨਾਮ ਸਾਡੇ ਪਾਸ ਰਿਹਾ ਹੈ ਦੂਸਰਾ ਸਾਧੂ ਭਾਈ ਗੁਰਦਿਤਾ ਜੋ ਭਾਈ ਬੁਢੇ ਦੀ ਬੰਸ ਦਾ ਛੇਵੀਂ ਥਾਂ ਸੀ ਸਾਡੇ ਪਾਸ ਰਿਹਾ ਹੈ ਤੀਸਰਾ ਪੂਜਣ ਯੋਗ

\*ਪਹਿਲੇ ਇਸ ਸਲੋਕ ਵਿਚ ਗੁਰੂ ਜੀ ਨੇ ਪ੍ਰਮੇਸਰ ਪਾਸ ਬੇਨਤੀ ਕੀਤੀ ਹੈ ਤੇ ਦੂਸਰੇ ਸਲੋਕ ਵਿਚ ਪ੍ਰਮੇਸਰ ਵਲੋਂ ਉਤਰ (ਇਸ ਤਰ੍ਹਾਂ ਵੀ ਦਸਦੇ ਹਨ)।



ਗੁਰੂ ਗੋਬਿੰਦ ਸਿੰਘ ਸਾਡੇ ਪਾਸ ਰਿਹਾ ਹੋਇਆ ਹੈ । ਗੁਰੂ ਜੀ, ਇਸ ਸੰਸਾਰ ਵਿਚ ਕਿਸੇ ਵਿਰਲੇ ਨੇ ਹੀ ਗੁਰ ਉਪਦੇਸ਼ ਲੈਕੇ ਨਾਮ ਜਪਿਆ ਹੈ ।

ਰਾਮ ਨਾਮੁ ਉਰਿ ਮੈ ਰਹਿਓ ਜਾਕੈ ਸਮ ਨਹੀ ਕੋਇ ॥

ਜਿਹੁ ਸਿਮਰਤ ਸੰਕਟ ਮਿਟੈ ਦਰਸੁ ਤੁਹਾਰੋ ਹੋਇ ॥੫੭॥੧॥

ਹੇ ਰਾਮ ਮੈਂ ਆਪ ਦਾ ਨਾਮ ਰਿਦੇ ਵਿਚ ਫੜ ਰਖਿਆ ਹੈ ਜਿਸ ਨਾਮ ਦੇ ਸਮਾਨ ਦੂਸਰਾ ਕੋਈ ਪਦਾਰਥ ਨਹੀਂ ਹੈ । ਜਿਸਦੇ ਰਤਾ ਜਿੰਨਾ ਯਾਦ ਕਰਨ ਨਾਲ ਹਰ ਤਰਾਂ ਦੇ ਕਸ਼ਟ ਦੂਰ ਹੋ ਜਾਂਦੇ ਹਨ ਅਤੇ ਆਪਦਾ ਦਰਸ਼ਨ ਹੁੰਦਾ ਹੈ।

### ਮੁੰਦਾਵਣੀ ਮਹਲਾ ੫

ਲਿਖਾਈ ਨੂੰ ਬੰਦ ਕਰ ਦੇਣ ਦਾ ਭਾਵ ਹੈ, ਭਾਵ ਅਗੇ ਕੁਝ ਨਾਂ ਲਿਖਿਆ ਜਾਵੇ । ਮੂੰਹ ਬੰਦ ਕਰਨ ਦਾ ਨਾਮ ਵੀ ਮੁੰਦਾਵਣੀ ਹੀ ਹੈ । ਗੁਰੂ ਜੀ ਨੇ ਇਸ ਮੁੰਦਾਵਣੀ ਦੁਆਰਾ ਅਗੇ ਨੂੰ ਇਸ ਗਲ ਦਾ ਨੇਮ ਕੀਤਾ ਕਿ ਕੋਈ ਹੋਰ ਬਾਣੀ ਨਾ ਚੜਾਈ ਜਾਵੇ । ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਭੋਗ ਮੁੰਦਾਵਣੀ ਉਤੇ ਹੈ ।

ਖਾਲ ਵਿਚਿ ਤਿੰਨਿ ਵਸਤੁ ਪਈਓ ਸਤੁ ਸੰਤੋਖੁ ਵੀਚਾਰੋ ॥

ਅੰਮ੍ਰਿਤੁ ਨਾਮੁ ਠਾਕੁਰ ਕਾ ਪਇਓ ਜਿਸ ਕਾ ਸਭਸੁ ਅਧਾਰੋ ॥

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਰੂਪ ਖਾਲ ਵਿਚ ਤਿੰਨ ਵਸਤੂਆਂ ਰਖੀਆਂ ਹਨ ਸੰਚ ਮੇਲਣਾ, ਸੰਤੋਖ ਰਖਣਾ, ਲਾਭ ਖਟਣਾ, ਇਹ ਤਿੰਨ ਵਸਤੂਆਂ ਵਿਚਾਰੋ ਜਾਂ ਸਮਝੋ ਜਾਂ ਤੀਸਰਾ ਅੰਮ੍ਰਿਤ ਰੂਪ ਨਾਮ ਪ੍ਰਮੇਸ਼ਰ ਦਾ ਸ੍ਰੀ ਗੁਰੂ ਜੀ ਨੇ ਪਾਇਆ ਹੈ ਜਿਸ ਨਾਮ ਦਾ ਹਰ ਇਕ ਨੂੰ ਆਸਰਾ ਹੈ ਭਾਵ ਉਚ ਨੀਚ ਕੋਈ ਜਪੇ ਸਾਰਿਆਂ ਨੂੰ ਮੁਕਤ ਕਰਦਾ ਹੈ ।

ਜੇ ਰੋ ਖਾਵੈ ਜੇਕੋ ਭੁੰਚੈ ਤਿਸ ਕਾ ਹੋਇ ਉਧਾਰੋ ॥

ਏਹ ਵਸਤੁ ਤਜੀ ਨਹਿ ਜਾਈ ਨਿਤ ਨਿਤ ਰਖੁ ਉਰਿਧਾਰੋ ॥

ਜੇਹੜਾ ਕੋਈ ਇਸ ਅੰਨ ਨੂੰ ਖਾਂਦਾ ਹੈ ਅਤੇ ਜੇਹੜਾ ਕੋਈ ਹੋਰਨਾਂ ਨੂੰ ਵੀ ਭੁੰਚੈ=ਖੁਲਾਉਂਦਾ ਹੈ ਜਾਂ ਜੇਹੜੇ ਹੁਣ ਖਾਂਦੇ ਹਨ ਅਗੇ ਨੂੰ ਵੀ ਜੋ ਜੋ ਖਾਣਗੇ ਉਹਨਾਂ ਦਾ ਵੀ ਉਧਾਰ ਹੁੰਦਾ ਜਾਵੇਗਾ ਅਤੇ ਹੋਵੇਗਾ ਜਿਸਨੇ ਇਸ ਭੋਜਨ ਨੂੰ ਕੀਤਾ ਹੈ ਅਤੇ ਜਿਸ ਨੂੰ ਇਸ ਰਸ ਦਾ ਸਵਾਦ ਆਇਆ ਹੈ ਉਸ ਤੋਂ ਫਿਰ ਇਹ ਵਸਤੁ ਛੱਡੀ ਨਹੀਂ ਜਾਂਦੀ ਹੈ, ਇਸ ਲਈ ਤੁਸੀਂ ਰੋਜ਼ ਰੋਜ਼ ਰਿਦੇ ਵਿਚ



ਧਾਰਕੇ ਰਖੇ ਭਾਵ ਯਾਦ ਕਰੇ ।

ਤਮ ਸੰਸਾਰੁ ਚਰਨ ਲਗਿ ਤਰੀਐ ਸਭੁ ਨਾਨਕ ਬ੍ਰਹਮ ਪਸਾਰੇ ॥੧॥

ਗੁਰੂ ਜੀ ਉਸ ਦਾ ਫਲ ਇਹ ਹੈ ਕਿ ਜੇਹੜਾ ਤਮ=ਹਨੇਰਾ ਰੂਪ ਸੰਸਾਰ ਹੈ ਉਸ ਵਿਚੋਂ ਗੁਰਾਂ ਦੇ ਚਰਨਾਂ ਨਾਲ ਲਗਕੇ ਤਰ ਜਾਈਦਾ ਹੈ ਵਾਸਤਵ ਵਿਚ ਚੰਗੀ ਤਰਾਂ ਵਿਚਾਰੀਏ ਤਾਂ ਪਤਾ ਲਗਦਾ ਹੈ ਕਿ ਇਹ ਸਾਰਾ ਸੰਸਾਰ ਦਾ ਪਸਾਰਾ ਵਾਹਿਗੁਰੂ ਦਾ ਰੂਪ ਹੀ ਹੈ ।

(ਗੁਰੂ ਜੀ ਵਲੋਂ ਅੰਤਮ ਬੇਨਤੀ)

## ਸਲੋਕ ਮਹਲਾ ੫

ਤੇਰਾ ਕੀਤਾ ਜਾਤੇ ਨਾਹੀ ਮੈਨੋ ਜੋਗੁ ਕੀਤੋਈ ॥

ਹੇ ਅਕਾਲ ਪੁਰਖ ਮੈਂ ਤੇਰੇ ਕੀਤੇ ਹੋਏ ਉਪਕਾਰ ਨੂੰ ਨਹੀਂ ਜਾਣਿਆ ਹੈ (ਈ=ਹੈ ਭਾਵ ਨਿਸਚੇ ਕਰਕੇ) ਆਪ ਨੇ ਮੈਨੂੰ ਦਾਸ ਨੂੰ ਸਾਰੀਆਂ ਗਲਾਂ ਦੇ ਸਮਰਥ, ਯੋਗ ਕਰ ਦਿਤਾ ਹੈ ।

ਮੈ ਨਿਰਗੁਣਿਆਰੇ ਕੋ ਗੁਣੁ ਨਾਹੀ ਆਪੇ ਤਰਸੁ ਪਇਓਈ ॥

ਮੈਂ ਨਿਰਗੁਣਿਆਰੇ ਵਿਚ ਕੋਈ ਵੀ ਗੁਣ ਨਹੀਂ ਸੀ ਤੈਨੂੰ ਆਪੇ ਹੀ ਮੇਰੇ ਉਤੇ ਤਰਸ ਪਿਆ ਹੈ ।

ਤਰਸੁ ਪਇਆ ਮਿਹਰਾਮਤਿ ਹੋਈ ਸਤਿਗੁਰ ਸਜਣੁ ਮਿਲਿਆ ॥

ਜਦੋਂ ਤਰਸ ਪਿਆ ਤਾਂ ਬਹੁਤ ਹੀ ਕਿਰਪਾ ਹੋਈ ਤਾਂ ਫਿਰ ਸਤਿਗੁਰੂ ਸਜਣ ਆਕੇ ਮਿਲਿਆ ।

ਨਾਨਕ ਨਾਮੁ ਮਿਲੈ ਤਾਂ ਜੀਵਾਂ ਤਨੁ ਮਨੁ ਥੀਵੈ ਹਰਿਆ ॥੧॥

ਗੁਰੂ ਜੀ, ਜਦੋਂ ਸਤਿਗੁਰਾਂ ਦੀ ਕਿਰਪਾ ਨਾਲ ਤੇਰਾ ਨਾਮ ਮਿਲੇ ਤਾਂ ਮੈਂ ਜੀਵਦਾ ਹਾਂ ਤੇ ਤਾਂ ਹੀ ਮੇਰਾ ਮਨ ਹਰਿਆ ਭਾਵ ਖੁਸ਼ੀ ਹੁੰਦਾ ਹੈ ।



## ਰਾਗ ਮਾਲਾ

ਗੁਰ ਪਰਤਾਪ ਸੂਰਜ ਗਰੰਥ, ਭਾਈ ਕਾਹਨ ਸਿੰਘ ਦੀ ਖੋਜ ਤੇ ਸੰਨ ਈਸਵੀ ੧੯੧੭-੧੮ ਦੇ ਅਖਬਾਰਾਂ ਦੇ ਲੇਖਾਂ ਤੋਂ ਇਹ ਸਿੱਟਾ ਨਿਕਲਦਾ ਹੈ ਕਿ ਰਾਗ ਮਾਲਾ ਗੁਰੂ ਜੀ ਦੀ ਬਾਣੀ ਨਹੀਂ ਹੈ। ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ ਦੇ ਭੋਗ ਵੇਲੇ ਜਿਸ ਦੀ ਖੁਸ਼ੀ ਹੈ ਉਹ ਪਾਠ ਕਰ ਲਵੇ। ਇਸ ਗਲ ਤੋਂ ਕੋਈ ਬਾਦ ਬਿਬਾਦ ਨਹੀਂ ਕਰਨਾ ਚਾਹੀਦਾ ਤੇ ਨਾ ਹੀ ਕਿਸੇ ਨੂੰ ਕੋਈ ਹਠ ਕਰਨਾ ਯੋਗ ਹੈ।

### ੧ ਓ ਸਤਿਗੁਰਪ੍ਰਸਾਦਿ ॥

ਰਾਗ ਏਕ ਸੰਗਿ ਪੰਚ ਬਰੰਗਨ॥ਸੰਗਿ ਅਲਾਪਹਿ ਆਠਉ ਨੰਦਨ॥  
ਪ੍ਰਥਮ ਰਾਗ ਭੈਰਉ ਵੈ ਕਰਹੀ ॥ ਪੰਚ ਰਾਗਨੀ ਸੰਗਿ ਉਚਰਹੀ  
ਪ੍ਰਥਮ ਭੈਰਵੀ ਬਿਲਾਵਲੀ ॥ ਪੁੰਨਿਆ ਕੀ ਗਾਵਹਿ ਬੰਗਲੀ ॥  
ਪੁਨਿ ਅਸਲੇਖੀ ਕੀ ਭਈ ਬਾਰੀ ॥ ਏ ਭੈਰਉ ਕੀ ਪਾਚਉ ਨਾਰੀ ॥  
ਇਕ ਇਕ ਰਾਗ ਨਾਲ ਪੰਜ ਪੰਜ ਸਰੋਸਟ ਇਸਤ੍ਰੀਆਂ ਹਨ। ਇਕ ਇਕ ਰਾਗ ਨੂੰ ਅਠਾਂ ਅਠਾਂ ਪੁਤ੍ਰਾਂ ਸਮੇਤ ਰਾਗੀ ਉਚਾਰਦੇ ਹਨ। ਉਹ ਰਾਗੀ ਪਹਿਲੇ ਸੂਰਜ ਚੜ੍ਹਨ ਨਾਲ ਸਵੇਰੇ ਭੈਰੋਂ ਰਾਗ ਨੂੰ ਉਚਾਰਨਾ ਕਰਦੇ ਹਨ ਅਤੇ ਪੰਜਾਂ ਰਾਗਨੀਆਂ ਨੂੰ ਨਾਲ ਹੀ ਉਹ ਗਵਯੇ (ਭੈਰੋਂ ਰਾਗ ਦੇ ਨਾਲ) ਗਾਉਂਦੇ ਹਨ। ੧ ਪਹਿਲੇ ਭੈਰਵੀ, ੨ ਬਿਲਾਵਲੀ, ੩ ਪੁਨਿਆਂ ਕੀ, ੪ ਬੰਗਲੀ ਗਾਉਂਦੇ ਹਨ। ਫਿਰ ਪੰਜਵੀਂ ਅਸਲੇਖੀ ਰਾਗਣੀ ਦੇ ਗਾਉਣ ਦੀ ਵਾਰੀ ਹੋਈ। ਸੋ ਇਹ ਭੈਰੋਂ ਰਾਗ ਦੀਆਂ ਪੰਜ ਇਸਤ੍ਰੀਆਂ ਹਨ।

ਪੰਚਮ ਹਰਖ ਦਿਸਾਖ ਸੁਨਾਵਹਿ ॥

ਬੰਗਾਲਮ ਮਧੁ ਮਾਧਵ ਗਾਵਹਿ ॥ ੧ ॥

੧ ਪੰਚਮ, ੨ ਹਰਖ, ੩ ਦਾ ਨਾਮ ਦਿਸਾਖ ਸੁਣੀਂਦੇ ਹਨ, ੪ ਬੰਗਾਲਮ, ੫ ਮਧੁ ਫਿਰ ਮਾਧਵ ਨੂੰ, ੬ ਗਾਉਂਦੇ ਹਨ।

ਲਲਤ ਬਿਲਾਵਲ ਗਾਵਹੀ ਅਪੁਨੀ ਅਪੁਨੀ ਭਾਂਤਿ ॥

ਅਸਟ ਪੁਤ੍ਰ ਭੈਰਵ ਕੇ ਗਾਵਹਿ ਗਾਂਇਨ ਪਾਤ੍ਰ ॥ ੧ ॥

ਉਹ ਗੁਣੀ ਆਦਮੀ ਲਲਿਤ ੭ ਅਤੇ ਬਿਲਾਵਲ ੮ ਨੂੰ ਆਪਣੀ ੨ ਤਰਾਂ



ਗਾਉਂਦੇ ਹਨ । ਸੋ ਇਹ ਭੈਰੋਂ ਰਾਗ ਦੇ ਅਠੇ ਹੀ ਪੁਤਰ ਜੇਹੜੇ ਗਾਉਣ ਦੇ ਪਾਤਰ=ਚੰਗੇ ਸਿਆਣੇ ਅਧਿਕਾਰੀ ਰਾਗੀ ਹਨ ਓਹ ਗਾਉਂਦੇ ਹਨ ।

ਦੁਤੀਆ ਮਾਲ ਕਉਸਕ ਆਲਾਪਹਿ ॥ ਸੰਗਿ ਰਾਗਨੀ ਪਾਂਚਉ  
ਥਾਪਹਿ ॥ ਗੋਡ ਕਰੀ ਅਰੁ ਦੇਵ ਗੰਧਾਰੀ ॥ ਗੰਧਾਰੀ ਸੀਹੁਤੀ  
ਉਚਾਰੀ ॥ ਧਨਾਸਰੀ ਏ ਪਾਂਚਉ ਗਾਈ ॥ ਮਾਲ ਰਾਗ ਕਉਸਕ  
ਸੰਗ ਲਾਈ ॥ ਮਾਰੂ ਮਸਤ ਅੰਗ ਮੇ ਵਾਰਾ ॥ ਪ੍ਰਬਲ ਚੰਡ ਕਉਸਕ  
ਉਭਾਰਾ ॥ ਖਉਖਟ ਅਉ ਭਉਰਾ ਨਦ ਗਾਏ ॥ ਅਸਟ ਮਾਲ  
ਕਉਸਕ ਸੰਗ ਲਾਏ ॥ ੧ ॥

ਸੋ ਗਾਉਣ ਵਾਲੇ ਜੇਹੜਾ ਦੂਸਰਾ ਮਾਲ ਕੋਸ ਰਾਗ ਦਾ ਨਾਮ ਹੈ ਉਸ ਨੂੰ  
ਗਾਉਂਦੇ ਹਨ । ਉਸ ਦੇ ਨਾਲ ਹੀ ਪੰਜਾਂ ਰਾਗਣੀਆਂ ਨੂੰ ਅਸਥਾਪਨ ਕਰਦੇ  
ਹਨ ਅਗੇ ਪੰਜਾਂ ਰਾਗਣੀਆਂ ਦੇ ਨਾਮ ੧ ਗੋਡ ਕਰੀ ੨ ਦੇਵ ਗੰਧਾਰੀ ੩  
ਗੰਧਾਰੀ ੪ ਸੀਹੁਤੀ ੫ ਧਨਾਸਰੀ ਦੇ ਪੰਜੇ ਹੀ ਗਾਈਆਂ ਹਨ । ਇਹ  
ਮਾਲ ਕੋਸ ਰਾਗ ਦੇ ਨਾਲ ਲਾਈਆਂ ਹਨ । ਅਗੇ ਪੁਤਰਾਂ ਦੇ ਨਾਮ ਹਨ ।

੧ ਮਸਤ ਰੂਪ ਮਾਰੂ, ੨ ਅੰਗ ਮੇਵਾਰਾ, ੩ ਪ੍ਰਬਲ, ੪ ਚੰਡ, ਪੰਜ  
ਕੋਸਕ, ੬ ਉਭਾਰਾ, ੭ ਖਉਖਟ ਅਤੇ ਫਿਰ ੮ ਭਉਰਾਨਦ ਗਾਏ ਹਨ ਇਹ  
ਅਠ ਪੁਤਰ ਮਾਲ ਕੋਸ ਰਾਗ ਦੇ ਨਾਲ ਲਾਏ ਹਨ ।

ਪੁਨਿ ਆਇਅਉ ਹਿੰਡੋਲੁ ਪੰਚ ਨਾਰਿ ਸੰਗਿ ਅਸਟ ਸੁਤ ॥

ਉਠਹਿ ਤਾਨ ਕਲੋਲ ਗਾਇਨ ਤਾਰ ਮਿਲਾਵਹੀ ॥ ੧ ॥

ਤੇਲੰਗੀ ਦੇਵ ਕਰੀ ਆਈ ॥ ਬਸੰਤੀ ਸੰਦੂਰ ਸੁਹਾਈ ॥

ਸਰਸ ਅਹੀਰੀ ਲੈ ਭਾਰਜਾ ॥ ਸੰਗ ਲਾਈ ਪਾਂਚਉ ਆਰਜਾ ॥

ਸੁਰਮਾ ਨੰਦ ਭਾਸ ਕਰ ਆਏ ॥ ਚੰਦ੍ਰ ਬਿੰਬ ਮੰਗਲਨ ਸੁਹਾਏ ॥

ਸਰਸ ਬਾਨ ਅਉ ਆਹਿ ਬਿਨੋਦਾ ॥ ਗਾਵਹਿ ਸਰਸ ਬਸੰਤ ਕਮੋਦਾ ॥

ਅਸਟ ਪੁਤ੍ਰ ਮੈ ਕਹੇ ਸਵਾਰੀ ॥ ਪੁਨਿ ਆਈ ਦੀਪਕ ਕੀ ਬਾਰੀ ॥ ੧ ॥

ਫਿਰ ਤੀਸਰਾ ਹਿੰਡੋਲ ਰਾਗ ਗਾਉਣ ਵਿਚ ਆਇਆ ਹੈ ਨਾਲ ਪੰਜ  
ਇਸਤੀਆਂ ਹਨ ਅਤੇ ਅਠ ਪੁਤ੍ਰ ਹਨ । ਜਦੋਂ ਗਾਵਯੋ ਤਾਰਾਂ ਨੂੰ ਮਿਲਾਕੇ  
ਗਾਉਂਦੇ ਹਨ ਤਾਂ ਇਸ ਰਾਗ ਰੂਪ ਸੰਦੂਰ ਵਿਚੋਂ ਤਾਨਾ ਰੂਪ ਲਹਿਰਾਂ  
ਉਠਦੀਆਂ ਹਨ ।

ਅਗੇ ਇਸਤੀਆਂ ਦੇ ਨਾਮ ਹਨ:-

੧ ਤੇਲੰਗੀ ੨ ਦੇਵ ਕਰੀ ੩ ਬਸੰਤੀ ੪ ਸੰਦੂਰ ਸੋਹਣੀ ਗਾਉਣ ਵਿਚ ਆਈ ਹੈ ੫ ਸਰਬ ਅਹੀਰੀ ਨਾਮ ਭਾਰਜਾ ਨੂੰ ਲੈਕੇ ਸਰੋਸਟ ਆਦਮੀਆਂ ਨੇ ਇਹ ਪੰਜ ਹੀ ਰਾਗਣੀਆਂ ਹੰਡੋਲ ਰਾਗ ਦੇ ਨਾਲ ਲਾਈਆਂ ਹਨ ।

ਸੁਰਮਾ ਨੰਦ ਭਾਸਕਰ ਗਾਉਣ ਵਿਚ ਆਏ ਹਨ ੩ ਚੰਦ੍ਰ ਤ੍ਰਿਬੂ ੪ ਮੰਗਲ ਇਹੁ ਮੋਭਾ ਨੂੰ ਪਾਉਂਦੇ ਹਨ ਬੜੇ ਸੋਹਣੇ ਲਗਦੇ ਹਨ ।

੫ ਸਰਸਬਾਨ ਅਤੇ ੬ ਬਿਨੋਦਾ ਨਾਮ ਪੁਤਰ ਹਨ ਅਤੇ ਬਸੰਤ ਨੂੰ ਨਾਲ ਰਸ ਦੇ ਜਾਂ ਬਹੁਤ ਦੰਗਾ ਜਾਣਕੇ ਗਾਉਂਦੇ ਹਨ ਅਤੇ ਕਮੋਦਾ ਨੂੰ ਵੀ ਗਾਉਂਦੇ ਹਨ । ਸੋ ਇਹ ਅਠੇ ਹੀ ਪੁਤਰ ਮੈਂ ਸਵਾਰ ਭਾਵ ਦੰਗੀ ਤਰਾਂ ਆਖੇ ਹਨ ਹੁਣ ਦੀਪਕ ਰਾਗ ਦੇ ਗਾਉਣ ਦੀ ਵਾਰੀ ਆਈ ਹੈ ।

ਕਛੇਲੀ ਪਟਮੰਜਰੀ ਟੋਡੀ ਕਹੀ ਅਲਾਪਿ ॥

ਕਾਮੋਦੀ ਅਉ ਗੂਜਰੀ ਸੰਗ ਦੀਪਕ ਕੇ ਥਾਪਿ ॥ ੧ ॥

(ਦੀਪਕ ਰਾਗ ਦੀਆਂ ਇਸਤੀਆਂ) ੧ ਕਛੇਲੀ ੨ ਪਟਮੰਜਰੀ ੩ ਅਤੇ ਟੋਡੀ ਅਲਾਪਕੇ ਆਖੀ ਹੈ ੪ ਕਾਮੋਦੀ ਅਤੇ ਪੰਜ ਗੂਜਰੀ ਇਹ ਪੰਜੇ ਹੀ ਦੀਪਕ ਰਾਗ ਦੇ ਨਾਲ ਅਸਥਾਪਨ ਕੀਤੀਆਂ ਹਨ ।

ਕਾਲੰਕਾ ਕੁੰਤਲ ਅਉ ਰਾਮਾ ॥ ਕਮਲ ਕੁਸਮ ਚੰਪਕ ਕੇ ਨਾਮਾ ॥

ਗਉਰਾ ਅਉ ਕਾਨਰਾ ਕਲਾਨਾ ॥ ਅਸਟ ਪੁਤ੍ਰ ਦੀਪਕਕੇ ਜਾਨਾ ॥ ੧ ॥

(ਅਗੇ ਅੱਠਾਂ ਪੁਤ੍ਰਾਂ ਦੇ ਨਾਮ ਹਨ) ੧ ਕਲੰਕਾ, ੨ ਕੁੰਤਲਾ ਅਉ = ਫਿਰ ਜਿਸ ਦਾ ਨਾਮ ੩ ਰਾਮਾ ਹੈ ੪ ਕਮਲ ਕੁਸਮ ੫ ਚੰਪਕ ਇਸ ਤਰਾਂ ਇਹਨਾਂ ਦੇ ਨਾਮ ਆਖੇ ਹਨ ੬ ਗੌਰਾ ੭ ਕਾਨੜਾ ੮ ਕਲਿਆਨਾ ਇਨ੍ਹਾਂ ਅੱਠਾਂ ਹੀ ਦੀਪਕ ਰਾਗ ਦਿਆਂ ਪੁਤਰਾਂ ਨੂੰ ਗਵੱਯਾਂ ਨੇ ਜਾਣਿਆਂ ਹੈ ।

ਸਭ ਮਿਲਿ ਸਿਰੀ ਰਾਗ ਵੈ ਗਾਵਹਿ ॥ ਪਾਂਚਉ ਸੰਗ ਬਰੰਗਨ

ਲਾਵਹਿ ॥ ਬੈਰਾਰੀ ਕਰਨਾਟੀ ਧਰੀ ॥ ਗਵਰੀ ਗਾਵਹਿ ਆਸਾ

ਵਰੀ ॥ ਤਿਹ ਪਾਛੈ ਸਿੰਧਵੀ ਅਲਾਪੀ ॥ ਸਿਰੀਰਾਗ ਸਿਉ ਪਾਂਚਉ

ਥਾਪੀ ॥ ੧ ॥

ਓਹ ਸਾਰੇ ਰਾਗੀ ਮਿਲਕੇ ਸ੍ਰੀ ਰਾਗ ਨੂੰ ਗਾਉਂਦੇ ਹਨ ਨਾਲ ਹੀ ਪੰਜੇ ਸਰੋਸਟ ਇਸਤੀਆਂ ਨੂੰ ਲਾਉਂਦੇ ਹਨ ।

(ਅਗੇ ਇਸਤੀਆਂ ਦੇ ਨਾਮ ਹਨ)

੧ ਬੈਰਾਰੀ ਅਤੇ ੨ ਕਰਨਾਟੀ ਰਾਗੀਆਂ ਨੇ ਧਾਰਨ ਕੀਤੀਆਂ ਹਨ ।



੩ ਗੋੜੀ ਅਤੇ ੪ ਆਸਾਵਰੀ ਗਾਉਂਦੇ ਹਨ, ਉਸ ਦੇ ਪਿਛੋਂ ਸਿੰਧਵੀ ਅਲਾਪੀ ਹੈ, ਸ੍ਰੀ ਰਾਗ ਦੇ ਨਾਲ ਪੰਜੇ ਹੀ ਅਸਥਾਪਨ ਕੀਤੀਆਂ ਹਨ ।

ਸਾਲੂ ਸਾਰਗ ਸਾਗਰਾ ਅਉਰ ਗੋਡ ਗੰਭੀਰ ॥

ਅਸਟ ਪੁਤ੍ਰ ਸ੍ਰੀ ਰਾਗ ਕੇ ਗੁੰਡ ਕੁੰਭ ਹਮੀਰ ॥ ੧ ॥

੧ ਸਾਲੂ, ੨ ਸਾਰਗ, ੩ ਸਾਗਰਾ ਤੇ ੪ ਗੋਂਡ, ੫ ਗੰਭੀਰ ਅਤੇ ਫਿਰ ੬ ਗੁੰਡ ਤੇ ੭ ਕੁੰਭ, ੮ ਹਮੀਰ, ਇਹ ਸ੍ਰੀ ਰਾਗ ਦੇ ਅੱਟੇ ਹੀ ਪੁਤ੍ਰ ਹਨ ।

ਖਸਟਮ ਮੇਘ ਰਾਗ ਵੈ ਗਾਵਹਿ ॥ ਪਾਂਚਉ ਸੰਗ ਬਚੰਗਨ ਲਾਵਹਿ  
॥ ਸੋਰਠਿ ਗੋਡ ਮਲਾਰੀ ਧੁਨੀ ॥ ਪੁਨਿ ਗਾਵਹਿ ਆਸਾ ਗੁਨਗੁਨੀ  
॥ ਉਚੈ ਸੁਰਿ ਸੂਹਉ ਪੁਨਿ ਕੀਨੀ ॥ ਮੇਘ ਰਾਗ ਸਿਉ ਪਾਂਚਉ  
ਚੀਨੀ ॥ ੧ ॥

ਛੇਵਾਂ ਓਹ ਗਵੱਯੇ ਮੇਘ ਰਾਗ ਨੂੰ ਗਾਉਂਦੇ ਹਨ ਅਤੇ ਪੰਜੇ ਹੀ ਸਰੋਸ਼ਟ ਇਸਤੀਆਂ ਉਸ ਦੇ ਨਾਲ ਮਿਲਾਉਂਦੇ ਹਨ । ੧ ਸੋਰਠ, ੨ ਗੋਂਡ, ੩ ਮਲਾਰੀ ਰਾਗਣੀ ਦੀ ਧੁਨੀ ਕਰਦੇ ਹਨ, ਫਿਰ ਗੁਣੀ ਆਦਮੀ ੪ ਆਸਾ ਨੂੰ ਵਿਚਾਰ ਕੇ ਗਾਉਂਦੇ ਹਨ । ਫਿਰ ਉਚੈ ਸੁਰ ਨਾਲ ਪੰਜ ਸੂਹੋਂ ਰਾਗਣੀ ਉਚਾਰਨ ਕੀਤੀ ਹੈ, ਇਹ ਪਿਛਲੀਆਂ ਰਾਗਣੀਆਂ ਮੇਘ ਰਾਗ ਦੇ ਨਾਲ ਜਾਣੀਆਂ ਹਨ ।

ਬੈਰਾਧਰ ਗਜਧਰ ਕੇਦਾਰਾ ॥ ਜਬਲੀਧਰ ਨਟ ਅਉ ਜਲਧਾਰਾ ॥  
ਪੁਨਿ ਗਾਵਹਿ ਸੰਕਰ ਅਉ ਸਿਆਮਾ ॥ ਮੇਘ ਰਾਗ ਪੁਤ੍ਰਨ ਕੇ  
ਨਾਮਾ ॥ ੧ ॥

(ਅਗੇ ਪੁਤਰਾਂ ਦੇ ਨਾਮ ਹਨ) ੧ ਬੈਰਾਧਰ, ੨ ਗਜਧਰ, ੩ ਕੇਦਾਰਾ, ੪ ਜਬਲੀਧਰ, ੫ ਨਟ ਅਤੇ ਫਿਰ ੬ ਜਲਧਾਰਾ ਵਿਚ ਪਿਛੋਂ ੭ ਸੰਕਰ ਅਤੇ ੮ ਸਿਆਮਾ ਨੂੰ ਗਾਉਂਦੇ ਹਨ, ਇਹ ਸਾਰੇ ਮੇਘ ਰਾਗ ਦੇ ਪੁਤਰਾਂ ਦੇ ਨਾਮ ਦਸੇ ਹਨ ।

ਖਸਟ ਰਾਗ ਉਨ ਗਾਏ ਸੰਗਿ ਰਾਗਣੀ ਤੀਸ ॥

ਸਭੈ ਪੁਤ੍ਰ ਰਾਗੀਨ ਕੇ ਅਠਾਰਹ ਦਸ ਬੀਸ ॥ ੧ ॥

ਓਹਨਾਂ ਰਾਗੀਆਂ ਗੁਣੀਆਂ ਨੇ ਛੇ ਰਾਗ ਗਾਏ ਹਨ ਅਤੇ ਤੀਹ ਰਾਗਣੀਆਂ ਵੀ ਓਹਨਾਂ ਦੇ ਨਾਲ ਹੀ ਗਾਈਆਂ ਹਨ । ਸਾਰੇ ਰਾਗਾਂ ਦੇ ਪੁਤਰ ਅਠਾਰਾਂ ਅਤੇ ਦਸ ਅਤੇ ਵੀਹ ਭਾਵ ਸਾਰੇ ਅਠਤਾਲੀ ਹਨ । ॥ ਇਤੀ ॥

## ਗੁਰਬਾਣੀ ਭਾਵ ਪ੍ਰਕਾਸ਼

ਛਪ ਗਿਆ ਹੈ ।

ਗਿਆਨੀ ਬਿਸ਼ਨ ਸਿੰਘ ਖਾਲਸਾ ਕਾਲਜ ਅੰਮ੍ਰਿਤਸਰ  
ਵਾਲਿਆਂ ਨੇ ਜੋਸ਼ੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਅਠਾਂ ਪੋਥੀਆਂ ਵਿਚ  
ਟੀਕਾ ਕੀਤਾ ਹੈ । ਸਭ ਸੰਗਤਾਂ ਨੇ ਪੜਕੇ ਉਸਦੀ ਪ੍ਰਸ਼ੰਸਾ ਪ੍ਰਗਟ  
ਕੀਤੀ ਹੈ। ਇਹ ਪੋਥੀ ਵੀ ਗਿਆਨੀਜੀ ਨੇ ਛਾਪੀ ਹੈ ਇਸ ਵਿਚ ਓਹ  
ਸਬਦ ਦੁਬਾਰਾ ਖੋਜ ਨਾਲ ਲਿਖੇ ਹਨ ਜੋ ਮਸਾਰਕ ਅਰਥਾਂ ਤੋਂ  
ਪ੍ਰਮਾਰਥਕ ਭਾਵ ਪ੍ਰਗਟ ਕਰਦੇ ਹਨ ਜੈਸੇ ਗਾਂ ਨੂੰ ਸ਼ੇਰ ਚਾਰਦਾ ਹੈ।  
ਕੌੜੀ ਦਾ ਲੱਖ ਮੁਲ ਹੋ ਗਿਆ ਹੈ । ਪਹਿਲਾਂ ਪੁਤ ਪਿਛੋਂ ਮਾਂ ਦਾ  
ਜੰਮਣਾ, ਖਸਮ ਮਰਦਾ ਹੈ ਤਾਂ ਇਸਤ੍ਰੀ ਨਹੀਂ ਰੋਂਦੀ ਹੈ । ਸਾਧ  
ਤੇ ਧਰਤੀ ਕੇਹੜੀ ਹੈ । ਕੁਆਰੀ ਕੌਣ ਹੈ । ਦਿੱਕੜ ਵਿਚ ਆਟਾ  
ਕੇਹੜਾ ਡਿਗ ਪਿਆ ਹੈ । ਬਹੁਤਾ ਆਟਾ ਤੇ ਥੋੜਾ ਲੂਣ ਕੀ ਹੈ ।  
ਅਗੇ ਜਾਕੇ ਮਾਰ ਕੌਣ ਖਾਵੇਗਾ । ਗਾਂ ਵਰਗੀ ਕੁੱਤੀ ਹੈ । ਚਕੀ  
ਚਟਦੀ ਹੈ । ਬਕਰੇ ਦੇ ਵਸ ਸ਼ੇਰ ਹੈ । ਕੀੜੀ ਨੇ ਪਹਾੜ ਖਾ  
ਲਿਆ । ਜੇਠ ਦੇ ਨਾਮ ਤੋਂ ਡਰਦੀ ਹਾਂ । ਮੇਰਾ ਪਿਉ ਲੜਾਈ  
ਕਟਦਾ ਹੈ । ਜਦੋਂ ਮੈਂ ਵਡੇ ਭਰਾ ਨਾਲ ਸੀ ਤਾਂ ਪਤੀ ਨੂੰ ਪਿਆਰੀ  
ਸੀ ਆਦਿਕ ਅਨੇਕ ਪੇਚੀਦਾ ਚਮਤਕਾਰੇ ਹਨ ਜਿਨ੍ਹਾਂ ਜਿਨ੍ਹਾਂ  
ਪਰੇਮੀਆਂ ਪਾਸ ਸਟੀਕ ਬੀੜ ਹੈ ਓਹ ਛੇਤੀ ਮੰਗ ਲੈਣ ।  
ਜੇਹੜੇ ਸਟੀਕ ਬੀੜ ਲੈਣਾ ਚਾਹੁਣ ਓਹਨਾਂ ਨੂੰ ਇਹ ਪੋਥੀ ਨਾਲ  
ਘਲੀ ਜਾਵੇਗੀ । ਭੇਟਾ ੫) ਫੀ ਹੋਵੇਗੀ ।

ਮਿਲਣ ਦਾ ਪਤਾ:...

ਬਿਸ਼ਨ ਸਿੰਘ ਗਿਆਨੀ

ਖਾਲਸਾ ਕਾਲਜ, ਅੰਮ੍ਰਿਤਸਰ



Digitized by Panjab Digital Library | www.panjabdigilib.org







B- 3646



2